

READING SECTION

Online Library For Pakistan

WWW.PAKSOCIETY.COM

READING SECTION

Online Library For Pakistan

WWW.PAKSOCIETY.COM

عمار سوسائٹی

اسکارم

سوسائٹی

سوسائٹی



PAKISTANI
POINT

PAK SOCIETY LIBRARY OF
PAKISTAN

ONE SITE ONE COMMUNITY

WWW.PAKSOCIETY.COM

WWW.PAKSOCIETY.COM

مظہر کشمیر ایم اے

چند باتیں

محترم قارئین۔ سلام مسنون۔ میرا نیا ناول ”اسکارم“ آپ کے ہاتھوں میں ہے۔ اس ناول میں عمران اور اس کے ساتھیوں نے ایک ایسے مشن پر کام کیا ہے جس میں انہیں مکمل طور پر اندھیرے میں رکھنے کے لئے انتہائی کامیاب اور چیچیدہ پلانگ کی گئی تھی۔ اس قدر عجیب اور حیرت انگیز پلانگ کہ عمران جیسے آدمی کی ریڈی میڈھوپڑی بھی تقریباً فیل ہو کر رہ گئی تھی۔ لیکن عمران پھر عمران ہے اس نے اپنی کوششوں سے اس پلانگ کا پتہ لگایا اور جب اس کے سامنے حقیقت کھلی تو اس نے اپنے ساتھیوں کے ساتھ مل کر اسکارم کے خلاف کام کرنا شروع کر دیا اور پھر ایک ایسی حیرت انگیز اور انوکھی کہانی کا آغاز ہوا کہ عمران جیسا آدمی بھی چکرا کر رہ گیا۔ اس ناول میں سپنس اس قدر عروج پر ہے کہ یقیناً ناول کے آخری صفحے تک عمران اور اس کے ساتھیوں کی طرح آپ بھی اسی تذبذب کی حالت میں گزرنے پر مجبور ہو جائیں گے۔ مجھے یقین ہے کہ یہ ناول آپ کے معیار پر ہر لحاظ سے پورا اترے گا۔ اپنی آراء سے ضرور مطلع کیجئے گا کیونکہ حقیقت آپ کی آراء کا انتظار رہتا ہے۔ البتہ حسب روایت ناول کے مطالعہ سے پہلے اپنے چند خطوط اور ان کے جواب بھی ملاحظہ کر لیجئے تاکہ آپ کو معلوم ہو سکے کہ کس قیامت کے یہ نامے میرے نام آتے ہیں۔

لاہور سے نصیر احمد لکھتے ہیں۔ میں آپ کا پرانا قاری ہوں۔ آپ کو ناول لکھتے ہوئے نصب صدی سے زیادہ وقت ہو چکا ہے لیکن اس کے باوجود آپ کے ناولوں کی بڑھائی اور لطف ہے وہ اسی طرح سے برقرار ہے اور ہر ناول پڑھ کر ایسا لطف اور خوشی محسوس ہوتی ہے جس کی تعریف سورن کو چہاغ دکھانے کے متراffد ہو گا۔ میں نے آپ سے پہلے بھی مریض کی تھی کہ آپ نے اسرائیل، بلیک تھنڈر اور ایسے ہی کئی سلسلوں پر لکھنا چھوڑ دیا ہے۔ نہ تو اب ان موضوعات کے حال ناول پڑھنے کو مل رہے ہیں اور نہ ہی آپ نے کوئی سیپیل نمبر لکھا ہے۔ آپ سے گزارش ہے کہ جلد یہ ناول لکھیں جو میرے ماہہ سائنس نجات کتنے قارئین کی دلی خواہش ہو گی۔ امید ہے آپ میری اس استدعا پر ضرور غور کریں گے۔

محترم نصیر احمد صاحب۔ آپ کا خط لکھنے اور ناولوں کی پسندیدگی کا شکریہ۔ آپ جیسے قاری میرے لئے اٹاٹے کا درجہ رکھتے ہیں۔ آپ کی خواہش سر آنکھوں پر میں جلد ہی ایسے سلسلوں پر کام کروں گا اور جلد سے جلد اسرائیل، بلیک تھنڈر اور سیپیل نمبروں کے حال ناول آپ کے ہاتھوں میں ہوں گے۔ امید ہے آپ آئندہ بھی خط لکھتے رہیں گے۔

قلات سے اسماعیل خان اور ان کے ساتھی لکھتے ہیں کہ طویل عرصے سے ہم آپ کے ناولوں کے خاموش مگر باقاعدہ قاری ہیں

اور آج پہلی بار آپ کو خط لکھ رہے ہیں۔ آپ کے لکھنے ہوئے تمام ناول ایک سے بڑھ کر ایک ہوتے ہیں اور اس طرز کے ناول آپ ہی تحریر کر سکتے ہیں۔ آپ کی جگہ لینا کسی اور کے بس کی بات نہیں ہے۔ ہمیں ہر ماہ آپ کے ناولوں کا شدت سے انتظار رہتا ہے۔

محترم اسماعیل خان صاحب۔ میں آپ کا اور آپ کے تمام دوستوں کا بے حد ممنون ہوں جو میرے ناول پڑھتے ہیں اور پسند کرتے ہیں۔ میری کوشش ہی یہی ہوتی ہے کہ میں ایسے ناول لکھوں جو آپ جیسے دوستوں کے معیار کے عین مطابق ہوں اور آپ کا بسند بھی آئیں۔ امید ہے آپ آئندہ بھی خط لکھتے رہیں گے۔

سوات سے محمد جیلانی لکھتے ہیں۔ میں نے اب تک آپ کے لکھنے ہوئے تمام ناول پڑھے ہیں۔ شاید ہی کوئی ایسا ناول ہو گا جو میں نے نہ پڑھا ہو گا۔ آپ کے ناول واقعی اپنی مثال آپ ہوتے ہیں اور ہر بار آپ کو نئے اور انوکھے انداز میں لکھنے پر کمال کی دستیں حاصل ہے جس کے لئے میں آپ کو دلی مبارک باد پیش کرتا ہوں۔ آپ سے عرض ہے کہ آپ بلیک تھنڈر کے سلسلے پر زیادہ سے زیادہ ناول لکھا کریں۔ امید ہے میری بات آپ رو نہیں کریں گے۔

محترم محمد جیلانی صاحب۔ سب سے پہلے میں آپ کا خط لکھنے

اور ناولوں کی پسندیدگی کا شکر یہ ادا کرتا ہے۔ یہ ہات میرے لئے کسی اعزاز سے کم نہیں ہے کہ آپ لے میرے لکھے ہوئے تمام ناولوں کا مطالعہ کیا ہے اور انہیں پسند کرتے ہیں۔ آپ جیسے قارئین واقعی میری ہمت بندھاتے ہیں۔ رہی ہات ہیک قندر کے سلسلے پر لکھنے کی تو جلدی ہی آپ کی خواش پوری کر دی جائے گی۔ انشاء اللہ۔ امید ہے آپ آئندہ بھی خط لکھتے رہیں گے۔

اب اجازت دیجئے

والسلام

مظہر کلیم ایم اے

**DOWNLOADED FROM
PAKSOCIETY.COM**

عمران ناشتے کی میبل پر بیٹھا صبح کا اخبار دیکھ رہا تھا۔ سلیمان کچن میں اس کے لئے ناشتہ تیار کر رہا تھا۔ عمران تقریباً سارا اخبار پڑھ چکا تھا لیکن سلیمان نے ابھی تک اسے ناشتہ سرو نہیں کیا تھا اس لئے اب عمران بار بار وال کلاک کی طرف دیکھ رہا تھا۔

”سلیمان صاحب۔ محترم آغا۔ سلیمان پاشا صاحب۔“..... عمران نے اوپنجی آواز میں سلیمان کو آواز دیتے ہوئے کہا۔

”میرے کان بند ہیں صاحب۔ مجھے آپ کی آواز سنائی نہیں دے رہی ہے۔“..... دور سے سلیمان کی آواز سنائی دی۔

”ارے۔ اگر تمہارے کان بند ہیں تو پھر تم نے مجھے جواب کیے دیا ہے۔“..... عمران نے حریت بھرے لجھے میں کہا۔

”جواب زبان سے دیا جاتا ہے صاحب۔ کانوں سے سنا جاتا ہے۔“..... سلیمان نے کہا تو عمران کے لبوں پر مسکراہٹ آگئی۔

”کانوں سے سنا جائے تو ہی جواب دیا جاتا ہے میرے بھائی۔“

تم نے میری بات سنی اور فوراً جواب دے دیا۔ اس کا مطلب ہے کہ تم نے میری آواز سنی ہے۔..... عمران نے کہا۔

”نہیں۔ میرے کان خراب ہیں۔..... سلیمان نے کہا۔

”اچھا خراب کان والے سلیمان صاحب اتنا وقت ہو گیا ہے ابھی تک ناشتہ کیوں نہیں آیا ہے۔ میں کب سے انتظار کر رہا ہوں۔..... عمران نے کہا۔

”ناشتوں سے آتا نہیں ہے اسے تیار کیا جاتا ہے اور تیار کرنے میں وقت لگتا ہے اور جب وقت لگ رہا ہو تو انتظار کرنا چاہئے۔..... سلیمان نے جواب دیا۔

”ایسا کون سا ناشتہ ہے جسے تیار کرنے میں اتنا وقت لگ رہا ہے۔..... عمران نے حیران ہوتے ہوئے کہا۔

”دیسی گھنی، انڈوں، کھوئے کے ساتھ ساتھ پستہ، بادام اور ٹرح طرح کے لوازمات کو بیکھا کرنے کے بعد ہی بہترین گااجر کا حلوہ تیار ہوتا ہے۔ وہ بن جائے تو پھر ناشتہ اکٹھا ہی ہو گا۔..... سلیمان نے جواب دیا۔

”گااجر کا حلوہ وہ بھی اتنے لوازمات کے ساتھ۔ ویری گذ۔ تم تو بہت تابعدار ہو گئے ہو جو اپنے مالک کی خدمت کے لئے اتنی محنت کر رہے ہو۔ تمہارے اس خدمت اور محنت کے صلے میں تو تمہیں واقعی نوبل انعام ملنا چاہئے۔..... عمران نے خوش ہوتے ہوئے کہا۔

”اتنا خوش ہونے کی ضرورت نہیں ہے۔ یہ سب میں اپنے لئے

کر رہا ہوں۔ میرا ناشتہ تیار ہو جائے گا تو پھر آپ کے ناشتے کی باری بھی آ جائے گی۔ ذرا توقف رکھیں،..... سلیمان نے کہا تو عمران کے چہرے سے خوشی فوراً غائب ہو گئی۔

”ارے۔ تو پھر پہلے میرا ناشتہ تیار کر دو۔ ہماری قسمت میں کہاں اتنا صحت مند ناشتہ، حریریہ جات اور اب گاجر کا لوازمات سے بھر پور حلوہ۔ کاش کہ میں اتنا پڑھا لکھا نہ ہوتا پھر تم میرے مالک اور میں تمہارا باور پچی ہوتا تو یہ سب میرے حسے میں آتا،“۔ عمران نے ناخوشگوار لبجھ میں کہا۔

”باور پچی بننے کے لئے بہترین صلاحیتوں کی ضرورت ہوتی ہے صاحب اور آپ جیسے آرام طلب کے پاس صلاحیتیں کہاں۔ آپ تو نہ کسی کام کے ہیں اور نہ کاج کے۔ جب دیکھو فلیٹ میں پڑے رہتے ہیں اور میرے سینے پر موگ دلتے رہتے ہیں۔ غصب خدا کا آپ پچھلے ایک ہفتے سے فلیٹ میں پڑے ہوئے ہیں۔ اکتا میں پڑھنے اور سوائے چائے اور کافی پینے کے آپ کے پاس کوئی کام ہی نہیں ہے،“..... سلیمان نے جواب میں پوری تقریر ہی کر ڈالی۔

”ارے۔ بس کرو جاں باور پچی۔ میرے پاس رہنے سے تو اچھا ہے کہ تم کسی سیاست دان کے باور پچی بن جاؤ اور کچھ نہیں تو اس کے لئے اچھی تقریر ضرور لکھ سکتے ہو۔ مجھے ناشتہ دو فوراً،“..... عمران نے جھلانے ہوئے لبجھ میں کہا۔

”آج ناشتے کی چھٹی ہے صاحب،“..... سلیمان نے جواب دیا

تو عمران اچھل پڑا۔

”ناشے کی چھٹی۔ کیا مطلب۔ یہ ناشے کی چھٹی کب سے ہونے لگ گئی؟..... عمران نے حیرت بھرے لبجے میں کہا۔

”کیوں نہیں ہو سکتی چھٹی صاحب۔ جب آپ چھٹی کر کے کئی کئی دن فلیٹ میں پڑے رہ سکتے ہیں۔ سرکاری افسران لمبی لمبی چھٹیاں لے کر آؤٹنک کے لئے بیرون ملک جا سکتے ہیں اور دن ہو یا رات ہمارے ملک میں بھلی چھٹی کر سکتی ہے جیس چھٹی کر سکتی ہے اور ضرورت کی ہر چیز مہنگی ہونے کے لئے انڈر گراؤنڈ ہو کر چھٹی کر سکتی ہے اور خاص طور پر اتوار کو سرکاری چھٹی ہو سکتی ہے تو پھر آپ کے ناشے کی بھی چھٹی ہو سکتی ہے۔..... سلیمان نے باقاعدہ دلائل دیتے ہوئے کہا۔

”لیکن ابھی تو تم کہہ رہے تھے کہ ناشتہ بنا رہے ہو پھر یہ چھٹی کہاں سے ٹپک پڑی؟..... عمران نے رو دینے والے لبجے میں کہا۔

”ناشتہ تو میں تیار کر رہا ہوں اور آپ کو بتا بھی چکا ہوں کہ اپنے لئے تیار کر رہا ہوں۔ چھٹی آپ کے ناشتے کی ہے میری نہیں،..... سلیمان نے جواب دیا۔

”تو کیا ناشتے کی چھٹی صرف مالکوں پر لاگو کی گئی ہے۔ باور جویں پر نہیں۔ یہ کیسا اصول ہے اور یہ کس نے نافذ کی ہے؟..... عمران نے کہا۔


”یہ آغا سلیمان پاشا کا اصول ہے اور اسے نافذ کرنے والا بھی

آغا سلیمان پاشا ہی ہے”..... سلیمان نے جواب دیا۔
 ”تو کیا ایسا نہیں ہو سکتا ہے جناب آغا سلیمان
 غریب، مفلس اور قلاش مالک پر تھوڑا سا رحم کرتے ہو
 چھٹی کینسل کر کے اپنے ناشتے میں سے بچا کچھا ہوا
 کر دیں”..... عمران نے اسی انداز میں کہا۔

”اس کے بارے میں سوچا جا سکتا ہے۔ ابھی تو میں اپنے لئے ناشستہ تیار کر رہا ہوں۔ تیار ہو جائے گا تو میں اسے ٹیبل پر بڑے اہتمام کے ساتھ سجاوں گا اور پھر اسے انتہائی اطمینان سے بھرپور انداز تناول کروں گا اور اگر کچھ نئے گیا تو وہ میں لا کر آپ کی خدمت میں پیش کر دوں گا اس کے لئے آپ کسی بورڈ پر انتظار فرمائیے لکھ کر رکھ لیں۔ انتظار فرمائیے کا بورڈ دیکھ کر آپ کو صبر کرنے کا سلیقہ آجائے گا۔۔۔۔۔ سلیمان نے کہا۔ وہ بھلا کہاں آسانی سے باز آنے والوں میں سے تھا۔

”محترم جناب آغا سلیمان پاشا صاحب بورڈ ڈھونڈنے اور اس پر انتظار فرمائیے لکھنے کے لئے ہمت اور محنت کرنی پڑتی ہے جو خالی پیٹ ممکن نہیں۔ تم ابھی مجھے تھوڑا سا ناشتہ دے دو اس کے بعد میں تمہارے کہنے پر بھی عمل کروں گا اور تمہارے ناشتے میں سے کچھ بینے کا انتظار بھی کر لوں گا۔“..... عمران نے کہا۔

”صبر کر لیں صاحب۔ بڑے بزرگ کہتے ہیں کہ صبر کا پھل
میٹھا ہوتا ہے۔۔۔۔۔ سلیمان نے کہا۔




مُجھ نہ جائے دل دیا

سعدیہ عابد کا پاک سوسائٹی کے لیے لکھا گیا شاہکار ناول، محبت، نفرت، عداوت کی داستان، پڑھنے کے لئے یہاں لکھ کریں۔




عہد وفا

ایمان پریشہ کا پاک سوسائٹی کے لیے لکھا گیا مُفرِّد ناول، محبت کی داستان جو معاشرے کے رواجوں تک دب گئی، پڑھنے کے لئے یہاں لکھ کریں۔




قفس کے پچھی

سعدیہ عابد کا پاک سوسائٹی کے لیے لکھا گیا شاہکار ناول، علم و عرفان پبلیشورز لاہور کے تعاون سے جلد، کتابی شکل میں جلوہ افروز ہو رہا ہے۔ آن لائن پڑھنے کے لئے یہاں لکھ کریں۔



شہید وفا

مسکان احزم کا پاک سوسائٹی کے لیے لکھا گیا ناول، پاک فوج سے محبت کی داستان، دہشت گردوں کی بُزدلانہ کاروائیاں، آرمی کے شب و روز کی داستان پڑھنے کے لئے یہاں لکھ کریں۔



جہنم کے سوداگر

محمد جہان (ایم فل) کا پاک سوسائٹی کے لیے لکھا گیا ایکشن ناول، پاکستان کی پہچان، دُنیا کی نمبر 1 ایجنٹ آئی ایس آئی کے اپیشن کمانڈو کی داستان، پڑھنے کے لئے یہاں لکھ کریں۔

آپ بھی لکھئے:

کیا آپ رائٹر ہیں؟؟؟۔ آپ اپنی تحریر پاک سوسائٹی ویب سائٹ پر پبلیش کروانا چاہتے ہیں؟؟؟؟

اگر آپ کی تحریر ہمارے معیار پر پُورا اُتری تو ہم اُسکو عوام تک پہنچائیں گے۔ **مزید تفصیل کے لئے یہاں لکھ کریں۔**

پاک سوسائٹی ڈاٹ کام، پاکستان کی سب سے زیادہ وزٹ کی جانے والی کتابوں کی ویب سائٹ، پاکستان کی ٹاپ 800 ویب سائٹس میں شمار ہوتی ہے۔

”کہاں میٹھا ہوتا ہے۔ تم جیسا باور پی ہو تو ہر چھل ہی کڑا معلوم ہوتا ہے“..... عمران نے بڑبڑاتے ہوئے انداز میں کہا۔ اسی لمحے سلیمان ٹرالی دھکیلتا ہوا اندر آ گیا۔ ٹرالی پر ناشتہ موجود تھا۔

”مجھے اپنا مقوی اور غذائیت سے بھرپور ناشتہ بنانے میں دیر لگے گی۔ آپ سے باتوں میں مصروف رہا تو ناشتہ بنانے میں گڑبڑ ہو سکتی ہے اس لئے میں نے سوچا کہ آپ کو ناشتہ دے کر کم سے کم آپ کا منہ تو بند کر دوں پھر آرام سے پناتا رہوں گا اپنے لئے حریرہ جات اور گاجر کا حلوا“..... سلیمان نے مسکراتے ہوئے کہا۔

”اور شیرے لئے یہ سوکھا سڑا سا ناشتہ“..... عمران نے غمے سے آنکھیں نکالتے ہوئے کہا۔

”اسی پر قناعت کر لیں صاحب۔ یہ بھی میں نے کل پرسوں کا بچا کھچا نکالا ہے ورنہ اتنی جلدی ناشتہ آپ کے سامنے نہ آتا۔“ سلیمان نے ناشتہ اس کے سامنے میز پر رکھتے ہوئے کہا۔

”کیا۔ کیا مطلب۔ اب میں کان پرسوں کا بچا کھچا ناشتہ کروں گا“..... عمران نے اچھل کر کہا۔

”کہا ہے تو ہے اس پر قناعت کر لیں۔ یہ واپس چلا گیا تو پھر آپ کو واقعی چھٹی کرنی پڑے گی“..... سلیمان نے مسکراتے ہوئے کہا تو عمران نے بے اختیار سر پکڑ لیا۔

”یا اللہ تو ہی رحم کرنے والا ہے“..... عمران نے کہا اور سلیمان مسکراتا ہوا واپس مڑ گیا اور عمران ناشتہ میں مصرف ہو گیا۔ ابھی

اس نے ناشتہ شروع ہی کیا تھا کہ اسی لمحے میز پر پڑے فون کی سخنی نج اٹھی۔

”جناب آغا سلیمان پاشا صاحب میں بچا کمچا باسی ناشتہ کرنے میں مصروف ہو گیا ہوں ذرا آ کر زن سننے کی زحمت تو گوارا کر لیں“..... عمران نے اوپھی آواز میں کہا۔

”آپ خود ہی سن لیں۔ شاید کوئی آپ کا خیر خواہ ہو اور وہ آپ کو کسی اعلیٰ ہوٹل میں بہترین اور صحت بخش ناشتہ کرانے کے لئے لے جانا چاہتا ہو“..... سلیمان نے جواب دیا تو عمران ایک طویل سانس لے کر رہ گیا۔ اس نے ہاتھ بڑھایا اور فون کا رسیور اٹھایا۔

”جناب آغا سلیمان صاحب کا بے چارہ اور اس کا بچا کمچا ناشتہ کرنے والا اعلیٰ عمران بحالت بے ناشتہ بول رہا ہوں“..... عمران نے رو دینے والے لمحے میں کہا۔

”سلطان بول رہا ہوں عمران بیٹے“..... دوسری طرف سے سلطان کی آواز سنائی دی جس میں انتہائی بے چینی، پریشانی اور اضطراب تھا۔ عمران بے اختیار چونک پڑا۔

”کیا ہوا۔ آپ اس قدر پریشان کیوں ہے۔ خیریت تو ہے نا“..... عمران نے سنجیدگی سے کہا کیونکہ سر سلطان جیسے جیسا انسان اس طرح پریشان ہو تو ضرور اہم بات ہوتی ہے۔

”خیریت ہی تو نہیں ہے عمران بیٹے۔ ورنہ میں تمہیں صبح صبح

اس طرح کیوں فون کرتا؟..... سرسلطان نے اسی انداز میں جواب دیتے ہوئے کہا۔

”ہوا کیا ہے؟..... عمران نے کہا۔

”غصب ہو گیا ہے عمران بیٹھے۔ برائٹ سن لیبارٹری سے ماشر ہیڈ کا فارمولہ چوری ہو گیا ہے۔ اگر یہ واپس نہ ملا تو نہ صرف جو ماشر ہیڈ بنائے جا رہے ہیں وہ ادھورے رہ جائیں گے بلکہ سارے کئے کرائے پر ہی پانی پھر جائے گا اور ہم ان میزانکوں کے سلسلے میں قطی طور پر بے بس ہو کر رہ جائیں گے۔..... دوسری طرف سے سرسلطان کی انتہائی پریشانی سے بھر پور آواز سنائی دی تو عمران بے اختیار چونک پڑا۔

”ماشر ہیڈ کا فارمولہ چوری ہو گیا۔ کب۔ کیسے۔ کیا مطلب؟۔ عمران نے انتہائی حیرت بھرے لجھے میں کہا۔

”میں تمہیں یہ سب کچھ فون پر نہیں بتا سکتا ہوں۔ تم ایسا کرو کہ فوراً اسٹمپ ماشر پلانٹ کے پیشل گیٹ پر پہنچ جاؤ۔ میں بھی وہیں آ رہا ہوں۔ وہاں اعلیٰ سول اور فوجی حکام بھی پہنچ رہے ہیں۔..... سرسلطان نے اسی انداز میں کہا۔

”کون کون پہنچ رہا ہے وہاں؟..... عمران نے کہا۔

”میں نہیں جانتا۔ ظاہر ہے اعلیٰ سول اور اہم فوجی سربراہ ہی ہوں گے۔ مجھے جناب صدر صاحب کا فون موصول ہوا ہے۔ انہوں نے ہی مجھے اس اہم فارمولے کی چوری کے مارے میں بتایا ہے۔

اور انہوں نے مجھ سے خصوصی طور پر کہا ہے کہ یہ فارمولہ پاکیشیا کے مستقبل کا دفاعی ہتھیار ہے اور اس کی واپسی کا مشن ایکسٹو کو دیا جائے۔ اس لئے میں نے تمہیں کال کیا ہے۔..... سرسلطان نے کہا۔

”اوہ۔ ٹھیک ہے میں پہنچ رہا ہوں۔“..... عمران نے کہا۔ اس نے رسیور رکھ دیا۔ اسی لمحے سلیمان تازہ چائے کا فلاںک لے کر اندر آ گیا۔ عمران اٹھ کھڑا ہوا۔ اسے اٹھتا دیکھ کر سلیمان چونک پڑا۔

”کیا ہوا۔ آپ نے ناشتہ کیوں چھوڑ دیا۔“..... سلیمان نے حیرت بھرے لمحے میں کہا۔

”تمہارا بنایا ہوا اتنا مزیدار ناشتہ چھوڑنے کے لئے کس کا دل چاہتا ہے لیکن اس وقت ملکی دفاع خطرے میں ہے اس لئے چھوڑنا پڑا۔ پاکیشیا کا ایک اہم فارمولہ چوری ہو گیا ہے اس لئے سرسلطان نے مجھے فوراً ایمنک ماسٹر پلانٹ پر بلایا ہے اور میں وہاں جا رہا ہوں۔“..... عمران نے جواب دیا اور تیزی سے اٹھ کر ڈرینگ روم کی طرف بڑھ گیا۔ تھوڑی دیر بعد عمران باہر آیا تو اس کے جسم پر سوٹ موجود تھا اور اس نے بال بھی سیٹ کر لئے تھے۔

”مجھے فون پیس لا کر دو۔“..... عمران نے کہا تو سلیمان نے اثبات میں سر ہلایا اور تیزی سے دوسرے کمرے کی طرف بڑھ گیا اور پھر تھوڑی دیر بعد وہ مخصوص فون پیس ٹھیک کر آ گیا۔ اس نے فون پیس عمران کو دیا تو عمران نے بٹن پر لس کر کے اسے آن کیا

اور تیزی سے نمبر پر لیں کرنے لگا۔

”جو لیا بول رہی ہوں“..... رابطہ ملتے ہی دوسری طرف سے جو لیا کی آواز سنائی دی۔ جو لیا کی آواز نارمل تھی شاید وہ کافی پہلے جاگ گئی تھی اور ناشتہ وغیرہ سے فارغ ہو چکی تھی اس لئے اس کی آواز میں کوئی خمار یا بوجھل پن موجود نہ تھا۔

”ایکسٹو“..... عمران نے ایکسٹو کے مخصوص لمحے میں کہا۔

”لیں چیف“..... ایکسٹو کی آواز سنتے ہی جو لیا نے نہایت مودبانہ لمحے میں کہا۔

”فوراً تیار ہو جاؤ۔ عمران دس منٹ میں تمہارے پاس پہنچ جائے گا۔ تمہیں اس کے ساتھ ایٹمک ماسٹر پلانٹ پر جانا ہے۔ اس پلانٹ سے ایک اہم فارمولہ چوری ہو گیا ہے۔ سرسلطان اور رسول و فوجی اعلیٰ حکام بھی وہاں پہنچ رہے ہیں۔ تم نے وہاں ایکسٹو کی نمائندگی کرنی ہے“..... عمران نے ایکسٹو کے مخصوص لمحے میں کہا اور اس کے ساتھ ہی اس نے رابطہ منقطع کر دیا۔ عمران کو ایکسٹو کی آواز میں بات کرتے دیکھ کر سلیمان خاموشی سے وہاں سے نکل گیا تھا۔ وہ عمران کو سنجیدہ دیکھ کر اس کے کسی معاملات میں مداخلت نہ کرتا تھا۔ عمران نے فون پیس سائیڈ تپائی پر رکھا اور پیروں دروازے کی طرف بڑھتا چلا گیا۔

”میں جا رہا ہوں سلیمان۔ دروازہ بند کر لو“..... عمران نے دروازہ کھول کر سلیمان کو آواز دیتے ہوئے کہا اور پھر وہ باہر آیا اور

تیزی سے سیڑھیوں کی طرف لپکا اور کئی کئی سیڑھیاں پھلانگتا ہوا فلیٹ سے نیچے آ گیا۔ گیراج کھول کر اس نے کار باہر نکالی اور پھر اس نے گیراج بند کیا اور کار میں بیٹھ کر اس پلازہ کی جانب روانہ ہو گیا جس میں جولیا کا فلیٹ تھا۔ صبح کا وقت تھا چونکہ ٹرینیک کم تھی اس لئے عمران دس منٹ سے بھی کم وقت میں اس پلازہ کے قریب پہنچ گیا۔ وہ پلازہ کے پاس پہنچا ہی تھا کہ اسے سامنے میں گیٹ سے جولیا باہر آتی ہوئی دکھائی دی۔ اس نے سلیقے کا لباس پہنا ہوا تھا۔ عمران نے کار لے جا کر اس کے پاس روک دی۔ جولیا کار کا دروازہ کھول کر فرنٹ سیٹ پر بیٹھ گئی۔

”وقت سے پہلے پہنچ گئے تم“..... سلام و دعا کے بعد جولیا نے مسکراتے ہوئے کہا۔

”وقت کم ہے اور مقابلہ سخت۔ صبح صبح کورٹ خالی ہوتا ہے اس لئے میں نے سوچا کہ تمہیں جلد سے جلد لے کر وہاں پہنچ جاؤ۔ ہمارے پہنچنے تک گواہاں، نکاح خواہ اور مجسٹریٹ تیار ہوں گے۔ بس وہاں جانے کی دیر ہے اور ہماری کورٹ میرج ہو جائے گی اور پھر روز کنوارہ اور کنواری کھلوانے کی بک بک ختم ہو جائے گی۔“ عمران نے سمجھی گی سے جواب دیا تو جولیا چونک پڑی۔

”کورٹ میرج۔ یہ کیا بکواس شروع کر دی تم نے صبح صبح“۔ جولیا نے غصیلے لمحے میں کہا۔

”کورٹ میرج کا مطلب۔ قانونی شادی ہوتا ہے۔ قانونی“

شادی ہو جائے تو پھر جوڑے کو قانونی پر ٹیکشن حاصل ہو جاتی ہے پھر مخالفین میں عزیز و اقارب ہوں یا رقیب رو سفید۔ ان سے کوئی ڈر نہیں رہتا۔..... عمران نے کہا۔

”عمران پلیز۔ مجھے چیف نے کال لیا تھا۔ میں صالحہ کی طرف جانے کے لئے پہلے سے ہی تیار بیٹھی تھی اس لئے میں فوراً باہر آ گئی ہوں۔ چیف نے مجھے تمہارے ساتھ اسٹمک ماسٹر پلانٹ پر جانے کا حکم دیا ہے اور تم نے آتے ہی بکواس شروع کر دی ہے۔۔۔ جولیا نے منہ بناتے ہوئے کہا۔

”شادی کو بکواس نہیں کہتے ورنہ بچے بد صورت پیدا ہوتے ہیں۔..... عمران بھلا آسانی سے کھاں باز آنے والے تھے۔

”عمران۔۔۔ جولیا نے غرا کر کہا۔

”ارے باپ رے تم تو غصے میں ہو۔ شاید کوئیں کی گولیاں چبا کر آئی ہو۔ منہ کڑوا ہو تو شادی کرنے سے گریز کرنا چاہئے ورنہ شادی میں بھی کرواہٹ آ جاتی ہے اور شادی کڑوی ہو تو ساری زندگی مرد کو بیوی کا کڑوا پن برداشت کرنا پڑتا ہے اور کڑوے پن سے ساری زندگی ہی کڑوی ہو جاتی ہے۔۔۔ عمران نے کہا تو جولیا نے بے اختیار ہونٹ بھینچ لئے۔ عمران نے کار موڑی اور اسے تیزی سے اسٹمک ماسٹر پلانٹ کی طرف دوڑاتا لے گیا۔

”خاموش رہو۔۔۔ جولیا نے غرا کر کہا۔

”ارے مگر وہ کورٹ میرج۔۔۔ عمران نے جولیا کی غراہٹ سن

رسہم کر کہا۔

”اب اگر تم نے کوئی بات کی تو میں تمہیں گولی مار کر تمہاری لاش ویران پہاڑیوں میں لے جا کر پھینک دوں گی“..... جولیا نے اسی انداز میں کہا تو عمران یوں سہم گیا جیسے کسی معصوم سے کبوتر کو بھیا کنک ترین بلی نظر آ گئی ہو۔

”ویران پہاڑیوں میں پھینک دو گی۔ کیوں۔ کیا میری لاش کو ایسے لاوارث ہی چھوڑ دو گی۔ اگر پھینکنا ہی ہے تو کسی نخلستان میں پھینکنا جہاں خوبصورت کھجوروں کے درخت ہوں، نیلگوں جھیل ہو، یا ایسی جگہ جہاں حسین جھرنے ہوں یا میٹھے پانی کے جھشے ہوں، غزالی آنکھوں والی آ ہو ہوں۔ ایسی آ ہو جو انسانی شکل میں ہوں۔ زندگی کی بہار ہو ویران اور سنسنان پہاڑیاں۔ میرے خدا“..... عمران نے بڑبڑاتے ہوئے کہنا شروع کیا۔ بڑبڑا ہٹ کے باوجود اس کی آواز اتنی تیز تھی کہ اس کے الفاظ واضح طور پر جولیا کے کانوں تک پہنچ رہے تھے۔

”تم خاموش نہیں بیٹھو گے“..... جولیا نے غصیلے لہجے میں کہا۔

”بب بب بیٹھوں گا۔ بیٹھوں گا کیا میں تو پہلے ہی ڈرائیور گ سیٹ پر بیٹھا ہوا ہوں۔ میں خاموش ہوں۔ یہ حسین اور لکش نظارے خاموش ہیں۔ سڑکوں پر ٹریفک نہ ہونے کی وجہ سے سڑکیں خاموش ہیں بلکہ مجھے تو زمانہ ہو گیا خاموش رہتے ہوئے۔ یہ خاموشی رقیب رو سفید کو دیکھ کر اور زیادہ تگبھیر ہو جاتی ہے اور میں اس کے

سامنے بولتے ہوئے بھی گھبرا تا ہوں کہ کہیں وہ گن نکال کر مجھ سے شادی کرنے سے پہلے ہی تمہیں بیوہ خاتون نہ بنا دے۔..... عمران بھلا کہاں خاموش بیٹھنے والا تھا اور اسے اس طرح بولتے دیکھ کر جولیا ایک طویل سانس لے کر خاموش ہو گئی۔ وہ جانتی تھی کہ اس نے مزید کوئی بات کی تو عمران کی زبان اسی طرح چلتی رہ جائے گی اور وہ اپنا دل جلانے کے سوا کچھ نہ کر سکے گی۔

کار تیزی سے دوڑتی ہوئی دار الحکومت سے لکل کر مضافاتی سڑک پر پہاڑی راستوں سے گزرتی ہوئی آگے بڑھتی چلی جا رہی۔ کئی کلو میٹر کے سفر کے بعد عمران نے کار کو ایک ذیلی سڑک پر موڑا اور آگے بڑھاتا لے گیا۔ مختلف راستوں سے گزرتا ہوا وہ فرست چیک پوسٹ تک پہنچ گیا جو اس پہاڑی علاقے کے اندر واقع تھی۔ وہاں اس وقت افراتفری دکھائی دے رہی تھی۔ بہت سی سرکاری اور فوجی گاڑیاں آ جا رہی تھیں۔ عمران نے کار جیسے ہی چیک پوسٹ پر لے جا کر روکی تو ایک مسلح فوجی تیزی سے اس کی طرف بڑھ آیا۔

”فرمائیں“..... فوجی نے اسے تیز نظروں سے گھورتے ہوئے کہا اس سے پہلے کہ عمران اپنا اور جولیا کا تعارف کرتا اسی لمحے ایک کیپشن تیزی سے چلتا ہوا اس کے قریب آ گیا۔

”ارے عمران صاحب آپ یہاں“..... کیپشن نے عمران کو دیکھ کر کہا۔ ساتھ ہی اس نے مسلح آدمی کو پیچھے ہٹنے کا کہا تو اس نے اشبات میں سر ہلاایا اور تیزی سے پیچھے ہٹتا چلا گیا۔ آنے والا کیپشن،

عمران کا دوست کیپن صالح تھا جو عمران کو بخوبی جانتا تھا۔

”سرسلطان نے بلایا ہے۔ کہاں ہیں وہ“..... عمران نے کہا۔
”وہ میٹنگ ہال میں ہیں۔ آئیں میں آپ کو ان کے پاس
لے چلتا ہوں۔ کارپیہیں چھوڑ دیں اسے ہمارا آدمی خود ہی پارکنگ
میں پہنچا دے گا“..... کیپن صالح نے کہا تو عمران نے اثبات میں
سر ہلایا اور جولیا کو اشارہ کر کے کار سے نکل آیا۔ جولیا بھی کار سے
اتر کر نیچے آ گئی۔

”آئیں“..... کیپن صالح نے کہا تو عمران نے اثبات میں سر
ہلایا اور جولیا کے ساتھ اس کے پیچھے چل پڑا۔ کیپن صالح انہیں
ایک پہاڑی کی طرف لے آیا۔ سامنے بڑی سی چٹان تھی۔ اس
پہاڑی کے چاروں طرف مسلح افراد موجود تھے جو نہایت چاق و
چوبند انداز میں کھڑے ہوئے تھے۔ کیپن صالح نے آگے بڑھ کر
اس چٹان کے ایک حصے پر ہاتھ رکھا اور پھر اسے مخصوص انداز میں
پر لیں کیا تو تیز گڑگڑاہٹ کی آواز کے ساتھ چٹان کسی مکنیزم کی
طرح گھومتی چلی گئی اور ایک کشادہ اور دسیع غار کا دہانہ کھل گیا۔
کیپن صالح غار میں داخل ہوا تو عمران اور جولیا اس کے پیچھے غار
میں داخل ہو گئے۔ غار میں خاصی روشنی تھی۔ ان کے اندر آتے ہی
چٹان گڑگڑاہٹ کی آواز کے ساتھ گھوم کر پھر دہانے پر آگئی اور
دہانہ بند ہو گیا۔ یہ ایک طویل غار تھا جو قدرتی معلوم ہو رہا تھا لیکن
اس میں انسانی ہاتھوں کی بھی کارگردگی کے نشان دکھائی دے رہے

تھے۔ غار کافی طویل تھا۔ وہ تینوں چلتے رہے اور پھر اس غار کا اختتام ایک دیوار پر ہوا۔ کیپشن صالح نے آگے بڑھ کر دیوار کے ایک حصے پر پاؤں رکھ کر مخصوص انداز میں پر لیس کیا اور پھر پیچھے ہٹ کر کھڑا ہو گیا۔

اسی لمحے دیوار کے اوپر سے نیلی روشنی کی تیز دھار نکل کر ان تینوں پر پڑنا شروع ہو گئی۔ روشنی بے حد تیز تھی۔ وہ اس نیلی روشنی میں نہا سے گئے۔ کچھ دیر بعد روشنی ختم ہو گئی تو کیپشن صالح ایک بار پھر آگے بڑھا اور اس نے دیوار کے اسی حصے پر پاؤں رکھ کر پر لیس کر دیا جہاں اس نے پہلے کیا تھا اسی لمحے گڑگڑا ہٹ کی تیز آواز کے ساتھ دیوار درمیان سے پھٹ کر دو حصوں میں سکھتی چلی گئی اور دوسری طرف ایک راستہ کھل گیا۔ سامنے ایک ہال نما کمرہ تھا جہاں ایک بڑی سی میز موجود تھی اور میز پر مائیک اور مینینگ کا تمام ضروری سامان سجا ہوا تھا۔ کرسیوں پر سول اور فوجی اعلیٰ حکام موجود تھے۔ سامنے بڑی سی دیوار پر ایک اسکرین نصب تھی۔ وہ سب لوگ بیٹھے آپس میں باتیں کر رہے تھے۔ کیپشن صالح انہیں لے کر آگے بڑھا اور انہیں سر سلطان کے پاس موجود خالی کرسیوں پر بیٹھنے کو کہا تو وہ دونوں بیٹھ گئے۔ سر سلطان بے حد سنجیدہ اور پریشان دکھائی دے رہے تھے۔

”مشکر ہے تم آ گئے۔ ہم سب تمہارا ہی انتظار کر رہے تھے۔“

سر سلطان نے پریشان سے لبجھ میں کہا۔

”نکاح خواں کہاں ہے“..... عمران نے کہا تو سر سلطان چونک

پڑے۔

”نکاح خواں۔ کیا مطلب“..... سر سلطان نے چونک کر کہا۔

”میں دہن کو ساتھ لایا ہوں۔ باراتی بھی یہاں موجود ہیں۔

آپ جیسے بزرگ اور گواہاں کی بھی یہاں کوئی کمی نہیں ہے۔ اتنا سب کچھ کر لیا تو ایک نکاح خواں کو بھی بلا لیتے۔ لگے ہاتھوں آج میں بھی شادی شدگان کی فہرست میں شامل ہو جاتا“..... عمران نے مخصوص لمحے میں کہا تو سر سلطان نے بے اختیار ہونٹ بھینچ لئے۔

”عمران یہ مذاق کا وقت نہیں ہے“..... سر سلطان نے دبے مگر

غصیلے لمحے میں کہا۔

”نکاح کے وقت مذاق جائز نہیں ہوتا۔ دیکھ لیں میرے چہرے

سے سنجیدگی لٹک۔ میرا مطلب ہے ٹپک رہی ہے“..... عمران نے کہا

تو سر سلطان اسے تیز نظروں سے گھورنے لگے۔

”وقت کی نزاکت کو دیکھ لیا کرو ناسنہس“..... سر سلطان نے

غصیلے لمحے میں کہا۔

”وقت کا تو پتہ نہیں البتہ نزاکت کو دیکھ بھال کر اور بڑی

مشکلوں سے منا کر لایا ہوں دیکھ لیں یہ میرے ساتھ ہی بیٹھی

ہے“..... عمران بھلا کہاں باز آتے والا تھا۔ اسی لمحے سامنے کری پر

سے ایک بوڑھا آدمی اٹھ کر کھڑا ہو گیا۔ عمران اسے پہچانتا تھا یہ

اسٹمک ماسٹر پلانٹ کے چیف سائنس دان ڈاکٹر اشfaq تھے جو

نہایت بردبار اور پر وقار شخصیت کے مالک دکھائی دے رہے تھے۔ ”میرا نام ڈاکٹر اشfaq ہے اور میں اس اسٹک ماسٹر پلانٹ کا چیف ہوں۔ یہ میرے ساتھی ہیں جو میرے ساتھ اس اسٹک پلانٹ میں کام کرتے ہیں۔ ان میں ہر ایک اپنے اپنے سیکشن کا انچارج ہے۔ میں بھی شیٹ چیف آف اسٹک ماسٹر پلانٹ آپ سب کو خوش آمدید کہتا ہوں“..... ڈاکٹر اشfaq نے رکی فقرے ادا کرتے ہوئے کہا۔ ان کا لہجہ بے حد باوقار تھا۔

”میں کسی بات کی تمہید نہیں باندھوں گا اس لئے میں اصل مقصد پر آ رہا ہوں۔ ہمارے اس اسٹک پلانٹ میں نہ اور جدید میزاں تیار کئے جاتے ہیں۔ ہم خاص طور پر ان دونوں ماسٹر ہیڈ میزاں تیار کر رہے ہیں۔ یہ ایک انتہائی جدید ٹیکنالوجی کے حامل میزاں ہیں جو ابھی سپر پاور تک کے پاس بھی موجود نہیں ہے اور آپ کو میں یہ بتاتا چلوں کہ ماسٹر ہیڈ میزاں جنہیں کوڈ میں ایم ایچ میزاں کہا جاتا ہے خالصتاً پاکیشیائی سائنس دانوں کی ایجاد ہے۔ ایسے جدید میزاں سپر پاور کو بھی بنانے کے لئے صدیاں درکار ہوں گی۔ ہم ایم ایچ میزاں کے کامیاب تجربات کر چکے ہیں اور اس میزاں کی تیاری کا تمام خام مال پاکیشیا میں ہی دستیاب ہے جس کے لئے ہمیں کسی ملک سے کچھ بھی امپورٹ نہیں کرنا پڑتا ہے۔ ایم ایچ میزاں کا فارمولہ پیش ماسٹر کمپیوٹر میں فیڈ رہتا ہے جسے ضرورت کے وقت کوڈز سے اپن کیا جاتا ہے۔ کل رات میرے استٹسٹ

ڈاکٹر پرویز نے مجھ سے ملاقات کی اور مجھے بتایا کہ انہیں ان کے پیش سیکشن کے پلانٹ ایڈجمنٹ کے لئے ماشر فارمولے کی ضرورت ہے۔ ماشر فارمولے کی ضرورت چونکہ تمام شعبوں کو ہوتی ہے اس لئے یہ معمول کی بات تھی۔ ماشر فارمولہ میری تحویل میں رہتا ہے جو میرے ماشر کمپیوٹر میں فیڈ ہے۔ اس کمپیوٹر کو میرے علاوہ کوئی آن بھی نہیں کر سکتا ہے فارمولہ اوپن کرنا تو دور کی بات ہے۔ ڈاکٹر پرویز کے کہنے پر میں پیش روم میں گیا اور پھر میں نے ماشر کمپیوٹر اوپن کیا لیکن یہ دیکھ کر میری آنکھیں پھیل گئیں اور میرے ہوش و حواس گم ہو گئے کہ کمپیوٹر میں فارمولہ موجود نہ تھا۔ میں نے کمپیوٹر کی ہارڈ ڈسک کا ایک ایک حصہ کھنگاں ڈالا لیکن فارمولہ مکمل طور پر غائب تھا۔ پھر میں نے پیش سرچنگ سسٹم کو چیک کیا لیکن انتہائی حیرت انگیز بات تھی کہ میرے پیش روم کو کھولا ہی نہیں گیا تھا۔ نہ کوئی اندر داخل ہوا تھا۔ نہ کسی نے کمپیوٹر آن کیا تھا۔

پیش روم کی سیکورٹی بے حد ٹائٹ ہے۔ اس روم میں ایسے خصوصی سسٹم لگائے گئے ہیں کہ میرے سوا کوئی اندر نہیں جا سکتا ہے۔ اگر کوئی پیش روم میں ہی داخل ہونے کی کوشش کرے تو اس کے بارے میں ہمیں فوراً پتہ چل جاتا ہے۔ تمام سسٹمز کام کر رہے تھے کسی چیز کو نہ چھیڑا گیا تھا لیکن اس کے باوجود کمپیوٹر سے ایم ایچ میزائل فارمولے کا مکمل ڈیٹا غائب ہو چکا تھا۔ میں نے ڈیٹا ری کور

کرنے کی بھی کوشش کی لیکن اس میں بھی مجھے کوئی کامیابی نہ ملی۔ جس نے مجھے واقعی پریشان کر کے رکھ دیا چنانچہ میں نے فارمولے کی گمشدنگی کی اطلاع صدر مملکت اور پھر پرائمری مفسر کو دی اور اعلیٰ حکام سے رابطے کر کے میٹنگ کاں کی۔ اس پورے پلانٹ کا کنٹرول جناب صدر کے پاس ہے۔ ان کی ہدایات پر ہی میں نے میٹنگ کاں کی ہے۔ ڈاکٹر اشfaq نے پوری تفصیل بتاتے ہوئے کہا۔

”اگر پیش روم میں سوائے آپ کے اور کوئی نہیں جا سکتا اور نہ آپ کے ایم کمپیوٹر کو کوئی اوپن کر سکتا ہے تو پھر فارمولہ خود بخود کہاں غائب ہو گیا۔ پریزیڈنٹ کے پیش سیکرٹری نے ان کی طرف غور سے دیکھتے ہوئے کہا۔

”یہی تو میری سمجھ میں نہیں آ رہا ہے کہ ایسا کیسے ہوا ہے۔ ایم کمپیوٹر پر باقاعدہ چیک ہے۔ اس میں کسی وائرس کے داخل ہونے کا بھی امکان نہیں ہے اور اسے خاص طور پر ہم نے ہیلینگ سٹم سے بھی محفوظ رکھنے کے انتظامات کئے ہوئے ہیں۔ میں نے اس بات کی بھی مکمل چیکنگ کی ہے کہ فارمولے کو ہیک نہ کیا گیا ہو لیکن ایسا کوئی ثبوت نہیں ملا ہے جس سے پتہ چلتا ہو کہ فارمولے کو ہیک کیا گیا ہے۔ ڈاکٹر اشfaq نے کہا۔

”کیا آپ ہمیں اس پورے اسٹمک پلانٹ اور خاص طور پر اپنے پیش ایم کمپیوٹر روم کی تصاویر یا فلم دکھا سکتے ہیں؟ سر

سلطان نے کہا۔

”لیں سر۔ کیوں نہیں۔ میں نے اس کا بھی انتظام کیا ہوا ہے۔“
 ڈاکٹر اشfaq نے کہا اور انہوں نے سامنے میز پر پڑا ہوا ایک
 ریبوٹ نما آر ال اٹھایا اور اس کا بٹن پر لیں کر دیا۔ اسی لمحے ہال میں
 تاریکی چھا گئی۔ چند لمحوں کے بعد دیوار پر لگی ہوئی اسکرین روشن
 ہوئی اور پھر اس پر ایمک پلائٹ کے مختلف سیکشنوں، مشینری اور
 میزائلوں کی فلم چلنا شروع ہو گئی۔ تھوڑی دیر بعد ایک کرہ دکھائی دیا
 جو فولاد کا بنا ہوا تھا۔ وہاں انتہائی جدید حفاظتی میکنالوجی کا استعمال
 کیا گیا تھا اور بظاہر پیش روم انتہائی سیف اور فول پروف دکھائی
 دے رہا تھا۔ وہ سب غور سے یہ فلم دیکھ رہے تھے اور پھر اسکرین
 آف ہو گئی اور لائس آن ہو گئیں۔

”آپ سب نے دیکھ لیا ہو گا کہ ہم نے کس قدر فول پروف
 حفاظتی انتظامات کر رکھے ہیں لیکن افسوس کی بات ہے کہ اس کے
 باوجود کمپیوٹر سے فارمولہ غائب ہے اگر یہ فارمولہ ہمیں واپس نہ ملا
 تو ایم ایچ میزائل کی تیاری رک جائے گی اور اسے کسی طور پر بھی
 مکمل نہ کیا جا سکے گا اور اگر یہ فارمولہ کسی دشمن ملک کے ہاتھ لگ
 گیا تو پاکیشیا کے مغادرات کو شدید دھچکا لگ سکتا ہے اور پاکیشیا اس
 مستقبل کے میزائل سے محروم ہو جائے گا۔..... ڈاکٹر اشfaq نے
 کہا۔

”آپ نے پیش روم کے حفاظتی انتظامات اور بیرونی مناظر

دکھائے ہیں۔ کیا اندر کے مناظر نہیں دکھا سکتے آپ۔..... عمران نے انتہائی سنجیدگی سے کہا تو وہ سب چوک چوک پڑے۔

”نہیں۔ سوری۔ روم کے اندر کوئی سشم یا کیمرے کام نہیں کرتے ہیں اس لئے وہاں کی تصویریں لینا ناممکن ہیں اس لئے کمرے کے اندر کی تصویریں نہیں بنائی گئی ہیں اور نہ ہی بنائی جا سکتی ہیں۔..... ڈاکٹر اشfaq نے سنجیدگی سے کہا۔

”کیا یہ کنفرم ہے کہ اس ماشر کمپیوٹر روم میں سوائے آپ کے کوئی دوسرا داخل نہیں ہو سکتا ہے۔..... عمران نے اسی انداز میں کہا۔ ”جی ہاں۔ میرے علاوہ کوئی بھی وہاں نہیں جا سکتا ہے البتہ میری غیر موجودگی میں یہ اختیار پر یہ ڈائیٹریٹ صاحب کے پاس ہیں وہ اگر یہاں آئیں تو وہ بھی میری طرح سے اس روم میں جا سکتے ہیں اور اندر جا کر کمپیوٹر کے پاس ورڈز تبدیل کر سکتے ہیں اس کے بعد وہ میرے اختیارات جسے چاہیں منتقل کر دیں۔ ان کی مدد کے بغیر کسی بھی شخص کو یہ اختیارات نہیں مل سکتے یہ اقدام اس لئے کیا گیا ہے کہ میرے بعد پلانٹ کا نیا چیف مقرر کیا جائے تو اسے پیش کمپیوٹر روم تک رسائی حاصل ہو سکے۔..... ڈاکٹر اشfaq نے جواب دیتے ہوئے کہا۔

”پلانٹ کی سیکورٹی کس ایجنسی کے پاس ہے۔ یہ تو میں نے دیکھ لیا ہے کہ پلانٹ کے باہر ملٹری ائیلی جنس تعینات ہے لیکن پلانٹ کے اندر کی سیکورٹی بھی ہوتی ہے۔ اس کے بارے میں آپ

کچھ بتائیں گے۔..... عمران نے کہا۔

”پلانٹ کی اندرونی حفاظت کی ذمہ داری کرنل اسرار کی ہے جن کا تعلق ملٹری سیکیشن فورس سے ہے۔ وہ خود بھی اپنے بیس سے زائد آفیسرز کے ساتھ پلانٹ میں موجود رہتے ہیں۔..... ڈاکٹر اشfaq نے جواب دیا۔

”کرنل اسرار۔..... سر سلطان نے کہا تو ایک ادھیر عمر آدمی جو ملٹری یونیفارم میں تھا اٹھ کر کھڑا ہو گیا۔ انہیں اٹھتا دیکھ کر ڈاکٹر اشfaq اپنی جگہ پر بیٹھ گئے۔

”لیں سر۔ میں ہوں کرنل اسرار اور میں یہاں ہر وقت اپنے بیس ساتھیوں کے ہمراہ رہتا ہوں اور پورے پلانٹ اور اس کے ہر سیکیشن کا بذات خود وزٹ کرتا ہوں اور ہر چار گھنٹے بعد حفاظتی انتظامات کی چینگ کے ساتھ ان میں ترمیم بھی کرتا ہوں۔۔۔ کرنل اسرار نے جواب دیا۔

”کیا تمام سیکشنوں میں جانے کے لئے آپ کے سارے ساتھی آپ کے ساتھ ہوتے ہیں۔..... اس بار جولیا نے پوچھا تو وہ سب چوک پڑے۔

”یہ مس جولیا ہیں۔ ڈپٹی چیف آف پاکیشیا سیکرٹ سروس۔۔۔ سب کی نظروں میں حیرانی دیکھ کر سر سلطان نے کہا تو ان سب کے چہروں پر اطمینان کے تاثرات ابھر آئے۔ عمران کے لبوں پر جولیا کا سوال سن کر مسکراہٹ آگئی۔

”نومس جولیا۔ تمام افراد کی میں نے الگ الگ سیکیشنز میں ڈیوپٹیاں لگائی ہوئی ہیں۔ وہ سب اپنی جگہوں پر مستعدی سے اپنی ڈیوٹی سر انجام دیتے ہیں۔ میں خود ان سیکیشنز کا وزٹ کرتا ہوں،“..... کرٹل اسرار نے جواب دیا۔

”تو کیا آپ کے پاس بھی ایسے اختیارات ہیں کہ آپ وزٹ کرنے کے لئے ہی سہی ڈاکٹر اشفاق کے پیش کمپیوٹر روم میں جا سکیں،“..... عمران نے کہا تو کرٹل اسرار کے چہرے پر حیرت اور قدرے غصے کے تاثرات نمودار ہو گئے۔

”نہیں۔ ایسا ممکن نہیں ہے۔ ڈاکٹر اشفاق صاحب بتا چکے ہیں کہ سوائے ان کے اور پریزیڈینٹ صاحب کے کوئی پیش کمپیوٹر روم کو اوپن نہیں کر سکتا ہے تو پھر میں بھلا وہاں کیسے جا سکتا ہوں،“۔ کرٹل اسرار نے ناگواری سے کہا۔

”ڈاکٹر اشفاق۔ میں آپ سے کچھ پوچھنا چاہتا ہوں،“۔ عمران نے کہا تو ڈاکٹر اشفاق چونک کراس کی طرف دیکھنے لگے۔

”ضرور عمران صاحب۔ آپ تو ہمارے ملک کا عظیم سرمایہ ہیں جو خدمات آپ نے پاکیشیا کے لئے سر انجام دی ہیں وہ کسی سے ڈھکی چھپی نہیں ہیں۔ میں نے یہ مینگ کال اسی لئے دی تھی کہ میں آپ سب کی باتوں کا جواب دے سکوں۔ آپ کچھ بھی پوچھیں میں ضرور جواب دوں گا،“..... ڈاکٹر اشفاق نے مدبرانہ اور انہتائی باوقار لمحے میں کہا۔

”جس ماسٹر کمپیوٹر میں آپ نے فارمولہ سیف کیا تھا اس میں کون سی ڈسک لگی ہوئی تھی۔ ریڈ کریل ہنڈرڈ ون پلس یا ڈبل میٹل ایم ہنڈرڈ ڈسک“..... عمران نے کہا تو ڈاکٹر اشfaq سمیت وہاں موجود تمام افراد کے چہروں پر حیرت کے تاثرات پھیل گئے۔

”اوہ اوہ۔ آپ کو اس قدر جدید اور نئی شیکنا لو جی کی حامل ڈسکس کے بارے میں کیسے معلوم ہوا عمران صاحب“..... ڈاکٹر اشfaq کے ساتھ بیٹھے ہوئے ان کے استھنٹ ڈاکٹر پرویز نے انتہائی حیرت بھرے لجھے میں عمران کی طرف دیکھتے ہوئے کہا۔

”میں نے ڈاکٹر اشfaq سے سوال کیا ہے“..... عمران نے سخت لجھے میں کہا تو ڈاکٹر پرویز نے ہونٹ بھینچ لئے۔

”ڈبل میٹل ایم ہنڈرڈ ڈسک ہے اس کمپیوٹر میں“۔ ڈاکٹر اشfaq نے جواب دیا۔

”سوری ڈاکٹر پرویز۔ آپ جس شیکنا لو جی اور سسٹم کو جدید کہہ رہے ہیں یہ آتنی بھی جدید نہیں ہے۔ اس سے ایڈوانس شیکنا لو جی تو پس پاورز کے بھی پاس ہے اور سب سے ایڈوانس شیکنا لو جی کا استعمال اس وقت بلیک تھنڈر جیسی میں الاقوامی تنظیم کر رہی ہے۔ آپ یہ بتائیں کہ اس ڈسک کا کیوں نمبر کیا ہے۔ ایس ایف تھرٹین یا ایکس تھرٹی ون سسکس“..... عمران نے سنجیدگی سے کہا۔

”ایس ایف تھرٹین“..... ڈاکٹر اشfaq نے کہا۔ وہ سب بدستور عمران کی جانب حیرت بھری نظرؤں سے دیکھ رہے تھے جیسے عمران

ان کے لئے واقعی مافوق الفطرت ہستی ہو جو اس قدر جدید ترین
میکنالوجی کی تفصیل جانتا تھا۔

”تو پھر آپ کیسے کہہ سکتے ہیں کہ آپ کے کمپیوٹر ڈیٹا کو ہیک
نہیں کیا گیا ہے۔ یہ ایک بیک اور سپل فائرن ہارڈ ڈسک ہے
جس کا آئی پی نمبر پتہ چل جائے تو بغیر نیٹ ورک کے ہندرڈ
پلس ڈگری ون تھری بیک سٹم سے بھی اسے کنٹرول کیا جا سکتا
ہے اور وہ بھی زمین کی انتہائی تہبہ میں چھپے ہوئے بند کمپیوٹر سے
بھی“..... عمران نے کہا۔

”اوہ، اوہ۔ یہ آپ کیا کہہ رہے ہیں عمران صاحب۔ ہم نے
بلیو ایٹ بیٹا سنگ مشین کا استعمال کیا تھا۔ ون تھری سکس اینگل
سے لے کر ہم نے مائنس زیر و تھری اینگل تک کی چیلگنگ کی تھی۔
اگر کسی نے بھی اس کمپیوٹر کے سٹم کو کنٹرول کیا ہوتا تو ہمارے
سامنے اس کی تفصیل آ جاتی“..... ڈاکٹر پرویز نے کہا۔

”آپ نے مائنس ٹین ایٹی پوائنٹ تھری ویلیو اسٹیل فلکسنگ کا
استعمال کیوں نہیں کیا۔ یہ ملٹی پلس اینگل کو اوپن کرتا ہے۔ اس
سے یہ تو پتہ نہیں چلتا کہ اس کمپیوٹر کے سٹم کو کنٹرول کیا گیا ہے
اور کس نے ڈیٹا ہیک کیا ہے لیکن یہ ضرور پتہ چل سکتا ہے کہ اس
کمپیوٹر کے سٹم کی ہیلگنگ ہوئی ہے یا نہیں“..... عمران نے منہ بنا
کر کہا تو ڈاکٹر اشfaq، ڈاکٹر پرویز اور ان کے ساتھی بے اختیار
اچھل پڑے۔

”اوہ، اوہ۔ ہم نے اس طرف تو واقعی توجہ نہیں دی تھی۔ ڈاکٹر اشfaq آپ پلیز جائیں اور عمران صاحب کی بتائی ہوئی تھیوری کو فالو کریں اور دیکھیں کہ واقعی کمپیوٹر میں ہیکنگ ہوئی ہے یا نہیں۔“ ڈاکٹر پرویز نے کہا۔

”ہاں۔ یہ واقعی بہت ضروری ہے۔ چونکہ پیش روم میں میرے سوا کوئی نہیں جا سکتا اس لئے یہ کام مجھے ہی کرنا ہے۔ کیا آپ سب مجھے تھوڑا وقت دے سکتے ہیں؟“..... ڈاکٹر اشfaq نے اٹھنے ہوئے کہا۔ ان کے لبجھ میں تھرثیری واضح تھی۔

”ہاں بالکل۔ یہ اہم معاملہ ہے ہم اس معاملے کے کسی بھی پہلو کو نظر انداز نہیں کر سکتے ہیں۔ آپ جائیں اور جا کر چیکنگ کریں ہم انتظار کریں گے۔“..... ملٹری سیکرٹری نے کہا تو باقی سب نے بھی اثبات میں سر ہلا دیئے اور ڈاکٹر اشfaq اٹھ کر بوڑھے ہونے کے باوجود تقریباً دوڑتے ہوئے وہاں سے نکلتے چلے گئے۔

”عمران بیٹا کیا تمہیں یقین ہے کہ فارمولہ ہیک کیا گیا ہے؟“..... سر سلطان نے عمران سے مخاطب ہو کر کہا۔

”ڈاکٹر اشfaq اور ڈاکٹر پرویز نے جو باتیں بتائی ہیں ان کے مطابق تو ایسا ہی ہونا چاہئے۔“..... عمران نے کہا۔

”عمران صاحب۔ اگر آپ کی بات درست ہوئی اور واقعی کمپیوٹر سے فارمولہ ہیک کر لیا گیا ہو تو اس بات کا پتہ کیسے چلے گا کہ اسے کس نے اڑایا ہے؟“..... ڈاکٹر پرویز نے عمران سے مخاطب ہو کر

کہا۔

”اس کے لئے کافی محنت کرنی پڑے گی۔ ان سیٹلات اور لف سسٹم کو ٹریس کرنا پڑے گا اور پھر بیک فائر سسٹم کے تحت ان لائنوں میں جانا پڑے گا جہاں سے ہیکر کو اس کمپیوٹر تک رسائی تھی لیکن سب سے اہم بات یہ ہے کہ کوئی بھی ہیکر اس وقت تک کسی بھی کمپیوٹر میں داخل نہیں ہو سکتا ہے جب تک اسے ماسٹر کمپیوٹر کا آئی پی ایڈریس نہ معلوم ہو اور یہ ایڈریس صرف اسی کو معلوم ہو ہے جس کے پاس کمپیوٹر ہو یا جو اسے آپریٹ کرتا ہو۔ اگر میری بات درست ہوئی اور کمپیوٹر میں ہیکنگ کی گئی ہے تو پھر یہ پتہ لگانا پڑے گا کہ اس کمپیوٹر کا آئی پی ایڈریس ڈاکٹر اشفاق کے علاوہ کون جانتا ہے اور یہ ایڈریس باہر کیسے گیا ہے“..... عمران نے کہا۔ اس کی نظریں وہاں بیٹھے ہوئے ڈاکٹر پرویز اور دوسرے سائنس دانوں پر جم گئیں اور پھر وہ سیکورٹی آفیسر کرنل اسرار کی جانب دیکھنے لگا۔

”آپ میری طرف کیوں دیکھ رہے ہیں۔ کیا آپ یہ سمجھ رہے ہیں کہ یہ میرا کام ہے“..... کرنل اسرار نے عمران کو تیز نظروں سے اپنی طرف دیکھتا پا کر غصیلے لمحے میں کہا۔

”پاکیشیا کا ایک اہم اور انتہائی حساس فارمولہ غائب ہوا ہے کرنل اسرار۔ ملکی مفاد کو شدید دھچکا پہنچا ہے اور یہ فارمولہ آپ کی ناک کے نیچے سے چوری کیا گیا ہے اس لئے آپ کیا اس پلانٹ پر کام کرنے والے تمام افراد شک کے دائرے میں آتے ہیں۔

جب تک یہ کلیئر نہیں ہو جاتا کہ کمپیوٹر کا آئی پی ایڈریلیس کیسے اور کس کے ذریعے یہاں سے باہر گیا ہے اس وقت تک میں کسی ایک کو بھی بڑی الزمہ نہیں ٹھہرا سکتا۔..... عمران نے اسے گھورتے ہوئے انتہائی سرد لبجے میں کہا۔ اسی لمحے ڈاکٹر اشfaq بوكھلانے ہوئے انداز میں واپس آ گئے۔ ان کے چہرے پر ہوا یاں سی اڑ رہی تھیں۔

”عمران صاحب ٹھیک کہہ رہے ہیں۔ ان کا تجزیہ سو فیصد درست ہے۔ میں نے کمپیوٹر کی رو چینگ کی ہے اور اسی فارمولے پر عمل کیا ہے جس کے بارے میں عمران صاحب نے بتایا تھا۔ اس چینگ سے پتہ چلا ہے کہ یہ فارمولہ آج نہیں دو روز پہلے کمپیوٹر سے نکال لیا گیا تھا اور کمپیوٹر کا سارا ڈیٹا ڈیلیٹ کر دیا گیا تھا۔

یہی نہیں اس کمپیوٹر میں ایسی پروگرامنگ بھی کی گئی ہے کہ کسی طریقے سے کمپیوٹر کا ڈیٹا رو شور نہ کیا جا سکے۔ کمپیوٹر پر اوپن ریڈنگ اور نائن ایکس کے چند ریڈنگ ڈائیس ملے ہیں جن سے پتہ چلتا ہے کہ کمپیوٹر کو بغیر اوپن اور بغیر شارت کئے کسی نے اس پر ورک کر کے اس کا ڈیٹا ہیک کیا ہے اس کے علاوہ مجھے اس میں سے بلیک ٹپس بھی ملی ہیں جو عام طور پر طیاروں کے بلیک بائس میں موجود ہوتی ہیں اور ڈیٹا ریکارڈ کرتی ہیں۔ یہ ٹپس کمپیوٹر کو واش کرنے کے ساتھ ساتھ ہیلینگ کے تمام ثبوت مٹانے کے لئے

استعمال کی گئی ہیں۔ اس وجہ سے یہ نہیں بتایا جا سکتا ہے کہ کمپیوٹر میں کب اور کہاں سے ہیکر داخل ہوا اور ڈیٹا ہیک کر کے چلتا بنا صرف اتنا ہی شو ہوا ہے کہ یہ کام دو روز قبل شام کے چار بجے ہوا ہے اور بس،..... ڈاکٹر اشfaq نے تفصیل بتاتے ہوئے کہا۔ ان کے ہاتھ میں ایک فائل تھی۔

”کیا آپ نے کمپیوٹر چینگ کی تفصیلات کا پرنٹ آوٹ لیا ہے؟..... عمران نے پوچھا۔

”جی ہاں“..... ڈاکٹر اشfaq نے کہا اور ہاتھ میں کڈی ہوئی فائل عمران کی جانب بڑھا دی۔ عمران نے فائل کھوئی۔ اس میں دو کمپیوٹر پر علاحدہ پیپر تھے جو چینگ، سرچنگ اور ڈیٹا کورنگ کی تفصیلات سے بھرے ہوئے تھے۔ پرنٹنگ انتہائی باریک تھی اور باریک لائن گراف کی گئی تھی۔ عمران غور سے ان پیپرز کو پڑھنے لگا۔ سب خاموشی سے عمران کی طرف ہی دیکھ رہے تھے۔ تھوڑی دیر بعد عمران نے ایک طویل سانس لیا اور پھر اس نے فائل بند کی اور میز پر رکھ دی۔

”سوری ڈاکٹر اشfaq۔ آپ نے کمپیوٹر سے ساری تفصیلات تو نکال لی ہے لیکن کمپیوٹر کی بائی پاس چینگ ادھوری ہے۔ یہ مکمل طور پر نہیں آئی ہے۔ اسے ری اوپن اور ریورس پوائیٹ کے ساتھ پھر سے ایڈریسینگ کر کے چیک کرنا ہو گا۔ کیا آپ مجھے اپنے ساتھ کمپیوٹر روم میں لے جا سکتے ہیں۔ یہ کام میں جلد ہی ختم کر لوں

گا۔۔۔ عمران نے کہا تو ڈاکٹر اشfaq کے چہرے پر حیرت کے تاثرات ابھر آئے۔

”بائے پاسنگ سے روئیس پوائیٹ کی چینگ۔ یہ کیسے ممکن ہے اس سے تو ماسٹر کمپیوٹر کے ساتھ پلانٹ پر موجود دوسرے کمپیوٹروں کا بھی ڈیٹا اپ لوڈ ہو جائے گا۔۔۔ ڈاکٹر اشfaq نے حیرت بھرے لجھے میں کہا۔

”میں سارا ڈیٹا لوڈ نہیں کروں گا مجھے صرف پاسنگ اور انگنگ پوائیٹ چاہیں جو ایک پیپر پر ہی پرنسٹ ہو سکتے ہیں۔۔۔ عمران نے کہا۔

”کیا اس سے پتہ چل جائے گا کہ ہیکر کون ہے اور فارمولہ چوری کر کے کہاں لے جایا گیا ہے۔۔۔ سیکرٹری داخلہ نے کہا۔ ”نہیں۔ اس سیٹ اپ سے ہیکر کا تو پتہ نہیں چل سکے گا لیکن میں یہ ضرور معلوم کر سکوں گا کہ ہیکر کتنی دور سے اس کمپیوٹر میں پہنچا تھا اور اس کی سمت اور فاصلے کی معلومات سے میں اس نتیجے پر پہنچ جاؤں گا کہ یہ ڈیٹا پاکیشیا کے اندر رہ کر ہیکر کیا گیا ہے یا کسی دوسرے ملک سے۔۔۔ عمران نے کہا۔

”اوہ۔ کیا آپ کو کمپیوٹر شکنا لو جی میں اتنی مہارت حاصل ہے کہ آپ یہ سب پتہ کر سکیں۔۔۔ ڈاکٹر پرویز کے ساتھ بیٹھے ہوئے ان کے استنسٹ ڈاکٹر کمال الدین نے انتہائی حیرت بھرے لجھے میں کہا تو عمران کے لبوں پر مسکراہٹ آ گئی۔

”آپ عمران صاحب کے بارے میں نہیں جانتے ڈاکٹر کمال الدین۔ انہیں ہر فن مولا کہا جاتا ہے۔ سائنس کی دنیا میں شاید ہی ایسا کوئی کام ہو جو انہوں نے نہ کیا ہو۔ ہم جیسے بوڑھے سائنس دان اور خاص طور پر پاکیشیا کے مختیہ ہوئے اور ناپ ریٹنگ سائنس دان جناب ڈاکٹر سر داور بھی ان کی قدر کرتے ہیں اور اپنے فارمولوں اور تجربات کے لئے ان کے مشوروں سے استفادہ حاصل کرتے ہیں۔ یہ ہماری خوش قسمتی ہے کہ یہ اس وقت ہمارے درمیان ہیں اور دیکھیں انہوں نے کس خوش اسلوبی سے اس بات کا پتہ لگا لیا ہے کہ فارمولہ یہاں باقاعدہ آ کر کسی نے چوری نہیں کیا ہے بلکہ اسے کمپیوٹر سے ہیک کیا گیا ہے جبکہ ہمارے خیال کے مطابق اس ماسٹر کمپیوٹر سے ہیلگنگ ناممکن تھی۔..... ڈاکٹر اشfaq نے کہا۔

”ناممکن کو ممکن بنانا ہی مجرموں کا کام ہوتا ہے ڈاکٹر اشfaq اور آپ کو یہ بتا دوں کہ اس ہیلگنگ کے لئے یہاں سے ہی ہمیکر کو مدد حاصل ہوئی ہے۔ جب تک ہمیکر کو ماسٹر کمپیوٹر کا آئی پی ایڈریس نہ دیا جائے اس وقت تک دنیا کا کوئی بھی ہمیکر اپنے طور پر اس آئی پی ایڈریس کو ٹریلیں نہیں کر سکتا ہے۔..... عمران نے کہا۔

”اوہ۔ تو کیا آپ یہ کہنا چاہتے ہیں کہ پلاتٹ کے کسی فرد نے ہمیکر کو آئی پی ایڈریس فراہم کیا ہے تاکہ وہ کمپیوٹر سے فارمولہ چوری کر سکے۔..... ڈاکٹر اشfaq نے چونک کر کہا۔

”جی ہاں اور میں دعوے کے ساتھ کہتا ہوں کہ یہ کام جس نے بھی کیا ہے وہ یہاں ہمارے درمیان ہی موجود ہے۔“ عمران نے اطمینان بھرے لبجے میں کہا تو ڈاکٹر اشfaq اور ان کے تمام ساتھی بے اختیار اچھل پڑے۔

”یہ آپ کیا کہہ رہے ہیں عمران صاحب۔ کیا آپ یہ کہنا چاہتے ہیں کہ ہم غدار ہیں“..... ڈاکٹر پرویز نے غصیلے لبجے میں کہا۔ ”میں نے آپ کا نام نہیں لیا لیکن آپ کے ساتھوں میں ایک غدار تو ضرور موجود ہے۔ کیا آپ کے تمام اسٹنٹس یہاں موجود ہیں“..... عمران نے کہا۔

”نہیں۔ میرا ایک اسٹنٹ کل سے غیر حاضر ہے۔ اس کی والدہ یہاں تھی تو وہ کل آف لے کر چلا گیا تھا۔ آج بھی وہ نہیں آیا ہے۔“..... ڈاکٹر اشfaq نے جواب دیا تو عمران ایک طویل سانس لے کر رہ گیا۔

”کیا نام ہے اس کا“..... عمران نے پوچھا۔

”ڈاکٹر لطیف“..... ڈاکٹر پرویز نے جواب دیا۔

”کیا ڈاکٹر لطیف آپ کو اسٹ کرتے تھے یا ڈاکٹر اشfaq کو“..... عمران نے پوچھا۔

”ہم دونوں کو ہی۔ لیکن زیادہ تر وہ میرے ساتھ ہوتے ہیں۔“..... ڈاکٹر اشfaq نے جواب دیا۔

”تو کیا ڈاکٹر لطیف آپ کے ساتھ کبھی آپ کے پیش کپیوٹر

روم میں گئے تھے۔..... عمران نے پوچھا۔

”جی ہاں۔ وہ میرے ساتھ ہی رہتے تھے اور کمپیوٹر اور پن کر کے میں میں پوائنٹس انہیں ہی نوٹ کرتا تھا اس لئے میں انہیں ساتھ لے جاتا تھا۔..... ڈاکٹر اشfaq نے کہا تو عمران نے بے اختیار ہونٹ بھیجنے لئے۔

”تو کیا آپ نے اسے کال کر کے پوچھا انہیں کہ وہ آج کیوں نہیں آیا ہے۔..... عمران نے ہونٹ کاٹنے ہوئے کہا۔

”میں اسے متعدد کالز کر چکا ہوں لیکن اس کا فون آف مل رہا ہے۔..... ڈاکٹر پرویز نے کہا تو عمران اچھل کر کھڑا ہو گیا۔

”یہ کام مجھے اسی ڈاکٹر لطیف کا معلوم ہوتا ہے۔ اسے شاید علم ہو گیا تھا کہ آج یہ راز کھل جائے گا کہ کمپیوٹر سے فارمولہ ہیک کر لیا گیا ہے اس لئے وہ یہاں سے نکل چکا ہے۔ چیف سیکرٹری داخلہ اور چیف سیکرٹری خارجہ صاحب آپ فوری طور پر ڈاکٹر لطیف کی تلاش میں آدمی بھیجیں اور مس جولیا آپ بھی چیف سے بات کریں اور انہیں ڈاکٹر لطیف کے بارے میں بتائیں تاکہ وہ سیکرٹ سروس کے ممبران کو فوری طور پر ڈاکٹر لطیف کی تلاش پر لگا سکیں اور ڈاکٹر اشfaq آپ میرے ساتھ پیش کمپیوٹر روم میں چلیں۔ مجھے کمپیوٹر کی چیلنج کرنی ہے۔..... عمران نے تیز تیز بولتے ہوئے کہا تو وہ سب بھی انٹھ کر کھڑے ہو گئے۔ عمران کے چہرے پر تشویش کے گھرے تاثرات تھے۔ اس کے ذہن میں دھماکے ہو رہے تھے۔ اس نے

ڈاکٹر اشfaq کی لائی ہوئی رپورٹ پڑھی تھی اس رپورٹ کو دیکھ کر اس پر نئے انکشافات ہوئے تھے جو اس نے میلنگ میں ڈسکس نہیں کئے تھے اور ان انکشافات کی روشنی میں اسے یہ بھی معلوم ہو گیا تھا کہ فارمولہ کیسے چوری کیا گیا ہے لیکن فارمولے کو چوری ہوئے دو روز گزر پکے تھے۔ اس لئے اب وہ نجانے کہاں سے کہاں پہنچ گیا ہوگا۔

پاکستان دفتر
دیکھ بھی
ڈاکٹر اشfaq

آفس نما بڑے سے کمرے میں بھاری میز کے پیچھے ایک ادھیزر عمر آدمی بیٹھا ہوا تھا۔ اس آدمی کے سر کے بال برف کی طرح سفید تھے۔ وہ کرسی پر بڑے ریلکس انداز میں بیٹھا ہوا تھا کہ سامنے دروازے پر دستک ہوئی تو وہ چونک پڑا۔

”لیں۔ کم ان“..... اس ادھیزر عمر آدمی نے بڑے کرخت اور سرد لبجے میں کہا۔ اسی لمحے دروازہ کھلا اور ایک لمبا تر زگا اور ورزشی جسم والا نوجوان اندر داخل ہوا اور اس نے ادھیزر عمر آدمی کو بڑے مودبانہ انداز میں سلام کیا۔

”ارے فریڈرک تم یہاں“..... ادھیزر عمر آدمی نے سیدھا ہو کر بے حد حیرت بھرے لبجے میں کہا جیسے اس آدمی کو یہاں دیکھ کر واقعی حیرت ہو رہی ہو۔

”لیں چیف۔ مجھے آپ کو اہم اطلاع دینی تھی اس لئے میں نے فون کرنے کی بجائے یہاں خود آ کر آپ سے مل لینا بہتر

سمجھا۔۔۔ نوجوان نے کہا جس کا نام فریڈرک تھا۔

”بیٹھو۔۔۔ ادھیڑ عمر آدمی نے کہا تو فریڈرک تھینک یو کہہ کر میز کی دوسری طرف رکھی ہوئی کرسیوں میں سے ایک کرسی پر بیٹھ گیا۔
”اب بتاؤ۔ کیا معاملہ ہے جو تمہیں خود یہاں آنا پڑا ہے۔“
ادھیڑ عمر چیف نے اس کی طرف غور سے دیکھتے ہوئے کہا۔

”ایم ایچ میزائل فارمولے کے بارے میں پاکیشیا سے چند اہم اطلاعات ملی ہیں چیف۔۔۔“ فریڈرک نے کہا تو چیف یکخت اچھل پڑا۔

”ایم ایچ میزائل کے بارے میں معلومات۔ کیا مطلب۔ کیا اطلاعات ہیں کھل کر بتاؤ۔۔۔“ چیف نے حیرت بھرے لہجے میں کہا۔

”آپ کو تو معلوم ہے چیف کہ میں نے بلیک کریب تنظیم کے چیف بلیک کریب کے ذریعے پاکیشیا سے ایم ایچ میزائل کا فارمولہ حاصل کرایا تھا۔ بلیک کریب نے فارمولہ لا کر مجھے دے دیا تھا جو میں نے ایک پن ڈرائیو میں سیف کر کے آپ کے حوالے کر دیا تھا۔ بلیک کریب نے اس فارمولے کو حاصل کرنے کے لئے جدید طریقہ استعمال کیا تھا اور اس سلسلے میں جن افراد نے کام کیا تھا بعد میں سب کا خاتمہ کرا دیا تھا۔“ فریڈرک نے کہا۔

”ہاں۔ میں جانتا ہوں۔۔۔“ چیف نے ہونٹ چباتے ہوئے کہا۔

”بلیک کر اب کا پاکیشا میں ایک گروپ موجود تھا اس نے اس سارے گروپ کو بھی ختم کر دیا تھا۔ ایسا کوئی سراغ نہیں چھوڑا گیا تھا کہ بلیک کر اب نے پاکیشا سے فارمولہ چوری کرایا تھا اور پھر اسکارم کے حوالے کر دیا تھا۔ بلیک کر اب کا ایک آدمی اب بھی وہاں موجود ہے جس کے بارے میں کوئی نہیں جانتا کہ وہ کون ہے اور کہاں رہتا ہے۔ اس کے پاس جدید سائنسی میکنالوجی ہے جس سے وہ اس تمام معاملے پر نظر رکھے ہوئے ہے تاکہ اس بارے میں پتہ چلا یا جا سکے کہ پاکیشا ایم ایچ فارمولے کے چوری ہونے کا علم ہونے پر کیا کرتا ہے۔ بلیک کر اب اس آدمی کو ریزرو میں کہتا ہے جس کا کوڈ آر ایم ہے۔ آر ایم نے بلیک کر اب کو اطلاع دی ہے کہ فارمولہ کی چوری کے بارے میں ڈاکٹر اشfaq کو دو روز بعد پتہ چلا تھا۔ انتہائی اہم اور حساس فارمولے کی چوری نے اسے اور پاکیشا کو ہلا کر رکھ دیا تھا۔ ڈاکٹر اشfaq نے فوری طور پر ایک میٹنگ کاں دی اور تمام اعلیٰ حکام کو اس میں بلا یا جس میں پاکیشا سیکرٹ سروس کی نمائندگی کے لئے ڈپٹی چیف لیڈری ایجنسٹ جولیانا فڑھ وائز بھی موجود تھی اور اس کے ساتھ پاکیشا کا مشہور سیکرٹ ایجنسٹ علی عمران بھی موجود تھا۔ آر ایم نے اس میٹنگ کو بھی کور کیا تھا اور وہاں کی تمام معلومات حاصل کی تھی۔ اس کے کہنے کے مطابق اس علی عمران نے اپنی ذہانت سے اس بات کا پتہ چلا لیا تھا کہ فارمولہ پیش روم کے ماسٹر کمپیوٹر سے کیسے چوری کیا گیا تھا اور

پھر عمران نے فوری طور پر تحقیقات کا آغاز کر دیا اور پھر وہ اپنی ذہانت سے تمام معلومات حاصل کرتا چلا گیا کہ فارمولہ کیسے چوری کیا گیا اور اسے کہاں لے جایا گیا اور فارمولہ کس طرح سے کروشک کے علاقے تک پہنچایا گیا ہے۔ عمران اور اس کے ساتھی مسلسل اس فارمولے کی تلاش میں لگے ہوئے ہیں اور بلیک کراب کہ کہنا ہے کہ اس نے عمران اور اس کے ساتھیوں سے بچنے کے لئے چونکہ اپنا گروپ ختم کیا ہے اور اب بھی وہ مسلسل اس تمام چیزوں کو ختم کر رہا ہے جس کا تعلق فارمولے کی چوری سے تھا اس لئے اس کا مسلسل نقصان ہو رہا ہے اور وہ اب اس نقصان کا ازالہ چاہتا ہے۔ اسی بات کو لے کر میں خصوصی طور پر آپ کے پاس آیا ہوں۔ فریڈرک نے تفصیل بتاتے ہوئے کہا۔

”تمہارا مطلب ہے کہ بلیک کراب مزید معاوضہ مانگ رہا ہے۔“ چیف نے چونک کر کہا۔

”لیں چیف۔ وہ مزید ایک کروڑ ڈالر کی ڈیماٹ کر رہا ہے۔“

فریڈرک نے جواب دیا۔

”لیکن اس سے ہماری جو ڈیل ہوئی تھی اس کے مطابق تو پورا معاوضہ اسے ادا کیا جا چکا ہے۔ اس نے خود ہی کہا تھا کہ وہ اسی معاوضے میں سارے کام نپٹا لے گا اور اگر اس کا کوئی نقصان بھی ہوا تو وہ اسے بھی اس معاوضے میں ایڈجسٹ کر لے گا تو پھر اب وہ مزید ایک کروڑ ڈالر کی ڈیماٹ کیوں کر رہا ہے۔“ چیف نے

حیرت بھرے لجھ میں کہا۔

”وہ لاچی آدمی ہے چیف اور اس کا خیال تھا کہ اسے صرف ان دو افراد کو ہلاک کرنا پڑے گا ایک وہ جو فارمولہ ہیک کرتا اور دوسرا مڈل میں لیکن عمران اور اس کے ساتھیوں کے اچانک کو د پڑنے اور ان کے تیزی سے کام کرنے اور اپنے آدمیوں کو ان کے ہاتھ لکھنے سے بچانے کے لئے اسے مسلسل اور کئی ہلاکتیں کرانا پڑیں۔ اس کے کہنے کے مطابق اب تک وہ اپنے میں آدمیوں کو ہلاک کراچکا ہے جو اس معاملے میں ملوث تھے۔ اس لئے اس نے ڈیماڈ کر دی ہے کہ اسے اپنے اس نقصان کا ازالہ چاہئے۔“ فریڈرک نے کہا۔

”تو تم کیا کہتے ہو کیا ہمیں اس کی بات مان کر اسے مزید ایک کروڑ ڈالر دے دینے چاہئیں“..... چیف نے ایک طویل سانس لیتے ہوئے کہا۔

”نو چیف۔ میں یہی سب ڈسکس کرنے یہاں آیا ہوں“۔ فریڈرک نے کہا تو چیف چونک پڑا۔

”کیا مطلب“..... چیف نے چونک کر کہا۔

”چیف۔ بلیک کر اب ایک پیشہ در مجرم تنظیم ہے جبکہ ہم ایکریمیا کی ٹاپ سیکرٹ سرکاری ایجنسی اسکارم سے تعلق رکھتے ہیں۔ ہم نے ایک مجرم تنظیم سے کام کرایا ہے جس کا تعلق ایکریمیا سے نہیں بلکہ آر لینڈ سے ہے اور بلیک کر اب ہمارے لئے کسی بھی وقت

خطرے کا باعث بن سکتا ہے۔ یہ درست ہے کہ بلیک کراب اپنے اصولوں سے غداری نہیں کرتا۔ اگر عمران اور اس کے ساتھی اس تک پہنچ بھی جائیں تو وہ اپنی جان دے دے گا لیکن یہ نہیں بتائے گا کہ اس نے فارمولہ اسکارم کے حوالے کیا ہے لیکن چونکہ ہمارا تعلق سرکاری ایجنسی سے ہے اس لئے وہ ہمیں اس سلسلے میں مسلسل بلیک میں کر سکتا ہے۔ اس کے پاس ایسا اسٹاف موجود ہے کہ ہمیں مجبوراً اس کی کرمنل ایکٹیوٹیز میں بھی اسے مسلسل چھوٹ دینی پڑے گی اور اس کی جائز ناجائز ڈیمانڈز بھی پوری کرنی پڑیں گی اور وہ ہمیشہ ہمارے لئے دردسر بنا رہے گا۔ اور چیف بلیک کراب تنظیم جتنی چاہے طاقتوں کیوں نہ ہو لیکن وہ پاکیشیا سیکرٹ سروس کا مقابلہ نہیں کر سکتی ہے کیونکہ پاکیشیا سیکرٹ سروس کے کام کرنے کا انداز قطعی منفرد اور مختلف ہوتا ہے۔ اگر عمران بلیک کراب تک پہنچ گیا تو پھر بلیک کراب کچھ بھی کر لے عمران اس کی زبان کھلوا لے گا اور اگر وہ اس کی زبان نہ بھی کھلوا سکا تو یہ بھی ممکن ہے کہ ہمارے خلاف اس نے جو بلیک میلنگ اسٹاف سنچالا ہوا ہے وہ عمران کے ہاتھ لگ جائے۔ ا۔ صورت میں عمران کو اس بات کا علم ہو جائے گا کہ اس سارے کھیل کے پیچھے اصل میں اسکارم کا ہاتھ ہے۔ فریڈرک نے مسلسل بولتے ہوئے کہا۔

”تو پھر تم کیا چاہتے ہو۔ کیا بلیک کراب کو ختم کر دیا جائے۔“
چیف نے کہا۔

”لیں چیف۔ یہ بہت ضروری ہے۔ نہ صرف بلیک کراب بلکہ اس کی ساری تنظیم کو ختم کرنا پڑے گا تاکہ عمران اور اس کے ساتھیوں کے سامنے کسی بھی صورت میں اسکارم کا نام نہ آ سکے۔“ فریڈرک نے جواب دیا۔

”ہاں۔ اصل آدمی یہ بلیک کراب ہی ہے جو خود کو بے حد ہوشیار اور چالاک سمجھتا ہے۔ اس کے پاس ہمارے خلاف بہت سا اسٹف موجود ہے۔ اسے ختم کرنے کے ساتھ ساتھ ہمیں اس کے پاس موجود اپنے خلاف تمام ثبوت بھی مٹانے ہوں گے۔ اس کے بعد ہم ٹوٹل کلیسٹر ہو جائیں گے پھر عمران اور پاکیشیا سیکرٹ سروس یہاں پہنچ بھی گئے تو انہیں ایسا کوئی ثبوت نہیں مل سکے گا کہ ایم ایچ میزائل فارمولہ اسکارم ایچسی کے پاس ہے۔ وہ یہاں نکریں مار کر خود ہی واپس لوٹ جائیں گے۔“ چیف نے کہا۔

”لیں چیف۔ اسی لئے میں چاہتا ہوں کہ اس سے پہلے کہ عمران اور اس کے ساتھی آر لینڈ پہنچیں ہمیں فوری طور پر بلیک کراب کے خلاف ایکشن لے لینا چاہئے اور اسے ختم کر کے اس کی لاش تک غائب کر دینی چاہئے۔“ فریڈرک نے کہا۔

”تو پھر یہ کام تم ابھی سے شروع کر دو اور جیسے بھی ممکن ہو بلیک کراب اور اس کی پوری تنظیم کے خلاف اپنی بھرپور طاقت کا استعمال کرو اور اس تنظیم کا نام و نشان مٹا دو اور بلیک کراب کے پاس موجود ہمارا ہر قسم کا اسٹف حاصل کر کے ضائع کر دو۔“ چیف

نے کہا تو فریڈرک کے چہرے پر اطمینان کے تاثرات ابھر آئے جیسے چیف نے اسے اجازت دے کر اس کی دلی خواہش پوری کر دی ہو۔

”لیں چیف۔ یہ کام میں آسانی سے کر لوں گا“..... فریڈرک نے سرت بھرے لبجے میں کہا۔

”کیا تمہیں بلیک کر اب کے پتے ٹھکانوں کا علم ہے اور کیا تم یہ بھی جانتے ہو کہ اس کی تنظیم میں کون کون کام کرتا ہے“۔ چیف نے پوچھا۔

”لیں چیف۔ میں نے جب بلیک کر اب کو کام دیا تھا تو اس کے ساتھ ہی میں نے اس کے بارے میں تفصیلات حاصل کرنی شروع کر دی تھیں اور پھر اس کے تمام خفیہ ٹھکانوں کے بارے میں بھی معلومات حاصل کر لیں تھیں۔ میں مسلسل اس کے ٹھکانوں اور اس کے آدمیوں کی نگرانی کرا رہا ہوں۔ میرے ایک اشارے کی دیر ہے بلیک کرنا۔ اور اس کے خاص ساتھی جو اس کی تنظیم میں ریڈھ کی ٹن کا درجہ رکھتے ہیں فوراً ختم کر دیئے جائیں گے۔ یہاں آنے سے پہلے میں نے اپنی مسلح فورس کو بھی بلیک کر اب کے خاص ٹھکانے پر بھیج دیا ہے جہاں وہ موجود ہے۔ میرے حکم پر فورس بلیک کر اب کے ٹھکانے پر بھر پور حملہ کرنے کے لئے مکمل طور پر تیار ہے۔ وہ بلیک کر اب کے ساتھ اس کے ٹھکانے کو بھی ختم کر دے گی“..... فریڈرک نے کہا۔

”تو پھر دیر کس بات کی ہے۔ فورس کو کال دوتاکہ وہ بلیک کراب کے ٹھکانے پر حملہ کر کے اسے ختم کر دیں“..... چیف نے کہا۔

”لیں چیف“..... فریڈرک نے کہا۔ اس نے جیب سے ایک جدید ساخت کا سیل فون جیسا ٹرانسمیٹر نکالا اور اسے آن کر کے تیزی سے ایک فریکوئنسی ایڈجسٹ کرنے لگا۔

”ہیلو ہیلو۔ فریڈرک کالنگ۔ ہیلو ہیلو۔ اوور“..... اس نے مسلسل کال دیتے ہوئے کہا۔

”لیں۔ آسکر ائنڈنگ یو۔ اوور“..... دوسری طرف سے ایک مردانہ آواز سنائی دی۔

”آسکر۔ چیف نے بلیک کراب کے خلاف ریڈ ایکشن کی مظہوری دے دی ہے۔ تم فوراً بلیک کراب کے ٹھکانے پر حملہ کر کے اسے مکمل طور پر نیست و نابود کر دو۔ اوور“..... فریڈرک نے تیز تیز بولتے ہوئے کہا۔

”کیا بلیک کراب کو اس کے ٹھکانے سمیت ختم کرنا ہے یا ہم اندر جا کر پہلے اس کا خاتمه کریں اور پھر اس کے ٹھکانے کو میزانلوں سے تباہ کریں۔ اوور“..... آسکر نے کہا۔

”نہیں۔ پہلے تم اندر جاؤ گے اور اندر موجود ایک ایک شخص سمیت بلیک کراب کو بھی ہلاک کرو گے۔ اس کے بعد تم نے اس کے ٹھکانے کی سرچنگ کرنی ہے۔ بلیک کراب کے پاس اسکارم

کے خلاف بلیک میلنگ اسٹف موجود ہے۔ تمہیں اسے ری کو رکنا ہے اور پھر اس کے بعد تم اس ٹھکانے کو میزانلوں سے اڑا دینا اور یہ کام تم کر سکتے ہو۔ اور،..... فریڈرک نے سخت لمحہ میں کہا۔

”لیں بس۔ اور،..... آسکر نے موڈبانہ لمحہ میں کہا اور فریڈرک نے اور اینڈ آل کہہ کر رابطہ ختم کیا اور تیزی سے پہلی فریکوننسی ختم کر کے دوسری فریکوننسی ایڈ جسٹ کرنے لگا۔

”ہیلو ہیلو۔ فریڈرک کانگ۔ ہیلو ہیلو۔ اور،..... فریکوننسی ایڈ جسٹ کرتے ہی فریڈرک نے ایک بار پھر دوسری طرف کاں دینا شروع کر دی۔

”لیں۔ میگر اس انڈنگ یو۔ اور،..... رابطہ ملتے ہی دوسری طرف سے ایک مردانہ آواز سنائی دی۔

”میگر اس۔ تم تمام ایجنٹوں کو جزل کاں کرو اور انہیں ہدایات دے دو کہ وہ بلیک کر اب کے جن افراد کی گنگرانی کر رہے ہیں انہیں فوری طور پر ختم کر دیں۔ ان میں سے ایک آدمی کو بھی کسی بھی صورت میں زندہ نہیں بچنا چاہئے۔ سمجھ گئے تم۔ اور،..... فریڈرک نے تیز تیز بولتے ہوئے کہا۔

”لیں بس۔ میں ابھی جزل کاں کر کے سب کو آپ کا حکم دے دیتا ہوں۔ اور،..... میگر اس نے جواب دیا تو فریڈرک نے اسے چند مزید ہدایات دیں اور پھر اور اینڈ آل کہہ کر رابطہ ختم کر دیا۔

”بس چیف۔ تھوڑی دیر کی بات ہے پھر یہ بلیک کر اب اور اس کی تنظیم ماضی کا ایک حصہ بن کر رہ جائے گی۔“..... فریڈرک نے ٹرانسپریٹ آف کر کے اپنی جیب میں ڈالتے ہوئے کہا۔

”ٹھیک ہے لیکن اس کے باوجود ہمیں ہر حال میں اپنی حفاظت کا فول پروف بندوبست کرنا پڑے گا۔ میں اور تم عمران اور پاکیشیا سیکرٹ سروں کے کام کرنے کے انداز سے بخوبی واقف ہیں۔ ہم انہیں آگے بڑھنے سے رکنے کے لئے تمام ثبوت مٹا بھی دیں تو اس بات کا خطرہ لاحق ہو سکتا ہے کہ اسے اس بات کا پتہ چل جائے کہ ایم ایچ میزائل فارمولہ ہمارے پاس ہے تو پھر وہ ہمارے خلاف کارروائی کرنے سے گریز نہیں کرے گا۔ وہ آسانی سے تو ہم تک نہیں پہنچ سکے گا لیکن میں اس سلسلے میں کوئی رسک نہیں لینا چاہتا ہوں۔ اس لئے تم اپنی فورس کو ہر وقت ایکٹیو رکھنا۔ عمران اور اس کے ساتھی یہاں آئیں تو ان کی بھرپور سامنی آلات سے نگرانی کرانا۔ وہ لاکھ نکریں مارتے رہیں تم اور تمہاری فورس اس وقت تک ان کے خلاف کوئی کارروائی نہیں کرے گی جب تک وہ ناکام ہو کر واپس نہیں چلے جاتے اور تمہیں اس بات پر بھی دھیان دینا کہ عمران اور اس کے ساتھیوں کے سا۔ منے اگر اسکارم کا نام آتا ہے تو پھر تم نے اپنی فورس کے ساتھ ان۔ یہ خلاف کام شروع کر دینا ہے اور پھر کچھ بھی ہو جائے ان میں سے کسی ایک کو بھی یہاں سے زندہ نجع کر واپس نہیں جانا چاہئے۔“..... چیف نے کہا۔

”لیں چیف۔ بلیک کر اب اور اس کی تنظیم کے ممبرز کا خاتمہ کراتے ہی میں فورس کو پورے ملک میں پھیلا دوں گا تاکہ وہ ان تمام سرحدی علاقوں کی گمراہی کریں جہاں سے عمران اور اس کے ساتھیوں کے یہاں پہنچنے کا امکان ہو سکتا ہے۔ میں ایسے انتظامات بھی مکمل کراتا ہوں کہ عمران اور اس کے ساتھی یہاں آئیں تو ان کی سائنسی آلات سے بھر پور انداز میں گمراہی کرائی جا سکے اور ان کی مصروفیات کی پل پل کی خبریں ہمیں ملتی رہیں“..... فریڈرک نے کہا۔

”گذ۔ اب تم جا سکتے ہو“..... چیف نے کہا تو فریڈرک نے اثبات میں سر ہلایا اور اٹھ کر کھڑا ہو گیا۔ اس نے موذبانہ انداز میں چیف کو سلام کیا اور پھر مڑ کر تیز تیز قدم اٹھاتا ہوا دروازے کی طرف بڑھتا چلا گیا۔

عمران دانش منزل کے آپریشن روم میں داخل ہوا تو بلیک زیرو اس کے احترام میں اٹھ کر کھڑا ہو گیا۔ عمران کے چہرے پر تھکاوت کے تاثرات نمایاں تھے جیسے وہ مسلسل بھاگ دوڑ کر کے آیا ہو۔

”کچھ پتہ چلا“..... سلام و دعا کے بعد بلیک زیرو نے عمران کی طرف غور سے دیکھتے ہوئے کہا۔

”پہلے مجھے چائے کا ایک کپ پلا دو۔ پچھلے تین روز سے میں اور ٹائیگر بھاگ دوڑ کر رہے ہیں اور مسلسل کام کر کر کے تھک گئے ہیں۔ اسے تو میں نے آرام کرنے کے لئے واپس بھیج دیا ہے لیکن میں ابھی تک آرام سے محروم ہوں“..... عمران نے کہا۔

”اوہ۔ ٹھیک ہے میں لاتا ہوں“..... بلیک زیرو نے کہا اور اٹھ کر تیزی سے کچن کی طرف بڑھ گیا۔ عمران کی آنکھیں سرخ تھیں۔ وہ واقعی مسلسل کام کر رہا تھا لیکن اس کے چہرے کو دیکھ کر اس بات کا صاف اندازہ لگایا جا سکتا تھا کہ ابھی تک اسے ایسا کوئی

کلیونیں ملا ہے جس سے وہ اسٹمک ماسٹر پلانٹ کے ماسٹر کمپیوٹر سے چوری ہونے والے فارمولے کے بارے میں پتہ چلا سکا ہو۔ وہ گھرے خیالوں میں کھویا ہوا تھا۔ تھوڑی ہی دیر میں بلیک زیرو چائے کے دو کپ لے کر آیا اور اس نے ایک کپ عمران کے سامنے میز پر رکھا اور پھر دوسرا کپ لے کر اپنی کرسی پر بیٹھ گیا۔ وہ عمران کی طرف غور سے دیکھ رہا تھا جس کے چہرے پر تذبذب کے ساتھ ناکامی اور ایجمن کے تاثرات نمایاں تھے۔

”چائے پی لیں عمران صاحب“..... بلیک زیرو نے کہا تو عمران چوک پڑا۔

”اوہ اچھا“..... عمران نے کہا اور پھر اس نے سامنے پڑا ہوا چائے کا کپ اٹھایا اور چائے کے سپ لینے لگا۔

”آپ نے مجھے اس بارے میں تفصیلات نہیں بتائی ہیں۔“
بلیک زیرو نے پوچھا۔

”میں نے اب تک جو تحقیقات کی ہیں ان کی تفصیل تمہیں بتا دیتا ہوں“..... عمران نے کہا تو بلیک زیرو نے اثبات میں سر ہلا دیا۔

”ڈاکٹر اشfaq کے کمپیوٹر کو کھنگانے کے بعد جو مجھے پاؤنسٹ ملے تھے اس کے مطابق فارمولہ کسی نیٹ ورک سسٹم سے ہیک نہیں کیا گیا تھا۔ ماسٹر کمپیوٹر کے پاس ایک پیشہ ہیکنگ پن لے جائی گئی تھی جس میں پہلے سے ہی اس کمپیوٹر کا آئی پی ایڈریس فیڈ تھا۔“

بس اس کمپیوٹر کے اوپن ہونے کی دیر تھی۔ اس روز ڈاکٹر لطیف، ڈاکٹر اشfaq نے ہمراہ تھا۔ ڈاکٹر اشfaq نے اس کے سامنے ہی کمپیوٹر اوپن کیا تھا اور اسے ضروری پوائنٹس نوٹ کرائے تھے۔ اس دوران ڈاکٹر لطیف نے ہیلینگ پن ڈرائیو کو آن کیا اور کمپیوٹر کا اس سے لنک ہو گیا اور سارا ڈیٹا نہ صرف آٹو میک طریقے سے اس کے پاس موجود پن ڈرائیو میں منتقل ہو گیا بلکہ اس پن ڈرائیو سے ایک نئی طرز کا وائرس کمپیوٹر میں داخل ہو گیا۔ جس سے کمپیوٹر میں موجود سارا ڈیٹا ریمو ہو گیا تھا۔ یہ سب چونکہ نئی اور انتہائی جدید میکنالو جی کے تحت ہوا تھا اس لئے ڈاکٹر اشfaq کو اس بات کا فوراً پتہ نہ چل سکتا تھا۔ اس نے کمپیوٹر آف کیا تو اس کے ساتھ اس کمپیوٹر کی ڈسک واش ہوتی چلی گئی۔ ہار ڈسک واش ہونے کے بارے میں تب ہی پتہ چل سکتا تھا جب اسے دوبارہ اوپن کیا جاتا۔ اس لئے ڈاکٹر لطیف کو وہاں سے فارمولہ پن ڈرائیو میں لے جانے سے کوئی نہ روک سکتا تھا۔ اس نے پن ڈرائیو کو پلائبٹ سے آسانی سے نکال لیا تھا اور پھر وہ پن ڈرائیو اس نے اس آڈی کو دے دی جس سے اس نے فارمولے کا سودا کیا تھا۔..... عمران نے کہا۔

”اوہ۔ تو کیا ڈاکٹر لطیف نے براہ راست اس کام میں ملوٹ تھا۔..... بلیک زیریو نے چونک کر کہا۔

”ہاں۔ سیکرٹ سروس اور ٹائسیگر کے ساتھ مل کر میں نے ڈاکٹر لطیف کے بارے میں انکو اسی کرامی ہے۔ انکو اسی سے پتہ چلا کہ

ڈاکٹر لطیف آئے دن کسی نہ کسی بہانے سے پلانٹ سے رخصت لیتا رہتا تھا اور وہ گھر جانے کی بجائے عموماً ریڈ سرکل ہوٹل میں آتا تھا۔ وہ ریڈ سرکل ہوٹل کے ایک کمرے میں جا کر کسی سے ملتا تھا۔ اس کمرے کا نمبر آٹھ تھا جو گراونڈ فلور پر ہی واقع تھا۔ اس کمرے میں رہنے والا ایک غیر ملکی کارلس تھا۔ جسے وہ اپنا دوست کہتا تھا۔ لیکن انکوائری کے بعد پتہ چلا کہ ڈاکٹر لطیف اسے حال ہی میں ایک ہوٹل میں ملا تھا اور کارلس نے خود ہی اس سے مل کر دوستی کی تھی اور پھر ان کی ملاقاتیں بڑھتی رہیں اور پھر وہ مختلف ہوٹلوں کے کمروں میں ملتے رہتے تھے۔ آخری بار وہ اسی روز کارلس سے ریڈ سرکل ہوٹل کے کمرہ نمبر آٹھ میں ملا تھا۔ اس کے بعد کارلس تو کمرہ خالی کر کے چلا گیا تھا لیکن وہاں ڈاکٹر لطیف کی لاش چھوڑ گیا تھا۔ کارلس نے ڈاکٹر لطیف سے فارمولہ کی پن ڈرائیو حاصل کی اور پھر اسے ہلاک کر کے وہاں سے نکل گیا۔ اس کے بعد ظاہر ہے ہم نے کارلس کی تلاش شروع کر دی لیکن اس کے بارے میں کچھ پتہ نہ چل سکا کہ وہ کہاں گیا ہے۔ اس کے حلینے کے بارے میں جو معلومات حاصل ہوئی تھیں ان سے صاف اندازہ ہو گیا کہ وہ میک اپ میں تھا۔ بہر حال اس کا قد کاٹھ اور اس کی ایک خاص عادت کا مجھے علم ہوا تھا۔ وہ بات کرتے ہوئے بار بار اپنا دایاں کان کھجانے کا عادی تھا۔ میں نے ممبران کے ساتھ مل کر ایسے آدمی کی تلاش شروع کر دی جس کا قد کاٹھ کارلس سے ملتا ہو اور وہ بار بار دایاں

کان کھجانے کا عادی ہو پھر ٹائیگر کو ایک ٹپ ملی۔ دارالحکومت کے ایک اور ہوٹل البانیو میں اس آدمی کی موجودگی کا بتایا گیا تھا۔ میں ٹائیگر کے ساتھ وہاں پہنچا تو پتہ چلا کہ اس آدمی نے دو گھنٹے پہلے ہوٹل چھوڑ دیا ہے۔ اس کے بارے میں ہم نے بھاگ دوڑ کی تو پتہ چلا کہ اس عادت کے مالک ایک آدمی نے ہوٹل سے کافی دور جا کر ایک ٹیکسی ہارے کی تھی اور پھر وہ اس ٹیکسی میں بیٹھ کر نکل گیا تھا۔ ہم نے اس ٹیکسی کو تلاش کیا اور پھر ٹیکسی ڈرائیور سے معلومات حاصل کیں تو پتہ چلا کہ اس نے اس آدمی کو ایک کمرشل پلازا کے پاس چھوڑا تھا۔ ہم پلازا کے پاس پہنچے اور پھر وہاں سے اپنی تحقیقات کا آغاز کیا تو ہمیں اس پلازا کے ایک واش روم میں اس کی لاش مل گئی۔ اس آدمی کا قد کاٹھ تو ویسا ہی تھا جس کی ہمیں تلاش تھی لیکن اس کا چہرہ بدلا ہوا تھا۔ میں نے دیکھتے ہی پہچان لیا کہ وہ میک اپ میں ہے۔ ٹائیگر نے اس کا میک اپ واش کیا تو اس کا اصل چہرہ سامنے آ گیا۔..... عمران نے کہا اور پھر وہ خاموش ہو گیا۔

”پھر“..... بلیک زیرو نے پوچھا۔

”لبی تفصیلات ہیں۔ اس لئے سانس لے لے کر بتاتا ہوں“..... عمران نے خفیف سے انداز میں مسکراتے ہوئے کہا تو بلیک زیرو نے بھی جواباً مسکرا کر اثبات میں سر ہلا دیا۔ عمران نے چائے کا کپ خالی کر کے میز پر رکھا اور پھر سیدھا ہو کر بیٹھ گیا۔

”کارس کے پاس ایک سفری بیک تھا اور اس میں ایسے کاغذات اور ایئر ملکٹ تھا جس سے پتہ چلتا تھا کہ اس کا تعلق گریٹ لینڈ سے ہے اور وہ گریٹ لینڈ جانے والا تھا۔ کاغذات کی رو سے اس کی شہریت بھی گریٹ لینڈ کی تھی اور اس کا نام براں تھا اور وہ بظاہر پاکیشیا سیاحت کے لئے آیا ہوا تھا۔ اس کے علاوہ اس کے پاس کچھ نہ ملا تھا۔ اس کے کاغذات کی چینگ کرائی تو وہ جعلی کاغذات ثابت ہوئے۔ میرے سامنے چونکہ کارس کا اصل چہرہ آ گیا تھا اس لئے میں نے دنیا بھر کے ایجنٹوں، ایجنسیوں اور تنظیموں کے بارے میں معلومات فروخت کرنے والی ایک بین الاقوامی ایجنٹی سے رابطہ کیا اور پھر اس کے ذریعے کارس کی معلومات حاصل کیں۔ مجھے کافی خرچہ کرنا پڑا لیکن اس آدمی کے بارے میں آخر کار مجھے پتہ چل گیا کہ اس کا تعلق آئر لینڈ سے ہے اور وہ آئر لینڈ کے ایک بنس گروپ سے تعلق رکھتا ہے جس کا وہ فیجنگ ڈائریکٹر ہے لیکن اس کا اصل تعلق دوسرے ممالک میں جا کر ایسی فارمولے اور سائنس دانوں کے اغوا کرنے والی ایک مجرم تنظیم بلیک کراب سے ہے۔ بلیک کراب کے بارے میں جب میں نے معلومات حاصل کیں تو پتہ چلا کہ اس تنظیم کا ایک گروپ سائنسی آلات سے لیس پاکیشیا میں موجود ہے۔ مجھے پھر بڑی بڑی رقمی خرچ کرنا پڑیں اور میں نے اس گروپ کے ایک ایک آدمی کا پتہ چلا لیا جو پاکیشیا میں موجود تھا اور جس نے ڈاکٹر لطیف کو خرید کر

اس سے پلانٹ سے فارمولہ لکھوا�ا تھا۔ میں نے ٹائیگر اور پاکیشیا سیکرٹ سروس کے ساتھ مل کر ان افراد کے خلاف گھیراؤ کیا لیکن ہمیں ان سب کی لاشیں ہی دستیاب ہوئیں۔ ایسا لگ رہا تھا جیسے کوئی ہم پر مسلسل نظر رکھے ہوئے ہے اور وہ ہماری مسلسل نگرانی کر رہا ہے اور ہم جہاں بھی پہنچتے تھے وہاں وہ ہم سے پہلے اپنی کارروائی کمکل کر جاتا تھا۔ اب تک ہمارے سامنے دس سے زائد لاشیں آچکی ہیں جن کا تعلق آر لینڈ کی مجرم تنظیم بلیک کراب سے ہی ثابت ہوا ہے۔..... عمران نے کہا اور ایک بار پھر خاموش ہو گیا۔ ”تو کیا آپ کو ابھی تک پتہ نہیں چل سکا ہے کہ ان سب لوگوں کو کس نے ہلاک کیا ہے اور کیوں۔..... بلیک زیر و نے حیرت بھرے لبجے میں کہا۔

”کیوں کا جواب تو واضح ہے کوئی نہیں چاہتا کہ ہم بلیک کراب کے کسی بھی آدمی تک پہنچ سکیں اور اس سے معلومات حاصل کر سکیں اور تمہاری دوسری بات کا جواب ہے کہ اس آدمی کا پتہ چل گیا ہے جس نے ان سب کو ہلاک کیا ہے۔ اس آدمی کا تعلق بھی بلیک کراب سے ہی ہے اور اس کا نام فیوڈس ہے۔ فیوڈس سائنسی آلات سے ہماری نگرانی پر لگا ہوا تھا۔ اس کے ساتھ چند اور آدمی بھی تھے جو اس کی ہدایات پر عمل کرتے ہوئے بلیک کراب گروپ کے ان آدمیوں کو ہلاک کر رہے تھے جو فارمولے کی چوری کے سلسلے میں ایک دوسرے سے رابطے میں تھے۔ ہم نے فیوڈس کے

بارے میں معلومات حاصل کیں تو پتہ چلا کہ وہ پاکیشیا سے فرار ہونے میں کامیاب ہو گیا ہے۔ وہ یہاں سے ڈائریکٹ آر لینڈ نہیں گیا تھا۔ اسے فوری طور پر کافرستان کے لئے فلاٹ دستیاب ہوئی تھی اور وہ اسی میں نکل گیا تھا۔ اس کے بارے میں جب ہم نے معلومات حاصل کی تو اس دوران وہ کافرستان سے گریٹ لینڈ اور گریٹ لینڈ سے آر لینڈ پہنچ چکا تھا۔ آر لینڈ سے جب تحقیقات کی گئیں تو پتہ چلا کہ وہ آر لینڈ تو پہنچا تھا لیکن اس کے بعد وہ کہاں گیا اس کے بارے میں کچھ بھی معلوم نہیں ہو سکا ہے۔ بہر حال بلیک کраб نے نہایت تیز رفتاری اور ذہانت سے کام لیتے ہوئے ایک فارمولے کے لئے اپنے بے شمار افراد کو ہلاک کر دیا ہے اور تمام کلیوز ختم کر دیئے ہیں جو ہمیں اس تک پہنچ سکتے تھے۔ نائیگر نے اس آدمی کا بھی پتہ چلا لیا ہے جس نے کارلس کو ہلاک کیا تھا۔ اس آدمی کا نام جیمن تھا جو کارلس کو ہلاک کر کے اسی وقت ائیر پورٹ نکل گیا تھا اور اس کی ڈائریکٹ فلاٹ آر لینڈ کے لئے ہی تھی۔ آر لینڈ پہنچ کر وہ روپوش ہو گیا جس کے بارے میں ابھی کچھ پتہ نہیں چل سکا ہے کہ وہ کہاں ہے۔ فیوڈس اور جیمن کے غائب ہونے سے یہی اندازہ لگایا جا سکتا ہے کہ انہیں بھی ہلاک کر دیا گیا ہو گا۔ بہر حال اس ساری تحقیقات سے اب تک یہی پتہ چلا ہے کہ جو پن ڈرائیور کارلس کے پاس تھی وہ جیمن لے اڑا تھا اور ظاہر ہے اس کا تعلق چونکہ بلیک کраб سے تھا تو

اس نے وہ پن ڈرائیور اپنے چیف کو ہی لے جا کر دی ہو گی اور چیف نے اسے بھی ہلاک کر دیا ہو گا۔ ان ساری باتوں کا مطلب ہے کہ ایم ایچ میزاں کا فارمولا چوری کرنے میں آئے لینڈ کی مجرم تنظیم بلیک کراب کا ہاتھ تھا اور اسی نے بھرپور تیاری اور پلانگ سے یہ سارا کام کیا تھا اور پھر کام مکمل ہو جانے کے بعد بلیک کراب نے پہ ساری چیزوں توزی دی تاکہ کسی کو علم نہ ہو سکے کہ فارمولا چوری کرنے اور کرانے میں کس کس کا ہاتھ تھا اور فارمولا کہاں ہے۔..... عمران نے ساری تفصیلات بتاتے ہوئے کہا۔

”تو کیا یہ کنفرم ہے کہ فارمولا بلیک کراب تک پہنچ چکا ہے۔“

بلیک زیرو نے حیرت بھرے لبجے میں کہا۔

”اب تک کی صورتحال کے تحت تو ایسا ہی لگتا ہے کہ فارمولا بلیک کراب تک پہنچ چکا ہے۔..... عمران نے کہا۔

”تو پھر اب آپ کا کیا پروگرام ہے۔ مجرم بلیک کراب ہے۔

اس کے بارے میں بھی آپ نے یقیناً معلومات حاصل کر لی ہوں گی۔ تو اب آپ اس سے فارمولا واپس لینے کب جائیں گے۔“

بلیک زیرو نے کہا۔

”یہ درست ہے کہ میں نے بلیک کراب کے بارے میں معلومات حاصل کر لی ہیں اور اس کے بیشتر پتے ٹھکانوں کا بھی پتہ کرا لیا ہے لیکن میں کچھ اور سوچ رہا ہوں۔“..... عمران نے کہا تو بلیک زیرو چونک پڑا۔

”میں سمجھا نہیں۔ آپ کچھ اور کیا سوچ رہے ہیں؟“۔ بلیک زیر و نے کہا۔

”بلیک کراب کے بارے میں مجھے جو تفصیلات ملی ہیں ان کے مطابق وہ اپنی ذات کے لئے کوئی کام نہیں کرتا ہے۔ وہ جدید سائنسی شیکناں لو جی کا استعمال کرتا ہے اور سائنسی آلات سے ہی فارمولوں کی چوریاں کرتا ہے اس کے ساتھ ساتھ وہ سائنس دانوں کو بھی اغوا کرتا ہے لیکن میری معلومات کے مطابق آج تک اس کے پاس نہ تو کوئی فارمولہ رہا ہے اور نہ ایسا سائنس دان جسے اس نے اغوا کرایا ہو۔ وہ فارمولے چوری کرنے اور سائنس دانوں کے اغوا کرنے کے باقاعدہ کنٹریکٹ حاصل کرتا ہے اور اس کا معاوضہ اتنا زیادہ ہوتا ہے کہ کوئی عام تنظیم یا سرکاری ایجنسی بھی اس کا معاوضہ افروڈ نہیں کر سکتی۔ اس تنظیم نے کافی کم کام کیا ہے لیکن جتنا بھی کیا ہے اس میں اس نے کامیابی ہی حاصل کی ہے۔ پاکیشی سے بھی اس نے ایم ایچ میزائل کا فارمولہ جدید طریقہ سے چوری کرایا ہے لیکن یہ فارمولہ اس نے اپنے لئے نہیں بلکہ کسی اور کے لئے چوری کرایا ہے۔ بلیک کراب کے بارے میں تو ساری تفصیل سامنے آ گئی ہے لیکن ابھی تک کوئی بھی مخبر ایجنسی یہ معلوم نہیں کر سکی ہے کہ بلیک کراب نے اب تک جو کارنا مے سر انجام دیئے ہیں وہ کس کے لئے تھے۔ کس ملک کی کس ایجنسی یا کس تنظیم نے اس سے یہ کام کرائے تھے؟..... عمران نے کہا۔

”ظاہر ہے یہ بات بلیک کر اب ہی جانتا ہو گا۔ اگر وہ گرفت میں آجائے تب ہی وہ نام سامنے آ سکتے ہیں جن کے لئے وہ کام کرتا رہا ہے۔“..... بلیک زیرو نے کہا۔

”اگر بلیک کر اب قابو میں نہ آیا تو پھر کیسے پتہ چلے گا کہ فارمولہ کہاں ہے اور اس نے اسے کس کے حوالے کیا ہے۔“ عمران نے کہا۔

”اگر بلیک کر اب نے فارمولہ کسی کے حوالے کیا ہے تو پھر اسے ہر صورت زندہ ہی پکڑنا پڑے گا۔ تب ہی اس سے پتہ چل سکے گا کہ اس نے کس کے کہنے پر یہ سب کیا ہے اور فارمولہ کس کے حوالے کیا ہے۔“..... بلیک زیرو نے کہا۔

”میں نے قریبی ممالک کے دو فارم ایجنسٹوں کو آئر لینڈ بھیج دیا ہے تاکہ وہ بلیک کر اب کی مکمل نگرانی کر سکیں اس کے بعد میں اپنی ٹیم کو لے کر جاؤں گا تاکہ بلیک کر اب کے خلاف بھرپور انداز میں کارروائی کی جا سکے اور اس سے فارمولہ واپس لایا جا سکے۔ اگر اس نے فارمولہ کسی اور کے حوالے کیا ہے تو اس سے اس کے بارے میں پتہ لگایا جا سکے اور پھر وہاں سے فارمولہ حاصل کیا جا سکے۔“

عمران نے کہا تو بلیک زیرو نے اثبات میں سر ہلا دیا۔

”آپ نے بتایا ہے کہ آپ خاصی بھاگ دوڑ کر چکے ہیں۔ آپ خاصے تھکے ہوئے بھی لگ رہے ہیں۔ اس کا مطلب ہے آپ کو وہاں جانے میں وقت لگ جائے گا۔“..... بلیک زیرو نے

کہا۔

”نہیں۔ میرے پاس آرام کا وقت نہیں ہے۔ میں بس ان دونوں ایجنسیوں کی رپورٹ کا انتظار کر رہا ہوں جنہیں میں نے بلیک کراب کا پتہ لگانے کے لئے کہا تھا بلیک کراب کے بارے میں پتہ چلا ہے کہ وہ کسی ایک ٹھکانے پر نہیں رکتا۔ میک اپ کر کے وہ آئے دن اپنے بچاؤ کے لئے ٹھکانے بدلتا رہتا ہے۔ ایک بار کنفرم ہو جائے کہ اس کا مستقل ٹھکانہ کون سا ہے تو پھر اس پر ہاتھ ڈالا جا سکتا ہے۔“..... عمران نے کہا۔

”تو کیا فارن ایجنسٹ اسے سنبھال لیں گے۔“..... بلیک زیو نے حیرت بھرے لبھے میں کہا۔

”نہیں۔ میں نے انہیں صرف نگرانی تک محدود کر رکھا ہے۔ بلیک کراب سے جس کسی نے بھی فارمولہ حاصل کیا ہے اس کا تعلق یا تو بڑی مجرم تنظیم سے ہو سکتا ہے یا پھر کسی سرکاری ایجنسی سے۔ ظاہر ہے وہ بھی بلیک کراب کی نگرانی کر رہی ہوگی اس لئے ہمیں انتہائی محتاط طریقے سے کام کرنا ہو گا۔ میں نہیں چاہتا کہ ان لوگوں کو اس بات کا علم ہو جائے کہ مجھے بلیک کراب کے بارے میں معلومات مل چکی ہیں۔ مجھے کئی بار یہ احساس بھی ہوا ہے کہ مجھے سیپلاسٹ کے تھرو مسلسل چیک کیا جا رہا ہے۔ میں جان بوجھ کر ایسا ظاہر کر رہا ہوں جیسے مجھے ابھی تک بلیک کراب کے بارے میں کچھ پتہ نہ چلا ہو۔ تھوڑا وقت درکار ہو گا پھر یہ میری نگرانی والا سلسلہ ختم

ہو جائے گا اور میں ٹیم لے کر آئے لینڈ بھیج جاؤں گا۔..... عمران نے کہا تو بلیک زیرو نے سمجھ جانے والے انداز میں اثبات میں سر ہلا دیا۔ پھر اس سے پہلے کہ ان میں مزید کوئی بات ہوتی اسی لمحے عمران کے سیل فون کی گھنٹی نج اٹھی تو اس نے چونک کر جیب سے سیل فون نکال لیا۔ اس نے اسکرین پر ڈسپلے دیکھا تو چونک پڑا۔ ”کارٹ کی کال ہے۔ یہ وہی ایجنت ہے جسے میں نے بلیک کراب کی نگرانی پر لگایا تھا۔..... عمران نے کہا تو بلیک زیرو نے اثبات میں سر ہلا دیا۔ عمران نے میں پر لیں کیا اور پھر سیل فون کو کان سے لگانے کی بجائے اس کا اسپیکر آن کر دیا۔

”عمران بول رہا ہوں۔..... عمران نے سمجھیگی سے کہا۔

”کارٹ بول رہا ہوں عمران صاحب۔..... دوسری طرف سے مودبانہ آواز سنائی دی۔

”لیں۔ کیا رپورٹ ہے کارٹ۔..... عمران نے کہا۔

”بری خبر ہے عمران صاحب۔ بلیک کراب کو اس کے کلب میں پراسرار طور پر گولی مار کر ہلاک کر دیا گیا ہے اور اس کے کلب کو بھی مکمل طور پر میزائلوں سے تباہ کر دیا گیا ہے۔..... دوسری طرف سے کارٹ نے رپورٹ دیتے ہوئے کہا تو عمران نے بے اختیار ہونٹ بھینچ لئے۔

”بیڈ نیوز۔ ریٹلی بیڈ نیوز۔ کون سا کلب تھا اس کا اور کہاں پر واقع تھا۔..... عمران نے ہونٹ چباتے ہوئے پوچھا۔

”اس کا کلب نام اسکوائر پر تھا اور کلب کا نام زیرو کلب تھا“..... کارٹ نے جواب دیا۔

”تو کیا بلیک کراب کے وہ ساتھی بھی ہلاک ہو چکے ہیں جن کے بارے میں تم نے اور ہارلس نے بتایا تھا کہ وہ بلیک کراب کے رائٹ پینڈ ہیں“..... عمران نے کہا۔

”جی ہاں۔ ان کے بارے میں پتہ چلا ہے کہ انہیں مختلف لمحانوں پر گولیاں مار کر ہلاک کر دیا گیا ہے۔ اب تک کی معلومات کے مطابق بلیک کراب اور اس کی ساری تنظیم کے آدمیوں کو چن چن کر ہلاک کر دیا گیا ہے۔ اب شاید ہی ان میں سے کوئی زندہ بچا ہو“..... کارٹ نے جواب دیا۔

”کیا تم یہ بھی معلوم نہیں کر سکے کہ بلیک کراب کے کلب پر کس نے حملہ کیا تھا۔ اب ظاہر ہے اس کے کلب کو اڑانے کے لئے جو میزائل فائر کے گئے تھے وہ آسمان سے تو نہیں آئے ہوں گے۔ اس کام کے لئے باقاعدہ کوئی فورس وہاں پہنچی ہو گی“۔ عمران نے کہا

”جی ہاں۔ دس افراد کا ایک گروپ وہاں آیا تھا جو رسول لباس میں تھے اور انہوں نے انہیانی برق رفتاری سے کلب کو گھیرا تھا اور ہر یہ دس کے دس آدمی کلب میں گھس گئے تھے اور انہوں نے کلب میں داخل ہوتے ہی قتل عام کرنا شروع کر دیا تھا۔ بلیک کراب اس وقت اسی کلب میں اپنے دفتر میں موجود تھا۔ اس کے

دفتر کا دروازہ بھم مار کر تباہ کیا گیا اور پھر مسلح افراد نے اندر جاتے ہی بلیک کر اب پر بے تحاشہ گولیاں برسا کر اسے چھلنی کر دیا۔ اس کے بعد مسلح افراد باہر آئے اور انہوں نے کلب کو میزائلوں سے تباہ کیا اور الگ الگ راستوں سے فرار ہو گئے۔ اس وقت میں کلب سے کافی دور تھا اس لئے میں کوشش کے باوجود یہ پتہ نہیں کر سکا کہ وہ مسلح آدمی کون تھے اور کہاں سے آئے تھے۔ کارٹ نے تفصیل بتاتے ہوئے کہا۔

”ہونہے۔ ٹھیک ہے۔ جب سب کچھ ختم ہو چکا ہے تو پھر تمہارا اور ہارلس کا وہاں رکنے کا کوئی جواز باقی نہیں رہ جاتا۔ تم دونوں واپس چلے جاؤ۔“..... عمران نے ہونٹ کاٹتے ہوئے کہا۔

”اگر آپ کہیں تو میں اور ہارلس ان لوگوں کو ٹریس کریں جنہوں نے بلیک کر اب اور اس کی تنظیم کا خاتمه کیا ہے۔“..... کارٹ نے رک رک کر کہا۔

”نہیں۔ اس کی ضرورت نہیں ہے۔ وہ لوگ بہت چالاک ہیں۔ اپنے پیچے ایسا کوئی سراغ چھوڑ کر نہیں گئے ہوں گے کہ تم ان تک پہنچ سکو۔ تم دونوں واپس چلے جاؤ بس۔“..... عمران نے سخت لبجھ میں کہا۔

”ٹھیک ہے عمران صاحب۔“..... کارٹ نے کہا تو عمران نے رسیور رکھ دیا۔

”بلیک کر اب اور اس کی پوری تنظیم کا خاتمه کر دیا گیا ہے اس کا

مطلوب ہے کہ اب آپ کے پاس آگے بڑھنے کا کوئی راستہ نہیں ہے۔..... بلیک زیرو نے کہا۔

”ہاں۔ شاید انہیں اس بات کا علم ہو گیا ہے کہ میں اور پاکیشیا سیکرٹ سروس فارمولے کی تلاش میں لگی ہوئی ہے اس لئے جس نے بھی بلیک کراب سے کام کرایا تھا اس نے بلیک کراب اور اس کی پوری تنظیم کو ہی ختم کر دیا ہے اور انہوں نے بلیک کراب کے کلب کو بھی تباہ کر دیا ہے تاکہ وہاں سے بھی ہمیں کوئی ثبوت نہ مل سکے۔“ عمران نے ایک طویل سانس لیتے ہوئے کہا۔

”تو پھر اب آپ کیا کریں گے۔..... بلیک زیرو نے کہا۔“
 ”کچھ نہ کچھ تو کرنا ہے۔ یہ پاکیشیا فارمولہ ہے اسے ہر صورت میں پاکیشیا میں ہی ہونا چاہئے۔ اگر فارمولہ نہ ملا تو ملک و قوم کا بہت بڑا نقصان ہو جائے گا اور میں ملک و قوم کا نقصان برداشت نہیں کر سکتا ہوں۔“..... عمران نے سنجیدگی سے کہا۔
 ”لیکن اب پتہ کیسے چلے گا کہ فارمولہ ہے کہاں۔“..... بلیک زیرو نے کہا۔

”آڑ لینڈ ہی جا کر اس بات کا پتہ چلانا پڑے گا کہ بلیک کراب سے کس کس کی ملاقات ہوئی تھی۔ اس کی کالز کا ڈیٹا حاصل کرنا پڑے گا تب شاید کوئی سراغ مل سکے۔“..... عمران نے کہا۔

”کیا یہ سب آسان ہو گا۔“..... بلیک زیرو نے پوچھا۔
 ”نہیں۔ آسان تو نہیں ہو گا لیکن بہر حال ہاتھ پر ہاتھ رکھ کر

بیٹھے سوچتے رہنے سے تو اچھا ہے کہ ہاتھ بیر ہلانے جائیں۔ کوئی عملی کوشش کی جائے۔..... عمران نے کہا۔

”لیکن عملی کوشش کے لئے کسی لائن آف ایکشن کا بھی ہونا تو ضروری ہوتا ہے ورنہ اندھیرے میں ٹاکم ٹویاں مارنے والی بات ہوتی ہے۔..... بلیک زیو نے کہا۔

”فی الحال تو واقعی میرے پاس کوئی لائن آف ایکشن نہیں ہے۔ بلیک کراب اور اس کی تنظیم ختم کر کے ہمارے راستے مسدود کر دیئے گئے ہیں۔ کیا کرنا ہے اور کیا نہیں اس کے بارے میں آر لینڈ ہی جا کر پتہ چل سکے گا۔ تم جولیا کو کال کر کے اسے کہو کہ وہ صدر، تنویر اور کیپن ٹکلیل کے ساتھ تیار رہے۔ آر لینڈ جانے کے لئے میں انہیں کسی بھی وقت کال دے سکتا ہوں۔..... عمران نے کہا۔

”ٹھیک ہے۔..... بلیک زیو نے کہا۔ عمران کچھ دیر سوچتا رہا پھر اس نے سامنے پڑے ہوئے فون کا رسیور اٹھایا اور تیزی سے نمبر پر لیں کرنے لگا۔

”انکو اری پلیز۔..... رابطہ ملتے ہی ایک نسوانی آواستائی دی۔

”آر لینڈ اور اس کے شہر کراشا کا رابطہ نمبر دیں۔..... عمران نے کہا۔

”ہولڈ کریں پلیز۔..... دوسری طرف سے کہا گیا اور پھر اسے نمبر بتا دیا گیا۔ عمران نے کریڈل پر ہاتھ مار کر ٹون کلیسٹر کی اور

آپریز کے بتائے ہوئے نمبر پر لیں کرنے کے بعد انکو اڑی کے نمبر پر لیں کر دیئے۔

”لیں پلیز“..... رابطہ ملتے ہی دوسری طرف سے آواز سنائی دی۔

”روز گولڈ کلب کا نمبر دیں“..... عمران نے کہا۔

”ایک منٹ ہولڈ کریں“..... دوسری طرف سے کہا گیا اور پھر چند لمحوں کے لئے رسیور میں خاموشی چھا گئی اور پھر عمران کو ایک نمبر نوٹ کرا دیا گیا۔ عمران نے ایک بار پھر کریڈل پر ہاتھ مار کر ٹون کلیئر کی اور بتائے ہوئے نمبر پر لیں کرنے لگا۔

”روز گولڈ کلب“..... رابطہ ملتے ہی دوسری طرف سے ایک بھاری اور چیختی ہوئی مردانہ آواز سنائی دی۔

”پاکیشیا سے پنس آف ڈھمپ بول رہا ہوں۔ میری گسا کو سے بات کراؤ“..... عمران نے کرخت لبھ میں کہا۔

”پنس آف ڈھمپ۔ اوہ۔ ٹھیک ہے ہولڈ کریں پلیز“..... دوسری طرف سے چونکتے ہوئے لبھ میں کہا گیا اور پھر ہلکی سی لکھ کی آواز سنائی دی۔ اسی لمحے مترنم موسیقی کی آواز سنائی دی اور ایک بار پھر خاموشی چھا گئی۔

”لیں۔ گسا کو بول رہا ہوں“..... چند لمحوں بعد ایک ایسی آواز سنائی دی جیسے کوئی خونخوار درندہ غرار رہا ہو۔

”شکر ہے بول تو رہے ہو۔ میں نے تو سنا تھا کہ آدمی ریٹائر

ہونے کے بعد صحراؤں، جنگلوں بلکہ ویرانوں میں نکل جاتا ہے کیونکہ جو رعب و بد بہ سرکاری نوکری میں ہوتا ہے وہ بھی شہنشاہی نوکری میں تو ریٹائرمنٹ کے بعد وہ سارا رعب و بد بہ یکسر ہی ختم ہو جاتا ہے اور صحراؤں، جنگلوں اور ویرانوں میں جانے والا انسان ظاہر ہے بولنا ہی بھول جاتا ہے۔..... عمران نے مسکراتے ہوئے نان شاپ بولتے ہوئے کہا۔

”اوہ، اوہ، عمران تم۔ اتنے طویل عرصے کے بعد۔ کیا تم واقعی پاکیشیا سے ہی بول رہے ہو یا آئر لینڈ سے بات کر رہے ہو؟۔ گساکو کے لبھ میں یکنہت بے تکلفی آگئی تھی۔

”پاکیشیا سے ہی بول رہا ہوں۔ کیوں تم یہ بات کیوں پوچھ رہے ہو؟۔..... عمران نے حیران ہو کر پوچھا۔

”اس لئے کہ تم جس طرح مسلسل بولتے چلے جا رہے ہو۔ اس سے تو کال کا بل اتنا ہو جائے گا کہ اتنی لمبی کال کا خرچہ اس دور میں کوئی لارڈ ہی ادا کر سکتا ہے جبکہ تم ہمیشہ پہی کہتے ہو کہ تم غریب اور مفلس آدمی ہو اور اپنے گک کو بھی تنخواہ دینے کے قابل نہیں ہو؟۔..... گساکو نے ہنستے ہوئے کہا تو عمران بھی اس کی بات سن کر بے اختیار ہنس پڑا۔

”چھی بات تو یہ ہے کہ پاکیشیا میں ہم غریبوں کے لئے فون والوں نے خصوصی انتظامات کر رکھے ہیں۔ تم سنو گے تو تمہارے یقیناً ہوش اڑ جائیں گے۔..... عمران نے کہا۔

”وہ کیا“..... گسا کو نے پوچھا۔

”پاکیشیا سے جسے کال کی جاتی ہے مل کال رسیو کرنے والے کے بل میں ایڈ جسٹ ہو جاتا ہے“..... عمران نے کہا تو گسا کو ایک بار پھر ہنس پڑا۔

”یہ کیسے ممکن ہے۔ پاکیشیا کے فون کا محکمہ یہاں آئے لینڈ میں مجھ سے فون کا بل کیسے وصول کر سکتا ہے۔ مجھے احمد بنار ہے ہو۔ نانسنس“..... گسا کو نے ہنسنے ہوئے کہا۔

”جو خود کو پہلے سے ہی نانسنس کہتا ہوا سے احمد بنانے کی کیا ضرورت ہے“..... عمران نے کہا تو دوسری طرف گسا کو ایک لمحے کے لئے خاموش ہوا اور پھر وہ یکنہت اس قدر زور سے ہنسا کہ عمران نے بے اختیار رسیور کان سے ہٹالیا کیونکہ گسا کو کے ہنسنے کی آواز اس قدر تیز تھی کہ عمران کو اس کی بُنسی کی آواز اپنے کانوں کے پر دے دھلاتی ہوئی محسوس ہوئی تھی۔ عمران نے چونکہ لاڈر کا بیٹھن آن کر رکھا تھا اس لئے بلیک زیر و بھی خاموشی سے ان کی باتیں سن رہا تھا۔ عمران کی بات سن کر وہ بھی مسکرا رہا تھا۔

”میں نے خود کو نہیں تمہیں کہا تھا نانسنس“..... کچھ دیر ہنسنے کے بعد گسا کو نے کہا۔

”لیکن میں نے سنا ہے کہ جو کسی کو نانسنس کہتا ہے اصل میں وہ خود ہی ہوتا ہے“..... عمران نے کہا تو گسا کو ایک بار پھر ہنس پڑا۔

”تم سے باتوں میں جیتنا واقعی مشکل ہے۔ بہت ہی مشکل“..... گساکو نے ہنسنے ہوئے کہا۔

”اچھا ایک بات بتاؤ۔ تمہارا ملک آئر لینڈ فلاجی ریاست کھلاتا ہے نا“..... عمران نے پوچھا۔

”ہاں۔ ایسا ہی ہے۔ کیوں“..... گساکو نے حیرت بھرے لمحے میں کہا۔

”فلاح تو فلاح ہوتی ہے اسی لئے تمہارے ملک کے پاکیشیا میں فرست سیکرٹری صاحب سے میری بات ہوئی تھی۔ میں نے انہیں بتا دیا تھا کہ میرے پاس اتنی رقم نہیں ہے کہ آئر لینڈ میں روز گولڈ کلب کے نیجنگ ڈائریکٹر مسٹر گساکو سے اہم بات کر سکوں تو فلاجی مملکت کے سفیر صاحب نے بڑے فراخ دلانہ انداز میں مجھے اجازت دے دی ہے کہ علی عمران صاحب بے شک کال کرے اور جتنی دیر چاہے کال کرے۔ آئر لینڈ کے فون کا محکمہ اس کا مل روز گولڈ کلب کے نیجنگ ڈائریکٹر جناب گساکو سے وصول کرے گا“..... عمران نے مسکراتے ہوئے کہا۔

”ارے باپ رے۔ اسی لئے تم اس قدر اطمینان اور سکون سے یہ ساری فضول باتیں کر رہے ہو۔ ارے اتنے طویل فاصلے سے اتنی لمبی کال۔ میں تو مر جاؤں گا۔ میرا کلب نیلام ہو جائے گا۔ جلدی بولو۔ کیوں کال کیا ہے۔ جلدی بتاؤ اور پلیز مختصر بات کرنا ورنہ مجھ میرا ہارت فیل ہو جائے گا“..... گساکو نے بڑی طرح سے

بوکھلانے ہوئے لجھے میں کہا۔

”اے اے۔ کیا ہوا اتنی سی بات سن کر بوکھلا گئے ہو۔ کروڑوں ڈالر کمار ہے ہو اور چند ہزار کا مل دینے کا سن کر مرے جا رہے ہو۔“..... عمران نے کہا۔

”گلتا ہے تم نے کچھ نہیں بتانا۔ خواہ مخواہ میرا اور اپنا وقت ضائع کرنے کے لئے فون کیا ہے تم نے۔ اس لئے میں رسیور رکھ رہا ہوں۔ گذ بائے۔“..... دوسری طرف سے گسا کونے کہا اور پھر اس سے پہلے کہ عمران کچھ کہتا اس نے واقعی رسیور رکھ کر رابطہ ختم کر دیا۔

”اے اے۔ میں تو مذاق کر رہا تھا۔ اسے کیا ہو گیا۔ حیرت ہے۔ کمال ہے اس نے تو واقعی رابطہ ختم کر دیا ہے۔ بڑا ہی کنجوس آدمی ہے۔“..... عمران نے بڑا بڑا تھے ہوئے کہا تو بلیک زیو بے اختیار نہس پڑا۔

”آپ نے بھی تو اس سے اس انداز میں بات کی تھی جیسے واقعی بل اسے ہی ادا کرنا پڑے گا۔“..... بلیک زیو نے ہستے ہوئے کہا۔ ”اب مجھے کیا معلوم تھا کہ وہ اتنا کنجوس آدمی ثابت ہو گا۔ اگر پتہ ہوتا تو اس سے کہتا کہ میں جتنی دیر بات کروں گا میرے فون کے بل کا مارک اپ اسے بھی ملے گا تو وہ سارا دن فون بند ہی نہ کرتا۔“..... عمران نے منہ بنا کر کہا تو بلیک زیو ایک بار پھر نہس پڑا۔ عمران نے پھر نمبر پر لیس کرنا شروع کر دیئے لیکن دوسری طرف

فون بزی مل رہا تھا۔

”وہ شاید کسی اور سے بات کرنے میں مصروف ہے“..... عمران نے ایک طویل سانس لیتے ہوئے کہا۔ اس نے رسیور رکھا اور پھر دس منٹ انتظار کرنے کے بعد اس نے پھر رسیور اٹھایا اور نمبر پر لیں کرنے لگا۔

”روز گولڈ کلب“..... رابطہ ملتے ہی دوسری طرف سے پہلے والی بھاری اور کرخت آواز سنائی دی۔

”گساکو سے بات کراؤ۔ میں پاکیشیا سے علی عمران بات کر رہا ہوں“..... عمران نے کہا۔

”اوکے۔ ہولڈ آن کریں“..... دوسری طرف سے کہا گیا۔

”ہیلو۔ یہ تمہاری دوسری کال ہے کہیں اس کا بل بھی تو مجھے ادا نہیں کرنا پڑے گا“..... چند لمحوں بعد گساکو کی آواز سنائی دی تو عمران بے اختیار مسکرا دیا۔

”کچھ تو خدا کا خوف کرو گساکو۔ اتنے کنجوس کب سے ہو گئے ہو۔ فکر بت کرو۔ کوئی بل تمہارے کھاتے میں نہیں آئے گا۔ میں تو صرف مذاق کر رہا تھا۔ البتہ اگر مجھ سے بات کرنے سے تمہارا وقت ضائع ہوا ہے تو میں تمہیں اس کا معاوضہ بھی بھجو سکتا ہوں“..... عمران نے منہ بناتے ہوئے کہا۔

”ارے ارے۔ تم تو ناراض ہو گئے ہو۔ سوری۔ ریٹلی ویری سوری اور ایسی کوئی بات نہیں ہے۔ اصل میں مجھے ایک انتہائی

ضروری کال آنے والی تھی اور تمہاری باتیں طویل ہوتی جا رہی تھیں اس لئے میں نے رسیور رکھ دیا تھا اور وہی ہوا۔ ادھر میں نے رسیور رکھا اور ادھر کال آگئی۔ اس کے بعد میں تمہیں خود کال کرنے والا تھا۔ اب بے شک دن رات مجھ سے بات کرتے رہو اور اس کا سارا بل مجھے بھجوادینا میں ادا کر دوں گا۔..... دوسری طرف سے گسا کو نے قدرے شرمندگی سے کہا تو عمران ایک طویل سانس لے کر رہ گیا۔

”اوہ۔ تو یہ بات ہے اسی لئے تمہارا فون مصروف مل رہا تھا۔..... عمران نے ایک طویل سانس لیتے ہوئے کہا۔

”ہاں۔ اب بتاؤ۔ اتنے عرصے بعد میرا خیال کیسے آ گیا کیونکہ میں جانتا ہوں کہ تم بغیر مطلب کے کسی کوفون نہیں کرتے ہو۔ مجھے دوسری بار کال کرنے کا مطلب واضح ہے کہ تم مجھ سے ضرور کوئی اہم معلومات حاصل کرنا چاہتے ہو۔..... گسا کو نے کہا۔

”بلیک کر اب کے بارے میں کیا جانتے ہو۔..... عمران نے اس بار سنجیدگی سے کہا۔

”اوہ۔ میں سمجھ گیا۔ تم ایک کام کرو۔ میں تمہیں ایک نمبر دیتا ہوں۔ مجھے دل منٹ بعد اس نمبر پر کال کرنا۔..... دوسری طرف سے گسا کو نے کہا تو عمران چوک پڑا۔ گسا کو نے اسے ایک نمبر نوٹ کرایا اور رابطہ ختم کر دیا۔

”گلڈ۔ یہ آدمی زیادہ ہی سمجھ دار معلوم ہوتا ہے میرے نام لینے

پر ہی سمجھ گیا ہے کہ میں اس سے کیا چاہتا ہوں۔ اس کا مطلب ہے کہ اس سے کچھ نہ کچھ ضرور معلوم ہو جائے گا۔..... عمران نے صرت بھرے لجھے میں کہا۔

”جی ہاں۔ اس کے انداز سے تو یہی پتہ چلتا ہے کہ اس کے پاس آپ کے لئے کوئی اہم معلومات ہیں۔..... بلیک زیر و نے کہا تو عمران نے اثبات میں سر ہلا دیا۔ اس نے دس منٹ انتظار کیا اور رسیور اٹھا کر گسا کو کے بتائے ہوئے نمبر پر لیں کرنے لگا۔

”گسا کو بول رہا ہوں۔..... رابطہ ملتے ہی دوسری طرف سے اس بار ڈائریکٹ گسا کو کی آواز سنائی دی۔

”علی عمران بول رہا ہوں۔..... عمران نے کہا۔

”مجھے معلوم ہے کہ پاکیشیا سے ایم ایچ میزائل فارمولہ چوری کرایا گیا ہے جس میں بلیک کر اب ملوٹ تھا۔ اگر تم اس فارمولے کے بارے میں جانتا چاہتے ہو کہ وہ کہاں ہے اور بلیک کر اب نے اسے کس کے لئے چوری کرایا تھا تو اتنا شا کو تلاش کر لو۔ تمہیں اس سے ساری تفصیل کا پتہ چل جائے گا۔..... دوسری طرف سے گسا کو نے کہا تو عمران چونک پڑا۔

”اوہ۔ کون ہے یہ اتنا شا۔ یہ کوئی عورت ہے یا مرد اور اس کا تعلق کس تنظیم یا ایجنسی سے ہے۔..... عمران نے چونکتے ہوئے کہا۔

”یہ مرد کا نام ہے اور یہ کون ہے اس کے بارے میں تمہیں خود ہی سب کچھ معلوم کرنا پڑے گا اور اس تک پہنچنا چاہتے ہو تو تمہیں

فلادیا جانا پڑے گا اور تمہیں یہ بتانے کی ضرورت نہیں ہے کہ فلاڈیا کہاں ہے۔ تم مجھ سے دوبارہ معلومات حاصل کرنے کے لئے فون نہ کرو اس لئے میں تمہیں بغیر کسی معاوضے اور پرانے دوست ہونے کے ناطے خود ہی بتا دیتا ہوں کہ بلیک کراب میرا دوست تھا جسے اس کی ساری تنظیم کے ساتھ ختم کیا جا چکا ہے۔ جس پن ڈرائیو میں فارمولہ فیڈ کیا گیا ہے وہ پیش پن ڈرائیو ہے جو عام دستیاب نہیں ہے اور یہ پن ڈرائیو میں نے ہی بلیک کراب کو فروخت کی تھی۔ یہ پن ڈرائیو میں خود بلیک کراب کو دینے گیا تھا اور جب میں اس کے پاس گیا تھا تو اس وقت اس کے پاس دو آدمی بیٹھے ہوئے تھے۔ تم جانتے ہو کہ میں میک شدہ افراد کو آسانی سے پہچان جاتا ہوں چنانچہ ان دونوں کو دیکھتے ہی میں پہچان گیا کہ وہ میک اپ میں ہیں۔ ان میں سے ایک آدمی کو میک اپ کے باوجود میں پہچان گیا تھا کہ وہ اتنا شا ہے۔ بلیک کراب نے ان دونوں کی موجودگی میں وہ پن ڈرائیو مجھ سے لی تھی جو اس نے میرے سامنے ان دونوں افراد کو دکھائی تھی جسے دیکھ کر وہ دونوں مطمئن ہو گئے تھے۔ اس لئے میں وثوق سے کہہ سکتا ہوں کہ اس پن ڈرائیو میں جس ملک سے فارمولہ یا ڈیٹا چوری کر کے لایا جانے والا تھا وہ اتنا شا اور اس کے ساتھ آنے والے شخص کے کہنے پر بلیک کراب حاصل کرنے والا تھا۔ بعد میں بلیک کراب سے میری دوبارہ ملاقات ہوئی تو اس نے مجھ سے کچھ نہ چھپایا اور صاف بتا دیا کہ وہ کس ملک سے فارمولہ

چوری کرنے کا پروگرام ترتیب دے رہا ہے۔ البتہ اس نے مجھے اتنا شا اور اس کے ساتھی کے بارے میں کچھ نہیں بتایا تھا اور نہ ہی اسے میں نے کریا تھا۔ یہ بات وہیں ختم ہو گئی تھی لیکن تم نے جیسے ہی مجھے فون کیا میں سمجھ گیا کہ تم یہ بات بخوبی جانتے ہو کہ بلیک کر اب اور میں کسی زمانے میں اکٹھے کام کرتے تھے اور تم نے اسی سلسلے میں مجھے کال کیا ہے اسی لئے میں نے تمہیں اپنا خصوصی نمبر دیا تاکہ تمہیں سب کچھ تفصیل کے ساتھ بتا سکوں۔ مجھے اس سلسلے میں جو بھی معلوم تھا وہ میں نے تمہیں بتا دیا ہے اب میری تم سے درخواست ہے کہ اس سلسلے میں نہ تو تم میرا نام سامنے آنے دو گے اور نہ ہی اس سلسلے میں مجھ سے دوبارہ رابطہ کرو گے گذ بائے۔..... دوسری طرف سے گسا کو نے رکے بغیر مسلسل بولتے ہوئے کہا اور اس کے ساتھ ہی رابطہ ختم کر دیا۔ عمران نے بے اختیار ہونٹ بھیج لئے۔

”ہونہے۔ وہ سرکاری ایجنسیوں سے ڈرتا ہے اسی لئے اس نے کھل کر بات نہیں کی ہے اور اس کے پاس یقیناً بہت سی معلومات ہیں جو وہ مجھے فون پر نہیں بتانا چاہتا۔ اسی لئے اس نے مجھے دو نام بتائے ہیں ایم ایچ میزائل کے فارمولے کا نام اور ایک مرد اتنا شا کا نام جو یقیناً اس فارمولے کی چوری میں ملوٹ ہے۔..... عمران نے ہونٹ کاٹتے ہوئے کہا۔

”تو پھر آپ آئر لینڈ جا کر اس سے خود مل لیں۔ ہو سکتا ہے

کہ ملاقات ہونے پر وہ آپ کو ساری تفصیل بتا دے۔ بلیک زیرو نے کہا۔

”نہیں۔ اگر اس نے فون پر نہیں بتایا ہے تو وہ ملاقات میں بھی کچھ نہیں بتائے گا۔ اس نے جتنا بتانا تھا بتا دیا ہے۔ میرا خیال ہے کہ فلاڈیا کے حوالے سے اس اتنا شا کا نام میں نے پہلے بھی سنا ہوا ہے۔ مجھے سرخ جلد والی ڈائری لا کر دو۔ میں چیک کرتا ہوں۔“ عمران نے کہا تو بلیک زیرو نے اثبات میں سر ہلا کیا اور کرسی سے اٹھ کر سٹور روم کی طرف بڑھتا چلا گیا۔ عمران کے چہرے پر بدستور سنجیدگی کے تاثرات نمایاں تھے۔

ایکریمیا کی تاپ سیکرٹ ایجنسی اسکارم کا اوھیڑ عمر چیف جس کے سر کے تمام بال برف کی طرح سفید تھے، اپنے آفس میں بیٹھا ہوا تھا۔ اس کے سامنے ایک فائل پڑی ہوئی تھی جسے وہ انہاک سے پڑھنے میں مصروف تھا کہ سامنے میز پر پڑے ہوئے فون کی سخنی نج اٹھی تو وہ چونک پڑا۔ اس نے ہاتھ بڑھایا اور فون کا رسیور اٹھا لیا۔

”لیں۔ بروں بول رہا ہوں“..... چیف نے سنجیدگی سے کہا۔ یہ اس کا اصل نام تھا اور فون کاں رسیور کرتے وقت وہ ہمیشہ بروں نام ہی بتاتا تھا۔

”جارج بول رہا ہوں چیف۔ آپ کے لئے ایک اہم اطلاع ہے“..... دوسری طرف سے ایک مردانہ کی آواز سنائی دی تو بروں بے اختیار چونک پڑا۔

”کیسی اطلاع“..... بروں نے چونکتے ہوئے کہا۔

”چیف۔ میرا ایک دوست ایکریمیا میں معلومات فروخت کرنے والی سب سے بڑی ایجنسی وائٹ کراس آر گناہزیشن میں کام کرتا ہے۔ وہ اس ایجنسی کا ریکارڈ کیپر ہے اور وہ جانتا ہے کہ میرا تعلق اسکارم ایجنسی سے ہے۔ اس نے ابھی کچھ دیر پہلے مجھے کال کیا تھا۔ اس نے مجھے بتایا ہے کہ پاکیشیا سے کسی پُس آف ڈھمپ نے آر گناہزیشن سے اتنا شا کے بارے میں معلومات حاصل کی ہیں۔“..... جارج نے جواب دیا تو بروس بے اختیار اچھل پڑا۔

”کیا۔ کیا مطلب۔ یہ تم کیا کہہ رہے ہو جارج۔ پاکیشیا سے پُس آف ڈھمپ۔ لیکن اس وائٹ کراس آر گناہزیشن کے پاس تو ہماری ایجنسی اسکارم کا کوئی ریکارڈ موجود نہیں ہے اور اتنا شا۔ یہ نام عمران تک کیسے پہنچ گیا۔ پُس آف ڈھمپ کا مطلب ہے کہ کال کرنے والا عمران ہی تھا۔“..... بروس نے نہایت حیرت زدہ لمحے میں کہا۔

”چیف مجھے بھی اپنے دوست سے معلوم ہوا ہے کہ وائٹ کراس آر گناہزیشن کے پاس اتنا شا اور اسکارم ایجنسی کے بارے میں بنیادی معلومات موجود ہیں۔“..... جارج نے جواب دیا تو بروس کے چہرے پر حیرت اور پریشانی کے تاثرات نمایاں ہو گئے۔

”بیڈ۔ ریلی ویری بیڈ نیوز۔ میں یہ تو جانتا تھا کہ ایکریمیا میں معلومات فروخت کرنے والی ایجنسیاں موجود ہیں لیکن مجھے اس بات کا علم نہیں تھا کہ ان ایجنسیوں میں سے کسی کو اسکارم کے

بارے میں کچھ بھی معلوم ہو گا۔..... بروس نے ہونٹ کاٹتے ہوئے پریشانی کے عالم میں کہا۔

”لیں بس۔..... جارج نے کہا۔

”تمہارے دوست نے کیا بتایا ہے۔ اتنا شا کے بارے میں عمران کو کیسے پتہ چلا اور کیا بتایا گیا ہے اسے اتنا شا کے بارے میں۔..... بروس نے ہونٹ چباتے ہوئے کہا۔

”بلیک کراس کے پاس اسکارم کے بارے میں زیادہ معلومات نہیں ہیں۔ ان کے پاس اسکارم کے دو سیکشنوں کے بارے میں معلومات ہیں۔ ایک بلیک سیکشن اور دوسرا کراس سیکشن اور یہ اتنا شا اسی کراس سیکشن کا انچارج ہے۔ پس آف ڈھپ کو ان دونوں سیکشن کی تفصیلات دی گئی ہیں جس کے لئے اس نے بھاری معاوضہ ادا کیا ہے۔..... جارج نے کہا۔

”ہونہہ۔ پوچھا کیا تھا عمران نے۔..... بروس نے غرا کر کہا۔

”اس نے اتنا شا کے بارے میں پوچھا تھا کہ وہ کون ہے اور اس کا کس تنظیم یا ایجنسی سے تعلق ہے اور اسے یہ معلومات مہیا کر دی گئی ہیں۔..... جارج نے جواب دیتے ہوئے کہا۔

”اتنا شا اور اس کے کراس سیکشن کی وجہ سے عمران کو یہ تو پتہ چل ہی گیا ہے کہ اس سیکشن کا تعلق اسکارم سے ہے۔ اس کا مطلب تو واضح ہے کہ اسے ضرور ایسا کوئی سراغ مل گیا ہے کہ ایسے ایجنسی میزائل فارمولہ چوری کرنے میں ہمارے ہاتھ ہے اور یہ کام

اتاشا نے اپنے طور پر کرایا تھا،..... بروس نے کہا۔
”لیں چیف“..... جارج نے کہا

”اب ہمیں الٹ رہنا پڑے گا۔ عمران کو اسکارم کے بارے میں پتہ چل گیا ہے اسے یہ بھی پتہ چل گیا ہو گا کہ ایم ایچ میزائل فارمولہ ہمارے پاس ہے۔ وہ یقیناً اس فارمولے کو لینے کے لئے ایکریمیا پہنچ گا اور ہمارے لئے خطرات بڑھ جائیں گے۔ ہم عمران اور اس کے ساتھیوں کے کام کرنے کا انداز جانتے ہیں وہ لوگ انتہائی تیز رفتاری اور پلانگ سے کام کرتے ہیں۔ میں نہیں چاہتا کہ وہ لوگ اسکارم کے ہیڈ کوارٹر تک پہنچ سکیں۔ ایسے انتظامات کراو کہ وہ اگر یہاں آئیں تو وہ کسی بھی حالت میں زندہ نہ پہنچ سکیں اور وہ کسی بھی حالت میں اسکارم تک نہ پہنچ سکیں“..... بروس نے تیز تیز بولتے ہوئے کہا۔

”میں اپنی نگرانی میں سارے انتظامات کرالوں گا چیف۔ لیکن عمران کے پاس اتاشا کے بارے میں کافی معلومات ہیں۔ میرے دوست کے کہنے کے مطابق عمران کو اتاشا کے ہیڈ کوارٹر کے بارے میں تو نہیں بتایا گیا لیکن اگر عمران اپنے ساتھیوں کے ساتھ فلاڈیا پہنچ گیا تو اس کا سب سے پہلا ٹارگٹ اتاشا ہی ہو گا اور اتاشا جانتا ہے کہ اسکارم کا اصل ہیڈ کوارٹر کہاں ہے اور چیف کا نام کیا ہے“..... جارج نے کہا۔

”ہاں۔ تو پھر تمہارا کیا خیال ہے۔ اتاشا کا کیا کرنا چاہئے۔ یہ

مت بھولو کہ وہ ایک اہم اور انتہائی باصلاحیت ایجنسٹ ہے اور وہ اسکارم کے لئے ریڈھ کی ہڈی کی حیثیت رکتا ہے اور اس نے اسکارم کے لئے بے پناہ خدمات انجام دی ہیں جن میں کامیابیوں کی تعداد بہت زیادہ ہے۔۔۔۔۔ بروس نے کہا۔

”لیں چیف۔ اتنا شا کو ہلاک کرنا ضروری نہیں ہے۔ آپ اسے خود کال کریں اور اس سے کہیں کہ وہ اپنا ہیڈ کوارٹر خالی کر دے اور اپنے تمام ورکرزاں کے ساتھ انڈر گراونڈ ہو جائے۔ عمران اور اس کے ساتھی یہاں آئے تو میں ان سے نپٹ لوں گا اور انہیں یہاں سے زندہ واپس جانے کا کوئی موقع نہیں دوں گا۔ جب تک عمران اور اس کے ساتھیوں کا خاتمہ نہیں ہو جاتا اس وقت تک اتنا شا اور اس کی پوری ٹیم کا انڈر گراونڈ ہی رہنا مناسب ہو گا بلکہ اس کے ساتھ آپ اگر فریڈرک کو بھی روپوش کر دیں گے تو زیادہ بہتر ہو گا۔ ہو سکتا ہے کہ اتنا شا کے نام کے ساتھ عمران کے سامنے فریڈرک کا نام بھی آجائے اور عمران اتنا شا کی بجائے فریڈرک تک پہنچ گیا تو ایسی صورت میں بھی اسکارم کو شدید خطرات لاحق ہو سکتے ہیں اس لئے ان دونوں کا ہی وقتی طور پر انڈر گراونڈ ہونا مناسب ہو گا۔۔۔ جارج نے جواب دیتے ہوئے کہا۔

”ٹھیک ہے میں ان دونوں سے بات کرتا ہوں اور انہیں ہدایات دے دیتا ہوں۔ وہ دونوں اس وقت تک اپنی پوری ٹیم کے ساتھ انڈر گراونڈ رہیں گے جب تک کہ تم اپنے مقصد میں کامیاب

نہ ہو جاؤ۔ تم اپنے پاورسیکشن کے ساتھ ریڈسیکشن اور بلیکسیکشن کو بھی شامل کر لوتا کہ عمران اور اس کے ساتھی یہاں پہنچیں تو تم ان کے خلاف بھرپور طاقت کا استعمال کر سکو۔..... بروں نے تیز تیز بولتے ہوئے کہا۔

”لیں چیف“..... جارج نے کہا۔

”ولیکن تمہیں اس بات کا علم کیسے ہو گا کہ عمران اور اس کے ساتھی ایکدیمیا اور فلاڈیا پہنچ چکے ہیں۔..... بروں نے کچھ سوچ کر پوچھا۔

”چیف ناراک میں پاکیشیا سیکرٹ سروں کا فارن ایجنت پال میک ہے۔ میں اسے ذاتی طور پر جانتا ہوں مجھے یقین ہے کہ عمران اور اس کے ساتھیوں کے لئے رہائش گاہ، کاریں اور اسلحے کا بندوبست اس پال میک کے ذریعے ہی کیا جائے گا اس لئے اگر پال میک کی نگرانی کی جائے اور اس کے فون شیپ کیا جائے تو ہمیں اس بارے میں حتیٰ معلومات مل سکتی ہیں اور ہم آسانی سے ان کا خاتمہ کر سکتے ہیں ورنہ تو انہیں یہاں ناراک یا فلاڈیا میں تلاش کرنا ناممکن ہے۔..... جارج نے کہا۔

”ویری گذ آئیڈیا۔ لیکن کیا یہ ضروری ہے کہ ایسا پال میک کے ذریعے ہی ہو۔..... چیف نے کہا۔

”یہ پال میک پاکیشیا کا میں ایجنت ہے اس لئے عمران اس سے ہر صورت میں ایک بار ہی کسی رابطہ ضرور کرے گا۔..... جارج

نے کہا۔

”ٹھیک ہے۔ جو تمہیں بہتر لگے وہ کرو لیکن عمران اور اس کے ساتھیوں کو کسی صورت بھی اس بار کامیابی نہیں ملتی چاہئے۔ انہیں سوائے موت کے یہاں اور پکھنہ ملے۔“..... بروس نے کہا۔

”آپ بے فکر رہیں چیف۔ ایسا ہی ہو گا۔“..... دوسری طرف سے جارج نے یقین بھرے لبجے میں کہا۔

”سنو۔“..... اچانک بروس کو ایک خیال آیا تو اس نے کہا۔

”لیں چیف۔“..... جارج نے چونک کر کہا۔

”یہ کام تم خود نہ کرو۔ میں ابھی اسکارم کا کوئی بھی سیکشن عمران اور اس کے ساتھیوں کے سامنے اپنے نہیں کرنا چاہتا ہوں۔ اگر تم نے ان کے خلاف کارروائی کی تو انہیں یہ کنفرم ہو جائے گا کہ پاکیشیا سے جو فارمولہ چوری کیا گیا ہے اس کے پیچھے اسکارم کا ہاتھ تھا۔“..... بروس نے کہا۔

”تو پھر۔ جیسا آپ مناسب سمجھیں چیف۔“..... جارج نے کہا۔

”ایک یہیا کی بلیک ٹاور ایجنٹی کو بھی تو ہماری اسکارم ایجنٹی میں ضم کر دیا گیا ہے۔ بلیک ٹاور ایجنٹی، اسکارم کے لئے کام کرتی ہے یہ بات ابھی کسی کو معلوم نہیں ہے۔ میری اطلاعات کے مطابق یہ بلیک ٹاور ایجنٹی متعدد بار عمران اور پاکیشیا سیکرٹ سروں سے مکرا چکی ہے۔

خاص طور پر اس کے پیشل سیکشن عمران اور اس کے ساتھیوں

کے کام کرنے سے بخوبی واقف ہیں۔ میں سوچ رہا ہوں کہ کیوں نہ عمران اور اس کے ساتھیوں کے مقابلے پر بلیک ٹاور کو ہی آگے لایا جائے۔ ہو سکتا ہے بلیک ٹاور اپنی کو سامنے دیکھ کر عمران یہ سمجھے کہ یہ کام اسکارم نے نہیں بلکہ بلیک ٹاور نے کیا ہے اور وہ بلیک ٹاور کے پیچھے لگا رہے گا اس طرح اسکارم اس معاملے میں کبھی سامنے نہیں آئے گی۔ بروس نے کہا۔

”لیں چیف لیکن اگر عمران پیش سیکشن کے کسی بھی انچارج تک پہنچ گیا تو وہ اسے بتا دیں گے کہ بلیک ٹاور اب اسکارم کے لئے کام کرتی ہے۔ جارج نے کہا۔

”میں سیکشن انچارجز سے خود بات کروں گا اور انہیں سختی سے ہدایات دوں گا کہ وہ عمران اور اس کے ساتھیوں کے خلاف کھل کر کام کریں اور انہیں ہر صورت موت کے گھاٹ اتار دیں اور ان پر کسی بھی حالت میں ظاہر نہ کریں کہ بلیک ٹاور اب اسکارم کے تحت کام کرتی ہے۔

میرے احکامات کو ان کے لئے ہوا میں اڑانا ناممکن ہو گا اور میں ان انچارجز کو جانتا ہوں۔ وہ مرتون سکتے ہیں لیکن اسکارم سے غداری کا سوچ بھی نہیں سکتے اگر ان میں سے کوئی انچارج، عمران کے ہاتھ بھی لگ گیا تو وہ ہر جائے گا شدید ترین تشدد بھی برداشت کر لے گا لیکن یہ کبھی قبول نہیں کرے گا کہ اس کا تعلق بلیک ٹاور سے نہیں بلکہ اسکارم سے ہے۔ بروس نے کہا۔

”لیں چیف۔ جیسا آپ مناسب سمجھیں“..... جارج کی مایوسی بھری آواز سنائی دی جیسے اسے چیف کا یہ فیصلہ پسند نہ آیا ہو لیکن یہ بات اس میں کہنے کی ہمت نہ ہو۔

”ٹھیک ہے۔ میں کرتا ہوں بلیک ٹاور کے پیشل سیکشن کے انچارج مورگن سے بات۔ عمران اور اس کے ساتھیوں کو وہ ہم سب سے زیادہ اور بہتر انداز میں جانتا ہے۔ وہ عمران کو اپنا دشمن سمجھتا ہے اکر، لئے اگر اسے عمران کے خاتمے کا ٹاسک دے دیا جائے تو وہ اسے ہر صورت میں ہلاک کرے گا اور عمران ایکریمیا پہنچ کر زمین کی تہہ میں بھی جا کر چھپ جائے تو مورگن اسے ڈھونڈ نکالے گا۔ میں اسے تمہاری دی ہوئی فارن ایجنسٹ والی شپ بھی دے دوں گا“..... چیف نے کہا۔

”لیں چیف“..... جارج نے اسی انداز میں کہا تو بروس نے رسیور کریل پر رکھ دیا۔ اس کے چہرے پر شدید بے چینی اور لبھن کے تاثرات نمایاں تھے۔

”ہونہے۔ آخر عمران کو اتنا شا کا پتہ کیسے ملا۔ اتنا شا نے تو یہاں بیٹھ کر سارا کام کرایا تھا۔ وہ اور فریڈرک مل کر بلیک کراب سے ڈیل کر رہے تھے اور انہوں نے بلیک کراب کے ذریعے یہ ساری کارروائی کرائی تھی تاکہ ان دونوں کے نام سامنے نہ آ سکیں پھر عمران تک یہ نام آخر پہنچا کیسے“..... بروس نے غصے اور پریشانی کے عالم میں بڑھاتے ہوئے کہا۔ وہ کافی دیر تک سوچتا رہا لیکن

اسے کچھ سمجھنا آیا تو اس نے سر جھکا اور ہاتھ بڑھا کر فون کا رسیور اٹھا لیا اور تیزی سے نمبر پر لیں کرنے لگا۔

”کراس سیکشن“..... رابطہ ملتے ہی دوسری طرف سے ایک کرخت آواز سنائی دی۔

”چیف بول رہا ہوں“..... بروس نے سرد لبجے میں کہا۔

”اوہ۔ لیں چیف۔ اتاشا بول رہا ہوں“..... دوسری طرف سے بولنے والے نے نہایت موڈبانہ لبجے میں کہا۔

”اتاشا۔ پاکیشیا سے فارمولہ چوری کرنے میں تم نے اور فریڈرک نے بلیک کراب سے کام کرایا تھا۔ ساری ڈینگ اور پلانگ تم دونوں کی تھی۔ کیا اس سلسلے میں تم بلیک کراب سے اصل ناموں اور بغیر میک اپ کے ملے تھے؟“..... بروس نے سخت اور انتہائی سرد لبجے میں پوچھا۔

”تو چیف۔ میں اور فریڈرک جب بھی بلیک کراب سے ملتے جاتے تھے تو ہمیشہ میک اپ میں ہوتے تھے اور ہم نے اسے اصل نام بھی نہیں بتائے تھے۔ وہ فریڈرک کو نام اور مجھے ہیری کے ناموں سے جانتا تھا۔“..... دوسری طرف سے اتاشا نے جواب دیا۔ ”لیکن وہ یہ تو جانتا تھا کہ تم دونوں کا تعلق اسکارم سے ہے۔“..... بروس نے غرما کر کہا۔

”لیں چیف۔ بلیک کراب کے کلب میں سو سالہ پرانی ٹاپ بلیک شراب ملتی تھی جو ہمیں بے حد پسند تھی اور ہم اس کے پاس جا

کر بوتوں کی بوتلیں خالی کر دیتے تھے۔ ایک بار فریڈرک نے زیادہ شراب پی لی جس کے نتیجے میں وہ آؤٹ ہو گیا اور اس نے بتا دیا کہ اس کا اور میرا تعلق اسکارم سے ہے۔ اسکارم کا نام سن کر بلیک کراب ڈر گیا تھا۔ میں نے فوری طور پر فریڈرک کو نہ سنپھال لیا ہوتا تو وہ شاید سب کچھ بک دیتا۔ اس کے بعد میں نے بلیک کراب کو بتایا کہ ٹائم نے ضرورت سے زیادہ چڑھائی ہے اس لئے یہ اول فول بک رہا ہے لیکن بہر حال بلیک کراب کے چہرے پر میں نے مسلسل خوف دیکھا تھا اور پھر ہم جب بھی اس کے پاس جاتے تھے وہ ہمیں دیکھ کر خوفزدہ ہو جاتا تھا اور ہم سے بڑی محمل مزاجی سے بات کرتا تھا۔..... اتنا شا نے تفصیل بتاتے ہوئے کہا۔

”ہونہہ۔ اس کے بعد ہی اس نے شاید اسکارم کے بارے میں استف حاصل کیا تھا بہر حال سنو۔ تم نے اور فریڈرک نے مل کر پاکیشیا سے بلیک کراب کے ذریعے فارمولہ حاصل کیا ہے۔ اس سلسلے میں تم اور فریڈرک صرف بلیک کراب سے ملتے تھے۔ عملی طور پر تم دونوں نے اس معاملے میں اور کوئی کام نہیں کیا تھا۔ میرا خیال تھا کہ بلیک کراب اور اس کی تنظیم کے خاتمے کے بعد عمران اور پاکیشیا سیکنڈ سروس کو یہ کبھی پتہ نہیں چل سکے گا کہ بلیک کراب سے فارمولے کی چوری اسکارم نے کرائی ہے اور فارمولہ اسکارم تک پہنچ چکا ہے لیکن میرا خیال غلط نکلا ہے۔ عمران کو یہ ساری خبر مل چکی ہے کہ اس چوری میں اسکارم کا ہاتھ تھا۔..... بروس نے

جواب دیتے ہوئے کہا۔

”اوہ اوہ۔ یہ کیسے ہو گیا۔ ہم نے تو اپنے خلاف سارے ثبوت مکمل طور پر مٹا کر دیئے تھے پھر عمران کو کیسے علم ہوا کہ یہ کام اسکارم نے کرایا ہے“..... اتنا شا نے انتہائی حیرت زدہ لمحے میں کہا۔ ”اس سلسلے میں عمران کو پہلے تمہارا نام ہی معلوم ہوا ہے۔ نانسنس“..... بروس نے غرما کر کہا۔

”مم مم۔ میرا نام۔ کیا مطلب چیف۔ میں سمجھا نہیں“..... اتنا شا نے اس بار ہکلاتی ہوئی آواز میں کہا تو بروس نے جارج کی کال کے بارے میں اس ساری باتیں بتا دیں۔

”اوہ اوہ۔ تعجب انگیز۔ انتہائی تعجب انگیز۔ جب میرا اور فریڈرک کا نام اس معاملے میں شامل ہی نہیں تھا تو پھر عمران تک میرا نام کیسے پہنچ گیا“..... ساری تفصیل سن کر اتنا شا نے انتہائی حیرت بھرے لمحے میں کہا۔

”یہ میں نہیں جانتا کہ تمہارا نام کیسے سامنے آیا ہے لیکن بہر حال یہ حقیقت ہے کہ عمران نے تمہارا نام لپا اور تمہارے حوالے سے اس تک اسکارم کے بارے میں تفصیلات پہنچ گئی ہیں“..... بروس نے غراتے ہوئے کہا۔

”یہ غلط ہے۔ یہ جھوٹ ہے چیف۔ ایسا نہیں ہو سکتا۔ جارج کے دوست کو ضرور کوئی غلط فہمی ہوئی ہے۔ میرا نام کسی طور پر سامنے نہیں آ سکتا۔ فارمولے کے سلسلے میں بلیک کر اب سے ساری باتیں

فریڈرک کرتا تھا میں اس کے ساتھ خاموش بیٹھا رہتا تھا۔ پھر میرا نام کیسے سامنے آگیا یہ قطعی نامکن ہے۔..... دوسری طرف سے اتنا شانے کہا۔

”جو بھی ہے۔ اب عمران پر ساری حقیقت کھل چکی ہے اس لئے مجھے یقین ہے کہ وہ جلد یا بذریعہ یہاں پہنچ جائے گا اور ظاہر ہے اس کا ٹارگٹ اسکارم ہی ہو گا اس لئے میں نے جارج کو سارے اختیار منتقل کر دیئے ہیں اب وہ تمہاری اور فریڈرک کی جگہ فیلڈ میں رہے گا اور عمران اور اس کے ساتھی اگر فلاڈیا پہنچے تو پھر وہ انہیں خود ہی سنبھال لے گا۔ اس لئے میں تمہیں اور فریڈرک کو حکم دے رہا ہوں کہ تم دونوں فوری طور پر اپنے اپنے ہیڈ کوارٹر خالی کر دو اور اپنے پورے سیکیشنز کے ساتھ اندر گراوڈ ہو جاؤ۔ جب تک جارج، عمران اور اس کے ساتھیوں کو ہلاک نہیں کر دیتا یا وہ لوگ خود یہاں آ کر ٹکریں مار کر ناکام واپس نہیں چلے جاتے تم دونوں کو ہر صورت میں اندر گراوڈ رہنا پڑے گا۔..... ہوس نے انتہائی سخت لمحے میں حکم دیتے ہوئے کہا۔

”لل لل۔ لیکن چیف.....“ اتنا شانے کہنا چاہا۔

”میں اس سلسلے میں کوئی بات نہیں سنوں گا اتنا شا۔ جیسا تمہیں کہا جا رہا ہے اس پر عمل کرو۔ میرے احکامات فریڈرک تک پہنچا دو۔ میں تم دونوں کو پانچ گھنٹوں کا وقت دیتا ہوں۔ پانچ گھنٹوں میں تم دونوں نے ہیڈ کوارٹر خالی نہ کئے تو دونوں ہیڈ کوارٹر کو اڑا

دیا جائے گا اور اگر تم دونوں فلاڈیا یا ایکریمیا کے کسی بھی حصے میں دکھائی دیئے تو پھر تم دونوں تک عمران اور پاکیشیا سیکرٹ سروس بعد میں پہنچے گی ان سے پہلے جارج تم دونوں کو ہلاک کر دے گا۔ اس لئے تم دونوں کے پاس اندر گراوڈ ہونے کے لئے صرف پانچ گھنٹے ہیں اس کے بعد تم میں سے جو بھی دکھائی دے گا وہ واقعی گراوڈ کے اندر پہنچ جائے گا لاش بن کر۔ گذ بائے۔ بروس نے تیز تیز اور انتہائی سردد بجھے میں کہا اور اپنی بات پوری کرتے ہی اس نے رسیور کریڈل پر رکھ دیا۔

”یہ ضرور اس فریڈرک کی ہی غلطی ہے جس کی وجہ سے بلیک کраб کو اسکارم کا پتہ چل گیا تھا اور بلیک کраб نے اسکارم کا اسٹاف اکٹھا کر کے اپنے پاس بھی رکھا ہو گا اور اسے کہیں اور بھی محفوظ کیا ہو گا۔ بلیک کраб سے تو سارا اسٹاف حاصل کر لیا گیا ہے لیکن اس نے اس کی کاپی کسی اور کو دی ہے تو پھر یقیناً اسی کے ذریعے عمران تک اتنا شا کا نام پہنچا ہو گا۔ چیف نے غراتے ہوئے کہا۔

”ہونہہ۔ جو بھی ہے مجھے اس عمران اور پاکیشیا سیکرٹ سروس سے پریشان ہونے کی ضرورت نہیں ہے۔ اسکارم، ایکریمیا کی ٹاپ اور انتہائی فعال ایگزیکٹیو ہے جس سے ٹکرانے کی حماقت کر کے عمران اور پاکیشیا سیکرٹ سروس کے ایجنٹوں کی یقینی موت طے ہے۔ چیف نے غراہٹ بھرے بجھے میں کہا اور پھر وہ تصور ہی تصور میں

عمران اور پاکیشیا سیکرٹ سروس کے ممبران کی اپنے سامنے پڑی ہوئی لاشوں کو دیکھنے لگا۔ وہ کافی دیر اسی طرح بیٹھا رہا پھر اس نے فون کا رسیور اٹھایا اور بلیک ٹاور کے پیش سیکشن کے انچارج مورگن کو کال کرنے کے لئے تیزی سے نمبر پر لیں کرنا شروع ہو گیا۔

پاکستان و فارس
عظام و امانت
دہلی حکم

عمران اپنے پانچ ساتھیوں کے ہمراہ ناراک کے ائرپورٹ پر موجود تھا۔ وہ ابھی ایک پرواز کے ذریعے پاکیشیا سے براہ راست یہاں چکنچنے تھے۔ عمران کو اتنا شا کے بارے میں وائٹ کراس ورلڈ آرگناائزیشن سے کافی تفصیلات کا علم ہو گیا تھا۔ اسے معلوم ہو گیا تھا کہ اتنا شا ایکریمیا کی ٹاپ سیکرٹ ایجنٹی اسکارم کے لئے کام کرتا ہے اور وہ اسکارم کے ایک سیکشن جسے کراس سیکشن کہا جاتا ہے کا انچارج ہے۔ یہ بات عمران کے لئے کافی حیران کن تھی کہ ایکریمیا کی ٹاپ سیکرٹ ایجنٹی نے پاکیشیا سے ایم ایچ میزائل فارمولہ حاصل کرنے کے لئے ایک مجرم تنظیم کو ہائز کیا تھا جبکہ اسکارم ایکریمیا کی ٹاپ سیکرٹ اور انہٹائی باوسائل ایجنٹی تھی جس نے ایکریمیا سمیت پوری دنیا میں اپنی طاقت اور دہشت کی دھاک بھائی ہوئی تھی۔

اس قدر طاقتور، فعال اور الیٰ ایجنٹی جس کا ایک ایک ایجنت

انہائی زیرک، طاقتور اور ذہین ترین ہونے کے باوجود اس ایجنسی نے یہ حریت انگلیز کام کیا تھا کہ اس نے آئر لینڈ کی ایک مجرم تنظیم بلیک کراب کو ہائز کیا اور اس کے جدید سائنسی نظام کے ذریعے پاکیشیا میں کارروائی کرائی۔ یہ تو عمران کی قسمت اچھی تھی کہ اس کے دوست گسакو نے اسے اتنا شاکا نام بتا دیا تھا۔ اگر وہ اتنا شاکے بارے میں نہ بتاتا تو عمران یقیناً اب تک اندر ہیرے میں ہی رہتا کیونکہ آئر لینڈ میں بلیک کراب تنظیم کو اس کے چیف سمیت مکمل طور پر ختم کر دیا گیا تھا۔ عمران کے لئے یہ بات بھی حریت انگلیز تھی کہ اسکارم نے خود کو چھپانے اور اس معاملے میں ملوث ہونے کے سارے ثبوت مٹا دیے تھے۔

عمران نے واٹ کراس ورلڈ آر گناہزیشن سے اسکارم کے بارے میں تفصیلات حاصل کرنے کی کوشش کی لیکن اس کے سامنے اس ایجنسی کے دو نام ہی سامنے آئے تھے ایک کراس سیکشن اور ایک بلیک سیکشن۔ کراس سیکشن جس کا انچارج اتنا شاکا اور بلیک سیکشن جس کا انچارج فریڈرک بتایا جا رہا تھا۔ ان دو افراد اور ان کے سیکشنوں کے علاوہ عمران کو اسکارم کے باقی ماندہ سیکشنوں اور اس کے کرتا دھرتاؤں کے بارے میں کچھ معلوم نہ ہو سکا تھا اور نہ ہی اسے یہ پتہ چل سکا تھا کہ اسکارم کا چیف کون ہے اور یہ ایجنسی حکومت کے وزارت داخلہ کے تحت کام کرتی ہے یا وزارت خارجہ کے تحت یا پھر اس ایجنسی کو ڈائریکٹ ایکریجی پریزیڈنٹ کنٹرول کرتا

تھا۔ اگر یہ ایجنسی پر یہ یڈنٹ کے کنٹرول میں تھی تو اس کا مطلب تھا کہ پاکیشیا سے ایم ایچ میزائل فارمولہ پر یہ یڈنٹ آف ایکریمیا کے حکم پر ہی حاصل کیا گیا تھا کیونکہ کوئی بھی ایجنسی اپنے سربراہ سے مینٹنگ اور اس کی اجازت کے بغیر اتنا بڑا قدم نہیں اٹھا سکتی تھی۔ چونکہ یہ معاملہ ایک طاقتور، فعال اور ناپ سیکرٹ سرکاری ایجنسی کا تھا اس لئے عمران اس کام میں دیر نہ لگانا چاہتا تھا۔ وہ جانتا تھا کہ وہ جتنی دیر کرے گا فارمولہ اس سے دور سے دور ہوتا چلا جائے گا چنانچہ اس نے اپنے ساتھیوں کو لیا اور پھر ایکریمیا روانہ ہو گیا۔

چونکہ ان کے پاس خصوصی کاغذات موجود تھے اور انہوں نے انہی کاغذات کے مطابق میک اپ کر رکھے تھے اس لئے چینگ میں انہیں کسی پریشانی کا سامنا نہ کرنا پڑا تھا۔ بیرونی لاوئنچ میں بے پناہ رہ ش تھا۔ عمران اور اس کے ساتھی لاوئنچ سے نکل کر ٹیکسی شینڈ کی طرف بڑھتے چلے گئے۔

”ہم نے ہوٹل واٹ کراوئن جانا ہے“..... عمران نے ٹیکسی شینڈ کے قریب پہنچ کر اپنے ساتھیوں سے کہا اور پھر ایک ٹیکسی کی طرف بڑھ گیا۔ چونکہ ان کی تعداد چھ تھی اس لئے وہ ایک ٹیکسی میں نہ بیٹھ سکتے تھے۔ چنانچہ دو ٹیکسیاں ہائر کی گئیں اور ایک ٹیکسی میں عمران ڈرائیور کے ساتھ جبکہ عقبی سیٹ پر صدر، کیپٹن ٹکلیل اور تنوری بیٹھ گئے اور دوسری ٹیکسی کی عقبی سیٹ پر جولیا اور صاحبہ بیٹھ گئیں اور پھر دونوں ٹیکسیاں ہوٹل واٹ کراوئن کی طرف بڑھ گئیں۔

تقریباً پونے گھنٹے کے سفر کے بعد وہ ہوٹل واٹ کراون کے گیٹ کے سامنے پہنچ کر رک گئیں اور عمران اور اس کے ساتھی ینچے اترے۔ ٹیکسیوں کے کرائے کی ادائیگی کے بعد انہیں کمرے بک کرانے اور پھر کمروں تک پہنچنے میں زیادہ دیر نہ لگی۔ گوان سب نے اپنے لئے علیحدہ علیحدہ کمرے بک کرائے تھے لیکن وہ سب اپنے کمروں کا ایک ایک راؤنڈ لگا کر عمران کے کمرے میں ہی اکٹھے ہو گئے تھے۔ عمران کری پر بڑے سنجیدہ انداز میں اس طرح بیٹھا ہوا تھا کہ جیسے کوئی ایسی اہم بات ہو گئی ہو جس نے اسے اس طرح سنجیدہ رہنے پر مجبور کر دیا ہے۔

”کیا بات ہے۔ تم پاکیشیا سے یہاں پہنچنے تک مسلسل سنجیدہ رہے ہو اور اب بھی تمہاری یہی حالت ہے۔“..... جولیا نے قدرے تشویش بھرے لبجے میں کہا۔

”ہاں۔ اصل میں، میں سارے راستے ایک پاؤٹ پر غور کرتا رہا ہوں اور میں نے اس پاؤٹ پر جتنا بھی غور کیا ہے اتنا ہی یہ پاؤٹ الجھ گیا ہے اور اب تک وہ اتنا الجھ چکا ہے کہ اب تو مجھے بھی یاد نہیں رہا کہ وہ پاؤٹ کیا تھا۔“..... عمران نے سنجیدہ لبجے میں کہا۔

”یعنی اب آپ کے ذہن میں صرف الجھاؤ رہ گیا ہے۔ پاؤٹ نہیں۔“..... صدر نے مسکراتے ہوئے کہا۔

”ہاں۔ ایسا ہی ہے۔“..... عمران نے ایک طویل سانس لے کر جواب دیا۔

”نہیں عمران۔ تم ہمیں ٹالنے کی کوشش نہ کرو۔ تمہاری سمجھیدگی بتا رہی ہے کہ کوئی خاص بات ہے ورنہ تم جیسا آدھی اس طرح طویل عرصے تک سمجھیدہ رہ ہی نہیں سکتا۔“..... جولیا کے لمحے میں مزید تشویش ابھر آئی تھی۔

”جب تمہیں بتانے والی کوئی بات ہی نہیں ہے تو کیا بتاؤں؟“..... عمران نے اسی انداز میں کہا۔

”کیا مطلب۔ ایسی کون سی بات ہو سکتی ہے جو ہمیں بتانے والی نہیں ہے؟“..... جولیا نے چوک کر کہا۔

”بس ہے ایک بات۔“..... عمران نے کہا۔

”اب آپ ہماری ٹالگ کھیچ رہے ہیں عمران صاحب۔“ کیپشن ٹکلیل نے مسکراتے ہوئے کہا۔

”نہیں۔ اگر ٹالگ کھیچ رہا ہوتا تو تم سب باری باری صوفی اور کرسیوں سے نیچے گئے ہوتے۔ چلو بتا دیتا ہوں۔ میں پاکیشیا سے یہاں تک یہی سوچتا آیا ہوں کہ میری زندگی بھی کیا زندگی ہے جس میں نہ کوئی خوشی ہے اور نہ کوئی بہار۔ بس قتل و غارت، بھاگ دوڑ، مشن، مشن میں کامیابی، مشن میں ناکامی۔ یہ سب کچھ آخر کب تک ہوتا رہے گا۔ کیا میری زندگی کا مقصد صرف یہی رہ گیا ہے اور کیا میں ہمیشہ یہی سب کرتا رہ جاؤں گا؟“..... عمران نے کہا تو صدر اور کیپشن ٹکلیل دونوں نے ایک دوسرے کو معنی خیز نظروں سے دیکھا اور بے اختیار مسکرا دیئے۔ وہ دونوں ہی عمران کی اس بات کا

مطلوب سمجھ گئے تھے کہ عمران اب جولیا کو چکر دینے کے موڑ میں آگیا ہے۔

”تو پھر تم اور کیا کرنا چاہتے ہو“..... جولیا نے ہونٹ چباتے ہوئے کہا۔

”کاش کہ میرے چاہنے اور نہ چاہنے سے کچھ ہوتا۔ ہم تو بے بس اور مجبور اور بے یاس و مدد گار قسم کے لوگ ہیں۔ بظاہر انسان دکھائی دیتے ہیں لیکن حقیقت اس کے برعکس ہے کہ ہم انسان ہوتے ہوئے بھی ایک ایسے انسان کے ہاتھوں کی کٹھ پتیاں بنے ہوئے ہیں جو سات پردوں میں چھپا ہوا ہے اور کوئی نہیں جانتا کہ آخر وہ ہے کون“..... عمران نے بڑے اداس سے لبجھ میں کہا تو جولیا کے چہرے پر یکخت انتہائی حیرت کے تاثرات ابھر آئے تھے۔

”کیا تم ڈپریشن کا شکار ہو“..... جولیا نے حیرت بھرے لبجھ میں کہا۔

”ہاں۔ ڈپریشن اور مسلسل ڈپریشن“..... عمران نے کہا تو جولیا کی حیرت کئی گناہ بڑھ گئی۔

”حیرت ہے۔ میں نے تو کبھی خواب میں بھی نہیں سوچا تھا کہ تم جیسے انسان پر بھی ڈپریشن کا دور د پڑ سکتا ہے“..... جولیا نے حیرت بھرے لبجھ میں کہا۔

”آہ۔ اب کیا بتاؤ۔ حالات کی مجبوری سمجھ لو۔ آخر میں

انسان ہوں۔ میرے سینے میں بھی دل نام کی ایک چیز دھڑکتی ہے۔ میں پھر دل تو نہیں۔..... عمران نے اور زیادہ اداس لمحے میں کہا۔

”فضول باتیں کرنے کا کوئی فائدہ نہیں ہے۔ تم تو سیکرٹ سروس کے ممبر نہیں ہو۔ پھر کیوں مجبور اور لاچار ہو۔ جاؤ اور جا کر جو کرنا چاہتے ہو کرو۔ سیکرٹ سروس کے لئے کام کرنا چھوڑ دو اور اپنی لاکھ انجوائے کرو۔..... تنوری نے چہلی بار بولتے ہوئے کہا۔

”یہی تو سارا رونا ہے۔..... عمران نے کراہ کر کہا۔

”روننا۔ کیا مطلب۔ کیسا رونا۔..... تنوری نے چونک کر کہا۔

”میں سیکرٹ سروس کا ممبر نہیں ہوں۔ یہی بات فساد کی اصل جڑ ہے۔ اتنی محنت مشقت کرو، بھاگ دوڑ کرو۔ مجرموں کو ڈھونڈتے رہو۔ ان سے لڑتے رہو اور ایک لمحے کے لئے بھی آرام نہ کرتے ہوئے اپنی جان کو خطرے میں ڈالنا حماقت ہی ہے اور اس کے بد لے ملتا ہی کیا ہے۔ ایک چھوٹا سا چیک۔..... عمران نے منہ بناتے ہوئے کہا۔

”سنو عمران۔ مجھے معلوم ہے کہ تمہاری یہ سب باتیں محض اداکاری ہے اس لئے اب اگر تم نے اسی باتیں کیں تو میں اپنے ہاتھوں سے تمہیں گولی مار دوں گی۔ سمجھئے۔..... جو لیانے یکنہت غصیلے لمحے میں کہا۔

”تمہیں تکلیف کرنے کی ضرورت نہیں ہے مس جولیا کسی روز کسی کی گولی خود ہی مجھے انجام تک پہنچا دے گی۔..... عمران نے

پہلے سے زیادہ اداں لجھے میں کہا۔

”ویسے عمران صاحب۔ اگر آپ ہالی وڈ میں چلے جائیں تو آپ سے بڑا اداکار اور کوئی نہیں ہو سکتا۔ آپ میں واقعی اداکاری کی انتہائی ناقابل یقین صلاحیتیں موجود ہیں“..... صدر نے کہا۔

”ان کی اداکاری کی تو میں بھی قاتل ہو چکی ہوں۔ ایسی شاندار اور عیب سے پاک قسم کی اداکاری کرتے ہیں کہ آدمی واقعی پاگل ہو جائے“..... صالحہ نے مسکراتے ہوئے کہا۔

”ہاں ہاں۔ ٹھیک کہہ رہے ہو تم سب۔ واقعی غریب اور مجبور لوگوں کی تکلیف، ان کی پریشانی اور ان کی مفلسی کو بڑے لوگ اداکاری ہی کہتے ہیں“..... عمران نے اسی طرح انتہائی اداہی سے بھر پور لجھے میں کہا۔

”لگتا ہے طویل سفر کر کے تم تھک گئے ہو۔ تمہارے ذہن پر جو ڈپریشن چھائی ہوئی ہے وہ سونے کے بعد ہی ٹھیک ہو سکتی ہے اس لئے جا کر سو جاؤ بلکہ ہم سب کو بھی اپنے اپنے کمروں میں چلے جانا چاہئے۔ انھوں سب اپنے اپنے کمروں میں چلو۔ اسے آرام کرنے دو ورنہ اس کا نزوس بریک ڈاؤن بھی ہو سکتا ہے۔ چلو انھوں“..... جولیا نے خود بھی اٹھتے ہوئے اپنے ساتھیوں سے کہا اور صالحہ، صدر اور کیپٹن ٹکلیل کے ساتھ ساتھ تنویر بھی اٹھ کر کھڑا ہو گیا۔

”اگر آپ نے ہمیں یہاں سے بھیجا ہی تھا تو آپ یہ بات ہمیں خود ہی کہہ دیتے عمران صاحب۔ ہم چلے جاتے۔ خواہ مخواہ

آپ نے اتنی اداکاری کی،..... صدر نے دروازے کی طرف مڑتے ہوئے کہا۔

”کیا۔ کیا مطلب ہوا اس بات کا،..... جولیا نے مڑ کر حیرت بھرے لجھے میں کہا۔

”دراصل عمران صاحب بھی چاہتے تھے کہ ہم انہیں اکیلا چھوڑ دیں اور نتیجہ آپ کے سامنے ہے،..... صدر نے کہا۔

”کیوں۔ کیا مطلب۔ کیا واقعی،..... جولیا نے حیرت بھرے لجھے میں کہا۔

”اب میں کیا کہہ سکتا ہوں۔ مجبور اور بے بس ہوں۔ نہ اٹھا سکتا ہوں نہ بھا سکتا ہوں،..... عمران نے کہا۔

”چلو صدر۔ تمہارا خیال غلط ہے۔ اس پر واقعی ڈپریشن کا دورہ پڑا ہوا ہے۔ چلو،..... جولیا نے کہا اور تیزی سے دروازہ کھول کر باہر نکل گئی۔ اس کے پیچے صالح، تنویر اور پھر صدر اور کیپشن ٹکلیل بھی باہر چلے گئے۔ عمران نے کری کی پشت سے سرٹکایا اور آنکھیں بند کر لیں۔ اس کے چہرے پر دیے ہی اداسی اور سمجھدگی کے گھرے تاثرات نمایاں تھے۔ کافی دری تک وہ اسی حالت میں بیٹھا رہا۔ پھر اچانک اس نے آنکھیں کھولیں اور سیدھا ہو کر بیٹھ گیا۔ اس نے جیب سے ٹرانسیور نکالا اور اس پر فریکوئنسی ایڈجسٹ کرنا شروع کر دی۔ فریکوئنسی ایڈجسٹ کر کے اس نے ٹرانسیور آن کر دیا۔

”ہیلو۔ ہیلو۔ پنس آف ڈھمپ کالنگ۔ اور،..... عمران نے

بار بار کال دیتے ہوئے کہا۔

”لیں۔ ٹائیگر اشنڈنگ یو بس۔ اور“..... چند لمحوں بعد ٹائیگر کی آواز سنائی دی۔

”کیا رپورٹ ہے۔ اور“..... عمران نے کہا۔

”آپ کا تعاقب یا نگرانی نہیں ہوئی بس۔ میں نے کامل چیکنگ کر لی ہے۔ اور“..... دوسری طرف سے ٹائیگر نے جواب دیا۔

”اوکے۔ لیکن تم نے بہر حال چیکنگ جاری رکھنی ہے اور جیسے ہی ایسا ہو تم نے فوراً مجھے اطلاع دینی ہے۔ اور“..... عمران نے کہا۔

”لیں بس۔ اور“..... دوسری طرف سے کہا گیا اور عمران نے اور اینڈ آل کہہ کر ٹرانسپر آف کر کے اسے واپس جیب میں ڈال لیا۔ ٹائیگر بھی ان سب کے ہمراہ آیا تھا لیکن عمران نے ٹائیگر کے بارے میں کسی کو کچھ نہ بتایا تھا۔ اس نے ٹائیگر کو میک اپ میں ان سب سے دور رہنے کا کہا تھا اور اس نے اپنی اور اپنے ساتھیوں کی نگرانی کا کام اس کے ذمے لگایا تھا کیونکہ عمران کو خدشہ تھا اسکارم سے ان کی ایکریمیا آمد زیادہ دیر چھپی نہیں رہ سکتی تھی۔ لازماً انہوں نے ان کی چیکنگ کا کوئی نہ کوئی انتظام کر لیا ہو گا کیونکہ بہر حال اسکارم کے وسائل لامحدود تھے اور وہ یہاں ایسے کیسرے بھی نصب کر سکتے تھے جن کی مدد سے وہ میک اپ کے باوجود انہیں پہچان

لیں اس لئے اس نے یہ انتظام کیا تھا تاکہ وہ غفلت میں مارنے کا
جائے۔ ڈپریشن اور ادائی کے مظاہرے سے واقعی اس کا مقصد ہی
تھا کہ اس کے ساتھی اسے اکیلا چھوڑ دیں تاکہ وہ ٹائیگر سے
رپورٹ لے سکے اور وہ یہ بھی نہیں چاہتا تھا کہ اس کے ساتھیوں کو
ٹائیگر کے بارے میں معلوم ہو سکے ورنہ وہ لاشوری طور پر دوسرا
انداز اپنا سکتے تھے۔ اسے یقین تھا کہ جیسے ہی اسکارم ایجنٹی کو ان
کی ایکریمیا آمد کا علم ہو گا وہ پوری قوت سے ان کے مقابل آئے
گی اس لئے وہ ہر لحاظ سے محتاط رہنا چاہتا تھا۔

ٹرانسپریٹ جیب میں ڈال کر اس نے فون کال رسیور اٹھایا۔ فون
پیس کے نیچے لگا ہوا سفید بٹن پر لیس کر کے اس نے تیزی سے نمبر
پر لیس کرنے شروع کر دیئے۔

”فلیگ کلب“..... رابطہ قائم ہوتے ہی ایک بھاری اور کرخت
آواز سنائی دی۔

”مارکم سے بات کراؤ۔ میں پاکیشیا سے پنس آف ڈھمپ بول
رہا ہوں“..... عمران نے سرد لمحے میں کہا۔

”اوہ اچھا۔ ہولڈ کریں“..... دوسری طرف سے کہا گیا۔ عمران
سمجھ گیا کہ یہ کوئی مقامی غنڈہ ہو گا جس کے بات کرنے کا انداز ہی
ایسا تھا کیونکہ فلیگ کلب ایکریمیا کا سب سے بدنام کلب تھا اور
مارکم اس کلب کا میجر تھا۔ مارکم پہلے ایکریمیا کی کسی سرکاری ایجنٹی
میں ایجنت تھا لیکن پھر کسی وجہ سے اسے ایجنٹی سے فارغ کر دیا گیا

تحا تو اس نے جرائم کی راہ اختیار کر لی اور اب وہ ناراک کی جرائم کی دنیا کا خاصا معروف نام تھا اور شاید اسی وجہ سے وہ فلیگ کلب کا نیجہ بھی تھا۔ عمران سے اس کی اس دور سے دوستی تھی جب وہ ایجنسی میں تھا اور وقتاً فوتاً ان کی فون پر بات چیت ہوتی رہتی تھی اور اگر کبھی ناراک میں عمران کو فرصت مل جاتی تو وہ مارکم سے ضرور ملتا تھا اور مارکم بھی اس کی دل سے عزت کرتا تھا۔

”ہیلو۔ مارکم بول رہا ہوں“..... چند لمحوں بعد مارکم کی آواز سنائی دی۔

”پنس آف ڈھمپ بول رہا ہوں“..... عمران نے سمجھیدہ لمحے میں کہا۔

”اوہ اوہ۔ پنس آپ۔ کہاں سے بات کر رہے ہیں“۔ دوسری طرف سے چونک کر پوچھا گیا۔

”ناراک سے ہی بات رہا ہوں۔ تم سے ایک کام ہے“۔ عمران نے کہا۔

”اوہ ضرور۔ تمہارا کام کرنا تو میرے لئے باعث فخر ہو گا“۔ مارکم نے جواب دیا۔

”ایک رہائش گاہ۔ دو کاریں اور کچھ ضروری اسلحہ وغیرہ چاہئے لیکن شرط یہ ہے کہ اس بارے میں تمہارے علاوہ اور کسی کو علم نہ ہو“..... عمران نے کہا۔

”بے فکر رہو پنس۔ مارکم اپنی ذمہ داری کو سمجھتا ہے۔ پتہ نوٹ

کرو۔ رابرٹ کالونی، کوئی نمبر انٹھا رہ۔ اے بلاک۔ وہاں آپ کو آپ کے مطلب کی سب چیزیں مل جائیں گی۔ کوئی پر نمبروں والا تالا موجود ہے۔ تالے کا نمبر نوٹ کر لو۔..... مارکم نے جواب دیا اور ساتھ ہی اسے لاک نمبر بتا دیا۔

”اوکے شکریہ۔ پھر بات ہو گی۔..... عمران نے کہا اور رسیور رکھ دیا۔ وہ اگر چاہتا تو یہاں موجود پاکیشیا سیکرٹ سروں کے فارن ایجنٹ پال میک کی مدد سے بھی رہائش گاہ وغیرہ حاصل کر سکتا تھا لیکن اسے چونکہ معلوم تھا کہ ایکریمیا کی ٹاپ ایجنسیاں ان کی تلاش میں ہوں گی اور ہو سکتا ہے کہ پال میک ان کی نظروں میں ہواں لئے اس نے جان بوجھ کر پال میک سے رابطہ نہ کیا تھا اور مارکم کے ذریعے اس نے یہ رہائش گاہ اس لئے حاصل کی تھی کہ اسے یقین تھا کہ ٹاپ ایجنسیاں عام غنڈوں اور بدمعاشوں تک نہ پہنچ سکیں گی۔ اس طرح وہ ہر لحاظ سے محفوظ رہیں گے۔ ابھی عمران ہوٹل سے نکلنے کا سوچ ہی رہا تھا کہ اس کی جیب میں موجود ٹرانسیمیٹر سے ٹوں ٹوں کی مخصوص آواز نکلنا شروع ہو گئی۔ عمران نے چونک کر جیب سے ٹرانسیمیٹر نکال لیا۔

”ہیلو ہیلو۔ ٹائیگر کالنگ۔ ہیلو۔ اوور۔..... عمران نے بٹن پر لیں کیا تو دوسری طرف سے ٹائیگر کی آواز سنائی دی۔

”عمران اندھگ یو۔ اوور۔..... عمران نے کہا۔

”باس۔ اردو گرد کے علاقوں کی چینگ کی جا رہی ہے۔ پیش

چیکر بھی استعمال کئے جا رہے ہیں۔ جہاں آپ موجود ہیں وہاں بھی ایک ٹیم آئی ہے۔ ان کے پاس ٹی ایس ایس ہے۔ جن سے ہر قسم کے میک اپ فوری چیک کئے جاسکتے ہیں۔ اس لئے آپ کو یہاں سے نکلا ہو گا۔ اور،..... دوسری طرف سے ٹائیگر کی آواز سنائی دی۔

”ٹھیک ہے۔ تم بھی کھسک جاؤ اور سنو ٹرانسمیٹر آن رکھنا میں کسی بھی وقت ٹھہریں کاں کر سکتا ہوں،“..... عمران نے کہا۔

”لیں باس،“..... ٹائیگر نے جواب دیا تو عمران نے اور ایڈ آل کہہ کر رابطہ ختم کیا اور پھر اس نے اسی ٹرانسمیٹر کے چند میٹر پر لیں کر کے اس پر جزل فریکوئنسی ایڈ جسٹ کی اور پھر اس نے کمروں میں موجود ممبران کو ایک ساتھ کاں دینا شروع کر دی۔

”لیں،“..... جولیا کی سپاٹ آواز سنائی دی۔

”خطرہ سر پر آ گیا ہے۔ میں نکل رہا ہوں۔“ تم سب بھی وقٹے وقٹے سے یہاں سے نکلو گے۔ ہوٹل کا عقبی راستہ اختیار کرنا اور ایک پتہ نوٹ کرلو۔ میں ٹھہریں اسی پتے پر ملوں گا،“..... عمران نے آہستہ آواز میں کہا اور مارکم کا بتایا ہوا ایڈر لیں انہیں نوٹ کرا دیا اور پھر رابطہ ختم کر کے وہ اٹھا اور اس نے تیزی سے اپنا سامان سیٹھنا شروع کر دیا۔

اس نے سامان سستیٹ کر ایک سفری بیگ میں ڈالا اور پھر وہ تیزی سے عقبی کھڑکی کی طرف پکا۔ عقبی کھڑکی کی طرف ایک زینہ

تھا جوریلینگ کی طرح کھلتا چلا جاتا تھا یہ زینہ ایر جنسی کے لئے تھا۔ دوسری طرف خالی سڑک تھی جہاں بڑے بڑے ڈرم رکھے ہوئے تھے۔ اس لئے اس سڑک کی طرف سوائے کچھرا اٹھانے کے لئے آنے والی گاڑیوں کے اور کوئی نہ آتا تھا۔ یہ زینہ اس کھڑکی کے نیچے ایک بڑے سے جنگلے کے ساتھ بنا یا گیا تھا اور کھڑکی کا سائز اتنا بڑا رکھا گیا تھا کہ ایر جنسی کی صورت میں وہاں سے آسانی سے نکلا جاسکے۔

فولادی سیڑھیوں کے ساتھ ریلینگ لگی ہوئی تھی جسے اوپر سے ہی کھول کر نیچے لٹکایا جا سکتا تھا نیچے سے اوپر کوئی نہیں آ سکتا تھا۔ عمران تیزی سے کھڑکی سے نکل کر جنگلے میں آیا اور پھر اس نے پیر مار کر زینے کا لاک کھولا تو زینہ تیزی سے نیچے کی طرف سرکتا چلا گیا۔ عمران تیزی سے زینے اترتا چلا گیا اور پھر تھوڑی ہی دیر میں وہ ڈرموں کی آڑ لیتا ہوا وہاں سے نکلتا چلا گیا۔ سامنے موجود ایک چھوٹی سی سڑک کراس کر کے وہ میں روڈ کی طرف آیا اور پھر وہ فٹ پاٹھ پر رکے بغیر آگے بڑھتا چلا گیا۔ دو تین سڑکیں مڑنے کے بعد اس نے سڑک کے کنارے کھڑی ایک ٹیکسی ہائر کی اور اس میں بیٹھے گیا۔

”ریاست کالونی“..... عمران نے کہا تو ڈرائیور نے اثبات میں سر ہلا کیا اور ٹیکسی آگے بڑھا دی۔ ٹیکسی تیزی سے ناراک کی باروں ق سڑک پر دوڑنا شروع ہو گئی۔ تقریباً ایک گھنٹے کے بعد ٹیکسی ایک تی

اور جدید کالونی میں داخل ہوئی تو عمران نے ایک پلازہ کے پاس تیکسی رکوائی اور پھر اس نے تیکسی ڈرائیور کو میٹر دیکھ کر کرایہ ادا کیا اور تیکسی سے اتر آیا۔

وہ پلازہ میں داخل ہوا اور پھر پلازہ کے مختلف راستوں سے گزرتا ہوا عقبی دروازے سے باہر نکل آیا اور اس نے پیدل ہی اے بلاک کی طرف بڑھنا شروع کر دیا۔ اے بلاک زیادہ دور نہ تھا۔ عمران مختلف گلیوں اور بازاروں سے گزرتا ہوا اے بلاک میں آیا اور پھر وہ براون رنگ کی کوئی کے گیٹ پر لکھا نمبر دیکھ کر اس کی طرف بڑھا۔ گیٹ بند تھا اور سائیڈ دیوار پر کوئی کا نمبر اٹھا رہا لکھا ہوا تھا۔ عمران گیٹ کے پاس پہنچ کر رک گیا۔ گیٹ پر نمبروں والا تالا تھا۔ اس نے مارکم کا بتایا ہوا کوڈ ایڈ جسٹ کر کے لاک کی سائیڈ کا بٹن پر لیں کیا تو کٹاک کی آواز کے ساتھ لاک کھل گیا۔

عمران نے گیٹ کھولا اور پھر وہ اطمینان بھرے انداز میں کوئی میں داخل ہو گیا۔ کوئی فرنٹڈر تھی اور پورچ میں دو جدید ماؤن کی کاریں کھڑی تھیں۔ کاروں کو دیکھ کر عمران کی آنکھوں میں چمک آگئی کیونکہ یہ کاریں ڈبل سلنڈر زکی تھیں جو سڑکوں پر رینگ کاروں کی طرح دوڑ سکتی تھیں۔ عمران نے کوئی کامل جائزہ لیا اور پھر وہ اطمینان بھرے انداز میں ایک کمرے میں آ گیا۔ تقریباً دو گھنٹوں کے بعد ایک ایک کر کے اس کے سارے ساتھی وہاں پہنچ گئے۔

”یہ رہائش گاہ تم نے کہاں سے حاصل کی؟“..... جو لیا نے عمران

سے مخاطب ہو کر کہا۔

”شادی سے پہلے رہائش گاہ کا ہی انتظام کرنا پڑتا ہے ورنہ دہن کہتی ہے کہ میرا اپنا گھر کہاں ہے جہاں میں آرام و سکون سے رہ سکوں اور دیکھ لو یہاں آتے ہی میں نے تمہاری پہلی خواہش تمہاری زبان سے نکلنے سے پہلے ہی پوری کر دی ہے“..... عمران نے مسکراتے ہوئے کہا تو وہ سب مسکرا دیئے۔

”میں نے تم سے کچھ اور پوچھا ہے“..... جولیا نے منہ بنا کر کہا۔

”کچھ اور کا جواب میرے پاس نہیں ہے اس لئے کچھ اور کی بجائے اسی جواب سے کام چلا لو“..... عمران نے مسکراتے ہوئے کہا۔

”تو تم بتانا نہیں چاہتے“..... جولیا نے منہ بنا تے ہوئے کہا۔

”یہاں پاکیشیائی فارن ایجنسٹ پال میک موجود ہے۔ شاید عمران صاحب نے اس سے یہ رہائش گاہ حاصل کی ہے“..... صدر نے ایک طویل سانس لیتے ہوئے کہا۔

”نہیں۔ عمران صاحب جانتے ہیں کہ یہاں موجود فارن ایجنسٹوں کی نگرانی کی جا سکتی ہے۔ ایسی صورت میں ایسی رہائش گاہیں ہمارے لئے خطرے کا باعث بن سکتی ہیں۔ عمران صاحب نے یہ رہائش گاہ یقیناً کسی پرانے جانے والے سے حاصل کی ہو گی اور تم جانتے ہو کہ عمران صاحب کے پرانے جانے والے ہر جگہ

موجود ہوتے ہیں،..... کیپن ٹکلیل نے مسکراتے ہوئے کہا تو عمران نے بے اختیار اپنے سر پر ہاتھ رکھ لیا۔

”ایک نقاب پوش چوہے کو تو میں پاکیشیا چھوڑ آیا ہوں جسے چیف کہتے ہیں اور دوسرا چوہا یہاں آ گیا ہے جو ہر وقت میرے ہی کان کترنے کے چکروں میں رہتا ہے،..... عمران نے کہا تو وہ سب بے اختیار ہنس پڑے۔

”تو کیپن ٹکلیل کا خیال درست ہے۔ تم نے یہ رہائش گاہ اپنے کسی دوست سے حاصل کی ہے،..... جولیا نے اس کی طرف غور سے دیکھتے ہوئے کہا۔

”ظاہر ہے کیپن ٹکلیل غلط کیسے ہو سکتا ہے۔ اگر میں نے اسے غلط کہا تو یہ مجھے ہی الٹا دلیلیں دے دے کر غلط ثابت کر دے گا اس لئے اس کی بات مان لینے میں ہی بھلائی ہے،..... عمران نے ایک طویل سانس لیتے ہوئے کہا تو کیپن ٹکلیل ایک بار پھر ہنسنا شروع ہو گیا۔

”ایسی بات نہیں ہے عمران صاحب۔ میں نے ایک ناصل سی بات کی ہے۔ آپ نے ہی بتایا تھا کہ اس بار ہمارا مقابلہ ایکریمیا کی سب سے بڑی اور انتہائی فعال ایجنٹی سے ہے اور اس ایجنٹی نے ہماری راہ میں روزے انکانے کے لئے بہت کچھ کرنا ہے تو پہلا روزا تو یہیں اٹکتا ہے کہ اگر انہیں ہماری آمد کا علم ہو تو وہ سب سے پہلے فارم ایجنٹوں پر نظر رکھ سکیں ان کی کا لڑائی پر کر سکیں

تاکہ آپ ان سے رابطہ کریں تو وہ آپ کے خلاف حرکت میں آ سکیں۔..... کیپشن ٹکلیل نے کہا تو عمران نے اثبات میں سر ہلا دیا۔ ”تم نے جزل فریکونسی پر خطرے کی کال دی تھی۔ اس کا کیا مطلب تھا؟..... جو لیا نے پوچھا۔

”ہوٹل میں چینگ ٹیم پہنچی تھی جن کے پاٹ انتہائی جدید قسم کے آلات تھے جن میں ایک آلہ ٹی ایس ایس بھی موجود تھا۔ اگر وہ اس آلے کا استعمال کرتے تو ہر طرف تیز شعاعیں پھیل جاتیں اور ہمارے میک اپ آسانی سے چیک ہو جاتے۔ اس لئے میں نے وہاں سے نکلتے ہوئے تم سب کو بھی نکلنے کا کہا تھا۔..... عمران نے جواب دیا۔

”لیکن تم تو کمرے میں ہی موجود تھے۔ تمہیں کیسے معلوم ہوا کہ ہوٹل میں چینگ ٹیم داخل ہوئی ہے اور ان کے پاس جدید سائنسی آلات ہیں۔..... جو لیا نے اسے تیز نظروں سے گھورتے ہوئے کہا۔ ”میں نے اپنی اور تم سب کی نگرانی کے لئے ایک آدمی کو ہاڑ کیا ہوا ہے۔ اسی نے مجھے رپورٹ دی تھی۔..... عمران نے کہا۔

”اس کا نام کیا ہے جو ہماری نگرانی پر مامور ہے۔..... جو لیا نے اسی انداز میں کہا۔

”مسٹر ٹمکٹو۔..... عمران نے جواب دیا تو وہ سب بے اختیار ہس پڑے۔

”یہ نام تو عموماً فارن مشنر کے دوران آپ استعمال کرتے

ہیں۔ اس بار نیا مسٹر ٹم بکٹو کہاں سے آ گیا،..... صدر نے مسکراتے ہوئے کہا۔

”تمہارا کیا خیال ہے پوری دنیا میں تمہارا ہی نام صدر ہے“..... عمران نے منہ بنا کر کہا تو صدر ایک طویل سانس لے کر رہ گیا۔ وہ سمجھ گیا تھا کہ عمران اس وقت انہیں کچھ بتانے کے مود میں نہیں ہے۔

”تم سب باتیں کرو۔ میں اور صالح جا کر کچھ دیکھ آتی ہیں اور لگے ہاتھوں کافی بھی بنا لاتی ہیں“..... جولیا نے کہا تو صالح نے اثبات میں سر ہلا دیا اور پھر وہ دلوں کمرے سے نکلی چلی گئیں۔ اسی لمحے اچانک عمران بری طرح سے اچھل پڑا۔ اس کے چہرے پر حیرت لہرائی۔

”کیا ہوا“..... اسے اچھلتے دیکھ کر صدر نے کہا۔ باقی سب بھی چونک کراس کی طرف دیکھنے لگے۔

”دھا کا۔ جلدی کرو سانس روکو۔ جلدی“..... عمران نے ایک جھٹکے سے اٹھ کر کھڑے ہوتے ہوئے تیز لمحے میں کہا اور فوراً سانس روک لیا۔ اسی لمحے کمرے میں تیز روشنی سی چمکی اور اس کے ساتھ ہی عمران کو یوں محسوس ہوا جیسے یہ روشنی اس کے دماغ میں چمکی ہو کیونکہ روشنی ایک لمحے کے لئے اسے دکھائی دی تھی اور اس کے ساتھ ہی اسے اپنا دماغ سن ہوتا ہوا محسوس ہوا تھا اور ساتھ ہی اسے یوں محسوس ہوا جیسے اس کا جسم بے جان ہو گیا ہو اور پھر وہ

گرتا چلا گیا۔

عمران کی آنکھیں ایک جھٹکے سے کھلیں اور اس نے لاشوری طور پر اٹھنے کی کوشش کی لیکن دوسرے لمحے اس کے ذہن کو جھٹکا سا لگا کیونکہ اس کا پورا جسم معمولی سی حرکت بھی نہ کر پا رہا تھا۔ اس کے ساتھ ہی اس کا شعور پوری طرح بیدار ہوا تو اس کے ذہن میں بے ہوش ہونے سے پہلے کا منظر کسی فلمی منظر کی طرح گھوم گیا۔ وہ اپنے ساتھیوں کے ہمراہ ہوٹل سے مارکم سے ملنے والی رہائش گاہ رابرٹ کالونی میں شفت ہو گیا تھا۔ وہاں واقعی اس کے مطلب کی سب چیزیں موجود تھیں اور پھر ابھی وہ سب سٹنگ روم میں بیٹھے آئندہ کا لائچہ عمل طے کر رہے تھے اور جولیا، صالحہ کے ساتھ کچن میں کافی بنانے گئی تھی کہ کمرہ اچانک تیز روشنی سے بھر گیا۔

یہ روشنی سائیڈ کھڑکی سے اندر داخل ہوتی دکھائی دی تھی اور اس کے ساتھ ہی عمران کا ذہن یکخت تاریک ہو گیا تھا اور اب اسے یہاں ہوش آیا تھا۔ اس کا جسم مکمل طور پر بے حس و حرکت ہو چکا تھا البتہ گردن سے اوپر اس کا سر پوری طرح حرکت کر رہا تھا۔ عمران نے گردن گھمائی تو دوسرے لمحے وہ بے اختیار چونک پڑا کیونکہ اس کے ساتھ ہی کرسیوں پر راڑز میں جکڑے ہوئے اس کے سارے ساتھی موجود تھے لیکن وہ سب اپنے اصل چہروں میں تھے۔

”اوہ اوہ۔ اس کا مطلب ہے کہ ہمیں چیک کر لیا گیا ہے۔“

عمران نے ایک طویل سانس لے کر بڑھاتے ہوئے کہا اور اس کے ساتھ ہی اس نے کرسیوں کے راڑز کو چیک کرنا شروع کر دیا اور پھر اس کے لبوں پر بے اختیار ہلکی سی مسکراہٹ تیر گئی۔ کرسیاں خصوصی ساخت کی تھیں اور ان کرسیوں کے راڑز سنگل نہیں بلکہ ڈبل تھے۔

”ہونہے۔ یہ لوگ ہم سے ضرورت سے زیادہ ہی خائن معلوم ہو رہے ہیں۔ انہیں شاید اس بات پر بھی علم ہو گیا ہے کہ ہمارا تعلق پاکیشیا سیکرٹ سروس سے ہے۔ اسی لئے انہوں نے ہمیں ڈبل راڑز والی کرسیوں پر جکڑا ہے۔“..... عمران نے بڑھاتے ہوئے کہا۔ جسم بے حس و حرکت ہونے کی وجہ سے ظاہر ہے وہ ان راڑز کو صرف دیکھ ہی سکتا تھا۔ اسی لمحے کمرے کا دروازہ کھلا اور ایک ایکری بی نوجوان اندر داخل ہوا۔ وہ عمران کو ہوش میں دیکھ کر بے اختیار چونک پڑا۔ اس کے چہرے پر حیرت کے تاثرات ابھر آئے جبکہ اس نے ہاتھ میں ایک سرخ پکڑی ہوئی تھی جس کی سوئی پر کیپ چڑھی ہوئی تھی اور اس سرخ میں سرگنگ سرخ کا محلول بھرا ہوا نظر آ رہا تھا۔

”کیا۔ کیا مطلب۔ تمہیں ہوش آ گیا۔ یہ کیسے ممکن ہے۔“ اس نوجوان نے عمران کو ہوش میں دیکھ کر ٹھکلتے ہوئے انتہائی حیرت بھرے لجھے میں کہا۔

”بس یہ سمجھ لو کہ بے ہوش ہونے کے بعد ایک لطیف سا محلول

قدرتی طور پر میرے جسم میں خود بخود پیدا ہو جاتا ہے جو مجھے ہر قسم کی گیس اور بے ہوش کر دینے والی ریز ز کے اثر سے نجات دلا کر ہوش میں لے آتا ہے۔ اس لئے مجھے ہوش آ گیا۔..... عمران نے مسکراتے ہوئے کہا۔

”اوہ۔ اس کا مطلب ہے کہ تم عام آدمی نہیں ہو۔ جو بغیر ایشی سلیکم لئے تمہیں ہوش آ گیا ہے۔ نام کیا ہے تمہارا؟..... اس نوجوان نے اس کے قریب آتے ہی عمران کی طرف غور سے دیکھتے ہوئے انتہائی حیرت بھرے لبھے میں کہا۔

”ارے ارے۔ اتنا بھی حیران ہونے کی ضرورت نہیں ہے۔ میں جب اپنی ڈگریوں سمیت اپنا تعارف کراؤں گا تو تمہاری ساری حیرت ختم ہو جائے گی۔ اچھا چھوڑو اور یہ بتاؤ کہ ہم بے چارے کس کی قید میں ہیں۔..... عمران نے مسکراتے ہوئے بڑے دوستانہ لبھے میں کہا۔

”تم ایکریمیا کی ٹاپ سیکرٹ ایچنسی بلیک ٹاور کی قید میں ہو اور ابھی چیف یہاں آ رہا ہے اس لئے تمہیں ہوش میں لانے کا مجھے حکم دیا گیا تھا۔..... نوجوان نے کہا اور اس کے ساتھ ہی اس نے سوئی پر موجود کیپ ہٹائی اور سوئی عمران کے ساتھ بیٹھے ہوئے صدر کے ہزوں میں اتار دی جبکہ بلیک ٹاور کا نام سن کر عمران چونک پڑا اور اس کے چہرے پر حیرت کے تاثرات نمودار ہو گئے۔

”بلیک ٹاور تو بہت وسیع تنظیم ہے۔ ہم اس کے کس سیکشن کی قید

میں ہیں،..... عمران نے کہا تو نوجوان نے ایک بار پھر مژ کر عمران کی طرف دیکھا۔

”تم کیسے جانتے ہو بلیک ٹاور اور اس کے سیکیشنز کو،..... نوجوان نے سوئی صدر کے بازو سے باہر کھینچتے ہوئے کہا۔

”جس زمانے میں بلیک ٹاور کا چیف جیمن تھا۔ اس زمانے میں میرے اس اپنی سے کافی گہرے تعلقات تھے۔ پھر جیمن ایک روڈ ایکسٹریڈ میں ہلاک ہو گیا تو تعلقات بھی ختم ہو گئے اس کے بعد نجانے کے بلیک ٹاور کا چیف بنایا گیا ہو گا میرے پاس اس کے بارے میں کوئی معلومات نہیں ہیں،..... عمران نے مسکراتے ہوئے کہا۔

”جیمن۔ اوہ۔ یہ تو دس سال پرانی بات ہے۔ بہر حال تم اسی تنظیم کے پیش مورگن سیکیشن کی تحویل میں ہو،..... نوجوان نے جواب دیا۔

”تمہارا نام کیا ہے،..... عمران نے پوچھا۔

”ہیری،..... نوجوان نے جواب دیا۔

”میں پیش سیکیشن کے کئی ٹھکانوں کے ناموں سے واقف ہوں۔ جیسے ایس ون، ڈبل تھری، وائٹ بلیک، شارک پوائنٹ، نائن ایف پوائنٹ اور ڈبل زیر و پوائنٹ۔ یہ کون سا ٹھکانہ ہے اور یہاں کا انسچارج کون ہے،..... عمران نے کہا تو نوجوان کے چہرے پر واقعی حیرت کے تاثرات لپرانے لگے۔

”یہ ڈبل ایس ٹھکانہ ہے اور یہاں کا انچارج بس روڈو ہے۔“..... نوجوان نے اب کیپن ٹکلیل کے بازو میں انجکشن لگاتے ہوئے کہا تو عمران نے اثبات میں سر ہلا دیا۔

”یہ جسم کو مکمل طور پر بے حس کرنے والے انجکشن بھی تو تم نے ہی ہمیں لگایا ہو گا۔“..... عمران نے کہا۔

”ہاں۔ یہ بس روڈو کا حکم تھا۔“..... ہیری نے جواب دیتے ہوئے کہا۔

”ظاہر ہے بس کے حکم پر ہی ایسا کیا جا سکتا ہے۔“..... عمران نے بڑے دوستانہ لبجے میں کہا تو ہیری بے اختیار ہنس پڑا۔

”بہر حال اب سوال و جواب ختم۔ میں یہاں انجکشن لگانے کے لئے آیا تھا اور بس۔“..... ہیری نے جواب دیتے ہوئے کہا۔

”اوہ۔ ٹھیک ہے۔“..... عمران نے کہا اور ہیری بے اختیار ہنس پڑا۔

”گلڈ۔“..... ہیری نے جواب دیا۔

”تم اچھے آدمی ہو ہیری اس لئے اگر ہو سکے تو ایک گلاس پانی مجھے پلا دو۔ مجھے انتہائی شدید پیاس محسوس ہو رہی ہے۔“..... عمران نے کہا۔

”ٹھیک ہے۔ اس میں کوئی حرج نہیں ہے۔ میں پلا دیتا ہوں کیونکہ دیسے بھی میری تم سے کوئی دشمنی تو نہیں ہے۔“..... ہیری نے کہا اور اس نے سوئی پر کیپ دوبارہ چڑھائی اور پھر اس نے سرخ

ایک طرف رکھی ہوئی ٹوکری میں پھینک دی اور الماری کی طرف بڑھ گیا۔ اس نے الماری کھولی۔ اس میں سے پانی کی بھری ہوئی بوتل اٹھا کر وہ واپس پلٹا اور عمران کے قریب پہنچ کر اس نے پانی کی بوتل کا ڈھکن ہٹایا اور بوتل عمران کے منہ سے لگا دی۔ عمران اس طرح غٹاغٹ پانی پینے لگا جیسے وہ صدیوں سے پیاسا ہو۔

”بہت شکریہ ہیری۔ تم واقعی اچھے انسان ہو۔ تمہارا یہ احسان بہر حال میں یاد رکھوں گا۔“..... عمران نے پانی پینے کے بعد کہا تو ہیری مسکرا دیا۔

”وہ بھی اس صورت میں کہ تم زندہ رہے۔“..... ہیری نے مسکرا کر کہا اور پانی کی خالی بوتل بھی اس نے ٹوکری میں پھینک دی۔ جس ٹوکری میں پہلے اس نے سرخ چینکی تھی اور پھر دروازے کی طرف مڑ گیا۔ تھوڑی دیر بعد صدر ہوش میں آ گیا اور پھر باری باری سب ہی ہوش میں آتے چلے گئے اور ظاہر ہے ہوش میں آنے کے بعد انہوں نے وہی کچھ کہنا تھا جو ایسے موقعوں پر کہا جاتا ہے اور عمران نے انہیں بتایا کہ وہ ایکریمیا کی سرکاری ایجنسی بلیک ٹاور کے پیش سیکشن جسے مورگن سیکشن کہا جاتا ہے کی قید میں ہیں اور ابھی چیف یہاں آنے والا ہے۔

”یہ سب تو ٹھیک ہے۔ لیکن ہمارے جسموں کو کیوں اس طرح سے بے حس و حرکت کر دیا گیا ہے جبکہ ہم راڑز والی کرسیوں پر جکڑے ہوئے بھی ہیں۔“..... صدر نے کہا۔

”انہیں اس بات کا پتہ ہے کہ تم پاکیشیا سیکرٹ سروس کے ممبران ہو اور پاکیشیا سیکرٹ سروس اب اس قدر خوفناک ہو چکی ہے کہ ایکریمیا میں شاید ماں نے اپنے بچوں کو تم لوگوں کے ڈر سے سلانے کے لئے تمہارے نام لینا شروع کر دیئے ہیں۔“..... عمران نے مسکراتے ہوئے کہا تو وہ سب بے اختیار ہنس پڑے اور پھر اس سے پہلے کہ مزید کوئی بات ہوتی دروازہ کھلا اور وہی ہیری اندر داخل ہوا اس نے دونوں ہاتھوں میں پلاسٹک کی دو کریں اٹھائی ہوئی تھیں اس نے دونوں کریں ان کے سامنے کچھ فاصلے پر رکھ دیں۔

”ارے ہیری۔ کیا یہ سیکشن اس قدر غریب ہے کہ بے چارہ مورگن تمہارے علاوہ دوسرے آدمی کی تختواہ بھی دینے کے قابل نہیں ہے۔“..... عمران نے کہا تو ہیری بے اختیار ہنس پڑا۔

”ایسی بات نہیں ہے۔ یہ خصوصی پوائنٹ ہے اور یہاں صرف میں اور باس روڑو ہوتے ہیں۔“..... ہیری نے ہنستے ہوئے کہا اور ایک بار پھر مڑ کر باہر چلا گیا۔ اسی لمحے عمران کو اپنے جسم میں حرکت کا احساس ہونے لگا تو وہ بے اختیار مسکرا دیا۔ اس نے اسی لئے پانی پیا تھا کیونکہ اسے معلوم تھا کہ جس ریز سے اسے بے ہوش کیا گیا تھا۔ اس کا اثر ختم ہو گیا تھا اور بے حسی کو مکمل طور پر ختم کرنے کا ایک توڑ پانی بھی ہے۔ پھر چند لمحوں بعد جب عمران کے ہم میں باقاعدہ حرکت آگئی تو اس کے لبوں پر مسکراہٹ آگئی۔

مورگن کا تعلق بلیک ٹاور ایجنٹی سے تھا لیکن اس ایجنٹی کو اب اسکارم ایجنٹی میں ضم کر دیا گیا تھا۔ گوکہ یہ ایجنٹی اب بھی بلیک ٹاور کے نام سے کام کرتی تھی اور اس کے کئی سیکشن تھے لیکن اب یہ ایجنٹی مکمل طور پر اسکارم کے چیف کے احکامات پر عمل کرتی تھی اور چیف نے مورگن کو بھی کال کر کے عمران اور اس کے ساتھیوں کے بارے میں آگاہ کرتے ہوئے اسے اپنی فورس کے ساتھ الرٹ رہنے کا حکم جاری کر دیا تھا۔ کیونکہ بس جانتا تھا کہ عمران اور پاکیشیا سیکرٹ سروس متعدد بار بلیک ٹاور ایجنٹی سے مکرا چکلی تھی اور بلیک ٹاور کے سیکشن انچارج، عمران اور اس کے ساتھیوں کی کارکردگی سے واقف تھے اور انہیں پہچان بھی سکتے تھے۔ چیف نے اسے جارج کی پتائی ہوئی پاکیشیائی فارن ایجنت پال میک کی بھی ٹپ دے دی تھی اور اسے یہ بھی بتا دیا تھا کہ جارج الگ سے پال میک کی نہ صرف گرفتاری کر رہا ہے بلکہ اس کے فون بھی ٹیپ کر رہا ہے۔

مورگن نے بھی اپنے طور پر پال میک پر نظر رکھی ہوئی تھی اور اس نے بھی پال میک کے فون سیکشن کے فون سیکشن کے انتظام بھی کر لیا تھا۔ مورگن اس وقت اپنے سیکشن ہیڈ کوارٹر کے آفس میں بیٹھا ہوا تھا۔ میز پر مختلف رنگوں کے کئی فون موجود تھے۔ اس کا پورا سیکشن اس وقت ناراک میں پاکیشیائی ایجنٹوں کی تلاش میں سرگردان تھا۔ انہیں بتایا گیا تھا کہ وہ مشکوک افراد کو چاہے ان کا تعلق کسی بھی ملک سے ہو چیک کرتے رہیں۔ وہ عمران اور اس کے ساتھیوں کے بارے میں بیٹھا سوچ ہی رہا تھا کہ اچانک سرخ رنگ کے فون کی کھنثی نج اٹھی تو مورگن نے چونک کر اس فون کی طرف دیکھا اور پھر ہاتھ بڑھا کر رسیور اٹھا لیا۔

”مورگن بول رہا ہوں“..... مورگن نے سخت لبجھ میں کہا۔
”کراون بول رہا ہوں باس“..... دوسری طرف سے ایک مودبانہ آواز سنائی دی۔

”لیں کراون۔ کیا بات ہے۔ کیوں کال کیا ہے“..... مورگن نے اسی طرح تحکمانہ لبجھ میں کہا۔

”باس۔ پاکیشیا کے کسی پنس آف ڈھمپ کی کوئی اہمیت ہے آپ کی نظروں میں“..... دوسری طرف سے کہا گیا تو مورگن بے اقتیار چونک پڑا۔

”اوہ۔ اوہ۔ اس بارے میں تم نے کہاں سے سنا ہے۔ تفصیل تاؤ۔ یہ انتہائی اہم مسئلہ ہے“..... مورگن نے تیز لبجھ میں کہا۔

”باس۔ آپ کے حکم پر ہم ناراک کے ان تمام کلبوں، ہوٹلوں اور بار رومز کے فونز کی چینگ کر رہے ہیں۔ کچھ کلبوں اور ہوٹلوں کے فون آپ پر یہ میرے دوست ہیں۔ ان میں سے فلیگ کلب کا فون آپ پر بھی میرا دوست ہے۔ اس کا نام کراڈ ہے اور کراڈ کی عادت ہے کہ وہ روزانہ اپنی ڈیوٹی آف کر کے میرے پاس ضرور آتا ہے اور ہم اکٹھے بیٹھ کر پیتے پلاتے ہیں۔ آج اس نے آنے کے بعد مجھ سے پوچھا کہ کیا میں ایشیا کے کسی ملک پاکیشیا کے بارے میں جانتا ہوں تو پاکیشیا کا نام سن کر میں بے اختیار چونک پڑا کیونکہ آپ کے حکم کے مطابق ہم جن ایجنٹوں کو تلاش کر رہے ہیں ان کا تعلق بھی پاکیشیا سے ہے جس پر میں نے اس سے مزید پوچھ گچھ کی تو اس نے بتایا کہ وہ اس لئے پوچھ رہا ہے کہ اس نے یہ نام آج پہلی بار سنا ہے۔ کسی پنس آف ڈھپ نے فون کر کے کہا کہ وہ پاکیشیا سے بول رہا ہے اور اس نے کلب کے فیجیر مارکم سے بات کرنی ہے۔ چنانچہ اس نے مارکم سے رابطہ کرا دیا لیکن یہ نام اس کے ذہن میں انک گیا۔ میں نے اس سے پوچھا کہ مارکم سے اس کی کیا بات ہوئی ہے تو اس نے بتایا کہ وہ مارکم کی کال نہیں سنا کرتا کیونکہ مارکم انتہائی ظالم اور سفاک آدمی ہے۔ وہ معمولی باتوں پر آدمی کو مچھر کی طرح مسل کر رکھ دیتا ہے اس لئے یہ تو معلوم نہیں ہو سکتا کہ کیا بات ہوئی ہے۔ دوسری طرف سے کراڈ نے کہا۔

”کیا کراڑ، مارکم سے معلوم نہیں کر سکتا“.....مورگن نے کہا۔
 ”نو بس۔ وہ تو اس کے سامنے نظریں بھی نہیں اٹھا سکتا اس
 کے سامنے جانے کے خیال سے ہی اس کی جان نکلتی ہے۔“ کراون
 نے جواب دیا۔

”تو پھر تم خود معلوم کرو“.....مورگن نے کہا۔

”سوری بس۔ آپ کو شاید اس بات کا علم نہیں ہے کہ فلیگ
 کلب انتہائی خطرناک بدمعاشوں اور غنڈوں کا گڑھ ہے اور پھر یہ
 مارکم تو انتہائی خطرناک، ظالم اور بے رحم قسم آدمی ہے۔ سب اسے
 جلاad کہتے ہیں۔ اس لئے میں اگر وہاں گیا تو شاید زندہ فتح کرنے
 آسکوں گا البتہ اگر آپ اس مارکم سے معلومات حاصل کرنا چاہتے
 ہیں تو آپ کو بیلر کی خدمات حاصل کرنا پڑیں گی۔ وہ مارکم کی ٹکر کا
 بدمعاش ہے اور مارکم بھی اس سے دبتا ہے۔“.....کراون نے کہا۔

”اوہ۔ کیا ہو گیا ہے تمہیں۔ معمولی باتوں کے لئے کسی آدمی کو
 ہار کرنا ہماری تو ہیں ہے۔ ٹھیک ہے میں خود وہاں جا کر معلومات
 حاصل کروں گا۔“.....مورگن نے کہا۔

”نہیں بس۔ آپ خود وہاں نہ جائیں ورنہ معاملات اوپن ہو
 جائیں گے۔ لامحالہ اس پنس کو اگر اس کی کوئی اہمیت ہے تو یہ
 معلوم ہو جائے گا کہ آپ نے یہ معلومات حاصل کی ہیں۔ اس
 طرح آپ سامنے آجائیں گے۔ آپ اگر چاہتے ہیں تو میں اس
 مارکم کو انگو اکر کے کسی بھی پوائنٹ پر پہنچا سکتا ہوں۔ وہاں اس سے

پوچھ گچھ ہو سکتی ہے۔۔۔ کراون نے کہا۔

”ابھی تم کہہ رہے تھے کہ تم وہاں جانہیں سکتے اور اب کہہ رہے ہو کہ اسے اغوا کرایا جا سکتا ہے اس دوہری بات کا مطلب کیا ہے۔۔۔ مورگن نے حیرت بھرے لبجھ میں کہا۔

”سوری بآس۔ یہ کام زیادہ آسانی سے ہو سکتا ہے کیونکہ وہاں ایک آدمی ایسا ہے جو فلیگ کلب کے تمام خفیہ راستے جانتا ہے۔ وہ دولت کا پچاری ہے۔ اگر اسے بھاری معاوضہ دے دیا جائے تو وہ انتہائی آسانی سے مارکم کو اغوا کر کے کلب سے باہر لا سکتا ہے اور میں یہ کر سکتا ہوں۔۔۔ کراون نے کہا۔

”ٹھیک ہے۔ تم اس سے بات کرو اور پھر مجھے روپورٹ دو کہ کیا وہ ایسا کر بھی سکتا ہے یا نہیں۔ رقم کی فکر مت کرو۔ جو وہ مانگے اسے دے دو۔۔۔ مورگن نے کہا۔

”لیں بآس۔ میں تھوڑی دیر بعد آپ کو دوبارہ کال کرتا ہوں۔۔۔ کراون نے جواب دیا اور مورگن نے اوکے کہہ کر رسیور رکھ دیا۔

”اس کا مطلب ہے کہ یہ عمران اور اس کے ساتھی ابھی تک ناراک نہیں پہنچے لیکن مارکم سے وہ کیا معلوم کرنا چاہتے تھے یہ بہر حال معلوم ہونا چاہئے۔۔۔ مورگن نے بڑداتے ہوئے کہا اور پھر تقریباً ایک گھنٹے بعد فون کی گھنٹی نج اٹھی تو مورگن نے ہاتھ بڑھا کر دوبارہ رسیور اٹھا لیا۔

”مورگن بول رہا ہوں“.....مورگن نے کہا۔

”کراون بول رہا ہوں بس“.....دوسرا طرف سے کراون نے کہا۔

ہم۔ کیا رپورٹ ہے۔ مارکم اغوا ہو گیا ہے“.....مورگن نے سخت لمحہ میں کہا۔

”نہیں بس۔ اس آدمی نے اتنا بڑا اقدام اٹھانے سے مغدرت کر لی ہے البتہ جب اس نے اس اغوا کا مقصد پوچھا تو میں نے بتا دیا۔ اس نے بتایا کہ اگر میں مارکم کی فون کال کے بارے میں معلوم کرنا چاہتا ہوں تو وہ اس کا بندوبست کر سکتا ہے کیونکہ مارکم کی فون کال شیپ ہو جاتی ہے اور یہ شیپ صرف وہی حاصل کر سکتا ہے جس پر میں نے اس سے معاوضہ طے کیا اور ابھی تھوڑی دیر پہلے وہ شیپ میرے پاس پہنچ چکی ہے۔ یہ واقعی وہی کال ہے۔ اس کال کے مطابق اس پرنس آف ڈھمپ نے مارکم سے رہائش گاہ، کاریں اور اسلحہ طلب کیا ہے“.....کراون نے تفصیل سے جواب دیتے ہوئے کہا۔

”اوہ پھر کون سی رہائش گاہ دی گئی ہے“.....مورگن نے چونک کر پوچھا۔

”ریبرٹ کالونی کوئی نمبر اٹھا رہا۔ اے بلاک“.....کراون نے جواب دیا۔

”اوکے۔ اب میں خود چیک کراؤں گا“.....مورگن نے کہا اور

رسیور رکھ کر اس نے سفید رنگ کے فون کا رسیور اٹھایا اور تیزی سے نمبر پر لیں کرنے شروع کر دیئے۔

”لیں ایک بول رہا ہوں“..... دوسری طرف سے رابطہ قائم ہوتے ہی ایک مرد اداہ آواز سنائی دی۔

”مورگن بول رہا ہوں“..... مورگن نے تحکماں لجھ میں کہا۔

”اوہ۔ لیں بس۔ حکم“..... دوسری طرف سے بولنے والے کا لجھ انتہائی مودبانہ ہو گیا تھا۔

”ایک پنڈ نوٹ کرو۔ رابرٹ کالونی۔ کوٹھی نمبر اٹھاڑہ۔ اے بلاک“..... مورگن نے کہا۔

”اوکے بس۔ نوٹ کر لیا ہے“..... دوسری طرف سے کہا گیا۔

”ڈی ایف سٹم سے اس کوٹھی کو چیک کراؤ اور مجھے رپورٹ دو۔ سپیشل لائئن بھی آن کر دینا تاکہ کوٹھی کے اندر موجود افراد اگر میک اپ میں ہوں تو بھی انہیں چیک کیا جا سکے اور یہ بھی ہو سکتا ہے کہ انہی کوٹھی میں کوئی موجود نہ ہو لیکن تم نے اس کی مسلسل نگرانی کرنی ہے“..... مورگن نے کہا۔

”صرف نگرانی اور چیکنگ ہی کرنی ہے بس یا ان کے خلاف کارروائی بھی عمل میں لانی ہے“..... دوسری طرف سے کہا گیا۔

”جو میں نے کہا ہے وہی کرنا ہے نانسس اور یہ سن لو کہ میں اپنے احکامات دو ہرانے کا عادی نہیں ہوں“..... مورگن نے یکخت غراتے ہوئے لجھ میں کہا۔

”اوہ۔ لیں بآس۔ میں سمجھ گیا بآس“..... دوسری طرف سے سہے ہوئے لجھے میں کہا گیا اور مورگن نے رسیور رکھ دیا۔

”نائنس۔ میرے احکامات پر عمل کرنے کی بجائے اپنی ہی ہاکمیت رہتے ہیں۔ پاگل کتوں کی طرح۔ نائنس“..... مورگن نے غصیلے لجھے میں بڑبڑاتے ہوئے کہا اور پھر تقریباً آدھے گھنٹے بعد سفید فون کی گھنٹی نجح اٹھی تو مورگن نے ہاتھ بڑھا کر رسیور اٹھا لیا۔

”لیں۔ مورگن بول رہا ہوں“..... مورگن نے کہا۔

”بآس۔ رابرٹ کالونی کی کوٹھی نمبر اٹھا رہا۔ اے بلاک میں چھ افراد موجود ہیں جن میں دو عورتیں اور چار مرد ہیں اور یہ چھ کے چھ ایکری یہی میک اپ میں ہیں لیکن درحقیقت ایک عورت سوں نژاد ہے جبکہ دوسری عورت اور باقی چاروں مرد ایشیائی ہیں اور وہ ایک بڑے کمرے میں ہے موجود ہیں اور اس کوٹھی میں جدید اسلحہ سمیت دو جدید اور تیز رفتار کاریں بھی موجود ہیں“..... دوسری طرف سے ایک کی مودبانہ آواز سنائی دی۔

”ویری گذ۔ اب تم ایک کام کرو کہ فوراً اس کوٹھی میں ٹریک گیس فائر کر دو اور جب یہ لوگ بے ہوش ہو جائیں تو انہیں وہاں سے اٹھوا کر ڈبل ایس پوائنٹ پر پہنچا دو۔ میں روڈو کو ہدایات دے دیتا ہوں۔ وہ انہیں وصول کر لے گا البتہ تم نے مجھے رپورٹ دینی ہے“..... مورگن نے مسرت بھرے لجھے میں کہا۔

”لیں بآس“..... دوسری طرف سے کہا گیا اور مورگن نے رسیور

رکھ دیا۔ اس کے چہرے پر مسرت کے تاثرات نمایاں تھے کیونکہ ایشیائی افراد کا مطلب تھا کہ یہ پاکیشیا سیکرٹ سروس کے لوگ ہیں اور وہ سوئں نژاد لڑکی یقیناً ان میں سے کسی کی گرل فرینڈ ہو گی۔ ایک بار تو اسے خیال آیا کہ وہ اسکارم اپنی کے چیف کو ان کے بارے میں بتا دے کہ جن کے بارے میں وہ اتنا پریشان تھا وہ اتنی آسانی سے اس کے ہاتھوں گرفتار ہو چکے ہیں لیکن پھر اس نے ارادہ بدل دیا کیونکہ وہ پہلے اپنے طور پر ان سے بات چیت کر کے اور ان سے بنیادی معلومات حاصل کر لینا چاہتا تھا۔ اسے معلوم تھا کہ ڈبل ایس پاؤئٹ پر پہنچنے کے بعد پھر وہ اس کی مرضی کے بغیر سانس بھی نہ لے سکیں گے اس لئے وہ مطمئن تھا لیکن پھر اسے کوئی خیال آیا تو اس نے جلدی سے سفید رنگ کے فون کا رسیور اٹھایا اور تیزی سے نمبر پر لیں کرنے شروع کر دیئے۔

”لیں“..... دوسری طرف سے ایک کرخت آواز سنائی دی۔
”مورگن بول رہا ہوں“..... مورگن نے تیز اور تحکمانہ لمحے میں کہا۔

”لیں باس۔ روڑو بول رہا ہوں“..... اس بار دوسری طرف سے انتہائی موڈ بانہ لمحے میں کہا گیا۔

”ایک چار مردوں اور دو عورتوں کو بے ہوشی کے عالم میں نہہارے ڈبل ایس پاؤئٹ پر پہنچائے گا۔ وہ لوگ ایکریمین میک اپ میں ہیں جبکہ دراصل ان میں ایک عورت سوئں نژاد ہے جبکہ

دوسری عورت اور چاروں مرد ایشیائی ہیں اور یہ سب انتہائی خطرناک سیکرٹ ایجنت ہیں اس لئے تم نے انہیں وصول کر کے ڈارک روم میں پیش راڈز والی کرسیوں پر جکڑ دینا ہے اور ان راڈز کو ڈبل لاکڈ کرنا ہے۔.....مورگن نے کہا۔

”لیں بس“.....دوسری طرف سے کہا گیا۔

”جب تم یہ سب کچھ کر لو گے تو تم نے مجھے آفس کال کر کے روپورٹ دینی ہے۔ پھر میں خود پاکٹ پر پہنچ کر ان سے بات چیت کروں گا“.....مورگن نے کہا۔

”لیں بس“.....دوسری طرف سے کہا گیا تو مورگن نے رسیور رکھ دیا۔ اب اس کے چہرے پر اطمینان کے تاثرات نمایاں تھے۔

عمران کے جسم میں تیزی سے تو انائی بحال ہوتی جا رہی تھی اور اس نے جکڑے ہوئے جسم کو آہستہ آہستہ حرکت دینی شروع کر دی تھی جبکہ جولیا اور باقی ساتھیوں کے جسم اسی طرح بے حس تھے۔

”آپ کے پیر حرکت کر رہے ہیں“..... اچاک صدر نے عمران کے جسم کو حرکت کرتے دیکھ کر چونکتے ہوئے کہا۔

”ہاں۔ اسی لئے تو کہتے ہیں کہ حرکت میں برکت ہوتی ہے۔ میں نے کوشش کی تو جسم میں حرکت بھی آگئی۔ اب تھوڑی سی اور کوشش کرنے کی دیر ہے تو برکت بھی ہو جائے گی“..... عمران نے مسکراتے ہوئے کہا اور پھر پیر کو ذرا سا گھما کر اس نے پائے کے ساتھ اسے آہستہ آہستہ حرکت دینا شروع کر دی۔ وہ ڈبل راڑز والی کرسیوں کے سٹم سے اچھی طرح واقف تھا۔ گو یہ سٹم ناقابل نکست سمجھا جاتا تھا کیونکہ اس میں دونوں راڑز کو ہٹانے کا سٹم علیحدہ علیحدہ تھا اور سامنے سوچ بورڈ پر موجود ٹننوں میں سرخ رنگ

کے بٹنوں کے باقاعدہ دو سیٹ لگے ہوئے نظر آرہے تھے اور ایک بٹن پر لیں کرنے سے ایک سائیڈ کے راڑز جبکہ دوسرا بٹن پر لیں کرنے سے دوسری سائیڈ کے راڑز غائب ہوتے تھے اس لئے انہیں مکمل طور پر غائب کرنے کے لئے دونوں بٹن پر لیں کرنے ضروری ہوتے تھے اور اس کے ساتھ ہی سائیڈ کے راڑز کا سیشم کرسی کے ایک پائے سے دوسرے پائے کے ساتھ مسلک تھا اس لئے اس کو ناقابل بحکمت سمجھا جاتا تھا کہ زیادہ سے زیادہ ایک سائیڈ کے راڑز کو غائب کر لیا جائے گا لیکن دوسری سائیڈ کے راڑز تو موجود ہیں گے اور اس کا فوری علم بھی ہو جائے گا لیکن عمران جانتا تھا کہ انہیں بیک وقت کیسے غائب کیا جاتا ہے کیونکہ دونوں تاریں ایک پائے کے ساتھ پہنچ کر آگے تقسیم ہوتی تھیں اور عمران اس جگہ کو تلاش کر رہا تھا اور چند لمحوں بعد ہی اس کے بوٹ کی ٹو نے انہیں تلاش کر لیا۔

عمران نے پیر اٹھا کر ان پر بوٹ کے نچلے حصے کو مخصوص انداز میں رگڑنا شروع کر دیا۔ پہلے وہ آہستہ آہستہ رگڑتا رہا پھر اس نے ٹانگ کو تیزی سے حرکت دینی شروع کر دی۔ باقی ساتھی خاموش بیٹھے ہوئے تھے کیونکہ انہیں بہر حال یہ تو معلوم ہو گیا تھا کہ عمران کسی خاص کام میں مصروف ہے۔ چند لمحوں بعد عمران نے پیر ہٹایا اور پھر اس نے پیر کو گھما کر پائے کے قریب کیا تو اس کی ٹانگ کو ہلکا سا جھٹکا اور عمران کے لبوں پر اطمینان بھری مسکراہٹ رینگ

گئی۔ اس جھٹکے کا مطلب تھا کہ اس نے جوتے کے نچلے حصے کی رگڑ سے تاروں پر موجود سلوشن اس حد تک کم کر دیا ہے کہ اگر پوری قوت سے دونوں تاروں کو دبایا جائے تو ان کے ملنے سے اس کی کرسی کا پورا سٹم ہی بریک ہو سکتا ہے اور سٹم بریک ہونے کا مطلب تھا کہ وہ ایک جھٹکے میں راڑز سے آزاد ہو جائے گا اور چونکہ اس کا جسم حرکت میں آچکا تھا اس لئے وہ اب آسانی سے حرکت میں آ سکتا تھا۔ اس نے بوٹ کو اس انداز میں پائے کے ساتھ رکھ دیا کہ وہ جس وقت چاہے صرف ایڑی کو معمولی سا دبای کر اپنا مقصد حاصل کر سکتا تھا اور سامنے بیٹھنے والوں کو محسوس ہی نہ ہو سکتا تھا کیونکہ وہ نہیں چاہتا تھا کہ انہیں آخری لمحے تک یہ احساس ہو سکے کہ عمران ~~بھی~~ بریک ہو چکا ہے اور پھر اس سے پہلے کہ وہ اپنے ساتھیوں سے کوئی بات کرتا اچانک دروازہ کھلا اور اس سے ساتھ ہی ایک بھاری جسم کا آدمی اندر داخل ہوا تو عمران نے بے اختیار ایک طویل سانس لیا۔ وہ اسے پہچان چکا تھا۔ وہ مورگن تھا۔ گومورگن کا نام سن رہا اس کے ذہن میں اس کا خیال آیا تھا لیکن چونکہ مورگن عام سا نام تھا اس لئے وہ خاموش ہو گیا تھا لیکن اب آنے والے اس آدمی کو دیکھ کر وہ پہچان گیا تھا کیونکہ پہلے اس کا تعلق بلیک ثاور ایجنٹسی سے تھا اور کئی بار اس سے مکراو ہو چکا تھا۔

مورگن کے چہرے پر فتح مندی کی چمک تھی اور اس کے پیچھے ایک اور نوجوان تھا جس کے چہرے پر خاصی سختی اور درشتی کے

تاثرات نمایاں تھے اور سب سے آخر میں ہیری اندر آیا تھا۔ یہ وہی ہیری تھا جس سے عمران نے باتیں کی تھیں اور جو اس کے ساتھیوں کو ہوش میں لانے کے لئے انجکشن لگا رہا تھا۔ اب اس کے ہاتھ میں مشین گن تھی۔ وہ دونوں کی سائیڈ پر رک گیا تھا جبکہ مورگن اور دوسرا آدمی سامنے پڑی ہوئی کرسیوں پر آ کر بیٹھ گئے تھے۔

”مجھے پہچانتے ہو عمران“..... مورگن نے عمران کی طرف دیکھتے ہوئے مسکراتے ہوئے کہا۔

”نہیں۔ میں تمہیں نہیں پہچانتا مورگن“..... عمران نے مسکراتے ہوئے کہا تو مورگن کی مسکراہٹ گہری ہو گئی۔

”نہیں پہچانتے اس کے باوجود میرا نام جانتے ہو“..... مورگن نے اسی طرح سے مسکراتے ہوئے کہا۔

”وہ بس تمہیں دیکھ کر مجھے پی کاک یاد آ گیا تھا۔ ہماری زبان میں پی کاک کو مور کہتے ہیں لیکن ہمارے ملک میں بلکہ پوری دنیا میں ایسا کوئی مور نہیں ہے جس کے پاس گن ہوتی ہے پھر نجانے تم نے اپنا نام مورگن کیوں رکھا ہوا ہے۔ تمہارے پاس بھی مور کی طرح گن نہیں تھی اس لئے میں نے ایسے ہی تمہارا نام لے دیا“..... عمران نے کہا۔

”میں تمہاری احقارانہ باتوں کا برا نہیں مناؤں گا عمران کیونکہ تم اس وقت میری قید میں ہو اور مجھے تم سے پچھلے حساب بے باک

کرنے ہیں۔۔۔ مورگن نے کہا۔

”پچھلے حساب۔ ارے ہاں یاد آیا۔ ایک بار میں تمہیں ایکریمیا کے ایک منگنے ترین ہوٹل میں لے گیا تھا میں نے ہوٹل میں تمہیں کھانا کھلایا تھا اور کافی بھی پلاٹی تھی اور پھر میں بل دیئے بغیر وہاں تمہیں اکیلا چھوڑ کر بھاگ گیا تھا۔ تم شاید اسی حساب کی بات کر رہے ہو۔۔۔ عمران نے کہا تو مورگن نے اختیار نہس پڑا۔

”میں اس حساب کی بات کر رہا ہوں جس کی وجہ سے تم نے مجھے اور بلیک ٹاؤر کو نقصان پہنچایا تھا۔۔۔ مورگن نے کہا۔

”اوہ اچھا۔ دیسے ایک بات بتاؤ کہ تم نے ہمیں کیسے ٹریس کر لیا۔ مجھے واقعی حیرت ہو رہی ہے۔۔۔ عمران نے کہا تو مورگن کے چہرے پر یکخت فاتحانہ تاثرات ابھر آئے۔

”اس میں تمہاری ہی غلطی تھی عمران۔ تم نے فلیگ کلب کے مارکم سے رہائش گاہ حاصل کرنے کے لئے فون کیا۔ اس میں تم نے پنس آف ڈھمپ اور پاکیشیا کے الفاظ استعمال کئے اور اتفاق سے فلیگ کلب کا فون آپریٹر میرے سیکشن کے ایک آدمی کو دوست تھا۔ وہ پاکیشیا کے بارے میں نہ جانتا تھا اس لئے اس نے میرے آدمی سے پوچھ لیا چونکہ میں نے سارے سیکشن کو الٹ کیا ہوا تھا کہ تم لوگ پاکیشیا سے یہاں آنے والے ہو اس لئے اس نے مجھے کال کر کے جب پنس آف ڈھمپ کا نام لیا تو میں سمجھ گیا کہ یہ تم ہو۔ مارکم انتہائی اصول پسند آدمی ہے اور ہم اسے الٹ نہ کرنا

چاہتے تھے اس لئے خفیہ طور پر یہ فون ٹیپ حاصل کی گئی۔ اس سے مجھے معلوم ہو گیا کہ تم رابرٹ کالونی میں ہو۔ پھر میرے آدمیوں نے باہر سے ایک خصوصی مشین کے ذریعے چینگ کی اور اس مشین نے میک اپ کے باوجود تمہارے اصل چہرے ظاہر کر دیئے پھر تمہیں وہاں بے ہوش کر کے یہاں لایا گیا۔..... مورگن نے پوری تفصیل بتاتے ہوئے کہا۔

”ویری گذ۔ اس کا مطلب ہے کہ تم نے اب واقعی ترقی کی منزلیں طے کرنی شروع کر دی ہیں لیکن بلیک ناور کا ہماری نگرانی یا ہمارے خلاف کام کرنے کا مقصد سمجھ میں نہیں آیا۔ ہم نے تو یہاں آ کر ایسی کوئی کارروائی نہیں کی ہے کہ تمہیں ہمارے خلاف اس طرح ان ایکشن ہونا پڑتا۔ ایسی کون سی خاص وجہ ہے جو تمہیں ہمارے خلاف اس طرح میدان میں کو دنا پڑا ہے۔..... عمران نے مسکراتے ہوئے کہا۔

”مجھے تمہاری اور تمہارے ساتھیوں کی آمد کے بارے میں بتایا گیا تھا اور یہ بھی بتایا گیا تھا کہ تم یہاں ایکریمی مفادات کو نقصان پہنچانے آئے ہو اس لئے اعلیٰ حکام کی طرف سے مجھے خصوصی ہدایات دی گئی تھیں کہ میں نہ صرف تمہیں اور تمہارے ساتھیوں کو ٹریلیں کروں بلکہ ایکریمیا میں کسی بھی قسم کی کارروائی کرنے سے روکوں۔..... مورگن نے کہا۔

”اعلیٰ حکام سے تمہارا مطلب کہیں اسکارم تو نہیں ہے۔۔۔ عمران

نے مسکراتے ہوئے کہا تو مورگن بے اختیار چونک پڑا۔
”اسکارم۔ کیا مطلب۔ یہ اسکارم کیا ہے“..... مورگن نے
جواب دیا لیکن عمران نے صاف محسوس کر لیا کہ وہ جان بوجھ کر
انجан بننے کی کوشش کر رہا ہے۔

”میں ایکریمیا کی سب سے بڑی، فعال اور طاقتور ثاپ سیکرٹ
اچنہی کی بات کر رہا ہوں جسے اسکارم کہتے ہیں“..... عمران نے منہ
بناتے ہوئے کہا تو مورگن بے اختیار اچھل پڑا۔

”کیا کہہ رہے ہو۔ کیا مطلب۔ میں کسی اسکارم اچنہی کے
بارے میں نہیں جانتا اور نہ ہی میرا ایسی کسی اچنہی سے کوئی تعلق
ہے۔ تم خواہ مخواہ اندھیرے میں تیر چلانے کی کوشش مت کرو میں
تمہاری باتوں کے جھانسے میں آنے والوں میں سے نہیں ہوں“.....
مورگن نے غصیلے لمحے میں کہا۔

”جھوٹ بولنے کا بھی سلیقہ ہوتا ہے مورگن۔ تم واقعی خود کو ایک
معصوم سا مور میرا مطلب ہے پی کاک سمجھتے ہو ایسا پی کاک جسے
کسی نے جنگل میں ناپتے ہوئے نہیں دیکھا“..... عمران نے کہا تو
مورگن بے اختیار ہنس پڑا۔

”میں جھوٹ نہیں بول رہا ہوں“..... مورگن نے منہ بنا کر کہا۔
”اس سے بڑا جھوٹ کیا ہو سکتا ہے کہ تم ایکریمیا کی بلیک ٹاور
اچنہی کے پیش سیکشن کے انچارج ہو اور تمہیں اس بات کا علم ہی
نہیں کہ ایکریمیا میں اسکارم نام کی بھی کوئی اچنہی موجود ہے جو

اس وقت کی سب سے بڑی اور منظم ایجنسی ہے”..... عمران نے منہ بناؤ کر کہا تو مورگن پہلے اس کی طرف غور سے دیکھتا رہا پھر وہ بے اختیار ہنس پڑا۔

”اس میں ہنسنے والی کون سی بات ہے”..... عمران نے کہا۔

”تو تم مجھ سے اس انداز میں اسکارم ایجنسی کے بارے میں پوچھنا چاہتے تھے”..... مورگن نے ہستے ہوئے کہا۔

”مجھے کیا ضرورت ہے پوچھنے کی جگہ میں پہلے سے جانتا ہوں”..... عمران نے منہ بناتے ہوئے جواب دیا تو مورگن ایک بار پھر ہنس پڑا۔

”اتنا طویل عرصہ گزر جانے کے باوجود تمہارا انداز تبدیل نہیں ہوا۔ بہر حال یہ بتا دوں کہ نہ میں اس اسکارم ایجنسی کے بارے میں جانتا ہوں اور نہ ہی مجھے اس کی ضرورت ہے۔ میرے ذمے نا سک تمہیں ٹریس کر کے ہلاک کرنے کا لگایا گیا ہے جو میں نے پورا کر دیا ہے”..... مورگن نے مسکراتے ہوئے کہا۔

”نا سک کا پہلا حصہ تو واقعی تم نے پورا کر لیا ہے کہ ہمیں حرمت انگیز طور پر ٹریس کر لیا ہے لیکن دوسرا حصہ ابھی پورا نہیں ہوا اور جب تک ہماری موت کا وقت نہیں آ جاتا اس وقت تک واقعی پورا نہیں ہو گا۔ اسے تم ادھورا نا سک پورا کرنا کہہ سکتے ہو اور جہاں تک میں تمہیں جانتا ہوں تم نے جو بھی کام کیا ہے وہ ادھورا ہی کیا ہے”..... عمران نے مسکراتے ہوئے کہا۔

”ہونہہ۔ تم ہر بار مجھ سے بچ کر نکلتے رہے ہو شاید اسی وجہ سے طنز کر رہے ہو۔ ٹھیک ہے۔ واقعی ابھی میرا ٹاسک پورا نہیں ہوا۔ میں چاہتا تو بے ہوشی کے دوران ہی تمہارا اور تمہارے ساتھیوں کا خاتمه کر دیتا لیکن میں چاہتا تھا کہ تمہیں ہوش میں لا کر تم سے بات چیت کروں تاکہ کم از کم تمہیں موت سے پہلے یہ تو معلوم ہو جائے کہ کس کے ہاتھوں تمہارا انجمام ہو رہا ہے۔“..... مورگن نے غرانتے ہوئے کہا ویسے وہ بڑے اطمینان بھرے انداز میں کری پر بیٹھا ہوا تھا اور عمران اس کے اطمینان کی وجہ جانتا تھا کہ ایک تو عمران اور اس کے ساتھیوں کے جسم مورگن کے نقطہ نظر سے مکمل طور پر بے حس و حرکت تھے۔ وہ معمولی سی حرکت کرنے کے بھی قابل نہ تھے اور دوسرا وہ سب پیش ڈبل راڈز میں جکڑے ہوئے تھے۔

”اچھا۔ اب تم خود کو بہت عقل مند سمجھنا شروع ہو گئے ہو۔ یہ تو بچ بچ بالغ ہونے کی نشانی ہے۔ ویری گڈا۔“..... عمران نے مسکراتے ہوئے کہا۔

”سنو عمران۔ میرے ساتھ بحث نہ کرو۔ اگر یہاں اس پواسٹ پر پیش ڈبل راڈز سسٹم کی چیز موجود نہ ہوتیں تو شاید میں رسک نہ لیتا۔ میں نے یہاں آنے سے پہلے چیک بھی کر لیا ہے کہ تم سب واقعی بے حس ہو۔“..... مورگن نے کہا۔

”اچھا۔ کس طرح چیک کیا ہے۔“..... عمران نے مسکراتے ہوئے کہا۔

”میں پہلے ساتھ موجود آپریشن روم میں گیا۔ وہاں میں نے تمہیں اسکرین پر چیک کیا اور پھر مشین کے ذریعے تمہارے جسموں کی حرکات کو چیک کیا اور تم اور تمہارے ساتھی واقعی بے حس ہو۔“.....مورگن نے جواب دیتے ہوئے کہا۔

”مشین غلط بھی تو ہو سکتی ہے۔ ایک مشین کیسے بتا سکتی ہے کہ ہم بے حس ہیں یا با حس“.....عمران نے حیرت بھرے لہجے میں کہا۔ اسے واقعی مورگن کی یہ بات سمجھ میں نہ آئی تھی۔

”ان کرسیوں میں یہ سسٹم موجود ہے کہ اس پر بیٹھے ہوئے افراد کے اعصاب کی چینگ مشین کے ذریعے ہو جاتی ہے اور جو لوگ بے حس کر دیئے جاتے ہیں ان کے اعصاب کے گراف اور جو بے حس نہیں ہوتے ان کے اعصاب کے گراف میں کافی فرق ہوتا ہے۔“.....مورگن نے اس انداز میں جواب دیا جیسے کسی پرائزیری سکول کا استاد پھوپھو کو سبق پڑھا رہا ہو۔ اس کی بات سن کر عمران کے لبوں پر مسکراہٹ آ گئی۔

”بہت خوب تو پھر بتاؤ کہ میرے اعصاب کا گراف کیا تھا۔“.....عمران نے مسکراتے ہوئے کہا۔

”اس گراف سے واضح طور پر معلوم ہو گیا تھا کہ تمہارے اعصاب سن ہیں اور تم مکمل طور پر بے حس ہو۔“.....مورگن نے جواب دیا اور عمران بے اختیار نہیں پڑا۔

”بے حس وہ ہوتا ہے جس کے تمام احساسات فنا ہو چکے ہوں

اور جس کے احساسات فنا ہو چکے ہوں وہ اس طرح بات نہیں کیا کرتے۔ میرا مطلب ہے کہ مردے نہیں بولتے۔ تمہیں معلوم ہے کہ میں نے سائنس میں ڈاکٹریٹ کی ہوئی ہے اس لئے تمہیں یہ بتا دینا ضروری سمجھتا ہوں کہ اعصاب کی چینگ کے لئے کرسیوں کے راڑز سے نکلنے والی ریز گردن کے پیچھے حرام مغز کے ذریعے ہی چینگ کرتی ہیں اور ہم سب کے سر گردن تک سن نہیں ہیں اس لئے تم نے نچلے جسم کی چینگ کی ہو گی اور اس کی چینگ معدے سے یچے ناف کے قریب اعصاب کے دوسرے مرکز کے ذریعے ہوتی ہے۔ اس لئے اسے مکمل بے حس نہیں کہا جاتا ہے۔..... عمران نے مسکراتے ہوئے کہا۔

”جو بھی ہے مجھے اس سے کوئی غرض نہیں ہے اور اب بس خاموش ہو جاؤ۔ میں نے تم سے کافی باتیں کر لی ہیں اس لئے اب مجھے اپنا ٹاسک مکمل کر لینا چاہئے۔ ویسے اگر تم زبان سے کوئی دعا مانگنا چاہو تو بے شک ماگ لو یا تمہاری کوئی آخری خواہش ہو تو بتا دو میں وعدہ تو نہیں کرتا لیکن اسے پورا کرنے کی کوشش ضرور کروں گا لیکن تمہارے مرنے کے بعد۔..... مورگن نے کہا۔

”ٹھیک ہے۔ میری آخری خواہش ہے کہ جب تم مجھے اور میرے ساتھیوں کو ہلاک کرو تو اس کے بعد خود کو بھی گولی مار لینا اور گولی اپنے سر میں مارنا۔..... عمران نے مسکراتے ہوئے کہا تو مورگن برے برے منہ بنانا شروع ہو گیا۔

اس نے گردن موڑ کر دیوار کے ساتھ کھڑے ہوئے ہیری کو اشارہ کیا تو ہیری تیزی سے آگے بڑھا اور اس نے سائیڈ سے آکر ہاتھ میں پکڑی ہوئی مشین گن مورگن کی طرف بڑھائی ہی تھی کہ عمران کے بوٹ کی ایڑی نے جھٹکے سے حرکت کی اور اس کے ساتھ ہی کھٹاک کھٹاک کی تیز آوازیں ابھریں اور مورگن، ہیری اور ان کے ساتھ آنے والا تیسرا آدمی بے اختیار چوک کر عمران کی طرف متوجہ ہوئے ہی تھے کہ عمران نے بجلی کی سی تیزی سے اچھل کر مورگن کے ہاتھ میں پکڑی ہوئی مشین گن اس طرح جھپٹ لی میسے نیچے اپنی پسندیدہ چیز دوسروں کے ہاتھوں سے چھین لیتے ہیں اور اس کے ساتھ ہی کمرہ ریٹ ریٹ کی آوازوں اور انسانی چیزوں سے گونج اٹھا اور ہیری اور دوسرا آدمی دنوں چیختنے ہوئے نیچے گرے اور ذبح ہونے والی بکری کی طرح پھر کنے لگے جبکہ مورگن کا جسم اس اچانک تبدیلی کی وجہ سے بالکل اس طرح سن سا ہو گیا تھا جیسے عمران نے جادو کی چھڑی گھما کر اسے بے حس و حرکت کر کے پھر کا بت بنادیا ہو۔ پھر اس سے پہلے کہ مورگن سنپھلتا عمران کا دوسرا بازو گھوما اور مورگن کی کپٹی پر مڑی ہوئی انگلی کی ضرب کھا کر اچھل کر سائیڈ پر ہوا اور پلٹ کر وہ کرسی سمیت نیچے گرا ہی تھا کہ عمران کی لات حرکت میں آئی اور مورگن ایک بار پھر پھلتا ہوا اچھل کر دھماکے سے نیچے گرا اور اس نے نیچے گرتے ہی انتہائی پھرتی سے اٹھنے کی کوشش کی تھی لیکن عمران نے اچھل کر

دوسری لات ماری اور اس پار ایک ہی چیخ کے ساتھ مورگن نیچے گر کر ساکت ہو گیا۔ عمران کے ساتھی حیرت بھرے انداز میں خاموش اور بے حس و حرکت بیٹھے یہ سب کچھ دیکھ رہے تھے۔ ویسے یہ سب کچھ اس قدر تیز رفتاری سے ہوا تھا کہ شاید اتنی تیزی سے پلک بھی نہ چھپی جا سکتی تھی۔ عمران بھلی کی سی تیزی سے مڑ کر دروازے کی طرف بڑھ گیا۔ گوہیری نے اسے بتا دیا تھا کہ یہاں اس کے در ایک ساتھی کے علاوہ اور کوئی نہیں ہوتا لیکن پھر بھی عمران نے دیکھنا ضروری سمجھا اور پھر تھوڑی دیر بعد وہ یہ دیکھ کر حیران رہ گیا کہ یہ ایک زرعی فارم تھا جو اورپ سے ٹوٹا پھوٹا ساتھا لیکن نیچے تہہ خانے میں واقعی زبردست انتظامات تھے اور اسے شاہانہ انداز میں نہ صرف سجا یا گیا تھا بلکہ یہاں زندگی کی ہر سہولت بھی موجود تھی۔ باہر دور دور تک کھیت تھے۔

”اس کا مطلب ہے کہ ہم ناراک کی بجائے انڈانیا میں موجود ہیں۔ ہمیں بے ہوشی کی حالت میں یہاں اتنی دور لا یا گیا ہے۔“ عمران نے ایک طویل سانس لیتے ہوئے بڑبڑا کر کہا کیونکہ اسے معلوم تھا کہ ناراک سے تقریباً پانچ سو کلو میٹر شمال میں انڈانیا نامی ایک چھوٹی سی ریاست ہے جہاں باقاعدہ زراعت کی جاتی ہے ورنہ ناراک تو کیا اس کے مضافات میں بھی زراعت کا نام و نشان تک نہ تھا۔ عمران واپس مڑا اور تیز تیز قدم اٹھاتا واپس تہہ خانے کی طرف بڑھتا چلا گیا جہاں اس کے ساتھی اور مورگن موجود تھا۔ وہ

مسلسل یہ بات سوچ رہا تھا کہ آخر مورگن نے انہیں ناراک میں بے ہوش کر کر یہاں اتنی دور کیوں پہنچایا ہے۔

اگر مورگن کا مقصد انہیں صرف ہلاک کرنا ہوتا تو یہ کام تو ناراک میں بھی ہو سکتا تھا۔ ظاہر ہے وہاں بھی اس کے سیکشن کے ایسے پوائنٹ موجود ہوں گے۔ عمران جب کمرے میں داخل ہوا تو مورگن ویسے ہی فرش پر بے ہوش پڑا ہوا تھا۔

”عمران صاحب۔ آپ تو بچ مجھ جادوگر ہیں اور جادو سے اپنا ہر کام کر لیتے ہیں لیکن ہم تو جادو کے معاملے میں طفل مکتب کی بھی حیثیت نہیں رکھتے۔ ہم کیا کریں“..... عمران کو دیکھ کر صدر نے مسکراتے ہوئے کہا۔

”اگر میں جادوگر ہوتا تو اور چاہئے ہی کیا تھا۔ میں جادو کر کے تنویر کو اپنے قابو میں نہ کر لیتا اور پھر“..... عمران نے شرات بھری نظروں سے جولیا کی طرف دیکھتے ہوئے کہا تو وہ سب نہ پڑے۔

”اور پھر۔ اور پھر کیا“..... جولیا نے اسے گھورتے ہوئے کہا۔

”اور پھر وہی ہوتا جو تنویر نہیں ہونے دینا چاہتا۔ کیوں تنویری“۔

عمران نے اسی طرح مسکراتے ہوئے کہا اور اس کے ساتھ ہی وہ اس الماری کی طرف بڑھ گیا جس الماری سے ہیری نے پانی کی بوتل نکالی تھی۔ عمران نے وہاں موجود کئی بوتلوں میں سے دو بوتلیں اٹھائیں اور پھر ایک بوتل نیچے رکھ کر اس نے دوسری بوتل کا ڈھلن

کھولا۔

”تم سب پانی پی لو۔ پانی پیتے ہی تمہارے جسموں پر سے ریز کا اثر ختم ہو جائے گا اور تم ٹھیک ہو جاؤ گے۔“..... عمران نے کہا اور بوتل صدر کے منہ سے لگا دی۔ چند لمحوں بعد جب آدمی سے زیادہ بوتل خالی ہو گئی تو عمران نے بوتل ہٹالی اور پھر وہ سوچ بورڈ کی طرف بڑھ گیا۔ اس نے بٹن پریس کر کے باقی ساتھیوں کی کرسیوں کے راڑوں آف کر دیئے البتہ وہ سب ویسے ہی بے حس و حرکت بیٹھے رہے تھے۔

عمران نے آگے بڑھ کر صدر کے دونوں بازو ہاتھوں سے پکڑے اور دوسرے لمحے صدر کا جسم اس نے دونوں ہاتھوں میں اٹھا لیا۔ چونکہ صدر کا جسم ابھی تک بے حس و حرکت تھا اس لئے اس کا جسم عمران کے ہاتھوں میں لٹک رہا تھا۔ عمران نے مڑ کر اسے پلاسٹک کی کرسی پر بٹھا دیا جس پر پہلے مورگن بیٹھا ہوا تھا اور پھر مڑ کر اس نے فرش پر بے ہوش پڑے ہوئے مورگن کو اٹھایا اور صدر والی کرسی پر ڈال کر وہ واپس مڑا اور ایک بار پھر سوچ بورڈ کی طرف بڑھ گیا۔ چند لمحوں بعد کھٹاک کھٹاک کی آوازوں کے ساتھ ہی مورگن کے جسم کے گرد راڑوں نمودار ہو چکے تھے اور پھر عمران مڑا تو اس نے صدر کو اٹھنے کی کوشش کرتے دیکھا۔

”ایسے نہیں۔ جسم فی حرکت کی بحالی کے لئے تمہیں وارم اپ ہونا پڑے گا۔“..... عمران نے مسکراتے ہوئے کہا اور پانی کی بوتل

اٹھا کروہ تو نویر کی طرف بڑھ گیا جو صدر کی کرسی کے ساتھ والی کرسی پر بیٹھا ہوا تھا۔ عمران نے اسے بھی پانی پلا دیا اور بوتل کو اس نے ایک طرف رکھی ہوئی بڑی سی ٹوکری میں اچھال دیا۔

”تم باہر گئے تھے۔ کیا تم نے چیک کیا ہے کہ یہ کون سی جگہ ہے؟..... جولیا نے پوچھا۔

”ہاں۔ یہ ایک زرعی فارم ہے۔ ہم ناراک سے تقریباً پانچ سو کلو میٹر دور ایکریمیا کی زرعی ریاست انڈانیا میں ہیں،“..... عمران نے دوسری بوتل اٹھاتے ہوئے کہا تو وہ سب چونک پڑے۔

”انڈانیا۔ کیا مطلب۔ اتنی دور؟..... جولیا نے حیرت بھرے لہجے میں کہا۔

”ہاں۔ یہی بات مجھے بھی سمجھ نہیں آ رہی کہ مورگن آخر ہمیں یہاں اتنی دور کیوں لے آیا ہے۔ اگر اس نے ہمیں ہلاک کرنا ہوتا تو یہ ناراک میں ہمیں کسی اور پوائنٹ پر بھی ہلاک کر سکتا تھا۔ ہلاک کرنے کے لئے اسے ہمیں اتنی دور لانے کی کیا ضرورت ہو سکتی تھی۔ بہر حال اب یہ خود ہی بتائے گا کہ اصل بات کیا ہے۔“ عمران نے بوتل کا ڈھکن ہٹایا اور نویر کے ساتھ بیٹھی ہوئی صالحہ کی طرف بڑھ گیا۔ صالحہ پوری بوتل ہی نی گئی۔

”ارے تم تو خاصی پیاسی تھی۔ مجھے پتہ ہوتا تو میں صدر کو یہ ڈیوٹی سونپ دیتا وہ دن رات پانی پلا پلا کر تمہاری پیاس بجھاتا رہتا،“..... عمران نے مسکراتے ہوئے کہا اور صالحہ بے اختیار نہ

پڑی۔

”ایسی بات نہیں ہے۔ اگر صدر مجھے پانی پلاتا تو شاید میں آدھی بوتل بھی نہ پی سکتی“..... صالحہ نے ہنستے ہوئے کہا۔

”کیا مطلب۔ کیا تم نے جان بوجھ کر عمران کے ہاتھوں سے زیادہ پانی پیا ہے“..... جولیا نے یکخت غراتے ہوئے لبھ میں کہا تو عمران سمیت سب بے اختیار ہنس پڑے۔

”ہاں“..... صالحہ نے مسکراتے ہوئے جواب دیا۔

”کیوں“..... جولیا کی غراہٹ اور بڑھ گئی تھی۔

”بہیں تو بھائیوں کی خدمت کرتی ہی رہتی ہیں لیکن بہنوں کو بھائیوں سے خدمت کرنے کا موقع کم ہی ملتا ہے تو پھر میں یہ موقع بھلا کیسے جانے دے سکتی تھی“..... صالحہ نے مسکراتے ہوئے جواب دیا تو جولیا کا بگڑا ہوا چہرہ فوراً بحال ہو گیا اور اس کے چہرے پر شرمندگی کے تاثرات نمودار ہو گئے۔

”اوہ۔ اوہ۔ آئی ایم س۔ سوری صالح۔ ریئلی ویری سوری“..... جولیا صالحہ کی بات سن کر اس قدر شرمندہ ہوئی کہ اس کے منہ سے الفاظ ہی نہ نکل پا رہے تھے اور کمرہ سب کے قہقہوں سے گونج اٹھا۔

”جولیا خود بھی جانتی ہے کہ بھائی کے ہاتھوں پانی پینے سے کتنا لطف آتا ہے۔ ابھی اس نے خود یہ لطف اٹھایا ہو گا۔ جولیا خواہ مخواہ پریشان ہو رہی ہے“..... اچانک تنویر نے کہا اور سب ایک بار پھر

ہنس پڑے۔ تنوری نے واقعی موقع سے بھرپور انداز میں فائدہ اٹھایا تھا کیونکہ صالحہ سے پہلے عمران جولیا کو پانی پلا چکا تھا۔

”ڈاکٹر تو کہتے ہیں کہ پانی پینے سے ذہن کند ہو جاتا ہے لیکن تنوری کا ذہن شاید پانی سے ہی ری چارج ہوتا ہے“..... عمران نے ہنستے ہوئے کہا اور سب ایک بار پھر ہنس پڑے۔

”عمران صاحب۔ پھر تو طبی ریسرچ غلط ثابت ہوئی۔ پانی تو زندگی کا ضامن ہے اس سے ذہن کیسے کند ہو سکتا ہے بلکہ ڈاکٹر تو کہتے ہیں کہ زیادہ پانی پینا انسانی جسم کے لئے انتہائی مفید ہوتا ہے“..... صدر نے جواب دیا۔ وہ اب تھیک ہو چکا تھا اور پانی کی بوتل الماری سے نکال کر کیپینٹن ٹکلیل کی طرف بڑھ رہا تھا۔

”زیادہ پانی پینے سے ذہن کند ہو جاتا ہے البتہ زیادہ پانی پینے سے جسمانی طور پر آدمی واقعی صحت مند ہو جاتا ہے مگر“..... عمران نے جان بوجھ کر فقرہ ادھورا چھوڑ دیا اور سب ایک بار پھر ہنس پڑے اور پھر اس سے پہلے کہ مزید کوئی بات ہوتی مورگن کی کراہ کمرے میں گونج اٹھی اور وہ سب مورگن کی طرف متوجہ ہو گئے۔ عمران نے آگے بڑھ کر اس کی کنپٹی پر ضرب لگائی اور مورگن کی گردن ایک بار پھر ڈھلک گئی۔

”کیا ہوا۔ اب کیوں اسے بے ہوش کیا ہے، تم نے تو کہا تھا کہ ہوش میں آنے کے بعد یہ خود سب کچھ بتائے گا کہ یہ ناراک سے ہمیں اتنی دور کیوں لایا ہے“..... جولیا نے حیران ہو کر پوچھا۔

”درacial میں یہ چاہتا ہوں کہ تم سب پوری طرح ٹھیک ہو جاؤ پھر اسے ہوش میں لایا جائے کیونکہ اس کا ہمیں اتنی دور اس پوائنٹ پر لے آتا میرے ذہن میں ابھی تک کھٹک رہا ہے اور جب تک میری کھٹک ختم نہیں ہو جاتی مجھے سکون نہیں ملے گا،..... عمران نے کہا تو ان سب نے ہستے ہوئے اثبات میں سر ہلا دیئے اور پھر تھوڑی دیر بعد وہ سب پوری طرح چاق و چوبند ہو چکے تھے۔

”اب اٹھو اور اس فارم ہاؤس کی چیکنگ کرو۔ تم نے اس فارم کی مکمل اور انتہائی گہری تلاشی لینی ہے۔ خاص طور پر کوئی ایسی مشینزی جو یہاں کے بارے میں کوئی فلم تیار کر رہی ہو۔ باقی لوگ باہر رہیں گے صرف جولیا میرے ساتھ رہے گی،..... عمران نے کہا تو سوائے جولیا کے باقی سب ساتھی سر ہلاتے ہوئے تیزی سے باہر چلے گئے تو عمران کری سے اٹھا اور اس نے مورگن کا منہ اور ناک دونوں ہاتھوں سے بند کر دیا۔ چند لمحوں بعد جب مورگن کے جسم میں حرکت کے آثار نمودار ہونے لگے تو عمران پیچھے ہٹ کر دوبارہ کری پر بیٹھ گیا۔

”کیا تم نے بندھے ہوئے ہی پانی پی لیا تھا۔ کیسے،..... جولیا نے اس کے کری پر بیٹھتے ہی کہا تو عمران بے اختیار مسکرا دیا۔ ”ہیری جس نے تم سب کو ہوش میں لانے کے لئے انجشنا لگائے تھے، مجھے پانی پلایا تھا۔ بے چارہ اچھا آدمی تھا۔ میں اسے مارنا تو نہیں چاہتا تھا لیکن سچوئیشن ہی ایسی بن گئی تھی کہ اس کا مرتا

ہم سب کی زندگیوں کے لئے ضروری ہو گیا تھا،..... عمران نے جواب دیتے ہوئے کہا۔

”کچک۔ کیا مطلب۔ تم۔ تم عمران۔ تم۔ یہ سب کیسے ہو گیا،..... مورگن نے پوری طرح ہوش میں آتے ہی انتہائی حیرت بھرے لبجھے میں کہا۔

”اگر تم ہمیں ناراک میں بے ہوش کرا کر انڈا نیا لے آسکتے ہو تو یہ چھوٹا سا کام تو ہم بھی کر سکتے ہیں،..... عمران نے مسکراتے ہوئے کہا تو مورگن بے اختیار چونک پڑا۔ اس کی آنکھوں میں اب شعور کی چمک پوری طرح واضح ہو چکی تھی۔

”میں اس لئے تمہیں یہاں لے آیا تھا تاکہ اگر تم سے سودے بازی ہو جائے تو چینگ نہ ہو سکے،..... مورگن نے کہا تو عمران اور جولیا دونوں اس کی بات سن کر چونک پڑے۔

”سودے بازی۔ کیا مطلب،..... عمران نے حیرت بھرے لبجھے میں کہا۔

”میں تمہاری مدد کر کے تمہارے ذریعے اسکارم سے نجات حاصل کرنا چاہتا ہوں،..... مورگن نے جواب دیا تو عمران بے اختیار چونک پڑا۔

”تو تم اسکارم ایجنسی کے بارے میں جانتے ہو،..... عمران نے چونکتے ہوئے کہا۔

”ہاں،..... مورگن نے جواب دیا۔

”پہلے تو تم اس سے انکار کر رہے تھے“..... عمران نے کہا۔

”میں ہیری اور اپنے دوسرے ساتھی کے سامنے تم سے کچھ نہ کہہ سکتا تھا“..... مورگن نے کہا۔

”میں تمہاری یہ بات سمجھا نہیں ہوں کہ تم میری مدد کر کے اسکارم ایجنٹسی سے نجات حاصل کرنا چاہتے ہو۔ کھل کر بتاؤ۔ کیا معاملہ ہے“..... عمران نے کہا۔

”میرا تعلق بلیک ٹاور ایجنٹسی سے ضرور ہے عمران اور میں بظاہر اس ایجنٹسی کا چیف ہوں لیکن چیف ہونے کے باوجود میں ابھی تک محض ایک سیکشن انچارج کی حیثیت سے کام کر رہا ہوں اور تمہیں شاید اس بات کا علم نہیں ہے کہ بلیک ٹاور ایجنٹسی کو اسکارم ایجنٹسی میں ضم کر دیا گیا ہے اور اب میں اسکارم ایجنٹسی کے ماتحت ہوں اور بلیک ٹاور اسی ایجنٹسی کے تحت کام کرتی ہے“..... مورگن نے جواب دیا۔

”اوہ۔ اسی لئے تم ہمارے خلاف حرکت میں آئے ہو“..... عمران نے کہا۔

”ہاں۔ یہ اسکارم ایجنٹسی کے چیف کا حکم تھا“..... مورگن نے جواب دیا۔

”تو تم اسکارم کے چیف کو جانتے ہو“..... عمران نے کہا۔

”نہیں۔ چیف تک ہمیں رسائی نہیں ہے۔ ہمیں صرف فون اور ٹرانسیمیٹر پر ہدایات دی جاتی ہے اور چیف کی آواز ہی ہمارے لئے

حکم کا درجہ رکھتی ہے۔۔۔۔۔ مورگن نے کہا۔

”میں اب بھی نجات والی بات نہیں سمجھا ہوں“۔۔۔۔۔ عمران نے الجھے ہوئے الجھے میں کہا۔

”مجھے معلوم ہے کہ تم یہاں اپنے ساتھیوں کے ساتھ اسکارم ایجنسی کے خلاف کام کرنے آئے ہو اور میں جانتا ہوں کہ تم اور تمہارے ساتھی ایک بار جس کے خلاف کارروائی کرنے پر آمادہ ہو جائیں تو اپنا کام ہر صورت میں پورا کر کے ہی ملیتے ہو۔ اسکارم ایجنسی نے پاکیشیا میں کیا کارروائی کی ہے اور تم اس کے خلاف کارروائی کرنے کے لئے کیوں آئے ہو یہ سب میں نہیں جانتا۔ میرے کان اسی وقت کھڑے ہو گئے تھے جب اسکارم کے چیف نے مجھے تمہیں اور تمہارے ساتھیوں کو ٹریلیں کرنے کے ہلاک کرنے کا حکم دیا تھا۔ جس سے میں سمجھ گیا کہ اس بار تم اسکارم کے خلاف کے پیچھے ہو اور وہ تم سے اتنا ڈرا ہوا ہے کہ اس نے تمہیں اور تمہارے ساتھیوں کو ہلاک کرنے کا ہر صورت فیصلہ کیا ہے۔ تب میں نے تمہاری مدد کا سوچا کہ میں تمہیں اس کا موقع دوں گا کہ تم کسی طرح سے اسکارم کو ختم کر دو۔ اسکارم ایجنسی ختم ہو گئی تو پھر بلیک ٹاور اس سے آزاد ہو جائے گی اور اس کے آزاد ہوتے ہی میں اس ایجنسی کا چیف بن جاؤں گا۔۔۔۔۔ مورگن نے مسلسل بولتے ہوئے کہا۔

”بہت خوب۔ پہلے تم نے میرے بارے میں کہا تھا کہ اتنا

طويل عرصه گزرنے کے باوجود میرے کام کرنے اور بات کرنے کا اندازہ نہیں بدلا۔ اب مجھے یہ بات دوہرائی پڑ رہی ہے کہ تم بھی اپنی پرانی عادت کے مطابق مجھے بہلانے اور پھلانے کی کوشش کر رہے ہو۔..... عمران نے مسکراتے ہوئے کہا۔

”ہونہے۔ تمہیں میری بات کا یقین نہیں ہے تو نہ سہی اور تم جو چاہے سمجھ لو۔ میں درست کہہ رہا ہوں۔ ورنہ مجھے تم لوگوں کو بے ہوش کر کے اتنی دور لے آنے کی کیا ضرورت تھی؟..... مورگن نے کہا۔

”یہ بات تم اس وقت بھی تو کر سکتے تھے جب ہم بے بس تھے۔..... عمران نے کہا۔

”اسکارم کا ایک آدمی جس کا نام جارج ہے وہ مجھ پر ہر وقت نگرانی رکھتا ہے۔ میں تم سب کو اس کی نظروں سے بھی بچانا چاہتا تھا اس لئے جب تم ٹریس ہوئے تو میں نے اپنے ساتھیوں کو حکم دیا تھا کہ تمہیں ڈبل ایمس پوائنٹ پر پہنچایا جائے تاکہ جارج کو اس بات کا علم نہ ہو سکے۔..... مورگن نے کہا۔

”تو تم مجھے اور میرے ساتھیوں کو ہلاک نہیں کرنا چاہتے تھے لیکن اس کے باوجود تم نے ہمیں ایسے باندھ رکھا تھا جیسے تم اس بار ہمیں ضرور ہلاک کرو گے۔..... عمران نے کہا۔

”میں کوئی رسک نہیں لینا چاہتا تھا۔ جب تک میں تمہیں سب کچھ بتانہ دیتا تم مجھے اپنا دشمن سمجھتے اس لئے مجھے تم سب کو باندھنا

پڑا اور ہیری اصل میں جارج کا ہی آدمی ہے۔ اگر میں تم لوگوں سے اس کے سامنے کوئی رعایت کرتا تو وہ اس کی رپورٹ فوراً جارج کو دے دیتا اور جارج کے ذریعے چیف کو پتہ چل جاتا۔ اس کے علاوہ مجھے اب تک اپنی آنکھوں پر اور اپنے ذہن پر یقین نہیں آ رہا کہ تم اس انداز میں ہونے کے باوجود اس طرح آزاد ہو سکتے ہو۔..... مورگن نے کہا تو عمران نے اسے مختصر طور پر ہیری سے ہونے والی بات اور پھر پانی پینے اور پانی کے ذریعے بے حسی ختم ہونے کے ساتھ ساتھ راڑز سسٹم کی تاروں کو بوٹ کے تلے سے رکڑ کر سسٹم بریک کرنے کی پوری تفصیل بتا دی۔

”لیکن میں نے تو اس کرے میں آنے سے پہلے مشینوں سے تھارے بے حس ہونے کی باقاعدہ چینگ کی تھی تو کیا مشین نے دھوکا دیا تھا،“..... مورگن نے کہا۔

”مشین مشین ہوتی ہے۔ اس کا ایک بھی پر زہ خراب ہو جائے تو ساری مشین کا ہی ستیا ناس ہو جاتا ہے اور یہی بات تو میں نے پہلے تمہیں بتانے کی کوشش کی تھی لیکن تم سمجھ ہی نہ سکے تھے۔ ناف کے نیچے دوسرے اعصابی مرکز کو تم نے چیک کر لیا۔ میں کافی مقدار میں پانی پی چکا تھا اس لئے اس کے بوجھ کی وجہ سے اعصابی مرکز پر دباؤ پڑا اور مشین نے تمہیں یہی بتایا کہ میں بے بس ہوں وہ گراف غلط ہو گیا جو تمہیں بتا سکتا تھا کہ میں بے حس ہوں یا نہیں،“..... عمران نے جواب دیا تو مورگن نے بے اختیار ایک

طويل سانس لیا۔

”ٹھیک ہے۔ اب میں کیا کہہ سکتا ہوں“.....مورگن نے کہا۔
”اگر تم ہمیں اسکارم اور اس کے چیف اور ہیڈ کوارٹر کے
بارے میں تفصیلات بتا دو تو تمہاری مدد کی جا سکتی ہے۔ اس کے
بعد ہمارا اس سے کوئی تعلق نہیں ہو گا کہ بے شک تم بلیک ناور کے
چیف بنو یا نہ بنو“.....عمران نے کہا۔

”آئی ایم سوری عمران۔ میں واقعی اس بارے میں نہیں جانتا۔
نہ مجھے چیف کے بارے میں کچھ معلوم ہے اور نہ ہی میں یہ جانتا
ہوں کہ اسکارم کا ہیڈ کوارٹر کہاں ہے۔ تم مجھے بتاؤ تو سہی کہ آخر
اسکارم ایجنسی نے ایسا کیا کیا ہے جو تم پاکیشیا سے اتنی دور میہاں
اس کے خلاف کام کرنے آئے ہو“.....مورگن نے کہا اور اس کا
لہجہ بتا رہا تھا کہ وہ بچ کہہ رہا ہے تو عمران نے بھی اسے ایم ایج
میزائل فارمولے کے بارے میں ساری تفصیل بتا دی۔

”اوہ۔ ہاں اس بات کا تو مجھے بھی علم ہوا تھا کہ اسکارم کے دو
سیکشن انچارج جن میں ایک نام اتنا شاہی ہے اور دوسرا فریڈرک ہے
آج کل بہت زیادہ بلیک کراب سے مل رہے ہیں اور اس کے
ذریعے پاکیشیا میں کوئی بڑی کارروائی کرانا چاہتے ہیں لیکن وہ پاکیشیا
سے کیا حاصل کرنا چاہتے ہیں یہ میں نہیں جانتا تھا“.....مورگن نے
ایک طویل سانس لیتے ہوئے کہا۔

”اب تو تمہیں معلوم ہو گیا ہے۔ اب بتاؤ اس فارمولے کے

حصول کے لئے تم ہماری کیا مدد کر سکتے ہو،..... عمران نے اس کی طرف غور سے دیکھتے ہوئے پوچھا۔

”میں اس معاملے میں شاید تمہاری کوئی مدد نہ کر سکوں البتہ تمہیں ایک ٹپ دے سکتا ہوں۔ جارج کی ٹپ۔ اگر تم اسے پکڑ لو تو اس کے ذریعے تمہیں نہ صرف اسکارم کے ہیڈ کوارٹر کا پتہ چل سکتا ہے بلکہ تم اس سے چیف کے بارے میں بھی معلوم کر سکتے ہو کیونکہ میری نظر میں جارج ہی ایسا انسان ہے جو چیف سے ملتا بھی ہے۔..... مورگن نے کہا۔

”کیا تفصیلات ہیں اس جارج کی،..... عمران نے کہا تو مورگن ا۔ ہے جارج کے بارے میں تفصیل بتانے لگا۔

”کہاں ملے گا یہ جارج،..... عمران نے کہا۔

”اس کا کوئی مستقل ٹھکانہ نہیں ہے۔ جس طرح مجھے اسکارم کے ہیڈ کوارٹر کا علم نہیں ہے اسی طرح میں جارج۔۔۔ بھی اصل ٹھکانے کے بارے میں کچھ نہیں جانتا لیکن یہ ضرور جانتا ہوں کہ جارج کا ویشن کلب میں بہت اٹھنا بیٹھنا ہے۔ ویشن کلب کا مالک ہائیک ہے۔ وہ اسی کے پاس زیادہ اٹھا بیٹھتا ہے۔ اس تک پہنچنا تمہارے لئے مشکل ثابت نہیں ہو گا،..... مورگن نے کہا۔

”اور یہ ویشن کلب کہاں ہے،..... عمران نے کہا۔

”فلاؤیا میں،..... مورگن نے جواب دیا اور پھر اس نے فلاڈیا میں موجود ویشن کلب کا اسے پتہ بھی بتا دیا۔

”اوے۔ اب مجھے اس جارج کا فون نمبر یا ٹرانسمیٹر فریکوئنسی بھی بتا دو“..... عمران نے کہا۔

”کیا تم وعدہ کرتے ہو کہ مجھے زندہ چھوڑ دو گے“..... مورگن نے کہا۔

”ہاں۔ چونکہ تمہارا ارادہ ہمیں ہلاک کرنے کا نہیں تھا اس لئے ہمیں بھی ایسی کوئی ضرورت نہیں ہے کہ بلا وجہ تمہیں ہلاک کریں۔ اس لئے وعدہ رہا“..... عمران نے کہا تو مورگن نے ٹرانسمیٹر فریکوئنسی بتا دی۔

”یہاں ٹرانسمیٹر تو ہو گا“..... عمران نے کہا۔

”ہاں۔ آفس میں موجود ہے“..... مورگن نے جواب دیا۔

”تم جا کر ٹرانسمیٹر لے آؤ تاکہ کنفرمیشن ہو سکے کہ مورگن نے سچ بتایا ہے یا نہیں“..... عمران نے جولیا سے کہا۔ اس نے اس کا نام نہیں لیا تھا اور جولیا سرہلاتی ہوئی اٹھی اور کمرے سے باہر چلی گئی۔

”کیا یہ لڑکی تمہاری دوست ہے“..... مورگن نے کہا۔

”کاش ایسا ہوتا۔ میں نے تو بڑی کوشش کی کہ اسے فرینڈ بنایا جائے لیکن چیف کیسے فرینڈ بن سکتی ہے“..... عمران نے کہا تو مورگن بے اختیار چونک پڑا۔

”چیف۔ کیا مطلب۔ یہ کیسے ممکن ہے۔ کیا یہ پاکیشیا سیکرٹ سروس کی چیف ہے۔ لیکن کیسے یہ تو غیر ملکی ہے“..... مورگن نے

انہائی حیرت بھرے لبھ میں کہا۔

”اب تمہیں کیا بتاؤ۔ جس طرح تم میک اپ میں ماہر ہوا سی طرح یہ بھی میک اپ ایکسپرٹ ہے اور اس کی عادت ہے کہ ڈبل میک اپ میں رہتی ہے۔“..... عمران نے کہا تو مورگن نے پے اختیار آنکھیں پھاڑیں اور پھر ایک طویل سانس لیا۔

”اوہ۔ اوہ۔ اچھا تو یہ بات ہے۔ تو یہ ہے پاکیشیا سیکرٹ سروس کی چیف“..... مورگن نے کہا۔ تھوڑی دیر بعد جولیا واپس آئی تو اس کے ہاتھ میں ایک لانگ رنچ ٹرانسیمیٹر موجود تھا۔

”اور کچھ بھی نظر آیا ہے یہاں“..... عمران نے مسکراتے ہوئے کہا۔

”نہیں“..... جولیا نے مختصر سا جواب دیا۔

”رومیں کا کپڑا تو بہر حال ہو گا ہی سہی۔ مورگن کے منہ میں ڈالنے کے لئے“..... عمران نے مسکراتے ہوئے کہا تو جولیا سر ہلاتی ہوئی اٹھ کھڑی ہوئی۔

”کیا۔ کیا مطلب۔ کیا کرنا چاہتے ہو“..... مورگن نے حیران ہو کر کہا لیکن عمران نے کوئی جواب نہ دیا جبکہ جولیا نے ہیری کی جیب سے رومال نکالا اور آگے بڑھ کر اس نے اچانک مورگن کے چہرے پر زور دار تھپٹر مار دیا۔ تھپٹر پڑتے ہی چیخنے کے لئے مورگن کا منہ کھلا ہی تھا کہ جولیا نے تیزی سے رومال اس کے میں ڈال دیا۔

”ارے یہ تو شریف آدمی ہے۔ تم حکم دے دیتی تو یہ فوراً ہی اپنا منہ کھول دیتا۔“..... عمران نے مسکراتے ہوئے کہا۔

”میں ایسے لوگوں سے بات کرنا بھی پسند نہیں کرتی۔“..... جو لیا نے منہ بناتے ہوئے کہا اور واپس مڑ کر اپنی کرسی پر بیٹھ گئی۔ عمران نے ٹرانسیسیٹ پر وہ فریکوئنسی ایڈجسٹ کی جو مورگن نے بتائی تھی اور پھر ٹرانسیسیٹ کا بٹن آن کر دیا۔

”ہیلو۔ ہیلو۔ مورگن کالنگ۔ اوور۔“..... عمران نے مورگن کی آواز اور لبجے میں کال دیتے ہوئے کہا تو مورگن کے چہرے پر ایک بار پھر حیرت کے تاثرات ابھرے لیکن پھر اس کا چہرہ نارمل ہو گیا۔

”لیں جارج اشندنگ یو۔ کیا بات ہے۔ کیسے کال کی ہے مورگن۔ اوور۔“..... چند لمحوں بعد ہی ایک تیز اور غراہٹ بھری آواز سنائی دی۔

”جارج۔ پاکیشیا سیکرٹ سروس ناراک پہنچ چکی ہے۔ یہ حتی اطلاع ہے۔ گومیرا سیشن ابھی انہیں ٹریس کرنے کی پوری کوشش کر رہا ہے لیکن میں نے سوچا کہ تمہیں بہر حال اطلاع دے دوں تاکہ تم ہر لحاظ سے الٹ ہو جاؤ۔ اوور۔“..... عمران نے جواب دیتے ہوئے کہا۔

”کیا مطلب۔ اگر تمہارے پاس اس بات کی مصدقہ اطلاع ہے تو ایسی صورت میں تو تمہیں ناراک میں ہونا چاہئے تھا جبکہ تم

کال مجھے اپنے انڈانیا والے ڈبل ایس پوائنٹ سے کر رہے ہو۔ اور۔۔۔ دوسری طرف سے جارج نے کہا تو عمران نے اختیار چونک پڑا۔

”تمہیں معلوم تو ہے کہ یہ پوائنٹ میں نے کس مقصد کے لئے بنایا ہوا ہے۔ اور۔۔۔ عمران نے مورگن کے لجھے میں ہنستے ہوئے کہا۔

”لیکن چیف کو اگر اطلاع مل گئی کہ تم پاکیشیا سیکرٹ سروس میں شامل لڑکیوں کو اپنے لئے خاص طور پر ڈبل ایس پوائنٹ پر لے گئے ہو تو تم جانتے ہو کہ اس کا کیا عمل ہو گا اور دوسری بات یہ کہ بہر حال یہ لڑکیاں سیکرٹ سروس کی ممبرز ہوں گی۔ اور۔۔۔ جارج نے غصیلے لجھے میں کہا تو عمران نے بے اختیار ہونک بھینچ لئے۔

”تم غلط سوچ رہے ہو جارج۔ یہ بات تم بخوبی جانتے ہو کہ حسین اور خاص طور پر ایشیائی لڑکیاں میری پسند ہیں ورنہ ناراک میں لڑکیوں کی کوئی کمی تو نہیں ہے۔ میں چیف کو خود ہی ڈیل کر لوں گا۔ اور۔۔۔ عمران نے اندازے سے بات کرتے ہوئے کہا البتہ ساتھ بیٹھی جولیا کا چہرہ یہ باتیں سن کر گزرتا جا رہا تھا۔

”میرا مخلصانہ مشورہ یہی ہے کہ ان لڑکیوں کو خیال چھوڑ دو۔ یہ لوگ انتہائی تیز اور خطرناک ہیں۔ ایسا نہ ہو کہ کوئی گڑبرڈ ہو جائے اور تمہیں لینے کے دینے پڑ جائیں۔ اور۔۔۔ جارج نے جواب دیا۔ ”اوہ ہاں۔ بات تو تمہاری تھیک ہے۔ اوکے۔ واقعی ایسا ہو سکتا

ہے۔ ٹھیک ہے میں انہیں یہاں نہیں لاوں گا۔ اور،..... عمران نے جواب دیتے ہوئے کہا۔

”تمہارے لئے یہی بہتر ہو گا کہ وہ ٹریس ہوں تو ان سے کوئی رعایت نہ برتو اور وہ انہیں فوراً ہلاک کر دو۔ تم جانتے ہو کہ چیف ان لوگوں کی طرف سے بے حد متفکر ہے۔ بہر حال وہ یہاں آئے تب تو ان کا خاتمہ یقینی ہو جائے گا لیکن پھر تمہاری یہ ناکامی تمہارے حق میں بری ثابت ہو گئی۔ اور اینڈ آل،..... دوسری طرف سے چارج نے کہا اور اس کے ساتھ ہی رابطہ ختم ہو گیا تو عمران نے ٹرانسیمیٹر آف کر دیا۔

”تو یہ تھی اصل بات۔ جس کے لئے تم ہم سب کو یہاں لے آئے تھے،..... عمران نے مورگن کو گھورتے ہوئے کہا۔ اس کا لہجہ بے حد سرد تھا۔ مورگن کا رنگ بدلا ہوا تھا اور اس کی آنکھوں میں خوف نمایاں جھلک رہا تھا۔

”اس آدمی کو اب زندہ رہنے کا کوئی حق نہیں رہا،..... جو لیا نے یکخت پھاڑ کھانے والے لہجے میں کہا اور دوسرے لمحے اس نے جیکٹ کی جیب سے مشین پٹل نکالا اور کمرہ مشین پٹل کی ترڑتاہٹ سے گونج اٹھا۔ مورگن کا جسم گولیاں کھا کر راڑز میں بری طرح تڑپ رہا تھا لیکن چونکہ اس کے منہ میں رومال تھا اس لئے اس کے منہ سے کوئی آواز نہ نکل پار ہی تھی اور چند لمحوں بعد ہی وہ ساکت ہو گیا۔ اس کی آنکھیں بے نور ہو چکی تھیں۔

”سزا تو اسے یہی ملنی تھی لیکن کم از کم اس کے منہ سے رومال تو نکال لیتی۔ بے چارے کو مرنے سے پہلے چیخنے کا موقع تو مل جاتا۔“..... عمران نے مسکراتے ہوئے کہا۔

”یہ غلیظ ذہن کا آدمی تھا۔ اب یہ رومال بھی غلیظ ہو چکا ہے۔“..... جولیا نے انتہائی نفرت بھرے لبجے میں کہا اور عمران نے بے اختیار ایک طویل سانس لیا۔

”چلو پھر یہاں سے نکلتے ہیں۔ اب یہاں بیٹھ کر کیا کرنا ہے۔“..... عمران نے ٹرانسیور اٹھا کر واپس مڑتے ہوئے کہا اور جولیا نے بھی اشبات میں سر ہلا دیا۔

”جارج نے یقیناً وہاں ایسی مشین لگا رکھی ہے کہ اسے ٹرانسیور کال سے خود بخود پتہ چل گیا کہ کال ناراک سے نہیں بلکہ انڈانیا سے ہو رہی ہے۔“..... کمرے سے باہر آتے ہی جولیا نے کہا۔

”ہاں۔ ایسا ہی ہے۔“..... عمران نے کہا۔ باہر ان کے سارے ساتھی موجود تھے۔

”کیا ہوا۔“..... صدر نے چونک کر پوچھا تو عمران نے مختصر طور پر بتا دیا۔

”ہونہے۔ تو یہ اس نیت سے ہمیں یہاں لے آیا تھا۔ تم نے اچھا کیا جولیا کہ اسے جہنم رسید کر دیا۔“..... صالحہ نے بھی غصیلے لبجے میں کہا اور سب ساتھی بے اختیار مسکرا دیئے۔

”صدر تم نے یہاں کی تلاشی لی ہو گی۔ اس سارے علاقے کا

کوئی نقشہ ہے۔ یہاں،..... عمران نے کہا۔

”جی ہاں۔ ایک الماری میں نہ صرف ناراک اور انڈانیا بلکہ اس پورے زون کے نقشے موجود ہیں،..... صدر نے کہا۔

”اوہ، ویری گڈ۔ لے آؤ اسے تاکہ میں اس فریکٹنیسی کی مدد سے اس جارج کا تو محل وقوع ٹریس کر لوں تاکہ ادھر ادھر مارے مارے پھر نے کی بجائے اس جارج کو قابو کر کے پتہ چلا سکیں کہ اسکارم ایکٹنی کا ہیڈ کوارٹر کہاں ہیں اور ہیڈ کوارٹر کا علم ہوتے ہی ہم براہ راست وہاں حملہ کر دیں اور مشن مکمل کر لیں،..... عمران نے کہا اور صدر سر ہلاتا ہوا اندر وہی طرف کر گیا۔ تھوڑی دیر بعد وہ واپس آیا تو اس کے ہاتھ میں کئی تہہ شدہ نقشے موجود تھے۔

”تم لوگ باہر کا اور ارگرد کا خیال رکھنا۔ کسی بھی وقت کوئی آ سکتا ہے۔ ہو سکتا ہے کہ مجھے چینگ میں کچھ وقت لگ جائے۔“ عمران نے کہا اور سب نے اثبات میں سر ہلا دیئے۔ عمران اندر بننے ہوئے ایک آفس نما کمرے میں آ کر بیٹھ گیا۔

اس نے میز کی دراز سے ایک سفید کاغذ نکالا اور پھر قلمدان سے بال پوائی اٹھا کر اس نے نقشے کھول کر سامنے میز پر رکھ دیئے۔ اس کے بعد وہ نقشوں کو دیکھ دیکھ کر خالی کاغذ پر لکھنے لگا۔ تقریباً ایک گھنٹے تک مسلسل کام کرنے کے بعد عمران نے بے اختیار ایک طویل سانس لیا۔ اس کے چہرے پر اطمینان کے تاثرات نمایاں تھے۔ زون والے نقشے پر آرٹی ترچھی لکیریں تھیں جس میں ایک

جگہ پر ایک دائرہ بھی تھا۔ یہ ایک ریاست فلاڈیا کا صدر مقام جوڑم تھا۔ عمران کو معلوم تھا کہ فلاڈیا ریاست تمام تر پہاڑی علاقے پر مشتمل ہے اور جوڑم بھی پہاڑی علاقہ ہے لیکن وہاں سے انتہائی قیمتی صدیروں تکنی ہیں اس لئے جوڑم میں بے شمار ایسی فیکٹریاں رکاری طور پر موجود ہیں جو ان معدنیات کو صاف کرنے ا۔ یہ استعمال کے قابل بنانے کے لئے کام کرتی ہیں۔ رہائش، اونیاں، کلب، ریسٹورنٹ، ہوٹل اور جوئے خانوں کا بھی طویا بسا سا پھیلا ہوا ہے اور یہاں کی زنگینیوں کی وجہ سے سیاں بھی یہاں کثیر تعداد میں آتے جاتے رہتے ہیں۔ جوڑم کا چونکہ تفصیلی نقشہ اس کے پاس موجود نہ تھا اس لئے عمران نے سب نقشوں کو تھہ کیا اور پھر وہ اٹھ کر باہر آ گیا۔

”کیا معلوم ہوا؟“..... صدر نے پوچھا۔

”ہاں۔ مورگن فلاڈیا کے علاقے جوڑم میں موجود ہے۔ ہو سکتا ہے کہ وہ اسکارم کے ہیڈ کوارٹر میں ہی موجود ہو۔ اس کی ٹرائیمیٹر کال کی لوکیشن تو ایسے ہی علاقے کا پتہ بتا رہے ہے جہاں بے شمار سرکاری اور غیر سرکاری ملک فسز موجود ہیں۔ بہر حال اب ہمیں یہاں سے براہ راست جوڑم جانا ہو گا۔ یہاں میک اپ کا سامان ہے۔ ہم نے میک اپ کرنا ہے کیونکہ مورگن گروپ کے افراد کو لازماً ہمارے حلیوں کے بارے میں علم ہو گا۔“..... عمران نے کہا اور سب نے اثبات میں سر ہلا دیئے۔

بروس اپنے آفس میں موجود تھا کہ ساتھ پڑے ہوئے فون کی گھنٹی بج اٹھی تو اس نے ہاتھ بڑھا کر فون کا رسیور اٹھا لیا۔

”لیں“..... بروس نے مخصوص لمحے میں کہا۔

”آپ کے لئے انجلہ کی کال ہے چیف“..... دوسری طرف سے کہا گیا تو بروس چونک پڑا۔

”اوہ اچھا۔ کراو اپاٹ“..... بروس نے کہا۔ اسی لمحے فون میں ہلکی سی کلک کی آواز سنائی دی۔

”ہیلو چیف۔ انجلہ بول رہی ہوں“..... چند لمحوں بعد دوسری طرف سے ایک نسوانی آواز سنائی دی۔ بولنے والی کا لمحہ بتا رہا تھا کہ وہ نوجوان اور انہیانی پر جوش طبیعت کی مالکہ ہے۔

”کہاں سے بول رہی ہو انجلہ۔ کیا ناراک سے بات کر رہی ہو“..... بروس نے کہا۔

”نو چیف۔ میں جیک کے ساتھ ابھی تھوڑی دیر پہلے فلاڈیا پہنچی

ہوں۔ میں آپ کو ایئر پورٹ سے ہی کال کر رہی ہوں تاکہ پتہ کر سکوں کہ آپ آفس میں موجود ہیں یا نہیں۔..... دوسری طرف سے کہا گیا۔

”میں آفس میں ہی ہوں۔ آ جاؤ تم۔..... بروں نے کہا۔

”میرے ساتھ جیک بھی ہے چیف۔..... انجلانے کہا۔

”اے بھی ساتھ لے آؤ۔..... بروں نے کہا اور پھر اس نے رسیور کریڈل پر رکھ دیا۔ اس کے چہرے پر سنجیدگی کے تاثرات تھے۔ اسے تھوڑی دیر پہلے دو بڑی خبریں ملی تھیں جنہیں سن کر وہ خاصا اپ سیٹ دکھائی دے رہا تھا۔ پہلی خبر کے مطابق اسے بتایا گیا تھا کہ بلیک ٹاور کے پیش سیکشن کے انچارج مورگن نے عمران اور اس کے ساتھیوں کو نہ صرف ٹریس کر لیا تھا بلکہ انہیں ریز سے بے ہوش بھی کر دیا تھا اور پھر اس نے اپنے آدمیوں کے ذریعے ان سب کو بے ہوشی کی حالت میں انڈانیا میں موجود اپنے ڈبل ایس پوائنٹ پر پہنچا دیا تھا۔ بروں جانتا تھا کہ مورگن پہلے ہی عمران اور پاکیشیا سیکرٹ سروں کا دشمن ہے لیکن اسے جب معلوم ہوا کہ پاکیشیا سیکرٹ سروں کے ممبران میں دو خوبصورت لڑکیاں بھی شامل ہیں تو اس کے ذہن میں شیطان آگیا اور اس نے جارج کو املاع دیئے بغیر ان سب کو ڈبل ایس پوائنٹ پر پہنچا دیا تاکہ وہ عمران اور اس کے باقی ساتھیوں کو ہلاک کر کے ان دو لڑکیوں کو اپنے قبضے میں رکھ سکے۔ یہ ساری باتیں اسے جارج نے ہی بتائی تھیں جسے

اس بات کی خبر مل چکی تھی کہ مورگن اس سے پاکیشیا سیکرٹ سروس کے ممبران اور عمران کے پکڑے جانے کی خبر پہچا رہا تھا۔ اس نے اپنے طور پر اس خبر کا پتہ لگایا تھا۔ بعد میں مورگن نے اسے کال بھی کیا تھا اور اسے جھانسہ دینے کی کوشش کی تھی کہ عمران اور اس کے ساتھیوں کا اسے ناراک میں موجودگی کا علم ہوا ہے جبکہ جارج کی مشینزی اسے اس بات کا پتہ دے رہی تھی کہ مورگن نے اسے انڈانیا کے ڈبل ایس پوسٹ سے کال کیا تھا۔ جارج کے پاس ایسی مشینزی بھی موجود تھی جس کے ذریعے وہ مورگن کے اس ٹھکانے کو لائیو چیک بھی کر سکتا تھا۔ چنانچہ کال ملنے کے بعد جارج نے مورگن کے ٹھکانے کی سرچنگ کی تو اسے عمران اور اس کے ساتھی وہاں موجود دکھائی دے گئے لیکن جارج نے یہ چیکنگ تب شروع کی جب عمران اور اس کے ساتھیوں نے مورگن کو ہلاک کر دیا تھا اور وہ وہاں سے نکل رہے تھے۔ جارج انہیں اس وقت تک چیک کر سکتا تھا جب تک وہ ڈبل ایس ٹھکانے پر موجود تھے۔

وہ ٹھکانے سے نکل کر نجانے کہاں گئے تھے۔ جارج نے انڈانیا میں موجود اپنے ایک گروپ کو ان کی تلاش پر لگایا تھا لیکن وہ لوگ ابھی تک ٹریس نہ ہو سکے تھے۔ بروں کے لئے یہ خبر افسوسناک تھی کہ مورگن نے ہاتھ میں آنے کے باوجود عمران اور اس کے ساتھیوں کو ہلاک نہ کیا تھا اور اثنان کے ہاتھوں اپنے انعام کو پہنچ گیا تھا۔ اس کے بعد دوسری اطلاع دو گھنٹوں بعد بروں کو ملی کہ

جارج ایک روڈ ایکسیڈنٹ میں شدید زخمی ہو گیا ہے اور اسے فوری طور پر طبی امداد کے لئے پیشل ہسپتال میں پہنچا دیا گیا ہے۔ اس کی حالت انتہائی مخدوش تھی۔ اطلاع کے مطابق ایکسیڈنٹ جارج کی کار کے بریک فیل ہونے کی وجہ سے ہوا تھا اور اس کی کار ایک تیز رفتار ٹرال سے جا نکل رہی تھی۔

جارج کے شدید زخمی ہونے کا بروں کو بے حد افسوس ہو رہا تھا کیونکہ جارج اس کا رائٹ ہینڈ تھا اور اسکارم ایجنٹی کے تمام احکامات اسی کے ذریعے دوسرے شعبوں اور سیکشنوں کو پہنچائے جاتے تھے جن کی جارج کی مکمل نگرانی کرتا تھا اور ان سے رپورٹ لے کر اسے دیتا تھا۔ اب وہ زخمی تھا اس نے نجانے کن افراد کو عمران اور اس کے ساتھیوں کی تلاش میں لگایا ہوا تھا اس کے بارے میں بروں کو کچھ معلوم نہ تھا اس لئے وہ انتہائی پریشان تھا اور وہ اسی سلسلے میں سوچ و بچار کر رہا تھا کہ عمران اور اس کے ساتھیوں کو تلاش کرنے اور انہیں ہلاک کرنے کے لئے کس سیکشن انچارج کو سامنے لائے۔

اس کے اسی سوچ و بچار کے دوران ہی انجلہ کی کال آئی تھی اور انجلہ، اسکارم کے ایک ٹاپ سیکشن کی انچارج تھی جسے سپر سیکشن کہا جاتا تھا۔ انجلہ سپر سیکشن کے تحت مجرموں اور غیر ملکی ایجنٹوں کو ٹریس کرنے اور انہیں انجام تک پہنچانے کے لئے انتہائی زیریک اور ذہین ترین لیدی ایجنٹ بھی جاتی تھی اور اس نے اپنی بہترین

صلاحیتوں اور ذہانت سے کام لے کر اسکارم ایجنسی میں ایک خاص مقام بنالیا تھا۔ اس کی ذہانت، ملکی مفادات کے لئے اپنی جان تک داؤ پر لگا دینے کے جذبات نے بروس کو خاصاً متأثر کیا تھا۔ جارج کی طرح وہ ہر بات انجلاء سے شیر کرتا تھا اور اسکارم ایجنسی کے مفادات اور تحفظ کے لئے اسے بھی پیش پیش رکھتا تھا۔ انجلاء اپنے سیکیشن کے نمبر ٹو جیک کو پسند کرتی تھی جو اس کی طرح بہترین صلاحیتوں کا مالک اور ٹاپ ایجنت تھا۔ ذہانت کے ساتھ ساتھ انجلاء کے دل میں جگہ بنانے کے لئے اس کی خوبصورتی کا بھی عمل دخل تھا اور انجلاء ہر وقت اسے اپنے ساتھ ہی رکھتی تھی۔ ان دونوں نے حال میں ہی شادی کی تھی اور وہ سیر و تفریح کے لئے ورلڈ ٹور پر گئے ہوئے تھے اور اب تین ماہ بعد اچانک ہی اس نے کال کیا تھا اور یہ سن کر بروس کو واقعی سکون محسوس ہوا تھا کہ وہ واپس آ چکی

ہے۔

”اس عمران اور اس کے ساتھیوں کے لئے واقعی انجلاء اور جیک سے بڑھ کر کوئی مقابل نہیں ہو سکتا ہے۔ مجھے ان دونوں کو ہی عمران اور اس کے ساتھیوں کے مقابلے پر لانا ہو گا۔ مجھے یقین ہے کہ عمران اور اس کے ساتھیوں کے خلاف جو کارروائی انجلاء اور جیک کر سکتے ہیں اور کوئی نہیں کر سکتا ہے۔“..... بروس نے بڑھاتے ہوئے کہا اور پھر وہ نہایت بے چینی سے جیک اور انجلاء کا انتظار کرنے لگا۔ وہ بار بار دروازے کی طرف دیکھ رہا تھا۔ تقریباً آدھے گھنٹے

بعد دروازہ کھلا اور انجلہ مسکراتی ہوئی اندر داخل ہوئی۔ اس کے پیچھے جیک تھا۔ جیک نے نیوی کلر کا سوت پہننا ہوا تھا جو اس پر بے حد فجح رہا تھا جبکہ انجلہ نے تیز سرخ رنگ کے اسکرٹ پر گھرے بزر رنگ کی جیکٹ پہنی ہوئی تھی۔ اس کے شانوں تک پھیلے ہوئے بال اخروٹی رنگ کے تھے اور اس کی آنکھیں بڑی اور گھرے سبز رنگ کی تھیں جو اس کی خوبصورتی میں نمایاں اضافہ کرتی تھیں۔ وہ دونوں بے حد خوبصورت لگ رہے تھے۔ بروس نے انہیں اندر داخل ہوتے دیکھا تو اس کے لبوں پر مسکراہٹ آگئی۔ دونوں نے آگے بڑھ کر مخصوص انداز میں بروس کو سلام کیا۔

”تم دونوں کو دیکھ کر بے حد خوشی ہوئی ہے“..... بروس نے مسکراتے ہوئے کہا۔

”ہمیں بھی چیف۔ یقین کریں ہم دونوں نے آپ کو بہت زیادہ مس کیا ہے“..... انجلہ نے بڑے جذباتی لمحے میں کہا تو بروس کی مسکراہٹ گھری ہو گئی۔

”میں نے بھی تم دونوں کو بہت مس کیا اور میں تم دونوں کے غیر اسکارم کو ادھورا سمجھتا تھا“..... بروس نے کہا۔

”تو ہمیں کال کر لیتے چیف۔ آپ نے تین ماہ میں ایک بار بھی ہمیں کال کر کے نہیں پوچھا کہ ہم کیسے ہیں کہاں ہیں“۔ انجلہ نے بڑے لگاؤٹ بھرے لمحے میں کہا۔

”تم جانتی ہو کہ میں اسکارم کا چیف ہوں اور چیف کی حیثیت

سے میری بہت ذمہ داریاں ہیں جن کی وجہ سے مجھے بعض اوقات سر کھانے کی بھی فرصت نہیں ملتی۔۔۔۔۔ بروں نے مسکراتے ہوئے جواب دیا۔

”لیں چیف۔ ہم نے بھی کئی بار آپ کو کال کرنے کی کوشش کی تھی لیکن جب بھی آپ سے بات کرنا چاہی آپ یا تو مینگ میں مصروف ہوتے تھے یا پھر پریزیڈنٹ صاحب سے ملنے گئے ہوتے تھے۔۔۔۔۔ جیک نے کہا۔

”بس ایسا ہی ہے۔ تم دونوں سناؤ۔ کیسی چیل رہی ہے تم دونوں کی شادی۔۔۔۔۔ بروں نے کہا۔

”بہت اچھی چیف۔۔۔۔۔ جیک نے مسکراتے ہوئے کہا۔

”یہ جیک اب مجھے بہت ستانے لگ گیا ہے چیف۔ اسے آپ اپنی زبان سے سمجھا دیں۔ میں کوئی ایسی ولیسی لڑکی نہیں ہوں۔ سپر سیکشن کی ٹاپ لیڈری ایجنسٹ ہوں۔ مجھے غصہ آگیا تو میں اسے گولی مار دوں گی۔۔۔۔۔ انجلانے کہا۔

”ارے ارے۔ اتنا غصہ۔ وہ بھی چیف کے سامنے۔۔۔۔۔ جیک نے بوکھلا کر کہا تو بروں بے اختیار ہنس پڑا۔

”سروری چیف۔ میں نے اسے کئی بار سمجھانے کی کوشش کی ہے کہ یہ اپنے جذباتی پن پر قابو رکھے۔ ورنہ کسی دن اس کا جذباتی پن اسے لے ڈوبے گا اور اس کے ساتھ اب میں بھی جڑا ہوا ہوں اس لئے مجھے بھی ساتھ ہی ڈوبنا پڑے گا لیکن یہ میری سنتی ہی

نہیں۔ آپ ہی اسے سمجھائیں۔۔۔۔۔ جیک نے کہا۔

”یہ غلط کہہ رہا ہے چیف۔ میں نے کبھی جذباتی پن کا مظاہرہ نہیں کیا۔ اصل میں یہ جیک اب کافی بزدل ہو گیا ہے۔ نجات کیوں اسے پسمندہ علاقوں کے تھرڈ کلاس غنڈوں اور بدمعاشوں سے ڈر لگنے لگا ہے۔ کوئی بھی میری طرف دیکھتا ہے تو یہ اسے کچھ کہنے کی بجائے مجھے وہاں سے لے کر نکل جانے میں ہی عافیت سمجھتا ہے۔۔۔۔۔ انجلانے منہ بناتے ہوئے کہا۔

”ایسی بات نہیں ہے۔ تم ساتھ ہوتی ہو تو مجھ سے یہ برداشت نہیں ہوتا ہے کہ میرے علاوہ تمہیں کوئی اور دیکھے اور بلا وجہ کسی سے الجھنا بزدلی نہیں ہوتا۔ میں تمہاری وجہ سے ہی ان تھرڈ کلاس بدمعاشوں سے کافی کتراتا ہوں اور پھر ہمارا تعلق اسکارم ایجنٹی سے ہے ہمیں یہ زیب نہیں دیتا کہ ہم بلا وجہ تھرڈ کلاس غنڈوں اور بدمعاشوں سے انجھتے رہیں۔۔۔۔۔ جیک نے مسکراتے ہوئے کہا۔

”اب تم اپنی یہ لڑائی جھگڑا ختم کرو گے تو میں تم دونوں سے کوئی کام کی بات کروں۔۔۔۔۔ بروس نے کہا تو وہ دونوں چونک پڑے۔

”کام کی بات۔ ویری گڑ۔ آپ کے پاس اگر ہمارے مطلب کا کوئی کام ہے تو اس سے بڑھ کر ہمارے لئے خوشی کی کیا بات ہو سکتی ہے چیف۔۔۔۔۔ انجلانے مسرت بھرے لجھے میں کہا۔

”اگر تم دونوں نے اپنا ہمیں مون انجوائے کر لیا ہو تو میں تمہیں حکم دیتا ہوں کہ تم فوراً اپنی ڈیوٹی جوائن کر لوتا کہ میں تم دونوں کو

ایک بگ ٹاسک دے سکوں؟..... بروس نے کہا تو وہ دونوں اچھل پڑے۔ ان دونوں پر یکخت جوش کی سی کیفیت طاری ہو گئی جیسے بگ ٹاسک کا سن کر ان کی رگوں میں خون کی جگہ پارہ دوڑنا شروع ہو گیا ہو۔

”بگ ٹاسک۔ اوہ۔ ہم ہر قسم کا ٹاسک لینے کے لئے تیار ہیں چیف۔ سمجھ لیں کہ ہم اس وقت ڈیوٹی پر ہیں۔ آپ ہمیں بگ ٹاسک کا بتائیں۔ ہم ابھی اور اسی وقت سے اس ٹاسک پر کام کریں گے۔“..... انجلانے مرت بھرے لجھے میں کہا۔

”تم دونوں پاکیشیا سیکرٹ سروس اور علی عمران کے بارے میں جانتے ہو؟.....“..... بروس نے کہا تو وہ دونوں چونک پڑے۔

”کون عمران۔ اوہ اوہ۔ کہیں آپ اس مسخرے پرنس آف ڈھمپ کی بات تو نہیں کر رہے۔“..... انجلانے چونکتے ہوئے کہا جیک کے چہرے پر بھی حیرت کے تاثرات نمایاں تھے۔

”ہا۔ وہی علی عمران۔ دنیا کا ٹاپ سیکرٹ ایجنت اور وہ پاکیشیا سیکرٹ سروس کے لئے کام کرتا ہے اور پاکیشیا سیکرٹ سروس سے حکومت ایکریمیا تو کیا دنیا کی تمام سیکرٹ سروسز اور ایجنسیاں خائف رہتی ہیں۔ وہ اس وقت ایکریمیا میں موجود ہیں اور میں چاہتا ہوں کہ تم دونوں ان کے خلاف میدان میں اترو اور انہیں کسی بھی طریقے سے ہلاک کر کے ایکریمیا کی سر زمین میں ہی دفن کر دو۔“..... بروس نے کہا اور پھر اس نے ان دونوں کو پاکیشیا سے بلیک

کراب کے ذریعے ایم ایچ میزاں فارمولہ چوری کرانے سے لے کر عمران اور اس کی ٹیم کے ایکریمیا آنے کی تمام تفصیلات بتا دیں۔ اس نے انہیں یہ بھی بتا دیا کہ کس طرح سے مورگن نے ان سب کو ٹریس کیا تھا اور پھر وہ اپنے انڈانیا کے خاص ڈبل ایس پوائنٹ پر لے گیا تھا اور کس طرح وہ عمران اور اس کے ساتھیوں کے ہاتھوں مارا گیا تھا۔ اس نے انہیں جارج کے ایکسٹر کے بارے میں بھی بتا دیا۔

”اوہ۔ تو کیا آپ عمران اور اس کے ساتھیوں سے خائف ہیں چیف کہ وہ اسکارم کے ہیڈ کوارٹر اور آپ تک پہنچ جائیں گے اور آپ سے فارمولہ حاصل کر لیں گے۔۔۔۔۔ انجلانے حیرت بھرے لبجے میں کہا کیونکہ باتوں کے دوران اس نے صاف محسوس کیا تھا کہ بروں، عمران اور اس کے ساتھیوں کا نام لیتے ہوئے کافی ڈرا ہوا تھا۔

”دنہیں۔ مجھے کوئی ڈر نہیں ہے لیکن میں عمران اور اس کے ساتھیوں کو اسکارم کے خلاف کسی بھی صورت میں کامیاب نہیں ہونے دیتا چاہتا ہوں۔ مجھے یقین ہے کہ تم دونوں میرے اس انتخاب پر پورے اترو گے اور مل کر عمران کو لکھست دے دو گے تو میرا اور اسکارم ایکجسی کا سرہمیشہ کے لئے فخر سے بلند ہو جائے گا۔ اگر تم دونوں یہاں ہوتے تو یہ ٹاسک میں جارج یا کسی اور کو دینے کی بجائے تم دونوں کو ہی دیتا۔۔۔۔۔ بروں نے کہا۔

”اوہ۔ شکریہ چیف۔ آپ نے یہ الفاظ کہہ کر ہماری عزت افزائی کی ہے۔ اب آپ دیکھیں کہ ہم عمران اور اس کے ساتھیوں کا کیا حشر کرتے ہیں۔ وہ آپ تک تو کیا اسکارم ایجنٹی کے ہیڈ کوارٹر کے قریب بھی نہ پہنچ سکیں گے۔ کیوں جیک میں ٹھیک کہہ رہی ہوں نا۔“..... انجلانے بڑے جوش بھرے لمحہ میں کہا۔

”ہاں۔ عمران اور اس کے ساتھیوں کے بارے میں مجھے بہت کچھ معلوم ہے لیکن میرا ان سے کبھی نکلا و نہیں ہوا ہے اور میری بھی خواہش تھی کہ کبھی میرا اور ان کا نکلا و ہو تو میں انہیں بتا سکوں کی ذہانت کیا ہوتی ہے اور طاقت کے کہتے ہیں۔ دنیا میں وہی ایسے ایجنت نہیں ہیں جو ہر مشن میں کامیابی حاصل کر سکتے ہیں۔ ان کی کامیابیوں کو ناکامیوں میں بد لئے والے لوگ بھی موجود ہیں اور وہ میں ہوں۔“..... جیک نے بھی اسی انداز میں کہا۔

”بالکل ٹھیک کہا تم نے۔ تمہارے ساتھ مل کر میں بھی عمران اور اس کے ساتھیوں کا ڈٹ کر مقابلہ کروں گی اور انہیں ناکوں پنچے چبانے پر مجبور کر دوں گی۔“..... انجلانے کہا۔

”تو ٹھیک ہے۔ میں آفیشل طور پر یہ ناٹک تم دونوں کے سپرد کرنے کے احکامات جاری کر دیتا ہوں۔ اگر تم دونوں نے پاکیشیا سیکرٹ سروس اور خاص طور پر اس عمران کو ہلاک کر دیا تو یقیناً تم دونوں کے نام کا شہرہ پوری دنیا میں ہو گا اور سب سے زیادہ مسٹر مجھے ہو گی۔“..... بروس نے مسکراتے ہوئے کہا۔

”آپ بے فکر رہیں چیف۔ میں اپنے سپریکیشن کے ساتھ فلاؤ یا میں موجود رہوں گی۔ عمران کو میں جانتی ہوں اس لئے عمران جیسے ہی فلاؤ یا میں داخل ہو گا میں اسے پکڑ لوں گی اور پھر وہ خود ہی اپنے ساتھیوں کے بارے میں بتا دے گا اور پھر ان کا خاتمه کر دیا جائے گا۔“..... انجلانے کہا۔

”کیا تم ایکلی یہ کام کرو گی؟“..... جیک نے کہا۔

”نہیں۔ تم بھی میرے ساتھ ہی ہو گے۔“..... انجلانے فوراً کہا تو چیف اور جیک بے اختیار ہنس پڑے۔

”یہ سن لو انجلانے کہ عمران انسان کم اور عفریت زیادہ ہے۔ اس میں جادوگروں والی صلاحیتیں ہیں۔ وہ ایک لمحے میں سپریکیشن کو بدل کر رکھ دیتا ہے۔ اس لئے تم دونوں کو احتیاط اور انتہائی ذہانت سے کام لینا ہو گا۔“..... بروس نے کہا۔

”آپ فکر نہ کریں چیف۔ ہم ان کے خلاف فول پروف پلانگ سے کام کریں گے اور یہ طے ہے کہ عمران اور اس کے ساتھیوں کو سوائے ناکامی کے اور کچھ حاصل نہ ہو گا اور ان کی موت میرے اور جیک کے ہی ہاتھوں ہو گی۔“..... انجلانے کہا۔

”اوکے۔ یہ باتیں تو ہوتی رہیں گی۔ تم دونوں بتاؤ تمہارے لئے کیا منگواؤں چائے، کافی یا پھر سیکھ ڈریک؟“..... بروس نے کہا۔

”ہم شادی کے بعد پہلی بار آپ سے ڈائریکٹ ملنے آئے ہیں“

چیف۔ چائے اور کافی تو روز کا معمول ہے آپ کی پیش ڈریک ہمارے لئے بھی پیش ہی ثابت ہو گی۔..... جیک نے مسکراتے ہوئے کہا تو بروس بھی مسکرا دیا۔ اس نے ہاتھ بڑھا کر انتر کام کا بٹن پر پیس کیا۔

”لیں سر“..... دوسری طرف سے اس کی پرنسل سیکرٹری کی آواز سنائی دی اور بروس اسے تین پیش ڈریکس کا آرڈر دینے لگا۔

عمران اپنے ساتھیوں کے ہمراہ اس وقت فلاڈیا ریاست کے متحقہ سٹی گوڈیا کے ایک ہوٹل زراث کے ایک کمرے میں موجود تھے۔ گوکہ ان کے کمرے الگ الگ تھے لیکن وہ سب اس وقت عمران کے کمرے میں ہی موجود تھے۔

عمران نے ہوٹل میں آ کر سب سے پہلے مختلف جگہوں پر فون کر کے ویشن کلب اور اس کے ماؤک اور جزل فیجر ہائیک کے بارے میں معلومات حاصل کی تھیں اور پھر اس سے مل کر اسے اس کا منہ مانگا معاوضہ دینے پر اس نے ساری تفصیل بتا دی تھی اور ساتھ ہی اس نے جب عمران کو یہ بتایا کہ وہ جس جارج کے بارے میں معلومات حاصل کر رہا ہے اس کا روڈ ایکسیڈنٹ ہو گیا ہے۔ اس کی حالت تشویش ناک ہے اور وہ ہسپتال میں داخل ہو گیا ہے۔ جارج کے ایکسیڈنٹ کا سب کر عمران دل موس کر رہ گیا۔ یہی ایک آدمی تھا جو اسے اسکارم اور اس کے ہیڈ کوارٹر تک پہنچا سکتا تھا

اور اب اس کا بھی ایکیڈنٹ ہو گیا تھا اور وہ کچھ بتانے کی حالت میں نہ تھا۔ اس نے اب تک اسکارم کے بارے میں جتنی بھی معلومات حاصل کی تھیں وہ ادھوری تھیں۔ کسی کے پاس اسکارم اور اس کے ہیڈ کوارٹر کے بارے میں کوئی معلومات موجود نہ تھی اور نہ ہی کوئی یہ جانتا تھا کہ اسکارم کا چیف کون ہے۔ گوڈیا پہنچ کر عمران کے پاس اب آگے بڑھنے کے لئے کوئی لائن آف ایکشن نہ رہی تھی۔

”ہم تو آرام کر کر کے بور ہو گئے ہیں۔ ہماری تھکاوٹ ختم ہو چکی ہے۔ ہم یہاں سیر و تفریغ کے لئے آئے ہیں اور سیر و تفریغ ہوٹل میں بیٹھ کر تو نہیں ہوتی تو کیوں نہ کہیں باہر چل کر سیر و تفریغ کی جائے اور قدرت کے حسین نظاروں کو دیکھا جائے۔“..... صدر نے کہا تو عمران کے لبوں پر مسکراہٹ آ گئی۔

”ناراک اور یہاں کے ائیر پورٹ پر ہی نظارے کرنے کی کافی حرست پوری ہو چکی ہے اور سوچ لو صالحہ کے ہوتے ہوئے نظارے کرنے کی بات کرو گے تو کیا ہو گا۔“ عمران نے مسکراتے ہوئے کہا تو وہ سب ہنس پڑے۔ وہ کچھ دیر اسی طرح باتیں کرتے رہے پھر وہ سب کمرے سے نکل کر نیچے ہال میں پہنچے اور پھر میں گیٹ کی طرف بڑھتے چلے گئے۔ ہال اس وقت مردوں اور عورتوں سے بھرا ہوا تھا۔ وہاں ہر قومیت کے افراد موجود تھے۔ عمران اپنے ساتھیوں کے ہمراہ ہوٹل کے میں گیٹ سے نکل کر باہر آیا اور پھر وہ

ہنسی مذاق کرتے ہوئے کپاڈنڈ گیٹ سے بھی باہر آ گئے۔

”کیا ہم پیدل ہی سیر و تفریح کریں گے“..... صدر نے کہا۔

”تم نے نظارے کرنے کی بات کی تھی تو نظارے تو پیدل ہی چل کر کئے جا سکتے ہیں“..... عمران نے جواب دیا تو وہ سب ایک بار پھر ہنس پڑے۔ چلتے چلتے عمران دائیں طرف موجود ایک چھوٹے باغ کی طرف مڑا تو وہ بھی اس کے ساتھ آ گئے۔ یہ باغ چھوٹا ضرور تھا لیکن اسے نہایت خوبصورتی سے سجا�ا گیا تھا۔ وہاں خوبصورت اور رنگ برلنگے پھول کھلے ہوئے تھے۔ باغ کے نیچوں نیچے ایک جگہ سا فوارہ تھا جس میں کئی شاور لگے ہوئے تھے اور ان سے مختلف رنگوں کا پانی اچھل رہا تھا۔ سامنے ایک چھوٹا سا ریسٹورنٹ موجود تھا اور اس ریسٹورنٹ کے ارد گرد میزیں اور کریاں مخصوص ترتیب سے رکھی گئی تھیں۔ وہاں بھی کافی لوگ موجود تھے جو کولڈ ڈرنس کے ساتھ سینکس، ہاٹ ڈاگ اور چکن پیس کے ساتھ ایسی ہی مختلف لوازمات کھانے میں مصروف تھے۔

عمران کا رخ اس ریسٹورنٹ کی طرف ہی تھا اور پھر وہ سب کو لے کر ایک کونے کی طرف بڑھ گیا جہاں میز کے گرد چھ سات کریاں رکھی ہوئی تھیں۔ عمران ایک کری پر بیٹھ گیا تو وہ سب بھی اس کے گرد بیٹھ گئے۔

”تم پھر سمجھیدہ دکھانی دے رہے ہو“..... جولیا نے اس کی طرف غور سے دیکھتے ہوئے کہا۔

”میری سنجیدگی ہی ہم سب کے بچاؤ کی وجہ ہے۔ اگر میں غیر سنجیدہ ہو جاؤں تو سمجھو ہم سب ایک ساتھ عدم آباد روانہ ہو سکتے ہیں۔“..... عمران نے کہا تو وہ سب چونک پڑے۔

”کیا مطلب ہوا اس بات کا؟“..... جولیا نے حیرت بھرے لمحے میں کہا۔

”میں زیادہ تر اپنی غیر سنجیدہ باتوں کی وجہ سے پچانا جاتا ہوں اس لئے میں کوشش کر رہا ہوں کہ میں اس بار ایسی کوئی حماقت نہ کروں اور تم لوگوں کی اطلاع کے لئے عرض ہے کہ ہماری نہ صرف نگرانی کی جا رہی ہے بلکہ ریزز اور پیشل گلاسز کے ذریعے ہمارے میک اپ بھی چیک کئے جا رہے ہیں۔ چینگ کرنے والوں کو میں نے دیکھ لیا ہے۔ وہ ہم سے ملکوں تو ہیں لیکن میرا حماقت بھرا انداز نہ دیکھ کر تذبذب کا ہٹکار ہیں کہ کیا کریں اور کیا نہ کریں۔ البتہ ان کی نظروں میں ہم ملکوں افراد ضرور ہیں اور یہ ملکوکیت ہماری مخصوص تعداد کی وجہ سے ہے۔ ہمارے گروپ میں چار مرد اور دو خواتین جو شامل ہیں۔“..... عمران نے کہا تو ان سب کے چہروں پر حیرت لہرانے لگی۔

”اوہ۔ تو کیا آپ نے ان لوگوں کو چیک کیا ہے جو ہماری نگرانی کر رہے ہیں؟“..... کیپٹن شکلیل نے کہا۔

”ہاں۔“..... عمران نے جواب دیا۔

”جب تو ہمیں فوراً کچھ کرنا چاہئے۔ ہمیں جلد سے جلد نگرانی

کے نیٹ ورک کو ختم کرنا ہو گا ورنہ ہم کچھ بھی نہ کر سکیں گے۔” تنویر نے کہا۔

”پہلے ہمیں یہ تو معلوم ہو جائے کہ اسکارم ایجنٹی کا ہیڈ کوارٹر ہے کہاں اس کے بعد ہی ہم کہیں جانے کا سوچ سکتے ہیں ورنہ اسی طرح سوائے ایک شہر سے دوسرے اور دوسرے شہر سے تیسرے شہر تک بھاگ دوڑ ہی رہ جائے گی۔“..... عمران نے کہا۔

”تو پھر تم چاہتے ہو کہ یہ لوگ اسی طرح ہماری گھرانی کرتے رہیں۔“..... جولیا نے کہا۔

”کرنے دو۔ ہم اپنے طور پر احتیاط برتنیں گے۔ جب یہ لوگ کھل کر سامنے آئیں گے تو دیکھیں گے کیا کرنا ہے۔“..... عمران نے سخیدگی سے کہا۔

”تو پھر کیا ہم بس یہاں سیر و تفریح ہی کرتے رہیں گے۔“..... صالح نے حیرت بھرے لبجے میں کہا۔

”نہیں۔ میں جان بوجھ کر فلاڈیا جانے کی بجائے گوڈیا آیا تھا تاکہ یہ چیک کر سکوں کہ یہاں چینگ کی کیا پوزیشن ہے۔ ہمارا یہاں کوئی کام نہیں ہے۔ ہمیں فلاڈیا جانا ہے۔ وہاں جا کر ہی ہمیں اسکارم ایجنٹی کے ہیڈ کوارٹر کا سراغ مل سکتا ہے۔ اگر یہاں ہماری گھرانی کرنے والے اسکارم ایجنٹی کے لوگ ہیں تو پھر ہمارا کام آسان ہو سکتا ہے۔“..... عمران نے کہا۔

”وہ کیسے۔“..... جولیا نے کہا۔

” عمران صاحب شاید چینگ کرنے والے کسی خاص آدمی کو سکھڑنا چاہتے ہیں تاکہ اسے استعمال کر سکیں ” کیپشن ٹکلیل نے کہا۔

” وہ کیسے ” جولیا نے چونک کر کہا۔

” جو لوگ یہاں کام کر رہے ہیں ان کا تعلق لامحالہ اسکارم ایجنسی سے ہی ہو گا۔ اگر ہم انہیں پکڑ لیں اور ان کے روپ میں فلاڈیا جائیں گے تو ان کا سربراہ ہمارے سامنے آ سکتا ہے۔ اور پھر اس سربراہ سے اسکارم ایجنسی کے میں ہیڈ کوارٹر تک پہنچا جا سکتا ہے۔ اگر میں ہیڈ کوارٹر کا نہ بھی پتہ چلا تو کسی سیکیشن ہیڈ کوارٹر تک تو ہم پہنچ ہی جائیں گے اور پھر وہاں کا جو انچارج ہو گا اس کے ذریعے معلومات حاصل کرتے ہوئے اگر ہم اسی طرح زنجیر کی کڑیاں ملاتے ہوئے آگے بڑھتے رہیں تو اسکارم ایجنسی کے ہیڈ کوارٹر تک پہنچا جا سکتا ہے کیوں عمران صاحب۔ میں تھیک کہہ رہا ہوں نا ” کیپشن ٹکلیل نے کہا۔

” گذشہ۔ تم نے تو واقعی میری ساری الجھن دور کر دی ہے۔ میں بھی ان لوگوں کا استعمال کرنے کا سوچ رہا تھا لیکن کیسے یہ میرے لئے الجھن کا باعث بنا ہوا تھا۔ یہ واقعی بہترین تجویز ہے۔ یقیناً فلاڈیا میں جانے والے ہر شخص کوختی سے چیک کیا جا رہا ہو گا۔ چینگ سے صرف وہی لوگ نج سکتے ہیں جن کا تعلق اسکارم ایجنسی سے ہو گا۔ یہ بات میری سمجھ میں نہ آ رہی تھی کہ ہم کس طرح سے

فلادیا پہنچیں گے اور تم نے واقعی ایک قابل عمل لائے آف ایکشن دی ہے۔ گذشہ۔ رسائلی گذشہ۔..... عمران نے وضاحت کرتے ہوئے کہا تو کیپشن فلکیل مسکرا دیا۔

”لیکن اس کے لئے کام کیسے ہو گا عمران صاحب“..... صالحہ نے کہا۔

”یہاں تحریکی کرنے والوں کا کوئی نہ کوئی ہیڈ کوارٹر ضرور ہو گا۔ میں نے ٹائیگر کی ڈیوٹی لگا دی ہے وہ ان نگرانی کرنے والوں کی نگرانی کر رہا ہے۔ جب یہ لوگ واپس جائیں گے تو ٹائیگر ان کے پیچھے جائے گا اور ان کے ہیڈ کوارٹر کا پتہ کر لے گا۔ پھر ہم وہاں جا کر ریڈ کریں گے اور ان کے ہیڈ کوارٹر پر قبضہ کر لیں گے۔ یہ قبضہ اس انداز میں ہو گا کہ شہر میں پھیلے ہوئے اس گروپ کے افراد کو اس کا علم نہ ہو سکے۔ وہاں ہیڈ کوارٹر میں جو آدمی ہمارے قد و قامت کا ہو گا اسے غائب کر کے ہم اس کا میک اپ کر لیں گے اور اس طرح وہ ہیڈ کوارٹر ہمارے کنٹرول میں آ جائے گا۔ اس کے بعد آئندہ کا لائچہ عمل آسانی سے طے کر لیا جائے گا“..... عمران نے کہا۔

”ٹائیگر۔ یہاں کہاں سے آ گیا“..... جولیا نے چونک کر کہا باقی سب بھی حیرت سے عمران کو دیکھنے لگے تو عمران نے انہیں ٹائیگر کے بارے میں بتا دیا کہ وہ ان کے ہمراہ ہی تھا لیکن ان سے الگ تھا تاکہ اگر ان کی نگرانی کی جائے تو وہ نگرانی کرنے

والوں کے بارے میں بتا سکے۔

”تو پھر ٹائیگر نے ابھی تک بتایا نہیں آپ کو کہ مگر انی کرنے والوں کا ہیڈ کوارٹر کہاں پر موجود ہے“..... صدر نے کہا۔

”نہیں۔ ابھی اس نے کال نہیں کیا ہے“..... عمران نے جواب دیا۔

”تو پھر آپ خود اس سے رابطہ کر لیں“..... کیپشن فلیل نے کہا۔
”نہیں۔ جب اس کے پاس حقیقی معلومات ہوں گی تو وہ خود ہی کال کر لے گا۔ میرا اسے کال کرنا مگر انی کرنے والوں کو چونکنے پر مجبور کر سکتا ہے ہو سکتا ہے کہ ان کے پاس ایسے آلات ہوں کہ وہ ہماری کال ٹریس اور شیپ کر رہے ہوں“..... عمران نے کہا۔

”ایسی صورت میں تو وہ ٹائیگر کی طرف سے بھی آنے والی کال چیک اور شیپ کر سکتے ہیں“..... تنویر نے منہ بنا کر کہا۔

”نہیں۔ یہ ایک مخصوص ٹاپ کا فون ہے جس سے کال کی جائے تو اس کے چیک ہونے اور سنے جانے کا خطرہ ہو سکتا ہے لیکن ٹائیگر کے پاس پیش سیلیاٹ فون ہے جس کی کال کو نہ تو چیک کیا جا سکتا ہے اور نہ شیپ“..... عمران نے کہا تو ان سب نے اثبات میں سر ہلا دیئے۔ عمران نے دیٹر سے کہہ کر سب کے لئے لام جوس منگوا لیا اور پھر وہ وہاں بیٹھ کر لام جوس کا انتظار کرنے لگے۔ ظاہر ہے ان کے پاس سوائے انتظار کرنے کے ابھی کوئی لائے آف ایکشن موجود نہ تھا۔

انجلا اپنے سیکشن ہیڈ کوارٹر میں موجود تھی۔ اس کے سامنے فائل رکھی ہوئی تھی۔ وہ مسلسل ایک گھنٹے سے اس فائل کو پڑھنے میں مصروف تھی۔ یہ فائل بروں نے اسے بھجوائی تھی جس میں وہ ساری رپورٹ موجود تھی جو چیف نے اسے بتائی تھی لیکن انجلا ایک بار پھر اس رپورٹ کو پڑھ رہی تھی تاکہ وہ اس سارے پر اس کا از سر نو جائزہ لے سکے کہ عمران اور اس کے ساتھی کس طرح پاکیشیا سے یہاں پہنچے تھے اور ان کی تلاش کے لئے مورگن نے کیا کیا اقدامات کئے تھے اور کس طریقے سے وہ انہیں ٹریس کرنے میں کامیاب ہوا تھا۔ اس کے بعد کے تمام حالات بھی اس رپورٹ کا حصہ تھے۔ عمران اور اس کے ساتھی انڈانیا کے ڈبل ایس پاؤنٹ سے نکل کر کہاں گئے تھے اس کے بارے میں جارج کے گروپ کے افراد کچھ پتہ نہ چلا سکے تھے۔ چیف بروں نے جارج کے ساتھیوں کو انجلہ اور جیک کے بارے میں بتا دیا تھا کہ جارج چونکہ

زخمی حالت میں ہسپتال میں پڑا ہوا ہے اس۔ لئے اب وہ سب انجلہ اور جیک کو ہی رپورٹ کریں گے اور ان کے احکامات پر عمل کریں گے۔ جیک آرام کرنے کے لئے اپنے فلیٹ میں چلا گیا تھا جبکہ انجلہ اپنے ہیڈ کوارٹر میں آگئی تھی۔ وہ پیشی فائل کا مطالعہ کر رہی تھی کہ میز پر پڑے ہوئے ٹرانسمیٹر سے کال آنا شروع ہو گئی اور انجلہ بے اختیار اچھل پڑی کیونکہ ٹرانسمیٹر کال کا مطلب تھا کہ جارج کے گروپ کے افراد اسے کال کر رہے ہیں اور گروپ کے افراد کی طرف سے کال کا مطلب تھا کہ انہوں نے عمران اور اس کے ساتھیوں کے بارے میں کوئی اطلاع دینی ہے۔ اس نے تیزی سے ہاتھ بڑھایا اور ٹرانسمیٹر اٹھا کر اس کا ایک بٹن پر لیں کر دیا۔

”ہیلو ہیلو۔ کارزے بول رہا ہوں۔ ہیلو۔ اوور۔۔۔۔۔ ٹرانسمیٹر سے ایک مردانہ آواز ابھری۔ یہ آدمی جارج کا نمبر ٹو تھا جواب انجلہ کے اندر تھا۔

”لیں کارزے۔ انجلہ بول رہی ہوں۔ کیا بات ہے۔ اوور۔۔۔۔۔ انجلہ نے کرخت لبجھ میں کہا۔

”مادام۔ ناراک سے آنے والی فلاست سے چھ افراد کا ایک گروپ فلاڈیا کے نزدیکی شہر گوڈیا پہنچا ہے۔ اس گروپ میں چار مرد اور دو عورتیں شامل ہیں۔ شکل و صورت سے یہ مقامی لگ رہے ہیں اور میں نے چینگ بھی کی ہے۔ یہ میک اپ میں نہیں ہیں لیکن اس کے باوجود تعداد کے لحاظ سے یہ مشکوک افراد لگتے ہیں۔

اوور، دوسری طرف سے کارزے نے جواب دیا۔

”اگر وہ میک اپ میں نہیں ہیں تو پھر یہ مغلکوں کیوں ہیں۔

اوور، انجلانے کہا۔

”ان کی تعداد، ان کے قد کاٹھ اور ان کا انداز بتا رہا ہے کہ یہ لوگ وہ نہیں جو نظر آتے ہیں۔ ہم نے ایر پورٹ پر انہیں چیک کیا تھا اور ان کا تعاقب بھی کیا تھا۔ یہ چھ افراد ہوٹل زراٹ گئے ہیں۔ ہم نے ہوٹل میں جا کر ان کے کاغذات کی چینگ کی تھی۔ کاغذات کی رو سے یہ سیاحت کے لئے یہاں آئے ہیں لیکن میں چونکہ سیکرٹ ایجنت ہوں اس لئے ان کا انداز مجھے چھہ رہا ہے اور مجھے ایسا لگ رہا ہے جیسے یہ وہی لوگ ہیں جن کی ہمیں تلاش ہے۔

اوور، کارزے نے کہا۔

”تم نے ان کے میک اپ کیسے چیک کئے تھے۔ اوور، انجلانے پوچھا۔

”ہم نے زیر و ایکس ریز کا استعمال کیا تھا مادام اور ہمارے پاس داشٹل ٹی سکس گلاس بھی ہیں۔ اگر وہ میک اپ میں ہوتے تو ریز یا پھر ان گلاسز سے پُرور چیک ہو جاتے۔ اوور، دوسری طرف سے کارزے نے جواب دیا۔

”اوکے۔ اگر تم مغلکوں ہو تو پھر ان کی سختی سے مگر انی کرو۔ اگر یہ افراد مغلکوں ہیں تو یقینی طور پر ان کی کوئی نہ کوئی مغلکوں حرکت تمہارے سامنے آ جائے گی۔ ان کے فون بھی شیپ کرو اور اگر ان

یہ شمارہ پاک سوسائٹی ڈاٹ کام نے پیش کیا ہے

پاک سوسائٹی خاص کیوں ہیں:-

ایڈ فری لنکس	ہائی کوالٹی پیڈھی ایف
ڈاؤنلوڈ اور آن لائن ریڈنگ ایک پیپر	ایک کلکسے ڈاؤنلوڈ
ناولز اور عمران سیریز کی مکمل رینج	کتاب کی مختلف سائزوں میں اپلوڈنگ

Click on <http://paksociety.com> to Visit Us

<http://fb.com/paksociety>

پاک سوسائٹی کو فیس بک پر جوائیں کریں

<http://twitter.com/paksociety1>

پاک سوسائٹی کو ٹوئٹر پر جوائیں کریں

<https://plus.google.com/112999726194960503629>

پاک سوسائٹی کو گوگل پلس پر جوائیں

کریں

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔


اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

ہمیں فیس بک پر لائک کریں اور ہر کتاب اپنی وال پر دیکھنے کے لئے ایچ پر دی گئی ہدایات پر عمل کریں:-

**Dont miss a singal one of
your Favourite Paksociety's
Update !**

- i. Open Paksociety Page.
- ii. Click Liked.
- iii. Select Get Notifications.
- iv. Select See First.

All Done



کے پاس ٹرانسپیر ہیں تو اسے بھی چیک کرو۔ مکمل چیکنگ اور ٹھرانی کراو ان کی۔ اور،..... انجلانے کہا۔

”لیں مادام۔ اور،..... کارزے نے کہا۔

”یہ ہوٹل کے کم کروں میں مٹھرے ہیں اور ان کے کوائف کیا ہیں۔ اور،..... انجلانے پوچھا تو دوسری طرف سے کارزے اسے ان افراد کے کوائف اور کم کروں کے نمبر بتانے لگا۔

”اوکے۔ ایک بار میں خود بھی تسلی کرنا چاہتی ہوں اس لئے میں انہیں چیک کرنے کے لئے ہوٹل پہنچ رہی ہوں۔ کیا تم اسی ہوٹل میں موجود ہو۔ اور،..... انجلانے پوچھا۔

”نو مادام۔ وہاں میرا ایک آدمی موجود ہے۔ اس کا نام کلائیو ہے۔ وہ آپ کو پہچانتا ہے۔ آپ وہاں جائیں گی تو وہ خود ہی آپ کے پاس پہنچ جائے گا۔ اور،..... کارزے نے کہا۔

”ٹھیک ہے۔ تم اسے اطلاع کر دو۔ اور اینڈ آل،..... انجلانے کہا اور ٹرانسپیر آف کر کے وہ اشتنے کی گلی تھی کہ اسی لمحے کم کرے کا دروازہ کھلا اور جیک اندر داخل ہوا۔ جیک کو دیکھ کر انجلانے کو چونک پڑی۔

”تم فلیٹ سے واپس آ گئے،..... انجلانے کہا۔

”ہاں۔ تمہارے بغیر دل نہیں لگ رہا تھا اس لئے میں یہاں چلا آیا،..... جیک نے مسکراتے ہوئے کہا تو انجلانے بے اختیار نہ پڑی۔

”ٹھیک ہے۔ سنو چھ مشکوک افراد کی رپورٹ ملی ہے جن میں چار مرد اور دو عورتیں ہیں۔ آؤ چل کر انہیں چیک کر لیں“..... انجلانے کہا۔

”رپورٹ کیا ہے“..... جیک نے چونک کر کہا تو انجلانے کارزے سے ملنے والی رپورٹ بتانے لگی۔

”کارزے ایک ذمہ دار اور انتہائی ذہین آدمی ہے۔ اس کی نظریں عقابی ہیں اس لئے اس کا مشکوک ہونا یقیناً اہمیت کا حامل ہے“..... جیک نے کہا۔

”ہاں لیکن کارزے کا یہ بھی کہنا ہے کہ اس نے ریز اور پیش گلاسز کا بھی استعمال کیا تھا لیکن وہ میک اپ میں نہیں تھے“..... انجلانے کہا۔

”اگر وہ عمران اور اس کے ساتھی ہیں تو پھر ان کے میک اپ کسی ریز یا پیش گلاسز سے چیک نہیں کئے جا سکتے“..... جیک نے کہا تو انجلانے اختیار چونک پڑی۔

”کیا مطلب۔ زیر و ایکس بریز اور واٹل ٹی سکس گلاسز سے بھلا کون سا میک اپ چھپ سکتا ہے۔ یہ جدید ترین ریز اور جدید ترین گلاسز ہیں“..... انجلانے حیرت بھرے لجھے میں کہا۔

”تم عمران کے بارے میں جانتی ہو انجلانے وہ میک اپ ایکسپرٹ ہے اور اس نے ایسے میک اپ ایجاد کر رکھے ہیں جو کسی ریز یا کسی بھی سامنی آ لے سے چیک نہیں ہو سکتے ہیں۔ اسی لئے تو اسے

جادوگر کہا جاتا ہے۔۔۔۔۔ جیک نے کہا۔

”اوہ۔ تو پھر کیسے چیک کیا جائے کہ وہ لوگ میک اپ میں ہیں یا نہیں۔۔۔۔۔ انجلانے کہا۔

”ان کے سامنے ہمیں کھل کر آنا پڑے گا۔ اس طرح لامحالہ عمران بھی ہمارے سامنے کھل سکتا ہے ورنہ اور کوئی طریقہ نہیں ہے اس کی اصلیت سامنے لانے کا۔۔۔۔۔ جیک نے کہا۔ وہ دونوں کمرے سے لٹکے اور پھر آفس کے پورچ میں پہنچ گئے جہاں انجلانے کی نئی اور جدید ماذل کی تیز رفتار کار موجود تھی۔ انجلانے کے کہنے پر جیک نے کار کی ڈرائیورگ سینٹ سنجھال لی اور انجلانے سائیڈ سینٹ پر بیٹھ گئی۔ اس کے بیٹھتے ہی جیک نے کار اسٹارٹ کی اور اسے بیک کرتا ہوا پورچ سے باہر نکال لیا۔ تھوڑی ہی دیر میں کار نہایت تیز رفتاری سے وسیع سڑکوں پر اڑی جا رہی تھی۔

”کھل کر سامنے آنے والی بات کے بارے میں، میں کچھ سمجھی نہیں تھی۔ بتاؤ تم کیا کہنا چاہتے ہو۔۔۔۔۔ انجلانے کہا۔

”ہم ان سے جا کر ملتے ہیں اور جب ہمارا ان سے تعارف ہو گا تو ان کا رویہ یکخت تبدیل ہو جائے گا اس طرح انہیں چیک کیا جاسکتا ہے۔۔۔۔۔ جیک نے کہا۔

”تو تم یہ کہنا چاہتے ہو کہ ہم ان سے جا کر ملیں اور انہیں بتائیں کہ ہمارا تعلق اسکارام ایجنسی سے ہے۔۔۔۔۔ انجلانے منہ بناتے ہوئے کہا تو جیک بے اختیار نہیں پڑا۔

”نہیں۔ میرے کہنے کا مطلب یہ نہیں تھا“..... جیک نے مسکراتے ہوئے کہا۔

”تو پھر کیا کہنا چاہتے ہو تم“..... انجلا نے الجھے ہوئے الجھے میں کہا۔

”ہمارے پاس پیش فورس کے کارڈز موجود ہیں۔ ہم ان سے کہہ سکتے ہیں کہ ہمارا تعلق پیش فورس سے ہیں اور ہم انہیں مخلوک سمجھ رہے ہیں اس لئے ہم ان کی چینگ کرنا چاہتے ہیں۔ اس طرح ظاہر ہے اگر یہ لوگ عمران اور اس کے ساتھی ہوئے تو ان کا رویہ بدل جائے گا اور ہم شک کی بنیاد پر انہیں پکڑ سکتے ہیں۔“

جیک نے کہا۔

”نہیں۔ ایسی صورت میں تو یہ اچانک غائب ہو جائیں گے۔“

انجلا نے کہا۔

”تو تم کیا کرنا چاہتی ہو“..... جیک نے پوچھا۔

”میں چاہتی ہوں کہ ان کی نگرانی اس انداز میں کی جائے کہ انہیں اس کا علم بھی نہ ہو سکے اور اگر ہمیں ان سے ملنا ہی ہے تو ہم ان سے عام سیاحوں کی طرح جا کر مل سکتے ہیں اس طرح ہم ان کے الجھے سے معلوم کر لیں گے کہ وہ واقعی ایکریمین ہیں یا پھر ان کے بولنے کا انداز ایشیائیوں جیسا ہے۔ بہر حال الجھے میں فرق تو ہوتا ہے۔ وہ خالصتاً تو ایکریمی زبان نہ بولتے ہوں گے۔“..... انجلا نے کہا۔

”اوہ ہاں۔ یہ واقعی مناسب آئیڈیا ہے“..... جیک نے کہا۔

”میں تمہاری اس بات سے اتفاق کرتی ہوں کہ ایک بار ہمیں ان سے ذاتی طور پر مل لینا چاہئے“..... انجلانے کہا تو جیک نے اثبات میں سر ہلا دیا۔ کار اب تیزی سے سڑک پر دوڑتی ہوئی نزدیک شہر گوڈیا کے ہوٹل زرات کی طرف بڑھی چلی جا رہی تھی۔

”میں بھی عمران اور اس کے ساتھیوں کا شدت سے منتظر ہوں۔

میرا دل چاہتا ہے کہ وہ جلد سے جلد سامنے آ جائیں تاکہ میں ان کا شکار کھیل سکوں“..... جیک نے کہا۔

”میں بھی یہی چاہتی ہوں“..... انجلانے کہا۔

”بس تم ایک بات کا خیال رکھنا“..... جیک نے کہا تو انجلانے چونک پڑی۔

”کس بات کا خیال“..... انجلانے چونک کر اور حیرت بھرے لبھے میں کہا۔

”اس عمران سے جس قدر ممکن ہو فتح کر رہنا۔ وہ واقعی جادوگر قسم کا آدمی ہے اور اس انداز میں باتیں کرتا ہے کہ جوان تو کیا بوزھی عورتیں بھی اس کی دیوانی بن جاتی ہیں“..... جیک نے مسکراتے ہوئے کہا تو انجلانے اختریار مسکرا دی۔

”تم تو کہہ رہے تھے کہ تمہارا اس بے کبھی نکراو نہیں ہوا پھر تم اس کے بارے میں کیسے جانتے ہو“..... انجلانے کہا۔

”اس کے بارے میں مجھے مورگن نے بتایا تھا۔ وہ اس سے

متعدد بار نکرا چکا تھا۔۔۔۔۔ جیک نے کہا تو انجلانے سمجھے جانے والے انداز میں سر ہلا دیا۔

”تم اسے پچان تو سکتے ہو نا کیونکہ تم بھی تو خود کو میک اپ ایکسپرٹ سمجھتے ہو اور تمہاری نظروں سے کسی کا میک اپ نہیں چھپ سکتا ہے چاہے وہ پرانے دور کا میک اپ ہو یا پھر جدید ترین ہو۔۔۔۔۔ انجلانے مسکراتے ہوئے کہا۔

”ہاں۔۔۔ یہ بات تو ہے۔۔۔ میں اسے دیکھوں گا اور اگر وہ میک اپ میں ہوا تو مجھے فوراً پہنچ چل جائے گا اور پھر عمران کی ایک اور بھی عادت ہے وہ ہمیشہ ہنسی مذاق کرتا رہتا ہے جس سے وہ خود کو کسی بھی طرح باز نہیں رکھ سکتا ہے اور یہی اس کی سب سے بڑی پچان ہے۔۔۔۔۔ جیک نے کہا تو انجلانے اثبات میں سر ہلا دیا۔ اسی لمحے کار پانچ منزلہ شاندار ہوٹل زرات کے کمپاؤنڈ گیٹ میں مڑ گئی اور انجلہ چونک کر سیدھی ہو گئی۔ ہوٹل دیکھ کر عمران کو دیکھنے اور اس ہے ملنے کے لئے اس کا اشتیاق بڑھ گیا تھا۔ وہ ہوٹل پہنچنے تو انجلہ کو دیکھتے ہی ایک نوجوان اس کے پاس آ گیا۔ انجلہ کلائیو سے ملی تو اس نے اسے بتایا کہ ملکوک افراد ہوٹل کے باہر کچھ فاصلے پر موجود باغ میں گئے ہیں اور وہاں ایک ریسٹورنٹ کے باہر بیٹھے ہوئے ہیں تو انجلہ اور جیک اس کے ساتھ اس پارک میں آ گئے۔

کارزے کے ساتھی کلائیو نے باغ میں پہنچ کر لان میں ایک کونے میں بیٹھے ہوئے افراد کی طرف اشارے سے انہیں بتایا تو

انجلا اور جیک آہتہ آہتہ چلتے ہوئے ان افراد کی طرف بڑھتے چلتے گئے۔ وہ اس انداز میں باتیں کرتے ہوئے آگے بڑھ رہے تھے جیسے وہ نو بیاہتا جوڑا ہوں اور وہاں کھانے پینے کی غرض سے آئے ہوں۔

”ہم یہاں سیر کرنے کے لئے آئے ہیں۔ پہلے دو چار روز اسی شہر کی سیر کر لیں پھر دوسرے علاقوں میں جائیں گے اور میرے خیال کے مطابق یہ شہر بھی سیاحت کے لئے بہترین جگہ ہے۔“ ان دونوں نے ان افراد میں سے ایک آدمی کی آواز سنی۔ وہ خالص ایکریمی لمحے میں بات کر رہا تھا۔

”ٹھیک ہے۔ پہلے ہم اس شہر کو دیکھیں گے اس کے بعد ہی کسی دوسرے شہر کا رخ کریں گے۔“..... بولنے والے آدمی کے ساتھ بیٹھی ہوئی عورت کی آواز سنائی دی۔ وہ بھی خالص ایکریمین لمحے میں بول رہی تھی۔ جیک اور انجلا ان پر اچھتی ہوئی نظر ڈالتے ہوئے آگے بڑھ گئے۔

”ایک بار پھر واپس چلیں ان کی طرف۔“..... کچھ آگے جانے کے بعد جیک نے انجلا سے مخاطب ہو کر کہا۔

”نہیں۔ اس کی ضرورت نہیں ہے۔ چلو واپس چلتے ہیں۔“۔ انجلا نے کہا تو جیک چونک پڑا۔

”واپس۔ کیا مطلب۔ کیا تم نے ان سے ملنے کا پروگرام بدل دیا ہے۔“..... جیک نے چونک کر کہا۔

”ہاں۔ میں بس انہیں ایک نظر دیکھنا چاہتی تھی“..... انجلانے واپس مڑتے ہوئے کہا۔

”تو کیا تم ان کی طرف سے مخلوک نہیں ہو۔ مجھے تو یہ مخلوک لگ رہے ہیں“..... جیک نے کہا۔

”تم صرف مخلوک ہونے کی بات کر رہے ہو میں یقین سے کہہ سکتی ہوں کہ یہ عمران اور اس کے ساتھی ہی ہیں“..... انجلانے مسکراتے ہوئے کہا تو جیک بے اختیار اچھل پڑا اور رک کر حیرت بھری نظروں سے انجلانے کی طرف دیکھنے لگا۔

”یہ بات تم اس قدر وثوق سے کیسے کہہ سکتی ہو کہ یہی ہمارے مطلوبہ افراد ہیں“..... جیک نے حیرت زدہ لبجھ میں کہا۔

”پہلے تم بتاؤ۔ تم نے کہا تھا کہ تم ایک نظر دیکھتے ہی انہیں پہچان لو گے کہ یہ میک اپ میں ہیں یا نہیں“..... انجلانے جواب دینے کی بجائے الثا اس سے پوچھا۔

”مجھے تو نہیں لگ رہا ہے کہ یہ میک اپ میں ہیں اور اگر یہ عمران کا ایجاد کردہ کوئی میک اپ ہے تو پھر مجھے واقعی اسے داد دینی پڑے گی کیونکہ اس نے ایسا میک اپ کر رکھا ہے جو اس قدر پرفیکٹ ہے کہ میک اپ کے ہونے کا گمان تک نہیں ہوتا“۔ جیک نے کہا تو انجلانے ایک طویل سانس لے کر رہ گئی۔

”مجھے بھی ایک آدمی پر شک ہوا ہے۔ اس کا قد کاٹھ عمران جیسا ہی ہے۔ بہر حال یہ بات کنفرم ہو گئی ہے کہ یہ واقعی مخلوک

افراد ہیں۔ اب یہ عمران اور اس کے ساتھی ہیں یا نہیں اس کے بارے میں یہ خود بتائیں گے۔۔۔ انجلانے کہا تو جیک ایک بار پھر چوک پڑا۔

”خود بتائیں گے۔ کیا مطلب“۔۔۔ جیک نے کہا۔

”میں نے انہیں اغوا کرنے کا فیصلہ کیا ہے۔ انہیں اغوا کر کے ہم انہیں پیش پوائنٹ پر لے جائیں گے اور پھر ان سے پوچھ چکھ کریں گے۔ وہاں ان کے میک اپ بھی چیک کئے جا سکتے ہیں۔۔۔ انجلانے کہا۔

”یہ ٹھیک ہے۔ واقعی ان کی چیکنگ ہونا ضروری ہے لیکن اگر تم واقعی کنفرم ہو کہ یہ لوگ وہی ہیں تو پھر اپنے ساتھیوں کو کال کر کے ان کی جزل کلنگ آرڈر دے دو۔ ہم بعد میں ان کی لاشوں کی چیکنگ کرتے رہیں گے۔۔۔ جیک نے کہا۔

”نہیں۔ کاغذات کی رو سے یہاں یہ سیاحت کے لئے آئے ہیں اور تم جانتے ہو کہ ایکریمیا میں سیاحوں کے بارے میں انتہائی سخت قوانین ہیں۔ اس طرح اونچن جگہ پر سیاحوں پر فائزگ اور ان کی ہلاکت کا ڈائریکٹ ہماری ایجنسی پر الزام آئے گا تو ہمارے لئے بے شمار مسائل کھڑے ہو جائیں گے۔ اس لئے انہیں چہلے اغوا کیا جائے گا پھر انہیں ہیڈ کوارٹر لے جا کر پوچھ چکھ کی جائے گی اور پھر گولیاں مار کر ہلاک کر دیا جائے گا۔۔۔ انجلانے کہا تو جیک نے سمجھ جانے والے انداز میں سر ہلا دیا۔

عمران ہوٹل میں اپنے کمرے کی طرف جانے والے راستے کی طرف بڑھنے کی بجائے اچانک پٹا تو اس کے ساتھی رک گئے۔
”کیا ہوا“..... اسے رکتے دیکھ کر جولیا نے حیرت بھرے لمحے میں کہا۔

”میرا بھی کمرے میں جانے کو دل نہیں چاہ رہا ہے“..... عمران نے کہا۔

”تو پھر“..... جولیا نے کہا۔

”چلو کچھ دیر ہاں میں بیٹھتے ہیں“..... عمران نے کہا اور اس کے ساتھ ہی وہ گھوم کر اس کونے کی طرف بڑھ گئے جہاں ایک خوبصورت لڑکی اور ایک نوجوان بیٹھا ہوا تھا لیکن ان کے وہاں بیٹھنے کے چند ہی لمحوں بعد وہ دونوں اٹھے اور تیز تیز قدم اٹھاتے پیروں دروازے کی طرف بڑھ گئے۔

”یہ جیک تھا۔ ریڈ پاور ایجنٹس کا سابقہ ٹاپ ایجنٹ اور اس کے

ساتھ جوڑ کی تھی اس کا نام انجلا ہے۔ یہ بھی ایکریمیا کی سابقہ ٹاپ ایجنٹی کی ٹاپ لیڈری ایجنت تھی۔ نا ہے ان دونوں نے شادی کر لی ہے اور یہ دونوں کسی ایک ایجنٹی میں کام کرتے ہیں۔ کس ایجنٹی میں اس کے بارے میں مجھے معلوم نہیں ہے لیکن یہ جس طرح سے یہاں موجود ہیں انہیں دیکھ کر صاف پتہ چل رہا ہے کہ یہ ہماری وجہ سے ہیں اور ہم پر نظر رکھے ہوئے ہیں اور ان کا ہم پر نظر رکھنا اس بات کا ثبوت ہے کہ یہ دونوں اب اسکارم ایجنٹی سے تعلق رکھتے ہیں۔..... عمران نے مسکراتے ہوئے کہا تو اس کے ساتھی بے اختیار چوک پڑے۔

”اوہ۔ کیا آپ انہیں جانتے ہیں؟..... صدر جو عمران کے ساتھ والی کرسی پر موجود تھا نے چوک کر پوچھا۔

”ہا۔ گو ان دونوں سے کبھی ہمارا مکراو تو نہیں ہوا ہے لیکن ان کے بارے میں میرے پاس مکمل معلومات ہیں اور یہ دونوں واقعی ٹاپ ایجنت ہیں۔ ایک بار جس کے پیچھے پڑ جائیں انہیں ہلاک کر کے ہی چھوڑتے ہیں۔ یہ دونوں اس پارک میں بھی آئے تھے جہاں ہم نے لائم جوس پیا تھا۔ اب یہاں ہاں میں بھی نظر آ رہے ہیں اس لئے میں نے انہیں دیکھتے ہی پہچان لیا ہے حالانکہ یہ دونوں میک اپ میں ہیں۔..... عمران نے مسکراتے ہوئے تفصیل سے جواب دیا۔

”تو پھر اب تمہارا کیا پروگرام ہے؟..... تنویر نے کہا۔

”وہی پروگرام جو پہلے تھا البتہ اب ہم خود بخود ان کے ہیڈ کوارٹر پہنچ جائیں گے۔ پہلے ہمیں ان کا کوئی آدمی پکڑ کر اس سے ہیڈ کوارٹر کا پتہ معلوم کرنا پڑتا۔“..... عمران نے مسکراتے ہوئے کہا۔

”تو پھر ہمیں واقعی کمروں میں جانے کی بجائے ہاں میں ہی رکنا چاہئے۔“..... صالح نے کہا۔

”اسی لئے تو میں تمہیں یہاں لایا ہوں اور میرے خیال ہے کہ کھانا منگوا لیا جائے کیونکہ ہو سکتا ہے کہ یہ دونوں ٹاپ ایجنس اچھے مہمان نواز ثابت نہ ہوں۔“..... عمران نے کہا تو سب بے افکار ہنس پڑے۔

”ہاں۔ لیکن ان دونوں کے مقابلے کے لئے ہمیں خصوصی انتظامات کرنے ہوں گے کیونکہ یہ دونوں میرے اور پاکیشیا سیکرٹ سروں کے بارے میں یہ سمجھتے ہیں کہ ہم مافوق الفطرت لوگ ہیں لہر جادوگروں اور شعبدہ بازوں کے سے انداز میں سچویں بدل لیتے ہیں اس لئے یقیناً یہ بھی ہمارے لئے خصوصی انتظامات کریں گے اور ہمیں ہر حال میں ان کے ان خصوصی انتظامات سے بچنا ہو گا ورنہ یہ مصیبت بن کر ہمارے گلے پڑ سکتے ہیں۔“..... عمران نے مسکراتے ہوئے کہا اور اس کے ساتھ ہی اس نے ویٹر کو بلا یا پھر اس سے مینو لے کر اس نے صدر کی طرف بڑھا دیا۔

”تم کھانے کا آرڈر دو تک تک میں ایک اور ضروری کام کر لوں۔“..... عمران نے کہا اور اس کے ساتھ ہی اس نے ویٹر کے

ہاتھ میں پکڑی ہوئی بک لے کر اس میں سے ایک کاغذ علیحدہ کیا۔ اور کاپی واپس ویٹر کے ہاتھ میں دے کر اس نے جیب سے قلم نکالا۔ اور کاغذ پر تیزی سے لکھنا شروع کر دیا۔ اس دوران صدر نے آرڈر دے دیا اور ویٹر سر ہلاتا ہوا واپس چلا گیا۔

”کیپشن ٹکلیل تمہاری جیب میں ماسک میک اپ باکس تو ہے نا،“..... عمران نے کیپشن ٹکلیل سے کہا۔

”جی ہاں“..... کیپشن ٹکلیل نے جواب دیا۔

”تو تم ایسا کرو کہ یہاں سے واش روم کی طرف جاؤ اور واش روم میں جا کر ماسک میک اپ کرو اور پھر ہوٹل کے عقبی دروازے سے باہر چلے جاؤ۔ اس ہوٹل کی عقبی طرف ہی ایک مارکیٹ ہے جسے شار مارکیٹ کہتے ہیں وہاں سے تمہیں یہ سامان مل جائے گا یہ لے آؤ اور بے فکر رہو اس دوران ہم تمہارے حصے کا کھانا بھی کھا لیں گے“..... عمران نے کاغذ اس کی طرف بڑھاتے ہوئے کہا تو سب بے اختیار ہنس پڑے۔ کیپشن ٹکلیل سر ہلاتا ہوا انھا اور تیز تیز قدم انھاتا اس طرف کو بڑھ گیا جدھر واش رومز بننے ہوئے تھے جبکہ اسی دوران ویٹر نے کھانا لگانا شروع کر دیا اور وہ سب بھی باری باری اٹھے اور انہوں نے باقاعدہ واش بیسن پر جا کر ہاتھ دھوئے اور پھر واپس آ کر وہ سب کھانا کھانے میں مصروف ہو گئے۔ ابھی انہوں نے کھانا ختم بھی نہ کیا تھا کہ کیپشن ٹکلیل واپس آ گیا۔

”ارے اتنی جلدی۔ لگتا ہے تمہیں بھوک زیادہ لگی ہوئی ہے اور تمہیں سچ مج ڈر تھا کہ تمہارے حصے کا کھانا ہم نہ کھا لیں“..... عمران نے مسکراتے ہوئے کہا۔

”قریب ہی چیزیں مل گئیں اور پھر واقعی مجھے یہ بھی فکر تھی کہ کہیں واقعی آپ میرے حصے کا بھی کھانا نہ کھا جائیں کیونکہ مجھے بھی کافی بھوک تھی ہوئی تھی“..... کیپشن شکیل مسکراتے ہوئے کہا اور چونکہ آتے ہوئے وہ ہاتھ دھو کر آیا تھا اس لئے وہ بھی ان کے ساتھ ہی کھانے میں شریک ہو گیا۔ کھانا کھانے کے بعد جب برتن اٹھائے گئے تو عمران نے ہات کافی کا آرڈر دے دیا۔

”تم میک اپ کر کے گئے تھے نا“..... عمران نے پوچھا۔

”جی ہاں“..... کیپشن شکیل نے جواب دیا۔

”جن چیزوں کی لست دی تھی وہ سب مل گئی ہیں“..... عمران نے پوچھا۔

”جی ہاں“..... کیپشن شکیل نے مسکراتے ہوئے کہا۔

”کھانا کھا کر کمرے میں آ کر دے دینا“..... عمران نے جواب دیا اور کیپشن شکیل نے اثبات میں سر ہٹا دیا اور پھر وہ ہات کافی پی کر اٹھے اور کیپشن شکیل نے دیڑ سے بل لے کر اس پر دستخط کئے اور صرف ٹپ اسے دے کر وہ سب اپنے اپنے کمروں کی طرف روانہ ہو گئے۔

”میرے کمرے میں آ جاؤ تاکہ ہمارے بے چارے قسم کے اغوا

کنڈگان کو آسانی ہو سکے”..... عمران نے کہا۔

”ظاہر ہے آپ دوسروں کے لئے تو آسانیاں ہی پیدا کرتے ہیں“..... صدر نے کہا تو عمران سمیت سب ہی ہنس پڑے۔ کمرے میں پہنچ کر عمران نے کیپشن ٹکلیل کی طرف ہاتھ بڑھایا تو کیپشن ٹکلیل نے کوٹ کی جیبوں میں سے دو پلاسٹک بیگ نکال کر عمران کی طرف بڑھا دیا۔ عمران نے دونوں بیگ کھول کر انہیں میز پر الٹ دیا۔ ان میں ایک جدید ساخت کا گائیکر بھی موجود تھا۔ عمران نے گائیکر اٹھا کر تنویر کی طرف بڑھا دیا اور ساتھ ہی اشارہ بھی کر دیا۔ تنویر نے گائیکر آن کیا اور پھر اس نے کمرے کی چینگ شروع کر دی۔ عمران اور باقی ساتھی خاموشی بیٹھے ہوئے تھے۔ پھر واش روم وغیرہ چیک کر کے تنویر واپس آگیا۔

”سب او کے ہے“..... تنویر نے مسکراتے ہوئے کہا۔

”اب اس فون کو بھی چیک کرلو“..... عمران نے مسکراتے ہوئے کہا تو تنویر نے فون اٹھا کر گائیکر کو اس کی عقبی سمت میں کیا تو اس کے ساتھ ہی گائیکر کا کاشن بلب تیزی سے جلنے بھنٹے لگا۔

”اوہ۔ اس کا مطلب ہے کہ ہماری عدم موجودگی میں کام کیا گیا ہے بہر حال ٹھیک ہے“..... عمران نے کہا اور تنویر نے اثبات میں سر ہلاتے ہوئے ٹیلی فون کو میز پر رکھ دیا۔ عمران نے کپسولز کا ایک پیکٹ اٹھا کر اسے کھولا اور دو دو کپسول سب کو دے دیئے۔

”ان کپسولز سے ہم پر ہر قسم کی بے ہوشی کی گیسر اور ریز بے

اڑ ثابت ہوں گی البتہ جب کارروائی ہو تو ہم سب نے بے ہوش ہونے کی اداکاری کرنی ہے اور یہ اداکاری اس وقت تک برقرار رہنی چاہئے جب تک ہم ان کے خاص ہیڈ کوارٹر نہ پہنچ جائیں۔ سمجھ گئے تم”..... عمران نے کہا تو سب نے اثبات میں سر ہلا دیئے اور پھر سب نے کپسول اپنے اپنے حلق میں ڈال کر انہیں نگل لیا۔ عمران نے باقی سامان اٹھا کر اپنی جیبوں میں ڈالا اور کرسی سے اٹھ کر کھڑا ہوا۔

”تم سب بیگوں میں سے ضروری سامان نکال کر اپنی جیبوں میں ڈال لو کیونکہ ہو سکتا ہے کہ ہماری اب یہاں واپسی نہ ہو سکے۔ تب تک میں ذرا واش روم سے ہو کر آتا ہوں“..... عمران نے کہا اور سب نے اثبات میں سر ہلا دیئے۔ عمران تھوڑی دیر میں واپس آ گیا اور پھر وہ نارمل انداز میں ایک دوسرے سے باتیں کرنے میں مصروف ہو گئے۔ ابھی آدھا گھنٹہ ہی گزرا تھا کہ اچانک انہیں کمرے کے اوپر والے حصے میں روشنداں سے ہلکی سی کٹک کی آواز سنائی دی۔

ابھی عمران نے چوک کر اوپر دیکھا ہی تھا کہ یکنخت روشنداں میں سے ایک پلاسٹک بم سائچے فرش پر گرا اور اسی لمحے ایک ہلکا سا دھماکا ہوا اور بم سے یکنخت سرخ رنگ کی انتہائی تیز روشنی نکلی اور ایک لمحے کے لئے پورا کمرہ تیز سرخ روشنی سے بھر سا گیا اور عمران نے اشارہ کیا اور اس کے ساتھ ہی اس کا جسم کرسی پر اس طرح

ڈھلک گیا جیسے وہ بے ہوش ہو گیا ہو۔ اس کے ساتھیوں نے بھی اداکاری شروع کر دی البتہ ان سب کی آنکھیں کھلی ہوئی تھیں اور وہ دروازے کی طرف ہی دیکھ رہے تھے اور پھر تھوڑی دیر بعد عمران کو دروازہ کھلتا دکھائی دیا تو اس نے آنکھیں بند کر لیں اور جسم کو مکمل طور پر ڈھیلا چھوڑ دیا۔ کمرے میں ایک آدمی داخل ہوا۔ اس نے ایک نظر عمران اور اس کے ساتھیں پر ڈالی اور پھر تیزی سے واپس چلا گیا اور دروازہ دوبارہ بند ہو گیا۔

”یہ آدمی ہمیں یہاں سے لے جانے کا بندوبست کرنے گیا ہے“..... عمران نے آہستہ سے کہا۔ ظاہر ہے مخصوص کپسول کھانے کی وجہ سے ان مخصوص ریز کے اثرات مان کے جسموں پر نہیں ہوئے تھے۔

”ٹھیک ہے“..... ساتھ بیٹھے ہوئے صدر نے کہا۔ تھوڑی دیر بعد دروازہ ایک بار پھر کھلا تو انہوں نے نہ صرف آنکھیں بند کر لیں بلکہ اپنے جسموں کو بھی مکمل طور پر ڈھیلا چھوڑ دیا۔ اندر آنے والے دس افراد تھے ان میں سے چھ افراد نے انہیں اٹھا کر کانڈھوں پر ڈالا جبکہ باقی چار مشین گنیں لئے ان کے گرد پھیل گئے اور پھر وہ انہیں لے کر کمرے سے نکل کر عقبی طرف کو بڑھ گئے۔ تھوڑی دیر بعد انہیں ہوٹل کی عقبی طرف ایک خفیہ راستے سے باہر نکال کر سیاہ رنگ کی کلڑی شیشوں والی ایک اشیش ویگن میں لاد دیا گیا اور پھر اشیش ویگن تیزی سے روانہ ہو گئی۔

عمران اور اس کے ساتھی اشیش و یگن کے عقبی ہے میں پڑے ہوئے تھے۔ اشیش و یگن میں ڈرائیور کے ساتھ ایک نوجوان ایکریکی بیٹھا ہوا تھا جو ان کی طرف سے اس حد تک مطمئن تھا کہ اس نے سارے راستے ایک بار بھی پلٹ کرنہ دیکھا تھا۔ عمران اور اس کے ساتھی چونکہ پہلے ہی اپنی تیاری مکمل کر چکے تھے اس لئے وہ بھی اطمینان سے بے ہوش بنے پڑے ہوئے تھے۔ ان کا یہ سفر دو گھنٹوں تک جاری رہا اور پھر ایک عمارت میں داخل ہو کر اشیش و یگن رکی اور وہاں بھی عمران اور اس کے ساتھیں کو ایکریکیوں نے کاندھوں پر لاد کر ایک بڑے کمرے میں پہنچایا جہاں راڑز والی کرسیوں کی دو مختلف قطاریں موجود تھیں۔ انہیں ایک قطار میں موجود کرسیوں پر ڈال کر راڑز میں جکڑ دیا گیا اور عمران نے ٹیم وا آنکھوں سے دیکھا کہ اس کے لئے انہوں نے سامنے والی دیوار پر موجود سورج پینسل کو استعمال کیا تھا اور پھر ان میں سے سوائے تین افراد کے باقی باہر چلے گئے۔

”ان کی مکمل طور پر تلاشی لو اور جو سامان نکلے وہ سامنے میز پر رکھ دو“..... ایک آدمی نے تیز لبجے میں اپنے ساتھیوں سے مخاطب ہو کر کہا۔

”لیں سر“..... دونوں نے کہا اور وہ تیزی سے عمران اور اس کے ساتھیوں کی طرف بڑھے اور انہوں نے ان کی مخصوص خفیہ جیبوں تک کی تلاشی بڑے ماہرانہ اندا۔ لیکن چونکہ عمران

جانتا تھا کہ اس کا سابقہ اسکارم کے خطرناک اور زیر ک ایجنٹوں سے پڑنے والا ہے جو انتہائی تربیت یافتہ ہیں اس لئے اس نے جو کچھ ان سے چھپانا تھا اس کا انتظام اس نے پہلے ہی کر رکھا تھا۔ یہی وجہ تھی کہ جیبوں سے صرف عام اسلحہ اور کاغذات کے علاوہ اور کچھ برآمد نہ ہوا تھا۔

”بس یہی کچھ ہے“..... تلاشی لینے والے نے کہا۔

”اچھی طرح تلاشی لے لی ہے نا“..... حکم دینے والے نے کرخت لبجے میں پوچھا۔

”لیں بس“..... دونوں نے مودبانہ لبجے میں جواب دیتے ہوئے کہا۔

”ٹھیک ہے۔ آؤ“..... اس آدمی نے اطمینان بھرے لبجے میں کہا اور پھر واپس مڑ گیا۔ اس کے ساتھ ہی اس کے دونوں ساتھی بھی اس بڑے کمرے سے باہر نکل گئے اور جب دروازہ بند ہو گیا تو عمران نے آنکھیں کھولیں اور تقریبا سیدھا ہو کر بیٹھ گیا اور اس کے سیدھا ہو کر بیٹھتے ہی اس کے سارے ساتھی بھی سیدھے ہو کر بیٹھ گئے۔

”ان راڑز والی کرسیوں سے نجات کا کوئی طریقہ ہمیں پہلے ہی سوچنا ہو گا کیونکہ سونچ ہیں کافی فاصلے پر ہے“..... عمران نے ان سب سے مخاطب ہو کر کہا۔

”میرا خیال ہے کہ یہ کام آسانی سے ہو جائے گا“..... تنویر نے

مُسکراتے ہوئے کہا۔

”اچھا وہ کیسے“..... عمران سمیت سب نے چونک کر حیرت بھرے لجھے میں کہا۔

”یہ سونچ پہلی میری کرسی کے عین سامنے ہے اس لئے ان کی میں تار پہلے میری کرسی کے سامنے آ رہی ہو گی اور پھر یہاں سے ڈسٹری بیوٹ ہو کر باقی کرسیوں تک جا رہی ہو گی اس لئے اگر اس میں لائیں کو توڑ دیا جائے تو یہ سارا سُسٹم ہی آف ہو جائے گا اور راڑڑ اپن ہو جائیں گے“..... تنویر نے جواب دیتے ہوئے کہا۔

”ویری گڈ۔ لگتا ہے اس مشن میں تمہارا یا سندھ زیادہ تیزی سے کام کر رہا ہے۔ مطلب تم بالغ ہو گئے ہو۔ تم ان لوگوں کے آنے سے پہلے تار کا بندوبست کرلو“..... عمران نے مُسکراتے ہوئے کہا۔

”میں نے کر بھی لیا ہے“..... تنویر نے جواب دیا تو ایک بار پھر عمران سمیت سب چونک پڑے۔

”ارے۔ واقعی کمال ہے۔ تم تو جادوگر بن چکے ہو“..... عمران نے حیرت بھرے لجھے میں کہا تو تنویر بے اختیار ہنس پڑا۔

”اس بار نجانے کیوں یہ دوسروں کو حیران کرنے والا کام اللہ تعالیٰ نے میرے ذمے ڈال دیا ہے ورنہ آج تک تو ایسے کام تم ہی کرتے تھے اور خواہ تھواہ ہیزو بن جاتے تھے“..... تنویر نے منہ بناتے ہوئے جواب دیا تو عمران سمیت سب بے اختیار ہنس پڑے۔

”چلو۔ اس بار ہیرو کا روں تمہارا ہے۔ میں وُن بن جاتا ہوں۔“ دیسے سوچ لو۔ ساری فلم میں وُن ہی چھایا رہتا ہے اسی کے اردو گرد حسین جلوے بکھرے رہتے ہیں۔“..... عمران نے مسکراتے ہوئے کہا۔

”لیکن آخر میں تو جیت ہیرو کی ہی ہوتی ہے نا اور وُن کی ہیرو کے ہاتھوں ہی درگت بنتی ہے۔“..... تنویر نے ترکی بہ ترکی جواب دیا تو عمران سمیت سب ہنس پڑے۔

”اس وقت تنویر کا دماغ واقعی چارچٹ ہے۔ اسے چھیڑنا زور دار جھٹکا کھانے کے مترادف ہو سکتا ہے اس لئے میں اس سے بحث نہیں کروں گا۔ البتہ بتاؤ کیا کیا ہے تم نے۔ وہ لوگ آنے ہی والے ہوں گے۔ وہ اسکارم کے لوگ ہیں عام ایجنت نہیں ہیں۔“

عمران نے انتہائی سنجیدگی لبجھ میں کہا

”اس سارے سُٹم کا میں پینل میری کرسی کے دونوں پایوں کے درمیان فرش میں انڈر گرا اؤٹ بنا یا گیا ہے اور اس کے لئے نیکلیوں وائر کے لئے میری کرسی کا دایاں پایہ استعمال کیا گیا ہے کیونکہ بلیک گلر کی تار کو باقاعدہ اس پائے کے ساتھ اس انداز میں مسلک کیا گیا ہے کہ جس سے صاف محسوس ہوتا ہے کہ یہ نیکلیوں وائر ہے اور پائے کے ساتھ اس میں اتنا گیپ موجود ہے کہ میں پاؤں موڑ کر ایک ہی جھٹکے سے اسے آسانی سے توڑ سکتا ہوں اس طرح سارا سُٹم آف ہو جائے گا۔“..... تنویر نے بھی اس بار سنجیدہ لبجھ میں

جواب دیتے ہوئے کہا۔

”ویل ڈن۔ تو پھر تم تیار رہنا“..... عمران نے مسکراتے ہوئے کہا اور تنویر نے اثبات میں سر ہلا دیا۔ اسی لمحے دروازے کی دوسری طرف سے تیز تیز قدموں کی آوازیں سنائی دینے لگیں تو عمران اور اس کے ساتھیوں نے ایک بار پھر اپنے جسم ڈھیلے چھوڑ دیئے البتہ عمران نے آنکھوں میں معمولی سی جھری بہر حال رکھی ہوئی تھی۔

چند لمحوں بعد دروازہ کھلا اور انجلہ اور اس کے پیچھے جیک اندر داخل ہوا۔ ان دونوں کے پیچھے وہی آدمی تھا جس نے تلاشی لینے کا حکم دیا تھا اور اس آدمی کے پیچھے دو مشین گنوں سے مسلح آدمی اندر آئے اور پھر وہ دونوں دیوار کے ساتھ پشت لگا کر کھڑے ہو گئے جبکہ انجلہ، جیک اور وہ حکم دینے والا آدمی عمران اور اس کے ساتھیوں کی کرسیوں کے سامنے رکھی ہوئی کرسیوں پر بیٹھ گئے تھے۔

”انہیں ہوش میں لے آؤ جیرٹ“..... انجلہ نے اس تلاشی کا حکم

دینے والے سے مخاطب ہو کر کہا۔

”لیں مادام“..... اس آدمی نے جس کا نام جیرٹ لیا گیا تھا جواب دیا اور اٹھ کر اس نے جیب سے ایک تارچ نما آلہ نکالا اور پھر وہ عمران اور اس کے ساتھیوں کی طرف بڑھنے لگا۔ اس نے تارچ نما آلے کا چوڑا سرا عمران کی گردن پر رکھ کر اس کا بٹن دیا۔ عمران کو اپنے جسم میں ایک لمحے کے لئے لہریں سی گزرتی محسوس ہوئیں اور اس کے ساتھ ہی تارچ نما آلہ ہٹا لیا گیا اور وہ

آدمی عمران کے ساتھ بیٹھے ہوئے صدر کی طرف مڑ گیا تو عمران نے ایک جھٹکے سے آنکھیں کھول دیں۔

”کیا۔ کیا مطلب۔ یہ میں کہاں ہوں۔ کیا مطلب“..... عمران کا لہجہ ایکری بی ہی تھا اور اس کا لہجہ سنتے ہی انجلہ کا چہرہ لٹک سا گیا اور پھر ایک ایک کر کے اس کے سارے ساتھی ہوش میں آگئے اور ظاہر ہے انہوں نے بھی عمران کی طرح ایکری لہجے میں ہی حرمت کا اظہار کیا تھا کیونکہ وہ بے ہوش تو تھے ہی نہیں اس لئے عمران کی آواز وہ سن رہے تھے اور پھر وہ عمران کے ساتھی تھے اور انہیں معلوم تھا کہ ان کا خصوصی میک اپ چیک نہ ہو سکے گا۔

”سنو۔ تمہارا نام علی عمران ہے اور تم پاکیشیانی ہو“..... انجلہ نے عمران سے مخاطب ہو کر کہا۔

”علی عمران۔ کیا مطلب۔ یہ تم کیا کہہ رہی ہو۔ میرا نام مائیکل ہے اور میں ایکری بھی ہوں۔ تم کون ہو اور یہ سب کیا ہے۔ ہم تو سیاح ہیں اور ہوٹل کے کمرے میں موجود تھے۔ یہ کون سی جگہ ہے“..... عمران نے منہ بناتے ہوئے کہا۔

”کیا خیال ہے جیک۔ یہ تو واقعی غیر متعلقہ لوگ ہیں اور اب انہیں واپس بھی نہیں بھجوایا جا سکتا اس لئے کیوں نہ انہیں ہلاک کر کے ان کی لاشیں بر قی بھٹی میں ڈال کر جلا دی جائیں“..... انجلہ نے ساتھ بیٹھے ہوئے نوجوان سے مخاطب ہو کر کہا۔

”ظاہر ہے اب اور کیا بھی کیا جا سکتا ہے“..... جیک نے منہ

باتے ہوئے کہا۔

”یہ تم کیا باتیں کر رہے ہو۔ ہم نے کیا جرم کیا ہے۔ کون لوگ ہوتم۔ ہم تو سیاح ہیں۔ کون ہوتم“..... عمران نے اپنی اداکاری جاری رکھتے ہوئے کہا۔

”سنو۔ یا تو تم اعتراف کر لو کہ تمہارا تعلق پاکیشیا سیکرٹ سروس سے ہے پھر تو تمہیں زندہ رکھا جا سکتا ہے اور تم سے بات چیت کی جا سکتی ہے ورنہ دوسری صورت میں ہم تمہیں ہلاک کر دیں گے۔ بولو کیا کہتے ہو؟“..... انجلانے انتہائی سرد لبجھ میں کہا۔

”کمال ہے۔ یعنی صرف اعتراف کر لینے سے ہماری زندگیاں بچ سکتی ہیں تو ہم ایک بار نہیں ہزار بار اعتراف کرنے کے لئے تیار ہیں“..... عمران نے کہا تو جیک بے اختیار چونک پڑا۔

”تو کیا تم اس بات کا اعتراف کر رہے ہو کہ تم علی عمران ہو؟“..... جیک نے حیرت بھرے لبجھ میں کہا۔

”ہاں۔ اپنی جان بچانے کے لئے اگر تم کہو گے کہ میں ایکری بی پر یہ یہ نہ ہوں تو میں یہ بھی مان لوں گا“..... عمران نےطمینان بھرے لبجھ میں کہا تو جیک اور انجلانے بے اختیار منہ بنا لیا۔

”اور اگر میں کہو کہ تم ثاپ سنگر لیڈی مودلن ہو تو؟“..... جیک نے اس کی طرف غور سے دیکھتے ہوئے کہا۔

”یہ میں نہیں مان سکتا“..... عمران نے کہا۔

”وہ کیوں؟“..... جیک نے کہا۔

”لیڈی مودلن ایک لیڈی ہے اور میں مرد ہوں۔ مردوں میں تم مجھے کچھ بھی کہہ سکتے ہو۔“..... عمران نے مسکراتے ہوئے کہا۔

”یہ تم کیا احتمانہ باتیں کر رہے ہو جیک۔“..... انجلانے منہ بناتے ہوئے کہا جیسے اسے جیک کی باتیں پسند نہ آ رہی ہوں۔

”میں اس کی اصلیت اگلوانا چاہتا تھا۔“..... جیک نے کہا تو انجلانے چونک پڑی۔

”اصلیت۔“..... انجلانے کہا۔

”ہاں۔ یہ خود کو لاکھ ہم سے چھپا لے اور جتنا چاہے ناقابل تغیر میک اپ کر لے لیکن یہ اپنی احتمانہ باتوں سے خود کو باز نہیں رکھ سکتا اور تم نے اس کی باتوں کا انداز دیکھ لیا ہے۔ اس کے چہرے پر اب کوئی ڈر اور کوئی خوف بھی دکھائی نہیں دے رہا ہے جیسے یہ دوستوں کے ساتھ بیٹھا ہو۔“..... جیک نے کہا۔

”تو پھر۔“..... انجلانے کچھ نہ سمجھنے والے انداز میں کہا۔

”تو میں دعوے سے کہہ سکتا ہوں کہ یہ عمران ہے۔ علی عمران۔“..... جیک نے کہا۔

”ارے تم نے کہا ہے کہ میں اگر تمہاری بات مان لوں گا تو میری اور میرے ساتھیوں کی جان بخشی ہو جائے گی اور یہ محترمہ تمہیں جیک کہہ رہی ہیں۔ اگر یہ تمہاری بجائے مجھے جیک کہے گی تو میں یہ بھی مان لوں گا۔“..... عمران نے فوراً کہا۔

”دیکھا۔ دیکھا تم نے۔ یہ عمران ہے۔ یہی ایسا انسان ہے جو

ایسی سچوئیشن میں ایسی باتیں کر سکتا ہے۔۔۔۔۔ جیک نے بھڑک کر کہا تو انجلاء عمران کی طرف غور سے دیکھنے لگی۔

”تو تم عمران ہو۔۔۔۔۔ انجلاء نے اس کی طرف بڑھتے ہوئے اسے غور سے دیکھتے ہوئے کہا۔

”تمہارے لئے تو میں عمران تو کیا کچھ بھی بن سکتا ہوں اے مس ورلڈ۔۔۔۔۔ عمران نے بڑے رومانٹک لمحے میں کہا تو اس کی بات سن کر جولیا نے بے اختیار منہ بنا لیا جبکہ باقی سب کے لبوں پر مسکراہٹ آ گئی۔

”بکواس مت کرو اور سنو۔ یا تو تم اعتراف کر لو کہ تمہارا تعلق پاکیشیا سیکرٹ سروس سے ہے پھر تو تمہیں زندہ رکھا جا سکتا ہے اور تم سے بات چیت کی جا سکتی ہے ورنہ دوسری صورت میں ہم تمہیں ہلاک کر دیں گے۔ بولو کیا کہتے ہو۔۔۔۔۔ انجلاء نے انتہائی سرد لمحے میں کہا۔

”کہا تو ہے کر لیتا ہوں اعتراف۔۔۔۔۔ عمران نے کہا۔

”اس کا انداز بتا رہا ہے کہ یہی اصل عمران ہے اس لئے مزید وقت نہ دو انہیں انجلاء۔ انہیں گولیوں سے اڑا دو ابھی اور اسی وقت۔۔۔۔۔ جیک نے یکنخت انتہائی تیز لمحے میں کہا۔

”اوے۔۔۔۔۔ فائرنگ کرو اور ان سب کو بھون دو۔۔۔۔۔ انجلاء نے بھی یکنخت چیختنے ہوئے کہا تو دونوں مشین گنوں سے مسلح افراد چونک کر سیدھے ہوئے ہی تھے کہ عمران نے اپنے دائیں ہاتھ کو مخصوص

انداز میں جھکا دیا تو اس کی کلائی میں موجود ایک چھوٹا سا کپسول نکل کر نیچے گر کر پھٹا اور اس کے ساتھ ہی انجلاء، جیک، جیرٹ اور وہ دونوں مسلح افراد اس طرح نیچے گرے جیسے عمران نے واقعی چادو کی چھڑی گھما کر انہیں بے ہوش کر دیا ہو۔ عمران اور اس کے ساتھی چونکہ پہلے ہی مخصوص گولیاں استعمال کر چکے تھے اس لئے وہ بے ہوش ہونے سے نجٹ گئے تھے۔

”تو نیر جلدی کرو۔ اب تمہاری باری ہے۔“..... عمران نے چیختنے ہوئے کہا اور دوسرے لمحے کھٹاک کھٹاک کی آوازوں کے ساتھ ہی تمام کرسیوں کے راڑز کھلتے چلے گئے۔

”ویل ڈن“..... عمران نے اٹھتے ہوئے کہا۔

”تار کو دوبارہ جوڑ دو اور اس انجلاء اور جیک کو کرسیوں پر جکڑ دو اور باقی تینوں کو گولیاں مار دو۔ تب تک میں یہاں کا جائزہ لے کر آتا ہوں۔“..... عمران نے کہا اور تیزی سے دروازے کی طرف بڑھ گیا لیکن پھر وہ تیزی سے مڑا اور اس نے بے ہوش پڑے ہوئے ایک آدمی کی مشین گن جھٹی اور ایک بار پھر دروازے کی طرف مڑ گیا۔

”کیا میں آپ کے ساتھ آؤں عمران صاحب۔“..... کیپشن شکلیل نے دوسرے آدمی کی مشین گن اٹھاتے ہوئے کہا۔

”ہاں ٹھیک ہے۔ آ جاؤ لیکن جب تک میں نہ کھوں تم نے فائز نہیں کرنا۔“..... عمران نے کہا اور دروازہ کھول کر وہ باہر آ گیا۔ یہ

ایک طویل راہداری تھی۔ چونکہ عمران کو اسیشن ویگن سے اٹھا کر اس کرے تک پہنچایا گیا تھا اس وقت عمران ہوش میں تھا اس لئے آنکھوں میں موجود معمولی سی جھری سے وہ راستے کو چیک کرتا آیا تھا اس لئے اسے معلوم تھا کہ اس راہداری کا اختتام ایک اور راہداری میں ہو گا جو بیرونی برآمدے تک جائے گی۔

عمران تیز تیز قدم اٹھاتا اس راہداری کے اختتام پر آ کر رک گیا۔ کیپشن ٹکلیل بھی اس کے ساتھ ہی رک گیا۔ عمران نے سر باہر نکالا اور پھر ادھرا دھر دیکھنے لگا۔ راہداری خالی تھی البتہ دائیں طرف راہداری کے اختتام پر ایک دروازہ کھلا ہوا تھا جس سے روشنی بھی باہر آ رہی تھی اور وہاں سے باتوں کی آوازیں بھی سنائی دے رہی تھیں۔

”تم باہر جاؤ گے اور اگر میری سمت سے تمہیں فارنگ کی آوازیں سنائی دیں تو تم نے بھی باہر موجود افراد پر فائر کھول دینا ہے ورنہ وہیں چھپ کر ہی کھڑے رہنا۔“..... عمران نے اسے اشارے سے راہداری کا وہ رخ بتاتے ہوئے سرگوشیانہ لجھ میں کہا جو بیرونی برآمدے میں لکھتا تھا تو کیپشن ٹکلیل نے اثبات میں سر ہلا دیا۔

”لیکن عمران صاحب اگر آپ فارنگ کی آوازوں کی وجہ سے ایسا کہہ رہے ہیں تو ایک مسلح آدمی کی جیب میں سائیلنسر لگا میشیں پھل موجود ہے۔“..... کیپشن ٹکلیل نے آہستہ سے جواب دیا۔

”اوہ۔ کیا واقعی“..... عمران نے چونک کر کہا۔

”جی ہاں۔ اس کی جیب کا مخصوص ابھار بتا رہا تھا۔ میں نے ابھار دیکھتے ہی سمجھ لیا تھا کہ اس کے پاس سائیلنسر لگا مشین پسل موجود ہے“..... کیپشن شکلیل نے جواب دیا۔

”اوکے۔ پھر جا کر لے آؤ۔ اس جیک کی جیب بھی چیک کر لینا۔ جاؤ اور جلدی واپس آنا“..... عمران نے کہا تو کیپشن شکلیل مڑا اور پھر تیزی سے دوڑتا ہوا واپس چلا گیا جبکہ عمران وہیں راہداری کے اختتام پر ہی رکا رہا۔ تھوڑی دیر بعد کیپشن شکلیل اسی انداز میں دوڑتا ہوا آیا۔

”جیک کی جیب میں بھی تھا اور ایک مسلح آدمی کی بھی جیب میں بھی“..... کیپشن شکلیل نے ایک سائیلنسر لگا مشین پسل عمران کی طرف بڑھاتے ہوئے کہا۔

”گڑشو۔ اب واقعی کافی آسانی رہے گی“..... عمران نے ہاتھ میں پکڑی ہوئی مشین گن کو دیوار کے ساتھ فرش پر آہستہ سے رکھتے ہوئے کہا اور پھر سائیلنسر لگا مشین پسل پکڑے وہ راہداری سے باہر نکلا اور تیزی سے دیوار کے ساتھ لگ کر اس کھلے دروازے کی طرف بڑھتا چلا گیا جبکہ کیپشن شکلیل اسی انداز میں لیکن اس کی مخالف سمت میں چلا گیا تھا۔

عمران تیزی سے آگے بڑھتا چلا گیا اور پھر وہ کھلے دروازے کی سائیڈ میں جا کر رک گیا۔ اس نے آہستہ سے اندر جھانکا تو یہ ایک

بڑا سا کمرہ تھا جس میں چند مشینیں دیوار میں نصب تھیں جن کے سامنے سٹولوں پر دو آدمی بیٹھے ہوئے تھے جبکہ ایک سائیڈ پر ایک میز کے پیچھے کری پر ایک اور آدمی بیٹھا ہوا تھا۔ عمران نے مشین پسل سیدھا کیا اور دوسرے لمحے ٹھک ٹھک کی آوازوں کے ساتھ ہی کیے بعد دیگرے تینوں ہی چیختے ہوئے نیچے گرے اور عمران تیزی سے اندر داخل ہوا۔ اسے فارنگ کا ایک راؤٹر اور چلانا پڑا اور تینوں تڑپتے ہوئے آدمی ساکت ہو گئے۔

عمران ان مشینوں کی طرف بڑھا اور چند لمحوں بعد اس نے بے اختیار ایک طویل سانس لیا کیونکہ وہ ان مشینوں کی ماہیت سمجھ گیا تھا۔ یہ اس غمارت کی پیروںی حفاظت کے لئے کام کر رہی تھیں۔ عمران تیزی سے مڑا اور پھر ابھی وہ راہداری میں داخل ہوا ہی تھا کہ کیپشن شکلیں بھی تیزی سے راہداری میں داخل ہوا۔

”باہر دو افراد تھے میں نے انہیں ہلاک کر دیا ہے“..... کیپشن

شکلیں نے کہا اور عمران نے اثبات میں سر ہلا دیا۔

”اوے۔ آؤ باقی چینگ مکمل کر لیں“..... عمران نے کہا اور پھر وہ دونوں تیزی سے اس پوری عمارت میں گھوم گئے لیکن وہاں اور کوئی آدمی موجود نہ تھا۔

”اب مزید کوئی زندہ آدمی نہیں ہے۔ چلو واپس۔ اس انجلہ اور جیک سے بھی کچھ کام کی باتیں ہو جائیں“..... عمران نے اطمینان بھرے لمحے میں کہا اور پھر وہ دونوں تیزی سے اس طرف کو بڑھ

گئے جدھروہ کمرہ تھا جس میں راڑز والی کریں تھیں۔

”کیا ہوا عمران صاحب“..... ان دونوں کے اندر داخل ہوتے ہی وہاں موجود ان کے ساتھیوں نے پوچھا۔

”بیرونی طرف کی حفاظت تو مشینوں کے ذریعے ہو رہی ہے اس لئے باہر سے تو کوئی اندر نہیں آ سکتا البتہ ان کے علاوہ اس عمارت میں موجود پانچ افراد کو ہلاک کیا جا چکا ہے البتہ سوائے تنوریہ کے باقی افراد یہاں کی مکمل تلاشی لیں۔ خاص طور پر آفس کی۔ یہ آفس شاید انجلہا یا جیک کا ہے۔ ہو سکتا ہے کہ اسکا رام ایجنسی کے ہیڈ کوارٹر کے بارے میں یہاں سے کوئی کلیو مل جائے اور اگر ہیڈ کوارٹر کے بارے میں نہ بھی ہوا تو بہر حال جو سیٹ اپ انہوں نے بنارکھا ہو گا اس بارے میں فائل موجود ہو گی۔ میں اس دوران اس انجلہا اور جیک سے بات کرتا ہوں اگر انہوں نے منہ کھول دیے تو یقیناً کوئی کام کی بات معلوم ہو جائے گا“..... عمران نے کہا۔

”ان لوگوں کا کیا کرنا ہے“..... صدر نے مسلح افراد کی لاشوں کی طرف اشارہ کرتے ہوئے کہا۔ جنہیں گولیاں مار کر ہلاک کیا گیا تھا۔ چونکہ یہ کمرہ ساؤنڈ پروف تھا اس لئے فائرنگ کی آواز باہر نہیں سنائی دی تھی۔

”ان کا یہاں رہنا ہی ٹھیک ہے۔ لاشیں دیکھ کر شاید جیک اور انجلہا کا دماغ درست ہو جائے اور یہ گڑبڑ یا چوں چڑا کئے بغیر منہ کھول دیں“..... عمران نے مسکراتے ہوئے کہا اور صدر، کیپٹن فلیل

صالحہ اور جولیا سر ہلاتے ہوئے بیرونی دروازے کی طرف بڑھ گئے۔

”اب انہیں ہوش کیسے آئے گا“..... تنویر نے عمران سے پوچھا۔

”ان کے منہ میں پانی ڈالو یہ ہوش میں آجائیں گے ورنہ مجھے باقاعدہ گیس کا اٹی بھی ساتھ رکھنا پڑتا جو یقیناً ٹریس ہو جاتا۔“
عمران نے مسکراتے ہوئے کہا اور تنویر سر ہلاتا ہوا ایک سائیڈ دیوار کی طرف بڑھ گیا جس کے ساتھ ایک بڑا ساریک موجود تھا جس میں پانی کی بوتلیں کافی تعداد میں موجود تھیں۔

شاید ٹارچنگ کے بعد ریلیف دینے کے لئے یہ پانی یہاں رکھا گیا تھا۔ اس نے ایک بوتل اٹھائی اور اس کا ڈھکن کھولا اور پھر پہلے اس نے انجلا کے جڑے ایک ہاتھ سے بھینچ کر کھولے اور پانی اس کے حلق میں ڈالنا شروع کر دیا۔ جب پانی کی کچھ مقدار اس کے حلق سے نیچے اتر گئی تو اس نے یہی کارروائی ساتھ والی کرسی پر راڑز میں جکڑے ہوئے جیک کے ساتھ دوہرائی اور پھر اس نے بوتل کا ڈھکن لگایا اور اسے اٹھائے وہ واپس آ گیا۔ اس نے بوتل کری کے ساتھ فرش پر رکھی اور خود کری پر بیٹھ گیا۔

”ان کی تلاشی لی تھی“..... عمران نے پوچھا۔

”ہاں“..... تنویر نے مختصر سا جواب دیا اور عمران نے اثبات میں سر ہلا دیا۔ چند لمحوں بعد انجلا اور جیک دونوں کے جسموں میں

حرکت نمودار ہونی شروع ہو گئی اور تھوڑی دیر بعد وہ دونوں ہی ہوش میں آگئے۔ عمران خاموش بیٹھا انہیں دیکھ رہا تھا۔

”یہ۔ یہ۔ کیا مطلب۔ یہ۔ یہ کیا ہے۔ یہ سب کیسے ہو گیا۔ تھت۔ تم.....“ ان دونوں کے منہ سے ہی بیک وقت لکلا اور عمران بے اختیار مسکرا دیا۔

”مجھے افسوس ہے کہ ایک نئے بیاہتا جوڑے انجلہا اور جیک کو مجھے راڑز میں جکڑنا پڑ گیا ہے“..... عمران نے اس بار اپنے اصل لبجے میں کہا تو انجلہا اور جیک دونوں کے چہروں پر انہائی حیرت کے تاثرات ابھر آئے۔

”اوہ اوہ۔ اس کا مطلب ہے کہ تم۔ تم واقعی عمران ہو“..... ان دونوں کے منہ سے بیک وقت لکلا۔

”ہاں۔ اب چونکہ بازی پلٹ چکی ہے ہماری جگہ تم قید میں ہو اس لئے اپنا تعارف کرنا دینے میں کوئی حرج نہیں ہے“..... عمران نے مسکراتے ہوئے کہا۔

”اوہ اوہ۔ لیکن تم۔ تم نے کس طرح رہائی حاصل کر لی اور تم نے ہمیں بے ہوش کیسے کیا۔ یہ سب کچھ کیسے ہو گیا“..... انجلہا نے انہائی حیرت بھرے لبجے میں کہا۔

”تم دونوں کو یقیناً تمہارے اسکارم ایجنٹی کے چیف نے میرے متعلق کافی کچھ بتایا کیا ہو گا۔ اس کے باوجود مجھے حیرت ہے کہ تم دونوں نے انہائی نااہلی کا ثبوت دیا ہے۔ تم نے کیا سمجھا

تھا کہ مجھے عام سی ریز اور ڈیجیٹل میک اپ چیک کرنے والے کیمروں کے بارے میں علم نہ ہو گا اور میں تمہاری طرف سے ہونے والی نگرانی بھی چیک نہ کر سکوں گا اور اس کے بعد تم دونوں نے یہ حماقت کی کہ دونوں وہاں ہوٹل میں آگئے۔..... عمران نے منہ بناتے ہوئے کہا۔

”لیکن تم مجھے کیسے پہچانتے ہو۔ میری تمہاری تو کبھی کوئی ملاقات ہی نہیں ہوئی“..... انجلانے کہا۔

”تم اپنے ملک کی لیڈی سیکرٹ ایجنت ہو تمہارا کیا خیال ہے ایجنتوں اور ایجنسیوں کی معلومات فروخت کرنے والوں کے پاس تمہارے بارے میں معلومات یا تمہاری کوئی تصویر نہیں ہو سکتی۔“..... عمران نے کہا اور انجلانے بے اختیار ہونٹ بھینچ لئے۔

”ہونہے۔ اب جب سب کچھ کلیسر ہو گیا ہے تو بتاؤ اب تم نے ہمارے بارے میں کیا فیصلہ کیا ہے۔“..... اچانک جیک نے کہا تو عمران بے اختیار چونک پڑا۔

”وہی فیصلہ جو تم نے ہمارے بارے میں کیا تھا“..... عمران نے انتہائی سنجیدہ لمحے میں جواب دیتے ہوئے کہا۔

”اوہ۔ اوہ۔ تو کیا تم ہمیں ہلاک گے۔“..... جیک نے اس بار ہکلا کر کہا۔

”تم نے بھی تو ہمیں فارمگ سے ہلاک کرنے کا حکم دیا تھا۔“..... اب اپنی باری کیوں ڈر رہے ہو۔“..... عمران نے کہا۔

”اوہ اوہ۔ وہ تو میں نے اس لئے کہا تھا کہ تم مان ہی نہیں رہے تھے کہ تم علی عمران ہو اور تمہارا میک اپ بھی چیک نہ ہو رہا تھا اور بطور سیاح ہم تمہیں اغوا کرنے کے بعد زندہ واپس نہ بچھ سکتے تھے کیونکہ یہاں سیاحوں کے ساتھ غلط سلوک پر انتہائی چیزیں مسائل کھڑے ہو جاتے ہیں۔“..... جیک نے تیز لمحے میں جواب دیتے ہوئے کہا۔

”تم دونوں کے ساتھ کیا کرنا ہے اس کا فیصلہ میں بعد میں کروں گا اس سے پہلے تو یہ بتاؤ کہ تم دونوں کا تعلق اسکارم ایجنٹسی سے ہے یا تم دونوں کو بھی بلیک ٹاور ایجنٹسی کے مورگن کی طرح ہمیں ہلاک کرنے کا ٹاسک دیا گیا ہے۔ ایسا ہے تو تم دونوں کس ایجنٹسی یا گروپ سے تعلق رکھتے ہو؟“..... عمران نے کہا۔

”تمہاری ہلاکت کے لئے خصوصی طور پر ہمیں بلیک ٹال ایجنٹسی سے ہائز کیا گیا ہے۔“..... انجلا نے جواب دیا۔

”اوہ۔ تو تم اسکارم ایجنٹسی کے لئے کام نہیں کرتی؟“..... عمران نے کہا۔

”نہیں۔“..... انجلا نے کہا۔

”ہونہے۔ اس کا مطلب ہے کہ تمہاری اہمیت اسکارم ایجنٹسی کی نظرؤں میں خاصی ہے اس لئے اب میری بات سن لو کہ مجھے اسکارم ایجنٹسی کے ہیڈ کوارٹر کے بارے میں معلومات چاہئیں اور میں یہ بھی جاننا چاہتا ہوں کہ اسکارم ایجنٹسی کا چیف کون ہے۔ اس

کا نام کیا ہے۔ بولو کیا تم میری مدد کر سکتی ہو یا نہیں،”..... عمران کا لہجہ یکخت سنجیدہ ہو گیا۔

”ہمارا اسکارم ایجنسی سے کوئی تعلق نہیں ہے،”..... انجلا نے جواب دیا۔

”اوکے پھر میں خود ہی اسے ڈھونڈ لوں گا،”..... عمران نے کہا اور اس کے ساتھ ہی وہ اٹھ کھڑا ہوا۔ اس کے چہرے پر یکخت انتہائی سنجیدگی طاری ہو گئی تھی۔ اس کے اٹھتے ہی اس کے ساتھ خاموش بیٹھا ہوا تنویر بھی اٹھ کر کھڑا ہو گیا۔

”تنویر میں جا رہا ہوں انہیں گولیاں مار دو،”..... عمران نے تنویر سے مخاطب ہو کر انتہائی سرد اور کرخت لبجے میں کہا اور تیزی سے مڑ کر بیرونی دروازے کی طرف بڑھ گیا۔

”اوہ اوہ۔ سنو۔ روکو۔ میری بات سنو،”..... یکخت جیک نے چیختنے ہوئے کہا تو عمران جو دروازے کے قریب پہنچ گیا تھا مڑا لیکن وہ واپس نہ آیا۔

”میں تم دونوں کو اپنے ہاتھوں سے ہلاک نہیں کرنا چاہتا اس لئے میں نے اپنے ساتھی کے ذمے یہ کام لگا دیا ہے۔ ویسے تمہارے اس ہیڈکوارٹر میں موجود تمام آدمی ہلاک ہو چکے ہیں۔ تمہارے تینوں ساتھیوں کی لاشیں تمہارے سامنے پڑی ہوئی ہیں۔ میں چاہتا تو تم دونوں کو بھی ان کے ساتھ ہی ہلاک کر دیتا لیکن میں تمہیں زندگی بچانے کا آخری موقع دینا چاہتا تھا مگر تم نے یہ

موقع بھی گناہ دیا۔ تمہارے پاس بتانے کے لئے کچھ نہیں اور میرے پاس پوچھنے کے لئے کچھ نہیں اس لئے آئی ایم سوری،..... عمران نے انتہائی سنجیدہ لبجھ میں کہا اور ایک بار پھر مڑ گیا۔

”سنو عمران۔ پلیز ایک بار میری بات سنو۔ میں تم سے ہر قسم کا تعاون کرنے کے لئے تیار ہوں“..... اس بار انجلاء نے ہڈیاں انداز میں کہا تو عمران ایک جھٹکے سے واپس مڑا اور آ کر کرسی پر بیٹھ گیا۔ اس کے چہرے پر بے پناہ سنجیدگی تھی۔ تنویر جس نے جیب سے سائیلنسر لگا مشین پسل نکال لیا تھا پسل ہاتھ میں پکڑے دوبارہ کرسی پر بیٹھ گیا۔

”سنو انجلاء۔ تم نے مجھے خود روکا ہے اس لئے یہ تمہارے لئے آخری موقع ہو گا۔ یہ یاد رکھنا کہ میں مشن کے مقابل کسی رشته کی پرواہ نہیں کیا کرتا اس لئے میری طرف سے کسی رعایت کی امید مت رکھنا“..... عمران نے انتہائی سنجیدہ لبجھ میں کہا۔

”ٹھیک ہے۔ میں یہ بات سو نیصد درست کہہ رہی ہوں کہ ہمارا کوئی تعلق اسکارم کے ساتھ نہیں ہے اور نہ ہی ہمیں اس کے ہیڈ کوارٹر کے محل وقوع کا علم ہے اور نہ بتایا گیا ہے۔ صرف اتنا ہمیں معلوم ہے کہ یہ ہیڈ کوارٹر فلاڈیا کے شہر اور تھیو کے ساتھ بلوم پہاڑیوں میں کہیں موجود ہے۔ اب تم خود بتاؤ کہ ہم تمہارے ساتھ کیا تعاون کر سکتے ہیں اور کس طرح کر سکتے ہیں۔ ہم مکمل تعاون کریں گے“..... انجلاء نے جلدی جلدی بات کرتے ہوئے کہا۔

”تمہارا چیف کون ہے“..... عمران نے کہا۔

”ہمارے چیف کا نام بروں ہے“..... جیک نے کہا۔

”اس سے تمہاری بات چیت تو ہوتی ہو گی“..... عمران نے کہا۔

”ہاں۔ لیکن اگر میں نے اس سے اسکارم ایجنٹسی یا اس کے ہیڈ کوارٹر کے بارے میں تفصیل پوچھی تو وہ نہیں بتائے گا اور یہ بھی کنفرم نہیں ہے کہ وہ بھی یہ سب جانتا ہے یا نہیں۔ اس کے کہنے کے مطابق اسے محض ایک ٹاسک دیا گیا تھا جو ہم نے پورا کرنا تھا اور بس“..... انجلانے کہا۔ اس کے لمحے سے صاف جھوٹ کی بوآ رہی تھی لیکن عمران اس پر ظاہر نہیں کر رہا تھا۔

”اس سے تمہارا رابطہ فون کے ذریعے ہوتا ہے یا ٹرائنسیٹر کے ذریعے“..... عمران نے کہا۔

”فون کے ذریعے“..... انجلانے جواب دیا۔

”تو اس کا فون نمبر بتا دو لیکن یہ سوچ کر بتانا کہ میں نے اسے کنفرم کر لیتا ہے اگر غلط بتایا تو“..... عمران کا لمحہ ایک بار پھر انتہائی سمجھیدہ ہو گیا تھا۔

”میں درست بتا دیتی ہوں لیکن تم اس کا کیا کرو گے“..... انجلانے کہا۔

”تم نمبر بتاؤ۔ باقی باشیں بعد میں“..... عمران نے کہا تو انجلانے نمبر بتا دیا۔

”تلویزیون جا کر فون یہاں لے آؤ“..... عمران نے تلویزیون سے کہا تو

تُنیر سر ہلاتا ہوا اٹھا اور تیزی سے مڑ کر دروازے کی طرف بڑھ گیا اور پھر تھوڑی دیر بعد وہ ایک فون پیس لے کر واپس آ گیا۔ اس نے فون پیس عمران کو دے دیا۔

”سنو۔ اب میں نمبر پر لیں کرتا ہوں تم نے بروں سے بات کرتی ہے تاکہ میں کتفرم ہو جاؤں کہ تم نے درست نمبر بتایا ہے۔“..... عمران نے کہا۔

”اوہ۔ لیکن میں اسے کیا کھوں گی۔“..... انجلانے کہا۔

”جو مرضی آئے کہنا۔ میں بہر حال کتفرم ہونا چاہتا ہوں۔“..... عمران نے کہا اور اس کے ساتھ ہی اس نے فون پیس پر وہی نمبر پر لیں کرنا شروع دیئے جو انجلانے بتائے تھے اور پھر آخر میں اس نے لاڈر کا بٹن پر لیں کر دیا اور سیٹ اٹھا کر وہ خود ہی انجلانے کری کے ساتھ کھڑا ہو گیا۔ اس نے رسیور انجلانے کے کان سے لگایا۔ پہلے تو گھنٹی بجتی رہی پھر دوسری طرف سے رسیور اٹھا لیا گیا۔

”لیں۔“..... ایک نسوانی آواز سنائی دی۔

”انجلانے بول رہی ہوں چیف سے بات کراؤ۔“..... انجلانے کہا۔

”ہو لڈ آن کریں۔“..... دوسری طرف سے کہا گیا۔

”ہیلو چیف بول رہا ہوں۔“..... چند لمحوں بعد ایک مردانہ آواز سنائی دی۔

”انجلانے بول رہی ہوں چیف۔“..... انجلانے کہا۔

”لیں۔ کیا رپورٹ ہے۔ کچھ پتہ چلا ان لوگوں کا۔“..... دوسری

طرف سے کہا گیا۔

”نو چیف۔ چھ مشکوک افراد کے گروپ کو چیک کیا تھا لیکن وہ میک اپ میں نہ تھے لیکن چونکہ ان کے قدو مقامت مشکوک تھے اس لئے میرے آدمی ان کی نگرانی کر رہے ہیں۔ ان کے علاوہ بھی پورے شہر میں نگرانی کا جال بچھا ہوا ہے لیکن ابھی تک حقی طور پر یہ لوگ ٹریس نہیں ہو سکے“..... انجلانے جواب دیا۔

”میں نے تمہیں کہا تھا کہ تم فلاڈیا میں زیادہ چینگ کراؤ“۔
بروس نے کہا۔

”ہر طرف چینگ ہو رہی ہے چیف لیکن وہاں بھی ابھی کوئی مشکوک آدمی چیک نہیں ہو سکا“..... انجلانے کہا۔

”تو پھر اب تم نے کس لئے کال کیا ہے کیا اپنی ناکامی کی رپورٹ دینے کے لئے“..... چیف نے قدرے سرد لبجھ میں کہا۔

”میں نے سوچا کہ آپ رپورٹ کے منتظر ہوں گے اس لئے میں آپ کو ساتھ ساتھ رپورٹ دے دوں“..... انجلانے جواب دیا۔

”نہیں۔ اس طرح مجھے مت کیا کال کرو جب کوئی خاص اور اہم بات ہوتی کال کرنا“..... دوسری طرف سے کہا گیا۔

”اوے کے چیف“..... انجلانے کہا اور عمران نے رسیور کریڈل پر رکھا اور پھر فون سیٹ اٹھائے وہ واپس آ کر کری پر بیٹھ گیا۔ اس نے فون سیٹ میز پر رکھ دیا۔

”اب تو تم کنفرم ہو گئے ہو کہ ہم نے تم سے تعاون کیا ہے۔“
انجلا نے کہا۔

”تنویر وہ سامنے میز پر ہمارے رومال پڑے ہیں ان میں سے
دورومال اٹھاؤ اور ان کے منہ میں ڈال دو۔“..... عمران نے تنویر سے
کہا اور تنویر سر ہلاتا ہوا میز کی طرف بڑھ گیا۔

”کیوں۔ کیوں کیا کرنا چاہتے ہو تم۔“..... جیک نے چونک کر
حیرت بھرے لبجے میں کہا۔

”تاکہ تم دونوں خاموش رہ سکو۔ یہ سب سے بے ضرر طریقہ
ہے ورنہ دوسرا طریقہ بھی ہے کہ تمہیں ہمیشہ کے لئے بھی خاموش کر
دیا جائے۔“..... عمران نے کہا اور اس کے ساتھ ہی تنویر مڑا اور پھر
واقعی ان دونوں نے خود ہی منہ کھول دیئے۔ وہ ظاہر ہے عمران کی
دھمکی کا مطلب سمجھ گئے تھے۔ تنویر نے دونوں کے منہ میں رومال
ٹھوں دیئے اور پھر واپس مڑا۔

”تم جا کر اپنے ساتھیوں سے معلوم کرو کہ تلاشی کی کیا رپورٹ
ہے۔“..... عمران نے تنویر سے کہا تو وہ خاموشی سے باہر چلا گیا اور
پھر تھوڑی دیر بعد وہ واپس آ گیا۔

”اسکارم ایجنسی کے بارے میں تو کوئی مواد نہیں ملا البتہ ان
کے فلاڈیا میں سیٹ اپ کی تفصیل کے بارے میں فائل مل گئی
ہے۔“..... تنویر نے واپس آ کر بتایا۔

”اوکے۔ وہ فائل لے آؤ۔“..... عمران نے کہا اور تنویر سر ہلاتا

ہوا بیرونی دروازے کی طرف مڑ گیا۔ عمران نے رسیور اٹھایا اور ایک بار پھر نمبر پر لیں کرنے شروع کر دیئے۔

”لیں“..... رابطہ قائم ہوتے ہی وہی آواز دوبارہ سنائی دی جو پہلے انجلہ کے فون کرنے پر سنائی دی تھی۔

”انجلہ بول رہی ہوں چیف سے بات کراؤ“..... اس بار عمران نے انجلہ کی آواز اور لبجے میں کہا تو انجلہ اور جیک کے چہرے پر انتہائی حیرت کے تاثرات ابھر آئے تھے لیکن ظاہر ہے منہ میں رومال ہونے کی وجہ سے وہ بول نہ سکتے تھے۔

”ہولڈ آن کریں“..... دوسری طرف سے کہا گیا۔

”لیں۔ اب کیا بات ہو گئی ہے انجلہ۔ اب کیوں کیا ہے فون“..... چند لمحوں بعد چیف کی تیز آواز سنائی دی۔

”چیف ایک اہم بات نوٹس میں آئی ہے کہ عمران اور اس کے ساتھی پہاڑیوں کی دوسری طرف واقع اور تھیو علاقے میں دیکھے گئے ہیں۔ میں نے ویسے ہی احتیاطاً وہاں اپنے دو آدمی مقرر کر دیئے تھے۔ انہوں نے ابھی رپورٹ دی ہے اور میں نے اس لئے آپ کو کال کی ہے کہ کیا ادھر سے بھی اسکارم ایجنٹی کے ہیڈ کوارٹر کو کوئی راستہ جاتا ہے یا نہیں“..... عمران نے کہا۔

”کیا مطلب۔ تمہارے آدمیوں نے انہیں کیسے شناخت کیا ہے“..... دوسری طرف سے حیرت بھرے لبجے میں پوچھا گیا۔

”انہیں مغلکوں سمجھا گیا تو ان کی ہوٹل کے کمرے میں ہونے

والی گفتگو سائنسی آلات کی مدد سے سنی گئی۔ اس سے یہ بات کفرم ہو گئی کہ وہ عمران اور اس کے ساتھی ہی ہیں۔ عمران نے جواب دیتے ہوئے کہا۔

”اس کا مطلب ہے کہ وہ ادھر سے اسکارم ہیڈ کوارٹر پہنچنے کا پلان بنائے ہوئے ہیں۔ جہاں تک راستوں کا تعلق ہے تو ویسے تو ادھر سے راستہ نہیں ہے لیکن بہر حال عمران اور اس کے ساتھیوں کے لئے راستہ بنایا وی مشکل کام نہیں ہے۔ بروس نے کہا۔

”پھر میرا خیال ہے کہ میں جیک اور اپنے گروپ کو ساتھ لے کر وہاں پہنچ جاؤں اور ان کا خاتمه کر دوں۔ عمران نے انجلا کے لجھ میں کہا۔

”تمہارے وہاں تک پہنچنے سے پہلے وہ پہاڑیوں میں داخل ہو چکے ہوں گے۔ عمران انتہائی تیز رفتاری سے کام کرنے کا عادی ہے۔ بروس نے کہا۔

”تو پھر کیا کیا جائے۔ آپ بتائیں۔ عمران نے کہا۔

”بے فکر رہو۔ اسکارم ایجنسی کا ہیڈ کوارٹر سیکرٹ اور سیلڈ ہے اور اس کے محل وقوع کا کسی کو بھی علم نہیں ہے اس لئے عمران زیادہ سے زیادہ ان پہاڑیوں پر گھومتا رہے گا اور بس۔ بروس نے کہا۔

”لیکن چیف عمران نے لامحالہ اسکارم ایجنسی کے ہیڈ کوارٹر کا محل وقوع کسی نہ کسی طرح معلوم کر لیا ہو گا تب ہی وہ اس علاقے

میں جا رہا ہے ورنہ اسے اوہر جانے کی کیا ضرورت تھی اس لئے ایسا نہ ہو کہ ہم اس خیال میں رہیں کہ وہ اس طرف سے اسکارم اپنی کا ہیڈ کوارٹر میں داخل نہیں ہو سکتا اور وہ اپنا کام کر جائے۔ عمران نے کہا۔

”ہاں تمہاری بات درست ہے۔ وہ ایسا ہی آدمی ہے۔ ٹھیک ہے تم ایسا کرو کہ اپنے ساتھیوں سمیت پہاڑیوں میں داخل ہو جاؤ اور جہاں گرے کلر کی چٹانیں نظر آنے لگیں وہیں مورچہ بندی کر لو کیونکہ وہیں اندر گراوئڈ ہیڈ کوارٹر ہے۔ اگر عمران نے محل وقوع معلوم کر بھی لیا ہو گا تو وہ بہر حال وہیں پہنچ گا لیکن اس بات کا خیال رکھنا کہ اس نے دو گروپ نہ بنائے ہوں ایک فلاڈیا سے جائے اور دوسرا اور تھیو سے اور وہ عین تمہارے سروں پر پہنچ جائیں اس لئے تم نے فلاڈیا میں ہر طرح کی چیکنگ جاری رکھنی ہے اور اہم بات یہ ہے کہ اسے سنبھلنے کا موقع نہیں ملنا چاہئے۔“..... بروس نے کہا۔

”ٹھیک ہے ایسا ہی ہو گا۔“..... عمران نے کہا۔

”اگر کوئی اہم بات ہو تو مجھے ٹرانسیمیٹر پر رپورٹ دیتی رہنا۔ میں اپنی مخصوص فریکوئنسی تمہیں بتا دیتا ہوں۔“..... بروس نے کہا اور اس کے ساتھ ہی اس نے فریکوئنسی بتا دی۔

”لیں چیف۔“..... عمران نے انجلاء کے لجھ میں کہا اور رسیور رکھ دیا۔ تنور اس دوران فائل لے کر واپس آچکا تھا۔ عمران کے رسیور

رکھنے پر اس نے ہاتھ میں پکڑی ہوئی فائل عمران کی طرف بڑھا دی اور عمران نے فائل کھولی اور اسے پڑھنے میں مصروف ہو گیا۔ فائل میں صرف چار ورق تھے۔ عمران انہیں پڑھتا رہا پھر اس نے فائل بند کی اور اسے میز پر رکھ دیا۔

”اب ان کے منہ سے رومال نکال لو“..... عمران نے تنوری سے کہا اور تنوری نے اٹھ کر اس کے حکم کی تعمیل کر دی۔

”تت۔ تم۔ تم انتہائی حیرت انگیز صلاحیتوں کے مالک ہو۔ میں نے سنا ہوا تو تھا کہ تم آوازوں اور لہجوں کی نقل کرنے کے ماہر ہو لیکن میں سوچ بھی نہ سکتی تھی کہ تم عورت کی آواز اور لہجے کی بھی اتنی کامیاب نقل کر سکتے ہو“..... انجلانے انتہائی حیرت بھرے لہجے میں کہا۔

”تم نے یہ تو سن لیا کہ میں نے تمہارے چیف بروس سے اسکارم ایجننسی کے ہیڈ کوارٹر کا محل و قوع معلوم کر لیا ہے اس لئے اب تمہیں مزید جھوٹ بولنے کی ضرورت نہیں ہے۔ تم کسی اور ایجننسی سے نہیں بلکہ اسکارم ایجننسی کے لئے ہی کام کرتے ہو۔ اب تم یہ بات مانو یا نہ مانو اس سے مجھے کوئی فرق نہیں پڑتا۔ لیکن اب میری بات غور سے سن لو۔ اس کے بعد تم جو فیصلہ کرو گی اس میں تمہاری اور جیک کی زندگی کے ساتھ ساتھ ایکریمیا کے مفادات کا بھی تحفظ ہو گا۔ اگر میں اسکارم ایجننسی کا ہیڈ کوارٹر تک پہنچ گیا تو پھر میں صرف فارمولا حاصل نہیں کروں گا بلکہ اسکارم ایجننسی کا ہیڈ کوارٹر

کو بھی تباہ کر دوں گا اس طرح ایکریمیا کو ناقابل تلافی نقصان اٹھانا پڑے گا کیونکہ مجھے اس بات کا علم ہے کہ اسکارم ایجنسی کے ہیڈ کوارٹر کے عین نیچے ایکریمیا کی ایک ٹاپ سیکرٹ لیبارٹری بھی کام کرتی ہے جہاں جدید اور انتہائی طاقتور میزائل تیار ہوتے ہیں اور اسکارم ایجنسی کا ہیڈ کوارٹر تباہ ہونے کا مطلب ہے کہ لیبارٹری اور اس میں کام کرنے والے سائنس دان بھی ساتھ ہی ہلاک ہو جائیں گے۔ مجھے یا پاکیشیا کو اس لیبارٹری سے کوئی دلچسپی نہیں ہے۔ ہمیں صرف ایم ایچ میزائل فارمولہ واپس چاہئے جو اسکارم ایجنسی کے ایجنسٹوں نے پاکیشیا سے اڑایا تھا۔ اس لئے اب تم نے یہ فیصلہ کرنا ہے کہ تم کیا چاہتی ہو۔ اگر تو تم اسکارم ایجنسی کا ہیڈ کوارٹر تباہ کرانا چاہتی ہو تو ایسا ہی ہو گا اور اگر نہیں چاہتی تو پھر ہمیں فارمولہ مہیا کر دو ہم خاموشی سے واپس چلے جائیں گے۔

عمران نے انتہائی سنجیدہ لبجھ میں مسلسل بولتے ہوئے کہا۔

”ہونہے۔ تم کیسے کہہ سکتے ہو کہ ہمارا تعلق اسکارم ایجنسی سے ہی ہے۔۔۔۔۔ جیک نے غرا کر کہا۔

”میں نے تمہاری کسی بات پر یقین نہیں کیا تھا اور انجلاء جس انداز میں بات کر رہی تھی اس کے لبجھ سے ہی مجھے اس بات کا علم ہو گیا تھا کہ یہ جھوٹ بول رہی ہے۔ میں نے بھی جان بوجھ کر تمہارے چیف بروں سے اسکارم ایجنسی کی کوئی بات نہیں کی تاکہ وہ چوکنگ نہ پڑے کہ تمہاری جگہ کوئی اور بات کر رہا ہے۔۔۔۔۔ عمران

نے مسکراتے ہوئے کہا تو وہ دونوں ایک طویل سانس لے کر رہ گئے۔

”تم واقعی ذہین ہو۔ ماننا پڑے گا تم سے کچھ بھی چھپا ہوا نہیں رہ سکتا ہے۔“..... انجلانے کہا۔

”تو پھر تمہارا مجھ سے تعاون کرنا ہی اچھا رہے گا۔“..... عمران نے کہا۔

”ہونہے۔ اب سارا سچ سامنے آ ہی گیا ہے تو ہم اس سے انکار نہیں کریں گے کہ ہمارا تعلق اسکارم ایجنٹسی سے ہے اور اگر تمہاری واقعی یہی نیت ہے تو میں تم سے تعاون کرنے کے لئے تیار ہوں لیکن یہ سب تمہیں بتانا ہو گا کہ تم مجھ سے کس قسم کا تعاون چاہتے ہو۔“..... انجلانے کہا۔

”مجھے فارمولہ چاہئے اس لئے اب یہ فیصلہ تمہیں کرنا ہو گا کہ تم کیا کر سکتی ہو اور کیا نہیں۔“..... عمران نے جواب دیتے ہوئے کہا۔

”لیکن میں فارمولہ کیسے حاصل کر سکتی ہوں۔ چیف مجھے فارمولہ دینے سے رہا اور جہاں تک میرا خیال ہے کہ چیف نے فارمولہ اپنے پاس نہیں رکھا ہو گا اس نے فارمولہ ضرور کسی لیبارٹری میں بھیجا ہو گا اور یہ وہ لیبارٹری بھی ہو سکتی ہے جو اسکارم ہیڈ کوارٹر کے نیچے بنی ہوئی ہے اور میرا کسی طرح بھی اس لیبارٹری یا ہیڈ کوارٹر سے کوئی رابطہ نہیں ہے۔“..... انجلانے جواب دیتے ہوئے کہا۔

”بروں چیف ہے اور اس نے فارمولہ جس لیبارٹری میں بھیجا

ہو گا اس کا لامحالہ اسکارم ایجنٹسی کا ہیڈ کوارٹر سے رابطہ ہو گا۔ اس لئے تم بروں کے ذریعے یہ فارمولہ حاصل کی سکتی ہو۔..... عمران نے جواب دیتے ہوئے کہا۔

”لیکن بروں میرے کہنے پر تو فارمولہ وہاں سے نہیں منگو سکتا۔ وہ اسکارم ایجنٹسی کا خود مختار چیف ہے جبکہ میں اور میرا سیکشن اس ایجنٹسی کا حصہ ہیں بس۔..... انجلانے جواب دیتے ہوئے کہا۔

”کیا بروں سے تمہاری ملاقات نہیں ہوتی۔..... عمران نے حیرت بھرے لمحے میں کہا۔

”ہوتی ہے مگر اس کا یہ مطلب تو نہیں کہ وہ میرے کہنے پر فارمولہ مجھے دے دے گا۔..... انجلانے کہا۔

”یہ کیسے ہو سکتا ہے کہ تم جیسی خوبصورت لڑکی سے ملاقات کے بعد بروں تمہاری بات ماننے سے انکار کر دے۔ ایک فارمولے کی تو کوئی حیثیت ہی نہیں وہ تو تمہارے لئے آسان سے تارے بھی توڑ سکتا ہے۔..... عمران نے مسکراتے ہوئے کہا۔

”نہیں۔ یہاں تم غلط ہو۔ یہ باتیں تمہارے مشرق میں ہوتی ہوں گی یہاں مغرب میں نہیں ہوتیں۔..... انجلانے برا سامنہ بناتے ہوئے جواب دیا۔

”یہ ملاقات لازماً اس کے ہیڈ کوارٹر میں ہوتی ہو گی اور اب مجھے ہیڈ کوارٹر کی لوکیشن کا تو پتہ چل ہی چکا ہے جو تمہارے چیف نے خود ہی بتایا ہے۔..... عمران نے مسکراتے ہوئے کہا۔

”ہاں۔ تم شھیک کہہ رہے ہو لیکن تم اب کیا چاہتے ہو۔ مجھے تو تمہاری باتیں سمجھ میں نہیں آ رہیں“..... انجلانے انتہائی لمحے ہوئے لمحے میں کہا۔

”مجھے اور میرے ساتھیوں کو ہیڈ کوارٹر کے اندر پہنچا دو پھر میں جانوں اور بروں جانے“..... عمران نے مسکراتے ہوئے کہا تو انجلانے بے اختیار چونک پڑی۔

”اوہ۔ تو یہ ساری باتیں تم نے اس لئے کی ہیں۔ اب میں سمجھ گئی ہوں تم ہماری طرح چیف پر بھی قابو پا کر اس سے فارمولا حاصل کرنا چاہتے ہو لیکن یہ تمہاری بھول ہے میں تمہیں کسی صورت میں بھی ہیڈ کوارٹر کے اندر نہیں لے جاسکوں گی“..... انجلانے کہا تو عمران بے اختیار ہنس پڑا۔

”تمہارا کیا خیال ہے کہ یہ کام اب میرے لئے مشکل ثابت ہو سکتا ہے“..... عمران نے کہا۔

”اگر تم یہ سمجھ رہے ہو کہ تم اپنے ساتھیوں کے ساتھ ہیڈ کوارٹر میں داخل ہو سکتے ہو تو یہ تمہاری بھول ہے۔ وہاں کا چینگ سسٹم اس قدر سخت ہے کہ تم کسی صورت میں ہیڈ کوارٹر میں داخل نہیں ہو سکو گے اور تم نے چیف کی بات نہیں سنی۔ اس نے کہا تھا کہ ہیڈ کوارٹر کو مکمل طور پر سیلہ کر دیا گیا ہے“..... انجلانے جواب دیتے ہوئے کہا۔

”سیلہ ہیڈ کوارٹر کو کیسے کھولا جاتا ہے یہ میں بخوبی جانتا ہوں۔“

میرے بس وہاں پہنچنے کی دیر ہے پھر تمہارے ہیڈ کوارٹر کی ریڈ بلاک کی بنی ہوئی دیواریں بھی ریت کی دیواریں ثابت ہوں گی میں انہیں تباہ کر کے ہیڈ کوارٹر میں پہنچ جاؤں گا۔ میں چاہتا ہوں کہ ہیڈ کوارٹر کے ساتھ لیبارٹری تباہی کی زد میں نہ آ جائے ورنہ کیا ہو گا یہ میں پہلے ہی بتا چکا ہوں،..... عمران نے کہا۔

”نہیں۔ تم مجھے گولی مار دو یا میرا رعشہ رعشہ الگ کر دو۔ مجھے کوئی پرواہ نہیں ہے۔ میں تمہیں اور تمہارے ساتھیوں کو ہیڈ کوارٹر کے اندر نہیں لے جاؤں گی،..... انجلانے فیصلہ کن لجھ میں کہا۔

”لیکن جب ایکریمیا کی اسکارام ایجنٹی کا ہیڈ کوارٹر اور لیبارٹری تباہ ہو جائے گی پھر،..... عمران نے کہا۔

”ہونہے۔ ایسا ممکن ہی نہیں ہے،..... انجلانے جواب دیا۔

”اوکے پھر جو فوری طور پر ممکن ہو سکتا ہے اسے تو ممکن بنا دیں۔ باقی بعد میں دیکھا جائے گا۔ تنور حکم کی تقلیل کر دو،..... عمران نے ایک جھٹکے سے اٹھتے ہوئے کہا۔

”عمران۔ کیا تم میری ایک بات مانو گے،..... اچانک خاموش بیٹھے جیک نے کہا تو عمران چونک کر جیک کی طرف مڑ گیا۔

”کیا بات،..... عمران نے پوچھا۔

”اگر میں تم سے وعدہ کر لوں کہ میں وہ فارمولہ لارکر تمہیں دے دوں گا تو کیا تم مجھ پر اعتماد کر سکو گے،..... جیک نے کہا۔

”کیا۔ کیا مطلب۔ یہ تم کیا کہہ رہے ہو جیک۔ کیا تم پاگل ہو

گئے ہو۔ یہ کیسے ممکن ہے۔۔۔۔۔ انجلانے جیک سے مخاطب ہو کر کہا۔
 ”عمران جو کچھ کہہ رہا ہے بالکل ٹھیک کہہ رہا ہے انجلانے۔ یہ واقعی اسکارم ایجنسی کا ہیڈ کوارٹر اور لیبارٹری بھی تباہ کر سکتا ہے۔ سوچو اگر ہیڈ کوارٹر کے ساتھ لیبارٹری بھی تباہ ہو گئی تو ایکریمیا کو ناقابل تلافی نقصان پہنچے گا جبکہ اس فارمولے کو واپس کرنے سے ایکریمیا کا براہ راست کوئی نقصان نہیں ہے کیونکہ یہ پاکیشیا کا ہی فارمولہ ہے۔۔۔۔۔ جیک نے جواب دیتے ہوئے کہا۔

”لیکن چیف بروس کسی صورت بھی فارمولہ دینے پر تیار نہیں ہو گا۔ الٹا ہم پر غداری کے الزام میں مقدمہ بنا دے گا اور ہمیں فائرنگ اسکواڈ کے سامنے کھڑا کر دے گا۔۔۔۔۔ انجلانے کہا۔

”عمران میں بچ کہہ رہا ہوں۔ میں یہ فارمولہ واقعی تمہیں دلوا سکتا ہوں لیکن اس کے لئے تمہیں مجھ پر اور انجلانے پر اعتماد کرنا ہو گا۔۔۔۔۔ جیک نے انجلانے کی بات کا جواب دینے کی بجائے عمران سے بات کرتے ہوئے کہا۔

”ٹھیک ہے۔ تم پر اعتماد کیا جا سکتا ہے لیکن پہلے مجھے بتاؤ کہ تمہارے ذہن میں کیا ہے۔۔۔۔۔ عمران نے کہا۔

”ایکریمیا کے سیکرٹری خارجہ لارڈ پال میرے قریبی عزیز بھی ہیں اور وہ انتہائی سمجھ دار انسان بھی ہیں اس لئے مجھے یقین ہے کہ وہ بات سمجھ جائیں گے اور اگر انہوں نے احکامات دے دیئے تو چیف بروس بھی کوئی رکاوٹ نہ ڈال سکے گا کیونکہ وہ ان کی بات

نہیں نالٹے ہیں۔۔۔ جیک نے کہا۔

”کہاں ہیں ان کا آفس“۔۔۔ عمران نے پوچھا۔

”ناراک میں“۔۔۔ جیک نے جواب دیا۔

”لیکن ناراک میں جانے میں تو کافی وقت لگ جائے گا جبکہ اس ہیڈ کوارٹر سے باہر ہماری انتہائی شدت سے تلاش جاری ہے اور ہم یہاں بھی زیادہ دیر نہیں رک سکتے“۔۔۔ عمران نے کہا۔

”تو پھر تم میرے ساتھ ناراک چلو۔ میں ساتھ رہوں گا تو کوئی تم پر ہاتھ نہیں ڈال سکے گا“۔۔۔ جیک نے کہا۔

”کیسے لے جاؤ گے ہمیں“۔۔۔ عمران نے پوچھا۔

”میک اپ میں خصوصی چارٹرڈ طیارے کے ذریعے“۔۔۔ جیک نے جواب دیا تو عمران نے ہونٹ بھیج لئے

”انجلا کا کیا کرنا ہے کیا یہ بھی ہمارے ساتھ جائے گی یا یہاں رک کر ہمارے خلاف بدستور کارروائی کرے گی“۔۔۔ عمران نے مسکراتے ہوئے کہا۔

”نہیں۔ میں یہاں نہیں رکوں گی۔ چہاں جیک جائے گا میں اس کے ساتھ ہی جاؤں گی“۔۔۔ انجلا نے کہا۔

”اس بات کا مجھے تب یقین آئے گا جب تم اپنے گروپس کو ہماری تلاش سے روک دو اور اگر تم چیف کو مطمئن کرنا چاہتے ہو تو ان گروپس کو ہماری تلاش کے لئے دوسری ڈائریکشن کا بتا دو۔ وہ ہاں نکریں مارتے رہیں گے اور ہم تمہارے ساتھ ناراک روانہ ہو

جائیں گے”..... عمران نے کہا۔

”ٹھیک ہے۔ یہ میں کر سکتی ہوں“..... انجلانے فوراً ہی رضا مند ہوتے ہوئے کہا۔

”گذشو۔ ان سے فون پر بات کرو گی یا ٹرانسمیٹر پر“..... عمران نے پوچھا۔

”فون پر“..... انجلانے جواب دیا۔

”ٹھیک ہے۔ نمبر بتاؤ میں بات کرتا ہوں“..... عمران نے کہا تو انجلانے نمبر بتائے دیئے۔ عمران نے فون پیس پر نمبر پر لیں کئے اور آخر میں لاڈر کا بٹن آن کر کے اس نے فون سیٹ تنویر کی طرف بڑھا دیا۔ تنویر نے انجلانے کے قریب جا کر فون کا رسیور اس کے کان اور منہ سے لگا دیا۔

”جیگر بول رہا ہوں“..... رابطہ قائم ہوتے ہی ایک مردانہ آواز سنائی دی۔

”سنوجیگر ابھی ابھی حتیٰ اطلاع ملی ہے کہ پاکیشیا سیکرٹ سروس کی ٹیم عمران سمیت لوگا ڈیا میں چیک کی گئی ہے اس لئے یہاں ان کی تلاش کی اب کوئی ضرورت نہیں رہی۔ تم فوراً اپنے آدمیوں کو ہدایات دے دو اور سب کو لے کر لوگا ڈیا روانہ ہو جاؤ اور وہاں جا کر ان کی سرچنگ کرو“..... انجلانے کہا۔

”بس مادام۔ لیکن کیا وہ لوگ جنہیں ہوٹل زارت سے اٹھایا گیا تھا اصل نہ تھے“..... جیگر نے کہا۔

”نہیں۔ وہ واقعی سیاح ہیں اور میں نے ان سے مغدرت کر لی ہے اور انہوں نے مغدرت قبول بھی کر لی ہے اس لئے اب وہ آزاد ہیں۔ ان کے خلاف کسی کارروائی کی ضرورت نہیں ہے اور نہ تم ان پر توجہ دو گے۔“..... انجلانے کہا۔

”اوکے مادام۔ میں پورے سیکشن کو ہدایات جاری کر دیتا ہوں،“..... جیگر نے کہا۔

”اوکے۔ اور سنو میں جیک کے ساتھ ایک ضروری کام کے سلسلے میں چارڑہ طیارے کے ذریعے ناراک جا رہی ہوں اس لئے تم نے اب خود ہی یہاں کا خیال رکھنا ہے۔“..... انجلانے کہا۔

”لیں مادام،“..... دوسری طرف سے کہا گیا اور انجلانے کے اشارے پر تنویر نے رسیور ہٹا کر کریڈل پر رکھا اور پھر فون سیٹ میز پر رکھ دیا۔

”سیکرٹری خارجہ لارڈ پال کا فون نمبر بتاؤ جیک تاک میں تمہاری ان سے بات کر کر کنفرم ہو جاؤں کہ تمہارے واقعی ان سے قریبی تعلقات ہیں اور مجھے ان کے بات کرنے سے اس بات کا بھی پتہ چل جائے گا کہ وہ واقعی تمہاری بات مان بھی سکتے ہیں یا نہیں۔“

عمران نے کہا تو جیک نے اسے نمبر بتا دیئے۔

”ٹھیک ہے۔ ابھی وہ آفس میں نہیں ہوں گے۔ میں ان کی رہائش مگاہ کا نمبر بتاتا ہوں وہاں کاں کرو،“..... جیک نے کہا اور ایک اور نمبر بتا دیا تو عمران نے اثبات میں سر ہلا دیا اور پھر فون

اٹھا کر وہ خود جیک کے پاس جا کر کھڑا ہو گیا۔ تنویر اس کے ساتھ تھا۔ اس نے فون پیس جیک کے کان سے لگا دیا تو جیک نے گرد موڑ کر اسے سنبھال لیا جبکہ فون سیٹ تنویر نے پکڑ لیا تھا۔ عمران نے اس پر وہ نمبر پر لیں کر دیئے جو سیکرٹری خارجہ کی رہائش گاہ کے تھے۔

”لیں“..... ایک سخت سی آواز سنائی دی۔

”میں جیک میکوڈے بول رہا ہوں۔ انکل پال موجود ہیں میری ان سے بات کرائیں“..... جیک نے کہا۔

”ہولڈ آن کریں میں معلوم کرتی ہوں“..... دوسری طرف سے کہا گیا۔

”ہیلو لارڈ پال بول رہا ہوں“..... چند لمحوں بعد ایک باوقاری آواز سنائی دی۔ لاڈر کا بیٹھنے چونکہ پہلے سے ہی آن تھا اس لئے دوسری طرف کی آوازیں بخوبی سنائی دے رہی تھیں۔

”انکل میں جیک بول رہا ہوں فلاڈیا سے“..... جیک نے کہا۔

”اوہ جیک تم۔ خیریت کیسے کال کی ہے“..... دوسری طرف سے اس بار نرم لمحے میں کہا گیا۔

”میں ٹھیک ہوں انکل اور میں آپ سے کل آفس میں ملاقات کرنا چاہتا ہوں۔ انتہائی ضروری اور اہم مسئلہ ہے۔ میرے ساتھ انجلاء بھی ہو گی اور ایک مہمان بھی“..... جیک نے کہا۔

”لیکن بات کیا ہے۔ یہ تو بتاؤ“..... لارڈ پال کے لمحے میں

تشویش تھی۔

”انکل تشویش کی کوئی بات نہیں ہے البتہ یہ بات ایکریمیا کے مجموعی مفاد کے سلسلے میں ہے اور آپ سے ڈسکشن کرنی ہے۔“
جیک نے کہا۔

”س سے میں بات کرنی ہے تم نے“..... دوسری طرف سے کہا گیا۔

”آپ فکر نہ کریں انکل۔ اہم بات ہے لیکن میں فون پر یہ بات نہیں کر سکتا“..... جیک نے کہا۔

”اوکے ٹھیک ہے۔ آ جانا میں کہہ دوں گا“..... دوسری طرف سے کہا گیا۔

”اوکے بے حد شکریہ“..... جیک نے کہا اور عمران نے کریڈل دبایا اور پھر رسیور بھی جیک کے کان سے ہٹا کر اس نے کریڈل پر رکھ دیا۔ وہ دوبارہ کری پر آ کر بیٹھ گیا۔

”اب تو آپ کی تسلی ہو گئی ہے“..... جیک نے مسکراتے ہوئے کہا۔

”ہاں لیکن یہاں ہیڈ کوارٹر کے تمام افراد مارے جا چکے ہیں ظاہر ہے تمہاری اور انجلہ کی عدم موجودگی میں یہ بات سامنے آجائے گی اور اس طرح بروں تک اطلاع پہنچ جائے گی۔ پھر“..... عمران نے کہا۔

”اس کی فکر مت کرو وہ میں سنبھال لوں گی۔ یہ میرے سیکشن

کے آدمی ہیں چیف بروس سے ان کا کوئی تعلق نہیں ہے۔۔۔۔۔ انجلانے کہا۔

”شرط پیسی ہے کہ تمہیں فوراً یہاں سے ہمارے ساتھ ناراک روانہ ہونا ہو گا۔۔۔۔۔ عمران نے کہا۔

”ہم تیار ہیں۔۔۔۔۔ جیک اور انجلان دنوں نے کہا۔

”بس اس بات کا دھیان رہے کہ اس میں تم دنوں کی کوئی چال ہوئی تو تم دنوں کے لئے اچھا نہ ہو گا اور پھر ہیڈ کوارٹر کے ساتھ لیبارٹری کی تباہی کا بار بھی تم دنوں کو ہی اٹھانا پڑے گا۔۔۔۔۔ عمران نے مڑ کر ان دنوں کی طرف دیکھتے ہوئے کہا۔ اس سے پہلے کہ وہ مڑ کر دروازے کی طرف جاتا اس کی نظریں دیوار پر پڑیں تو وہ یکخت ٹھٹھک گیا۔ دیوار کا رنگ پہلے وائٹ تھا لیکن اب اس کا رنگ بدل کر نیلگوں مائل ہو رہا تھا۔

”یہ دیوار کا رنگ کیوں بدل رہا ہے۔۔۔۔۔ عمران کے لجھے میں خیرت تھی۔

”اوہ اوہ۔ یہ تو بلیو کراس ریز ہے۔۔۔۔۔ اچانک انجلانے چیختے ہوئے کہا تو عمران چونک پڑا۔

”بلیو کراس ریز۔ کیا مطلب۔۔۔۔۔ عمران نے حیرت بھرے لجھے میں کہا۔

”یہ بلیو کراس کیسکو ریز ہے عمران جس سے دیواروں کے پیچھے اور تہہ خانوں میں بھی چھپے ہوئے افراد کی تعداد کا پتہ لگایا جا سکتا۔

ہے۔ اس کا مطلب ہے کہ چیف کو اس بات کا علم ہو گیا ہے کہ ہم یہاں ہیں اور اسے ہماری کسی بات پر شک ہوا ہے اس لئے اس نے یہ ریز ہیڈ کوارٹر سے یہاں پہلیائی ہے تاکہ معلوم کر سکے کہ یہاں کیا ہو رہا ہے۔ انجلانے بوکھلانے ہوئے لجھے میں کہا۔ جیک کا بھی رنگ اڑا ہوا تھا۔

”اوہ۔ اس کا مطلب ہے ہے چیف بروس کو ہماری یہاں موجودگی کا علم ہو گیا ہے۔ عمران نے کہا۔

”ہاں۔ نہ صرف علم ہو گیا ہے بلکہ ہو سکتا ہے اس نے ہماری یہاں ہونے والی بات چیت بھی سن لی ہو۔ جیک نے کہا۔

”تو پھر تمہارا یہ ہیڈ کوارٹر خطرے میں ہے۔ ہمیں یہاں سے لکھنا چاہئے۔ عمران نے ہونٹ چباتے ہوئے کہا اسی لمحے ابھی دوڑتے قدموں کی آوازیں سنائی دیں اور پھر اس کے ساتھی تیزی سے اندر داخل ہوئے۔

”کیا ہوا۔ عمران نے کہا۔

”اس عمارت کو چاروں طرف سے گھیرا جا رہا ہے عمران۔ مسلح فورس آئی ہے اور ان کے ساتھ دو گن شپ ہیلی کا پڑ بھی ہیں جو عمارت پر منڈلا رہے ہیں۔ جولیا نے کہا تو عمران نے ہونٹ بھینچ لئے۔

”ہم ہر طرف سے گھیرے جا سکتے ہیں۔ اب فورس اندر داخل ہو گی اور یہاں سب کچھ ختم کر دے گی۔ چیف اب ہمیں بھی زندہ

نہیں چھوڑے گا۔ شاید چیف نے بلیک اسکواڈ کو بھیجا ہے۔ بلیک اسکواڈ چیف کے حکم پر صرف بتاہی اور بربادی پھیلانے لگتا ہے۔ جیک نے خوف بھرے لمحے میں کہا۔

”تم سب ایک ساتھ یہاں کیوں آئے ہو۔ کسی ایک کو تو باہر رک کر ان پر نظر رکھنی چاہئے تھی۔“ عمران نے اپنے ساتھیوں کو گھورتے ہوئے کہا۔

”ان سب کا انداز بے حد جارحانہ ہے اور ان کے پاس میزائل لا نجربھی ہیں۔ ایسا لگ رہا ہے جیسے وہ اس عمارت کو مکمل طور میزائل مار کر بتاہ کرنا چاہتے ہیں۔“ صدر نے کہا۔ اس سے پہلے کہ ان میں مزید کوئی بات ہوتی اچانک انہیں باہر ایک زور دار دھماکے کی آواز سنائی دی۔ دھماکہ اس قدر شدید تھا کہ درودیوار بری طرح سے لرز کر رہ گئے اور وہ سب بری طرح سے اچھل پڑے اور پھر باہر جیسے ہر طرف قیامت سی ٹوٹ پڑی۔ ہر طرف سے تیز اور خوفناک دھماکوں کا نہ ختم ہونے والا سلسلہ شروع ہو گیا۔ اسی لمحے چھت کے درمیان ایک زور دار کڑا کا ہوا اور چھت کا ایک حصہ تیزی سے نیچے گرتا دکھائی دیا۔

”دیواروں کی جڑوں کی طرف کو د جاؤ۔“ عمران نے چیختے ہوئے کہا اور خود بھی تیزی سے دیوار کی طرف چھلاگ لگا دی۔ اس کے ساتھیوں نے بھی اس کی پیروی کی۔ ابھی وہ کو د کر دیواروں کے پاس پہنچے ہی تھے کہ چھت کا ایک حصہ گڑ گڑا ہٹ کی تیز آواز

کے ساتھ الگ ہوا اور نیچے گرتا چلا گیا۔ دوسرے لمحے ماحول یکنہت
انسانی چیزوں سے گونج اٹھا۔ چیزیں ایک لمحے کے لئے ابھری تھیں
اور پھر وہاں یکنہت خاموشی چھا گئی۔ موت کی سی خاموشی البتہ باہر
بدستور زور دار دھاکوں کی آوازیں سنائی دے رہی تھیں جیسے عمارت
پر بدستور بم اور میزائل برسائے جا رہے ہو۔

پاکستان و فرقہ
ڈاک ٹکم

چیف بروس اپنے آفس میں بیٹھا تھا کہ سامنے پڑے ہوئے فون کی گھنٹی نج اٹھی تو وہ چونک پڑا۔ اس نے ہاتھ بڑھا کر فون کا رسیور اٹھا لیا۔

”لیں“..... اس نے تیز اور کرخت آواز میں کہا۔
”کنٹرول روم سے بلیکی بول رہا ہوں چیف“..... دوسری طرف سے ایک مردانہ آواز سنائی دی۔

”لیں - کیوں کال کیا ہے“..... بروس نے کہا۔
”چیف۔ ابھی تھوڑی دیر پہلے آپ کی مادام انجلاء سے بات ہوئی تھی۔ میں اس واس ریکارڈنگ کو چیک کر رہا تھا تو مجھ پر ایک عجیب انکشاف ہوا ہے“..... بلیکی نے کہا۔

”کیسا انکشاف“..... بروس نے چونک کر کہا۔
”آپ نے مجھے حکم دیا ہوا ہے کہ آپ کی جب بھی ڈائریکٹ نمبر پر کسی سے بات ہو تو میں اسے اپنے سسٹم پر ریکارڈ کیا کروں

اور اس کال کو ٹریس کرنے کے ساتھ ساتھ اسے مکمل چیک کیا کروں۔ مادام انجلہ کی پہلے آنے والی کال اور اس کے بعد آنے والی کال کو میں چیک کر رہا تھا تو دوسری کال کے شروع ہوتے ہی واس میچنگ مشین ایم سی ون نے کاشن دینا شروع کر دیا۔ میں کاشن دیکھ کر چونک پڑا اور پھر جب میں نے دونوں کالز کی آوازوں کو میچ کیا تو میچنگ مشین کے مطابق آپ کو پہلے کی گئی کال مادام انجلہ کی ہی تھی لیکن دوسری کال میں آواز مادام انجلہ کی تھی جبکہ بولنے والا کوئی اور تھا۔..... بلیکن نے کہا تو بروس بے اختیار اچھل پڑا۔

”کیا۔ کیا مطلب۔ یہ تم کیا کہہ رہے ہو۔ انجلہ کی آواز میں کوئی اور بول رہا تھا۔..... بروس نے حیرت سے چیختہ ہوئے کہا۔ ”لیں چیف۔ اس جدید مشین ایم سی ون میں واس چیکر لگایا گیا ہے جو کسی بھی انسان کے بدلتے ہوئے لبج سے نہ صرف اس کی شناخت کر لیتا ہے بلکہ اس کے ڈیٹا میں پہلے سے ہی اگر ریکارڈ ہو تو یہ بدلتی ہوئی آواز والے کا سارا ڈیٹا بھی سامنے لے آتا ہے۔ مشین میں اس آدمی کا ڈیٹا تو نہیں ملا ہے لیکن مشین کے انتہائی حساس سنسرز سے یہ بات ضرور پتہ چل گئی ہے کہ یہ کوئی مرد تھا جس نے مادام انجلہ کی آواز کی کامیاب نقل کی تھی۔..... بلیکن نے جواب دیا تو بروس کو اپنے دماغ میں دھماکے ہوتے ہوئے محسوس ہوئے۔

”اوہ اوہ۔ کیا تم کفرم ہو کہ دوسری کال مجھے انجلانے نہیں بلکہ کسی مرد نے اس کی آواز میں کی تھی“..... بروس نے انتہائی حیرت زدہ لبجے میں کہا۔

”لیں چیف۔ میں کفرم ہوں کہ یہ آواز مادام انجلہ کی نہیں تھی بلکہ کوئی مرد اس کی آواز کی نقل کر رہا تھا۔ کامیاب نقل“..... بلیکی نے جواب دیا تو چیف بروس کا ایک ہاتھ بے اختیار اپنے سر پر پہنچ گیا۔ اس کی آنکھوں میں خوف کی جھلک دکھائی دینے لگی۔

”مشین کے مطابق یہ کال کہاں سے کی گئی تھی۔ کیا تم نے کال ٹریس کی ہے“..... بروس نے چند لمحے خاموش رہنے کے بعد کہا۔

”لیں چیف“..... بلیکی نے کہا اور پھر اس نے کال کی لوکیشن کے بارے میں بروس کو بتانا شروع کر دیا۔

”یہ لوکیشن تو انجلہ کے سیکشن ہیڈ کوارٹر کی ہے۔ تم فوراً آر بی سیون مشین آن کرو اور اس سے انجلہ کے سیکشن ہیڈ کوارٹر میں بلیو کراس کیسکو ریز پھیلا دو۔ اس ریز کو پھیلا کر مایوٹری زیم مشین کو لٹک کرو اور دیکھو کہ سیکشن میں اس وقت کون کون موجود ہے اور وہاں کیا ہو رہا ہے۔ ہری اپ“..... بروس نے چھٹتے ہوئے کہا۔

”لیں چیف“..... بلیکی نے بوکھلانے ہوئے لبجے میں کہا تو بروس نے رسیور کریڈل پر رکھ دیا۔ اس کے چہرے پر بدستور خوف کے تاثرات نمایاں تھے۔

”اس کا مطلب ہے کہ انجلہ اور جیک نے مجھ سے جھوٹ بولا

تھا کہ انہیں ابھی عمران اور اس کے ساتھیوں کے بارے میں کچھ معلوم نہیں ہوا ہے۔ عمران اور اس کے ساتھی یقیناً اس کے سیکشن ہیڈ کوارٹر میں موجود ہیں اور عمران نے ان دونوں پر قابو پالیا ہے۔ یہ عمران ہی ہے جو دوسروں کی آوازوں کی کامیاب نقل کرنے میں ماہر ہے چاہے وہ کوئی عورت ہو یا مرد۔ ایم سی ون مشین کے مطابق انجلاء کی آواز میں کسی مرد نے بات کی تھی تو یہ سوائے عمران کے اور کوئی نہیں ہو سکتا۔ اس کا طلب ہے کہ میں بھی اس آواز سے دھوکہ کھا گیا اور میں نے خود ہی عمران کو ہیڈ کوارٹر کے بارے میں بتا دیا۔ یہ مجھ سے کیا ہو گیا۔ اب عمران کو اسکارم کے ہیڈ کوارٹر کا علم ہو گیا ہے۔ وہ اب اس ہیڈ کوارٹر پر ٹوٹ پڑے گا ہر طرف تباہی مچا دے گا۔..... بروں نے پریشانی کے عالم میں بڑبرداتے ہوئے کہا۔ ابھی تھوڑی ہی دیر گزری ہو گی کہ ایک بار پھر فون کی گھنٹی نج اٹھی تو بروں نے فوراً ہاتھ بڑھا کر رسیور اٹھالیا۔

”لیں“..... بروں نے سخت اور کرخت لبجے میں کہا۔

”بلکن بول رہا ہوں باس“..... دوسری طرف سے بلکن کی انتہائی حد تک تشویش زدہ آواز سنائی دی۔

”کیا ہوا۔ تم گھبرائے ہوئے کیوں ہو“..... بروں نے تیز لبجے میں کہا۔

”مادام انجلاء کے سیکشن ہیڈ کوارٹر کا تو نقشہ ہی بدلا ہوا ہے چیف۔ میں چاہتا ہوں آپ ایک بار کنٹرول روم میں آ کر خود دیکھے۔

لیں۔۔۔ دوسری طرف سے بلیکی نے پریشانی کے عالم میں کہا۔

”سچویشن کیا ہے۔ مجھے بتاؤ۔۔۔ بروس نے غرا کر کہا۔

”مادام انجلاء اور جیک دونوں راڑز والی کرسیوں پر جکڑے ہوئے ہیں چیف اور وہاں چھ افراد موجود ہیں جنہوں نے سیکشن ہیڈ کوارٹر میں موجود تمام افراد کو ہلاک کر دیا ہے اور اب وہ ہیڈ کوارٹر کی سرچنگ کر رہے ہیں۔۔۔ بلیکی نے جواب دیا تو بروس نے بے اختیار ہونٹ بھینچ لئے۔

”کون ہیں وہ۔ کیا تم ان کے چہرے دیکھ سکتے ہو۔۔۔ بروس نے غراہٹ بھرے لبجے میں کہا۔

”لیں چیف۔ بظاہر تو مقامی معلوم ہو رہے ہیں لیکن ان کے انداز سے لگ رہا ہے کہ یہ عمران اور اس کے ساتھی ہیں جنہیں آپ نے تمام سیکشنز کو تلاش کرنے کا حکم دے رکھا ہے۔۔۔ بلیکی نے کہا۔

”کیا تم عمران کو اس کی قدو قامت سے پہچان سکتے ہو۔۔۔ بروس نے کہا۔

”لیں چیف۔ ایک آدمی کا قد کاٹھ عمران جیسا ہی ہے اور سب اسی کے حکم پر عمل کر رہے ہیں۔۔۔ بلیکی نے کہا۔

”ان کی آوازیں سن رہے ہوتیم۔۔۔ بروس نے چونک کر کہا۔

”نو چیف۔ میرے پاس ان کی آوازیں سننے کی سہولت موجود نہیں ہے۔ لیکن جیک اور انجلاء راڑز والی کرسیوں پر جکڑے ہونے

کے باوجود جس طرح سے عمران سے باتیں کر رہے ہیں انہیں دیکھ کر لگتا ہے کہ انہوں نے عمران کی کوئی بات مان لی ہے اور وہ اس سلسلے میں اس سے ڈسکس کر رہے ہیں۔ وہ اب کافی نارمل اور مطمین دکھائی دے رہے ہیں۔..... بلیکی نے کہا۔

”ہونہے۔ تو انہوں نے یقیناً عمران کے سامنے گھٹنے بلیک ذیے ہوں گے اور انہیں ہیڈ کوارٹر کی تمام تفصیلات سے آگاہ کر دیا ہو گا۔ تم نے ہیڈ کوارٹر کو سیلڈ کیا ہوا ہے نا۔..... بروس نے چیختے ہوئے کہا۔

”لیں چیف۔ ہیڈ کوارٹر سیلڈ ہے اور میں نے اس کی حفاظت کے تمام انتظامات بھی ڈبل کر رکھے ہیں۔..... بلیکی نے جواب دیا۔ ”ہونہے۔ عمران اور اس کے ساتھیوں کو یہ پتہ چل چکا ہے کہ ہیڈ کوارٹر کہاں ہیں۔ مجھے ہیڈ کوارٹر کے باہر بھی انہیں روکنے کے انتظامات کرنے ہوں گے۔ میں بلیک اسکواڈ سے بات کرتا ہوں اور انہیں احکامات دیتا ہوں کہ وہ مسلح ہو کر اس پہاڑی علاقے کو گھیر لیں جہاں اسکارم ہیڈ کوارٹر موجود ہے اور عمران اور اس کے ساتھیوں کو دیکھتے ہی وہ انہیں ہلاک کر دیں۔ انہیں کسی بھی صورت میں وہ ہیڈ کوارٹر تک نہ پہنچنے دیں۔..... بروس نے ہونٹ چباتے ہوئے کہا۔

”لیں چیف۔ یہ زیادہ بہتر رہے گا۔..... بلیکی نے جواب دیا۔ ”اوے۔ تم ان پر نظر رکھو۔ میں بلیک اسکواڈ کے مسلح افراد کو

انجلا کے ہیڈ کوارٹر بھی بچج دیتا ہوں تاکہ وہ اسے میراںکوں اور بھوں سے اڑا دیں۔..... بروس نے کہا۔

”اوہ چیف۔ اگر ایسا ہوا تو جیک اور انجلا بھی زندہ نہیں بچپیں گے۔..... بلکی نے بوکھلائے ہوئے لبجے میں کہا۔

”عمران اور اس کے ساتھیوں کو ہلاک کرنے کے لئے مجھے درجنوں جیک اور انجلا بھی قربان کرنا پڑیں تو میں کروں گا۔ نہیں۔ تمہیں جو کہا گیا ہے اس پر عمل کرو باقی میں خود دیکھ لوں گا۔..... بروس نے غصیلے لبجے میں کہا اور ساتھ ہی اس نے رسیور کریڈل پر رکھ دیا۔ اس کے چہرے پر انہتائی تشویش کے تاثرات نمایاں تھے۔

”وہی ہوا جس کا مجھے ڈرتھا۔ یہ عمران اور اس کے ساتھی جیک اور انجلا کے سیکشن ہیڈ کوارٹر تک پہنچ گئے ہیں اور اب یہ ان دونوں کی مدد سے اسکارم ہیڈ کوارٹر پہنچنے کی کوشش کریں گے۔ لیکن میں ایسا نہیں ہونے دوں گا۔ عمران اور اس کے ساتھی کسی بھی حال میں اسکارم ہیڈ کوارٹر تک نہیں پہنچ سکیں گے۔..... بروس نے غصیلے انداز میں بڑبڑاتے ہوئے کہا اور ہاتھ بڑھا کر فون کا رسیور اٹھایا اور تیزی سے نمبر پر لیں کرنے لگا۔

”ٹاپ کلب۔..... رابطہ ملتے ایک تیز اور بھاری آواز سنائی۔

”چیف بول رہا ہوں۔..... بروس نے انہتائی سرد لبجے میں کہا۔

”اوہ۔ لیں چیف۔ حکم“..... دوسری طرف سے یکخت بوکھلائے ہوئے لبجے میں کہا گیا۔

”جان کارلوس سے بات کراؤ۔ فوراً“..... بروں نے کہا۔

”لیں چیف۔ ہولڈ کریں“..... دوسری طرف سے کہا گیا اور پھر لائے پر خاموشی چھا گئی۔

”جان کارلوس بول رہا ہوں“..... چند لمحوں بعد ایک مردانہ آواز سنائی دی۔

”چیف بول رہا ہوں“..... بروں نے اسی انداز میں کہا۔

”لیں چیف“..... جان کارلوس نے موڈبانہ لبجے میں کہا۔

”سنو جان کارلوس۔ کیا تم جیک اور انجلہ کے سیکشن ہیڈ کوارٹر کے بارے میں جانتے ہو کہ وہ کہاں ہے“..... بروں نے کہا۔

”لیں چیف۔ ڈاکٹر لائے کے پاس لٹل فورست کے پاس ہی ہے ان کا ہیڈ کوارٹر“..... دوسری طرف سے جان کارلوس نے جواب دیا۔

”گڑ۔ فوراً اپنا بلیک اسکواڈ لے کر وہاں پہنچو اور اس ہیڈ کوارٹر کو مکمل طور پر تباہ کر دو۔ وہاں عمران اور اس کے ساتھی موجود ہیں۔ انہوں نے انجلہ اور جیک کو راڑز والی کریمیوں پر جکڑ رکھا ہے۔ اس سے پہلے کہ وہ ان دونوں کو ہوش میں لا کر ان سے پوچھ چکھ کریں ان سب کو ہلاک کر دو۔ مجھے اس سے کوئی فرق نہیں پڑتا کہ جیک اور انجلہ بھی اس ایکشن میں مارے گئے ہیں۔ تمہیں جلد سے جلد

بلیک اسکواڈ لے کر وہاں پہنچنا ہے۔ ہری اپ"..... بروس نے تیز تیز بولتے ہوئے کہا۔

"لیں چیف"..... دوسری طرف سے جان کارلوس نے مودبانہ لجھے میں کہا۔

"اور سنو۔ اپنے اسکواڈ کے باقی تمام افراد کو بلوم پہاڑی کے گرد گھیرا ڈالنے کے لئے بھیج دو۔ اگر عمران اور اس کے ساتھی انجلاء کے ہیڈ کوارٹر سے نکل گئے تو وہ لامحالہ بلوم پہاڑی علاقے تک پہنچنے کی کوشش کریں گے اور میں چاہتا ہوں کہ اگر وہ وہاں آئیں تو بلیک اسکواڈ انہیں کسی بھی حالت میں زندہ واپس نہ جانے دے۔ پہاڑیوں کے ساتھ ارڈ گرد کے جنگل میں بھی تمہارے آدمی ہونے چاہئیں اور اگر وہاں تمہیں چوہے کا ایک بچہ بھی دکھائی دے تو وہ بھی نہیں بچنا چاہئے"..... بروس نے تیز تیز بولتے ہوئے کہا۔

"لیں چیف۔ آپ کے حکم کی تعمیل ہو گی"..... جان کارلوس نے مودبانہ لجھے میں کہا اور بروس نے رسیور کریڈل پر رکھ دیا۔ بلیک اسکواڈ، اسکارام ایجنٹی کے ریڈ سیکیشن سے تعلق رکھتا تھا جس کا کام چیف کے حکم سے کہیں بھی تباہی اور بربادی پھیلانی ہوتی تھی جس کے لئے یہ اسکواڈ ہر قسم کا تباہ کن اسلحہ آزادانہ استعمال کرتا تھا۔ اس اسکواڈ کے پاس تیز رفتار کاریں اور گن شپ ہیلی کا پڑبھی موجود تھے اس لئے وہ کم سے کم وقت میں دور موجود ٹارگٹ تک بھی پہنچ جاتے تھے اور اس اسکواڈ کا انچارج جان کارلوس تھا جو صرف چیف

کا حکم سنتا تھا اور اس سے کوئی سوال و جواب نہیں کرتا تھا۔ رسیور رکھنے کے چند لمحوں بعد بروس نے ایک بار پھر رسیور اٹھایا اور نمبر پر لیں کرنے لگا۔

”کنٹرول روم سے بلیکی بول رہا ہوں“..... رابطہ ملتے ہی بلیکی کی آواز سنائی دی۔

”چیف بول رہا ہوں“..... بروس نے غرا کر کہا۔

”اوہ۔ لیں چیف“..... بلیکی نے جواب دیا۔

”کیا پچوئیشن ہے“..... بروس نے کہا۔

”وہ بدستور انجلہ اور جیک سے بات کر رہے ہیں چیف اور عمران کے باقی ساتھی ہیڈ کوارٹر کی مکمل تلاشی لینے میں مصروف ہیں۔ میں ان سب کو دیکھ سکتا ہوں“..... بلیکی نے کہا۔

”اوکے۔ میں نے بلیک اسکواڈ کو بھیج دیا ہے۔ وہاں پہنچتے ہی وہ ہیڈ کوارٹر پر پوری طاقت سے حملہ کر دیں گے۔ تم نے اس وقت تک اسکرین سے نظریں نہیں ہٹانی جب تک تم اس ہیڈ کوارٹر سمیت عمران اور اس کے ساتھیوں کے مکانوں پر اڑتے نہ دیکھ لو“..... بروس نے کہا۔

”لیں چیف“..... بلیکی نے کہا تو بروس نے رسیور کریڈل پر رکھ دیا۔

”کاش۔ اے کاش کہ عمران اور اس کے ساتھی بلیک اسکواڈ کے وہاں پہنچنے تک رکے رہیں۔ میری دعا ہے کہ اس حملے میں یہ سب

ہلاک ہو جائیں”..... بروس نے دعا یہ لجھے میں کہا۔ چند لمحے وہ سوچتا رہا پھر اس نے کچھ سوچ کر ایک بار پھر ہاتھ بڑھا کر رسیور انھا لیا اور تیزی سے نمبر پر لیں کرنے لگا۔

”کرشاں بول رہی ہوں“..... رابطہ ملتے ہی دوسری طرف سے ایک نسوانی آواز سنائی دی۔

”چیف بول رہا ہوں“..... بروس نے کہا۔

”لیں چیف۔ حکم“..... دوسری طرف سے چیف کی آواز سن کر کرشاں نے موڈبانہ لجھے میں کہا۔

”کرشاں تم اپنے ٹارگٹ گروپ کے ساتھ تیار ہو جاؤ۔ میں تمہیں ایک اہم ذمہ داری سوچنے والا ہوں“..... بروس نے کہا۔

”لیں چیف۔ میں ہر وقت تیار ہوں۔ آپ حکم کریں“۔ دوسری طرف سے کرشاں نے بے حد سرعت بھرے لجھے میں کہا۔

”جیسا کہ اسکارم ایجنٹی کے تمام سیکشنوں کو عمران اور اس کے ساتھیوں کی آمد کے بارے میں تمام تفصیلات فراہم کر دی گئی تھیں وہ تفصیلات تم تک بھی پہنچ چکی ہوں گی“..... بروس نے کہا۔

”لیں چیف۔ تفصیلات کے مطابق ان پاکیشیائی ایجنٹوں کے خلاف آپ چند مخصوص سیکشنوں کو حرکت میں لائے ہیں اور باقی سیکشنوں کو آپ نے ریزرو رکھا ہوا ہے تاکہ ضرورت کے وقت ان سے کام لیا جا سکے“..... کرشاں نے کہا۔

”ہاں۔ اور اب تمہارے سیکشن کے متحرک ہونے کا وقت آ گیا

ہے۔ عمران اور اس کے ساتھیوں کو انجلہا اور جیک نے ٹریس کر لیا تھا اور انہیں پکڑ کر اپنے سیکیشن ہیڈ کوارٹر لے گئے تھے۔ انہوں نے شاید عمران اور اس کے ساتھیوں کو راڑوں والی کرسیوں پر جکڑ دیا تھا۔ انہیں چاہئے تھا کہ اگر وہ کفرم ہو گئے تھے کہ یہ عمران اور اس کے ساتھی ہیں تو وہ انہیں فوراً گولیاں مار کر ہلاک کر دیتے لیکن عام ایجنسیوں کی طرح وہ بھی ان سے پوچھ گھم کے چکروں میں پڑ گئے اور جب انہیں گولیاں مارنے کا وقت آیا تو عمران نے حسب سابق ساری سچوئیشن ہی پلٹ کر رکھ دی اور بجائے ہلاک ہونے کے جیک اور انجلہا کے ساتھیوں کو ہلاک کیا اور انہیں بے ہوش کر دیا اور پھر ان دونوں کو راڑوں والی کرسیوں پر جکڑ دیا۔ اس کے بعد ظاہر ہے عمران کے سامنے ان کی زبان کھلنی ہی تھی۔ انہوں نے انجلہا اور جیک کی زبانیں کھلوا لیں اور اسکارم ہیڈ کوارٹر کے بارے میں معلومات حاصل کر لیں۔ بروک نے کہا اور پھر وہ بلیکی کی پتائی ہوئی ساری تفصیلات اسے بتانا شروع ہو گیا۔

”میں نے فوری طور پر بلیک اسکواڈ کو الٹ کر دیا ہے۔ انہوں نے اسکارم ہیڈ کوارٹر کے علاقے کو بھی اپنے گھیرے میں لے لیا ہے اور دوسری طرف بلیک اسکواڈ کا ایک گروپ، انجلہا کے ہیڈ کوارٹر کی طرف بھی روانہ کر دیا ہے تاکہ اس ہیڈ کوارٹر کو اڑا کر عمران اور اس کے ساتھیوں کو ہلاک کیا جا سکے۔ وہاں انجلہا اور جیک بھی موجود ہیں جو ظاہر ہے اس آپریشن میں ہلاک ہو جائیں گے۔ مجھے

اس بات کا یقین ہے کہ عمران اور اس کے ساتھی اس آپریشن میں نہیں بھج سکیں گے لیکن اس کے باوجود میں چاہتا ہوں کہ بلیک اسکواڈ کے آپریشن کے بعد تم اس مقام پر جاؤ اور جا کر ان کی لاشیں تلاش کرو اور ارد گرد کے تمام علاقوں کی بھی پکٹنگ کروتا کہ اگر عمران اور اس کے ساتھی بھوتوں کی صورت میں بھی دکھائی دیں تو تم ان کے خلاف ایکشن لے سکو۔ جب تک ان کی لاشیں نہیں مل جاتیں اس وقت تک مجھے اس بات پر یقین نہیں آئے گا کہ وہ واقعی ہلاک ہو چکے ہیں۔ بروں نے مسئلہ بولتے ہوئے کہا۔

”لیں چیف۔ میں ابھی اپنے گروپ کے ساتھ روانہ ہو جاتی ہوں۔ عمران اور اس کے ساتھی اگر انجلہ کے ہیڈ کوارٹر میں لاشوں میں تبدیل ہو کر مدفون ہو گئے ہیں تو میں بھاری مشینری لے جا کر ان کی لاشیں وہاں سے نکلا لوں گی۔ ان کی لاشیں مل گکیں تو میں آپ کو انفارم کر دوں گی۔“ کرشنائی نے موڈبانہ لمحے میں کہا تو بروں نے اسے چند مزید ہدایات دیں اور پھر رسیور کریڈل پر رکھ کر اطمینان کا ایک طویل سائز لیا۔ کرشنائی کا تعلق اسکارم ایجنٹی کے ٹاپ سیکرٹ سیکشن جسے ٹی پی ایس کہا جاتا تھا سے تھا جو مناسب وقت پر اور دوسرے تمام سیکشنوں کے ناکام ہونے یا پھر ان کے ختم ہونے کے بعد ہی حرکت میں آتا تھا۔ ابھی ایسا تو کچھ نہیں تھا کہ اسکارم ایجنٹی کے سارے سیکشن ختم ہو گئے ہوں یا انہیں ناکامی سے دوچار ہونا پڑا ہو لیکن اس کے باوجود بروں عمران اور اس کے

ساتھیوں کے سلسلے میں کوئی رسک نہیں لینا چاہتا تھا۔ وہ عمران اور اس کے ساتھیوں کو ہر صورت میں کچل کر رکھ دینا چاہتا تھا اس لئے وہ اپنے تمام سیکشنوں کو متحرک کر رہا تھا۔ بلیک اسکواڈ کو انجلاء کے ہیڈ کوارٹر سمیت عمران اور اس کے ساتھیوں کو ختم کرنے کے لئے بھیجنے کے باوجود اسے قرار نہ آیا تھا اسی لئے اس نے ٹی پی ایس کو بھی متحرک ہونے کا حکم دے دیا تھا اور اب اس کے چہرے پر قدرے اطمینان کے تاثرات نمایاں تھے۔

چھت کا ایک بڑا سا مکڑا ٹھیک ان راڑز والی کرسیوں پر گرا تھا جس پر انجلہ اور جیک جکڑے ہوئے تھے۔ چینوں کی آوازیں ان کے منہ سے نکلی تھیں اور وہ چھت کے اس مکڑے تلے بری طرح سے کھلے گئے تھے۔ عمران اور اس کے ساتھیوں نے اگر بروقت دیوار کی جڑ کی طرف چھلانگ نہ لگا دی ہوتی تو ان کا بھی ایسا ہی حشر ہونا تھا۔ ابھی وہ دیوار کے قریب گرے ہی تھے کہ تیز گڑگڑاہٹ کی آواز کے ساتھ ہی دیوار درمیان سے خود بخود پھٹ کر دو حصوں میں تقسیم ہوتی چلی گئی۔

دیوار کو اس طرح کھلتے دیکھ کر وہ چوپک پڑے۔ شاید بہوں اور میزائلوں نے عمارت کے کنٹرول سسٹم کو بری طرح سے متاثر یا تباہ کر دیا تھا کہ وہاں موجود ایک خفیہ راستے کا دروازہ خود بخود کھل گیا تھا۔ دوسری طرف یہ پچے جاتی ہوئی ایک سرگ سی دکھائی دے رہی تھی۔

”یہ سرگ ہے۔ اس میں چلو“..... عمران نے جھینٹے ہوئے کہا اور تیزی سے سرگ میں کو د گیا۔ اس کے ساتھیوں نے بھی سرگ میں چھلانگیں لگا دیں اور وہ ابھی سرگ میں کو دے ہی سکتے کہ تھے خانے کی چھت پوری طرح سے تباہ ہو کر نیچے آ گری اور سرگ میں لیکھت تاریکی چھا گئی۔ سرگ چونکہ عمودی انداز میں نیچے جا رہی تھی اس لئے چھلانگیں لگاتے ہی وہ کمر کے بل گرے اور پھر بری طرح سے رول ہوتے ہوئے نیچے ہی نیچے گرتے چلے گئے۔ تھوڑی ہی دیر بعد وہ گہرائی میں پہنچ کر ایک دوسرے سے مکراتے ہوئے رک گئے۔ دور دھاکوں کی آوازیں بدستور سنائی دے رہی تھی اور انہیں دھاکوں کی دھمک یہاں بھی محسوس ہو رہی تھی۔

”ٹھیک ہوتم سب“..... عمران کی آواز ابھری۔

”ہاں“..... ان سب نے کہا۔

”یہ کون سی جگہ ہے“..... جولیا نے اٹھ کر اپنا لباس جھاڑتے ہوئے کہا جو دھوول سے بری طرح سے اٹ گیا تھا۔

”یہ انجلہ اور جیک نے اپنے سیکیشن ہیڈ کوارٹر کے تھے خانوں میں ایک جنسی طور پر نکلنے کے لئے کوئی راستہ بنایا ہوا ہے“..... صالحہ نے کہا۔

”لیکن یہ خود کیسے کھل گیا“..... تنویر نے حیرت بھرے لجھ میں کہا۔

”دھاکوں سے عمارت کا ہر حصہ تباہ ہو رہا ہے۔ اس تباہی کے

اڑات یقیناً کنٹرولنگ سسٹم تک بھی پہنچ گئے ہوں گے۔ سرکٹ بریک ہونے کی وجہ سے یا تو تمام سسٹم جام ہو جاتا ہے یا پھر تیز برقی روکی وجہ سے آٹ آف کنٹرول ہو جاتا ہے اور پھر یہ مخصوص مکنیزم کے تحت کام کرتا ہے۔ شاید اس راستے کے اوپن کلوز سسٹم کے ساتھ بھی ایسا ہوا ہے۔ کسی شارٹ سرکٹ یا تیز روکی وجہ سے اس کا سسٹم خود بخود اوپن ہو گیا اور یہ راستہ کھل گیا۔..... عمران نے جواب دیتے ہوئے کہا۔

”لیکن یہ راستہ جاتا کہاں ہے۔..... جولیا نے کہا۔

”جہاں بھی جائے گا فی الحال تو ہمیں اللہ تعالیٰ کا لاکھ لاکھ شکر ادا کرنا چاہئے کہ ہم اس سرگن کی وجہ سے یقینی موت سے بچ گئے ہیں ورنہ اسکارم اپنی کے چیف نے تو انہلا اور جیک کے ساتھ ہم سب کو اس عمارت میں ہی دفن کرنے کا فیصلہ کر لیا تھا۔ وہ بہوں اور میراںکوں سے سیکشن ہیڈ کوارٹر کو مکمل طور پر تباہ کرا رہا ہے تاکہ ہم اس میں ہی دفن ہو جائیں۔..... عمران نے کہا۔

”ہاں۔ واقعی میں نے انہلا اور جیک کا حشر دیکھا ہے۔ وہ بے چارے تو بری طرح سے کچلے گئے ہیں۔..... صدر نے کہا۔

”وہ بے چارے نہیں تھے لیکن پھر بھی ہمیں موقع ملتا تو ہم انہیں وہاں سے نکال کر لے آتے۔..... جولیا نے کہا۔

”ہمارا سارا اسلوہ وہیں رہ گیا ہے اور ہمارے پاس ایک چھوٹی سی ٹارچ بھی نہیں ہے۔ نجاتے یہ سرگن کس طرف جاتی ہے اور

اس کی طوالت کتنی ہے؟..... صالح نے کہا۔

”کچھ دیر رکو۔ تھوڑی ہی دیر میں ہماری آنکھیں اندرے کی عادی ہو جائیں گی اور پھر ہمیں کچھ نہ کچھ دکھائی دینا شروع ہو جائے گا۔ اس کے بعد ہم دیکھیں گے کہ ہمیں کہاں جانا ہے؟..... عمران نے کہا تو ان سب نے اثبات میں سر ہلا دیئے۔ تھوڑی ہی دیر میں ان کی آنکھیں اندرے میں دیکھنے کے قابل ہو گئیں تو انہیں سرگ نگ دور جاتی ہوئی دکھائی دی۔ یہ کافی طویل اور کھلی سرگ تھی۔

”اس طرف کچھ ہے شاید؟..... صدر نے کہا۔

”کس طرف؟..... عمران نے پوچھا۔

” دائیں طرف دیکھیں مجھے کسی گاڑی یا جیپ کا ہیولا سا دکھائی دے رہا ہے؟..... صدر نے جواب دیا تو وہ سب اس طرف دیکھنے لگے اور پھر واقعی انہیں ایک طرف دیوار کے پاس ایک جیپ کا ہیولا دکھائی دیا۔

”چلو؟..... عمران نے کہا اور پھر وہ سب تیزی سے اس ہیولے کی طرف بڑھتے چلے گئے۔ قریب پہنچ کر انہوں نے دیکھا وہ واقعی ایک بڑی فورڈ چپ تھی۔ عمران فوراً آگے بڑھ کر ڈرائیورگ سیٹ پر آیا اور اس نے آنکھیں پر ہاتھ مارا تو اس کے لبوں پر مسکراہٹ آگئی۔ آنکھیں میں چابی موجود تھی۔ عمران نے فوراً سلف مارا تو جیپ کا انجن اشارٹ ہو گیا۔ عمران نے جیپ کی ہیڈ لائٹ آن کر

دیں۔ ہیڈ لائش آن ہوتے ہی سرگنگ میں روشنی سی بھرتی چلی گئی۔
 ”گزٹ شو۔ اس جیپ نے تو ہمارا سارا مسئلہ ہی حل کر دیا
 ہے۔“..... جولیا نے مسرت بھرے لبھے میں کہا۔ سرگنگ آگے جا کر
 ایک گول میں جیسی دکھائی دے رہی تھی جو ظاہر ہے انھیں ہاتھوں
 سے ہی بنائی گئی تھی۔ پختہ فرش پر جیپ کے ناڑوں کے نشان واضح
 تھے جنہیں دیکھ کر پتہ چلتا تھا کہ اس جیپ کو استعمال میں رکھا جاتا
 ہے اور انجلاء، جیک یا ان کے کچھ ساتھی اس خفیہ راستے کا استعمال
 کرتے رہتے تھے۔

”میں کافی طویل ہے شاید چار پانچ کلو میٹر طویل اسی لئے
 یہاں یہ جیپ رکھی گئی ہے۔“..... عمران نے کہا۔

”لیکن اس میں کا اختتام کہاں ہو گا؟“..... جولیا نے پوچھا۔

”جہاں بھی ہو گا دیکھا جائے گا۔ صدر، تنویر تم جیپ کو چیک کرو
 شاید اس میں اسلخ بھی موجود ہو؟“..... عمران نے کہا تو صدر اور تنویر
 جیپ کے پچھلے حصے پر چڑھ گئے اور پھر وہ جیپ کے خفیہ خانوں
 کے ساتھ اس کی سیٹیں بھی اٹھا اٹھا کر چیک کرنے لگے۔

”نہیں۔ کچھ نہیں ہے۔“..... صدر نے کہا۔

”ٹھیک ہے۔ بیٹھو سب جیپ میں۔“..... عمران نے کہا تو وہ
 سب جیپ میں سوار ہو گئے۔ ان کے بیٹھتے ہی عمران نے جیپ
 آگے بڑھا دی۔ جیپ تیزی سے میں میں دوڑتی چلی گئی۔ یہ میں
 پانچ کلو میٹر طویل تھی۔ میں کا اختتام ایک بند دیوار کے سامنے ہوا۔

عمران نے جیپ روکی اور پھر وہ جیپ سے اتر آیا۔ اس کے ساتھی بھی نیچے آ گئے۔ عمران نے جیپ اسٹارٹ ہی چھوڑ دی تھی تاکہ اس کی ہیڈ لائٹس کی روشنی میں وہ دیوار کو چیک کر سکے۔ دیوار سپاٹ تھی اور بظاہر اس میں کوئی راستہ یا رختہ دکھائی نہ دے رہا تھا لیکن عمران کی تیز نظر دیوار نے دیوان میں ایک لمبی لکیر دیکھ لی جو نیچے سے متوازی اور پر جا رہی تھی۔

”یہ دیوار لفت کے دروازے کا طرح دو حصوں میں تقسیم ہو کر دائیں بائیں دیوار میں گھسے گی۔ یہاں اسے کھولنے کا کوئی نہ کوئی سٹم ضرور ہو گا۔ ارڈر گرو کی دیواریں چیک کرو“..... عمران نے کہا اور خود بھی دیوار پر ہاتھ پھیرنا شروع ہو گیا۔ باقی سب سائیڈ کی دیواریں چیک کرنے لگے۔ عمران نے دیوار کے کونے کی طرف غور سے دیکھتا پھر وہ نیچے جھکا اور دیوار کی جزوں کو غور سے دیکھنے لگا۔

”ٹھیک ہے۔ پتہ چل گیا ہے۔ تم سب دیواروں سے لگ کر کھڑے ہو جاؤ۔ ہو سکتا ہے دیوار کی دوسری طرف کوئی موجود ہو۔ ہمیں ہوشیار رہنا ہو گا“..... عمران نے کہا تو اس کے ساتھی فوراً دیواروں کے ساتھ لگ گئے۔ عمران نے دیوار کی جڑ کے ایک مخصوص حصے میں پیر رکھا اور پھر اس نے پیر کو زور سے دبایا تو تیز گڑ گڑاہٹ کی آواز سنائی دی۔ عمران فوراً پیچے ہٹا اور سائیڈ کی دیوار کے ساتھ لگ کر کھڑا ہو گیا۔ دیوار درمیان سے پھٹی اور واقعی لفت کے دروازے کی طرح دائیں بائیں دیواروں میں گھستی چلی

گئی۔ عمران اور اس کے ساتھی ہر قسم کی پھوپیش سے نپٹنے کے لئے تیار تھے۔ دیوار کھلتے ہی دوسری طرف سے تیز روشنی سرگ میں پھیل گئی۔ دوسری طرف انہیں جھاڑیاں ہی جھاڑیاں دکھائی دے رہی تھیں۔ شاید اس دہانے کا راستہ ان جھاڑیوں میں چھپایا گیا تھا۔

”تم سب یہاں رکو۔ میں باہر دیکھ کر آتا ہوں“..... عمران نے کہا تو ان سب نے اثبات میں سر ہلا دیئے۔ عمران آگے بڑھا اور پھر جھاڑیوں کے قریب آ گیا۔ جھاڑیوں میں ایک اور راستہ تھا جو اوپر کی طرف جا رہا تھا۔ جھاڑیاں کافی گھنی تھیں۔ عمران جھاڑیوں میں ہوتا ہوا باہر آیا تو اس نے خود کو ایک جنگل میں پایا۔ یہ جھاڑیاں اور خفیہ راستہ درختوں کے ایک جھنڈ میں موجود تھا۔ عمران نے جھنڈ سے باہر جا کر ارگرد چیکنگ کی لیکن ہر طرف غاموشی چھائی ہوئی تھی۔

”یہ تو جورڈم کا جنگل ہے جو جورڈم کے انتہائی شمال مشرق میں ہے اور اس جنگل کی دوسری طرف فلاڈیا کا دوسرا بڑا شہر اور تھیو ہے“..... عمران نے بڑھاتے ہوئے کہا۔ وہاں چونکہ کوئی نہ تھا اس لئے عمران نے آواز دے کر اپنے ساتھیوں کو بلا لیا۔

”یہ تو جنگل ہے“..... جولیا نے باہر آ کر عمران کے قریب آ کر کہا۔

”ہاں۔ یہ جورڈم جنگل ہے۔ چھوٹا سا جنگل“..... عمران نے

کہا۔

”تو یہ لوگ خفیہ راستے سے یہاں آتے تھے یا یہاں سے نکل کر باہر جاتے تھے“..... صدر نے کہا۔

”ہاں۔ یہ دیکھو۔ یہاں جھنڈ کے پاس گاڑیوں کے ٹاروں کے نشان موجود ہیں۔ شاید یہ لوگ دوسری گاڑیوں سے یہاں آتے تھے اور پھر سرگ میں داخل ہو کر چپ کے ذریعے ہیڈ کوارٹر پہنچتے تھے یہ کام شاید انہلا اور جیک ہی کرتے ہوں گے جب انہیں خفیہ طور پر ہیڈ کوارٹر میں جانا یا وہاں سے نکلا ہوتا ہو گا“..... عمران نے ہونٹ چباتے ہوئے کہا تو وہ سب وہاں ٹاروں کے نشانات دیکھنے لگا۔

”یہ اس طرف جا رہے ہیں۔ اگر ہم ان ٹاروں کے نشانوں کے ساتھ ساتھ چلیں تو ہم شاید کسی سڑک کے پاس پہنچ جائیں اور پھر وہاں سے لفت لے کر ہم جہاں جانا چاہیں جا سکتے ہیں“۔ صاحب نے کہا۔

”ابھی ہمارا سڑک کی طرف جانا مناسب نہیں ہو گا۔ جن افراد نے ہیڈ کوارٹر تباہ کیا ہے وہ لوگ بھی اس سڑک پر ہوں گے۔ ہمیں یہاں چھپ کر تھوڑا وقت گزارنا ہو گا تاکہ اس ہیڈ کوارٹر کو تباہ کرنے والے مطمئن ہو کر یہاں سے چلے جائیں اور ہمیں میں سڑک پر جانے کی ضرورت نہیں ہے۔ میں نے نقشہ دیکھا تھا۔ سورج کے رخ کا تعین کر کے ہم چلیں تو یہاں سے شمال کی طرف فلاڈیا کا

دوسرا شہر اور تھیو ہے۔ ہمیں پیدل چلنا چاہئے۔ عمران نے کہا۔
 ”تو کیا آپ اور تھیو جانا چاہتے ہیں؟ صدر نے چونک کر
 کہا۔

”ہا۔ اور تھیو میں جا کر میں فارن ایجنت میک پال سے رابطہ
 کروں گا۔ اب وہی ہمارے لئے کچھ کر سکتا ہے ورنہ اس وقت تو
 ہم مکمل طور پر بے دست و پا ہیں۔ نہ ہمارے پاس کوئی اسلحہ ہے،
 نہ کوئی ٹھکانہ۔ عمران نے کہا۔

”اور اگر اسکارم ایجنسی کا کوئی سیکشن اب بھی میک پال کی نگرانی
 پر مامور ہوا تو؟ کیپشن ٹکلیل نے کہا۔

”امید تو نہیں ہے کہ ایسا ہو کیونکہ اسکارم ایجنسی براہ راست
 ہمارے مقابلے پر آ جکی ہے۔ انہیں اس بات کا بھی علم ہے کہ ہم
 انجلا اور جیک کے سیکشن ہیڈ کوارٹر میں موجود تھے۔ انہوں نے جس
 خوفناک انداز میں ہیڈ کوارٹر پر میزائل برسائے ہیں ہیڈ کوارٹر مکمل
 طور پر ملے کا ڈھیر بن چکا ہو گا اور ان کے ذہن میں یہی ہو گا کہ
 ہم اس ملے تلے دفن ہو چکے ہیں۔ اب جب تک وہ ملے ہٹا کر
 ہماری لاشیں دریافت نہیں کر لیتے ان کی توجہ کسی اور طرف نہیں
 جائے گی۔ عمران نے کہا۔

”تو کیا اسکارم ایجنسی کے چیف۔ کو اس بات کا علم نہیں تھا کہ
 اس ہیڈ کوارٹر کے نیچے سرگ م موجود ہے؟ کیپشن ٹکلیل نے کہا۔
 ”چیف کو تو کیا شاید انجلا اور جیک کے سوا کسی کو بھی اس راستے

کا علم نہیں ورنہ فورس یہاں بھی پہنچ چکی ہوتی،..... عمران نے کہا تو انہوں نے اثبات میں سر ہلا دیئے۔

”تو پھر چلیں۔ یہاں رک کر کیا کرنا ہے۔ اب تو دھماکوں کی بھی آوازیں آنا ختم ہو گئی ہیں۔ وہ دیکھیں دور ہر طرف سیاہ دھواں ہی دھواں پھیلا ہوا ہے۔ شاید ہیڈ کوارٹر کے پچھے پچھے حصے میں آگ لگی ہوئی ہے جس سے دھواں اٹھ رہا ہے۔..... صدر نے کہا۔ انہوں نے دیکھا سے دور آسمان پر ایک جگہ دھواں ہی دھواں دکھائی دے رہا تھا۔

”چلو۔..... عمران نے سمجھی گی سے کہا اور پھر وہ مخالف سمت میں چلنا شروع ہو گئے۔ جنگل زیادہ بڑا تو نہ تھا لیکن گھنا ضرور تھا اور جنگل کا یہ گھنا پن انہیں چھپانے میں مددگار ثابت ہو رہا تھا کیونکہ وہ ابھی تھوڑی ہی دور گئے تھے کہ انہیں ہیلی کا پڑوں کی آوازیں سنائی دینے لگی تھیں جو اسی طرف آ رہے تھے۔

”وہ شاید ہیلی کا پڑوں پر اردو گرد کے علاقوں کی چینگ کر رہے ہیں۔..... جو لیا نے کہا۔

”شاید نہیں یقینا۔ ہیلی کا پڑوں کی آوازیں اسی طرف سے آتی ہوئی سنائی دے رہی ہیں جہاں سیکشن ہیڈ کوارٹر تھا۔ جیسے ہی آوازیں قریب آئیں سب درختوں کے پیچھے یا جھاڑیوں میں چھپ جانا۔..... عمران نے کہا تو ان سب نے اثبات میں سر ہلا دیئے۔ وہ آگے بڑھتے رہے اور پھر جب انہوں نے ہیلی کا پڑوں کی

آوازیں قریب آتی محسوس کیں تو وہ فوراً جھاڑیوں میں چھپ کر بیٹھ گئے۔ کچھ ہی دیر میں انہیں دو گن شپ ہیلی کا پڑ دکھائی دیئے جو خاصی نیچے پرواز کرتے ہوئے آ رہے تھے۔ دونوں ہیلی کا پڑ جنگل کی چیلنج کر رہے تھے۔ ایک ہیلی کا پڑ ان کے عین سروں پر سے گزدگڑا تا ہوا گزر گیا۔ ہیلی کا پڑ کافی دیر تک جنگل پر گھومتے رہے پھر وہ مڑے اور تیزی سے بلندی کی طرف جا کر ایک طرف بڑھتے چلے گئے۔

”وہ شاید مطمئن ہو گئے ہیں اس لئے واپس جا رہے ہیں۔“ جولیا نے ہیلی کا پڑوں کو واپس جاتے دیکھ کر کہا۔ عمران نے بھی ہیلی کا پڑوں کو دور جاتے دیکھ لیا تھا وہ پھر اٹھے اور ایک بار پھر اسی طرف بڑھتے چلے گئے جس طرف وہ جا رہے تھے۔ تقریباً چار گھنٹے لگا تار چلتے رہنے کے بعد انہیں جنگل کی دوسری طرف سڑک اور سڑک کی دوسری طرف چند مکانات دکھائی دیئے۔ یہ مکان لکڑیوں کے بنے ہوئے تھے۔ سڑکوں پر گاڑیاں بھی دوڑ رہی تھیں۔

”ہمیں گھوم کر ایسے راستے سے جنگل سے باہر جانا ہے کہ کوئی ہمیں جنگل سے نکلا ہوا چیک نہ کر سکے۔“..... عمران نے کہا اور پھر وہ سب مڑے اور طویل چکر کاٹ کر جنگل سے نکل کر کھیتوں والے علاقے میں آ گئے۔ کھیتوں سے ہوتے ہوئے وہ سڑک پر آئے تو انہیں ایک ٹریکٹر ٹالی مل گئی جس میں گھاس پھونس کو شہر کی طرف لے جایا جا رہا تھا۔ ٹریکٹر کا مالک ایک کسان تھا جو شریف اور نیک

دل معلوم ہوتا تھا۔ عمران نے اس سے جا کر بات کی تو وہ انہیں شہر لے جانے کے لئے تیار ہو گیا۔

ایک گھنٹے بعد وہ شہر میں تھے۔ شہر میں داخل ہو کر عمران اور اس کے ساتھی مختلف بازاروں میں گھومنا پھرنا شروع ہو گئے۔ ان کے لباس اور چہروں پر میک اپ وہی تھا جو اسکارم ایجنٹی کے ہیڈ کوارٹر میں چیک کیا جا چکا تھا۔ وہ جلد لے جلد اس میک اپ اور لباسوں سے جان چھڑانا چاہتے تھے لیکن ان کے پاس رقم بھی نہ تھی کہ وہ اپنے حلیئے بدل سکتے۔ عمران انہیں چھوڑ کر ایک بکسٹال پر چلا گیا۔ اس نے بکسٹال کے مالک سے جا کر نجات کیا بات کی کہ اس نے اسے فون کرنے کی اجازت دے دی۔ عمران نے نمبر ملا کر فارم ایجنٹ میک پال سے بات کی اور پھر اس نے اسے ساری صورت حال سے آگاہ کر دیا۔ میک پال نے عمران سے دو گھنٹوں میں یہاں پہنچنے کا وعدہ کیا اور انہیں واپس شہر کے داخلی راستے کی طرف جانے کی ہدایات دی تو عمران نے فون بند کیا اور پھر اپنے ساتھیوں کے پاس واپس آ کر وہ انہیں لے کر شہر کے داخلی راستے کی طرف بڑھ گیا۔ اس حلیئے اور لباسوں میں ان کے پہچان لئے جانے کا خطرہ تھا لیکن شاید اسکارم ایجنٹی کے چیف بروس کو اس بات پر قطعی یقین ہو گیا تھا کہ اس نے ان سب کو انچلا اور جیک کے ہیڈ کوارٹر میں دفن کر دیا ہے اس لئے وہاں ایسی کوئی نقل و حرکت دکھائی نہ دے رہی تھی جو ان کے لئے خطرے کا باعث بن سکتی ہو۔

دو گھنٹوں بعد ایک اشیش ویگن اس سڑک پر آئی جس طرف میک پال نے عمران کو آنے کا کہا تھا تو عمران نے اس اشیش ویگن کو دیکھتے ہی مخصوص اشارہ کرنا شروع کر دیا۔ یہ کوڈ تھا جس کے بارے میں میک پال نے عمران کو بتایا تھا اور اسی نے اس اشیش ویگن کی تفصیلات عمران کو پہلے سے بتا دی تھیں۔ عمران کے اشارہ کرتے ہی اشیش ویگن تیزی سے ان کی طرف آئی اور رک گئی۔ اشیش ویگن میں ایک لمبا ٹنگا نوجوان موجود تھا۔

”کیا آپ مسٹر مائیکل ہیں اور یہ آپ کے ساتھی ہیں“..... اس نوجوان کھڑکی سے سر نکال کر ان کی طرف دیکھتے ہوئے کہا۔ ”میک پال“..... عمران نے مسکراتے ہوئے کہا تو نوجوان کے چہرے پر اطمینان آ گیا۔

”اوہ۔ تو آپ ہیں۔ جلدی کریں اور ویگن میں سوار ہو جائیں۔ میں نے کریٹن گروپ کو اس طرف آتے دیکھا ہے۔ اس کے ساتھ خاصی فورس ہے۔ شاید وہ ان علاقوں کی پکنگ کرنے آ رہی ہے“..... نوجوان نے کہا جو فارن ایجنسٹ میک پال تھا۔ عمران نے اپنے ساتھیوں کو اشارہ کیا تو وہ سب اشیش ویگن کے پچھلے حصے میں سوار ہو گئے جبکہ عمران میک پال کی ساتھ سائیڈ سیٹ پر بیٹھ گیا۔ اس کے بیٹھتے ہی میک پال نے ویگن کو بیک کر کے واپس لے جانے کی بجائے آگے جانے والی سڑک کی طرف بڑھا دیا اور اسے تیزی سے دوڑاتا لے گیا۔

”کون ہے یہ کرشنائی“..... عمران نے میک پال سے پوچھا۔
 ”اس کا تعلق کسی سرکاری ایجنسی سے ہے۔ کس ایجنسی سے یہ تو
 میں نہیں جانتا لیکن کہا جاتا ہے کہ اس کا سیکشن ٹاپ سیکرٹ سیکشن
 کہلاتا ہے جو اس وقت نظر آتا ہے جب ساری ایجنسیوں کو سائیڈ
 پر کر دیا گیا ہو یا پھر انہیں کسی دوسری طرف لگا دیا گیا ہو۔ یہ انتہائی
 تیز اور خطرناک عورت ہے جو شکار تلاش کرنا بھی جانتی ہے اور اس
 کا شکار کھینا بھی۔ تیزی سے ہر طرف اپنے آدمیوں کو پھیلا دیتی
 ہے اور ایک بار جو اس کے شک کے دائرے میں آ جائے وہ اس
 کی گرفت میں آ کر کسی بھی صورت میں نہیں نکل سکتا اور جس پر
 اس کا شک پختہ ہو وہ اسے گولی مارنے سے بھی دریغ نہیں
 کرتی“..... میک پال نے جواب دیتے ہوئے کہا۔

”کیا اس کا تعلق اسکارام ایجنسی سے ہو سکتا ہے“..... عمران نے
 ایک طویل سانس لیتے ہوئے کہا۔

”کچھ نہیں کہہ سکتا“..... میک پال نے کہا۔

”تمہیں کیسے معلوم ہوا ہے کہ وہ کرشنائی ہے اور وہ اپنے
 گروپ کے ساتھ اس علاقے کی پکنگ ہی کرنے آ رہی ہے۔“
 عمران نے کہا۔

”اس کے گروپ کا ایک آدمی میرا دوست ہے۔ میں اور وہ
 ایک کلب میں تھے جب آپ کی کال مجھے موصول ہوئی تھی۔ وہ بھی
 جلدی میں تھا۔ اسی نے مجھے بتایا تھا کہ مادام کرشنائی نے گروپ

کے تمام افراد کو ان سارے علاقوں میں پھیل کر پکنگ کرنے کا حکم دیا ہے۔۔۔۔۔ میک پال نے کہا تو عمران نے اثبات میں سر ہلا دیا۔
”وہ اپنے آدمیوں کو لے کر کس طرف جا رہی ہے؟۔۔۔۔۔ عمران نے پوچھا۔

”میں نے اس طرف آتے ہوئے اس شہر کے داخلی راستے کی چیک پوسٹ پر اسے دیکھا تھا۔ وہ اپنے چند آدمیوں کو وہاں روک کر انہیں ہدایات دے رہی تھی اس وقت وہاں زیادہ رش نہ تھا۔ میرے کاغذات پورے تھے اور میرے پاس کراسنگ سٹی کا خصوصی پاس بھی موجود تھا اس لئے مجھے نہ روکا گیا تھا۔۔۔۔۔ میک پال نے کہا تو عمران نے اثبات میں سر ہلا دیا۔

”اب تم ہمیں کہاں لے جا رہے ہو؟۔۔۔۔۔ عمران نے پوچھا۔

”آگے جا کر ایک یوٹن سے مڑ کر یہ سڑک جو ٹان کے علاقے سے گزر کر واپس اور تھیو کی طرف مڑ جاتی ہے۔ اس طرف کوئی چیک پوسٹ نہیں ہے۔ میں اسی راستے سے آپ کو اور تھیو لے جاؤں گا وہاں میرا ایک خصوصی ٹھکانہ ہے۔ فی الحال آپ کو وہاں لے جاؤں گا اور پھر آپ کے لئے کوئی اور مناسب ٹھکانہ ڈھونڈ کر آپ کو وہاں منتقل کر دوں گا۔۔۔۔۔ میک پال نے کہا تو عمران نے اثبات میں سر ہلا دیا۔

”کتنا وقت لگے گا تمہارے عارضی ٹھکانے تک پہنچنے میں؟۔۔۔۔۔ عمران نے پوچھا۔

”جس راستے سے آیا ہوں۔ وہاں سے دو گھنٹے لگتے ہیں لیکن چونکہ میں جنگل کے اطراف سے گھوم کر جاؤں گا اس لئے تین سے چار گھنٹے لگ جائیں گے۔“..... میک پال نے کہا۔

”اس کا مطلب ہے کہ میں اطمینان سے اپنی نیند پوری کر سکتا ہوں۔“..... عمران نے مسکراتے ہوئے کہا۔

”نیند۔“..... میک پال نے چونک کر کہا۔

”ہاں۔ مسلسل بھاگ دوڑ ہو رہی ہے بھائی اور جنگل سے شہر اور شہر سے تمہارے بتائے ہوئے مقام کی طرف آتے ہوئے چھ گھنٹے لگے ہیں۔ میری اور میرے ساتھیوں کی تالکیں قدرتی ہیں جن میں سلاخیں نہیں لگی ہوئیں کہ ہمیں تھکاوٹ نہ ہوتی ہو گی۔“..... عمران نے کہا تو میک پال بہس پڑا۔

”ٹھیک ہے۔ آپ کر لیں آرام۔ میں آپ کو ڈسٹریکٹ نہیں کروں گا۔“..... میک پال نے کہا۔

”آرام کرنے سے پہلے اگر راستے میں کوئی ریسٹورنٹ ہو تو وہاں سے ہمارے کھانے پینے کا کچھ سامان ضرور لے لینا۔ پیدل چل چل کر سارے دن کا کھایا پیا ہضم ہو چکا ہے اب پھر سے بھوک پیاس کا احساس جاگ اٹھا ہے۔“..... عمران نے کہا تو میک پال نے اثبات میں سر ہلا دیا۔

تقریباً آدمی رات کا وقت تھا آسمان پر باول چھائے ہوئے تھے اس لئے رات کی تاریکی بڑھ گئی تھی۔ یہ چونکہ پہاڑی علاقہ تھا اس لئے یہاں سر شام ہی خاموشی چھا جاتی تھی اور لوگ اپنے اپنے گھروں میں ہی مقید ہو جاتے تھے۔ سڑکیوں، بازار اور گلیاں رات ہونے سے پہلے ہی ویران ہو جاتی تھیں اور پہاڑیاں تو دن کے وقت بھی سننا نی اور ویرانی کا نظارہ پیش کرتی تھی۔ چونکہ پہاڑیوں پر مسلح افراد کا پہرہ رہتا تھا اور ان پہاڑیوں سے دس دس کلو میٹر کے دائرے کے اندر کسی غیر متعلق شخص کو داخلے کی اجازت نہ دی جاتی تھی۔

اور تھیو کی ان پہاڑیوں کی طرف جانے والے ہر خاص اور عام راستے کو بند کیا گیا تھا۔ چند پہاڑی مقام پر سرچ لائیں جل رہی تھیں جن کی وجہ سے ایک محدود علاقے میں ہر طرف تیز روشنی پھیلی ہوئی تھی۔ پہاڑیوں پر ہر طرف گھرے سبز رنگ کے لباسوں میں مسلح

افراد نے ملٹری فورس کی طرح چیک پوسٹس قائم کی ہوئی تھیں اور اندر بھی تقریباً ہر اہم پہاڑی چوٹی پر باقاعدہ واج ٹاور بنائے گئے تھے جن میں ہر قسم کے اسلحے کے ساتھ ساتھ چاروں طرف سرچ لائیں اس طرح لگائی گئی تھیں کہ پہاڑی کے ارڈرگرد کا اور دور دور تک کا علاقہ روشن تھا۔ پہاڑیوں کے اندر بھی جگہ جگہ مسلح افراد تعینات تھے اور اہم راستوں پر باقاعدہ مسلح افراد انتہائی چوکے انداز میں گشتوں کر رہے تھے۔ اس علاقے کے تقریباً درمیان میں دو بڑے بڑے پختہ کمرے تھے جنہیں اسکارم ایجننسی کے سب ہیڈ کوارٹر کے طور پر استعمال کیا جا رہا تھا۔ اس کے گرد بھی مسلح افراد کا سخت ترین پہرہ تھا۔

عمران اور اس کے ساتھی ایک پہاڑی کے دامن میں چٹانوں کی اوٹ لیتے ہوئے جھکے جھکے انداز میں تیزی سے آگے بڑھے چلے جا رہے تھے۔ صفردر اور تنوری کی پشت پر سیاہ رنگ کے دو تھیلے لدے ہوئے تھے جبکہ عمران، کیپٹن ٹکلیل، صالحہ اور جولیا کے ہاتھوں میں مخصوص ساخت کے سائیلنسر میشن پٹل تھے۔ اس کے ساتھ ساتھ عمران کے ہاتھ میں ایک جدید ساخت کی ریز گن بھی تھی۔ اس ریز گن سے نہ ہی آواز پیدا ہوتی تھی اور نہ ہی کوئی شعلہ ظاہر ہوتا تھا لیکن ان ریز کی طاقت اس قدر تھی کہ وہ چٹان کو بھی ریزہ کر سکتی تھی اور عمران اس ریز گن سے دور سے بھی نشانہ لے سکتا تھا۔ اور تھیو پہنچ کر میک پال نے انہیں محفوظ ٹھکانے پر پہنچایا تھا اور پھر

وہاں انہوں نے نہ صرف لباس بدلتے بلکہ اپنے میک اپ بھی بدل لئے تھے۔ آرام کرنے کے بعد عمران میک پال کے ساتھ گیا اور پھر وہ رات کے وقت واپس لوٹا تھا۔ واپس لوٹنے ہوئے اس کے پاس ہر قسم کا سامان موجود تھا۔ اس نے اپنے ساتھیوں کو لیا اور اور تھیو کی بلوٹم پہاڑیوں کے پاس پہنچ گیا۔ ان پہاڑیوں تک پہنچانے کا کام بھی میک پال نے ہی کیا تھا اور انہیں وہاں چھوڑ کر وہ عمران کی ہدایات پر واپس چلا گیا تھا۔ عمران اپنے ساتھیوں کو لے کر پہاڑیوں کی طرف پیدل ہی چل پڑا تھا۔

”عمران صاحب آپ نے میک پاس سے کسی گائیڈ کے بارے میں کہا تھا کہ وہ اس کا انتظام کرے تاکہ وہ ہماری ان پہاڑیوں پر رہنمائی کرے اور ہم ٹھیک اس پہاڑی تک پہنچ جائیں جس کے غار کے اندر اسکارم ہیڈ کوارٹر موجود ہے لیکن پھر آپ نے اس کا ذکر نہیں کیا۔“..... صالحہ نے پوچھا۔

”میک پال سے میں نے راستہ بھی معلوم کر لیا تھا اور پھر نقشے پر اسے مارک کر لیا تھا۔ اس لئے اب کم از کم مجھے اتنا معلوم ہو چکا ہے کہ اس پہاڑی علاقے میں ہیڈ کوارٹر کہاں ہے اور ہم کیسے وہاں پہنچ سکتے ہیں۔ جہاں تک ہیڈ کوارٹر کے اندر وہی نقشے کا تعلق ہے تو اس کے بارے میں نہ جیک نے کچھ بتایا تھا اور نہ ہی انجلانے اس لئے آگے کیا ہو گا تو یہ سب میں نے قدرت پر چھوڑ دیا ہے۔ یا پھر“..... عمران نے مسکراتے ہوئے کہا۔

”یا پھر کیا“..... جولیا نے چونک کر کہا۔ باقی سب بھی اس کی طرف دیکھنے لگے۔

”یا پھر ان حالات میں ڈینگ ایجنت تنویر کا ڈائریکٹ ایکشن ہی کام دے سکتا ہے“..... عمران نے کہا تو ان سب نے اثبات میں سر ہلا دیئے اور پھر تھوڑی دیر بعد عمران نے ہاتھ اٹھا کر اپنے ساتھیوں کو رکنے کا اشارہ کیا۔

”یہاں رکو۔ میں ابھی آتا ہوں“..... عمران نے کہا اور تیزی سے ایک چٹان سے اتر کر ان کی نظروں سے غائب ہو گیا۔

”اب یہ کہاں چلا گیا ہے“..... تنویر نے منہ بنا کر کہا۔

”آ جاتا ہے۔ جب اس نے کہا ہے کہ یہاں تمہارا ہی ڈائریکٹ ایکشن کام آئے گا تو پھر تمہیں پریشان ہونے کی کوئی ضرورت نہیں ہے“..... جولیا نے کہا تو تنویر ایک طویل سانس لے کر رہ گیا۔ عمران تھوڑی ہی دیر بعد واپس آ گیا۔

”آؤ چلو“..... عمران نے آہستہ سے کہا اور وہ سب اس کے پیچھے اس چٹان کی دوسری طرف گئے تو وہاں ایک طرف ایک ٹنگ سے کریک کا دہانہ نظر آ رہا تھا۔ عمران جھکا اور لیٹ کر کرالنگ کرتا ہوا اندر داخل ہوا اور پھر اسی طرح رکے بغیر کرالنگ کرتا ہوا آگے بڑھتا چلا گیا۔ اس کے پیچھے اس کے ساتھیوں نے بھی اس کی پیروی کرنا شروع کر دی۔ وہ بھی کرالنگ کرتے ہوئے عمران کے پیچھے آگے بڑھتے چلے گئے اور پھر کریک نے جیسے ہی ایک موڑ کاٹا

آگے گھری تاریکی ہو گئی لیکن عمران مسلسل آگے بڑھا چلا جا رہا تھا پھر وہ ایک چٹان کے سامنے پہنچ کر رک گیا اس نے دونوں ہاتھ اٹھا کر اس چھوٹی سی چٹان کو آہستہ آہستہ کھسکانا شروع کر دیا اور تھوڑی سی کوشش کے بعد وہ چٹان ایک طرف ہٹ گئی اور اس کے ساتھ ہی دوسری طرف روشنی دکھائی دینے لگی۔

”چلو“..... عمران نے کہا اور تیزی سے آگے بڑھ گیا۔ چند لمحوں بعد وہ کریک ختم ہو گیا اور وہ ایک ایک کر کے دوسری طرف نکل آئے۔ عمران اور اس کے ساتھی چٹانوں کی اوٹ لے کر اردوگرد کا جائزہ لینے لگے۔

”ٹھیک ہے۔ اب تم سب یہاں رکو۔ میں اوپر جا کر چیک کر کے آتا ہوں“..... عمران نے اپنے ساتھیوں سے کہا اور تیزی سے ایک چٹان پر چڑھتا چلا گیا چٹان پر چڑھ کر اس نے گلے میں موجود ناستھیلی سکوپ کو آنکھوں سے لگایا اور بلندی سے اردوگرد کا جائزہ لینا شروع کر دیا۔ چند لمحوں کے بعد اسے وہ دو کمرے نظر آگئے جو یقیناً ہیڈ کوارٹر تھا۔ اس نے پوری طرح ماحول کا جائزہ لینے کے بعد وہاں تک پہنچنے کے لئے ایک راستے کا تعین کیا اور پھر پہنچے اتر آیا۔

”آؤ میرے ساتھ لیکن اب ہم نے انہائی احتیاط سے کام لینا ہے۔ اس بات کا دھیان رہے کہ اب معمولی سی آواز بھی پیدا نہ ہو“..... عمران نے آہستہ سے کہا اور سب ساتھیوں نے اثبات میں

سر ہلا دیئے اور پھر عمران کی رہنمائی میں انتہائی آہنگی اور احتیاط کے ساتھ آگے بڑھنے لگے لیکن ابھی انہوں نے تھوڑا سا فاصلہ طے کیا ہو گا کہ اچانک وہ سب ٹھہر کر رک گئے کیونکہ انہیں ایک چٹان کی سائیڈ میں ایک مسلح شخص کھڑا نظر آگیا تھا وہ چٹان کے ساتھ اس طرح دبکا کھڑا تھا کہ صرف قریب آنے پر ہی اس کی موجودگی کا پتہ چلا تھا۔ یہ اتفاق تھا کہ اس کا منہ دوسری طرف تھا اس لئے وہ نجع گئے تھے۔ اگر اس کا رخ ان کی جانب ہوتا تو وہ انہیں آسانی سے دیکھ لیتا۔ وہ فوراً دبک گئے۔

”میں اسے پکڑتا ہوں“..... صفر نے کہا اور اس کے ساتھ ہی وہ چٹانوں کی اوٹ لیتا ہوا تیزی سے آگے بڑھتا چلا گیا۔ جب تک عمران اسے کوئی جواب دیتا وہ کافی آگے بڑھ چکا تھا اس لئے عمران خاموش رہا تھا۔ باقی ساتھی بھی چٹانوں کی اوٹ میں دبکے اسے جاتا دیکھ رہے تھے پھر صفر آگے جا کر قدرے گھرائی میں رک گیا اور پھر عمران کو اس کا ہاتھ گھومتا ہوا دکھائی دیا اور اس کے ساتھ ہی پھر گرنے کی ہلکی سی آواز سنائی دی تو وہ سب ہی بے اختیار اچھل پڑے۔ اس آدمی نے بھل کی سی تیزی سے کاندھے سے لٹکی ہوئی مشین گن اتاری اور جھک کر گھرائی میں دیکھنے لگا پھر وہ سر ہلاتا ہوا تیزی سے نیچے اترنے لگا جیسے اس نے نیچے کسی کو دیکھ لیا ہو لیکن عمران جانتا تھا کہ وہ صرف اندازے سے نیچے اتر رہا ہے کیونکہ اگر صفر اسے نظر آ جاتا تو لامحالہ وہ پہلے منہ سے آواز

نکالتا اور پوچھ پچھ کرتا۔ تھوڑی دیر بعد وہ نیچے اتر کر ان کی نظر دوں سے غائب ہو گیا اور پھر انہیں کسی کے کرانہنے کی آواز سنائی دی۔

”آ جائیں میں نے اس کی گردن توڑ دی ہے“..... تھوڑی دیر بعد صدر نے واپس آتے ہوئے کہا اور عمران نے ساتھیوں کو آگے بڑھنے کا اشارہ کیا اور پھر وہ ایک ایک کر کے اس جگہ پہنچ گئے جہاں وہ مسلح آدمی موجود تھا۔ اس کے بعد وہ پہلے کی طرح احتیاط سے آگے بڑھتے چلے گئے اور پھر انہیں ہیڈ کوارٹر کے کمرے نظر آنے لگ گئے۔ اس کے قریب چار مسلح افراد موجود تھے اور سامنے کے رخ پر دو سرچ لائیں بھی لگی ہوئی تھیں جن کی تیز روشنی کافی دور تک پھیلی ہوئی تھی اور اس روشنی سے گزرے بغیر وہ کسی طرح بھی اس عمارت تک نہ پہنچ سکتے تھے۔

umarat کے نہ صرف سامنے کے رخ پر بلکہ دونوں سائیڈوں اور عقبی طرف بھی سرچ لائیں لگائی گئی تھیں اور چاروں طرف مسلح افراد بڑے چوکنے انداز میں پھرہ دے رہے تھے۔

”کیا ہم نے اس عمارت میں جانا ہے“..... جولیا نے پوچھا۔

”ہاں۔ یہ یقیناً اس سارے علاقے میں موجود مسلح افراد کا سب ہیڈ کوارٹر ہے اگر اسے کور کر لیا جائے تو ہمیں میں ہیڈ کوارٹر تک پہنچنے میں آسانی ہو گی“..... عمران نے کہا۔

”عمران صاحب۔ یہاں اندر جا کر تو ہم پھنس سکتے ہیں۔ اندر بھی بے شمار مسلح افراد ہوں گے۔ اس سے تو بہتر ہے کہ ہم سیدھے

ہیڈ کوارٹر کی طرف بڑھیں۔۔۔ کیپٹن ٹکلیں نے کہا۔

”ہر طرف نظر دوڑاؤ۔ آگے ہیڈ کوارٹر تک ہر چنان پر چار چار مسلح آدمی موجود ہیں۔ اس لئے ہم کسی صورت بھی آگے نہ جاسکیں گے۔۔۔“ عمران نے جواب دیا۔

”تو پھر ایک طریقہ ہو سکتا ہے۔۔۔“ جولیا نے کہا۔

”کون سا طریقہ۔۔۔“ عمران نے پوچھا۔

”یہ کہ اس عمارت پر میزائل فائر کر دیئے جائیں اس سے لامحالہ یہاں افراتفری پیدا ہو گی جس کا فائدہ اٹھا کر ہم آگے بڑھ سکتے ہیں۔۔۔“ جولیا نے کہا۔

”اوہ نہیں۔ یہ بھی انک غلطی ہم پر بھاری پڑ سکتی ہے۔۔۔“ عمران نے فوراً کہا۔

”وہ کیسے۔۔۔“ جولیا نے کہا۔

”دھماکے ہوتے ہی سب چوکنا ہو جائیں گے۔ ہمیں انتہائی خفیہ طور پر آگے بڑھنا ہو گا۔۔۔“ عمران نے جواب دیا صورتحال واقعی انتہائی سنجیدہ تھی اس لئے عمران کا ذہن مسلسل کوئی ترکیب سوچنے میں مصروف تھا لیکن کوئی واضح حل سمجھ میں نہ آ رہا تھا۔ ہیڈ کوارٹر ابھی کافی دور تھا اور ہیڈ کوارٹر تک پہنچنا ہی مسئلہ نہ تھا بلکہ ہیڈ کوارٹر میں داخل ہونا اور پھر وہاں سے فارمولہ نکال کر صحیح سلامت اس علاقے سے ماہر لانا اور پھر یہاں سے نکل جانے کے بھی انتہائی کٹھن مراحل موجود تھے۔۔۔ بظاہر یہ سب کچھ ناممکن نظر آتا تھا

کہ اچانک عمران نے کمرے کے سامنے بننے ہوئے برآمدے میں سے کسی کو باہر آتے ہوئے دیکھا۔ عمران اسے دیکھ کر چونک پڑا یہ جان کارلوس تھا۔ عمران اسے پچھانتا تھا۔ ایکریمیا میں اس کا تعلق ایک ٹاپ گروپ سے تھا جو کب کا ختم ہو چکا تھا۔ ایک بار عمران اور اس کے ساتھیوں کی اس سے جھٹپ ہو چکی تھی تب انہوں نے اس جان کارلوس کو بربی طرح سے شکست دی تھی اور جان کارلوس بے بسی کی حالت میں عمران اور اس کے ساتھیوں کے قبضے میں تھا جسے اس کے ساتھی ہلاک کر دینے پر تھے ہوئے تھے لیکن عمران نے اسے بے ہوش کر کے زندہ حالت میں چھوڑ دیا تھا۔ اس کے بعد اسے اطلاع ملی تھی کہ جان کارلوس نے اپنا گروپ ختم کر دیا ہے اور ایک کلب بنالیا ہے جہاں وہ مخصوص کرمنش دھندوں میں لگ گیا ہے لیکن اسے یہاں دیکھ کر عمران چونک پڑا تھا۔ اس آدمی کے یہاں ہونے کا مطلب واضح تھا کہ کلب اور کلب کی آڑ میں دھندے محض دکھاوے کے لئے تھے اور یہ جان کارلوس بھی اسکارم ایجنسی سے مسلک ہو چکا تھا کیونکہ یہاں ہر طرف اسکارم کے بلیک اسکواڈ کے مسلح افراد ہی پہلے ہوئے تھے۔ جان کارلوس کے ساتھ بزر لباس والا ایک آدمی تھا جو اس کے ساتھ انتہائی مودبانتہ انداز میں پیش آ رہا تھا جس سے عمران کو یہ نتیجہ نکالنے میں دیر نہ گلی کہ جان کارلوس کو ہی بلیک اسکواڈ کا انچارج بنایا گیا ہے اور وہ ہی اس سارے علاقوں کی سیکورٹی کے لئے موجود ہے۔ جان کارلوس جس

آدمی سے باتیں کر رہا تھا وہ مودبانتہ انداز میں سر ہلاتا ہوا سائیڈ پر چلا گیا جبکہ جان کارلوس وہاں موجود مسلح افراد سے بات کر کے واپس برآمدے میں غائب ہو گیا۔

”یہ تو شاید جان کارلوس تھا“..... صدر نے کہا۔

”ہاں۔ اسکارم اپنی کے بلیک اسکواڈ کا یہی انجارج معلوم ہوتا ہے۔ اس کا مطلب ہے کہ انہیں یہ اطلاع مل چکی ہے کہ ہم زندہ ہیں اور اس علاقے میں داخل ہو چکے ہیں اس لئے وہ اور تھیو سے یہاں آگیا ہے“..... عمران نے جواب دیا۔

”عمران صاحب میرے ذہن میں ایک اور تجویز آئی ہے۔“
اچانک کیپٹن ٹکلیل نے کہا۔

” بتاؤ“..... عمران نے آہستہ سے کہا۔

”کیوں نہ ہم دو گروپوں کی صورت میں کام کریں۔ ایک گروپ یہاں موجود مسلح افراد کو الجھائے جبکہ دوسرا گروپ خاموشی سے آگے بڑھ جائے۔ پھر آگے جانے والا گروپ مسلح افراد کو الجھائے اور پیچھے والا گروپ آگے بڑھ جائے اس طرح یہ لوگ وہنی پر الجھ جائیں گے اور ہم ہیڈ کوارٹر تک پہنچ جائیں گے۔“ کیپٹن ٹکلیل نے کہا۔

”نہیں۔ جیسے ہی یہاں فائر ہوا یہاں ہر طرف ریڈ الرٹ ہو جائے گا یہ سب مسلح اور تربیت یافتہ لوگ ہیں۔ ابھی تو انہیں علم نہیں ہے کہ ہم یہاں پہنچ چکے ہیں۔ میں چاہتا ہوں کہ ہم ہیڈ کوارٹر تک

اس انداز میں پہنچ جائیں کہ ان کو علم نہ ہو سکے میرے ذہن میں
یہی تجویز آئی ہے کہ ہم ان سامنے موجود چار مسلح افراد کو اس انداز
میں قابو کر لیں کہ جب ... کوئی دوسرا چونکے ہم اندر پہنچ کر جان
کارلوں اور دوسرے افراد کو یعنی بال بنا لیں اور پھر ان کی مدد سے
آگے مشن مکمل کریں”..... عمران نے کہا۔

”نہیں۔ یہ پاگل پن ہو گا“..... جو لیا نے کہا۔

”کیا مطلب“..... عمران نے چونکہ کر کہا۔

”اس طرح ان کی پوری قوت اس عمارت کے چاروں طرف
اکٹھی ہو جائے گی اور صرف ایک دو افراد کے بد لے وہ ملکی
سلامتی کو داؤ پر نہیں لگا سکتے وہ فوراً حملہ کر دیں گے اور پھر ہم سب
مارے جائیں گے۔“..... جو لیا نے جواب دیا۔

”اوہ ہاا۔ ہم ٹھیک کہہ رہی ہو“..... عمران نے کہا۔

”تو پھر کیا کریں“..... عصادر نے کہا۔

”پیچھے ہڑ“..... عمران نے کہا اور پھر اس نے پیچھے ہٹنا شروع
کر دیا۔

”آؤ۔ واقعی اس عمارت پر حملہ حماقت ہو گی ہمیں سائیڈ سے ہو
کر آگے بڑھنا ہو گا“..... عمران نے کہا اور سب ساتھیوں نے
اثبات میں سر ہلا دیئے اور پھر واپس چل پڑے کافی پیچھے جا کر
عمران سائیڈ سے ہو کر آگے بڑھنے لگا۔ وہ انتہائی محتاط انداز میں
آگے بڑھ رہے تھے کیونکہ انہیں خطرہ تھا اگر معمولی سی آواز بھی پیدا

ہوئی تو وہ چیک ہو جائیں گے اور اس کے ساتھ ساتھ وہ چوٹیں پر موجود افراد کی نظروں میں بھی نہیں آتا چاہتے تھے۔ یہ تو ان کی خصوصی تربیت تھی جس کی وجہ سے وہ کسی کی نظروں میں آئے بغیر یہاں تک پہنچ گئے تھے ورنہ اب تک وہ لامحالہ چیک ہو چکے ہوتے۔ وہ انہائی احتیاط سے آگے بڑھتے رہے اور پھر اس عمارت کی سائیڈ سے ہو کر آگے بڑھ گئے۔

”ہونہے۔ اس طرح سفر کر کے ہم ساری رات بھی ہیڈ کوارٹر تک نہیں پہنچ سکیں گے“..... عمران نے اچانک رک کر ہونٹ چباتے ہوئے کہا۔

”کیا مطلب“..... جولیا نے چونک کر کہا۔

”کچھ نہیں۔ ہیڈ کوارٹر جانے کے لئے یہ راستہ مناسب نہیں ہے۔ آؤ ہمیں واپس جانا ہو گا“..... عمران نے کہا۔

”واپس۔ کیا مطلب۔ کیوں“..... سب نے حیرت بھرے لمحے میں کہا۔

”جو کچھ ہم کر رہے ہیں حماقت ہے۔ صریحاً حماقت ہے۔ ہمیں ہیڈ کوارٹر کے قریب سے اندر داخل ہونا چاہئے تھا“..... عمران نے سنجیدگی سے جواب دیتے ہوئے کہا۔

”کیا وہاں کوئی راستہ ہو گا“..... جولیا نے کہا۔

”نہ ہوا تو ہم دوسری طرف جا کر پہاڑی پر چڑھ کر اندر داخل ہو سکتے ہیں آؤ“..... عمران نے اس بار فیصلہ کن لمحے میں کہا۔

”عمران صاحب“..... اچاک صالح نے کہا۔

”کیا ہوا“..... عمران نے اس کی طرف مرتے ہوئے کہا۔

”وہ دیکھیں۔ اس پہاڑی میں ایک کریک نظر آ رہا ہے۔“ - صالح

نے کہا اور ساتھ ہی اس نے دائیں طرف اشارہ کر دیا۔

”کریک۔ اودہ ہاں۔ دیری گٹ۔ آؤ۔ ہم اس کریک کے ذریعے

آگے بڑھیں گے۔“..... عمران نے کہا اور تیزی سے اس کریک کی

طرف بڑھنے لگا۔ یہ ایک تدروی اور خاصا بڑا کریک تھا جو زیادہ کھلا

تو نہیں تھا لیکن اس میں بہر حال ایک آدمی آسمانی سے چل کر آگے

بڑھ سکتا تھا اس لئے عمران سب سے پہلے اندر داخل ہوا پھر سب


ایک ایک کر کے اس کریک میں داخل ہو گئے اور آگے بڑھتے

رہے پھر وہ اچاک رک گئے کیونکہ آگے راستہ بند تھا ب وہ کچھ

گئے تھے۔

حصہ اول ختم شد

DOWNLOADED FROM
PAKSOCIETY.COM



READING SECTION

Online Library For Pakistan

WWW.PAKSOCIETY.COM

READING SECTION

Online Library For Pakistan

WWW.PAKSOCIETY.COM

عمار سوسائٹی

اسکارم

سوسائٹی

سوسائٹی



PAKISTANI
POINT

PAK SOCIETY LIBRARY OF
PAKISTAN

ONE SITE ONE COMMUNITY

WWW.PAKSOCIETY.COM

WWW.PAKSOCIETY.COM

مظہر کشمیر ایم اے

چند باتیں

محترم قارئین۔ سلام مسنون۔ میرے نئے ناول ”اسکارم“ کا دوسرا اور آخری حصہ آپ کے ہاتھوں میں ہے۔ اس بات کا مجھے پورا یقین ہے کہ ناول کا پہلا حصہ پڑھنے کے بعد آپ اس کا دوسرا اور آخری حصہ پڑھنے کے لئے انتہائی بے چین ہو رہے ہوں گے لیکن اس سے پہلے اپنا ایک خط اور اس کا جواب بھی ملاحظہ کر لیجئے جو دلچسپی کے لحاظ سے کسی طور پر کم نہیں ہے۔

فیصل آباد سے عاشق سہیل لکھتے ہیں۔ میں آپ کا پرانا بلکہ بہت پرانا قاری ہوں اور آپ کے اب تک لکھے تمام ناولوں کو ایک بار نہیں بلکہ کئی بار لکھ چکا ہوں۔ آپ کا انداز تحریر مثالی ہے۔ ایسے حیرت انگیز اور پرفیکٹ ناول لکھنا آپ جیسے ہی مصنف کا کام ہے۔ مجھے اس بات کی سب سے زیادہ خوشی ہے کہ آپ کا ہر ناول ہر قسم کی فضولیات سے پاک صاف ہوتا ہے۔ ہمیں آپ کے ہر نئے آنے والے ناول کا شدت سے انتظار رہتا ہے اور جب آپ کا ناول ہمارے ہاتھوں میں آتا ہے تو ہم جیسے دنیا ہی بھول جاتے ہیں اور اس وقت تک ناول نہیں رکھتے جب تک اس کا ایک ایک لفظ غور سے نہ پڑھ لیں۔ آپ سے ایک فرمائش ہے کہ آپ پیش نمبر لکھیں۔ آپ کا لکھا ہوا پیش نمبر پڑھے کافی وقت ہو گیا ہے۔ اس لئے اب ہمارے خیال کے مطابق جلد سے جلد ایک پیش نمبر آ

جانا چاہئے۔ امید ہے آپ میری اس مخصوصانہ سی خواہش کو ضرور پورا کریں گے۔

محترم عاشق سہیل صاحب۔ خط لکھنے اور نادلوں کی پسندیدگی کا شکریہ۔ آپ نے جن الفاظ میں میری تعریف کی ہے یہ آپ کی محبت اور خلوص کی آئینہ دار ہے اور میں اس کے لئے ذاتی طور پر آپ کا بے حد مشکور ہوں۔ آپ نے بھی سیہل نمبر لکھنے کا کہا ہے تو آپ کی خواہش سر آنکھوں پر۔ میں کوشش کروں گا کہ جلد سے جلد آپ اور آپ جیسے دوسرے بے شمار قارئین کے لئے سیہل نمبر تحریر کروں جو جلد سے جلد آپ کے ہاتھوں میں ہو۔ امید ہے آپ آئندہ بھی خط لکھتے رہیں گے۔

اب اجازت دیجئے

والسلام

منظہر کلیم ایم اے

”صفدر پسل ثارچ مجھے دو“..... عمران نے کہا تو صدر نے ابات میں سر ہلا کر جیب سے پسل ثارچ نکال کر عمران کی طرف بڑھا دی۔ سامنے ایک چٹان آ گئی تھی۔ ایسا لگ رہا تھا کہ آگے سے اس کرکے کو بند کر دیا گیا ہے یا دیا نے پر قدرتی چٹان گری ہوئی ہو۔ عمران نے ٹارچ پر اس انداز میں ہاتھ رکھ کر اسے جلایا کہ اس کی روشنی سائیڈوں پر نہ پھیلے اور پھر اس کی تیز روشنی میں اس نے چٹان کا جائزہ لینا شروع کر دیا۔

”یہ چٹان قدرتی طور پر گر بھاں پھنسی ہوئی ہے۔ اگر ہم زور لگائیں تو یہ کھک سکتی ہے“..... عمران نے ٹارچ بجھا کر جیب میں رکھتے ہوئے کہا اور پھر صدر، کیپشن شکلیں، تنور اور عمران چاروں نے مل کر اسے کھکانے کے لئے زور لگانا شروع کر دیا۔ پہلے تو ان کی کوششیں بار آور ہوتی دکھائی نہ دیں لیکن پھر آہستہ آہستہ وہ اسے کھسکانے میں کامیاب ہوتے چلے گئے اور تھوڑی دیر بعد چٹان

اس حد تک پہنچے ہٹ گئی کہ وہ ایک ایک کر کے وہاں سے نکل سکتے تھے۔ اب راستہ کھل چکا تھا۔ پھر وہ ایک ایک کر کے کریک سے باہر آگئے یہ بیرونی پہاڑی علاقہ تھا اور یہاں نہ مسلح افراد موجود تھے اور نہ ہی سرچ لائش کی روشنی تھی اس لئے وہ اطمینان سے آگے بڑھنے لگے۔

”کیا آپ کو اس بات کا اندازہ ہے کہ ہیڈ کوارٹر کہاں ہو سکتا ہے؟“..... صدر نے کہا۔

”ہاں میں نے اندازہ کر لیا ہے۔“..... عمران نے جواب دیا لیکن وہ ابھی تھوڑا ہی آگے بڑھے تھے کہ انہیں بے اختیار انتہائی پھرتی سے چٹانوں کی اوٹ لینا پڑی کیونکہ دور ایک چٹان کے اوپر سے کسی کے کھانے کی آواز سنائی دی تھی۔ اس کا مطلب تھا کہ وہاں کوئی آدمی موجود ہے۔

”میں دیکھتا ہوں۔“..... تنویر نے آگے بڑھتے ہوئے کہا۔

”نہیں ہم سب جائیں گے محتاط ہو کر چلو ہو سکتا ہے کہ ایک سے زیادہ آدمی ہوں۔“..... عمران نے آہستہ سے کہا اور پھر وہ انتہائی محتاط انداز میں آگے بڑھنے لگے۔ چٹان پر انہیں ایک آدمی کا ہیولا سا دکھائی دے رہا تھا۔ وہ احتیاط سے آگے بڑھتے چلے گئے اور پھر اس چٹان کے قریب پہنچ کر رک گئے وہاں ایک ہی آدمی تھا جو اطمینان سے بیٹھا تھا یہ بھی مسلح تھا کیونکہ اس کے ہاتھ میں مشین گن انہیں نظر آگئی تھی۔

”تُنورِ اسے بے ہوش کرنا ہے لیکن اس طرح کہ آواز نہ لکھے“..... عمران نے کہا تو تُنورِ سر ہلاتا ہوا سانپ کی طرح ریکھتا ہوا آگے بڑھنے لگا اور باقی ساتھی وہیں رکے رہے۔ تُنورِ اس چٹان کی سائیڈ سے ہو کر اس آدمی کے عقبی طرف پہنچ گیا اور پھر احتیاط کے ساتھ وہ اوپر چڑھنے لگا اس کا سایہ عمران سمیت سب ساتھیوں کو نظر آ رہا تھا اور پھر جیسے ہی تُنورِ اوپر پہنچا وہ آدمی بے اختیار چونک پڑا شاید اس نے کوئی آہست سن لی تھی لیکن اس سے پہلے کہ وہ سنبھلتا تُنورِ بھوکے عقاب کی طرح اس پر جھپٹ پڑا اور چند لمحوں کی جہد و جہد کے بعد تُنورِ اسے اس انداز میں بے ہوش کرنے میں کامیاب ہو گیا کہ اس کے منہ سے آواز تک نہ نکل سکی۔

”تُنورِ نے کام کر دکھایا ہے۔ آؤ“..... عمران نے کہا اور تیزی سے آگے بڑھنے لگا۔ تھوڑی دیر بعد وہ سب وہاں پہنچ گئے۔

”اے ہوش میں لانے کی کوشش کی گئی تو اس نے خواہ مخواہ چیننا شروع کر دینا ہے“..... جو لیا نے کہا۔

”مجھے اس اکیلے آدمی کے یہاں ہونے پر تعجب ہو رہا ہے۔ یہاں ضرور کوئی خاص بات ہے اور وہ خاص بات کیا ہے یہی بتا سکتا ہے کوئی اور نہیں“..... عمران نے کہا اور اس کے ساتھ ہی اس نے آگے بڑھ کر اس آدمی کی ناک اور منہ دونوں ہاتھوں سے بند کر دیا۔

چند لمحوں بعد اس کے جسم میں حرکت کے آثار غمودار ہونے لگے

تو عمران سیدھا ہوا اور اس کے ساتھ ہی اس نے بوث اس کی گردن کی سائیڈ پر رکھ دیا اور پھر جیسے ہی وہ آہستہ آہستہ سے کراہتا ہوا ہوش میں آیا۔ عمران نے اس کی گردن پر پیر رکھ کر موڑ دیا تو اس کا اٹھنے کے لئے سمتا ہوا جسم ایک جھلکے سے دوبارہ سیدھا ہو گیا اس کے حلق سے ہلکی ہلکی سی خرخراہٹ کی آواز سنائی دی۔

”چیخنے کی کوشش کی تو ایک جھلکے میں گردن توڑ دوں گا۔“ عمران نے پیر موڑتے ہوئے آہستہ سے غراتے ہوئے لبجے میں کہا۔

”لک لک۔ کون ہوتا“..... اس آدمی نے خوف بھرے لبجے میں کہا۔

”اپنا نام بتاؤ“..... عمران نے اسی انداز میں کہا۔

”مم۔ مم۔ مارٹن۔ مارٹن“..... اس آدمی کے منہ سے بھنپھی بھنپھی آواز نکلی۔

”تم یہاں اسکیلے کیا کر رہے تھے۔ بتاؤ ورنہ“..... عمران نے کہا اور ساتھ ہی پیر کو ذرا سا آگے کی طرف موڑ کر پھر واپس کر لیا۔

”اطلاع دینے کے لئے۔ مم۔ مم۔ میں یہاں اطلاع دینے کے لئے ہوں“..... مارٹن نے اسی طرح سمجھنے ہوئے لبجے میں جواب دیا۔

”اطلاع دینے۔ کیسی اطلاع اور کے اطلاع دینی ہے۔“..... عمران نے پوچھا۔

”فیڈر کو۔ اگر کوئی ادھر آئے تو اطلاع دینی ہے۔“..... مارٹن

نے رک رک جواب دیا۔

”کون ہے فیڈرک“..... عمران نے کہا۔

”باس کا نمبر ٹو۔ باس کے بعد ہم اسی کی ہدایات پر عمل کرتے ہیں“..... مارٹن نے جواب دیا۔

”باس سے تمہاری مراد جان کارلوس سے ہے“..... عمران نے کہا۔

”ہاں“..... اس نے جواب دیا۔

”کیا جان کارلوس بلیک اسکواڈ کا چیف ہے“..... عمران نے پوچھا۔

”ہاں“..... مارٹن نے اسی انداز میں کہا۔

”کیسے اطلاع دیتے ہو“..... عمران نے پوچھا۔

”ٹرانسپلیر پر“..... مارٹن نے جواب دیا۔

”اسکارم ایجنٹسی کے ہیڈ کوارٹر میں جانے والے کسی خفیہ راستے کے بارے میں جانتے ہو“..... عمران نے پوچھا۔

”نہ۔ نہ۔ نہیں۔ میں نہیں جانتا“..... مارٹن نے جواب دیا۔

”کسی ایک راستے کا تو پتہ ہو گا تمہیں“..... عمران نے غرانتے ہوئے کہا۔

”نہیں۔ میں نہیں جانتا“..... مارٹن نے کہا تو عمران نے بے التیار ہونٹ بھیجنگ لئے۔ اس کے انداز سے ہی عمران کو معلوم ہو گیا کہ وہ واقعی سچ بول رہا ہے اور پھر عمران نے یکنہت اپنے پیر کو

ایک جھکلے سے موڑا تو مارٹن کا جسم اس طرح جھکلے کھانے لگا جیسے اس کے جسم میں لاکھوں دلچسپی کا کرنٹ دوڑ رہا ہو اور پھر ایک زور دار جھکلے کے بعد اس کا جسم ساکت ہو گیا عمران نے پیر کو ہٹایا اور جھک کر اس نے مارٹن کی تلاشی لیٹا شروع کر دی چند لمحوں کے بعد وہ اس کی ایک جیب سے جدید ساخت کا لکسٹ فریکونسی ٹرانسیور برآمد کرنے میں کامیاب گیا تھا۔ اس نے اسے ایک لمحے کے لئے غور سے دیکھا اور پھر اسے جیب میں ڈال لیا۔

”چلو۔ آؤ۔ اب ہمیں آگے بڑھنا ہے۔“..... عمران نے کہا اور پھر وہ سب ایک بار پھر تیزی سے آگے بڑھنے لگے۔ پہاڑی کی دوسری طرف آتے ہی انہیں ہر طرف جھاڑیاں دکھائیں دیں۔ جھاڑیاں دیکھ کر عمران کی آنکھوں میں چمک آگئی۔

”ہم ان جھاڑیوں میں چھپ کر آگے بڑھ سکتے ہیں۔ وہ سامنے میا لے رنگ کی پہاڑی ہے۔ ہمیں اس تک جانا ہے۔“ عمران نے کہا اور پھر وہ جھاڑیوں کی آڑ میں جنگلی خرگوشوں کی طرح دوڑتے ہوئے سامنے موجود میا لے رنگ کی پہاڑی کی طرف بڑھنے لگے۔ پہاڑی پر کسی سرچ لائٹ کی روشنی پڑ رہی تھی اس لئے انہیں اس پہاڑی کا رنگ واضح دکھائی دے رہا تھا۔ پہاڑی سے کچھ فاصلے پر چٹانیں تھیں۔ عمران آگے بڑھ کر ایک چٹان کے پاس جا کر رک گیا۔ وہ بغور پہاڑی کی طرف دیکھ رہا تھا۔ پہاڑی چھیل تھی اور اس کی بے شمار چٹانیں آگے پیچے کی طرف نکلی ہوئی دکھائی دے رہی

تحمیل۔

”رک کیوں گئے۔ پہاڑی پر تو کسی کی موجودگی کے آثار دکھائی نہیں دے رہے ہیں“..... جولیا نے کہا۔ اس سے پہلے کہ عمران کوئی جواب دیتا اسی لمحے ٹرانسمیٹر سے سیٹی کی آواز سنائی دی تو عمران نے بھلی کی سی تیزی سے ٹرانسمیٹر نکال کر اس کا بٹن آن کر دیا۔

”ہیلو۔ فیڈرک کالنگ۔ اور“..... فیڈرک کی آواز سنائی دی۔

”لیں مارٹن اندنگ یو۔ اور“..... عمران نے کہا۔

”میں چٹانوں کے پاس پہنچ گیا ہوں۔ تم کہاں موجود ہو روشنی میں آؤ۔ اور“..... فیڈرک نے کہا۔

”لیں سر۔ اور“..... عمران نے کہا اور دوسری طرف سے اور اینڈ آل کے الفاظ کے ساتھ ہی رابطہ ختم ہو گیا۔ لیکن عمران نے بٹن آف نہ کیا اور خاموش کھڑا رہا۔ باقی ساتھی بھی خاموش کھڑے تھے وہ سمجھ گئے تھے کہ عمران نے کیوں ٹرانسمیٹر آف نہیں کیا تاکہ دوسری طرف سے کال آنے پر سیٹی کی آواز نہ نکل سکے اور ظاہر ہے وہ سامنے بھی نہیں آسکتے تھے۔

”ہیلو ہیلو۔ فیڈرک کالنگ۔ اور“..... یکخت ٹرانسمیٹر سے ایک ہار پھر فیڈرک کی چیختی ہوئی آواز سنائی دی لیکن عمران نے کوئی جواب نہ دیا تو اچانک کال آف ہو گئی اور اس بار عمران نے ڈرانسٹر آف کر کے جیب میں ڈال لیا۔

”اب ہمیں چونکا رہنا ہو گا۔ اگر اس پہاڑی پر مسلح افراد موجود ہوئے تو وہ ان جھاڑیوں کی چیلنج کے لئے یقیناً نیچے آئیں گے۔“..... عمران نے کہا اور سب ساتھیوں نے اثبات میں سر ہلا دیئے اور پھر تھوڑی دیر بعد عمران کی بات درست ثابت ہوئی پانچ مسلح افراد پہاڑی کی سائیڈوں سے چٹالوں کی اوٹ لیتے ہوئے آتے ہوئے دکھائی دیئے۔ پہاڑی کی طرف روشنی تھی اس لئے روشنی کی وجہ سے وہ پانچوں صاف دکھائی دے رہے تھے۔

ان کے ہاتھوں میں مشین گنیں تھیں اور وہ انتہائی محتاط انداز میں آگے بڑھ رہے تھے لیکن عمران اور اس کے ساتھی ایسی جگہ پر تھے کہ جب تک وہ ان کے سامنے نہ آ جاتے وہ انہیں نہ دیکھ سکتے تھے اس لئے وہ خاموش اور بے حس و حرکت کمزے تھے۔ وہ چاروں افراد ایک ہی سائیڈ سے اتر رہے تھے۔ وہ نیچے آ کر ادھر پھیل گئے اور پھر اچانک ایک آواز سنائی دی۔

”ہیلو ہیلو۔ ایرک کالنگ۔ اوور“..... بولنے والا مودبانہ لمحے میں بات کر رہا تھا۔

”لیں فیڈرک اشنڈنگ یو۔ کیا پوزیشن ہے۔ اوور“..... ہلکی سی آواز ان کے کانوں تک پہنچ رہی تھی۔

”یہاں کوئی نہیں ہے جناب۔ اوور“..... ایرک نے جواب دیا۔

”ناسنس۔ اس طرف جا کر چیک کرو جہاں مارٹن کی ڈیوٹی ہے۔ اوور“..... ہلکی سی آواز سنائی دی۔

”لیں سر۔ اور اینڈ آل“..... ایک نے کہا اور اس کے ساتھ ہی آواز آنا بند ہو گئی اور پھر عمران نے ان چاروں کو واپس ادھر جاتے ہوئے دیکھا جہاں وہ مارشن کی لاش چھوڑ آئے تھے لیکن وہ نہ ہی آگے بڑھ سکتے تھے اور نہ ان کے پیچھے جا سکتے تھے کیونکہ تیز روشنی دیے ہی موجود تھی اور انہیں معلوم تھا کہ اگر وہ سامنے آئے تو اوپر سے انہیں آسانی سے چیک کیا جا سکتا ہے اور یہ بھی انہیں معلوم تھا کہ مارشن کی لاش بہر حال سامنے آجائے گی اور ہو سکتا ہے اس کے بعد اوپر سے بیسیوں مسلح افراد نیچے اتر آئیں۔

”عمران صاحب ہمیں آگے بڑھنا چاہئے کیونکہ روشنی کرنے والوں کی توجہ لا محالہ ان پانچوں کی طرف ہو گی“..... کیپٹن شکیل نے کہا۔

”ٹھیک ہے چلو لیکن انتہائی محتاط ہو کر“..... عمران نے کہا اور بھروسہ کرالنگ کرتے ہوئے جھاڑیوں میں آگے بڑھنے لگے۔ کیپٹن شکیل کا اندازہ درست ثابت ہوا۔ اوپر موجود افراد کی ساری توجہ اسی طرف تھی جدھر مارشن کی لاش تھی اور پھر وہ تیز روشنی سے کم روشنی میں اور پھر اندریہ رے میں داخل ہو گئے اور اس کے بعد انہوں نے خاصی تیز رفتاری سے آگے بڑھنا شروع کر دیا ابھی وہ تھوا ہی آگے بڑھے تھے کہ عمران اچانک ٹھٹھک کر رک گیا۔

”اب کیا ہوا“..... جولیا نے دبے لجھے میں کہا۔

”یہاں کوئی راستہ موجود ہے۔ جسے بند کیا گیا ہے اور یہ جگہ

یقیناً ہیڈ کوارٹر والے علاقوں سے بالکل قریب ہے۔..... عمران نے آہستہ سے کہا اور آگے بڑھ کر ایک چٹان کو ہلانے لگا۔ صدر اور دوسرے ساتھی بھی اس کے ساتھ شامل ہو گئے اور چند لمحوں میں ہی وہ راستہ کھولنے میں کامیاب ہو گئے۔ یہ واقعی ایک کریک تھا جسے چٹان سے بند کیا گیا تھا اور پھر وہ ایک ایک کر کے اس کریک میں داخل ہو گئے۔

”اب اسے بند کرنا پڑے گا۔“..... عمران نے کہا تو سب ساتھی رک گئے اور انہوں نے سمت سمتا کر بڑی مشکل سے وہی کھسکائی ہوئی چٹان کو دوبارہ دہانے پر رکھ دیا۔ اب اندر گھپ اندر گھپ اندھیرا ہو گیا تھا لیکن عمران نے روشنی نہ کی اور خاموش سے مڑ کر اس اندر گھرے میں ہی آگے بڑھ گیا۔

تحوڑی ہی دیر میں ان کی آنکھیں اندر گھرے کی عادی ہو گئیں۔ اس لئے اب انہیں ماحول کا کچھ کچھ اندازہ ہو گیا تھا کریک کافی دور تک جا رہا تھا۔

”کافی طویل راستہ معلوم ہو رہا ہے۔“..... کیپشن ٹکلیل نے سرگوشی کرنے والے انداز میں کہا۔

”خاموش رہو۔“..... عمران غرایا تو کیپشن ٹکلیل نے دم سادھ لیا۔ وہ آہستہ آہستہ آگے بڑھ رہے تھے اور پھر جیسے ہی آگے بچھ کر انہوں نے ایک موڑ کاٹا اچانک انہیں چھٹ کی طرف سے تیز کڑا کے کی آواز سنائی دی۔ وہ سب چونک پڑے اس سے پہلے کہ

وہ کچھ سمجھتے اچانک عمران کو ایک زور دار جھٹکا لگا اور اسے یوں محسوس ہوا جیسے اس کے ذہن کے اندر خوفناک دھماکہ ہوا ہو اور اس کے ساتھ ہی اس کے احساسات یکخت تاریکی میں ڈوبتے چلے گئے اور وہ بے جان بٹ کی طرح گرتا چلا گیا۔

پاکستان و فارم
دیکھنے والے
بھروسے

بلیک اسکواڈ کا انچارج جان کارلوں ایک لمبا تڑاگا اور انہتائی مضبوط جسم کا مالک نوجوان تھا۔ اس کے جسم میں طاقت جیسے کوٹ کوٹ کر بھری ہوئی تھی اور اس کے چہرے پر موجود زخموں کے پرانے نشان اس بات کا ثبوت تھے کہ اس کی ساری زندگی لڑائی بھڑائی میں ہی گزری ہے۔ اس کے چہرے پر انہتائی سنجیدگی اور کرختگی ثابت رہتی تھی۔ وہ اس وقت پہاڑیوں کے اندر بنی ہوئی سب ہیڈ کوارٹر کی عمارت کے ایک کمرے میں موجود تھا۔

اس کا نمبر ٹو فیڈر ک تھا جو اس کے دوسرے ساتھی ہنری کے ساتھ گیا ہوا تھا کیونکہ فیڈر کو ایک چٹان کے پاس بلیک اسکواڈ کے ایک مسلح شخص کی ہلاکت کی خبر ملی تھی۔ اس آدمی کی گردن توڑی گئی تھی اور وہ جگہ جہاں مسلح آدمی کی لاش ملی تھی ہیڈ کوارٹر سے زیادہ دور نہیں تھی اس اطلاع پر جان کارلوں کنفرم ہو گیا تھا کہ عمران اور اس کے ساتھی نہ صرف پہاڑیوں کے اندر داخل ہو گئے

ہیں بلکہ وہ ایکشن میں بھی ہیں۔

یہی وجہ تھی کہ اس نے فیڈر ک کے ساتھ اپنے ایک اور خاص آدمی ہنری کو بھی بھیجا تھا اور اب ان دونوں کو کافی دیر گزر جانے کے باوجود ان کی طرف سے کوئی اطلاع نہ ملی تھی اس لئے وہ بے چینی کے عالم میں مسلسل ٹہل رہا تھا۔ اس کا بس نہ چل رہا تھا کہ عمران اس کے سامنے جائے اور وہ اس کی گردن اپنے ہاتھوں سے دبا کر اسے ہلاک کر دے۔ اسے چیف کی طرف سے اطلاع مل گئی تھی کہ چیف نے انجلہ اور جیک کے ہیڈ کوارٹر کا ملبوہ ہٹانے کا کام کرشاں کے سیکشن کو سونپا تھا جو وہاں بھاری مشینزی لے کر بذات خود پہنچی تھی اور اس نے چند ہی گھنٹوں میں سارا ملبوہ ہٹالیا تھا۔ ملبوہ کے نیچے سے انہیں چند لاشیں تو مل گئی تھیں لیکن وہ لاشیں انجلہ، جیک اور اس کے ساتھیوں کی تھیں جبکہ عمران اور اس کے ساتھیوں کی کوئی بھی لاش نہیں ملی تھی۔ تہہ خانے کی صفائی کے دوران انہیں ایک خفیہ سرگ میں کچھ لوگوں کے گرنے کے نشان موجود تھے۔

کرشاں اور اس کے ساتھیوں نے اس خفیہ سرگ میں جا کر سرچنگ کی تھی جو کافی دور جا کر جنگل میں نکلی تھی اور وہاں جنگل میں بھی انہیں چھو افراد کے پیروں کے نشانات مل گئے تھے جن میں چار مردوں کے پیروں کے نشانات تھے جبکہ دو عورتوں کے۔ اس لئے کرشاں نے چیف کو کنفرم کر دیا تھا کہ ہیڈ کوارٹر پر میزائل حملے

سے عمران اور اس کے ساتھی بچ کر نکل گئے ہیں۔ یہ سن کر چیف کو بے حد غصہ آیا تھا لیکن وہ بھلا کیا کر سکتا تھا اس لئے چیف نے جان کارلوس کو کال کر کے بلوم پہاڑی کی سیکورٹی مزید بڑھانے اور ہر وقت انہیں سرج کرنے کے احکامات دے دیئے تھے اس لئے جان کارلوس بلیک اسکواڈ کے تمام مسلح افراد اور اپنے خاص افراد کے ساتھ وہاں پہنچا ہوا تھا۔

”آخر کہاں گم ہو گئے ہیں یہ نہیں۔ چھ آدمی بھی ان سے پکڑے نہیں جا رہے“..... جان کارلوس نے انتہائی غصیلے لمحے میں بڑا بڑا تھے ہوئے کہا اور پھر اسے مزید ٹھلتے ہوئے چند منٹ ہی ہوئے تھے کہ دروازہ کھلا اور ایک نوجوان اندر داخل ہوا۔ اسے دیکھ کر جان کارلوس چونک پڑا۔ یہ اس کا ساتھی ہنری تھا۔

”کیا ہوا۔ کچھ پتہ چلا ان کا“..... جان کارلوس نے ہنری کو دیکھ کر چونکتے ہوئے پوچھا۔

”نہ بس۔ ان کا کچھ پتہ نہیں چل رہا ہے کہ وہ کہاں ہیں۔ ہم نے ہر جگہ کی سرچنگ کی ہے لیکن ان کا نشان تک نہیں مل سکا ہے۔“..... ہنری نے کہا۔

”ہونہے۔ تو کیا تم یہ کہنا چاہتے ہو کہ وہ نکل جانے میں کامیاب ہو گئے ہیں“..... جان کارلوس نے جواب دیا۔

”لیں بس“..... ہنری نے جواب دیا۔

”کیا مطلب۔ کہاں نکل سکتے ہیں وہ“..... جان کارلوس نے

انہتائی حیرت بھرے لبجے میں پوچھا۔

”ہمیں کچھ ایسے شواہد ملے ہیں جنہیں دیکھ کر پتہ چلتا ہے کہ کچھ افراد ایک تنگ سے کریک سے نکل کر زیرو دے سے باہر چلے گئے ہیں وہاں ایک مسلح آدمی موجود ہے۔ اب فیڈرک اس سے رابطہ کر رہا ہے۔ میں آپ کو اطلاع دینے آیا ہوں“..... ہنری نے جواب دیتے ہوئے کہا۔

”اوہ۔ کہاں ہے فیڈرک“..... جان کارلوس نے پوچھا۔

”وہ جنوبی حد والی پہاڑی کے اوپر بنی ہوئی چیک پوسٹ پر موجود ہے باس“..... ہنری نے جواب دیا۔

”ہونہے۔ ٹھیک ہے۔ آؤ میرے ساتھ“..... جان کارلوس نے کہا اور تیز تیز قدم اٹھاتا بیرونی دروازے کی طرف بڑھ گیا اور پھر ہنری کی رہنمائی میں وہ مختلف راستوں سے گزرتا ہوا چڑھائی چڑھ کر جنوبی حد والی پہاڑی کے اوپر موجود چیک پوسٹ پر پہنچ گیا۔ وہاں فیڈرک موجود تھا اور مسلح افراد وہاں سرچ لائش لگانے میں مصروف تھے۔

”کیا پوزیشن ہے فیڈرک“..... جان کارلوس نے پوچھا۔

”وہ لوگ اندر داخل ہوئے تھے باس لیکن پھر واپس باہر نکل گئے ہیں“..... فیڈرک نے موڈبائنہ لبجے میں کہا۔

”اوے کے۔ یہ بتاؤ کہ تمہارا وہ ساتھی کیا کہتا ہے جو باہر موجود ہے“..... جان کارلوس نے تحکمانہ لبجے میں کہا۔

”وہ تو کہہ رہا ہے کہ اس طرف کوئی نہیں آیا لیکن میں نے یہاں نیچے اندر ہیرے میں مخلوک نقل حرکت دیکھی ہے۔ اس لئے میں مزید سرچ لائش لگوا رہا ہوں ابھی سب کچھ سامنے آ جائے گا۔“..... فیڈرک نے کہا اور جان کارلوس نے اثبات میں سر ہلا دیا اور پھر تھوڑی دیر بعد فیڈرک کے حکم پر سرچ لائش روشن کر دی گئیں اور وہ سب کنارے پر کھڑے ہو کر نیچے دیکھنے لگے لیکن تیز روشنی کے باوجود وہاں کوئی آدمی نظر نہیں آ رہا تھا۔ فیڈرک کچھ لمحوں تک تو نیچے دیکھتا رہا پھر اس کی نظریں نیچے تیز روشنی میں نظر آنے والی چٹانوں پر جم گئیں لیکن جب کچھ دیر مزید گزر گئی اور کوئی آدمی روشنی کی ریش میں نہ آیا تو فیڈرک نے ٹرانسیمیٹر آن کیا اور دوسری طرف کاں دینے لگا لیکن کوئی جواب نہ ملا تو وہ غصے میں آ گیا۔

”یہ کہاں مر گئے ہیں سب۔ کوئی جواب نہیں دے رہا۔“
فیڈرک نے غصیلے لبجے میں کہا۔

”تم نیچے آدمیوں کو سمجھو اور انہیں کہہ دو کہ جو بھی نظر آئے اسے گولیوں سے اڑا دیں۔“..... جان کارلوس نے تیز لبجے میں کہا اور فیڈرک کے حکم پر پانچ مسلح افراد سائیڈ سے نیچے اترتے چلے گئے اور پھر وہ چٹانوں کی اوٹ میں چلے گئے۔ چند لمحوں بعد فیڈرک کے ہاتھ میں پکڑے ہوئے ٹرانسیمیٹر سے سیٹی کی آواز نکلی تو فیڈرک نے اسے آن کر دیا۔

”ہیلو ہیلو۔ ایک کانگ۔ اور۔“..... ایک موڈبائیڈ مارڈانہ آواز

سنائی دی۔

”لیں فیڈرک اٹھنگ یو۔ کیا پوزیشن ہے۔ اور“..... فیڈرک نے پوچھا۔

”یہاں تو کوئی نہیں ہے۔ اور“..... ایک نے جواب دیا۔

”ہونہے۔ تو پھر اس طرف چیک کرو جہاں مارٹن کی ڈیوٹی ہے۔

اور“..... فیڈرک نے کہا۔

”لیں سر۔ اور اینڈ آل“..... ایک نے کہا اور اس کے ساتھ ہی رابطہ ختم ہو گیا اور پھر چاروں نیچے اترنے والے پچھے کی طرف جاتے دکھائی دینے لگے تو ان سب کی نظریں ان پر جم گئیں تھوڑی دیر بعد وہ روشنی کے دائرے سے نکل گئے لیکن ایک بار پھر انہیں سیٹی کی آواز نکلنے لگی۔

”ہیلو ہیلو۔ ایک بول رہا ہوں۔ اور“..... ایک کی تیز آواز سنائی دی۔

”لیں فیڈرک اٹھنگ یو۔ اور“..... فیڈرک نے کہا۔

”سر مارٹن کی لاش یہاں پڑی ہوئی ہے اس کی گردن کچل کر انتہائی اذیت سے اسے ہلاک کیا گیا ہے۔ اور“..... ایک کی آواز سنائی دی تو جان کارلوں بے اختیار اچھل پڑا۔

”اوہ۔ اوہ۔ یہ یقیناً عمران کی کارروائی ہو گی۔ اس نے مارٹن سے پوچھ گچھ کی ہو گی۔ انہیں کہو کہ ہر طرف انہیں تلاش کریں۔ اور جہاں وہ دکھائی دیں گولیاں مار کر انہیں ہلاک کر دیں۔ انہیں

یہاں سے نجع کرنہیں جانا چاہئے۔..... جان کارلوس نے کہا تو فیڈرک نے ایک کو احکامات دے کر ٹرانسمیٹر آف کر دیا لیکن ابھی تھوڑی دیر گز ری تھی کہ ایک طرف بنی ہوئی چیک پوسٹ سے ایک آدمی دوڑتا ہوا ان کی طرف آیا۔

”باس بس“..... اس آدمی نے دور سے ہی دوڑ کر اس طرف آتے ہوئے کہا تو جان کارلوس اور فیڈرک چونک پڑا۔

”کیا ہوا“..... قریب آنے پر فیڈرک نے اس سے پوچھا۔

”ڈیڈ وے سے چھ افراد اندر داخل ہوئے ہیں“..... اس آدمی نے کہا۔

”اوہ۔ اوہ۔ کہاں کہا۔ کون سا ڈیڈ وے۔ جلدی بتاؤ۔“

فیڈرک کے بولنے سے پہلے ہی جان کارلوس نے یکخت چیختے ہوئے کہا۔

”انہیں کور کیا ہے یا نہیں“..... فیڈرک نے تیز لمحے میں کہا۔

”کور کیا جا رہا ہے۔ میں آپ کو اطلاع دینے آیا ہوں“..... اس

آدمی نے کہا۔

”آئیں بس۔ میں آپ کو لے چلتا ہوں اس طرف۔ یہ لوگ اب نجع کرنہیں جا سکتے۔ آئیں“..... فیڈرک نے انتہائی سرسر بھرے لمحے میں کہا اور تیزی سے مڑ کر چیک پوسٹ کی طرف دوڑ پڑے۔ جان کارلوس اور ہنری بھی اس کے پیچھے دوڑتے ہوئے چیک پوسٹ میں داخل ہو گئے یہاں چار بڑی بڑی مشینیں موجود

تھیں جن میں سے ایک کے سامنے ایک آپریٹر موجود تھا اور اس مشین پر چھوٹے بڑے بلب جل بجھ رہے تھے۔

”میں نے انہیں کور کر لیا ہے جناب“..... اس آپریٹر نے فیڈرک سے کہا۔

”لیکن ڈیڈوے کھول کر انہوں نے تلاش کیسے کیا“..... فیڈرک نے حیرت بھرے لمحے میں کہا۔

”تم اس بات کو چھوڑو فیڈرک۔ یہ لوگ چاہیں تو ٹھوس پہاڑ سے بھی راستہ پیدا کر لیں۔ کہاں ہیں یہ لوگ جلدی بتاؤ کہاں ہیں یہ“..... جان کارلوس نے چیختنے لئے کہا۔

”ڈیڈوے میں جناب۔ یہ ایک قدرتی کریک ہے جو انتہائی کم چوڑا اور طویل ہے اس کا دوسرا سرا بند ہے۔ احتیاطاً ہم نے اس کریک میں واں سنر لگائے ہوئے تھے تاکہ اگر کریک میں کوئی چوہا بھی داخل ہو تو ہمیں اس کا علم ہو جائے۔ ان سنرز سے اس کریک سے دو انسانی آوازیں سنی گئی تھیں جو بے حد ہلکی تھیں وہ ایکریمین زبان نہیں تھی۔ اس لئے جیسے ہی میں نے آوازیں سنیں میں نے فوراً وہاں کیلیسم ہنڈرڈ ریز فائر کر دی جس کے نتیجے میں وہ فوراً بے ہوش ہو گئے اور وہ ابھی تک بے ہوشی کی حالت میں وہیں پڑے ہوئے ہیں“..... اس آدمی نے جواب دیا

”تمہارا نام کیا ہے“..... جان کارلوس نے پوچھا۔

”راجر جناب۔ میرا نام راجر ہے“..... اس آدمی نے موڈبانہ

لنجھ میں جواب دیا۔

”اوکے کھاں ہے یہ ڈیڑھ دے۔ جلدی بتاؤ“..... جان کارلوں
نے چیختے ہوئے لنجھ میں کہا۔

”جناب۔ یہ اس پہاڑی میں موجود ایک پہاڑی کریک ہے
یہ ایک ایسا کریک ہے جس سے براہ راست ہیڈ کوارٹر کے قریب
پہنچا جا سکتا تھا۔ ہم نے اسے بند کر دیا لیکن اس کے باوجود اس
میں ایسا ریڈی یا اسٹم نصب کر دیا تاکہ اگر کوئی آدمی اس میں داخل
ہو تو یہاں مشین سے اس کی اطلاع مل جاتی ہے اور پھر وہاں
انہتائی زور اثر بے ہوش کر دینے والی ریز سے اسے فوری طور پر
بے ہوش کیا جا سکتا ہے۔ وہ وہیں پڑے ہیں۔ اب کیا حکم ہے
انہیں گولی سے اڑا دیا جائے یا۔“..... فیڈرک نے کہا۔

”اوہ۔ نہیں۔ انہیں وہاں سے فوراً اٹھوا کر سثون ہاؤں پہنچاؤ۔
میں پہلے چیک کرنا چاہتا ہوں کیونکہ یہ عمران حد درجہ شاطر آدمی
ہے ایسا نہ ہو کہ اس میں بھی اس کی کوئی چال ہو اور ہم یہ سمجھ کر
مطمئن ہو جائیں کہ وہ ہلاک ہو چکے ہیں اور وہ کسی اور طرف جا
کر کوئی نیا ہی گل کھلا دے۔ میں ان کے معاملے میں کوئی رسک
نہیں لوں گا۔“..... جان کارلوں نے تیز لنجھ میں کہا۔

”لیں سر میں ایک کو کہہ دیتا ہوں“..... فیڈرک نے کہا اور اس
کے ساتھ ہی اس نے ہاتھ میں پکڑے ہوئے ٹرانسیمیٹر پر ایک بٹن
پر لیں کر دیا۔

”ہیلو ہیلو۔ فیڈرک کانگ۔ اور۔۔۔۔۔ فیڈرک نے تیز لجھے میں کال دیتے ہوئے کہا۔

”لیں سر۔ ایک انڈگ ک یو۔ اور۔۔۔۔۔ دوسری طرف سے ایک کی آواز سنائی دی۔

”ایک اپنے آدمیوں کے ساتھ ڈیڈ وے میں جاؤ۔ وہاں چھ افراد بے ہوش پڑے ہوئے ہیں۔ انہیں اٹھا کر سٹوں ہاؤس پہنچا دو ہم وہیں پہنچ رہے ہیں۔ اور۔۔۔۔۔ فیڈرک نے تیز لجھے میں کہا۔

”لیں بس۔ اور۔۔۔۔۔ دوسری طرف سے ایک نے جواب دیا تو فیڈرک نے اور ایندھ آل کہہ کر ٹرانسپلر آف کر دیا۔

”آمیں بس۔۔۔۔۔ فیڈرک نے کہا اور تیزی سے واپس مڑ گیا تو جان کارلوس اور ہنری بھی اس کے پیچھے مڑ گئے اور تیز تیز چلتے ہوئے وہاں سے نکلتے چلے گئے۔ جان کارلوس کے چہرے پر اب بھی تذبذب کے تاثرات نمایاں تھے۔ وہ پہلا سوچ رہا تھا کہ ڈیڈ دے میں موجود بے ہوش افراد عمران اور اس کے ساتھی ہی ہیں یا کوئی اور۔ اس بات کا پتہ اب ان کی زبان کھلوا کر ہی چل سکتا تھا اور جان کارلوس کو یقین تھا کہ وہ ان کی زبان آسانی سے کھلوا لے گا۔

کر شائن اس وقت اور تھیو کے ایک ہوٹل کے کمرے میں بیٹھ پڑا۔ سرہانے سے فیک لگائے بیٹھی ہوئی تھی۔ چیف براؤں کی ہدایت پر اس نے انجلہ اور جیک کے سیکشن ہیڈ کوارٹر کا ملبوہ مکمل طور پر چیک کرالیا تھا۔ اسے وہاں چند لاشیں ملی تھیں جو انجلہ، جیک اور اس کے ساتھیوں کی تھیں لیکن ان میں ایک بھی لاش ایسکی نہ تھی جسے دیکھ کر کہا جا سکتا ہو کہ وہ عمران اور اس کے ساتھیوں کی لاش ہو سکتی ہے۔ مزید کھدائی کرانے پر اسے تہہ خانے میں ایک سرگنگ کا دہانہ کھلا ہوا ملا تھا جہاں سے ہوتی ہوئی وہ اپنے ساتھیوں کے ساتھ جور ڈم جنگل میں جا نکلی تھی۔ وہاں اسے چار مردوں سمیت دو عورتوں کے پیروں کے نشان ملے تھے جن سے پتہ چلتا تھا کہ وہ اس راستے سے نکل کر جنگل میں آئے ہیں۔ اس نے جنگل میں ان پیروں کا تعاقب کیا لیکن آگے جا کر جنگل چونکہ جھاڑیوں سے بھر ہوا تھا اس لئے اسے وہاں مزید پیروں کے نشان نہ ملے تھے۔ اس

لئے اس نے چیف کو کال کر کے ساری صورتحال سے آگاہ کر دیا تھا۔

چیف نے اسے واپس جانے کے احکامات دیئے تھے اور کہا تھا کہ اس نے ہیڈ کوارٹر کی سیکورٹی کا مکمل اختیار جان کارلوں کو دے دیا ہے اور وہ خود بھی ان پہاڑیوں تک پہنچ رہا ہے۔ چیف کی بات ن کر کر کر شائن کو بے حد غصہ آیا تھا۔ اس نے سوچا کہ کیا چیف نے اس کے گروپ کو صرف ملبوہ ہٹانے اور کھدائی کے لئے ہی استعمال کیا تھا۔ کر شائن کا سیکشن الگ تھا اور اسکارم ایجنٹی کے لئے اس کے سیکشن نے دوسرے تمام سیکشنوں سے بڑھ کر کام کیا تھا اور بعض اوقات تو ایسا ہوتا تھا کہ اسکارم ایجنٹی کا کوئی سیکشن کسی مصیبت میں ہٹ جاتا یا کسی ایسی جگہ پھنس جاتا چہاں سے اس کا واپس آنا مشکل ہو جاتا تھا تو کر شائن ہی وہاں اپنے ساتھیوں کے ساتھ جاتی تھی اور انہیں موت کے منہ سے بھی نکال کر لے آتی تھی۔

کر شائن کو جان کارلوں اور اس کے بلیک اسکواڈ سے خدا واسطے کا بیرون تھا۔ چیف ایکشن کے لئے زیادہ تر اسی سیکشن کا استعمال کرتا تھا جبکہ ہر قسم کے ایکشن کے لئے کر شائن کا ٹاپ سیکٹ سیکشن بھی لم نہ تھا اور کر شائن ہمیشہ سے یہی چاہتی تھی کہ اس کا سیکشن، بلیک اسکواڈ سے آگے رہے اور ایکشن کے لئے چیف بروں ہمیشہ اسی کو اگے رکھے۔ اس نے کئی بار چیف بروں کہا تھا کہ وہ بلیک اسکواڈ کو ہمی اس کے سیکشن میں ضم کر دے لیکن چیف بروں اس بات کے

لئے کبھی رضا منڈ نہ ہوئے تھے اور اس کا سیکشن ہمیشہ سائیڈ پر ہی رہتا تھا جبکہ بلیک اسکواڈ سیکشن کی کامیابی کی خبریں سن سن کر کرشاں غصے سے تملکاتی رہتی تھی۔ اس کے خیال کے مطابق اسکارم ایجنٹس کے چیف نے بلیک اسکواڈ کو اس کے سیکشن سے زیادہ ترجیح دے رکھی تھی اور وہ اسی سیکشن کو ہی ہمیشہ آگے رکھتا تھا۔

کرشاں کا بس نہیں چلتا تھا کہ وہ کسی طرح اس جان کارلوس کو ہی ہلاک کر دے جو بلیک اسکواڈ کا باس تھا اور اس کے حصے کی کامیابیاں بھی سمیٹ رہا تھا لیکن ظاہر ہے وہ اور بلیک اسکواڈ سیکشن اسکارم ایجنٹس کا ہی حصہ تھے اس لئے وہ بلیک اسکواڈ کی کامیابیوں کا سن کر خون کے گھونٹ بھر کر رہ جاتی تھی البتہ اس نے تھیہ کیا ہوا تھا کہ ایک بار بھی اسے موقع ملا تو وہ جان کارلوس اور اس کے بلیک اسکواڈ کو نیچا ضرور دکھائے گی اور اس کے حصے کی کامیابی اس سے ضرور چھین کر چیف بروس پر یہ ثابت کر دے گی کہ اس کا گروپ بلیک اسکواڈ سے کہیں بڑھ کر اعلیٰ کارکردگی کا حامل ہے۔

اس بار چیف بروس نے اسے واپس جانے کا کہا تو کرشاں نے ٹھان لی کہ اگر بلیک اسکواڈ اور جان کارلوس نہیں ہے تو وہ بھی اس وقت تک نہیں رہے گی جب تک عمران اور اس کے ساتھی پکڑے نہیں جاتے یا ہلاک نہیں ہو جاتے۔ اس نے بھی اپنے ساتھیوں کو میک اپ میں ہر طرف پھیلا دیا تھا تاکہ وہ بلیک اسکواڈ کی نظروں سے نجی کر عمران اور اس کے ساتھیوں کو تلاش کرتے

رہیں۔ عمران اور اس کے ساتھیوں کے بارے میں چیف برونز نے اسے بھی دوسرے سیکشنوں کی طرح پوری تفصیل بتا دی تھی۔ عمران اور اس کے ساتھیوں کے بارے میں کرشنائی پہلے سے ہی جانتی تھی کہ وہ کون ہیں اور ان کے کام کرنے کا انداز کیا ہے اور اسے اس بات کا بھی علم تھا کہ عمران اور اس کے ساتھی اگر اس کے ہاتھوں مارے جائیں تو نہ صرف اس کا اسکارم ایجنسی میں عزت اور وقار بڑھ سکتا ہے بلکہ اس کا نام پوری دنیا میں شہرہ پا سکتا ہے اس لئے اس بار اس کی شدت سے خواہش تھی کہ عمران اور اس کے ساتھی بلیک اسکواڈ کے ہاتھوں نہیں بلکہ اس کے ہاتھوں ہلاک ہوں۔ اسے اس بات کی بھی خوشی تھی کہ بلیک اسکواڈ عمران اور اس کے ساتھیوں کو انجلہ اور جیک کے ہیڈ کوارٹر میں ہونے کے باوجود ہلاک نہ کر سکے تھے۔ چونکہ اس علاقے میں کرشنائی کا کوئی ہیڈ کوارٹر نہ تھا اس لئے اس نے ایک مقامی ہوٹل میں رہائش حاصل کر لی تھی اور اب اسی ہوٹل کے کمرے میں موجود تھی۔

اپنے ساتھیوں کے ساتھ پہلے وہ بھی ہر طرف عمران اور اس کے ساتھیوں کی تلاش میں گلی رہی تھی۔ اس کی نمبر ٹو ایک لڑکی ہی جس کا نام سلی تھا۔ کرشنائی نے ساری ذمہ داری سلی پر ہی وزیر کھی تھی کہ وہ اپنے آدمیوں کے ہمراہ فلاڈیا کے ایک ایک شہر، ایک قبصے اور ایک ایک گاؤں کی تلاشی لے اور ہر اس مقام پر ان اور اس کے ساتھیوں کو ڈھونڈے جہاں ان کے موجود ہونے

کے امکانات ہو سکتے تھے۔ سلی اور اس کے ساتھی ہر قسم کے اسلحے اور سائنسی آلات سے لیس تھے جس سے وہ عمران اور اس کے ساتھیوں کو میک اپ میں ہونے کے باوجود تلاش کر سکتے تھے۔ اس لئے کرشنائن پر امید تھی کہ سلی یقیناً جان کارلوس اور اس کے بلیک اسکواڈ سے پہلے عمران اور اس کے ساتھیوں کو تلاش کر لے گی اور عمران اور اس کے ساتھیوں کی ہلاکت ان کے ہاتھوں ہی ہو گی اور جان کارلوس اور اس کا بلیک اسکواڈ دیکھتا ہی رہ جائے گا۔

کرشنائن نے جان کارلوس کو ہر صورت شکست دینے اور اپنے ٹاپ سیکرٹ گروپ کو کریڈیٹ دلانے کا بندوبست یہاں آنے سے پہلے ہی کر لیا تھا۔ بلوم پہاڑیوں میں جان کارلوس کا نمبر ٹو فیڈر رک اصل میں کرشنائن کا ہی ساتھی تھا جو بظاہر جان کارلوس کے لئے کام کرتا تھا لیکن درپرداز اس کا تعلق ٹاپ سیکرٹ گروپ سے تھا اور وہ بلیک اسکواڈ میں اس لئے شامل ہوا تھا تاکہ وہ کرشنائن کو جان کارلوس کے ہر اس کام کے بارے میں بتا سکے جو وہ سرانجام دینے تھا۔ وہ ہر ماہ فیڈر رک کو بھاری معاوضہ دیتی تھی اس لئے فیڈر رک اس کے احکامات کی تعییں کرتا تھا۔

اب بھی تھوڑی دیر پہلے فیڈر رک نے ایک خصوصی ٹرانسیمیٹر اپنے اطلاع دی تھی کہ جان کارلوس نے بلوم پہاڑیوں کے زبردستے کا انچارج اسے بنادیا ہے۔ کرشنائن نے فیڈر رک کو بریف کر دیا تھا کہ اگر عمران اور اس کے ساتھی پکڑے جائیں تو انہیں

ہوش کر دے اور اگر وہ مارے جائیں تو ان کی لاشیں اس انداز میں باہر نکال دے کہ جان کارلوں کو کسی طرح پتہ ہی نہ چل سکے اور فیڈرک نے حامی بھر لی تھی اور اسے معلوم تھا کہ فیڈرک ایسے معاملات میں بے حد عیار اور چالاک آدمی ہے اس لئے وہ پوری طرح مطمئن تھی یہی وجہ تھی کہ اس نے اپنے خاص آدمی زیرو دے علاقے کے گرد اس انداز میں پھیلائے ہوئے تھے کہ فیڈرک کی طرف سے اطلاع ملتے ہی وہ آسانی سے حرکت میں آ سکتے تھے۔ گواں وقت رات کافی گزر چکی تھی لیکن وہ جاگ رہی تھی کیونکہ اسے خدشہ تھا کہ عمران اور اس کے ساتھی آج رات ہی اسکارم ایجنسی ہیڈ کوارٹر کے اندر داخل ہونے کی کوشش کریں گے اس کے ساتھ ساتھ اس کے آدمی عمران اور اس کے ساتھیوں کو ہر ممکنہ جگہ پر بھی تلاش کر رہے تھے لیکن ان کی طرف سے بھی کوئی رپورٹ نہ آئی تھی۔

ابھی کرشاں بیٹھی یہ ساری باتیں سوچ رہی تھی کہ سامنے پڑے ہوئے ٹرانسیور سے تیز سیٹ کی آواز نکلی اور کرشاں بے اختیار چونکہ رڑی۔ اس نے ہاتھ بڑھا کر ٹرانسیور آن کر دیا۔

”لیں کرشاں اٹھنگ یو۔ اور“..... کرشاں نے تھکمانہ لجھے میں کہا۔

”مادام زیرو وے علاقے کے شمال مغرب کی طرف غیر معمولی سرگرمیاں دیکھنے میں آ رہی ہیں۔ اور“..... دوسری طرف سے ولیم نے کہا تو کرشاں بے اختیار چونک پڑی۔

”غیر معمولی سرگرمیاں۔ کیا مطلب۔ اور“..... کرشاں نے چونک کر پوچھا۔

”مادام۔ پہاڑی علاقوں کے ہر اہم مقامات پر خصوصی سرچ لائش لگائی گئی ہیں اور ان سرچ لائش کی مدد سے نیشی علاقوں کے ہر حصے کی چینگ کی جا رہی ہے اور یہاں بلیک اسکواڈ کے مسلح افراد بھی مجھے ہر طرف پھیل کر جاتے ہوئے دکھائی دے رہے ہیں۔ اور“..... ولیم نے جواب دیا۔

”اوہ۔ اوہ۔ اس کا مطلب ہے کہ ضرور وہاں کوئی نہ کوئی گڑ بڑا ہے۔ اور“..... کرشاں نے چونکتے ہوئے کہا۔

”لیں مادام۔ اور“..... ولیم نے کہا۔

”تو پھر تم اپنے ساتھیوں سمیت ہوشیار رہنا اور سنو۔ جب تک میں کال نہ کروں تم لوگوں نے نہ کسی قسم کی مداخلت کرنی ہے اور نہ ہی کسی کے سامنے آنا ہے۔ اور“..... کرشاں نے تیز تیز لجھے میں بولتے ہوئے کہا۔

”لیں مادام میں نے تو اس لئے اطلاع دی ہے کہ یہ بات

آپ کے نوٹس میں آجائے اور بس۔ اور،..... دوسری طرف سے
مودبانہ لہجے میں کہا گیا۔

”اچھا کیا ہے۔ گذشو۔ اور اینڈ آل“..... کرٹائنمن نے کہا اور
ٹرانسپر آف کر دیا۔ ایک بار تو اس کا دل چاہا کہ وہ خود فیڈرک کو
کال کرے لیکن پھر اس نے ارادہ ترک کر دیا کیونکہ اس کے اور
فیڈرک کے درمیان یہی طے ہوا تھا کہ فیڈرک خود کال کرے گا۔
چنانچہ وہ خاموش رہی لیکن اب اس کی نیند اڑ چکی تھی کیونکہ اسے
احساس ہو گیا تھا کہ کامیابی کا مرحلہ قریب آچکا ہے پھر تقریباً دو
گھنٹے مزید گزر گئے لیکن فیڈرک کی کال نہ آئی تو کرٹائنمن سے نہ
رہا جاسکا۔ اس نے ٹرانسپر پر فیڈرک کی مخصوص فریکوئنسی ایڈ جسٹ
کرنی شروع کر دی اور پھر فریکوئنسی ایڈ جسٹ کر کے اس نے بٹن
آن کر دیا۔

”ہیلو ہیلو۔ وائٹ لیڈی کالنگ۔ اور،..... کرٹائنمن نے لہجہ
بدل کر بار بار کال دیتے ہوئے کہا۔ اسی لمحے ایک چھوٹا سا بلب
ٹرانسپر پر جل اٹھا۔

”لیں۔ بلیک میں اشنڈنگ یو۔ اور،..... فیڈرک کی آواز سنائی
دی۔ وائٹ لیڈی اور بلیک میں ان کا مخصوص کوڈ تھا۔

”بلیک میں مجھے کچھ دیر پہلے یہ رپورٹ ملی ہے کہ شمال مشرق کی
جانب پہاڑی کے پاس غیر معمولی سرگرمیاں دیکھی گئی ہیں۔ کیا ہوا
ہے وہاں۔ مجھے تفصیل بتا سکتے ہو۔ اور،..... کرٹائنمن نے کہا۔

”لیں مادام۔ یہاں ہم نے چھ افراد کو ٹریس کیا ہے جن میں چار مرد اور دو عورتیں شامل ہیں۔ میں ان کے ساتھ ہی موجود تھا۔ چونکہ بس کے سامنے آپ کو میں کال نہ کر سکتا تھا اس لئے میں انتظار کر رہا تھا اور اب آپ کو کال کرنے کے لئے خصوصی طور پر واش روم میں آیا تو آپ کی کال آ گئی۔ اور،..... دوسری طرف سے کہا گیا۔

”ان سب باتوں کو چھوڑو۔ مجھے ان افراد کے بارے میں بتاؤ۔ کون ہیں وہ۔ کیا وہ وہی ہیں جن کی ہمیں تلاش ہے۔ اور،..... کرشان نے چونک کر تیز لمحے میں پوچھا۔

”ابھی حتی طور پر کچھ نہیں کہا جا سکتا ہے مادام۔ بس ان کی خصوصی چیکنگ کر رہے ہیں لیکن ان کے میک اپ واش نہیں ہو رہے ہیں۔ جیسے ہی ان کے بارے میں کچھ پتہ چلتا ہے میں آپ کو فوراً مطلع کر دوں گا۔ اور،..... دوسری طرف سے کہا گیا۔

”تو کیا مجھے ابھی مزید انتظار کرنا ہو گا۔ اور،..... کرشان نے کہا۔

”لیں مادام۔ آپ بے فکر رہیں۔ بہر حال کسی نہ کسی طرف آپ کا کام ہو جائے گا لیکن یہ بتا دوں کہ یہاں کی جو صورتحال ہے اس سے مجھے محسوس ہو رہا ہے کہ آپ تک لاشیں ہی پہنچ سکیں گی۔ اور،..... فیڈرک نے کہا۔

”کوئی بات نہیں۔ مجھے لاشیں بھی مل جائیں تو میں کام چلا لوں

گی۔ لیکن تم ان کی لاشیں وہاں سے غائب کیسے کراوے گے۔ کیا باس اور اس کے خاص آدمیوں کی موجودگی میں تم ان کی لاشیں غائب کر سکو گے۔ اور،“..... کرشاں نے کہا۔

”آپ فکر نہ کریں مادام۔ اس کے لئے میں نے پہلے سے ہی مکمل منصوبہ بندی کر رکھی ہے۔ میرا خاص گروپ یہاں موجود ہے۔ جیسے ہی مجھے موقع ملا میں یہاں سے ان کی اصل لاشیں غائب کر کے دوسری لاشیں رکھوا دوں گا۔ اور،“..... دوسری طرف سے فیڈرک نے جواب دیا۔

”اوہ اوہ۔ گذ آئیڈیا۔ تم واقعی ذہین ہو لیکن بہر حال جان کارلوں انتہائی زیریں اور خطرناک حد تک ذہین ہے اس لئے ہر طرح سے محتاط رہنا۔ اور،“..... کرشاں نے مسرت بھرے لمحے میں کہا۔

”لیں مادام۔ آپ بے فکر رہیں۔ میں یہ سب کچھ کسی نہ کسی طرح سے کر لوں گا۔ اور،“..... فیڈرک نے جواب دیا۔

”ان کی لاشوں کی جگہ تم نے دوسری لاشیں رکھنے کے لئے کیا انتظامات کئے ہیں۔ اور،“..... کرشاں نے ایک خیال کے آتے ہی کہا۔

”میں نے سارا بندوبست کر لیا ہے مادام۔ آپ بے فکر رہیں بہر حال کام ہو جائے گا۔ اور،“..... دوسری طرف سے جواب دیا۔

”اوکے۔ اور اینڈ آل“..... کرشاں نے مطمئن لمحے میں کہا اور اس کے ساتھ ہی اس نے ٹرانسیور آف کر دیا۔ اب اس کے چہرے پر اطمینان تھا۔ اسے فیڈرک کی صلاحیتوں کا علم تھا اور اب اس کی پلانگ بھی اسے معلوم ہو گئی تھی۔

وہ عمران اور اس کے ساتھیوں کی جگہ اپنے ہی مسلح ساتھیوں کو ہلاک کر کے ان کی لاشیں رکھ دے گا۔ گو ایسا سوچنا ہی حماقت تھی کہ کوئی اپنے ہی آدمیوں کو اس طرح ہلاک کرے لیکن وہ جانتی تھی کہ فیڈرک بے پناہ دولت کمانے کے لئے سوائے اپنی ذات کے باقی ہر شخص کو گولی سے اڑانے میں ایک لمحے کے لئے بھی نہیں جھجکتا تھا اس لئے اسے معلوم تھا کہ بہر حال رزلٹ یہی نکلے گا اور پھر عمران اور اس کے ساتھیوں کی لاشیں اس کی تحویل میں آ جائیں گی جبکہ جان کارلوس منہ دیکھتا رہ جائے گا اور یہی وہ چاہتی تھی۔ عمران اور اس کے ساتھیوں کو زندہ یا ان کی لاشیں وصول کر کے وہ چیف بروس پر بہر حال اپنی سبقت ظاہر کر سکتی تھی کہ وہ جان کارلوس اور اس کے بلیک اسکواڈ سے کہیں زیادہ ذہین اور اعلیٰ کارکردگی کی مالکہ ہے۔

جس طرح سے دور اندر ہیرے میں جگنو سا چمکتا ہے ٹھیک اسی طرح عمران کے دماغ کے سیاہ پرے پر بھی روشنی کا ایک نقطہ سا چمکا اور پھر تیزی سے تاریک پرے پر پھیلتا چلا گیا اور اس کے ساتھ ہی عمران نے آنکھیں کھول دیں۔

ہوش میں آنے کے بعد چند لمحوں تک تو اس کے ذہن پر دھنڈ سی چھائی رہی لیکن پھر آہستہ آہستہ اس کا شعور بیدار ہونا شروع ہو گیا اور شعور پوری طرح بیدار ہوتے ہی اس نے لاشعوری طور پر حرکت کرنے کی کوشش کی لیکن دوسرے ہی لمحے اسے معلوم ہو گیا کہ وہ راڑز والی کرسی پر جکڑا ہوا ہے۔ عمران نے سر گھما کر ادھر ادھر دیکھا تو اس کے دونوں اطراف میں اس کے ساتھی بھی اسی طرح راڑز والی کرسیوں میں جکڑے ہوئے موجود تھے اور ان کے جسموں میں ایسی حرکت نظر آ رہی تھی کہ جیسے وہ ہوش میں آ رہے ہوں۔ سامنے دیوار کے ساتھ چار کرسیاں بھی موجود تھیں۔ عمران کو

اپنے چہرے پر جلن کا احساس ہو رہا تھا۔ چنانچہ وہ سمجھ گیا کہ ان کا میک اپ چیک کیا گیا ہے لیکن اس بار اس نے اپنے ساتھیوں کے چہروں پر ایک اور سپیشل میک اپ کیا تھا جو صرف مرکری کے رگڑنے سے ہی صاف ہو سکتا تھا۔ اس لئے وہ مطمئن تھا اور چند لمحوں بعد ایک ایک کر کے اس کے سارے ساتھی ہوش میں آتے چلے گئے عمران اس دوران اپنے آپ کو آزاد کرنے کے لئے چینگ کرتا رہا اور پھر جیسے ہی اسے محسوس ہوا کہ ان کی کلاسیوں کے گرد کڑے بٹن سے کھلنے اور بند ہونے والے ہیں تو وہ بے اختیار مسکرا دیا کیونکہ اس نے ان بٹنوں کو پریس کرنے کی خصوصی مشق کی ہوئی تھی اور اسے معلوم تھا کہ وہ آسانی سے اپنے ہاتھ آزاد کر سکتا ہے پھر اس سے پہلے کہ وہ اپنے ساتھیوں کے ہوش میں آنے کے بعد ان سے گفتگو کرتا اچانک سامنے کا بند دروازہ ایک دھماکے سے کھلا اور جان کارلوس اندر داخل ہوا۔

اس کے چہرے پر انتہائی جوش کے تاثرات موجود تھے۔ اس کے پیچھے گٹھے ہوئے جسموں کے مالک دو نوجوان اندر داخل ہوئے۔ ان دونوں کے پیچھے چار مشین گنوں سے مسلح افراد تھے۔ ”آخر کارہم نے تمہیں پکڑ ہی لیا ہے عمران“..... جان کارلوس نے عمران کو دیکھتے ہوئے انتہائی فاتحانہ لبجھ میں کہا۔

”عمران۔ کیا مطلب۔ کون عمران۔ یہ آپ لوگوں نے مجھے کیوں باندھ رکھا ہے“..... عمران نے بد لے ہوئے لبجھ میں کہا تو

جان کارلوں بے اختیار کھل کھلا کر نہیں پڑا۔

”تم ان باتوں سے دوسروں کو احمد بن سکتے ہو عمران۔ مجھے نہیں۔ میرا نام جان کارلوں ہے اور تم مجھے جانتے ہو کہ میں کون ہوں۔ اس لئے مجھے چکر دینے میں تم اس بار کامیاب نہیں ہو سکو گے۔ میں نے نجات کب سے تھیہ کر رکھا تھا کہ تمہیں اپنے ہاتھوں سے ہلاک کروں گا اور آج وہ وقت آگیا ہے۔ اب میں تمہیں اور تمہارے ساتھیوں کو اپنے سامنے مرتا ہوا دیکھوں گا اور مجھے اس وقت قرار آجائے گا جب تم سب گولیوں سے چھلنی ہو چکے ہو گے اور تمہاری لاشیں بر قی بھٹی میں جلا کر ان کا نام و نشان تک مٹا دیا جائے گا۔“..... جان کارلوں نے قہقہہ اگاتے ہوئے کہا اور بڑے مطمئن انداز میں ایک کری پر بیٹھ گیا۔ اس کے کری پر بیٹھتے ہی دوسرے دونوں آدمی اس کے دامیں بائیں کر سیوں پر بیٹھ گئے جبکہ مشین گنوں سے مسلح چاروں افراد دروازے کے ساتھ ہی دیوار سے لگ کر کھڑے تھے البتہ مشین گنیں اب ان کے ہاتھوں میں تھیں۔

”میری سمجھ میں کچھ نہیں آ رہا ہے کہ آپ کیا کہہ رہے ہیں جناب۔ مجھے بتائیں تو سہی کہ آخر یہ سب ہو کیا رہا ہے اور مجھے اور میرے ساتھیوں کو اس طرح مجرموں کے سے انداز میں کیوں باندھا گیا ہے۔“..... عمران نے منہ بناتے ہوئے کہا۔

”پھر وہی بات۔ تم اس بات کو قبول کر لو کہ تم ہی عمران ہو۔ اگر تم قبول نہیں کرو گے تو بھی تمہارا انجام موت ہے۔ میں تم پر

واضح کر چکا ہوں کہ تم مجھے احق نہیں بنا سکو گے اور یہ بھی بتا دوں کہ یہ راڑز والی کرسیوں جن کے بازو پر ہی بٹن ہیں اور یہ راڑز بٹنوں سے ضرور کھلتے اور بند ہوتے تھے لیکن میں نے خصوصی طور پر تمہیں اور تمہارے ساتھیوں کو جکڑنے کے بعد انہیں جام کرایا ہے اس لئے اب تم اپنی الگیوں کی مدد سے انہیں نہ کھول سکو گے اور چونکہ تم انہیں نہیں کھول سکو گے اس لئے تم رہا بھی نہ ہو سکو گے اور تم سب اسی حالت میں ان کرسیوں پر ہی بیٹھے بیٹھے مارے جاؤ گے۔ اس بار میں کسی ایک کو نہیں تم سب کو ایک ساتھ گولیوں سے نشانہ بنواداں گا اور تمہارے جسموں پر اس وقت تک گولیاں برسی رہیں گے جب تک تمہارے جسموں سے تمہاری روحیں نہیں نکل جاتیں۔..... جان کارلوں نے فاتحانہ لجھے میں کہا تو عمران دل ہی دل میں بے اختیار مسکرا دیا کیونکہ جان کارلوں نے یہ بات اسے بتا کر حقیقتاً حماقت کی تھی۔ اگر وہ یہ بات عمران کو نہ بتاتا تو پھر عمران واقعی انہیں نہیں کھول سکتا تھا لیکن اب اسے معلوم ہو گیا تھا کہ انہیں جام کر دیا گیا ہے اور اسے اس تکنیک کا بھی علم تھا کہ جام بٹنوں کو کیسے حرکت میں لایا جا سکتا ہے ایسا چونکہ عام انداز سے ہٹ کر خصوصی طور پر کیا جاتا تھا اس لئے جب تک اسے یہ معلوم نہ ہو جاتا کہ یہ جام ہیں وہ انہیں نہ کھول سکتا تھا۔

”اب میں کیا کہہ سکتا ہوں تم تو مجھ سے اس طرح بات کر رہے ہو جیسے تمہاری اور میری صدیوں سے دوستی ہو۔ حالانکہ سچ تو

یہی ہے کہ میں تو تمہیں جانتا بھی نہیں اور تم مجھے نجانے کوں سا عمران سمجھ کر بات کر رہے ہو۔ آخر یہ عمران ہے کوں اور اس سے تمہاری کیا دشمنی ہے۔..... عمران نے منہ بناتے ہوئے کہا۔

”ہونہے۔ تم تو ایسے بات کر رہے ہو جیسے موت کو سامنے دیکھ کر تمہاری یادداشت غائب ہو گئی ہے لیکن مجھے افسوس ہے عمران کہ تمہارا انعام بہر حال اب قریب آچکا ہے گوہم اور خاص طور پر ہمارا میک اپ ایکسپرٹ ہنری تمہارے چہرے پر موجود میک اپ صاف نہیں کر سکے لیکن مجھے معلوم ہے کہ یہ کس طرح صاف ہو سکتا ہے۔..... جان کارلوس نے کہا۔

”باس میں نے تو سپیشل میک اپ واشر کا بھی استعمال کیا ہے اور ہر قسم کے لوشن بھی لگائے ہیں۔ میں اب بھی یہی کہوں گا کہ یہ لوگ میک اپ میں نہیں ہیں۔..... سادہ لباس والے نوجوان نے کہا تو عمران سمجھ گیا کہ یہی ہنری ہے۔

”باس اگر آپ اجازت دیں تو میں باہر کا ایک راؤنڈل گا کر آتا ہوں۔..... اچانک ساتھ بیٹھے ہوئے ایک آدمی نے جان کارلوس سے کہا اور عمران اس کی آواز سنتے ہی سمجھ گیا کہ یہ فیڈرک ہے کیونکہ وہ اس سے مارٹن بن کر ٹرانسپیر پر گفتگو کر چکا تھا۔

”اوکے۔..... جان کارلوس نے بڑے بے نیازانہ لبھ میں کہا تو فیڈرک اٹھا اور تیزی سے مڑ کر دروازے سے باہر چلا گیا۔

”اب تم بتاؤ۔ تم کیا کہتے ہو۔..... اس بار جان کارلوس نے

عمران کی طرف دیکھتے ہوئے سنجیدہ لبجے میں کہا۔

”کیا کہوں“..... عمران نے ایک طویل سانس لے کر کہا۔

”مان جاؤ کہ تم عمران ہو“..... جان کارلوس نے اس کی آنکھوں میں آنکھیں ڈالتے ہوئے کہا۔

”میرے ماننے یا ناماننے سے حقیقت نہیں بد لے گی۔ بہر حال اگر تم بصدق ہو تو ٹھیک ہے میں تسلیم کر لیتا ہوں“..... عمران نے بھی سنجیدہ لبجے میں کہا۔ اس کے ساتھ ہی اس کی انگلیاں مخصوص انداز میں مڑ کر کلائیوں میں موجود کرسی کے بازوؤں کے جام بٹنوں سے مخصوص انداز میں کھیلنے لگ گئیں۔ وہ جان کارلوس کو بخوبی جانتا تھا۔ جان کارلوس کا کوئی بھروسہ نہ تھا۔ وہ کسی وقت بھی غصے میں آ سکتا تھا اور جھلائہٹ میں اچانک ان پر فائر کھول سکتا تھا جس سے ظاہر ہے اس کی اور اس کے ساتھیوں کی زندگیاں خطرے میں پڑ سکتی تھیں۔

”ہونہے۔ ٹھیک ہے۔ تم نہیں مانتے تو کوئی بات نہیں۔ تم جو کوئی بھی ہو بہر حال اب تم کسی صورت زندہ نہیں رہ سکتے، بہت باتیں ہو چکی ہیں۔ اب تم مرنے کے لئے تیار ہو جاؤ“..... جان کارلوس نے ایک طویل سانس لے کر اٹھتے ہوئے کہا لیکن اس سے پہلے کہ وہ مزید کوئی حرکت کرتا یا عمران اسے کوئی جواب دیتا اچانک دروازہ کھلا اور فیڈرک تیزی سے اندر داخل ہوا۔

”چیف کی کال ہے جناب آپ کے لئے“..... فیڈرک نے

تیزی سے اندر داخل ہوتے ہوئے کہا۔

”ٹھیک ہے۔ یہاں لے آؤ ٹرانسیور“..... جان کارلوس نے چونک کر کہا۔

”سر ماسٹر ٹرانسیور پر کال ہے“..... فیڈرک نے کہا تو جان کارلوس ایک جھٹکے سے مڑا اور تیز تیز قدم اٹھاتا ہوا باہر نکل گیا۔ فیڈرک بھی اس کے پیچھے چلا گیا۔ اس کے باہر جاتے ہی عمران نے تیزی سے کری کے بازو کے بٹن پر لیں کرنے کے لئے اپنی الگیوں کو حرکت دینی شروع کر دی لیکن اس سے پہلے کہ وہ راڑوں کھول پاتا یکخت دروازہ کھلا اور اس کے ساتھ ہی عمران کو دروازے پر ایک مسلح آدمی کی شکل نظر آئی۔

دوسرے لمحے اس نے ہاتھ میں پکڑی ہوئی کوئی چیز پوری قوت سے فرش پر دے ماری اور پھر اس سے پہلے کہ عمران سنبھلتا۔ اس کے ذہن پر اس قدر تیزی سے تاریک چادر پھیلتی چلی گئی جیسے کیمرے کا شتر بند ہوتا ہے۔ پھر تاریک بادلوں میں جس طرح بجلی کی لہریں کوندتی ہیں اسی طرح اس کے ذہن میں بھی روشنی کی لہریں کوند نے لگیں اور آہستہ آہستہ اس کا ذہن روشن ہوتا چلا گیا چند لمحوں بعد جب اس کی آنکھیں کھلیں اور اس کا شعور بیدار ہوا تو وہ بے اختیار حیرت سے اچھل پڑا لیکن بندھے ہونے کی وجہ سے وہ اچھل تو نہ سکا اور اچھلنے کی کوشش کرنے تک ہی محدود رہ گیا لیکن اس کے چہرے پر حقیقی حیرت کے تاثرات شدت سے ابھر آئے

کیونکہ وہ راڑز والی کرسیوں سے جکڑے ہونے کی بجائے ایک کمرے کے فرش پر پڑا ہوا تھا اور اس کے دونوں ہاتھ اس کے عقب میں رسی سے بندھے ہوئے تھے جبکہ اس کے پیروں کو بھری سے باندھ دیا گیا تھا۔

یہ وہ کمرہ بھی نہیں تھا بلکہ ایک تہہ خانہ دکھائی دیتا تھا۔ اس کے ساتھی بھی اس کے ساتھ فرش پر پڑے ہوئے تھے۔ ان سب کے ہاتھ اور پیروں بھی اسی طرح بندھے ہوئے تھے جیسے عمران کے بندھے ہوئے تھے۔ عمران ایک جھٹکے سے اٹھ کر بیٹھ گیا اس نے ایک لمبے لئے ادھر ادھر دیکھا اور پھر اس نے تیزی سے اپنے ہاتھوں مخصوص انداز میں جھٹکا اور جب اس کے ناخنوں میں موجود مخصوص بلیڈ باہر آگئے تو اس نے کلائیوں پر بندھی ہوئی رسی کو کامٹا شرور کر دیا۔ تھوڑی سی کوشش کے بعد جب رسی کسی حد تک کٹ گئی جس کا احساس اسے ہاتھوں کی بندش کے ذرا سا ڈھیلا ہونے سے ہوا اس نے ہاتھوں کو زور دار انداز میں ایک دوسرے کی مخالف سمت میں جھٹکے دیئے اور چند لمحوں کی کوشش کے بعد وہ اپنے ہاتھ آزاد کر لینے میں کامیاب ہو گیا۔

اس کے ساتھ ہی اس نے بھلی کی سی تیزی سے اپنے پیروں پر بندھی ہوئی رسی کی گانٹھ کھولی اور دوسرے لمحے وہ اچھل کر کھڑا ہو گئی اتنی بات تو وہ سمجھ گیا تھا کہ اس کمرے میں جہاں ہنری ان کے ساتھی موجود تھا وہاں کسی مسلح آدمی نے انتہائی زور اثر میں ہوش کر

دینے والی گیس کا کپسول فرش پر مارا تھا جس کی وجہ سے وہ فوری طور پر بے ہوش ہو گیا تھا لیکن اب اس گیس کا دباؤ اس کے ذہن پر وقت گزرنے کے ساتھ ساتھ کم ہو گیا تھا اس لئے ڈھنی ورزشوں کے نتیجے میں عمران بغیر اٹی گیس سوگھنے کے خود بخود ہوش میں آ گیا تھا۔ اس کی کلائی سے گھری بھی اتار لی گئی تھی اس لئے اسے یہ اندازہ نہ ہو سکتا تھا کہ وہ کتنی دیر بے ہوش رہا ہے لیکن کمرے میں جلنے والے بلب کی وجہ سے وہ سمجھ گیا تھا کہ ابھی رات ہی ہے اس نے اپنے لباس کی تلاشی لینا شروع کر دی اس کی تمام جیبیں انتہائی ماہرانہ انداز میں چیک کر کے خالی کر دی گئی تھیں حتیٰ کہ اس کی خفیہ جیب میں موجود باریک دھار کا خیز بھنی غائب تھا۔ بہر حال عمران تیزی سے اپنے ساتھیوں کی طرف بڑھا اس نے سب سے پہلے تو ایک ایک کر کے ان سب کے ہاتھوں اور پیروں کی رسیاں کھولیں اور پھر اس نے جولیا کو سیدھا کر کے اس کی ناک اور منہ دونوں ہاتھوں سے بند کر دیا اسے معلوم تھا کہ اس کی طرح ان کے ذہنوں پر بھی بہر حال گیس کا دباؤ خاصاً کم ہو گیا ہو گا لیکن مخصوص ڈھنی مشقیں نہ کرنے کی وجہ سے ان کے ذہن بے ہوشی کے خلاف رد عمل کا اظہار نہیں کر سکے لیکن اب سانس بند ہونے کی وجہ سے ان کے جسموں میں موجود قوت مدافعت قدرتی طور پر حرکت میں آجائے گی اور اس طرح یہ لوگ ہوش میں آ جائیں گے اور پھر وہی ہوا۔

چند لمحوں بعد جولیا کے جسم میں حرکت کے تاثرات آثار ہو۔
شروع ہو گئے اور پھر مزید چند لمحوں بعد عمران نے ہاتھ ہٹا لئے
آگے بڑھ کر اس نے صدر کے ساتھ بھی بھی کارروائی دو ہر انی دوہرائی
اس دوران جولیا کراہتے ہوئے ہوش میں آگئی۔

”جلدی ہوش میں آؤ جولیا۔ ہم شدید خطرے میں ہیں“۔ عمران
نے سرد لبجے میں کہا تو جولیا بے اختیار ایک جھٹکے سے اٹھ کر
گئی۔ صدر کے جسم میں بھی حرکت کے آثار نمودار ہونے لگ
تھے عمران نے اس کی ناک اور منہ سے ہاتھ ہٹائے اور اس
بعد فرش پر پڑے ہوئے تنوری کی طرف بڑھ گیا۔
”یہ۔ یہ کیا۔ عمران۔ ہم کہاں ہیں“..... جولیا نے حیرت بھر
لبجے میں کہا۔

”اس بات کو چھوڑو۔ پہلے ساتھیوں کو ہوش میں لے آؤ۔“
بھی لمحے کوئی آسکتا ہے۔..... عمران نے پہلے سے بھی زیادہ
لبجے میں کہا اور جولیا ایک جھٹکے سے اٹھی اور پھر وہ کیپشن ٹکلیل
جھک گئی۔ اس دوران صدر کی کراہ سنائی دی پھر صدر بھی اٹھ کر
گیا تھا اور اس نے بھی وہی ر عمل ظاہر کیا جو جولیا نے ظاہر کیا
عمران نے صالحہ کے منہ اور ناک سے ہاتھ ہٹا لئے۔ چند لمحوں
بعد کیپشن ٹکلیل اور صدر بھی ہوش میں آگئے اور پھر صالحہ بھی
میں آگئی۔

عمران ان سے فارغ ہوتے ہی تیزی سے تہہ خانے

دیواروں کی طرف بڑھ گیا۔ دیواریں چاروں طرف سے سپاٹ تھیں نہ کوئی دروازہ تھا اور نہ کوئی روشنی دا۔ صرف چھت پر لٹکتا ہوا بلب جل رہا تھا اور پھر عمران نے دیواروں کو تھیچھانا شروع کر دیا اور صدر اور کیپن ٹکلیں بھی اس کام میں اس کے ساتھ شریک ہو گئے۔ لیکن چاروں دیواروں کو چیک کر لینے کے باوجود انہیں کسی دیوار میں کوئی خلا محسوس نہ ہوا۔ چاروں دیواریں ٹھوں تھیں۔

”نجانے یہ کون سی جگہ ہے اور ہمیں یہاں کون لایا ہے۔“ عمران نے بڑبڑاتے ہوئے کہا ہی تھا کہ اچانک ہلکی سی گڑگڑاہٹ کی آواز کمرے کے فرش کے نیچے سے سنائی دینے لگی۔ یہ آواز کمرے کے کونے کے فرش سے آ رہی تھی۔

”اوہ اوہ۔ وہ لوگ شاید آ رہے ہیں۔ جلدی کرو، رسیاں اپنے پیروں اور ہاتھوں کے گرد لپٹ کر پہلے کی طرح دوبارہ فرش پر لیٹ جاؤ اور بے ہوش بن جاؤ نجانے کتنے لوگ ہوں۔“..... عمران نے آہستہ سے کہا اور تیزی سے خود بھی اسی جگہ لیٹ گیا جہاں سے اب فرش کا ایک حصہ کسی صندوق کے ڈھکن کی طرح اوپر کو اٹھا رہا تھا۔ اسی لمحے ایک مسلح آدمی کا سر فرش سے نمودار ہوا اور عمران یہ دیکھ کر چونک پڑا کہ یہ فیڈر ک تھا جو جان کارلوس کے ساتھ موجود تھا اور جو پہلے باہر کا ایک راؤنڈ لگانے گیا تھا اور پھر اس نے آ کر جان کارلوس کو چیف کی کال کے بارے میں بتایا تھا۔ وہ اوپر آ گیا۔ اس کے چھپے ایک ایک کر کے چھ مسلح افراد بھی باہر آ گئے۔

”یہ ابھی بے ہوش ہیں۔ انہیں اٹھا کر احتیاط سے اسی راستے سے لے چلو جو میں نے بتایا ہے“..... فیڈرک نے مسلح افراد سے مخاطب ہو کر کہا۔

”لیں سر“..... ایک مسلح شخص نے کہا اور آگے بڑھنے ہی لگا تھا کہ اچانک عمران بے اختیار اٹھ کر بیٹھ گیا۔

”کک کک۔ کیا۔ کیا مطلب“..... فیڈرک نے چونک کر کہا۔

”اٹھو اور ان پر ٹوٹ پڑو اور ان سب کا خاتمہ کر دو“..... عمران نے یکنہت چیخ کر کہا اور اس کے ساتھ ہی وہ بھلی کی سی تیزی سے اچھلا اور فیڈرک اس کے ہاتھوں پر اٹھ کر ایک دھماکے سے واپس فرش پر گرا اور اس کے منہ سے نکلنے والی چیخ سے کرہ گونج اٹھا اس کے ساتھ ہی عمران کے ساتھی بھلی کی سی تیزی سے حرکت میں آگئے اور وہ مسلح افراد جو اس اچانک افتاب پر سنبھل ہی نہ سکے تھے ان کی جھپٹ میں آگئے۔

عمران فیڈرک کو نیچے چھینکتے ہی بھلی کی سی تیزی سے ایک مسلح شخص پر جھپٹ پڑا جو تیزی سے اپنے کاندھے سے مشین گن اتارنے لگا تھا اور دوسرے لمحے اس کے حلق سے ہلکی سی چیخ نکلی اور اس کی گردن ٹوٹ گئی۔ اسی دوران کرہ ہلکی ہلکی چیزوں سے گونج اٹھا۔ چند لمحوں بعد ہی کمرے میں چھ لاشیں پڑی تھیں جبکہ عمران نے فیڈرک کو نیچے چھینکتے ہوئے اس کے سر کو اس انداز میں گھمایا تھا کہ وہ فوری طور پر بے ہوش ہو جاتا لیکن اس کا سانس نہ

رکتا۔

”اس کا خیال رکھنا۔ مجھے یہ زندہ چاہئے۔ میں چیک کر کے آتا ہوں“..... عمران نے ایک مشین گن پکڑ کر تیزی سے سیڑھیاں اترتے ہوئے کہا۔

سیڑھیوں کا اختتام ایک کافی بڑے ہال نما کمرے میں ہوا۔ وہاں اسلیخ اور دوسرے بہت سے سامان کی پیٹیاں پڑی ہوئی تھیں۔ دیکھنے میں یہ کوئی اسٹور معلوم ہو رہا تھا۔ اسٹور کے دو دروازے تھے ایک دائیں دیوار میں دوسرا بائیں دیوار کا میں۔ بائیں دیوار کا دروازہ کھلا ہوا تھا۔ دوسری طرف ایک کافی چوڑا اور پختہ راستہ نظر آ رہا تھا جو انسانی ہاتھوں سے بنائی سرگ نما تھا۔ عمران سمجھ گیا کہ یہ سامان اس سٹور تک لانے کے لئے خصوصی راستہ ہے جبکہ دوسرا دروازہ شاید اندر ورنی عمارت کی طرف کھلتا ہو گا۔ عمران کو اس بات کی وجہ تو سمجھ میں نہ آ سکی تھی کہ فیڈر ک انہیں جان کارلوں کی قید سے بے ہوش کر کے یہاں کیوں لے آیا تھا اور اب وہ انہیں ان مسلح افراد کے ذریعے کہاں اور کس کے پاس بھجوانا چاہتا تھا لیکن اسے یہ اطمینان تھا کہ پچویش ان کے کنٹرول میں ہے وہ اس دروازے کے طرف بڑھا جو دائیں دیوار میں تھا اور یہ دروازہ بند تھا۔

عمران نے قریب جا کر آہستہ سے دروازے کو دبایا لیکن وہ بند تھا عمران نے دروازے سے کان لگائے تو دوسری طرف خاموشی

تھی۔ عمران تیزی سے مڑا اور واپس سیڑھیاں چڑھتا ہوا اوپر والے کمرے میں پہنچ گیا جہاں اس کے ساتھی موجود تھے۔

”جلدی کرو۔ اسلحہ لے لو اور اس فیڈرک کو اٹھا کر لے آؤ۔

ان لاشوں کو یہیں پڑا رہنے دو۔“..... عمران نے کہا اور واپس نیچے اتر گیا۔ چند لمحوں بعد اس کے ساتھی بھی سیڑھیاں اتر کر نیچے پہنچ گئے تو عمران نے دیوار میں لگا ہوا ایک ٹک کھینچا تو ہلکی سی گڑگڑاہٹ کی آواز سنائی دی اور اس کے ساتھ ہی سیڑھیوں میں تاریکی پھیلتی چلی گئی اس کا مطلب تھا اوپر فرش دوبارہ برابر ہوتا جا رہا ہے جب گڑگڑاہٹ ختم ہو گئی تو عمران سمجھ گیا کہ اب فرش برابر ہو چکا ہے۔ عمران صدر کی طرف مڑا جو ابھی تک بے ہوش فیڈرک کو کاندھے پر اٹھائے ہوئے تھا۔

”اے فرش پر ڈال دو۔“..... عمران نے صدر سے کہا اور صدر نے فیڈرک کو فرش پر ڈال دیا۔

”یہ کون سی جگہ ہے اور ہمیں یہاں کون لایا ہے اور کس لئے۔“..... جولیا نے حیرت بھرے لبجے میں کہا۔

”اس بات کا جواب یہ فیڈرک دے گا کہ یہ ہمیں جان کارلوس کی قید سے کیسے اور کیوں نکال لایا تھا اور پھر ہمیں مسلح افراد کے ذریعے کہاں اور کس کے پاس بھجوانا چاہتا تھا اور دوسری بات یہ کہ ہم کہاں پر موجود ہیں۔“..... عمران نے کہا اور اس کے ساتھ ہی اس نے جھک کر فرش پر بے ہوش پڑے ہوئے فیڈرک کی جیبوں کی

تلاشی لینا شروع کر دی اور پھر اس کی جیب سے مشین پٹھل ،
ٹرانسمیٹر اور سرکاری شناختی کارڈ نکال لیا۔

اس نے کارڈ دیکھا اور پھر کارڈ ، ٹرانسمیٹر اور مشین پٹھل صدر کی طرف بڑھا دیا اور پھر خود دوبارہ اس فیڈر ک پر جھک گیا۔ اس نے دونوں ہاتھوں سے اس کی ناک اور منہ بند کر دیا۔ چند لمحوں بعد اس کے جسم میں حرکت کے آثار نمودار ہونے لگے تو عمران نے ہاتھ ہٹائے اور سیدھا ہو گیا لیکن اس کے ساتھ ہی اس نے پیر اٹھا کر فیڈر کی گردن کے ساتھ رکھ دیا تھا۔ فیڈر کی آنکھیں کھلیں اور اس نے بے اختیار اٹھنے کے لئے اپنے جسم کو سمیٹا لیکن عمران نے اس کی گردن پر بوٹ کی ٹور کھکھ کر آہستہ سے گھما دیا اور فیڈر کا اٹھنے کے لئے سہنٹا ہوا جسم ایک جھٹکے سے سیدھا ہو گیا۔

اس نے دونوں ہاتھ اٹھا کر عمران کی ٹانگ پکڑنی چاہی لیکن عمران نے پیر کو اور زیادہ موڑ دیا اور فیڈر کے دونوں ہاتھ بے جان سے ہو کر نیچے گئے۔ فیڈر کا چہرہ تکلیف کی شدت سے بری طرح بگڑ گیا تھا۔ اس کی آنکھیں ابل کر باہر کو نکل آئی تھیں اس کے منہ سے خرخراہٹ کی آوازیں نکلنے لگی تھیں۔ عمران نے پیر کو تھوڑا سا واپس موڑا تو فیڈر کا بگڑتا ہوا چہرہ بھی ساتھ ہی قدر بے نارمل ہونے لگ گیا اور اس کے منہ سے نکلنے والی خرخراہٹ بھی تیزی سے سانس لینے کی آوازوں میں بدل گئی۔

”تمہارا نام فیڈر ک پ ہے اور تمہارا تعلق اسکارم ایجنٹی کے بلیک

اسکواڈ گروپ سے ہے۔..... عمران نے غراتے ہوئے کہا۔

”ہاں۔ ہاں۔ پیر ہٹالو۔ مم۔ مم۔ میں برداشت نہیں کر سکتا۔ یہ خوفناک عذاب ہے۔..... فیڈرک نے رک رک کر اور پھنسنے ہوئے لبجے میں کہا۔

”تم ہمیں جان کارلوس کی قید سے بے ہوش کر کے یہاں کیوں لائے ہو۔ سچ سچ بتا دو ورنہ تم ہمیں اس سے بھی زیادہ ہولناک عذاب سے گزرننا پڑے گا۔..... عمران نے انتہائی سرد لبجے میں کہا۔

”مم۔ مم۔ میں نے ٹاپ سیکرٹ گروپ کی کرشنائی سے وعدہ کیا تھا۔..... فیڈرک نے رک رک کر کہا تو عمران بے اختیار چونکہ

پڑا۔

”کرشنائی۔ کیا مطلب۔..... عمران نے پیر کو ذرا سا موڑ کر واپس کرتے ہوئے کہا اس کا پیر مرتے ہی فیڈرک کے جسم نے جھٹکا لیا تھا لیکن پیر واپس کرتے ہی اس کا جسم پھر سیدھا ہو گیا تھا۔

”اس نے وعدہ کیا تھا کہ وہ مجھے ایک کروڑ ڈالر دے گی اور مجھے دولت کی ضرورت تھی۔ میں دولت لے کر نوکری چھوڑ کر گریٹ لینڈ جا کر سیٹل ہونا چاہتا تھا۔..... فیڈرک نے ایسے لبجے میں جواب دیا جیسے وہ لاشعوری طور پر بول رہا ہو اور الفاظ اس کے منہ سے خود بخود اچھل کر باہر آ رہے ہوں۔

”ہونہے۔ اگر ہم ایک کی بجائے دو کروڑ ڈالر تمہیں دے دیں تو کیا تم کرشنائی اور جان کارلوس کا ساتھ چھوڑ کر ہمارا ساتھ دو

گے۔..... عمران نے اچانک ایک خیال کے تحت پوچھا۔

”لگ کے۔ کیا مطلب۔ یہ تم کیا کہہ رہے ہو۔ تم۔ تم تو غیر ملکی ہو۔ تم دو کروڑ ڈالر کیسے دے سکتے ہو۔..... فیڈرک نے کہا۔

”بے فکر رہو۔ ہمارے پاس انٹرنسیشنل بینک کا گارینفڈ چیک ہے اور سنو۔ اس طرح تمہیں دولت بھی مل جائے اور اس دولت کو خرچ کرنے کے لئے زندگی بھی۔ ورنہ میں ذرا سا پیور موڑ دوں تو تمہارا خاتمه ہو جائے گا اور پھر نہ دولت تمہارے کام آئے گی اور نہ تم عیش کر سکو گے۔ جواب دو۔ دو گے ہمارا ساتھ یا نہیں۔ بولو۔ جلدی۔..... عمران نے جواب دیا۔

”تت تت۔ تم کیا چاہتے ہو۔ مجھے بتاؤ۔ کیا تم یہاں سے لکھا چاہتے ہو۔..... فیڈرک نے ہندیانی انداز میں کہا۔

”ہاں۔ ہم یہاں سے ہر صورت میں لکھنا چاہتے ہیں۔ اس طرح کہ ہمارے ساتھ ایم ایچ میزائل فارمولہ بھی ہو۔ بولو کیا تم مدد کر سکتے ہو یا نہیں۔ لیکن خیال رکھنا تمہارے بات کرتے ہی مجھے معلوم ہو جائے گا کہ تم سچ بول رہے ہو یا نہیں۔ میرے اندر یہ خداداد صلاحیت موجود ہے۔..... عمران نے کہا۔

”ایم ایچ میزائل فارمولہ۔ کیا مطلب۔ یہ کون سا فارمولہ ہے۔..... فیڈرک نے حیرت بھرے لبجھے میں کہا۔

”وہ پاکیشیائی فارمولہ ہے جسے اسکارم ایجنٹسی کے ایجنٹوں نے پاکیشیا سے حاصل کیا تھا۔..... عمران نے جواب دیا۔

”اوہ۔ اوہ۔ مگر وہ فارمولہ کہاں ہے۔ مجھے اس کے بارے میں کوئی علم نہیں ہے۔“..... فیڈرک نے جواب دیا۔

”میرے علم کے مطابق فارمولہ اسکارم اچھی کے ہیڈ کوارٹر میں چیف بروس کے پاس ہے۔“..... عمران نے کہا۔

”چیف بروس۔ اور۔ مگر میں فارمولہ اسکارم ہیڈ کوارٹر سے کیسے باہر لاسکتا ہوں؟“..... فیڈرک نے جواب دیتے ہوئے کہا۔

”مجھے اور میرے ساتھیوں کو تم اسکارم ہیڈ کوارٹر پہنچا دو۔ فارمولہ وہاں سے ہم خود حاصل کر لیں گے۔ تمہارا کام ہمیں صحیح سلامت ہیڈ کوارٹر کے اندر لے جانا ہے اور بس؟“..... عمران نے جواب دیتے ہوئے کہا۔

”اوہ اوہ۔ ٹھیک ہے۔ میں ایک خفیہ راستہ جانتا ہوں جو سیلڈ نہیں ہے۔ میں تمہیں وہاں تک پہنچا سکتا ہوں لیکن اس سے پہلے مجھے دو کروڑ ڈالر کا گارنٹی چیک دکھاؤ۔“..... چند لمحے خاموش رہنے کے بعد فیڈرک نے کہا تو عمران اس کے لمحے سے سمجھ گیا کہ دو کروڑ ڈالر نے اس کا ذہن بدل دیا ہے۔ وہ واقعی حد درجہ لاپچی طبیعت کا آدمی تھا۔ عمران نے پیر ہٹا لیا تو فیڈرک نے آہستہ آہستہ اپنے دونوں ہاتھ اٹھائے اور گردن ملنے لگا۔ پھر اس کا جسم بھی اسی طرح آہستہ آہستہ سٹا اور وہ اٹھ کر بیٹھ گیا۔

”مائی گاؤ۔ اس قدر ہولناک عذاب میں نے اپنی زندگی میں پہلے کبھی نہیں بھگتا۔ نجات نے تم کیا کرتے ہو؟“..... فیڈرک نے اٹھ کر

کھڑے ہوتے ہوئے کہا۔

”اگر تم تعاون سے انکار کرتے تب تمہیں معلوم ہوتا کہ عذاب کے کہتے ہیں۔ یہ تو اس کا صرف ایک چھوٹا سا ٹریلر تھا۔“..... عمران نے جواب دیتے ہوئے کہا۔

”دکھاؤ۔ کہاں ہے وہ گارڈ چیک“..... فیڈرک نے ایک بار پھر دونوں ہاتھوں سے اپنی گردن مسلتے ہوئے کہا۔

”تم ہمیں ہیڈ کوارٹر پہنچا دو۔ تمہیں چیک مل جائے گا۔ اگر تمہیں یقین نہ آ رہا ہو تو میں تمہیں فون پر کنفرم کر سکتا ہوں۔ چیک ہر صورت میں تمہیں ملے گا۔“..... عمران نے کہا۔

”ہونہے۔ لیکن اگر تم نے وہاں پہنچ کر انکار کر دیا تب میں کیا کروں گا۔“..... فیڈرک نے مغلکوک لبجے میں کہا۔

”سنو۔ میں جو وعدہ کرتا ہوں اسے پورا بھی کرتا ہوں۔ اگر تمہیں یقین نہیں آ رہا تو نہ کہی پھر تم قبر میں اتر جاؤ۔ ہم خود ہی باقی کام کر لیں گے۔“..... اس بار عمران نے انتہائی سنجیدہ لبجے میں جواب دیا۔

”اوہ۔ نہیں ٹھیک ہے۔ میرے پاس تمہاری بات مان لینے کے سوا دوسرا کوئی چارہ بھی نہیں ہے۔ میں تمہارا ساتھ دوں گا اور یہ سن لو کہ اگر میں تمہارا ساتھ نہ دوں تو اسکارم ہیڈ کوارٹر سے فارمولے کو نکالنا تو ایک طرف تم اس ہیڈ کوارٹر کے اندر بھی نہ گھس سکو گے اور نہ ہی یہاں سے باہر جا سکو گے۔“..... فیڈرک نے کہا۔

”ٹھیک ہے اگر تم فارمولہ اسکارم ہیڈ کوارٹر سے نکلا کر ہمیں یہاں سے صحیح سلامت نکالنے کا وعدہ کرو تو تمہیں ہر صورت میں نہ صرف زندہ چھوڑ دیا جائے گا بلکہ دو کروڑ ڈالر کا چیک بھی دے دیا جائے گا پھر تم اسے لے کر دنیا کے کسی بھی حصے میں چلے جانا۔ ہمیں تم سے کوئی غرض نہ ہو گا۔“..... عمران نے کہا تو فیڈرک نے اثبات میں سر ہلا دیا۔

”ٹھیک ہے۔ میں تمہارا کام کرنے کے لئے تیار ہوں۔ نجانے کیا بات ہے کہ مجھے احساس ہو رہا ہے کہ تم واقعی وعدہ پورا کرنے والے آدمی ہو۔“..... فیڈرک نے کہا اور اس کے ساتھ ہی اس نے اپنی جیسیں ٹھوٹنا شروع کر دیں۔

”اگر تم اپنا مشین پٹل، ٹرانسیمیٹر اور آئی ڈی کارڈ ڈھونڈ رہے ہو تو وہ میرے پاس ہے۔“..... عمران نے کہا تو فیڈرک بے اختیار چونک پڑا۔

”اوہ۔ وہ مجھے ٹرانسیمیٹر دے دو۔ مجھے بات کرنی ہے۔“ فیڈرک نے کہا تو عمران نے صدر کے ہاتھ سے ٹرانسیمیٹر لے کر اسے تھما دیا۔

”کس سے بات کرو گے۔“..... عمران نے پوچھا۔

”چیف بروس نے اگر فارمولہ واقعی ہیڈ کوارٹر میں رکھا ہوا ہے تو اس نے اسے یقیناً ہارڈ روم میں رکھا ہو گا اور ہارڈ روم کا انچارج سٹوورٹ ہے جو میرا دوست ہے۔ اسے بھی دولت کی ضرورت

ہے۔ وہ ہیڈ کوارٹر اور ہارڈ روم سے فارمولہ نکال سکتا ہے۔ مجھے اسے بھی لائیج دینا ہو گا۔ اگر وہ مان گیا تو سمجھ لو کہ تمہارا کام ہو جائے گا اور فارمولہ تمہیں مل جائے گا۔..... فیڈرک نے کہا تو عمران کی آنکھوں میں چمک آگئی۔

”اوکے۔ کرو اسے کال“..... عمران نے کہا تو فیڈرک نے ٹرانسیمیٹر آن کیا اور اس پر ایک فریکوئنسی ایڈجسٹ کر کے دوسری طرف کال دینا شروع ہو گیا۔

”ہیلو ہیلو۔ بلیک میں کالنگ۔ ہیلو۔ اوور“..... اس نے دوسری طرف مسلسل کال دیتے ہوئے کہا۔

”لیں۔ ایس ایس اندنگ یو۔ اوور“..... رابطہ ملتے ہی دوسری طرف سے ایک مردانہ آواز سنائی دی۔

”بلیک میں بول رہا ہوں۔ اوور“..... فیڈرک نے ٹرانسیمیٹر منہ کے قریب لے جاتے ہوئے کہا۔

”لیں۔ کیا بات ہے۔ کیوں کال کیا ہے۔ جانتے نہیں میں ہیڈ کوارٹر کے اندر ہوں اور چیف بروس نے یہاں چیکنگ کے سخت ترین انتظامات کرا رکھے ہیں۔ اگر یہ پیشل زیروون ٹرانسیمیٹر نہ ہوتا تو میں تمہاری کال کبھی نہ سنتا۔ بولو۔ کیوں کیا ہے کال۔ جلدی بتاؤ میرے پاس وقت نہیں ہے۔ اوور“..... دوسری طرف سے تشویش بھرے لمحے میں کہا گیا۔

”مجھے تم سے اہم بات کرنی ہے ایس ایس۔ تم چاہو تو پچاس

لاکھ ڈالر کما سکتے ہو۔ اور،..... فیڈرک نے کہا۔

”پچاس لاکھ ڈالر۔ کیا مطلب۔ تم ہوش میں تو ہو۔ تمہارے پاس پچاس لاکھ ڈالر کہاں سے آ گئے مجھے دینے کے لئے۔ اور،..... دوسری طرف سے انتہائی حیرت بھرے لبھ میں کہا گیا۔

”آ نہیں گئے۔ آ سکتے ہیں۔ ایک پیش پارٹی سے میری بات ہوئی ہے۔ وہ مجھ سے ایک کروڑ ڈالر کا سودا کر رہی ہے جو ہم دونوں مل کر آدھے آدھے بانٹ سکتے ہیں۔ پچاس لاکھ ڈالر تمہارے اور پچاس لاکھ ڈالر میرے۔ بولو۔ کیا کہتے ہو۔ اور،..... فیڈرک نے کہا تو عمران کے لبou پر بے اختیار مسکراہٹ آ گئی۔ اس نے فیڈرک سے دو کروڑ ڈالر کی بات کی تھی اور فیڈرک اس آدمی سٹوورٹ کو ایک کروڑ ڈالر کا بتا رہا تھا۔

”اگر ایسی بات ہے تو میں کچھ بھی آرلنے کے لئے تیار ہوں۔ پچاس لاکھ ڈالر مجھے مل جائیں تو میری زندگی میں آ۔ سانیاں ہی آسانیاں ہو جائیں۔ اور،..... سٹوورٹ نے انتہائی مسرت بھرے لبھ میں کہا۔

”تو سمجھ لو کہ پچاس لاکھ ڈالر تمہاری جیب میں ہیں اور تمہارے ہیں۔ اور،..... فیڈرک نے کہا۔

”لیکن کیسے۔ مجھے کرنا کیا ہے۔ اور،..... سٹوورٹ نے کہا۔ ”تم جانتے ہو کہ اسکارم اپنی کے خلاف پاکیشی ایجنسی کام کر رہے ہیں۔ اور،..... فیڈرک نے کہا۔

”ہاں۔ جانتا ہوں۔ اسی لئے چیف بروس نے ہیڈ کوارٹر کو مکمل طور سیلڈ کر رکھا ہے اور ہم سب کو یہاں بلاوجہ قیدی بنانے کا رکھا ہے اور تم جانتے ہو کہ میں قید کی زندگی سخت ناپسند کرتا ہوں۔ اور“۔ سٹوورٹ نے کہا۔

”تو پھر تم یہ بھی جانتے ہو گے کہ پاکیشیائی ایجنٹ اسکارم ہیڈ کوارٹر میں کس لئے گھنا چاہتے ہیں۔ ان کا مقصد کیا ہے۔ جانتے ہونا۔ اور“۔ فیڈرک نے کہا۔

”ہاں۔ جانتا ہوں۔ وہ لوگ یہاں اس فارمولے کو حاصل کرنے کے لئے آئے ہیں جو چیف نے پاکیشیا سے چوری کرایا تھا۔ ایم ایچ میزائل فارمولہ۔ اور“۔ سٹوورٹ نے کہا۔

”ہاں۔ اگر میں تم سے کہوں کہ میرا ان سے ہی سودا طے ہوا ہے تو۔ اور“۔ فیڈرک نے عمران کی طرف دیکھتے ہوئے کہا تو عمران نے اثبات میں سر ہلا دیا جیسے وہ اس کی باتوں سے مطمئن ہو جو وہ سٹوورٹ کو لائق دینے کے لئے کر رہا تھا۔

”کیا۔ کیا مطلب۔ یہ تم کیا کہہ رہے ہو۔ کیا یہ سچ ہے۔ کیا تم نے واقعی پاکیشیائی ایجنٹوں سے مل گئے ہو۔ اور“۔ دوسری طرف سے سٹوورٹ نے بڑی طرح سے چونکتے ہوئے کہا۔

”مل گیا ہوں نہیں۔ میری ان سے ڈیل ہوئی ہے اور وہ مجھے منہ مانگا معاوضہ ایک کروڑ ڈالر دے رہے ہیں لیکن اس صورت میں کہ اگر انہیں فارمولہ مل جائے اور تم ہارڈ روم کے انچارج ہو۔

تمہارے لئے وہاں سے فارمولہ نکال کر لانا مشکل ثابت نہیں ہو سکتا۔ اگر تم یہ کر دو تو میں تم سے وعدہ کرتا ہوں کہ کسی کو کافیوں کا ان خبر نہ ہو گی اور ہم پچاس پچاس لاکھ ڈالر لے کر یہاں سے آسانی سے فرار ہو جائیں گے اور زندگی بھر عیش کریں گے۔ اب تم سوچ لو کیا کرنا ہے۔ اور،“..... فیڈرک نے کہا۔

”فارمولہ نکالنا تو میرے لئے واقعی مشکل نہیں ہے لیکن اس بات کی کیا گارنٹی ہے کہ پاکیشیائی ایجنسٹ فارمولہ لے کر تمہیں واقعی ایک کروڑ ڈالر دے دیں گے اور وہ ہمیں ڈاچ نہیں دیں گے۔ تم جانتے ہو کہ یہ رکی کام ہے۔ اگر چیف کو پتہ چل گیا تو وہ نہ مجھے زندہ چھوڑے گا اور نہ تمہیں۔ اور،“..... سٹورٹ نے پریشانی کے عالم میں کہا۔

”نہیں۔ انہوں نے مجھے یقین دلایا ہے کہ وہ کسی بھی صورت میں ہم سے وعدہ خلافی نہیں کریں گے اور تم فکر نہ کرو چیف کو علم ہونے تک ہم یہاں سے نکل چکے ہوں گے۔ تم وہاں سے فارمولہ نکالنے کی تیاری کرو اور بس۔ اور،“..... فیڈرک نے کہا۔

”مجھے اب بھی یقین نہیں ہو رہا ہے کیونکہ یہ لوگ تو دشمن ہیں۔ یہ معاوضہ کیسے دیں گے۔ اور،“..... دوسری طرف سے کہا گیا۔

”ہونہے۔ تم جانتے تو ہو۔ میں آسانی سے مطمئن نہیں ہو سکتا اور میں مطمئن ہو گیا ہوں بحث مت کرو ورنہ سب ختم ہو جائے گا۔ آنے والی زندگی کو دیکھو۔ یہاں کیا ملتا ہے۔ سمجھ لو ہمارے پاس

ایک بڑا چانس ہے۔ اور، فیڈرک نے کہا۔

”اوہ۔ چلو میں تم پر بھروسہ کرتا ہوں۔ اگر تم مطمئن ہو تو ٹھیک ہے ویسے بھی اس وقت رات ہے میں فارمولہ خاموشی سے ہارڈ روم سے نکال کر تم تک پہنچا سکتا ہوں اور کسی کو معلوم بھی نہ ہو سکے گا۔ اور، سٹوورٹ نے کہا۔

”اوکے پھر جلدی کرو جس قدر ممکن ہو سکے میں تمہارا انتظار کر رہا ہوں۔ اور اینڈ آل“ فیڈرک نے کہا اور اس کے ساتھ ہی اس نے ٹرانسیمیٹر آف کر دیا اور پھر اس نے ایک طویل سانس لیا۔

”یہ تمہاری خوش قسمتی ہے کہ سٹوورٹ نے کام کرنے کی حامی بھر لی ہے۔ ورنہ مسئلہ بن جاتا لیکن میرے ساتھی۔ میرے ساتھی کہاں ہیں“ فیڈرک نے بات کرتے کرتے چونک کر کہا۔

”ان کی فکر چھوڑ دو کیونکہ وہ ہلاک ہو چکے ہیں اور ان کی لاشیں اوپر کرے میں پڑی ہیں“ عمران نے جواب دیا۔

”اوہ۔ ٹھیک ہے۔ اب کیا کیا جا سکتا ہے“ فیڈرک نے کہا۔

”میں چاہتا ہوں کہ تم ہمیں فارمولے سمیت یہاں سے کسی طرح سے ناراک پہنچاؤ۔ کیا تم اس کا انتظام کر سکتے ہو؟“ عمران نے کہا۔

”ہاں۔ میں تمہیں ناراک لے جا سکتا ہوں“ فیڈرک نے جواب دیا۔

”کیسے“..... عمران نے کہا۔

”یہاں سے نکل کر میں آپ لوگوں کو ایک خاص مقام پر لے جاتا جہاں کرشنائیں کے آدمی موجود ہیں لیکن اب ایسا نہیں ہو گا بلکہ ہم یہاں سے سید ہے لوگاں پہنچیں گے جس کا ایک راستہ یہاں سے ہی جاتا ہے اور وہ زیادہ دور بھی نہیں ہے۔ لوگاں سے ہم مختلف راستوں سے گزرتے ہوئے سید ہے ناراک پہنچ جائیں گے“..... فیڈرک نے جواب دیا۔

”تم ہمارے ساتھ جاؤ گے تو یہاں پیچھے تمہارے بارے میں پوچھ گجھ نہیں ہو گی“..... عمران نے کہا۔

”نہیں۔ یہاں جو کچھ ہونا تھا وہ ہو چکا ہے میں نے پہلے پلانگ کر رکھی تھی۔ پہلے میرا خیال تھا کہ بس جان کارلوس فوراً ہی آپ لوگوں کو گولیوں سے اڑا دے گا لیکن وہ آپ لوگوں سے باتیں کرتا رہا۔ پھر کرشنائیں کی کال آگئی تو میں بس جان کارلوس سے بہانہ کر کے اٹھ گیا۔ میں نے کرشنائیں کی کال وصول کی اور اسے یقین دلایا کہ اس کا کام ہو جائے گا۔ پھر اسی وقت چیف بروس کی کال آگئی کیونکہ بس جان کارلوس نے آپ لوگوں کے پاس آنے سے پہلے چیف بروس کو کال کی تھی لیکن چیف بروس کسی ضروری میٹنگ میں مصروف تھے۔ اس لئے جان کارلوس نے بس کے لئے پیغام چھوڑ دیا تھا۔ جان کارلوس چیف کی کال سننے کے لئے گیا تو میں نے فوری طور پر منصوبے پر عملدرآمد شروع کر دیا

اور پھر میرے خاص آدمی نے وہاں بے ہوش کر دینے والی گیس کا بیم پھینکا اور وہاں موجود چار مسلح افراد سمیت باس جان کارلوں کے ساتھی ہنری کو ہلاک کر دیا گیا اور آپ لوگوں کو فوری طور پر راڑز والی کرسیوں سے سے آزاد کر دیا اور وہاں سے ایک خفیہ راستے سے نکال لیا گیا اور پھر یہاں اوپر والے محفوظ کرے میں پہنچا دیا گیا۔ میں وہیں رہا تاکہ کسی کو شک نہ پڑ سکے۔ چیف نے باس جان کارلوں کو حکم دیا کہ وہ آپ کو فوری طور پر ہلاک کر دے اور پھر سب لاشیں بر قی بھٹی میں جلا کر راکھ بنا دی جائیں۔ چنانچہ باس جان کارلوں مجھ سمتی واپس آیا تو یہاں نقشہ ہی بدلا ہوا تھا باس جان کارلوں تو غصے سے پاگل ہو گیا لیکن اسے کسی صورت بھی معلوم نہیں ہو سکتا تھا کہ آپ لوگ کہاں گئے اور یہاں کس نے واردات کی ہے۔ وہ سمجھا کہ آپ کا کوئی دوسرا گروپ اس چکر میں ملوث ہے جس نے یہاں خفیہ حملہ کیا اور آپ لوگوں کو چھڑا کر لے گیا۔ باس جان کارلوں نے بہت بھاگ دوڑ کی بہت شور مچایا لیکن اسے کچھ بھی معلوم نہ ہو سکا۔ مجھ پر اسے شک اس لئے نہ پڑ سکا تھا کہ میں مسلسل اس کے ساتھ تھا۔ ویسے بھی میں نے ان کے ساتھ کر ارڈر گرد کا سارا علاقہ چیک کرایا لیکن ظاہر ہے آپ لوگ کہاں مل سکتے تھے اور نہ ہی وہ خفیہ راستہ انہیں مل سکتا تھا۔ البتہ وہ ہنری بے حد ذہین آدمی تھا اسی لئے تو میں نے ہنری کا خاتمہ کر دیا تھا پھر جب باس جان کارلوں نے چیف بروں گو دویارہ کال کر کے آپ

لوگوں کے انہائی پر اسرار انداز میں نکل جانے کی رپورٹ دی تو چیف بروس نے انہیں انہائی چوکنا اور محتاط رہنے کے ساتھ ساتھ حکم دیا کہ اس بار آپ لوگوں کو وقت ضائع کئے بغیر ختم کر دیں۔ ادھر بس جان کارلوں کو نجانے یہ خیال کیسے آ گیا کہ آپ لوگوں کو یہاں سے نکالنے کا کام ٹاپ سیکرٹ گروپ کی کرشاں کے آدمیوں کا ہے۔ چنانچہ وہ آپ لوگوں کی چینگ کے لئے اس زیر وے علاقے سے نکل کر کرشاں کے پاس چلے گئے۔ میں نے کرشاں کو ٹرانسپل کال پر ساری صورت حال بتا دی تو کرشاں نے کہا کہ میں آپ لوگوں کو اس وقت تک باہر نہ نکالوں جب تک بس جان کارلوں پوری طرح مطمئن ہو کر واپس نہ چلا جائے۔ چنانچہ آپ لوگ وہیں پڑے رہے پھر جب بس جان کارلوں واپس آیا تو کرشاں نے مجھے کال کر کے مزید ہدایات دیں تو میں آپ لوگوں کو یہاں سے نکالنے کے لئے آیا لیکن نجانے آپ لوگ کس طرح نہ صرف ہوش میں آچکے تھے بلکہ آپ لوگ آزاد بھی ہو گئے تھے۔ حالانکہ جس گیس سے آپ لوگوں کو بے ہوش کیا گیا تھا۔ اس کا ایٹھی سونگھے بغیر آپ کسی صورت بھی ہوش میں نہیں آسکتے تھے۔ فیڈرک نے تفصیل بتاتے ہوئے کہا۔

”اس بات کو چھوڑو اور ہاں ایک بات میری سن لو کہ تم رقم حاصل کر لینے کے بعد جلدی سروں نہ چھوڑنا اور اس شوورٹ کو بھی اس بات سے آگاہ کر دینا۔ جان کارلوں اور اسکارم اپنی کا چیف

بروس انتہائی خطرناک آدمی ہے اسے لامحالہ تم پر شک ہو گا۔ اس لئے وہ کافی عرصہ تک تمہاری چیکنگ کرتا رہے گا اور دوسری بات یہ کہ اگر تم اسکارم ایجنسی کے ہیڈ کوارٹر میں رہ کر پاکیشیا کے لئے کام کرو تو تمہیں ہر ماہ ایک لاکھ ڈالر معاوضہ مل سکتا ہے۔..... عمران نے کہا۔

”اوہ اوہ کیا ایسا ہو سکتا ہے۔ لیکن مجھے کیا کرنا ہو گا۔“ فیڈرک نے چونک کر پوچھا۔ اس کی آنکھوں میں ہر ماہ ایک لاکھ ڈالر ملنے پر تیز چمک ابھر آئی تھی۔

”زیادہ کچھ نہیں۔ صرف معلومات مہیا کرنا ہوں گی لیکن مصدقہ اور حصتی۔“..... عمران نے جواب دیا۔

”اوہ۔ تب ٹھیک ہے۔ میں تیار ہوں۔“..... فیڈرک نے مسرت بھرے لمحے میں جواب دیا۔

”یہ سٹوورٹ کب تک فارمولہ لے سکتا ہے۔“..... عمران نے پوچھا۔

”فکر نہ کرو۔ وہ ہیڈ کوارٹر کے کئی خفیہ راستے جانتا ہے جہاں سے وہ نکل بھی سکتا ہے اور واپس بھی جا سکتا ہے۔ اسے بس موقع ملنے کی بات ہے۔ میرے خیال میں زیادہ سے زیادہ وہ چار پانچ گھنٹوں تک خود ہی فارمولہ لے کر یہاں آ جائے گا یا اپنے کسی خاص آدمی کے ہاتھ بھیج دے گا۔“..... فیڈرک نے کہا۔

”کیا اسے یا اس کے ساتھی کو اس جگہ کا پتہ معلوم ہے۔“..... عمران

نے کہا۔

”ہاں“..... فیڈرک نے جواب دیا اور پھر چار گھنٹوں بعد اچانک دروازے پر مخصوص انداز میں دستک کی آواز سنائی دی تو عمران سمیت سب ساتھی بے اختیار چونک پڑے۔ یہ اندر ونی دروازہ تھا جس کی دوسری طرف سے دستک دی جا رہی تھی۔ فیڈرک تیزی سے دروازے کی طرف بڑھا تو عمران نے اپنے ساتھیوں کو مخصوص اشارہ کیا اور وہ سب تیزی سے دیواروں کے ساتھ لگ کر کھڑے ہو گئے ان کے ہاتھوں میں موجود فیڈرک کے ساتھیوں سے لی ہوئی میشین گنیں بھی موجود تھیں۔ عمران فیڈرک کے ساتھ تھا۔ پھر ایک آدمی تیزی سے اندر داخل ہوا۔

”سٹوورٹ نے کہا ہے کہ آپ فوری طور پر یہاں سے روانہ ہو جائیں“..... اس نے جیب سے ایک چھوٹا سا پیکٹ نکال کر فیڈرک کی طرف بڑھاتے ہوئے کہا اور تیزی سے واپس دروازے میں غائب ہو گیا اور اس کے ساتھ ہی دروازہ بند ہو گیا تو عمران تیزی سے فیڈرک کی طرف بڑھا۔ اس نے فیڈرک سے پیکٹ لیا اور اسے کھولنے لگا۔ پیکٹ میں ایک پن ڈرائیور موجود تھی جو کسی خاص میٹل سے بنی ہوئی تھی۔ اسے دراصل خطرہ تھا کہ کہیں اس ڈسک میں کوئی اور فارمولہ نہ بھیجا گیا ہو یا یہ ڈرائیور بلینک نہ ہو۔

”مجھے اسے چیک کرنا ہے۔ کیا تمہارے پاس کوئی کمپیوٹر موجود ہے“..... عمران نے کہا۔

”ہاں۔ ساتھ دالے کمرے میں ماسٹر کمپیوٹر ہے“..... فیڈرک نے جواب دیا تو عمران نے اثبات میں سر ہلا دیا۔

”تم یہیں رکو۔ میں اسے چیک کر کے آتا ہوں“..... عمران نے کہا تو اس کے ساتھیوں نے اثبات میں سر ہلا دیئے اور پھر عمران متحقہ کمرے میں چلا گیا۔ ایک گھنٹے بعد وہ کمرے سے نکلا تو اس کے چہرے پر اطمینان کے تاثرات نمایاں تھے۔

”یہ اصل پن ڈرائیو ہے اور اس میں فارمولہ بھی موجود ہے۔“ عمران نے کہا تو اس کے ساتھیوں کے چہروں پر سکون کے تاثرات نمودار ہو گئے۔

”تو پھر ہمارا مشن مکمل ہو گیا“..... جولیا نے کہا۔











”ابھی نہیں۔ ہمیں پہلے یہ کنفرم کرنا ہے کہ چیف بروس نے اس فارمولے کی کاپی نہ بنائی ہو اور پھر یہاں سے نکلنا ہمارے لئے سب سے بڑا مسئلہ بن سکتا ہے۔ ابھی ہمیں شاید کافی بھاگ دوڑ کرنی پڑے“..... عمران نے کہا۔

”اب چلیں“..... فیڈرک نے کہا۔

”ہاں لیکن پہلے ہمیں بتاؤ کہ یہ خفیہ راستہ کہاں جا کر نکلے گا اور وہاں کس قسم کے حالات ہوں گے“..... عمران نے کہا۔

”میں نے پہلے بتایا ہے کہ یہ راستہ اس زیرو دے علاقے سے باہر ایک جنگل میں جا کر نکلے گا وہاں سے ہم پیدل لوگاں پہنچیں گے اور پھر وہاں سے ناراک“..... فیڈرک نے کہا۔

پاک سوسائٹی ڈاٹ کام پر موجود آن ٹائم بیسٹ سیلرز:-



”ٹھیک ہے اور تمہاری بس کرشاں کے آدمی کہاں موجود ہوں گے“..... عمران نے کہا تو فیڈرک بے اختیار چونک پڑا۔ اس کے چہرے پر حیرت کے تاثرات ابھر آئے۔

”کیا مطلب۔ کرشاں کے آدمی کہاں سے آگئے“..... فیڈرک نے حیرت بھرے لبجے میں کہا۔

”جن کے حوالے تم ہمیں کرنا چاہتے تھے وہ بہر حال باہر موجود ہوں گے“..... عمران نے کہا۔

”اوہ نہیں وہ یہاں کیسے آسکتے ہیں۔ بس جان کارلوں کو اگر ذرا بھی بھنک پڑ جائے تو وہ کرشاں کو بھی گولی سے اڑا دے گا۔ وہ تو میرے آدمی آپ کو یہاں سے نکال کر خاموشی سے اور تھیو میں ان کے ایک پوائنٹ پر پہنچا کر واپس آ جاتے اور پھر میں کرشاں کو اطلاع کر دیتا اور وہ آپ لوگوں کو اس پوائنٹ سے بے ہوشی کے عالم میں اٹھوا لیتیں“..... فیڈرک نے جواب دیتے ہوئے کہا۔

”اوے چلو“..... عمران نے کہا اور فیڈرک تیزی سے اس سرگ کے وہاںے والے دروازے کی طرف بڑھ گیا عمران نے اپنے ساتھیوں کو ہوشیار رہنے کا اشارہ کیا اور پھر وہ سب اس کے پیچھے آگے بڑھتے چلے گئے اور پھر تھوڑی دیر بعد اس سرگ نما راستے کے دوسرے سرے کو کھول کر وہ باہر آگئے۔ یہ راستہ فیڈرک نے مخصوص انداز میں کھولا تھا۔ باہر ابھی رات کا اندر ہیرا موجود تھا۔ عمران نے دیکھا کہ یہ جگہ وہاں سے کافی دور تھی جہاں سے وہ ایک

کریک میں داخل ہوئے تھے اور پھر بے ہوش ہو کر پکڑے گئے تھے۔ فیڈرک اس طرف جانے کی بجائے اس کی مخالف سمت میں چل پڑا اور پھر وہ سب اس کی رہنمائی میں اوپنجی نیچی چٹانوں پر سے گزرتے ہوئے آگے بڑھتے چلے گئے تھوڑی دیر بعد وہ اس زیر و دے علاقے سے کافی دور پہنچ گئے لیکن اس دوران انہیں نہ کوئی مسلح آدمی نظر آیا اور نہ کوئی عام آدمی ملا تھا۔

”رک جاؤ۔ ہم مناسب فاصلے پر آگئے ہیں۔“..... عمران نے کہا۔

”نہیں۔ ہم یہاں نہیں رک سکتے۔ ابھی خطرہ موجود ہے۔ یہاں سے کچھ فاصلے پر ایک ویران گھنڈر ہے۔ ہم اس گھنڈر میں پہنچ کر رکیں گے۔“..... فیڈرک نے جواب دیا اور عمران نے اثبات میں سر ہلا دیا اور پھر تقریباً آدھے گھنٹے کے مزید سفر کے بعد اس میدانی علاقے میں ایک گھنڈر دکھائی دینے لگا۔ فیڈرک کا رخ اس گھنڈر کی طرف تھا۔

”رک جاؤ۔ پہلے میرا آدمی جا کر اسے چیک کرے گا۔“..... عمران نے فیڈرک سے کہا اور فیڈرک سر ہلاتا ہوا رک گیا عمران کے اشارے پر صدر تیزی سے آگے بڑھ گیا اور پھر وہ محتاط انداز میں اس گھنڈر میں داخل ہو گیا چند لمحوں بعد وہ باہر آیا اور اس نے ہاتھ ہلا کر انہیں اشارہ کیا تو عمران کے کہنے پر وہ سب تیزی سے اس گھنڈر کی طرف بڑھتے چلے گئے۔ گھنڈر بہت بڑا نہیں تھا۔ یہ کسی

پرانی عمارت کا گھنڈر تھا جو مکمل طور پر تباہ شدہ دکھائی دے رہا تھا
البته اس کے چند سائیڈ کے حصے اور ایک کمرہ سلامت دکھائی دے
رہا تھا جو خالی تھا۔

”فیڈر ک تم میرے ساتھ آؤ تاکہ ہم باقی راستے کے بارے
میں ڈسکس کر لیں“..... عمران نے فیڈر ک سے کہا اور پھر اسے
ساتھ لے کر وہ کمرے سے باہر آگیا۔

”کیا پوچھنا چاہتے ہیں آپ“..... فیڈر ک نے پوچھا۔

”یہی کہ لوگاں یہاں سے کتنے فاصلے پر ہے“..... عمران نے
پوچھا۔

”تقریباً آٹھ گھنٹوں کا سفر ہے“..... فیڈر ک نے چند لمحے
سوچنے کے بعد کہا۔

”کیا ہم اتنا سفر پیدل طے کریں گے“..... عمران نے چونکتے
ہوئے کہا۔

”نہیں۔ ہمیں یہاں سے سات کلو میٹر دور فلوسٹ کے علاقے
میں پہنچنا ہے۔ یہ چھوٹا سا قصبہ ہے جہاں میرے آدمی موجود ہیں۔
وہاں سے ہم دو کاریں لیں گے اور آگے کا سفر کریں گے“..... اس
نے جواب دیا تو عمران نے اثبات میں سر ہلا دیا۔ اب تک فیڈر ک
جس انداز میں اس سے باتیں کر رہا تھا اس کے لمحے اور انداز سے
اسے ڈاچ دینے والی کوئی بات دکھائی نہ دے رہی تھی وہ شاید واقعی
دولت کا رسیا تھا اور دولت کے حصول کے لئے ایکریمیا میں بھی

تابہی لا سکتا تھا۔ اس لئے عمران اس سے مطمئن ہو گیا تھا کہ وہ واقعی اسے دھوکہ نہیں دے گا اور جو کہہ رہا ہے اس پر عمل بھی کرے گا۔

”میرا خیال ہے کہ ہمیں اب چلنا چاہئے میں چاہتا ہوں کہ دن کی روشنی پوری طرح خمودار ہونے سے پہلے ہم لوگاں پہنچ جائیں“..... فیڈرک نے کہا تو عمران نے اثبات میں سر ہلا دیا اور پھر وہ سب ایک ایک کر کے اس ہندر سے باہر آگئے اور ایک بار پھر فیڈرک کی رہنمائی میں سفر طے ہونے لگا۔ تقریباً دو ڈھانی گھنٹے کے سفر کے بعد وہ ایک ایسی جگہ پہنچ گئے جہاں صرف ایک ٹنگ سا درہ تھا اور سب نے اس ٹنگ سے درے سے گزر کر ہی آگے جانا تھا۔ عمران نے تنوری کو ایک بار پھر پہلے کی طرح چینگ کے لئے بھجوایا اور پھر کلینرنس کے اشارے پر وہ سب آگے بڑھے اور اس ٹنگ سے درے کو کراس کر کے دوسری طرف پہنچ گئے اور پھر واقعی سازھے تین گھنٹوں کے مسلسل سفر کے بعد وہ لوگاں کے نواح میں پہنچ گئے۔

”آپ یہاں رکیں۔ میں اپنے آدمیوں کے پاس جا کر انتظامات کر لوں ورنہ اتنے آدمیوں کا اکٹھے آبادی میں داخل ہونا خطرناک بھی ثابت ہو سکتا ہے“..... فیڈرک نے کہا۔

”تم فیڈرک کے ساتھ جاؤ گے“..... عمران نے صدر سے کہا اور صدر نے اثبات میں سر ہلا دیا اور پھر فیڈرک اور صدر تیزی

سے آگے بڑھ گئے جبکہ عمران باقی ساتھی وہیں رک گئے۔

”فیدرک تو ہمارے ساتھ بے حد مخلصانہ انداز میں پیش آ رہا ہے۔ اس نے بڑی آسانی سے ہمیں اصل فارمولے کی پن ڈرائیو بھی لا کر دے دی ہے۔ کیا آپ کو یہ سب عجیب نہیں لگ رہا؟“..... کیپشن شکلیل نے عمران سے مخاطب ہو کر کہا۔

”وہ یہ سب دولت کے لئے کر رہا ہے۔ تمہارا کیا خیال ہے وہ کروڑ ڈالر کی کوئی اہمیت نہیں۔ اس نے پچاس لاکھ ڈالر ہی سٹوورٹ کو دینے ہیں باقی ڈیڑھ کروڑ کا وہ خود مالک ہو گا تو وہ ساری زندگی عیش و آرام سے کسی بھی ملک میں جا کر بس رکھ سکتا ہے۔“..... عمران نے کہا۔

”تو کیا آپ کو یقین ہے کہ یہ آدمی ہمیں کسی مرحلے پر دھوکہ نہیں دے گا؟“..... کیپشن شکلیل نے کہا۔

”ابھی تک تو اس کی کسی بات نے مجھے مشکوک نہیں کیا ہے۔“..... عمران نے کہا۔

”لیکن میری چھٹی حس تو مسل خطرے کا الارم بجا رہی ہے۔“..... کیپشن شکلیل نے کہا۔

”کیا مطلب؟“..... عمران نے چونک کر کہا۔

”مجھے ایسا لگ رہا ہے کہ یہ شخص ہمیں دھوکہ دے گا۔“..... کیپشن شکلیل نے کہا اور اس کی بات سن کر باقی ساتھی بھی بے اختیار چونک پڑے۔

”اوہ۔ تمہیں اس بات کا کیسے اندازہ ہوا ہے“..... عمران نے پوچھا۔

”اس لئے کہ جس رازداری سے وہ کام لے رہا ہے وہ مشکوک ہے۔ میں نے دیکھا ہے کہ آپ بھی اس معاملے میں خاصے محتاط ہیں لیکن اس کے باوجود کسی بھی وقت کچھ ہو سکتا ہے“..... کیپشن فکلیل نے جواب دیا۔

”تم ٹھیک کہہ رہے ہو۔ اس کا اطمینان مجھے بھی حرمت میں ڈال رہا ہے اور اگر یہ آدمی دھوکہ دینے والا ہے تو پھر میں نے اس سے بڑا اداکار نہیں دیکھا“..... عمران نے کہا۔

”تم سے بھی بڑا اداکار ہے یہ“..... جولیا نے مسکرا کہا۔

”ہاں۔ کیونکہ ابھی تک میں اس سے واقعی پوری طرح سے مطمئن ہوں اور جس طرح سے اس نے فارمولہ منگوایا ہے وہ بھی میرے لئے انتہائی تجھب انگیز بات ہے۔ اگر فارمولہ ہمیں اس آسانی سے مل سکتا تھا تو پھر ہمیں اتنی بھاگ دوڑ کرنے کی ضرورت نہیں تھی۔ ہم آرام سے آ کر اس فیڈرک کو ہی ٹریس کرتے اور اس سے بارگینگ کر کے اسکارم ہیڈ کو اسٹر سے فارمولہ نکلاوا لیتے اور واپس چلے جاتے۔ جب تک ہم ناراک کی سرحد میں داخل نہ ہو جائیں تب تک بہر حال اس کا ساتھ ضروری ہے“..... عمران نے ایک طویل سانس لے کر کہا۔

”تو کیا تم ناراک پہنچ کر اس کا خاتمہ کر دو گے جبکہ تم نے تو

اے مستقل سیکرٹ سروس کے مخبر کے طور پر کام کرنے کی پیش بھی کی ہے۔ جو لیا نے حیرت بھرے لجھے میں کہا۔

”وہ تو میں نے اس لامبی آدمی کو ڈبل لائچ دینے کے لئے کہا تھا تاکہ اگر وہ کوئی گڑ بڑ کرنے کا ارادہ رکھتا ہو تو وہ ایسا ارادہ ترک کر دے۔ جہاں تک اس کے خاتمے کا تعلق ہے تو اس کا دارو مدار اس کی اپنی کارروائی پر ہو گا۔ اگر اس نے کہیں دھوکہ دینے کی کوشش کی تو پھر اسے ختم بھی کیا جا سکتا ہے ورنہ اسے چیک بھی دیا جائے گا اور زندہ بھی رہنے دیا جائے گا کیونکہ ایک لحاظ سے دیکھا جائے تو ہمارے مشن کی تکمیل میں خاصا معاون ثابت ہوا ہے کیونکہ فارمولہ اسکارم ہیڈ کوارٹر سے اس انداز میں باہر نکالنا ناممکن تھا۔“ عمران نے کہا۔

”میں تو سوچ بھی نہیں سکتا تھا کہ اس طرح بھی ہو سکتا ہے بلکہ سچ پوچھیں تو مجھے ابھی تک یقین نہیں آ رہا کہ ہم اپنے مشن میں کامیاب ہو گئے ہیں اور فارمولہ ہمارے پاس موجود ہے۔“..... کیپین شکلیل نے مسکراتے ہوئے کہا۔

”بعض اوقات حالات و واقعات اس انداز میں پیش آتے ہیں کہ آدمی کو واقعی یقین کرنا مشکل ہو جاتا ہے۔ بھلا اب کون پہلے سوچ سکتا تھا کہ فیڈرک اپنے ہی ملک کے خلاف سازش کرتے ہوئے ہمارا آلہ کار بن جائے گا۔“..... عمران نے کہا تو سب ساتھیوں نے اثبات میں سر ہلا دیئے۔

”کیا ہم آسانی سے ناراک میں داخل ہو سکتے ہیں؟.....کیپن
ٹکلیل نے کہا۔

”نہیں یقیناً وہاں سخت چینگ کی جا رہی ہو گی۔ لیکن یہ بات تو
ٹھیک ہے کہ ہم نے بہر حال ناراک ہی جانا ہے عمران نے کہا اور
سب نے اثبات میں سر ہلا دیئے پھر تقریباً دو گھنٹے بعد فیڈرک اور
صفدر واپس آئے۔ فیڈرک نے لباس بدل رکھا تھا۔

”آئیں جناب تمام بندوبست ہو گیا ہے آپ دیکھ رہے ہیں
کہ میں نے تو لباس بھی تبدیل کر لیا ہے تاکہ چیف کو میری لُقل و
حرکت کی روپورٹ نہ پہنچ سکے۔..... فیڈرک نے بڑے فاتحانہ لجھے
میں کہا اور پھر صدر نے تفصیل بتائی کہ وہ فیڈرک کے ساتھ آبادی
سے ہٹ کر ایک خالی مکان میں گئے جہاں کوئی موجود نہ تھا۔
فیڈرک نے اپنے کسی ساتھی جوہن سے فون پر بات کی اور پھر
جوہن خود وہاں آگیا۔

”فیڈرک نے اسے اپنے ناپ کا لباس، دو جیپیں اور ایسے
ڈرائیور مہیا کرنے کا کہا جو ایسے راستوں سے واقف ہوں جہاں
سے چینگ ہوئے بغیر فلاڈیا سے ناراک میں داخل ہوا جا سکتا ہو۔
چنانچہ جوہن نے وہیں سے فون کر کے سارا بندوبست کر لیا۔ میں
نے ان ڈرائیوروں اور جوہن سے گفتگو کی ہے۔ وہ واقعی ایسے
راستوں سے واقف ہیں اس کے بعد ہم واپس یہاں آئے
ہیں۔..... صدر نے کہا تو سب نے اطمینان بھرے انداز میں سر ہلا

دیئے اور پھر وہ فیڈر کی اذر صدر کی رہنمائی میں آگے بڑھتے چلے گئے۔ وہ مکان جوان کی منزل تھا آبادی کے جنوبی حصے کی طرف بنا ہوا تھا اور آبادی سے کافی فاصلے پر تھا۔ وہاں واقعی دو جیپیں اور دو مقامی آدمی موجود تھے۔

”چلیں جناب۔ ہم نے فوری لکنا ہے“..... فیڈر ک نے کہا اور عمران نے اثبات میں سر ہلا دیا اور پھر وہ سب دونوں جیپیوں میں سوار ہو گئے اور دونوں جیپیں آگے پیچھے چلتی ہوئی مکان سے لکھیں اور تیزی سے ایک تنگ اور دشوار راستے سے گزرتی ہوئی آگے بڑھتی چلی گئیں۔ پھر کافی طویل فاصلے طے کرنے کے بعد وہ جیسے ہی ایک جنگل سے گزرے چہلی جیپ میں سوار فیڈر ک نے سرست بھرے انداز میں ناراک میں داخل ہونے کا اعلان کر دیا اور جب جیپ کے ڈرائیور نے بھی اس کی بات کی تصدیق کر دی تو عمران سمیت سب ساتھیوں کے چہروں پر اطمینان اور سرست کے تاثرات ابھر آئے۔

”جناب آگے ایک چیک پوسٹ ہے۔ اس سے نچ کر لکنا ہے یا وہاں چینگ کرائیں گے آپ“..... اچانک ڈرائیور نے کہا۔
”چیک پوسٹ۔ اود نہیں ہمارے پاس تو کاغذات نہیں ہیں“..... عمران نے کہا۔

”تو پھر آپ کو کچھ فاصلہ پیدل طے کرنا پڑے گا۔ ہم تو آتے جاتے رہتے ہیں۔ اس لئے ہم اس چیک پوسٹ کو کراس کر کے

آگے آپ سے ملیں گے لیکن آپ کو یہ فاصلہ پیدل ہی طے کرنا ہو گا۔..... ڈرائیور نے کہا تو عمران نے اثبات میں سر ہلا دیا اور پھر تھوڑے سے مزید سفر کے بعد دونوں جیپیں ایک سائیڈ پر رک گئیں۔

”کیا تمہیں پیدل چلنے کا راستہ معلوم ہے؟..... عمران نے فیڈرک سے پوچھا۔

”جی ہاں۔ میں نے سینکڑوں بار یہ راستہ استعمال کیا ہوا ہے؟..... فیڈرک نے مسکراتے ہوئے کہا اور عمران نے اثبات میں سر ہلا دیا۔ اسے بہر حال یہ اطمینان تھا کہ وہ اب فلاڈیا کی بجائے ناراک میں ہیں۔ پھر فیڈرک کی رہنمائی میں وہ سب پیدل چلنے لگے لیکن تھوڑی دیر بعد وہ جیسے ہی ایک موڑ مڑے اچانک اردوگرد کی چٹانوں کے پیچھے سے بیس کے قریب افراد ہاتھوں میں مشین گئیں اٹھائے نمودار ہوئے اور انہوں نے یکنخت ان سب کو اپنے گھیرے میں لینا شروع کر دیا۔ اسی لمحے سائیڈوں سے دو جیپیں اچھل اچھل کر اس طرف آئیں اور پھر اس میں سے بے شمار مسلح افراد نکل کر باہر آگئے۔ عمران اور اس کے ساتھی ایسی جگہ موجود تھے جہاں ان کے لئے چھینے کی یا وہاں سے نکل بھاگنے کی کوئی جگہ موجود نہ تھی۔ مسلح افراد نے انہیں گھیرے میں لے لیا تھا اور وہ بری طرح سے پھنس چکے تھے۔

کر شائن اور سلی دونوں اور تھیو کے ہوٹل کے ایک کمرے میں موجود تھیں۔ کر شائن نے اسی ہوٹل کے کمرے کو عارضی ہیڈ کوارٹر بنالیا تھا۔ اس نے ٹرانسمیٹر کال کر کے اپنی نمبر ٹو سلی کو خصوصی طور پر اپنے پاس بلایا تھا اور اس وقت وہ دونوں کمرے میں کرسیوں پر بیٹھی ہوئی تھیں۔ سامنے میز پر ایک مستطیل شکل کی مشین پڑی ہوئی تھی جس پر بے شمار چھوٹے بڑے بلب لگے ہوئے تھے لیکن مشین بند تھی۔

”عمران اور اس کے ساتھیوں کے غائب ہو جانے کا سن کر جان کارلوس تو غصے سے پاگل ہو گیا تھا مادام۔ میں نے اس کی حالت دیکھی ہے وہ پاگلوں کی طرح اپنے بال نوچ رہا تھا۔ اس کی سمجھ میں کچھ نہیں آ رہا ہے کہ آخر اس قدر سیکورٹی کے باوجود عمران اور اس کے ساتھی کہاں غائب ہو گئے ہیں“..... سلی نے مسکراتے ہوئے کہا تو کر شائن بے اختیار ہنس پڑی۔

”ہاں۔ میں نے بھی اسے دیکھا تھا۔ واقعی اس کی شکل اور حالت دونوں دیکھنے والی تھیں“..... کرشاں نے ہستے ہوئے کہا۔ ”ویسے فیڈرک نے انتہائی حیرت انگیز انداز میں سارا کام مکمل کیا ہے۔ میں تو سوچ بھی نہیں سکتی کہ اس طرح جان کارلوس کے ساتھیوں کی ہلاکت اور پاکیشیا سیکرٹ سروس کے ارکان غائب بھی ہو سکتے ہیں“..... سلی نے کہا۔

”فیڈرک بے حد ذہین آدمی ہے سلی اور اب میں سوچ رہی ہوں کہ اس مشن کے بعد چیف بروس سے کہہ کر باقاعدہ اسے اپنے گروپ میں شامل کرالوں گی“..... کرشاں نے کہا اور سلی نے اثبات میں سر ہلا دیا۔

”وہ سب تو ٹھیک ہے مادام۔ لیکن مادام یہ بات میری سمجھ میں نہیں آئی کہ وہ آخر کس طرح انہیں یہاں لے آئے گا“..... سلی نے کہا۔

”تم فکر نہ کرو۔ اس نے تمام بندوبست کر رکھا ہے۔ تم دیکھنا کہ وہ عمران اور اس کے ساتھیوں کو کس طرح بے ہوشی کے عالم میں ہمارے پاس پہنچائے گا“..... کرشاں نے کہا۔

”تو پھر مادام آپ جان کارلوس کی طرح انہیں ہوش میں لے آنے اور ان سے گفتگو کرنے کے چکر میں نہ پڑیں۔ یہ انتہائی خطرناک لوگ ہیں۔ اگر انہیں ہوش آگیا تو وہ پھر نکل جائیں گے۔ اس لئے جیسے ہی انہیں یہاں لایا جائے آپ انہیں بے ہوشی

کی حالت میں ہی ہلاک کر دیں۔۔۔۔۔ سلی نے کہا۔۔۔۔۔

”ہاں۔۔۔ ایسا ہی ہو گا۔۔۔ میں ان سے پوچھ گھوکے چکروں میں نہیں پڑوں گی۔۔۔ پہلے میں ان سب کو ہلاک کراؤں گی اس کے بعد ان کی چینگ ہو گی کہ وہ کس قسم کے میک اپ میں ہیں۔۔۔ کرشائی نے کہا اور اس کے ساتھ ہی اچانک سامنے پڑی ہوئی مشین میں جیسے زندگی کی لہر دوڑ گئی اور اس کے ساتھ ہی سیٹی کی آواز سنائی دینے لگی تو کرشائی اور سلی دونوں چونک پڑیں۔۔۔ کرشائی نے ہاتھ بڑھا کر مشین کا بٹن آن کر دیا۔۔۔۔۔

”ہیلو ہیلو۔۔۔ ریمنڈ کالنگ۔۔۔ اور۔۔۔۔۔ ایک مردانہ آواز سنائی دی۔۔۔۔۔

”لیں کرشائی اٹھنگ یو۔۔۔ کیا رپورٹ ہے۔۔۔ کیا فیڈرک کے آدمیوں نے عمران اور اس کے ساتھیوں کو پہنچا دیا ہے۔۔۔ اور۔۔۔۔۔ کرشائی نے انتہائی پر جوش لجھ میں کہا۔۔۔۔۔

”نہیں مادام۔۔۔ اسی لئے تو میں نے آپ کو کال کیا ہے کہ مقررہ وقت گزر چکا ہے بلکہ اس سے بھی زیادہ وقت گزر چکا ہے لیکن ابھی تک نہ ہی یہ لوگ پہنچے اور نہ ہی کسی قسم کا رابطہ ہوا ہے۔۔۔ میں نے کافی انتظار کے بعد آپ کو کال کیا ہے۔۔۔ اور۔۔۔۔۔ ریمنڈ نے مودبانہ لجھ میں جواب دیتے ہوئے کہا۔۔۔۔۔

”ہونہے۔۔۔ فکر کرنے والی کوئی بات نہیں ہے۔۔۔ کوئی نہ کوئی مسئلہ ہو گیا ہو گا بہر حال تم ہوشیار رہنا۔۔۔ اور اینڈ آل۔۔۔۔۔ کرشائی نے کہا

اور اس کے ساتھ ہی ہاتھ بڑھا کر اس نے مشین آف کر دی۔

”کیا مسئلہ ہو سکتا ہے یہ فیڈر ک ابھی تک انہیں لے کر پہنچا کیوں نہیں۔ کہیں کوئی گڑ بڑ تو نہیں ہو گئی“..... سلی نے تشویش بھرے لجھے میں کہا۔

”نہیں۔ کوئی گڑ بڑ نہیں ہو گی۔ اگر کوئی گڑ بڑ ہو بھی گئی تو فیڈر ک سنبھال لے گا۔ میں اسے بخوبی جانتی ہوں۔ وہ انتہائی تیز اور ہوشیار آدمی ہے“..... کرشاں نے جواب دیا اور پھر تقریباً ایک گھنٹہ مزید گزر گیا لیکن رابطہ نہ ہوا تو کرشاں کے چہرے پر بھی تشویش کے تاثرات پھیلتے چلے گئے۔

”اب تو مجھے بے حد تشویش لاحق ہونا شروع ہو گئی ہے مادام۔

آپ فیڈر ک سے رابطہ کریں“..... سلی نے کہا۔

”نہیں۔ میں ابھی کوئی خطرہ مول نہیں لے سکتی۔ نجانے وہ کس پوزیشن میں ہو اور کہاں ہو۔ میں اسے کال کروں اور کال چیک ہو گئی تو مسئلہ بن جائے گا“..... کرشاں نے جواب دیا اور پھر تھوڑی دیر بعد اچانک ایک بار پھر مشین سے کال آنا شروع ہو گئی تو کرشاں نے تیزی سے ہاتھ بڑھا کر مشین آن کر دی۔

”ہیلو ہیلو۔ ایڈگر بول رہا ہوں مادام۔ اور“..... ایک مردانہ آواز سنائی دی اور کرشاں بے اختیار اچھل پڑی۔

”تم ایڈگر۔ کیا بات ہے۔ اور“..... کرشاں نے انتہائی تشویش بھرے لجھے میں کہا۔

”مادام فیڈرک چار مردوں اور دو عورتوں کے ساتھ پہاڑی علاقے میں سفر کر رہا ہے۔ ان کا رنخ لوگاں کی طرف ہے۔ اور“..... دوسری طرف سے کہا گیا۔

”اوہ۔ اوہ۔ یہ کیسے ممکن ہے۔ ان آدمیوں کی کیا پوزیشن ہے۔ کیا وہ بندھے ہوئے ہیں۔ اور“..... کرشاں نے حلق کے بل چینچتے ہوئے کہا۔

”نہیں مادام وہ آزاد بھی ہیں اور ان کے ہاتھوں میں مشین گتیں بھی موجود ہیں۔ اور“..... دوسری طرف سے کہا گیا۔ ”کس طرف جا رہے ہیں۔ ان پر نظر رکھو اور مجھے بتاؤ۔ اور“..... کرشاں نے کہا۔

”لیں مادام۔ فیڈرک اور اس کے ساتھ چلنے والے پہاڑیوں میں موجود ایک ہنڈر میں چلے گئے ہیں۔ اور“..... ایڈگر نے کہا۔ ”ٹھیک ہے۔ اب تم نے یہ چینگ کرنی ہے کہ لوگاں میں جو، ہن کے اڑے پر پہنچنے تک جان کارلوں یا مسلح افراد تو انہیں چیک نہیں کر رہے۔ اور“..... کرشاں نے کہا۔

”لیں مادام۔ اور“..... دوسری طرف سے کہا گیا اور کرشاں نے اور اینڈ آل کہہ کر مشین آف کر دی اور پھر تیزی سے مشین کے مختلف بٹن پر لیں کرنے شروع کر دیئے پھر اس نے ایک بٹن پر لیں کیا تو بلب تیزی سے جلنے بھجنے لگا۔

”ہیلو ہیلو۔ کرشاں کانگ۔ اور“..... کرشاں نے کال دیتے

ہوئے کہا۔

”لیں جو، ان اٹھنگ یو۔ اور،..... چند لمحوں بعد بلب ایک جھماکے سے بجھ گیا اور اس کے ساتھ ہی ایک مردانہ آواز سنائی دی۔

”جو، فیڈرک پاکیشیا سیکرٹ سروس کے ارکان کے ساتھ تمہاری طرف آ رہا ہے پہلے تو تمہارے ساتھ پہی پروگرام طے ہوا تھا کہ فیڈرک کے آدمی انہیں بے ہوشی کے عالم میں تمہارے پاس لے آئیں گے لیکن شاید حالات بدل جانے کی وجہ سے ایسا انہیں ہو سکا اور اب فیڈرک انہیں یہ کہہ کر تمہارے پاس لے کر آ رہا ہے کہ تمہاری مدد سے وہ ناراک میں انہیں پہنچا سکتا ہے۔ اور،..... کرشناں نے تیز لمحے میں کہا۔

”پھر مادام میں نے کیا کرنا ہے۔ اور،..... جو، نے حیرت بھرے لمحے میں پوچھا۔

”تم نے ان کے ساتھ اس انداز میں پیش آنا ہے کہ انہیں کسی قسم کا شک نہ پڑ سکے کیونکہ یہ حد درجہ ہوشیار اور تیز لوگ ہیں اور اگر انہیں معمولی سا بھی شک پڑ گیا تو پھر فیڈرک بھی ہلاک ہو جائے گا اور تم بھی اور اس کے ساتھ ہی یہ لوگ پھر غائب ہو جائیں گے۔ اس لئے تم نے فیڈرک کے ساتھ اس انداز میں ڈیلینگ کرنی ہے جیسے تمہارا تعلق ٹاپ سیکرٹ گروپ کے ساتھ نہ ہو بلکہ تم فیڈرک پکے آدمی ہو اور انہیں بے شک جیپوں میں سوار کر

کے ناراک لے جانا لیکن ڈرائیوروں کو بتا دینا کہ وہ انہیں کراسنگ وے پوائنٹ پر چیک پوسٹ کا کہہ کر پیدل چلنے پر مجبور کر دیں وہاں میرے آدمی موجود ہوں گے۔ وہ انہیں خود ہی کور کر لیں گے۔ اور،..... کرشاں نے کہا۔

”اوہ۔ لیں مادام۔ آپ بے فکر رہیں۔ آپ کے احکامات کی مکمل تعییل ہو گی۔ اور،..... جوہن نے جواب دیتے ہوئے کہا۔

”اوکے۔ خیال رکھنا جیسا میں نے کہا ہے ویسا ہی ہونا چاہئے۔ میرے آدمی کراسنگ وے پوائنٹ پر انہیں پکڑنے کے لئے موجود ہوں گے لیکن تم نے کسی قسم کی نہ کوئی مشکوک حرکت کرنی ہے اور نہ ہی مشکوک بات کرنی ہے تاکہ یہ لوگ مشکوک نہ ہوں اور سیدھے ہمارے جال میں آ پھنسیں۔ میں انہیں زندہ پکڑنا چاہتی ہوں۔ میں دیکھتی ہوں وہ کس طرح سے میرے ساتھیوں کے ہاتھوں سے نکل سکتے ہیں۔ اور،..... کرشاں نے کہا۔

”لیں مادام۔ ایسا ہی ہو گا۔ اور،..... دوسری طرف سے کہا گیا اور کرشاں نے اور اینڈ آل کہہ کر مشین آف کر دی اور ایک بار پھر مشین پر موجود مختلف بٹن پر لیں کرنے شروع کر دیئے۔

”ہیلو ہیلو۔ کرشاں کالنگ۔ اور،..... کرشاں نے ایک بار پھر بٹن پر لیں کر کے بار بار کال دینا شروع کر دی۔

”لیں۔ رینڈ ائنڈ نگ یو۔ اور،..... دوسری طرف سے رینڈ کی آواز سنائی دی۔

”رینڈ تمام پلان بدل گیا ہے۔ فیڈرک اپنے پلان پر عمل نہیں کر سکا۔ اس لئے اب وہ ان پاکیشیائی ایجنٹوں کو تمہارے حوالے کرنے کی بجائے لوگوں میں جوہن کے پاس لے جا رہا ہے۔ میں نے جوہن کو ہدایات دے دی ہیں۔ وہ تاپ سیکرٹ گروپ کی بجائے اپنے آپ کو فیڈرک کا آدمی ظاہر کرے گا اور بغیر کوئی مشکوک حرکت کئے وہ ان لوگوں کو جیپوں کے ذریعے فلاڈیا سے ناراک کی سرحد میں لے جائے گا تاکہ یہ لوگ ہر لحاظ سے مطمئن ہو جائیں لیکن پھر چیک پوسٹ کی بات کر کے انہیں پیدل کراسنگ وے پوائنٹ پر لے جایا جائے گا۔ تم اپنے آدمیوں سمیت فوری طور پر کراسنگ وے پوائنٹ پر پہنچ جاؤ۔ جانتے ہو نا کراسنگ وے پوائنٹ کو۔ اور“..... کرٹائن نے کہا۔

”لیں مادام۔ ڈبل ماؤنٹین کو کراسنگ وے پوائنٹ کہا جاتا ہے۔ اور“..... دوسری طرف سے کہا گیا۔

”ہاں ٹھیک ہے۔ تم نے وہاں چٹانوں کے پیچھے چھپ کر بیٹھنا ہے۔ کسی صورت بھی ان لوگوں کو شک نہیں پڑنا چاہئے۔ پھر جیسے ہی یہ لوگ جن کی تعداد فیڈرک سمیت سات ہے جن میں دو عورتیں بھی شامل ہیں۔ سامنے آئیں انہیں ہر طرف سے گھیر لینا۔ اگر وہ کچھ کرنے کی کوشش کریں تو بے شک ان پر فائرنگ کھول دینا چاہے ان کے ساتھ فیڈرک بھی مارا جائے۔ مجھے اس کی ہلاکت پر کوئی افسوس نہ ہو گا۔ اگر وہ خود کو سرنذر کر دیں تو ٹھیک ہے ورنہ

ان کی لاشیں گرا دینا اور مجھے اطلاع دے دینا۔ اور،..... کرشاں نے کہا۔

”لیں مادام۔ حکم کی تعییل ہو گی۔ اور،..... رینڈ نے کہا اور کرشاں نے اور اینڈ آل کہہ کر ٹرانسمیٹر آف کر دیا۔

”یہ کراسنگ وے پوائنٹ کیا ناراک میں ہے،..... سلی نے پوچھا۔

”نہیں۔ فلاڈیا میں ہے دراصل سرحدی پٹی یہاں سے گھوم کر جاتی ہے اس لئے گو عمران اور اس کے ساتھی پہلے ناراک میں داخل ہو جائیں گے لیکن جب وہ گھوم کر ڈبل ماؤنٹین پر پہنچیں گے تو وہ فلاڈیا میں ہوں گے یہ ایسی جگہ ہے جہاں سے ان میں سے کوئی پنج کرنہیں جا سکتا اور وہاں کسی قسم کی کوئی مداخلت بھی نہیں ہو سکتی۔ اس لئے میں نے اس پوائنٹ کا انتخاب کیا ہے تاکہ عمران اور اس کے ساتھی پوری طرح مطمئن ہوں کہ وہ فلاڈیا کی بجائے ناراک کی سرحد میں ہیں اور یہاں ان پر کسی قسم کا حملہ نہیں ہو سکتا۔۔۔ کرشاں نے جواب دیا اور سلی نے اثبات میں نزہا دیا۔

”تو پھر آپ انہیں زندہ کیوں پکڑنا چاہتی ہیں۔ جو ہم سے کہیں کہ وہ انہیں گھیر کر ان پر فائرنگ کر دے تاکہ ان میں سے کوئی ایک بھی زندہ نہ فتح سکے،..... سلی نے کہا۔

”کوشش کر لینے میں کیا حرج ہے۔ اگر وہ عمران اور اس کے ساتھی ہیں تو یہ ممکن ہی نہیں ہے کہ وہ آسانی سے قابو میں آ

جائیں۔ خود کو گھیرے میں دیکھ کر وہ یقیناً بھاگ نکلنے کی حماقت کریں گے اور پھر ان پر ہر طرف سے گولیوں کی بوچھاڑ ہو جائے گی ایسی صورت میں وہ زندہ نہیں بچ سکیں گے۔..... کرشاں نے جواب دیا۔

”اگر انہوں نے خود کو سرٹر کر دیا تو“..... سلی نے کہا۔

”تو پھر وہ میرے ہاتھوں مارے جائیں گے۔ جوہن انہیں بے ہوشی کی حالت میں سپیشل پوائنٹ پر پہنچا دے گا اور پھر میں وہاں جا کر ان سب کو بے ہوشی کی ہی حالت میں گولیاں مار دوں گی۔ دونوں صورتوں میں ان کی موت ہی ہو گی۔ میں نے جوہن کو اسی لئے ایسے احکامات دیئے ہیں کہ وہ انہیں سرٹر ہونے کا کہیں اور پھر مزاحمت کی صورت میں مارے جائیں۔ مزاحمت کی صورت میں یہ کفرم ہو جائے گا کہ وہ عمران اور اس کے ساتھی ہی تھے۔“ کرشاں نے مسکراتے ہوئے کہا تو سلی ایک طویل سانس لے کر رہ گئی۔

اسے کرشاں کی منطق سمجھ نہ آ رہی تھی کہ اگر انہیں سپیشل پوائنٹ پر بھی لا کر ہلاک ہی کرنا ہے تو پھر کیا ضرورت تھی کہ انہیں زندہ پکڑنے کی کوشش کی جائے لیکن وہ کرشاں کے سامنے ایسی کوئی بات نہ کر سکتی تھی۔ وہ جانتی تھی کہ کرشاں ایک بدمزاج خورت ہے۔ اگر اس نے اس سے بحث کی تو وہ غصے میں اسے ہی گولی مار دے گی اس لئے اس نے خاموش رہنا ہی مناسب سمجھا۔

”اب تم جاؤ اور جا کر جان کارلوس پر نظر رکھو۔ دیکھو وہ اس وقت کیا کر رہا ہے۔ میں نہیں چاہتی کہ عمران اور اس کے ساتھیوں کے ہلاک ہونے سے پہلے اس تک ان کے بارے میں کوئی بھی خبر پہنچے“..... کرشان نے کہا تو سملی نے اثبات میں سر ہلایا اور انھوں کے بیرونی دروازے کی طرف بڑھتی چلی گئی۔

پاکستان پر ایک دن
دشمن دشمن دشمن دشمن دشمن

جان کارلوں کے چہرے پر شدید بے چینی اور پریشانی کے تاثرات نمایاں تھے۔ وہ سب ہیڈ کوارٹر کے کمرے میں آرام کری پر بیٹھا ہوا تھا لیکن اس کا چہرہ غصے اور پریشانی سے بگڑا ہوا تھا۔ اس کی سمجھ میں نہیں آ رہا تھا کہ آخر ہوا کیا ہے۔ عمران اور اس کے ساتھیوں نے ایسا کون سا جادو چلایا تھا کہ انہوں نے ہنری اور اس کے ساتھ موجود چار مسلح افراد کو ہلاک کر دیا تھا اور وہاں سے نکل جانے میں بھی کامیاب ہو گئے تھے جبکہ انہیں جن راڈر والی کرسیوں پر باندھا گیا تھا ان کے میکنزم سسٹم کو اس نے مکمل طور پر جام کر دیا تھا۔ اس کے باوجود جب وہ کمرے میں پہنچا تو راڈر والی کرسیوں کے راڈر کھلے ہوئے تھے۔ کمرے میں ہنری اور ان چاروں مشین گن برداروں کی لاشیں پڑی ہوئی تھیں اور عمران اور اس کے ساتھی تھے۔ جان کارلوں نے فوراً فیڈرک کو بلا کر مسلح افراد کے ساتھ پورے علاقے کا سروے کیا تھا لیکن عمران اور اس کے ساتھی واقعی

یوں غائب ہو گئے تھے جیسے سرے سے ان کا وہاں کوئی نشان تک موجود نہ ہو۔ جان کارلوس نے انہیں تلاش کرنے کا کام ہنری کے نائب فیلر کے سپرد کر دیا تھا کہ وہ بلیک اسکواڈ کے ساتھ پورے علاقے کی سرچنگ کریں اور اس نے یہ احکامات بھی جاری کر دیئے تھے اس علاقے میں کوئی بھی غیر متعلق آدمی دکھائی دے تو اسے روکنے اور پوچھ گچھ کرنے کی بجائے فوراً گولی سے اڑا دیا جائے لیکن کئی گھنٹے گزر چکے تھے نہ تو فیلر کی طرف سے اسے کوئی اطلاع ملی تھی اور نہ ہی کسی اور ذرائع سے اسے پتہ چلا تھا کہ عمران اور اس کے ساتھیوں کا کیا ہوا ہے وہ انہیں ملے ہیں یا نہیں۔

عمران اور اس کے ساتھی غائب ہونے کے بعد کافی دیر تک انہیں خود بھی تلاش کرتے رہنے کے بعد وہ تھک کر اپنے آفس میں آ گیا تھا اور پچھلے دو گھنٹوں نے اسی آرام کری پر بیٹھا ہوا تھا۔ اس کے سامنے چھوٹی میز پڑی تھی جس پر جدید ساخت کا لانگ ریجن ٹرانسیمیٹر رکھا ہوا تھا۔

”نجانے سب کے سب کہاں مر گئے ہیں۔ کوئی کال ہی نہیں کر رہا اور یہ فیڈر ک۔ اس نانسنس کو کیا ہو گیا ہے۔ اسے تو مجھ سے بات کرنی چاہئے تھی۔ کئی گھنٹے گزر چکے ہیں اور اس نے مجھے ایک بار بھی رپورٹ نہیں دی ہے۔“..... جان کارلوس نے بڑبراتے ہوئے کہا۔ اس نے کچھ سوچ کر ٹرانسیمیٹر کی طرف ہاتھ بڑھایا تاکہ وہ فیڈر کو کال کر سکے کہ اسی لمحے کمرے کا دروازہ ایک دھماکے سے

کھلا اور ایک نوجوان انتہائی جوشیلے انداز میں اندر داخل ہوا تو جان کارلوس بے اختیار اچھل پڑا اور اس کے چہرے پر یکخت انتہائی غصے کے تاثرات ابھر آئے تھے۔ اس آدمی کے ہاتھ میں ایک چھوٹی مگر جدید ساخت کی مشین تھی۔

”کیا۔ کیا مطلب۔ یہ کیا طریقہ ہے۔ ناسن۔ کیوں آئے ہو اس طرح“..... جان کارلوس نے غصے سے چیختے ہوئے کہا۔

”سس سس۔ سوری بس۔ دراصل ایک ایسی کال ٹریں ہوئی ہے بس کہ اسے سن کر میں اپنے آپ کو قابو میں نہ رکھ سکا۔ عمران اور اس کے ساتھی ٹریں ہو گئے ہیں“..... آنے والے نے انتہائی پر جوش لبھے میں کہا۔

”اوہ۔ اوہ۔ اچھا۔ کہاں ہیں۔ کہاں ہیں۔ جلدی بتاؤ۔ کہاں ہیں وہ“..... جان کارلوس نے ایک جھٹکے سے اٹھ کر کھڑے ہوتے ہوئے کہا۔

”جو کال کچھ ہوئی ہے۔ میں نے اسے شیپ کر لیا ہے آپ سن میں“..... آنے والے نے کہا اور اس کے ساتھ ہی اس نے ہاتھ میں کپڑی ہوئی مشین کو میز پر رکھا اور اس کا بٹن پر لیں کر دیا۔

”ہیلو ہیلو۔ کر شائن کالنگ۔ اوور“..... ڈبے کا بٹن پر لیں ہوتے ہی کر شائن کی آواز کمرے میں گونج آٹھی اور جان کارلوس نے جو اب دوبارہ کرسی پر بیٹھ چکا تھا بے اختیار ہونٹ بھینچ لئے۔

”لیں رینڈ اندنگ یو۔ اوور“..... چند لمحوں کے وقفے کے بعد

ڈبے میں سے ایک مردانہ آواز سنائی دی۔

”رینڈ تمام پلان بدل گیا ہے“..... کرشاں نے کہنا شروع کیا اور پھر جیسے جیسے وہ رینڈ سے بات کرتی گئی جان کارلوس کے چہرے کا رنگ بدلتا چلا گیا اور پھر جب اوور اینڈ آل کے الفاظ کے بعد کال ختم ہوئی تو آنے والے نوجوان نے ڈبے کا بٹن آف کر دیا۔

”اوہ۔ اوہ۔ تو یہ سلسلہ ہے۔ تو یہ فیڈرک اس کرشاں سے ملا ہوا تھا ناسف۔ میں اس کا عبرناک حشر کروں گا۔ اس کے نکڑے اڑا دوں گا۔ اسی لئے اس نے ابھی تک مجھے کوئی رپورٹ نہیں دی تھی اور یہی عمران اور اس کے ساتھیوں کو یہاں سے نکال کر لے گیا تھا۔ لیکن تم نے کیسے کال کچ کی۔ کیا اس سے پہلے ان کے درمیان کوئی بات چیت نہیں ہوئی۔ یہ کال تو بتا رہی ہے کہ پہلے بھی ان کے درمیان گفتگو ہوتی رہی ہے“..... جان کارلوس نے کہا۔

”لیں بس لیکن اس سے پہلے ہم کوئی کال کچ نہ کر سکے۔ میں نے وہاں کے ایک ملازم کو بھاری رقم دے کر اس سے معلومات کیں تو مجھے معلوم ہوا کہ کرشاں نے خصوصی طور پر پیش ٹریپل رینچ سسٹم ٹرانسیمیٹر میشن منگوا کر اپنے پاس رکھی ہوئی ہے اور وہ اس پر گفتگو کرتی ہے۔ چنانچہ اس اطلاع کے بعد ہم نے اسے ٹریں کرنے کی کوشش شروع کر دی لیکن اس سے رابطہ نہ ہو سکا۔ ہم اندازے سے مختلف فریکونسنس ایڈ جسٹ کرتے رہے پھر اچانک ایک

فریکوئنسی ایڈجسٹ کرتے ہی یہ کال کچھ ہو گئی،..... آنے والے نوجوان نے تفصیل سے جواب دیتے ہوئے کہا۔

”ہونہہ۔ تو یہ بات ہے۔ ٹھیک ہے اس کا مطلب ہے کہ ہمیں اب لوگاں چھاپہ مارنا ہو گا،..... جان کارلوس نے کہا۔

”باس میرا خیال ہے کہ لوگاں کی بجائے ہم بھی راسنگ وے پاؤنسٹ پر کارروائی کریں کیونکہ جب تک ہم لوگاں اپنے آدمی پہنچا میں گے وہ لوگ وہاں سے نکل جائیں گے،..... آنے والے نے کہا۔

”لیکن وہاں تو کرٹائن کے آدمی ہوں گے،..... جان کارلوس نے کہا۔

”لیں بس۔ یعنی ہم وہاں اس انداز میں کارروائی کریں گے کہ انہیں کسی طرح اس بات کا علم ہی نہیں ہو گا کہ ہمیں ان کے پلان کا علم ہے۔ ہم ان سے پہلے وہاں پہنچ جائیں گے اور اس انداز میں چھپ جائیں گے کہ جیسے ہی وہ عمران اور اس کے ساتھیوں کے گرد گھیرا ڈالیں گے ہمارے آدمی ان پر فائر کھول دیں۔ اس طرح عمران اور اس کے ساتھیوں کے ساتھ ساتھ ٹاپ سیکرٹ گروپ بھی مارا جائے گا اور اس طرح چیف بروس کو یقین ہو جائے گا کہ ان کی گشادگی میں مادام کرٹائن کا ہاتھ تھا۔ اس طرح کرٹائن غدار قرار دے دی جائے گی اور پھر اس کا کورٹ مارشل ہو گا ورنہ کسی نے یقین نہیں کرنا،..... آنے والے نوجوان نے کہا۔

”ارے ہاں۔ ویل ڈن۔ ویری ویل ڈن۔ ویل ڈن۔ تم واقعی
بے حد ذہین ہو۔ ویل ڈن فلپ“..... جان کارلوس نے فوراً کہا تو
نوجوان کا چہرہ کھل اٹھا جس کا نام فلپ تھا۔

”میں تو آپ کا ادنیٰ سا خادم ہوں جناب۔ آپ کی قدر شناسی
ہے کہ آپ میری تعریف کر رہے ہیں ورنہ اس تعریف کے قابل تو
آپ ہیں جناب“..... فلپ نے انتہائی مودبانہ لمحے میں کہا۔

”اس فیڈرک نے میرے ساتھ غداری کی ہے جس کی میں
اسے سخت سزا دوں گا اس لئے آج سے تم میرے نمبر نو ہو تم اس
فیڈرک سے بھی زیادہ ذہین ہو۔ ویری گذ۔ تو پھر فوراً ایسا انتظام
کرو کہ آخری لمحے تک کسی کو معلوم نہ ہو سکے اور ہم ان کا خاتمه
کرنے میں کامیاب ہو جائیں“..... جان کارلوس نے کہا تو فلپ کا
چہرہ مسرت سے کھل اٹھا۔

”تھینک یو باس۔ یہ بھی آپ کی قدر شناسی ہے جناب۔ میں
آپ کے اس اعتماد پر ہر صورت میں پورا اتروں گا“..... فلپ نے
انتہائی مسرت بھرے لمحے میں کہا۔

”تو جاؤ اور جا کر انتظامات مکمل کرو اور سنو اگر تم نے کامیابی
حاصل کر لی تو میں تمہیں ایک لاکھ ڈالر انعام دوں گا چاہے یہ انعام
مجھے اپنی جیب سے دینا پڑے۔ جاؤ جب تمام انتظامات ہو جائیں تو
مجھے اطلاع دو میں بھی تمہارے ساتھ جاؤں گا“..... جان کارلوس
نے کہا۔

”باس، کرشاں نے آپ کی نگرانی کا کوئی نہ کوئی انتظام کر رکھا ہو گا۔ اس لئے اگر آپ باہر گئے تو اسے اطلاع مل جائے گی اور ہو سکتا ہے کہ وہ ایک بار پھر اپنا پلان بدل دے۔ آپ مجھ پر اعتماد کریں۔ میں بے داغ طریقے سے کام کروں گا“..... فلپ نے کہا۔

”اوہ ہاں۔ تم ٹھیک کہہ رہے ہو۔ جاؤ اور جیسے ہی کام مکمل ہو جائے مجھے اطلاع دینا“..... جان کارلوس نے کہا اور فلپ سلام کر کے مڑا اور تینی سے واپس چلا گیا۔

”کرشاں تم نے شیر کے منہ سے شکار چھیننے کی کوشش کی ہے۔“ تم نے مجھ سے الجھ کر اپنے موت کے پروانے پر دستخط کر دیئے ہیں۔ میں تمہیں عبرت کی مثال بنا دوں گا“..... جان کارلوس نے بڑبراتے ہوئے کہا اور پھر انٹھ کر ٹھہلنا شروع کر دیا۔ پھر اسی طرح ٹھہلتے ٹھہلتے باقی رات گزر گئی اور صبح ہونے کے قریب ہو گئی لیکن فلپ کی طرف سے کوئی کال نہ آئی تو جان کارلوس کو فلپ پر غصہ آنے لگا لیکن پھر اچانک میز پر پڑے ہوئے ٹرانسمیٹر سے سیٹی کی آواز سنائی دی اور جان کارلوس نے جھپٹ کر اس کا بٹن آن کر دیا۔

”ہیلو ہیلو۔ فلپ کالنگ۔ اوور“..... فلپ کی آواز سنائی دی۔

”کہاں مر گئے تھے تم اتنی دیر سے کال کی ہے ناسن۔ اوور“..... جان کارلوس نے حلق کے بل چھینتے ہوئے کہا۔

”باس میں انتظامات میں مصروف تھا اور میں چاہتا تھا کہ تمام انتظامات کر کے آپ کو اطلاع دوں۔ اور“..... فلپ کی مودبانہ آواز سنائی دی۔

”ہونہے۔ انتظامات کرنے میں اتنا وقت۔ بہر حال کیا ہوا ہے۔ جلدی بتاؤ۔ کیا انتظامات کئے ہیں تم نے۔ اور“..... جان کارلوس نے اسی طرح چیختے ہوئے کہا۔

”باس ہمارے مسلح آدمی ایسی جگہوں پر چھپے ہوئے ہیں اکہ جہاں سے وہ آسانی سے ٹاپ سیکرٹ گروپ کے بیس آدمیوں کو کوکر کر سکتے ہیں میں ان کے ساتھ ہوں اور بس ٹاپ سیکرٹ گروپ کے مسلح افراد ہمارے سامنے چڑاؤں کی اوٹ میں چھپے ہوئے موجود ہیں اور بس عمران اور اس کے ساتھی بھی اب اس پوائنٹ پر پہنچنے والے ہیں۔ اور“..... فلپ نے جواب دیتے ہوئے کہا۔

”ہونہے۔ خیال رکھنا فوری طور پر فائر کھول دینا انہیں معمولی سا بھی موقع نہ دینا ورنہ وہ نکل جائیں گے کسی کو بھی نج کرنہیں جانا چاہئے۔ اور“..... جان کارلوس نے تیز لمحے میں کہا۔

”ایسا ہی ہو گا بس۔ آپ بے فکر رہیں۔ اور“..... فلپ نے کہا۔

”اوکے۔ جیسے ہی آپریشن مکمل ہو مجھے فوراً اطلاع دینا۔ میں

پیش ہیلی کا پڑ پہنچ جاؤں گا۔ اور“..... جان کارلوس نے کہا۔

”لیں بس۔ آپ بے فکر رہیں۔ اور“..... فلپ نے اسی طرح

مودبانہ لمحے میں کہا۔

”اوکے۔ اور اینڈ آل“..... جان کارلوں نے کہا اور ٹرانسیمیر آف کر دیا اس کے چہرے پر اب اطمینان کے تاثرات ابھر آئے تھے اسے یقین تھا کہ فلپ کامیاب رہے گا اور اس بار وہ نہ صرف عمران اور اس کے ساتھیوں کا خاتمہ ہو جائے گا بلکہ ساتھ ہی کرشنائی پر بھی غداری کا الزام آجائے گا اور اس طرح اس کا بھی ہمیشہ کے لئے کانٹا نکل جائے گا۔

”اوہ۔ ان کے ساتھ فیڈرک بھی ہو گا۔ مجھے فیڈرک کو زندہ پکڑنے کا کہنا چاہئے۔ اگر وہ ہلاک ہو گیا تو میں اس کی بویاں کیسے نوچوں گا۔ اس نے میرے ساتھ ہی نہیں اسکارم ایجنسی کے ساتھ بھی غداری کی ہے اور اس غدار کا انجام اتنا آسان نہیں ہو سکتا ہے۔ اسے عبرتاک موت مرتا پڑے گا۔ جب تک میں اس کی بویاں اپنے ہاتھوں سے نہ نوچ لوں مجھے قرار نہیں آئے گا۔ کیا کروں۔ نجانے فلپ کن انتظامات میں لگا ہوا ہے۔ میں اسے اب کال بھی نہیں کر سکتا ورنہ اسے کم از کم فیڈرک کے زندہ پکڑنے کا حکم دے دیتا۔ ہونہے۔ اب جو ہو گا دیکھا جائے گا۔ اگر فیڈرک کے نصیب میں ایسے ہی مرتا لکھا ہے تو ٹھیک ہے۔ کم از کم ایک غدار تو ہلاک ہوئی جائے گا اس کے بعد میں اس کرشنائی سے خود جا کر بات کروں گا“..... جان کارلوں نے مسلسل بڑبراتے ہوئے کہا۔

اس قدر مسلح افراد کو دیکھ کر عمران اور اس کے ساتھیوں سمیت فیڈرک کا رنگ بھی زرد پڑ گیا تھا۔ جن بیس مسلح افراد نے انہیں پہلے گھیرا تھا وہ بھی جیپوں پر آنے والے مسلح افراد کو دیکھ کر چونک پڑے اور پھر اس سے پہلے کہ وہ کچھ کرتے جیپوں سے اتنے والے مسلح افراد نے یکلخت ان بیس افراد پر فائرنگ کرنا شروع کر دی۔ مشین گنوں کی مخصوص ریٹ ریٹ کی آوازوں کے ساتھ ماحول انسانی چیزوں سے گونج اٹھا اور وہ سب کے سب اچمل اچمل کر گرتے چلے گئے۔ عمران اور اس کے ساتھیوں کے پاس ایسی کوئی جگہ نہ تھی کہ وہ ان مسلح افراد کے گھیرے سے نکل کر کسی طرف جا سکتے۔ اس لئے وہ خاموش کھڑے رہے۔

پہلے آنے والے مسلح افراد کو گولیاں مارتے ہی باقی افراد نے عمران اور اس کے ساتھیوں کے گرد گھیرا ٹنگ کر دیا۔ اسی لمحے ایک آدمی کی مشین گن نے پھر گولیاں اگلیں اور اس پار فیڈرک کے حلق

سے تیز چیخ نکلی۔ اس کا جسم یکخت گولیوں سے چھانی ہو گیا اور وہ ان کے سامنے لاش بن کر گرتا چلا گیا۔ سب کی توجہ اس طرف ہوئی تو عمران نے اپنے ساتھیوں کو اشارہ کیا اور ساتھ ہی اس نے ایک طرف کھڑی جیپ کے پاس موجود چار مسلح افراد پر فائرنگ کی اور انہیں ڈھیر کرتا ہوا اچھل کر جیپ کی اوٹ میں آ گیا۔ اس کے ساتھیوں نے بھی مشین گنیں سے جو پہلے سے ان کے ہاتھ میں تھیں اپنے ارد گرد موجود افراد پر فائرنگ کی اور چھلانگیں لگاتے ہوئے ان کی ہی جیپوں کی اوٹ میں ہوتے چلے گئے۔ انہیں یہ موقع اچانک ہی مل گیا تھا اور یہ سب کچھ صرف چند سینٹ میٹر وقوع پذیر ہو گیا تھا۔

حملہ آور چونکہ اس اطمینان سے کھڑے تھے کہ عمران اور اس کے ساتھی ان کے گھیرے میں ہونے کی وجہ سے بے بس ہو چکے ہیں۔ اس لئے وہ بالکل سامنے آگئے تھے اور نتیجہ یہ کہ پہلے ہی راؤنڈ میں ان کے آٹھ آدمی گئے جبکہ چار نے چھلانگیں لگا کر اوٹ لے لی لیکن وہ عمران اور تنور کے نشانے پر تھے۔ ان دونوں نے ایک لمحہ بھی ضائع کئے بغیر ان دونوں حملہ آوروں کا بھی خاتمه کر دیا اور اس کے ساتھ ہی ان پر ہونے والی فائرنگ بھی بند ہو گئی۔ فائرنگ بند ہوتے ہی عمران نے بھلی کی سی تیزی سے ایک طرف چھلانگ لگائی لیکن جیسے ہی عمران نے چھلانگ لگائی یکخت اور کی چنان سے فائر ہوا اور گولی عمران کی ٹانگ کے اس قدر قریب سے

گزری کہ عمران کو اپنی ٹائگ پر اس کی رگڑ کا باقاعدہ احساس ہوا لیکن دوسرے فائر سے پہلے ہی عمران ایک چٹان کی اوٹ لے چکا تھا۔

”ابھی ڈمن موجود ہیں۔ کوئی سامنے نہ آئے“..... عمران نے چیختے ہوئے کہا اور اس کے ساتھ ہی اس نے ایک بار پھر چھلانگ لگائی اس بار بھی اس پر فائر ہوا لیکن اس کے ساتھ ہی دائیں طرف سے فائر ہوا اور اوپر کی چٹان سے انسانی چیخ سنائی دی۔ یہ فائر ٹنگ جولیا کی طرف سے ہوئی تھی اور اس چیخ کے بلند ہوتے ہی اوپر کی چٹان سے یکنہت ان پر فائر ٹنگ شروع ہو گئی لیکن عمران دوسری چھلانگ کے ساتھ ہی ایک چٹان کے پیچے پہنچ چکا تھا جہاں تنوریہ پہلے نے موجود تھا اور اس کے قریب صالح بھی تھی۔

”تم دونوں خیریت سے ہو“..... عمران نے قریب جا کر ان دونوں سے مخاطب ہو کر پوچھا۔

”ہاں۔ ہم ٹھیک ہیں“..... تنوریہ نے کہا اور ساتھ ہی اس نے عمران کے پیچے دیکھتے ہوئے یکنہت فائر ٹنگ کر دی۔ عمران کو عقب میں ایک آدمی کی چیخ سنائی دی۔ اس نے پلٹ کر دیکھا تو ایک آدمی الٹ کر گر رہا تھا وہ شاید عمران کے پیچے آ گیا تھا اور تنوریہ کی اس پر نظر پڑ گئی تھی اور اس نے اسے فوراً نشانہ بنا کر گرا دیا تھا۔

”گذش۔ ایک جگہ رکنے کی بجائے جگہ بدل کر فائر ٹنگ کرو اور جو نظر آئے اسے اڑا دو“..... عمران نے کہا اور چھلانگ لگا کر

سامنے موجود ایک دوسری چٹان کی آڑ میں آ گیا۔ اس نے چٹان کے پیچھے سے سر نکلا تو اسے سامنے سے دو افراد فائرنگ کرتے ہوئے بھاگ کر اس طرف آتے ہوئے دکھائی دیئے تو عمران نے ان کا نشانہ لے کر فائرنگ کی تو دونوں چیختے ہوئے اچھل اچھل کر گرتے چلے گئے۔ اس کے ساتھ ہی اس نے ایک بار پھر چھلانگ لگائی اور اب وہ اس چٹان کے پیچھے پہنچ گیا جہاں صدر اور کیپن شکلیل موجود تھے۔

”تم ٹھیک ہو“..... عمران نے کہا۔

”جی ہاں۔ آپ بے فکر رہیں۔ ہم نے ان کا گھیرا توڑ دیا ہے اب یہ ہمیں کسی طرف سے بھی نہیں گھیر سکیں گے“..... صدر نے جواب دیتے ہوئے کہا اور عمران نے اثبات میں سر ہلا دیا۔ دونوں اطراف سے فائرنگ جاری تھی لیکن دونوں فریق ہی چٹانوں کی اوٹ میں تھے۔

”کیپن شکلیل اور صدر تم دونوں ان کے عقب میں جاؤ۔ میں یہاں کا محاذ سن بھاتا ہوں“..... عمران نے کہا تو صدر اور کیپن شکلیل نے فائرنگ بند کی اور پھر تیزی سے چٹانوں کی اوٹ لیتے ہوئے نیچے اترتے چلے گئے۔ عمران و قفعے و قفعے سے فائر کر رہا تھا کیونکہ ان کے پاس فالتو میگزین موجود نہ تھے۔ یہ گنیں چونکہ انہوں نے فیڈرک کے مسلح ساتھیوں سے حاصل کی تھی اس لئے ان میں جو میگزین موجود تھا وہی ان کے پاس تھا جبکہ ظاہر ہے حملہ آور ہر لمحاظ

سے تیار ہو گئے ہوں گے۔ اس لئے وہ مسلسل فائرنگ کر رہے تھے۔ فیڈرک کو جس طرح سے ہلاک کیا گیا تھا اس سے پتہ چلتا تھا کہ یہ لوگ یا تو کرٹائن کے ساتھی تھے یا پھر ان کا تعلق بلیک اسکواڈ سے تھا۔ پہلے جن بیس افراد نے انہیں گھیرا تھا وہ بھی سول لباس میں تھے اور جیپوں میں آنے والے مسلسل افراد بھی مخصوص یونیفارم میں نہیں تھے۔ لیکن جس طرح سے آتے ہی انہوں نے پہلے آنے والے بیس افراد اور پھر فیڈرک کو گولی مار کر ہلاک کیا تھا اس سے عمران کو انداز ہو رہا تھا کہ جیپوں میں آئے مسلسل افراد کا تعلق یقینی طور پر بلیک اسکواڈ سے ہی تھا۔

صفدر اور کیپٹن ٹکلیل چٹانوں کے پیچھے غائب ہو چکے تھے۔ اب جولیا، صالح، عمران اور تسویر تینوں وقفے وقفے سے ان پر فائرنگ کر رہے تھے کہ اچانک بائیں طرف سے فائرنگ اور انسانی چیزوں کی آوازیں سنائی دیں اور عمران چونک پڑا لیکن چینخے والوں کی آوازیں بہر حال صدر اور کیپٹن ٹکلیل کی نہیں تھیں اس لئے عمران سمجھ گیا تھا کہ یہ یقیناً صدر اور کیپٹن ٹکلیل کی طرح عمران اور اس کے ساتھیوں کے عقب میں پہنچ رہے ہوں گے اور ان کا صدر اور کیپٹن ٹکلیل سے ٹکراو ہو گیا ہو گا۔ چیزوں کے ساتھ ہی فائرنگ ختم ہو گئی تھی اور اس طرف خاموشی طاری ہو گئی تھی لیکن تھوڑی دیر بعد ہی فضا فائرنگ اور انسانی چیزوں سے گونج اٹھی یہ فائرنگ اب ان چٹانوں کے عقب میں ہو رہی تھی اور پھر چند لمحوں بعد ہی فائرنگ ختم ہو

حکی۔

”عمران صاحب جلدی آئیں۔ کیپشن ٹکلیل زخمی ہو گیا ہے۔“
اچانک صدر نے ایک چٹان پر چڑھتے ہوئے بری طرح سے چھینتے
ہوئے کہا تو عمران چٹان کی اوٹ سے نکل کر دوڑتا ہوا اس کی
طرف کو بڑھنے لگا جہاں صدر موجود تھا۔ جولیا، صالحہ اور تنوری بھی
چٹانوں کی اوٹ سے نکل کر دوڑ پڑے۔ کیپشن ٹکلیل زمین پر پشت
کے بل لیٹا ہوا تھا۔ اس کے سینے میں دو گولیاں لگی تھی اور وہ اس
انداز میں سانس لے رہا تھا جیسے اس کی سانس اکھڑ رہی ہو۔

”تنوری گولیاں نکالو میں اس کا سانس ٹھیک کرنے کی کوشش کرتا
ہوں۔“..... عمران نے چھینتے ہوئے کہا اور اس کے ساتھ ہی وہ گھنٹوں
کے بل بیٹھ کر کیپشن ٹکلیل پر جھک گیا۔ اس کے منہ سے منہ ملا کر
مخصوص انداز میں اس کے منہ کے اندر سانس پھونکنا شروع کر دی
جبکہ تنوری نے بھلی کی سی تیزی سے بیٹھ کر کیپشن ٹکلیل کی قمیض پھاڑی
اور پھر جیب سے باریک دھار والا پتلا ساخنجر نکالا اور ساتھ ہی اس
نے ایک لائٹر نکال لیا۔ اس نے لائٹر جلا کر ساخنجر کی نوک گرم کرنی
شروع کر دی۔ کچھ ہی دیر میں ساخنجر کا اگلا حصہ سرخ ہو گیا۔ تو تنوری
نے کیپشن ٹکلیل کے زخم پر ساخنجر کی نوک رکھی اور اسے اندر گھساتا لے
گیا۔ کیپشن ٹکلیل کی کھال جلنے لگی۔

اس نے ساخنجر کو مخصوص انداز میں حرکت دیتے ہوئے ایک کٹ
سالگایا اور پھر کچھ ہی دیر میں اس نے کیپشن ٹکلیل کے ایک زخم سے

گولی باہر نکال لی۔ پھر اس نے دوسرے زخم پر بھی اسی طرح کٹ لگایا اور خبیر کی نوک سے زخم مخصوص انداز میں کریدنے لگا اور پھر چند لمحوں کے بعد دوسری خون آلود گولی کا سرا باہر آ گیا۔ تنور نے خبیر کو ہلکا سا جھٹکا مارا تو خون آلود گولی اچھل کر باہر آ گئی۔ تنور نے ایک بار پھر خبیر کو لائٹر سے گرم کیا اور پھر اس پر نے کیپشن ٹکلیل کے زخموں کو جلانا شروع کر دیا اور پھر اس نے اپنی قمیش پھاڑی اور اس کی پٹیاں بنانا شروع کر دیں جبکہ عمران وقفے وقفے پر سے کیپشن ٹکلیل کے منہ سے منہ ملا کر اندر سائنس پھونک رہا تھا۔ گولی نکال لینے کے بعد صدر اور تنور نے مل کر کیپشن ٹکلیل کے زخموں کی ڈرینگ کر دی۔ کیپشن ٹکلیل اس دوران بے ہوش پڑا رہا۔

”جو لیا، صالحہ ادھر قریب تلاش کرو اگر پانی مل جائے۔ جلدی کرو“..... عمران نے تیز لمحے میں کہا۔

”جیپوں کو چیک کرو۔ یقیناً پانی کی کوئی بوتل مل جائے گی“..... صدر نے کہا تو وہ دونوں تیزی سے جیپوں کی طرف بڑھ گئیں اور پھر کچھ ہی دیر میں جو لیا پانی کی ایک بوتل لے آئی۔ عمران نے کیپشن ٹکلیل کے جبڑے بھینچنے تو جو لیا نے پانی کی بوتل کھول کر اس کے منہ سے لگا دی۔ پانی کیپشن ٹکلیل کے حلق سے نیچے اترتے ہی کیپشن ٹکلیل کی تیزی سے ڈوبتی ہوئی نبض بحال ہونے لگ گئی۔

”اوہ۔ اوہ۔ یہ نجع تو جائے گا“..... جو لیا کے لمحے میں بے پناہ تشویش تھی۔

”فکر نہ کرو۔ کچھ نہیں ہو گا اسے۔ اللہ اپنا فضل کرے گا۔ یہ ضرور حق جائے گا۔“..... عمران نے کہا اور اس کے ساتھ ہی اس نے ایک بار پھر کیپشن ٹکلیل کے جبڑے پہنچنے اور بوقل کا پانی اس کے منہ میں ڈالنے لگا۔

”اب اس کی حالت خطرے سے باہر ہے۔ اللہ کا فضل ہو گیا ہے البتہ اور چند لمحے اسے فرست ایڈ نہ ملتی تو اس کا پچنا مشکل تھا۔“..... عمران نے جواب دیا تو تنوری کے ستے ہوئے چہرے پر بے اختیار اطمینان کے تاثرات ابھر آئے۔

”یا اللہ تیرا شکر ہے۔“..... تنوری نے بڑا تھا ہوئے کہا اور پھر اسی لمحے کیپشن ٹکلیل نے کراہتے ہوئے آنکھیں کھول دیں اور عمران کے چہرے پر مزید اطمینان کے تاثرات ابھر آئے کیونکہ کیپشن ٹکلیل کی حالت اب واقعی خطرے سے باہر ہو گئی تھی۔

”تم سب سیہیں رکو۔ اس کا خیال رکھو۔ میں ذرا ماحول کو چیک کر لوں۔“..... عمران نے کہا اور اٹھ کر ایک طرف بڑھا ہی تھا کہ اچانک زائیں زائیں کی تیز آوازوں کے ساتھ ان سے کچھ فاصلے پر چاروں طرف میزاں سے آ کر پھٹنا شروع ہو گئے۔ عمران فوراً نیچے جھک گیا۔ اس کے ساتھی بھی تیزی سے جھک گئے۔ اسی لمحے ہر طرف تیز اور کثیف دھواں سا پھیلنا شروع ہو گیا۔

”اوہ۔ یہ بے ہوشی کی گیس ہے۔ سانس روکو فوراً۔“..... عمران نے چھینتے ہوئے کہا۔ اس نے سانس روکنا چاہا لیکن دیر ہو چکی تھی

اور دوسرے لمحے اس کا ذہن ایک بار پھر اندر ہیرے کی اتحاد گھبرا سیوں میں ڈوبتا چلا گیا۔ لیکن جلد ہی اسے ہوش آ گیا۔ اس نے ہوش میں آتے ہی لاشعوری طور پر اٹھنے کی کوشش کی لیکن دوسرے لمحے اسے احساس ہو گیا کہ گردن تک سر کے علاوہ اس کا باقی سارا جسم مکمل طور پر بے حس و حرکت ہو چکا ہے۔ وہ ایک کرسی پر بیٹھا ہوا تھا۔ اس نے گردن گھمائی تو اس کے ہونٹ یہ دیکھ کر بھجن گئے کہ اس کے سارے ساتھی بھی اس کی طرح کرسیوں پر موجود تھے لیکن سب کے سب بے ہوش تھے اور کیپشن ٹکلیل کے سینے پر تنویر کی ٹیپیں کی پٹیاں بھی بندھی ہوئی دکھائی دے رہی تھیں۔

یہ ایک تہہ خانہ تھا جس میں سوائے کرسیوں کے اور کوئی چیز موجود نہ تھی۔ کمرے کا اکلوتا دروازہ بند تھا۔ عمران کے ذہین میں بے ہوش ہونے سے پہلے کے واقعات کسی فلم کی طرح گردش کرتا شروع ہو گئے۔ کیپشن ٹکلیل کے جسم سے گولیاں نکلا کر اس نے اسے مصنوعی سانس دیا تھا جس سے اس کی طبیعت بحال ہو گئی تھی۔ وہ اپنے ساتھیوں کو وہیں رکنے کا کہہ کر ماحول کا جائزہ لینے کے لئے ان سے تھوڑے ہی فاصلے پر گیا تھا کہ یکنہ ان کے ارد گرد میزائل سے آ کر پھٹنا شروع ہو گئے۔ اس نے جنگ کر اپنے ساتھیوں کو سانس روکنے کا کہا تھا اور خود بھی سانس روکا تھا لیکن گیس تیزی سے پھیلی تھی جو ایک لمحے سے بھی کم و قمے میں اس کے دماغ پر چھا گئی تھی اور وہ بے ہوش ہو گیا تھا۔ اس کے بعد

اب اس کی آنکھ کھلی تھی۔

ساتھیوں کے اس طرح بے ہوش پڑا ہونے اور کسی اور فرد کی عدم موجودگی سے وہ سمجھ گیا تھا کہ اس کی مخصوص ہنی ورزشوں نے کام دکھایا ہے۔ اچانک اس کے ذہن میں ایک خیال آیا تو وہ بے اختیار چوک پڑا۔ اسے خیال آیا تھا کہ جب وہ بے ہوش ہوا تھا تو اس وقت اس کا جسم بے حس و حرکت نہ تھا۔ اس کا مطلب ہے کہ یہ بے ہوشی کے دوران ہی انہیں مفلوج کرنے کے لئے مخصوص انجکشن لگانے گئے ہیں اور چونکہ اس کا سر گردن تک حرکت کر رہا تھا اس لئے وہ ان انجکشنوں کی ماہیت کو بھی سمجھ گیا تھا اور اب اسے معلوم ہوا تھا کہ گیس سے بے ہوش ہونے کے بعد اسے اتنی جلدی خود بخود ہوش کیسے آ گیا تھا۔

عمران جانتا تھا کہ گیس سے بے ہوشی کے دوران ایسے انجکشن کی کارکردگی کا وقہ مختصر ہو جاتا ہے اور بے ہوش کر دینے والی گیس اور انجکشن مل کر ذہن پر دباؤ ڈالتے ہیں جس سے اس کا ہنی رو عمل تیز ہو گیا اور وہ نسبتاً جلد ہوش میں آ گیا تھا اسے معلوم تھا کہ اب جلد ہی مفلوج کر دینے والے انجکشن کے اثرات بھی گیس کے اثرات کی وجہ سے ختم ہو جائیں گے اور وہ تھیک ہو جائے گا۔ گو اسے یہ معلوم نہ تھا کہ انہیں انجکشن لگانے کتنی دیر ہو چکی ہے اس لئے وہ حتی طور پر اندازہ نہ لگا سکتا تھا کہ اس کا جسم حرکت کے قابل کب ہو گا لیکن اس بات کا اسے ضرور یقین تھا کہ بہر حال جلد

ہی اس کے جسم میں تو انہی آجائے گی اور وہ پھر سے حرکت کرنے کے قابل ہو جائے گا۔ عمران کے ذہن میں یہی بات آ رہی تھی کہ وہ اور اس کے ساتھی یا تو بلیک اسکواڈ کے قبضے میں ہیں یا پھر کرٹائن کے ناپ سیکرٹ گروپ کے۔ شاید ان کا کوئی آدمی ہلاک ہونے سے فوج گیا تھا اور اسے نے وہاں گیس کے بم پھینک دیئے تھے تاکہ وہ سب بے ہوش ہو جائیں۔

وہ بیٹھا یہی سوچ رہا تھا کہ اسے اپنے جسم میں ہلکی سی حرکت کا احساس ہونا شروع ہو گیا تو اس کے چہرے پر مسرت کے تاثرات ابھر آئے۔ اس نے شعوری طور پر جسم کو حرکت دینے کی کوشش شروع کر دی اور پھر آہستہ آہستہ اس کا جسم پوری طرح حرکت میں آگپا۔ چونکہ بے حس و حرکت ہونے کی وجہ سے انہیں نہ راڑز میں جکڑا گیا تھا اور نہ ہی باندھا گیا تھا اس لئے وہ کرسی سے اٹھ کھڑا ہوا اور پھر اس نے مخصوص انداز میں ورزش کرنا شروع کر دی اور چند لمحوں بعد وہ پوری طرح چاق و چوبند ہو چکا تھا۔

اس نے سب سے پہلے اپنی جیبوں کی تلاشی لی لیکن اس کی جیبیں خالی تھیں حتیٰ کہ اس کی خصوصی جیب سے فارمولے والی پن ڈرائیوبھی نکال لی گئی تھی یہ جان کر عمران خاصا ڈس ہارت ہوا تھا۔ پھر وہ اپنے ساتھیوں کی طرف بڑھا لیکن ان سب کی جیبیں بھی خالی تھیں۔ اس نے ایک طویل سانس لیا اور پھر کمرے کے بند دروازے کی طرف بڑھ گیا۔ اس کے ساتھی بدستور بے ہوش پڑے

ہوئے تھے اور انہیں ہوش میں لے آتا ضروری تھا تاکہ وہ جلد از جلد فٹ ہو سکیں کیونکہ جب تک انہیں ہوش نہ آتا ان کی بے حسی دور نہ ہو سکتی تھی۔

اس نے دروازے کو اندر سے لاک کیا اور پھر وہ صدر کی طرف بڑھ گئے۔ اس نے اس کی گردن کی عقب میں ایک رگ کو انگوٹھے کی مدد سے مخصوص انداز میں مسلمان شروع کر دیا۔ چند لمحوں بعد ہی صدر کا سر معمولی سی حرکت میں آیا تو وہ اسے چھوڑ کر آگے بڑھ گیا اور پھر جب وہ سب سے آخر میں موجود تنوری کے ساتھ اس کارروائی سے فارغ ہوا تو صدر ہوش میں آچکا تھا۔

”اوہ۔ اوہ۔ یہ میرا جسم۔ یہ ہم کہاں ہیں۔“..... صدر نے حیرت بھرے لبھے میں کہا تو عمران نے اسے تفصیل بتا دی اور ساتھ ہی پن ڈرائیچو کے غائب ہونے کا بھی بتا دیا جس پر صدر نے بھی کافی مایوسی کا اظہار کیا تھا اور پھر خود وہ دروازے کی طرف بڑھ گیا۔ اس نے لاک ہٹایا اور پھر دروازے کو آہستہ سے کھینچا تو اسے معلوم ہو گیا کہ دروازہ باہر سے لاک نہیں ہے اس نے اسے تھوڑا سا کھولا اور پھر باہر جھانکا۔ دوسری طرف ایک اور کمرہ تھا جس میں کرسی پر ایک آدمی بیٹھا شراب پینے میں مصروف تھا۔ ایک مشین گن اس کے سامنے میز پر پڑی ہوئی تھی اور دروازے کی طرف اس کی پشت تھی۔

ظاہر ہے اسے سو فیصد یقین تھا کہ اندر موجود بے ہوش اور بے

حس و حرکت افراد کی طرف سے اسے کسی قسم کا کوئی خطرہ نہیں ہے اس لئے وہ اس انداز میں اور اطمینان سے بیٹھا ہوا تھا۔ عمران نے بے آواز انداز میں دروازہ کھولا اور پھر بلی کی طرح دبے پاؤں آگے بڑھنے لگا۔ اس نے حتی الوع کوشش کی کہ کسی صورت بھی کوئی آواز پیدا نہ ہو سکے اور وہ اپنے اس ارادے میں کامیاب بھی ہو گیا۔ وہ آدمی اسی طرح مطمئن انداز میں بیٹھا شراب پی رہا تھا کہ عمران اس کے عقب میں پہنچ گیا اور پھر اس کا ایک ہاتھ اس کے سر پر اور دوسرا گردن پر پڑا اور پھر ہلکی سی اوغ کی آواز ہی اس آدمی کے منہ سے نکل سکی جبکہ اس کا جسم ایک لمحے میں ڈھیلا پڑ گیا۔

عمران نے ہاتھ ہٹائے اور میز پر پڑی ہوئی مشین گن اٹھا کر وہ تیزی سے اس دوسرے کمرے کے بیرونی دروازے کی طرف بڑھ گیا۔ اس نے دروازے کو آہستہ سے کھولا تو دوسری طرف راہداری تھی۔ اس نے راہداری میں جھانکا تو راہداری خالی پڑی ہوئی تھی۔ وہ آہستہ سے راہداری میں نکل آیا۔ راہداری کی ایک سائیڈ بند تھی جبکہ دوسری سائیڈ کا دروازہ کھلا ہوا تھا اور باہر برآمدہ اور اس کے بعد گن اور سامنے بڑا سا چھانک نظر آ رہا تھا جبکہ راہداری میں موجود دوسرے دروازے بند تھے اور ان کے نیچے سے روشنی بھی نظر آ رہی تھی۔ عمران مشین گن ہاتھوں میں پکڑے دبے پاؤں آگے بڑھتا چلا گیا۔ اس نے کھلے دروازے کے ساتھ رک کر آہستہ سے سر

باہر نکلا تو برآمدہ اور صحن خالی تھا۔ وہاں کوئی آدمی موجود نہ تھا البتہ پھائیک کے ساتھ ایک گارڈ روم موجود تھا جس میں روشنی ہو رہی تھی۔ عمران سمجھ گیا کہ اس گارڈ روم میں لازماً کوئی موجود ہو گا۔ وہ آہستہ سے برآمدے میں آیا اور پھر سیڑھیاں اتر کر سائیڈ کی دیوار کے ساتھ لگ کر گارڈ روم کی طرف بڑھتا چلا گیا۔ وہ گارڈ روم کی دیوار تک پہنچا ہی تھا کہ اسے احساس ہوا کہ کوئی آدمی گارڈ روم سے باہر آ رہا ہے۔

وہ تیزی سے آگے بڑھا اور کونے میں دیوار کے ساتھ لگ کر کھڑا ہو گیا۔ قدموں کی چاپ سنائی دے رہی تھی۔ گارڈ روم سے نکلنے والا آدمی برآمدے کی طرف بڑھ رہا تھا۔ عمران نے جلدی سے مشین گن نیچے رکھ دی۔ اسی لمحے وہ آدمی کونے سے غمودار ہوا لیکن اس کا رخ برآمدے کی طرف ہی تھا اور اس کے انداز میں اطمینان تھا۔ یکخت عمران کسی بھوکے عقاب کی طرح اس پر جھپٹ پڑا اور پھر چند لمحوں کی جدوجہد کے بعد وہ آدمی بھی اس کے بازوؤں میں لٹک چکا تھا۔

اس نے اسے وہیں لٹایا اور پھر دیوار کے ساتھ پڑی ہوئی مشین گن اٹھا کر وہ پہلے گارڈ روم میں گیا۔ وہاں فون موجود تھا لیکن رسیور کریڈل پر رکھا ہوا تھا۔ وہ واپس مڑا اور مشین گن اس نے کاندھ سے لٹکائی اور پھر اس نے جھک کر اس آدمی کو سیدھا کیا اور اس کا منہ اور ناک دونوں ہاتھوں سے بند کر دیا۔ اسے احساس

ہو گیا تھا کہ یہ آدمی کسی فوری ضرورت کے تحت اندر جا رہا تھا اس لئے اس نے اس سے یہیں پوچھ چکھ کر لینا مناسب سمجھا۔ چند لمحوں بعد جب اس آدمی کو ہوش آیا تو عمران سیدھا ہوا اور پھر اس نے اپنا ایک پیر اس آدمی کی گردن پر رکھ دیا۔ اس آدمی نے ہوش میں آتے ہی لاشوری طور پر اٹھنے کی کوشش کی لیکن عمران نے پیر کو دبا کر موڑا تو اس آدمی کے جسم نے نہ صرف جھٹکے کھانے شروع کر دیئے بلکہ اس کا چہرہ بھی یکخت بربی طرح مسخ ہوتا چلا گیا اور اس کے منہ سے خراہٹ کی آوازیں نکلنے لگیں۔ عمران نے پیر کو واپس موڑ لیا۔

”کیا نام ہے تمہارا۔ بولو“..... عمران نے سرد لبجھ میں کہا۔
”مم۔ مم۔ فف۔ فورک۔ فورک“..... اس آدمی کے حلق سے رک رک کر الفاظ نکلے۔

”کس لئے اندر جا رہے تھے۔ بولو“..... عمران نے پیر کا دباؤ مخصوص انداز میں بڑھاتے ہوئے کہا۔
”اندر اسکارٹ کو بتانے جا رہا تھا کہ باس آ رہا ہے“..... فورک نے جواب دیا۔

”کون باس۔ جلدی بتاؤ“..... عمران نے کہا۔
”جان کارلوس۔ بلیک اسکواڈ کا چیف“..... فورک نے جواب دیا۔

”وہ کتنی دیر میں یہاں پہنچ جائے گا“..... عمران نے پوچھا۔

”تھوڑی دیر میں“..... اس آدمی نے جواب دیتے ہوئے کہا تو عمران نے پیر کو ایک جھٹکے سے سائیڈ پر موڑ دیا۔ فورک کے جسم نے ایک زور دار جھٹکا کھایا اور دوسرے لمحے اس کا جسم ڈھیلا پڑتا چلا گیا۔ اس کی آنکھیں بے نور ہو چکی تھیں۔

عمران نے پیر ہٹایا اور جھک کر فورک کو اٹھایا اور گارڈ روم کے اندر لے جا کر اس نے اسے ایک سائیڈ پر لٹا دیا اور پھر وہ تیزی سے باہر آیا۔ زمین پر پڑی ہوئی مشین گن اٹھا کر وہ تقریباً دوڑتا ہوا واپس اندر کی طرف بڑھا۔ اس کمرے میں پہنچ کر جہاں پہلا آدمی بے ہوش پڑا تھا جسے فورک نے اسکارٹ کہا تھا عمران دروازے کی طرف بڑھ گیا۔

”صفدر میں عمران ہوں“..... عمران نے دروازے پر رک کر کہا اور پھر وہ دروازہ کھول کر تیزی سے دوسرے کمرے میں داخل ہوا تو اس کے سارے ساتھی وہاں ٹھیک حالت میں موجود تھے۔

”کیا ہوا عمران صاحب“..... صفر نے پوچھا تو عمران نے اسے ساری تفصیل بتا دی۔

”اوہ۔ جان کارلوس یہاں آرہا ہے۔ اس کا مطلب ہے ہم ایک بار پھر اس کے قبضے میں ہیں۔ اب ہمیں اسے موقع نہیں دینا چاہئے اور اسے یہاں آتے ہی کو رکنا چاہئے“..... جولیا نے کہا۔

”ہاں۔ آؤ میرے ساتھ۔ ہمیں باقاعدہ پوزیشنیں سنبھالنی ہوں گی کیونکہ ضروری نہیں کہ جان کارلوس اکیلا آرہا ہو۔ ہو سکتا ہے کہ

اس کے ساتھ زیادہ آدمی ہوں۔۔۔ عمران نے کہا اور واپس مڑ گیا۔
 اس کے ساتھی بھی اس کے پیچھے باہر آگئے اور پھر تھوڑی دیر بعد وہ
 سب پوزیشنیں سنچال چکے تھے جبکہ تنوری کو عمران نے گارڈ روم کی
 سائیڈ میں رکنے کا کہا تھا تاکہ جان کارلوس کی آمد پر وہ پھاٹک
 کھول سکے جبکہ عمران خود برآمدے کے ایک ستون کے پیچھے موجود
 تھا۔ تقریباً پندرہ منٹ بعد پھاٹک کے باہر کار رکنے کی آواز سنائی
 دی اور اس کے ساتھ ہی مخصوص انداز میں تین بار ہارن بجا یا گیا تو
 تنوری نے آگے بڑھ کر پھاٹک کھولا اور خود وہ پھاٹک کے ایک پٹ
 کے پیچھے ہو گیا۔

دوسرے لمحے سیاہ رنگ کی کار تیزی سے اندر داخل ہوئی اور
 سیدھی برآمدے ۔۔۔ تیب و سیع لان میں آ کر رک گئی۔ عمران دیکھے
 چکا تھا کہ کار میں دو افراد تھے۔ ایک ڈرائیور تھا۔ اس کے ساتھ
 جان کارلوس بیٹھا ہوا تھا۔ کار رکتے ہی جان کارلوس تیزی سے
 دروازہ کھول کر نیچے اترा اور بغیر ادھر ادھر دیکھے سیدھا برآمدے کی
 سیڑھیاں ۔۔۔ کو دوسری طرف بڑھا ہی تھا کہ اچاٹک عمران نے
 اس پر چھلانگ لگا دی۔

دوسرے لمحے برآمدے میں بہلکی سی جیخ ابھری اور جان کارلوس
 ایک دھماکے سے قلا بازی کھا کر برآمدے کے فرش پر گرا۔ اس نے
 نیچے گرتے ہی اٹھنے کی کوشش کی لیکن عمران کی لامہ حرکت میں آئی
 اور کنپٹی پر پڑنے والی ضرب نے اس کے اٹھنے کے لئے سمنٹے

ہوئے جسم کو ایک بار پھر سیدھا کر دیا۔ وہ بے ہوش ہو چکا تھا۔ عمران نے بجلی کی سی تیزی سے جھک کر ایک ہاتھ اس کے سر پر اور دوسرا اس کے کاندھے پر رکھ کر دونوں ہاتھوں کو مخصوص انداز میں جھٹکا دیا تو جان کارلوس کا مسخ ہوتا ہوا چہرہ دوبارہ نارمل ہونا شروع ہو گیا۔

عمران سیدھا ہو کر مڑا تو اس کے منہ سے اطمینان بھرا سانس نکل گیا کیونکہ ڈرائیور کو تنویر اور صدر میل کر گرا چکے تھے۔ وہ شاید ختم ہو گیا تھا۔ عمران اس طرف سے مطمئن ہو کر جھٹکا اور اس نے جان کارلوس کو اٹھا کر کاندھے پر لادا اور اندر وہی کمرے کی طرف بڑھ گیا۔ اسی کمرے میں جا کر جہاں اسے اور اس کے ساتھیوں کو رکھا گیا تھا۔ عمران نے جان کارلوس کو ایک کرسی پر ڈال دیا۔

”رسی تلاش کر کے لے آؤ“..... عمران نے مڑ کر اپنے پیچھے آنے والے ساتھیوں سے کہا۔

” صدر گیا ہے“..... کیپشن ٹکلیل نے کہا اور عمران نے اثبات میں سر ہلا دیا۔ اسی لمحے صدر اندر داخل ہوا تو اس کے ہاتھ میں رسی کا بندل موجود تھا۔

”رسی تو موجود نہیں تھی البتہ ایک پردے کی ڈوری کھول لایا ہوں“..... صدر نے مسکراتے ہوئے کہا۔

”اوے۔ اس سے بھی کام چل جائے گا“..... عمران نے کہا اور پھر اس نے صدر کے ساتھ مل کر جان کارلوس کو کرسی سے باندھ

دیا۔

”کیا پوچھو گے تم اس سے۔ ظاہر ہے فارمولے والی پن ڈرائیور اس کے پاس اب نہ ہو گی“..... اچانک جولیا نے کہا کیونکہ صندوق نے سب کو فارمولے کے غائب ہونے کا بتا دیا تھا۔

”اس سے یہ تو معلوم کیا جا سکتا ہے کہ اب فارمولہ کہاں ہے“..... عمران نے چونک کر پوچھا۔

”عمران۔ یہ انتہائی تربیت یافتہ ایجنت ہے اس لئے اس پوچھ گچھ میں سوائے وقت ضائع کرنے کے اور کیا ہو گا۔ میرا خیال ہے کہ اسے گولی مار دی جائے اور ہم یہاں سے فوری طور پر شفہت ہو جائیں۔ اس کے بعد رات کو یہ سارے علاقوں سیلڈ ہو جائیں گے اس طرح ہمارے لئے خطرات بڑھ جائیں گے“..... جولیا تیز تیز بولتے ہوئے کہا۔

”اسے ابھی ہلاک کرنا ضروری نہیں ہے۔ اس نے ہمارے میں نجانے کہاں کہاں اطلاعات دے رکھی ہوں جبکہ صدر کا قد و قامت اس جیسی ہے اس لئے میرا خیال ہے کہ اس سے پوچھ گچھ کر کے صدر کا میک اپ کر دیا جائے اور صدر بلیک اسکواڈ کا ہیڈ کوارٹر کا چارج سنپھال لے۔ اس کے بعد ہیڈ کوارٹر کے بارے میں کوئی فول پروف پلانگ زیادہ آسانی سے ہو سکتی ہے“..... عمران نے کہا۔

”لیکن ہو سکتا ہے کہ اس کے ساتھی اس کے پیچھے یہاں آرے۔

ہوں اور یقیناً پوچھ گچھ میں زیادہ وقت لگے گا۔ اس لئے ہمیں فوری طور پر یہاں سے شفت ہو جانا چاہیے۔..... جولیا نے کہا۔

”ہاں تمہاری یہ بات رہست ہے لیکن اتنے سارے ساتھی ایک کار میں تو نہیں جا سکتے۔ صدر تم ایسا کرو کہ باہر جا کر چیک کرو اگر یہاں سے قریب ہی کوئی عمارت کسی بھی انداز میں خالی ہو تو وہاں آسانی سے فوری طور پر شفت ہوا جا سکتا ہے۔..... عمران نے صدر سے کہا۔

”اوے کے۔ میں جا کر چیک کرتا ہوں۔..... صدر نے کہا۔

”جولیا اور صالحہ یہیں رکیں۔ باقی باہر جا کر نگرانی کریں۔“..... عمران نے کہا تو صالحہ اور جولیا کے علاوہ باقی ساتھی ایک ایک کے باہر چلے گئے۔

”عمران صاحب۔ میرا خیال ہے کہ جب تک ہم کسی اور سپاٹ پر شفت نہ ہو جائیں اسے ہوش میں نہ لایا جائے۔..... صالحہ نے عمران کو جان کارلوس کی طرف بڑھتے دیکھ کر کہا تو عمران رک گیا۔

”تم فکر مت کرو اسے دوبارہ بھی آسانی سے بے ہوش کیا جا سکتا ہے۔..... عمران نے مسکراتے ہوئے کہا اور اس کے ساتھ ہی اس نے دونوں ہاتھوں سے جان کارلوس کی ناک اور منہ بند کر دیا۔ چند لمحوں بعد جب جان کارلوس کے جسم میں حرکت کے آثار نمودار ہونے شروع ہوئے تو عمران پیچھے ہٹ گیا۔ چند لمحوں بعد جان کارلوس نے کراتتے ہوئے آنکھیں کھول دیں۔ اس کے ساتھ ہی

اس نے لاشوری طور پر اٹھنے کی کوشش کی لیکن ظاہر ہے بندھے ہونے کی وجہ سے وہ اپنے اس ارادے میں کامیاب نہ ہو سکا۔

”ہیلو مسٹر جان کارلوس۔ مجھے تم سے اس قدر حماقت کی توقع نہیں تھی۔“..... عمران نے اپنے اصل لبھ میں جان کارلوس سے مخاطب ہو کر کہا۔

”اوہ۔ اوہ۔ تم عمران۔ کیا مطلب۔ یہ سب کیسے ہو گیا۔ تم تو بے ہوش بھی تھے اور تمہیں میرے سامنے بے حس و حرکت کرنے کے انگلشن بھی لگائے گئے تھے۔ پھر۔ پھر تم کیسے ٹھیک ہو گئے۔“..... جان کارلوس نے انتہائی حیرت بھرے لبھ میں کہا۔

”اسی لئے تو کہہ رہا ہوں کہ اسکارم ایجنسی کے فعال اور تربیت یافتہ بلیک اسکواڈ کے چیف سے اس قدر حماقت کی توقع نہیں کی جا سکتی تھی۔ بے ہوشی کے دوران اگر مغلوب کرنے والے انگلشن لگائے جائیں تو انگلشن کے اثرات محدود ہو جاتے ہیں اور اس کے ساتھ ہی آدمی ہوش میں بھی جلد آ جاتا ہے۔“..... عمران نے مسکراتے ہوئے کہا۔

”اوہ۔ اوہ۔ ویری بیڈ۔ ریلی ویری بیڈ۔ مجھے اس بات کا تصور بھی نہ تھا۔“..... جان کارلوس نے انتہائی افسوس بھرے لبھ میں کہا۔

”اب تم یہ بتا دو کہ تم نے ہمارے دوبارہ پکڑے جانے پر اور فارمولہ واپس مل جانے کے باوجود فوری طور پر ہمارا خاتمہ کرنے کی بجائے اس قدر طویل کارروائی کیوں کی کہ بے ہوش اور بے حس و

حرکت کر کے ہمیں یہاں اس پوائنٹ پر شفت کیا گیا۔ کیا اس کی کوئی خاص وجہ تھی؟..... عمران نے کہا تو جان کارلوں نے بے اختیار ایک طویل سانس لیا۔

”اے میری حمافت کہو یا کچھ اور۔ تم نے اور تمہارے ساتھیوں نے میرے اور کرشنائن گروپ کے تمام افراد کو ہلاک کر دیا تھا۔ اتفاق سے وہاں ایک آدمی زندہ نجع گپا تھا۔ وہ درختوں کے جھنڈ میں چھپا ہوا تھا جو مجھ سے ٹرانسیمیر پر رابطہ میں تھا۔ اس نے جب تم سب کو زندہ سلامت دیکھا تو اس نے میزائل گن سے تمہاری طرف میزائل فائر کر دیئے۔ یہ میزائل ڈبل ایٹ میزائل تھے جن میں دھماکہ خیز مواد نہ تھا ان سے بڑے علاقے میں بے ہوشی کی گیس پھیلائی جاتی تھی جس سے زمین پر رینگنے والی ایک معمولی چیزوں بھی بے ہوش ہو سکتی۔ اس نے تم سب کو بے ہوش کیا اور پھر مجھے بتایا تو میرے آدمی تمہیں وہاں سے اٹھا کر یہاں لے آئے۔ میں چاہتا تو واقعی تم سب کو اسی جگہ ہلاک کر سکتا تھا لیکن بہر حال میرے ذہن میں تھا کہ تمہیں ہوش میں لا کر تم سے مذاکرات کروں اور اگر تم اپنے ساتھیوں سمیت واپس جائے پر رضامند ہو جاؤ تو میں خفیہ طور پر تمہیں ایکریمیا سے باہر پہنچا دوں“..... جان کارلوں نے جواب دیتے ہوئے کہا۔

”اس قدر مہربانی کی کوئی خاص وجہ“..... عمران نے مسکراتے ہوئے کہا۔

”اب میں کیا جواب دوں۔ تم اسے میرا نفیاتی خوف بھی کہہ سکتے ہو۔ مجھے بلیک اسکواڈ کا سربراہ پہنایا گیا ہے اور میں چاہتا تھا کہ میں ہمیشہ اس عہدے پر برقرار ہوں۔ تم اور تمہارے ساتھی مرنے کے بعد بھی حیرت انگیز طور پر زندہ ہو جاتے ہیں اس لئے تمہاری یہاں موجودگی میرے لئے کسی بھی وقت خطرہ پیدا کر سکتی تھی۔ تمہیں اور تمہارے ساتھیوں کو ہلاک کرنے سے بہتر یہی تھا کہ تمہیں سمجھایا جائے اور یہاں سے واپس بھیج دیا جائے اور فارمولا واقعی مجھے تمہاری تلاشی سے مل گیا تھا جو میں نے چیف کو واپس بھیج دیا ہے۔..... جان کارلوس نے کہا۔

”حالانکہ تم آسانی سے ہمیں ہلاک کر کے اسکارم ایجنٹی میں اس سے بھی بڑا عہدہ حاصل کر سکتے تھے۔..... عمران نے کہا۔

”ہاں لیکن میں بہر حال تمہیں ہلاک کرنے سے پہلے تمہارے ساتھ مذاکرات کرنا چاہتا تھا۔..... جان کارلوس نے جواب دیا۔

”ایسا ہمارے ساتھ پہلی بار نہیں ہوا ہے۔ اس سے پہلے بھی ہمارے ساتھ ایسے حالات ہزاروں نہیں تو سینکڑوں بار پیش آچکے ہیں اس لئے مجھے معلوم ہے کہ تم نے یہ ساری کارروائی اس لئے کی ہے کہ تم ہمیں زندہ پکڑ کر اسکارم ایجنٹی کے چیف بروس کے ہمانے پیش کر سکو۔ لیکن اب تمہاری اس طرح آمد بتا رہی ہے کہ تم ہمیں اپنے ہاتھوں سے ہلاک کرنے آئے تھے یقیناً تم نے چیف بروس کو رپورٹ دی ہو گی اور اس نے تمہیں سختی سے حکم دیا ہو گا کہ

ایک لمحہ ضائع کئے بغیر ہمیں ہلاک کر دیا جائے۔ کیوں بھی یقین ہے
نا۔..... عمران نے مسکراتے ہوئے کہا۔

”اوہ نہیں۔ ایسا کچھ نہیں ہے۔ تم غلط سمجھ رہے ہو اور میری
بات کا یقین کرو کہ میں نے ابھی تک تمہارے بارے میں اوپر کوئی
رپورٹ نہیں دی۔ میں پہلے تم سے مذاکرات کرنا چاہتا تھا اس لئے
میں نے تمہیں یہاں اس پوائنٹ پر شفت کر دیا تھا ورنہ تمہیں ہیڈ
کوارٹر بھی شفت کر سکتا تھا جہاں بشاید تم اس انداز میں کارروائی
بھی نہ کر سکتے۔..... جان کارلوس نے کہا اور پھر اس سے پہلے کہ
عمران کچھ کہتا صدر اندر داخل ہوا۔

”کیا ہوا۔..... عمران نے صدر کی طرف دیکھتے ہوئے کہا۔

”یہ کالونی ہے اور یہاں سے قریب ایک کوٹھی خالی ہے۔ اس پر
برائے فروخت کی پلیٹ نصب ہے۔ میں نے اس کے اندر داخل ہو
کر اس کا عقبی دروازہ کھول دیا ہے۔..... صدر نے کہا تو عمران کا
بازو بھلی کی سی تیزی سے گھوما اور اس کے ساتھ ہی کرہ جان کارلوس
کے ہلق سے نکلنے والی چیخ سے گونج اٹھا۔ عمران کی مڑی ہوئی انگلی کا
ہک پوری قوت سے اس کی کنپٹی پر پڑا تھا اور دوسرے لمحے اس کا
جسم ڈھیلا پڑ گیا اور گردن ڈھلک گئی لیکن عمران نے آگے بڑھ کر
اس کے سینے پر ہاتھ رکھ دیا۔ وہ پوری طرح تسلی کر لینا چاہتا تھا کہ
جان کارلوس واقعی بے ہوش تھا ہے یا نہیں اور اگر بے ہوش ہوا
ہے تو اس کی پوزیشن کیا ہے۔

”اے کھول کر اور اٹھا کر کار میں ڈال دو۔ اے ہم ساتھ لے جائیں گے“..... عمران نے پیچھے بٹتے ہوئے کہا تو صدر اور تنور آگے بڑھے اور انہوں نے رسی کھولی اور پھر تنور نے جان کارلوس کو اٹھا کر کاندھے پر ڈال لیا۔

”صدر تم اے کار میں ڈال کر سب ساتھیوں سمیت اس کوٹھی میں پہنچو۔ پھر تنور کار لے کر واپس آجائے گا۔ کار ہم یہیں چھوڑ دیں گے اور پھر میں، تنور کے ساتھ پیدل اس کوٹھی میں پہنچ جاؤں گا“۔ عمران نے کہا تو ان دونوں نے اثبات میں سر ہلانے اور بے ہوش جان کارلوس کو اٹھائے کمرے سے باہر نکل گئے۔

”اب اس مشن کو ختم ہو جانا چاہئے عمران“..... جولیا نے کہا۔

”کیوں کیا ہوا۔ کیا پاکیشیا یاد آنے لگ گیا ہے“..... عمران نے مسکراتے ہوئے کہا۔

”یہ بات نہیں۔ بلکہ مجھے محسوس ہو رہا ہے کہ جتنا وقت گزرے گا ہم مزید ابحوثوں میں پہنچتے چلے جائیں گے اور ٹارگٹ اتنا ہی دور ہوتا چلا جائے گا۔ پہلے ہی اس قدر طویل وقت لگ گیا ہے“..... جولیا نے کہا۔

”ہاں تم تھیک کہہ رہی ہو۔ لیکن ابھی ہماری پوزیشن ایسی نہیں ہے کہ ہم فوری طور پر مشن مکمل کر سکیں۔ ہمیں خصوصی اسلحہ اور حفاظتی انتظامات آف کرنے کے لئے خصوصی مشینزی کی ضرورت ہے۔ پھر رہائش گاہ کاریں وغیرہ بھی چاہیں اس لئے فی الحال میرا

ارادہ ہے کہ جان کارلوس کی جگہ صدر کو دے کر بلیک اسکواڈ کے ہیڈ کوارٹر بھجوa دیا جائے۔ پھر صدر جان کارلوس کے روپ میں اسکارم ہیڈ کوارٹر کا دورہ کرے۔..... عمران نے کہا تو جولیا نے اثبات میں سر ہلا دیا۔

تحوڑی دیر بعد وہ اس کوٹھی میں شفت ہو چکے تھے جو صدر نے تلاش کی تھی۔ وہاں جان کارلوس کو ایک بار پھر کرسی پر رسی سے باندھ دیا گیا تھا جبکہ عمران، جولیا اور صالح کے ساتھ ساتھ صدر ان کے ساتھ اندر رہا تھا۔ باقی سب باہر گرانی کر رہے تھے۔ عمران نے صدر کو اس لئے روک لیا تھا کہ صدر جان کارلوس کا لجہ اور اس کا انداز بخوبی سمجھ لے لیکن پھر اس سے پہلے کہ عمران جان کارلوس کو ہوش میں لا کر اس سے پوچھ گچھ کرتا اچانک باہر سے تنوری تیز تیز قدم اٹھاتا اندر داخل ہوا۔ اس کے چہرے پر انہی کی پریشانی کے تاثرات تھے۔

”کوٹھی کو چاروں طرف سے بے شمار مسلح افراد نے گھیر لیا ہے اور وہ کسی بھی وقت کوٹھی کو میزانلوں سے اڑا سکتے ہیں۔ وہ جیپوں پر آئے ہیں۔..... تنوری نے کہا۔

”اوہ۔ ویری ہیڈ۔ یہ یہاں کیسے پہنچ گئے۔ سائیڈ کی کوٹھی میں چلو۔ جلدی کرو۔..... عمران نے بجلی کی سی تیزی سے بے ہوش جان کارلوس کی طرف بڑھتے ہوئے کہا اور دوسرے لمحے اس کے ہاتھ اس کے سر اور کاندھے پر نظر آئے۔ اس کے ساتھ ہی ہلکی سی

کٹاک کی آواز سنائی دی اور جان کارلوس کے جسم نے بے ہوشی کے دوران ہی ایک جھٹکا کھایا اور پھر وہ ختم ہو گیا۔

”آؤ“..... عمران نے مرتے ہوئے کہا اور چند لمحوں بعد وہ سائیڈ کوٹھی کی چھوٹی دیوار پر اس انداز میں چڑھ کر دوسری طرف کو دیکھنے کے باہر سے کسی کو نظر نہ آئے۔ اب یہ ان کی خوش قسمتی تھی یا حسن اتفاق کہ سائیڈ کی کوٹھی میں صرف ایک چوکیدار موجود تھا جو گیٹ کے ساتھ ایک چھوٹے سے کمرے میں بیٹھا شراب نوشی میں مصروف تھا اور جس وقت عمران اور اس کے ساتھی اندر کو دے اور اس کمرے میں پہنچ گئے تو گارڈ سامنے رکھی میز پر سر اونڈھے بیٹھا ہوا تھا۔ چوکیدار کے ہاتھ میں انتہائی سستی سی شراب کی بول تھی جو تقریباً خالی ہو چکی تھی۔ کمرے میں ان کے داخل ہونے کی آہٹ سن کر اس نے آہستہ سے سراٹھایا لیکن اس کے ہوش و حواس پوری طرح بحال نہ تھے اس لئے صدر نے چند لمحوں میں وہی کارروائی چوکیدار کے ساتھ کر دی جو عمران نے جان کارلوس سے کی تھی اور پھر وہ اس کوٹھی کی دوسری سائیڈ پر موجود سڑک کی طرف کھلنے والے دروازے کی طرف بڑھ گئے۔

”اوہ۔ ادھر بھی ہر طرف مسلح افراد دونوں سائیڈوں میں جیپوں میں موجود ہیں“..... تنویر نے کہا تو عمران اور اس کے ساتھیوں کے ہونٹ بے اختیار بھیج گئے۔ اب وہ واقعی پھنس گئے تھے۔ ان کے پاس صرف دو مشین گنیں تھیں جو انہوں نے اس پوائنٹ سے حاصل

کی تھیں جہاں انہیں رکھا گیا تھا۔

”جیپس کتنی ہیں“..... عمران نے پوچھا۔

”دو جیپس ہیں۔ ایک سڑک کی سائیڈ پر اور دوسری مخالف سائیڈ پر۔ میں نے دروازے سے باہر جھانک کر دیکھا ہے“۔ تنو نے کہا۔

”ہونہے۔ اب ہم نے یہ جیپس حاصل کرنی ہیں۔ اس کے علا اور کوئی چارہ نہیں ہے اور یہ کام جولیا اور صالح نے کرنا ہے کیونکہ دونوں مقامی میک اپ میں ہیں“..... عمران نے کہا۔

”لیکن ان جیپوں میں تو بہت سے آدمی ہوں گے۔ کیا ہم فا کھوں دیں“..... جولیا نے کہا۔

”ہاں۔ اس کے سوا اور کوئی چارہ نہیں ہے لیکن یہ سارے کارروائی اس قدر تیز رفتاری سے کرنی ہے کہ جب تک دوسرے سائیڈ اور سامنے سی جیپس پہنچیں ہم لوگوں نے یہاں سے نکلتے اور اگر دوسری جیپس ہمارا پیچھا کریں تو ہم نے گنوں کی مدد سے ال سے بھی پیچھا چھڑاتا ہے“..... عمران نے کہا۔

”میں جولیا کے ساتھ جا رہا ہوں۔ جیپ میں ڈرائیور کرو گا“..... تنویر نے کہا لیکن پھر اس سے پہلے کہ عمران کوئی جواب دیں اچانک سائیں سائیں کی تیز آوازوں کے ساتھ ہی ان کی اس کوٹھی پر میزائل فائر ہونا شروع ہو گئے جہاں وہ پہلے موجود تھے اور پھر انہی خوفناک دھماکوں کے ساتھ ہی ہر طرف دھواں سا چھا گیا۔

”جلدی نکل چلو یہاں سے۔ یہاں سے نکلنے کا بہترین موقع ہے۔ یہاں سے نکل کر علیحدہ علیحدہ ماونٹ کراس گارڈن پہنچو۔ نکلو۔“..... عمران نے کہا اور تیزی سے دروازہ کھول کر دوسری طرف سڑک پر آ گیا۔

میزائل ابھی تک فائر کئے جا رہے تھے اور انتہائی خوفناک دھماکوں سے پورا علاقہ مسلسل گونج رہا تھا اور ہر طرف مٹی اور دھواں پھیل گیا تھا۔ عمران باہر نکلتے ہی تیزی سے سڑک کراس کرے۔ دوسری طرف دیوار کے ساتھ لگ کر سڑک کی طرف بڑھتا چلا گیا۔ اب اس سڑک پر کوئی جیپ وغیرہ موجود نہ تھی۔ وہ بھی شاید فائرنگ کے لئے عقبی اور فرنٹ سائیڈ پر چلی گئی تھیں۔ دھواں اب اس قدر گاڑھا ہو گیا تھا کہ دو فٹ سے بھی آدمی نظر نہ آ رہا تھا۔ عمران کے لئے یہ بہترین موقع تھا اس لئے وہ سڑک پر پہنچ کر بجائے اس طرف جدھر فائرنگ کی جا رہی تھی مخالف سمت میں دیوار کے ساتھ چلتا ہوا آگے بڑھتا چلا گیا اور پھر تھوڑی دیر بعد وہ درمیانی سڑکوں سے ہوتا ہوا کافی فاصلے پر پہنچ گیا۔ یہ دیکھ کر عمران حیران رہ گیا کہ وہاں موجود مسلح افراد پولیس والے تھے۔ شاید اسکارم ایجنٹسی کے چیف نے اس بار علاقہ پولیس کا سہارا لیا تھا یا پھر یہ کام کر شائن بھی کر سکتی تھی۔ اس نے اپنے گروپ کو آگے بڑھانے کی بجائے پولیس کو یہاں پہنچ دیا تھا جو ہر قسم کے اسلحے سے لیس تھے اور ان کا مقصد ظاہر ہے اس عمارت کو تباہ کرنا تھا جس

میں وہ سب موجود تھے۔

وہاں ہر طرف پولیس کی گاڑیوں کے سارے سنائی دے رہے تھے اور پولیس کی گاڑیاں ہر جانب دوڑتی ہوئی نظر آ رہی تھیں۔ لوگ کوٹھیوں سے نکل کر اس انداز میں ادھر ادھر بھاگ رہے تھے بیسی دشمن نے ملک پر حملہ کر دیا ہو۔ عجیب سی افراتفری کا عالم تھا گو میزائل، فائرنگ اور دھاکے اب رک گئے تھے لیکن دھواں اور افراتفری اسی طرح نظر آ رہی تھی۔ عمران کو کافی فاصلے پر پہنچ جانے کے بعد ایک بس مل گئی اور وہ بس میں سوار ہو کر میں مارکیٹ شاپ پر اتر گیا۔ میں مارکیٹ سے وہ اب اطمینان سے کہیں بھی جا سکتا تھا لیکن اب اس نے فیصلہ کر لیا تھا کہ وہ جلد از جلد اس مشن کو مکمل کرے گا۔ کیونکہ جس انداز میں ان کی اس کوٹھی کو گھیرا گیا تھا اور جان کارلوس کی وہاں موجودگی کے باوجود اس پر میزائل فائرنگ کی گئی تھی۔

اس سے عمران نے اندازہ لگالیا تھا کہ اب آنے والا ہر لمحہ ان کے لئے مشکل سے مشکل تر ہوتا چلا جا رہا ہے اس لئے وہ ایک فون بو تھک کی طرف بڑھ گیا۔ اس کی یہی کوشش ہوتی تھی کہ وہ مشن کے دوران کوئی سیل فون یا ٹرانسمیٹر استعمال نہ کرے کیونکہ سیل فون اور ٹرانسمیٹر کاں کبھی بھی ٹریس کی جا سکتی تھی۔ اس لئے وہ ان حالات کے لئے ہر وقت لباس کی خفیہ چھوٹی جیب میں فون بو تھک میں استعمال ہونے والے کارڈز رکھتا تھا۔ اسے اس بات کا اطمینان

تھا کہ ان کی تلاشی کے دوران صرف اسلحہ و فیپرہ اور کاغذات نکال لئے گئے تھے۔ جیب میں کارڈ کی موجودگی اس بات کا ثبوت تھا کہ اس کی خفیہ جیب کی تلاشی نہ لی گئی تھی۔ اس نے کارڈ فون بوچ کے مخصوص خانے میں ڈال کر اسے پرلیس کیا اور پھر رسیور اٹھا کر اس نے تیزی سے نمبر پرلیس کرنے شروع کر دیئے۔

”شارٹن کلب“..... رابطہ قائم ہوتے ہی ایک نسوانی آواز سنائی دی۔

”شارٹن کلب میں موجود ہے یا نہیں“..... عمران نے مقامی لجھ میں کہا۔

”لیں سر۔ وہ اپنے آفس میں موجود ہیں۔ آپ کا نام“..... دوسری طرف سے کہا گیا۔

”میرا نام مائیکل ہے۔ میں ناراک سے یہاں آیا ہوں“..... عمران نے کہا۔

”تو کیا میں بات کراؤں آپ کی بار سے“..... لوکی نے کہا۔ ”نہیں۔ اس کی ضرورت نہیں ہے۔ میں ملاقات کے لئے آ رہا ہوں“..... عمران نے کہا اور رسیور کریڈل پر رکھ کر اس نے کارڈ نکال کر جیب میں ڈالا اور پھر پیدل ہی آگے بڑھتا چلا گیا۔ شارٹن کلب چونکہ میں مارکیٹ سے بہر حال اتنے فاصلے پر تھا کہ وہ پیدل وہاں پہنچ سکتا تھا اس لئے وہ خاموشی سے پیدل چلتا ہوا آگے بڑھتا چلا جا رہا تھا اور پھر تقریباً آدھے گھنٹے بعد وہ شارٹن کے کلب کے

عظمیم الشان فرنٹ گیٹ کے سامنے موجود تھا۔ عمران نے دروازہ کھولا اور اندر ہال میں داخل ہو گیا۔ ہال میں خاصا رش تھا لیکن وہاں کا ماحول بہر حال انتہائی پر سکون تھا۔

اس پر سکون ماحول سے یہ ظاہر ہوتا تھا کہ شارٹن کلب اعلیٰ طبقے کے لئے مخصوص ہے۔ دائیں طرف بڑا سا کاؤنٹر تھا جس کے پیچے دو لڑکیاں سروں دینے میں مصروف تھیں۔ عمران کاؤنٹر کی طرف جانے کی بجائے لفت کی طرف بڑھ گیا کیونکہ وہ پہلے بھی کئی بار یہاں آچکا تھا اور اسے معلوم تھا کہ کلب کے مالک اور جزل نیجر شارٹن کا آفس دوسری منزل پر ہے۔ لفت کے ذریعے اور پہنچ کر وہ آفس میں داخل ہوا۔ یہ ایک خاصا بڑا کمرہ تھا جس کی ایک سائیڈ میں شیشے کا دروازہ تھا جس کے باہر باقاعدہ کاؤنٹر تھا جس میں ایک لڑکی سامنے فون رکھے بیٹھی ہوئی تھی۔ وہاں صوفوں پر دو مرد اور تین عورتیں بھی موجود تھیں۔ عمران اس لڑکی کی طرف بڑھ گیا۔

”لیں سر“..... لڑکی نے چونک کر عمران کی طرف دیکھتے ہوئے کہا عمران ایکریمین میک اپ میں تھا۔

”میرا نام مائیکل ہے اور میں ناراک سے آیا ہوں۔ میرا تعلق بھی کلب بیس س سے ہے۔ شارٹن سے ایک ضروری کاروباری ملاقات کرنی ہے۔ میرے پاس ناراک میں ان کے ایک دوست کی ٹپ موجود ہے“..... عمران نے لڑکی سے مخاطب ہوتے ہوئے کہا۔

”لیں سر۔ تشریف رکھیں۔ باری آنے پر میں آپ کو کال کر لوں گی۔“..... لڑکی نے موڈبانہ اور خالص کاروباری انداز میں کہا اور سامنے رکھے ہوئے رجسٹر پر اس نے مائیکل کا نام اور باقی تفصیلات لکھ لیں۔ عمران واپس مڑا اور ایک سائیڈ پر صوفے پر بیٹھ گیا۔ شارٹن سے اس کے اس وقت کے تعلقات تھے جب شارٹن ناراک میں کلب کا بنس کرتا تھا اور پھر وہ ایک خوفناک سندھیکیٹ کے چکر میں پھنس گیا تھا اور عمران نے وہاں ایسے حالات پیدا کر دیئے تھے کہ شارٹن اس سندھیکیٹ کے خوفناک نکراو سے فج گیا تھا۔ اس کے بعد شارٹن ناراک یہاں آگیا تھا۔

عمران اس سے پہلے بھی مدد لے سکتا تھا لیکن اس نے ایسے بہت سے افراد کو ریز روکھا ہوا تھا تاکہ ضرورت پڑنے پر ان سے کام لے سکے اور جیسا ماحول اور ضرورت ہوتی تھی وہ اسی کے مطابق ذرائع استعمال کرتا تھا۔ عمران کو معلوم تھا کہ شارٹن کے تعلقات ایک انتہائی خفیہ اور انتہائی فعال ایکریمی مخالف تنظیم ٹرونک کے چیف لوگوں سے ہیں جسے تنظیم میں بلیک مین کے نام سے پکارا جاتا تھا۔ یہ لوگ ایکریمین ہی تھے لیکن ان کا تعلق سیاہ قام افراد سے تھا جو سیاہ قام ایکریمیوں کے تحفظ اور ان کے فلاج کے لئے کام کرتے تھے اور انہیں سفید قام حکمرانوں کی طرف سے دی جانے والی تکلیفوں اور پریشانی سے محفوظ رکھنے کی کوششوں میں لگے رہتے تھے۔ سفید قام ایکریمین جن کی بڑی تعداد اعلیٰ حکام میں تھی

ایسی تنظیموں کو کچلنے کے لئے پھر پور طاقت کا استعمال کرتے تھے جس کی وجہ سے اکثر ان کی اور سیاہ فام تنظیموں کی جھٹرپیں ہوتی رہتی تھیں۔

ان میں سفید فاموں کا بھی نقصان ہوتا تھا اور سیاہ فاموں کا بھی لیکن دونوں اپنے اپنے کاز پر ہمیشہ ڈٹے رہتے تھے۔ چونکہ ان علاقوں میں سفید فاموں کی حکمرانی تھی اس لئے سیاہ فاموں کی نہ چل سکتی تھی۔ اس بات کو لے کر ان سیاہ فاموں نے تنظیمیں بنا لی تھیں اور یہ ہمیشہ سفید فاموں سے برس پیکار رہتے تھے۔ خاص طور پر فلاڈیا کا ماحول ایسا ہی تھا اور عمران نے شہر میں داخل ہوتے ہی دیکھ لیا تھا کہ وہ اپنے ساتھیوں کے ساتھ ایک بار پھر فلاڈیا میں ہی موجود تھا۔

عمران بلیک میں سے کئی بار پہلے بھی مل چکا تھا لیکن یہ ملاقاتیں تاراک میں ہوئی تھیں جہاں بلیک میں اکثر خصوصی اسلوگ کے حصول اور اسے تنظیم تک پہنچانے کے لئے آتا جاتا رہتا تھا۔ عمران کو معلوم تھا کہ اگر آفس میں بیٹھے شارٹن کو معلوم ہو جائے کہ عمران آیا ہے تو وہ یقیناً خود اس کے استقبال کے لئے باہر آ جائے گا لیکن موجودہ حالات میں عمران اپنے آپ کو اس طرح ظاہر نہ کرنا چاہتا تھا۔ اس لئے وہ خاموش بیٹھا اپنی باری کا انتظار کرتا رہا۔

عمران نے اب مشن مکمل کرنے کے لئے ٹراؤنگ سے مدد حاصل کرنے کا فیصلہ کر لیا تھا کیونکہ اسکارم ایکنٹی کے بے شمار گروپ اس

کے اور اس کے ساتھیوں کے مقابل آ گئے تھے۔ جو انہیں ہر صورت میں ہلاک کرنے کے لئے خوفناک کارروائیاں کرنا شروع ہو گئے تھے۔ اس نے عمران نے یہی فیصلہ کیا تھا کہ وہ اب بلیک میں سے ہی کام لے گا۔ بلیک میں کی تنظیم ٹروکم سے اس نے آج تک کوئی کام نہ لیا تھا۔ گو بلیک میں نے کئی بار اسے آفر کی تھی لیکن عمران کو اس کی ضرورت ہی نہ پڑی تھی۔

”تشریف لا میں جناب۔ باس آپ کے منتظر ہیں“..... اچانک کاؤنٹر کے پیچے بیٹھی ہوئی لڑکی کی آواز سنائی دی تو عمران اپنی سوچوں کے دائرے سے نکلا اور اٹھ کر شہنشہ والے دروازے کی طرف بڑھ گیا۔ اس نے دروازہ کھولا اور اندر داخل ہو گیا۔ چھوٹی سی راہداری سے گزر کر وہ ایک خاصے بڑے اور انتہائی شاندار انداز میں بجے ہوئے آفس میں داخل ہوا تو بڑی سی آفس نیبل کے پیچے بیٹھے اور ہیڑ عمر شارش نے غور سے عمران کی طرف دیکھا اور پھر اٹھ کر کھڑا ہو گیا۔

”میرا نام شارش ہے۔ تشریف رکھیں“..... شارش نے کاروباری انداز میں کہا اور مصالحتے کے لئے ہاتھ بڑھا دیا۔

”میرا نام مائیکل ہے“..... عمران نے مسکراتے ہوئے کہا اور مصالحت کر کے میز کی دوسری سائیڈ پر کرسی پر بیٹھ گیا۔

”جی ہاں۔ مجھے میری سیکرٹری نے بتایا ہے اور اس نے یہ بھی بتایا ہے کہ آپ ناراک سے میرے کسی خاص دوست کے حوالے

سے تشریف لائے ہیں۔ بہر حال فرمائیں۔ میں کیا خدمت کر سکتا ہوں،”..... شارٹن نے مخصوص کاروباری لجھے میں کہا۔

”آفس سے تو اندازہ ہوتا ہے کہ آپ کا بنس یہاں فلاڈیا میں خاصا اچھا جا رہا ہے حالانکہ مجھے پنس آف ڈھمپ نے بتایا تھا کہ فلاڈیا جیسے چھوٹے علاقے میں آپ کے کلب کا بنس خاصا کمزور چل رہا ہے،”..... عمران نے ادھر ادھر دیکھتے ہوئے کہا لیکن ادھیڑ عمر شارٹن عمران کی بات سن کر بے اختیار اچھل پڑا۔

”کیا۔ کیا مطلب۔ آپ نے کیا نام لیا ہے۔ پنس۔ پنس آف ڈھمپ،”..... شارٹن نے انتہائی حیرت بھرے لجھے میں کہا۔

”جی ہاں۔ میں نے یہی نام لیا ہے۔ لیکن کیا یہ پنس آف ڈھمپ کوئی خطرناک مجرم ہے جو آپ اس طرح چونک پڑے ہیں حالانکہ وہ بے چارہ تو بڑا مخصوص، سیدھا سادا سا اور انتہائی بے ضرر قسم کا آدمی ہے،”..... عمران نے مسکراتے ہوئے کہا۔

”اوہ۔ اوہ۔ تو آپ کو یہاں پنس نے بھیجا ہے۔ فرمائیں۔ فرمائیں بلکہ حکم دیں۔ پنس آف ڈھمپ کی خاطر تو میں اپنی جان بھی دے سکتا ہوں۔ آج میں جو کچھ بھی ہوں پنس آف ڈھمپ کی ہی وجہ سے ہی ہوں،”..... شارٹن نے کہا۔

”بہت خوب۔ آپ جیسے اعلیٰ طرف آدمی اس دنیا میں بھی موجود ہیں۔ حیرت ہے بہر حال پنس آف ڈھمپ کو کم از کم یہ امید نہ تھی کہ آپ جیسے مہریان آدمی اس طرح کی بات اس کے

لئے کریں گے۔..... عمران نے مسکراتے ہوئے کہا۔

”کیا۔ کیا مطلب۔ کون ہیں آپ۔ مجھے بتائیں پلیز۔ جلدی بتائیں۔ اوہ، اوہ۔ کہیں آپ تو پنس نہیں ہیں“..... شارٹ نے عمران کو غور سے دیکھتے ہوئے کہا۔

”کبھی ہوا کرتا تھا میں بھی پنس لیکن اب تو میں ایک عام سا آدمی ہوں اور اس عام آدمی کو مائیکل کہتے ہیں“..... عمران نے اس بار اپنے اصل لبجھ میں کہا کیونکہ اسے احساس ہو گیا تھا کہ اس کے ساتھی اس کی واپسی کے شدت سے منتظر ہوں گے اس لئے زیادہ وقت ضائع نہیں ہونا چاہئے۔ اس کی بات بنتے ہی شارٹ اچھل پڑا اور آنکھیں پھاڑ پھاڑ کر عمران کی طرف دیکھنے لگا۔

”تم۔ تم پنس ہو۔ اوہ۔ اوہ۔ پنس۔ تم۔ تم اور اس انداز میں۔ اوہ“..... شارٹ نے اچھل کر کھڑے ہوتے ہوئے کہا اور اس کے ساتھ ہی وہ تیزی سے میز کے پیچھے سے نکلا۔

”ارے ارے۔ مم۔ مم۔ میرا کوئی قصور نہیں ہے۔ میں سچ کہہ رہا ہوں میں پنس نہیں مائیکل ہوں“..... عمران نے اٹھ کر اس طرح گھبرائے ہوئے لبجھ میں کہا جیسے شارٹ اسے مارنے کے لئے آرہا ہو لیکن شارٹ اس سے اس طرح لپٹ گیا جیسے صدیوں سے پچھڑے ہوئے دوست ملتے ہیں۔

”ارے ارے۔ میری پسلیاں ارے واقعی تمہارا بنس اچھا جا رہا ہے۔ مگر۔ مگر اس میں میرا تو کوئی قصور نہیں ہے“..... عمران نے

بچنے بچنے لجے میں کہا تو شارٹن بے اختیار کھلکھلا کر ہنستے ہوئے پیچے ہٹا۔

”ایک منٹ۔ مجھے ایک منٹ دو پنس۔ میں اپنی باقی ساری ملاقات میں کینسل کر دوں“..... شارٹن نے واپس میز کی طرف بڑھتے ہوئے کہا۔

”ارے ارے ایسا نہ کرنا۔ مجھے جلدی ہے۔ پھر اطمینان سے بات ہو گی۔ مجھے واقعی انہتائی جلدی ہے اور حالات بھی خاصے تھیں ہیں“..... عمران نے کہا تو شارٹن کے چہرے پر یکخت انہتائی حیرت کے تاثرات ابھر آئے۔

”اوہ۔ ٹھیک ہے۔ مجھے بتاؤ۔ کیا مسئلہ ہے پنس؟“..... شارٹن نے وہیں ساتھ ہی کری پر بیٹھتے ہوئے کہا۔

”مجھے بلیک میں سے بات کرنی ہے“..... عمران نے کہا تو شارٹن اچھل پڑا۔

”بلیک میں۔ اوہ لیکن.....“ شارٹن نے قدرے چکچاتے ہوئے کہا۔

”مجھے اس کا نمبر اور کوڈ دے دو میں پلیک فون بوتھ سے کروں گا لیکن مسئلہ سیریئس ہے اس لئے میرا اس سے فوری بات کرنا ضروری ہے“..... عمران نے کہا۔

”اوہ۔ اچھا ٹھیک ہے۔ پنس آپ جانتے تو ہیں یہاں کے حالات۔ یہاں پر ہمارے سارے فون باقاعدہ چیک ہوتے ہیں۔

مجھے بس اسی بات سے گھبراہٹ ہوئی تھی،..... شارٹن نے شرمندہ سے لبجے میں کہا۔

”کوئی بات نہیں۔ تم مجھے اس کا پیش نمبر بتا دو بس،“..... عمران
نے کہا تو شارٹن نے جلدی سے فون نمبر بتا دیا۔

”اس سے بات کرنے کا کوڈ“..... عمران نے کہا تو بلیک میں سے بات کرنے کے لئے خصوصی کوڈ بتا دیا۔

”اب ایک اور کام کرو۔ مجھے کچھ رقم بھی چاہئے“..... عمران نے مسکراتے ہوئے کہا تو شارٹن نے کوٹ کی جیب سے بھاری مالیت کے نوٹوں کی ایک گلڈی نکال کر عمران کے سامنے رکھ دی۔

”مزید چاہیں تو میں سیف سے نکال لاتا ہوں،“..... شارش نے اٹھتے ہوئے کہا۔

”نہیں یہی بہت ہیں“..... عمران نے مسکراتے ہوئے کہا تو
شارٹن بے اختیار نہس پڑا۔ عمران نے گذی اٹھا کر جیب میں ڈالی
اور پھر مصافحہ کے لئے ہاتھ بڑھا دیا۔

”پہلے جلد ہی دوبارہ ملنے کا وعدہ کریں“.....شارش نے کہا۔

”بس دعا کرو۔ زندگی رہی تو انشاء اللہ ملاقات ہو گی۔ گذ

بائی۔۔۔۔۔ عمران نے مسکراتے ہوئے کہا اور اس کے ساتھ ہی وہ تیزی سے مڑا اور بیرونی دروازے کی طرف بڑھ گیا۔ کچھ دیر بعد وہ بار سے نکل کر پیدل چلتا ہوا ایک طرف موجود پیلک فون بوچھ کی طرف بڑھ گیا۔ اس نے جیب سے کارڈ نکال کر اس میں ڈالا اور

پھر رسیور اٹھا کر اس نے شارٹن کے بتائے ہوئے نمبر پر لیں کرنے شروع کر دیئے۔

”لیں ڈیلائٹ سنٹر“..... رابطہ قائم ہوتے ہی ایک نسوانی آواز سنائی دی۔

”کولڈ میں سے بات کرائیں میں پس آف ڈھمپ بول رہا ہوں“..... عمران نے کہا۔

”مسٹر کولڈ میں۔ اوہ۔ نہیں جناب یہاں اس نام کے کوئی صاحب نہیں ہیں“..... دوسری طرف سے جواب دیا گیا۔

”حالانکہ مجھے مسٹر کرانس نے بتایا تھا کہ وہ یہاں ہی ملتے ہیں“..... عمران نے کوڈ کے مطابق جواب دیتے ہوئے کہا۔

”اوہ۔ نہیں جناب۔ ریلی ویری سوری۔ آپ کو غلط انفارمیشن ملی ہے۔ وہ یہاں نہیں ہوتے“..... دوسری طرف سے کہا گیا۔

”اچھا تو پھر مسٹر کرانزے ہوں گے۔ ان سے بات کرنا دیں“..... عمران نے کہا۔

”وہ بھی یہاں سے چلے گئے ہیں۔ آپ ان کی رہائش گاہ پر بات کر لیں“..... دوسری طرف سے کہا گیا۔

”اوکے۔ ان کا نمبر دے دیں“..... عمران نے کہا تو دوسری طرف سے نمبر بتا دیا گیا اور عمران نے شکریہ ادا کر کے کریڈل پر لیں کیا اور پھر ٹوں آنے پر اس نے دوسری طرف سے بتائے ہوئے نمبرز الٹ کر پر لیں کرنے شروع کر دیئے کیونکہ کوڈ یہی تھا

کہ جو نمبر بتایا جائے اسے الٹ دیا جائے۔

”براست ڈیری“..... رابطہ قائم ہوتے ہی ایک اور نسوانی آواز سنائی دی۔

”مسٹر زارگ ٹیلر سے بات کراؤں“..... عمران نے کہا۔
”آپ کون بول رہے ہیں“..... دوسری طرف سے چونک کر پوچھا گیا۔

”رچڈ بول رہا ہوں“..... عمران نے جواب دیا۔
”اوکے ہو لڈ کریں“..... دوسری طرف سے کہا گیا۔

”ہیلو۔ زارگ ٹیلر بول رہا ہوں“..... چند لمحوں بعد ایک بھاری کی مردانہ آواز سنائی دی۔

”الیگزینڈر کالونی کا رچڈ بول رہا ہوں مسٹر زارگ ٹیلر عرف ریڈ لائے“..... عمران نے کہا۔

”اوہ اوہ ایک منٹ ہو لڈ کریں“..... دوسری طرف سے چونک کر کہا گیا۔

”ہیلو مسٹر رچڈ۔ کیا آپ لائے پر ہیں“..... چند لمحوں بعد بدی ہوئی آواز میں کہا گیا۔

”نہ صرف لائے پر ہوں بلکہ سر کے مل کھڑا ہوں“..... عمران نے مسکراتے ہوئے جواب دیا۔

”آپ کہاں سے بات کر رہے ہیں“..... دوسری طرف سے پوچھا گیا۔

”فون سے لیکن بالمشافہ ملاقات کا وقت نہیں ہے میرے پاس۔ کوئی ایسا نمبر بتا دو جہاں سے الیکزینڈر کالونی کے لئے ضروری خریداری کی جا سکے اور اسے بتا بھی دوتاکہ میں ہیلو ہیلو ہی نہ کرتا رہ جاؤں پھر تفصیل سے ملاقات ہو گی“..... عمران نے کہا۔

”اوہ اچھا۔ نمبر نوٹ کریں اور دس منٹ بعد وہاں فون کریں۔ الیکزینڈر کالونی کا حوالہ ضرور دے دیں“..... دوسری طرف سے کہا گیا اور اس کے ساتھ ہی اس نے ایک نمبر بتا دیا۔

”شکریہ“..... عمران نے کہا اور رسیور رکھ کر اس نے کارڈ نکال کر جیب میں رکھا اور آگے بڑھ گیا۔ پھر تقریباً دس منٹ سے بھی زیادہ وقت تک چلنے کے بعد وہ ایک اور فون بوتھ پر رکا اور اس نے جیب سے کارڈ نکال کر اس کے مخصوص خانے میں ڈالا اور رسیور اٹھا کر بتائے ہوئے نمبر پر لیس کر دیئے۔

”بلیک سی شینگ کمپنی“..... رابطہ قائم ہوتے ہی ایک مردانہ آواز سنائی دی۔

”الیکزینڈر کالونی کا رچرڈ بول رہا ہوں“..... عمران نے کہا۔

”لیں سر۔ حکم سر“..... دوسری طرف سے کہا گیا۔

”کیا مجھے آپ سے شرف ملاقات کا موقع مل سکتا ہے لیکن جلدی“..... عمران نے کہا۔

”لیں سر۔ آپ کہاں سے فون کر رہے ہیں“..... دوسری طرف سے پوچھا گیا۔

”میں مارکیٹ کی تھرڈ روڈ سے۔ یونیورسل مال پلازا کے سامنے سے“..... عمران نے سامنے موجود ایک بورڈ پر نظریں دوڑاتے ہوئے کہا۔

”اوہ۔ لیں سر۔ آپ وہیں فون بوتھ کے قریب ٹھہریں میں پہنچ رہا ہوں۔ اور ہاں اپنی کوئی خاص نشانی بتا دیں“..... دوسری طرف سے کہا گیا تو عمران نے اسے اپنے لباس کے بارے میں بتا دیا۔

”اوکے۔ میں پہنچ رہا ہوں“..... دوسری طرف سے کہا گیا اور اس کے ساتھ ہی رابطہ ختم ہو گیا تو عمران نے رسیور کریڈل پر رکھا اور کارڈ نکال کر واپس جیب میں ڈال کر وہ ایک طرف ہٹ کر اس انداز میں کھڑا ہو گیا جیسے اسے کسی کا انتظار ہو۔ پھر تقریباً دس منٹ بعد ایک سیاہ رنگ کی کار اس کے سامنے آ کر رکی اور کھڑکی سے ایک نوجوان نے سر باہر نکلا۔

”بلیک سی“..... اس نوجوان نے کہا۔

”الیکزینڈر کالونی سے رچڑو“..... عمران نے آگے بڑھتے ہوئے کہا۔

”تشریف لائیں“..... نوجوان نے کہا تو عمران نے کار کی سائیڈ سیٹ کا دروازہ کھولا اور اندر بیٹھ گیا۔

”فرمائیے۔ کیا حکم ہے“..... اس نوجوان نے کار آگے بڑھاتے ہوئے کہا۔

”ایک ایسی رہائش گاہ چاہئے جہاں دو کاریں موجود ہوں۔“

میک اپ کا سامان اور لباس وغیرہ بھی مل سکیں اور اسلجھ بھی۔ عمران نے مسکراتے ہوئے جواب دیا۔

”لیں سر مجھے ایک کال کرنی ہو گی۔“..... نوجوان نے کہا اور اس نے کچھ آگے جا کر کار سائیڈ میں روکی اور پھر نیچے اتر کر ایک طرف موجود ایک پیلک فون کال پوائنٹ کی طرف بڑھ گیا جبکہ عمران خاموش بیٹھا رہا چند لمحوں بعد نوجوان واپس کار میں آ کر بیٹھ گیا اور اس نے بغیر کچھ کہے کار آگے بڑھا دی۔

”جاز کالونی کی کوئی نمبر ون ٹو ون۔ ہم وہیں جا رہے ہیں۔“ نوجوان نے کہا اور عمران نے اثبات میں سر ہلا دیا تھوڑی دیر بعد کار ایک جدید تعمیر شدہ کالونی میں داخل ہوئی اور پھر ایک درمیانے سائز کی کوئی کے گیٹ کے سامنے رک گئی اور نوجوان نے مخصوص انداز میں ہارن بجا یا تو پھائک کھل گیا اور ایک مقامی نوجوان باہر آ گیا۔

”پھائک کھولو جیری۔“..... نوجوان نے کہا اور نوجوان واپس مڑا اور پھر چند لمحوں بعد پھائک کھل گیا تو نوجوان کار اندر لے گیا اور اس نے پورچ میں کار روکی۔

”آئیں جناب۔ جیری ہمارا خاص آئیں ہے اور یہ رہائش گاہ ہر ہاظ سے محفوظ ہے۔ یہاں آپ کے مطلب کی ہر چیز موجود ہے ارجونہ ہو وہ جیری مہیا کر سکتا ہے۔“..... نوجوان نے نیچے اترتے دئے کہا اور عمران بھی نیچے اتر آما۔ اسی لمحے جیری بھی پھائک بند

کر کے وہاں پہنچ گیا تھا۔

”جیری۔ ان صاحب کا نام رچڈ ہے اور یہ بگ چیف کے خصوصی مہمان ہیں۔ ان کے احکامات کی تقلیل تم نے اس انداز میں کرنی ہے کہ انہیں معمولی سی شکایت بھی نہ ہو۔ سمجھ گئے ہو تم“۔
نوجوان نے جیری سے مخاطب ہو کر کہا۔

”لیں سر۔ آپ بے فکر رہیں سر۔ میں ان کا پورا خیال رکھوں گا“..... جیری نے جواب دیا۔

”بگ چیف کا کوئی خصوصی نمبر بھی بتا دو تاکہ اس سے براہ راست بات ہو سکے“..... عمران نے کہا۔

”میں بگ چیف کو جب مکمل رپورٹ دوں گا تو وہ خود ہی یہاں فون کر کے آپ سے بات کر لیں گے اور وہی آپ کو یہ سب کچھ بتا سکتے ہیں“..... نوجوان نے کہا تو عمران نے سر ہلا دیا تو نوجوان واپس کار میں بیٹھا اور اس نے کار بیک کر کے اسے موڑا اور پھر اس کا رخ چھائک کی طرف کر دیا۔ جیری چھائک کی طرف بڑھ گیا جبکہ عمران وہیں کھڑا دھر دیکھتا رہا۔ چند لمحوں بعد جیری چھائک بند کر کے واپس آ گیا۔

”کاریں کہاں ہیں“..... عمران نے کہا۔

”بیک سائیڈ کے گیراج میں ہیں جناب چار کاریں ہیں بالکل نیو اور جدید ماڈل کی“..... جیری نے موڈبانہ لجھے میں جواب دیا۔
”ڈرائیورنگ جانتے ہو“..... عمران نے پوچھا۔

”لیں سر“..... جیری نے جواب دیا۔

”اوے کے پہلے ایک کار لے آؤ اور پھر دوسری اور پھر ایک کار میں میرے ساتھ ماؤنٹ کراس گارڈن چلو۔ وہاں سے میں نے اپنے ساتھیوں کو یہاں لے آنا ہے“..... عمران نے کہا۔

”لیں سر“..... جیری نے کہا اور تیز تیز قدم اٹھاتا سائیڈ کی طرف بڑھتا چلا گیا۔ عمران چند لمحے وہاں کھڑا رہا پھر وہ باہر آ کر کوئی کا جائزہ لینے لگا۔ کوئی واقعی بالکل نہیں اور جدید طرز کی تھی اور وہاں عمران اور اس کے ساتھیوں کے استھان کی ہر چیز موجود تھی۔ تھوڑی ہی دیر میں اس نے جیری کو کار لے گیا آتے دیکھا تو وہ اس کی طرف بڑھ گیا۔

ٹاپ سیکرٹ گروپ کی انچارج کرشاں ہیڈ کوارٹر میں اپنے آفس میں موجود تھی کہ سامنے موجود فون کی گھنٹی نجٹھی۔

”کرشاں بول رہی ہوں“..... کرشاں نے کہا۔

”سلی بول رہی ہوں مادام۔ غضب ہو گیا ہے“..... دوسری طرف سے اس کی نمبر ٹو سلی کی آواز سنائی دی تو کرشاں چونک پڑی۔

”کیا مطلب۔ کیا ہوا ہے“..... کرشاں نے چونکتے ہوئے کہا۔

”میں نے پتہ چلا لیا تھا مادام۔ عمران اور اس کے ساتھیوں کو جان کارلوس کے آدمیوں نے غائب کیا تھا۔ میں نے بلیک اسکواڈ کے ایک آدمی کو خرید کر ساری معلومات لیں اور پھر اس پوائنٹ کا بھی پتہ چلا یا جہاں عمران اور اس کے ساتھیوں کو بے ہوشی کی حالت میں رکھا گیا تھا۔ جان کارلوس کے حکم پر عمران اور اس کے ساتھیوں کو دوبارہ فلاڈیا لایا گیا تھا اور انہیں شہر سے دور ایک خفیہ

پاؤئٹ پر لے جایا گیا تھا۔ جان کارلوس نے انہیں ڈائریکٹ گولیاں مارنے کی بجائے ان سے معلومات حاصل کرنے کا ارادہ کیا تھا۔ اس لئے اس کے حکم پر عمران اور اس کے ساتھیوں کو بے ہوشی کی حالت میں ایکس وی انجکشن لگا دیئے گئے تھے تاکہ وہ بے حس و حرکت ہو جائیں۔ جب مجھے اس پاؤئٹ کے بارے میں پتہ چلا تو میں اپنے چند ساتھیوں کے ساتھ وہاں پہنچ گئی لیکن مادام پاؤئٹ خالی پڑا ہے۔ پاکیشیائی ایجنت پھر غائب ہو چکے ہیں۔ جان کارلوس بھی ان کے ساتھ ہی غائب ہے۔ البتہ اس کی کار پورچ میں موجود ہے۔ اس کے ڈرائیور کی گردن توڑ کر ہلاک کیا گیا ہے اور گارڈ روم کے ساتھ گارڈ کی بھی لاش پڑی ہوئی ملی ہے۔ اس کی بھی گردن توڑ کر اسے ہلاک کیا گیا ہے۔ اس کے علاوہ پاؤئٹ کا چوکیدار بھی اندر ونی کرے میں مردہ پایا گیا ہے۔ اس کی بھی گردن توڑ کر اسے ہلاک کیا جا چکا ہے۔ دوسری طرف سے سلی نے تیز تیز آواز میں رپورٹ دیتے ہوئے کہا۔

”اوہ ویری بیڈ۔ یہ سب کیسے ہو گیا۔ اگر عمران اور اس کے ساتھی نہ صرف بے ہوش تھے بلکہ انہیں بے حس و حرکت کر دینے والے انجکشن بھی لگائے گئے تھے تو پھر یہ سب کیسے ہو گیا۔“ کرٹائن نے انتہائی حیرت بھرے لبھے میں کہا۔

”میں کیا کہہ سکتی ہوں مادام البتہ یہاں ایک آدمی نے جو سامنے والی عمارت کا چوکیدار ہے بتایا ہے کہ اس نے ایک کار کو

اس کوٹھی کے دو چکر لگاتے دیکھا ہے اور ہر بار اس میں ایکریمین لوگ سوار تھے اور مادام اس نے قریب ہی ایک براۓ فروخت خالی کوٹھی کے عقب میں بھی اس کار کو جاتے ہوئے دیکھا ہے اور میں نے بھی کار میں موجود مینیٹرنس سیٹ کو چیک کیا ہے۔ اس سے بھی یہ ظاہر ہوتا ہے کہ تھوڑے فاصلے کے لئے کار نے دو چکر لگائے ہیں۔ اس سے لگتا ہے کہ پاکیشیائی ایجنسٹ کسی طرح ہوش میں آگئے اور پراسرار طور پر ٹھیک بھی ہو گئے۔ انہوں نے وہاں موجود آدمیوں کی گرد نیں توڑ کر انہیں ہلاک کر دیا۔ اس دوران جان کارلوس ڈرائیور کے ساتھ وہاں پہنچا تو ڈرائیور کو بھی ہلاک کر دیا گیا اور چونکہ یہ بلیک اسکواڈ کا پوائنٹ تھا اس لئے یہاں وہ اپنے آپ کو غیر محفوظ سمجھ کر اس خالی کوٹھی میں شفت ہو گئے اور جان کارلوس کو بھی ساتھ لے گئے ہیں۔ اگر آپ اجازت دیں تو میں اس کوٹھی کو چیک کروں۔ سلی نے کہا۔

”کیسے چینگ کر دگی“..... کرشاں نے غصے اور پریشانی کے عالم میں ہونٹ چباتے ہوئے کہا۔

”میری کار میں پیشل وی ایس موجود ہے مادام“..... سلی نے جواب دیا۔

”اوکے۔ جلدی چیک کر کے جتنی جلد ممکن ہو سکے مجھے رپورٹ دو۔“..... کرٹشائن نے تیز لمحے میں کہا۔

”لیں مادام“..... دوسری طرف سے کہا گیا اور اس کے ساتھ

ہی رابطہ ختم ہو گیا تو کرٹائن نے رسیور رکھ دیا۔ اس کے چہرے پر اب بے حد اضطراب اور بے چینی کے تاثرات نمودار ہو گئے تھے۔ اس نے ہونٹ بھیخ رکھے تھے پھر ایک خیال کے تحت وہ بے اختیار چونک پڑی۔

”اگر جان کارلوس کو یہ ایجنت ختم کر دیتے ہیں تو پھر بلیک اسکواڈ کو بھی میرے سیکشن میں شامل کر دیا جائے گا۔“..... اس نے چونک کر بڑھاتے ہوئے کہا۔ اس کی نظریں فون پر جمی ہوئی تھیں۔ تھوڑی دیر بعد ہی فون کی گھنٹی نج اٹھی تو اس نے تیزی سے ہاتھ بڑھا کر رسیور اٹھا لیا۔

”لیں۔ کرٹائن بول رہی ہوں۔“..... کرٹائن نے تیز لمحے میں کہا۔

”سلی بول رہی ہوں مادام۔“..... دوسری طرف سے سلی کی آواز سنائی دی۔

”لیں۔ کیا رپورٹ ہے۔“..... کرٹائن نے کہا۔

”مادام۔ یہ لوگ اس کوٹھی میں موجود ہیں۔ جان کارلوس بھی وہاں موجود ہے۔ وہ یا تو بے ہوش ہے یا پھر مر چکا ہے۔ میں نے چیک کر لیا ہے۔“..... سلی نے کہا۔

”اوہ اوہ۔ دیری گذ۔ تم ایسا کرو کہ اپنے سیکشن کو فوری طور پر کال کر کے اس کوٹھی کو گھیر لو۔ ان سے کہنا کہ وہ پولیس کی وردیاں اور گاڑیاں استعمال کریں تاکہ ہمیں کارروائی کے دوران مقامی

پولیس والوں کا سامنا نہ کرنا پڑے۔ ہم کا روائی کر کے پولیس کی گاڑیوں میں آسانی سے وہاں سے نکل سکتے ہیں اور میزائل گنیں سب کے پاس ہونی چاہئیں میں وہاں پہنچ رہی ہوں۔ پھر حالات دیکھ کر فیصلہ کروں گی لیکن میرے آنے تک کسی کو باہر نہ نکلنے دینا اگر کوئی نکلے تو اسے گولی سے اڑا دینا۔..... کرشاں نے تیز لمحے میں کہا۔

”لیں مادام“..... دوسری طرف سے سلی نے جواب دیا تو کرشاں نے رسیور رکھا اور اٹھ کر تیزی سے بیرونی دروازے کی طرف بڑھ گیا۔ تھوڑی دیر بعد کار خاصی تیز رفتاری سے اس مخصوص پوائنٹ کی طرف بڑھی چلی جا رہی تھی جہاں جان کارلوں کے حکم پر اس کے سیکشن نے ان پاکیشی ایجنٹوں کو پہنچایا تھا۔ چونکہ یہ پوائنٹ ہیڈ کوارٹر سے زیادہ فاصلے پر نہ تھا اس لئے وہ دس بارہ منٹوں میں ہی وہاں پہنچ گیا۔ وہاں ہر طرف پولیس کی کاریں دکھائی دے رہی تھیں۔ پولیس کے لباسوں میں ملبوس اس کے سیکشن کے آدمی تھے۔

”کہاں ہیں وہ کوئی۔ جہاں ایجنت موجود ہیں۔ میرے ساتھ چلو“..... کرشاں نے ایک آدمی سے مخاطب ہو کر کہا۔ یہ آدمی اس نے کئی بار سلی کے ساتھ بھی دیکھا تھا اس لئے وہ سمجھ گئی تھی کہ یہاں اسی کے گروپ کے آدمی موجود ہیں۔ وہ آدمی اس کے ساتھ ہی کار میں بیٹھ گیا اور پھر اس کے بتانے پر تھوڑے فاصلے پر ایک نو

تغیر شدہ کالونی میں داخل ہوئے اور پھر اسے دور سے ایک کوئی
کے گرد اس کے گروپ کے افراد باقاعدہ ہاتھوں میں میزائل گئیں
اٹھائے کھڑے نظر آئے تو اس نے کار وہاں لے جا کر روکی اور
نیچے اٹ آئی۔ اسی لمحے سلی بھی ایک طرف سے نکل کر اس کی
طرف بڑھی۔

”سب اندر ہیں باہر تو کوئی نہیں آیا“..... کرشاں نے پوچھا۔
”لیں مادام۔ سب اندر ہی ہیں“..... سلی نے جواب دیا۔
”اوے۔ تو اب دیر نہ کرو اور کوئی پر میزائل فائر کرو۔ اسے مکمل
طور پر بتاہ کر دو“..... کرشاں نے تیز لمحے میں کہا۔

”لیکن بلیک اسکواڈ کا انچارج جان کارلوس بھی تو اندر موجود
ہے“..... سلی نے چونک کر حیرت بھرے لمحے میں کہا۔

”پاکیشیائی ایجنٹوں نے اسے اب تک پوچھ گئے کے بعد ہلاک
کر دیا گیا ہو گا۔ اب یہ ایجنٹ کسی صورت بھی نج کرنہیں جانے
چاہئیں۔ فائر کرو۔ اٹ از مائی آرڈر“..... کرشاں نے غصیلے لمحے
میں کہا تو سلی سر ہلاتی ہوئی واپس مڑ گئی جبکہ کرشاں اپنی کار کے
ساتھ ہونٹ بھینچ کر کھڑی ہو گئی۔ اس نے جان بوجھ کر فائرنگ کا
حکم دیا تھا۔

اسے معلوم تھا کہ جان کارلوس بھی ساتھ ہی ختم ہو جائے گا لیکن
وہ جانتی تھی کہ پاکیشیائی ایجنٹوں کے خاتمے پر چیف بروس اس قدر
خوش ہو گا کہ جان کارلوس کی ہلاکت کی کوئی اہمیت باقی نہ رہے گی

اور پھر یقیناً جان کارلوس کے بلیک اسکواڈ کو بھی اس کے گروپ میں ضم کر دیا جائے گا۔ تھوڑی دیر بعد تین اطراف سے کوئی پر میزائل فائر ہونے شروع ہو گئے کیونکہ چوتھی سائیڈ پر ایک اور کوئی میں کوئی ساتھ جڑی ہوئی تھی۔ یہاں دو دو کوئیوں کو ملا کر ایک ہی بلاک بنایا گیا تھا۔ اس ملحقہ کوئی کے بعد بھی سڑک تھی۔

پوری کالونی میں ان دھماکوں کی وجہ سے افراتفری کا سا عالم پھیل گیا۔ لوگ کوئیوں سے نکل کر ادھر ادھر اس انداز میں بھاگتے نظر آ رہے تھے جیسے کسی دشمن فوج نے کالونی پر حملہ کر دیا ہو لیکن کریشان کی نظریں اس تباہ ہونے والی کوئی پر جمی ہوئی تھیں۔ یہ میزائل خصوصی ساخت کے تھے اور ان کی رشیج بھی بے حد محدود تھی۔ کافی تعداد میں میزائل فائر ہونے کے باوجود صرف وہی کوئی تباہ ہوئی تھی جس پر فائرنگ کی گئی تھی۔ ساتھ والی کوئی اسی طرح محفوظ تھی البتہ اس کوئی کا پھاٹک بند تھا اور اس میں سے کوئی باہر نہ آیا تھا لیکن کریشان کی توجہ اس طرف نہ تھی۔

خصوصی ساخت کے ان میزائلوں کی یہ بھی خصوصیت تھی کہ ان سے صرف بلڈنگ تباہ ہوتی تھی۔ اسے آگ نہ لگتی تھی البتہ ان میزائلوں کی فائرنگ سے دھواں ضرور پھیلتا تھا اور اس وقت اس کوئی تو کیا ارگرڈ کے سارے علاقوں پر دھوئیں اور گرد کی دیز چادر سی چھائی ہوئی نظر آ رہی تھی لیکن کریشان جانتی تھی کہ کچھ ہی دیر میں دھواں چھٹ جائے گا اور گرد بیٹھ جائے گی۔ اسی لمحے فائر

بریگیڈ کی دو گاڑیاں مخصوص سارےن بجاتی ہوئی وہاں پہنچ گئیں۔
”اسکارم ایجنٹی“..... کرٹائن نے اس آفیسر کو اپنا خصوصی کارڈ
دکھاتے ہوئے کہا۔

”اوہ۔ لیں مادام۔ یہاں کیا ہوا ہے مادام“..... آفیسر نے اسے
سلیوٹ مارتے ہوئے کہا۔

”اس کوٹھی میں غیر ملکی دشمن ایجنٹ موجود تھے جن کے خاتے
کے لئے میزائل فائر کر کے اس کوٹھی کو تباہ کیا گیا ہے۔ اب آپ
نے اس کا ملبہ ہٹا کر اندر موجود ایجنٹوں کی لاشیں نکالنی ہیں تاکہ
انہیں پریزیڈنٹ صاحب کے سامنے پیش کیا جا سکے“..... کرٹائن
نے تحکمانہ لبھ میں کہا۔

”لیں مادام“..... اس آفیسر نے جواب دیا اور واپس اپنی گاڑی
کی طرف مڑ گیا۔ اب دھواں اور گرد بیٹھے چکی تھی البتہ اب لوگ دور
دور کھڑے اس کوٹھی کی طرف دیکھ رہے تھے اور آپس میں باتیں کر
رہے تھے۔ پھر فائر بریگیڈ کے عملے نے انتہائی تیزی سے اپنے
خصوص انداز میں کام شروع کر دیا اور ملبہ ہٹایا جانے لگا۔

”سلی تم جا کر چیک کرو اور جیسے جیسے لاشیں ملتی جائیں انہیں
علیحدہ علیحدہ رکھواتی جاؤ۔ تعداد کا تو تمہیں علم ہے۔ جب ان کی
تعداد پوری ہو جائے تو مجھے رپورٹ دینا۔ میں تینیں موجود
ہوں“..... کرٹائن نے سلی سے مخاطب ہو کر کہا۔

”لیں مادام“..... سلی نے جو اس کے قریب موجود تھی جواب

دیا۔

”اوہ سنو۔ اپنے گروپ کو واپس بھجوادو۔ اب ان کی یہاں موجودگی کی ضرورت نہیں“..... کرشاں نے کہا اور سلی اشبات میں سر ہلاتی ہوئی آگے بڑھ گئی۔ تھوڑی دیر بعد اس کے گروپ کے لوگ کاروں میں بیٹھ کر واپس چلے گئے۔ وہاں ملہبہ ہٹانے کا کام مخصوص انداز میں اور تیزی سے کیا جا رہا تھا۔ پھر تقریباً ایک گھنٹے بعد سلی دوڑتی ہوئی واپس آئی اس کے چہرے پر انتہائی پریشانی کے تاثرات نمایاں تھے۔

”مادام۔ مادام۔ غصب ہو گیا“..... سلی نے اپنے مخصوص انداز میں کہا۔

”کیا ہوا۔ کیا لاشیں ناقابل شناخت ہو چکی ہیں“..... کرشاں نے چونک کر کہا۔

”نن نن۔ نو مادام۔ وہاں سے صرف جان کارلوس کی لاش ملی ہے مادام اور کوئی لاش موجود نہیں ہے“..... سلی نے کہا تو کرشاں بے اختیار اچھل پڑی۔ اسے اپنے ذہن میں آندھیاں سی چلتی محسوس ہونے لگیں۔

”کیا۔ کیا مطلب۔ یہ کیسے ممکن ہے۔ جب وہ اندر موجود تھے اور باہر نہیں آئے تو وہ کہاں جا سکتے ہیں۔ دیکھو۔ وہاں شاید کوئی تہہ خانہ ہو“..... کرشاں نے کہا۔

”نو مادام۔ چینگ کر لی گئی ہے۔ میرا بھی یہی خیال تھا لیکن

یہ غلط ثابت ہوا ہے۔ جان کارلوس کی گردن کی ہڈی ٹوٹی ہوئی ہے۔ سلی نے کہا تو کرشاں نے بے اختیار اطمینان بھرا ایک طویل سانس لیا۔

”اوہ۔ اس کا مطلب ہے کہ وہ پہلے ہی جان کارلوس کو ہلاک کر چکے تھے اور پھر کسی طرح نکل گئے۔ آؤ۔ اس ساتھ والی کوٹھی کو دیکھتے ہیں۔ شاید وہ یہاں چھپے ہوئے ہوں۔“..... کرشاں نے کہا۔

”آپ یہاں رکیں مادام۔ میں خود چیک کر کے آتی ہوں۔“ سلی نے کہا اور تیز تیز قدم اٹھا تی وہ ملحقہ کوٹھی کی طرف بڑھ گئی۔ اس نے پہلے کال بیل کا بیٹن پر لیس کیا لیکن جب کوئی جواب نہ ملا تو وہ چھانک پر چڑھ کر اندر کو گئی۔

کرشاں کو بہر حال اطمینان ہو گیا تھا کہ جان کارلوس پہلے ہی ہلاک ہو چکا تھا اس لئے اب جان کارلوس کی ہلاکت کا الزام اس پر نہیں آئے گا۔ البتہ وہ یہ سوچ سوچ کر حیران ہو رہی تھی کہ پاکیشیائی ایجنسٹ آخر اچانک کہاں غائب ہو گئے۔ تھوڑی دیر بعد وہ یہ دیکھ کر بے اختیار چونک پڑی کہ سلی کوٹھی سے واپس آنے کی بجائے سائیڈ سے نکل کر اس طرف بڑھی چلی آ رہی تھی۔

”مادام۔ ملحقہ کوٹھی خالی تھی۔ اس کے چوکیدار کی گردن بھی توڑ دی گئی ہے اور سائیڈ روڈ پر دروازہ ہے جو کھلا ہوا ملا ہے۔ اس کا مطلب ہے کہ وہ لوگ خطرہ بھانپتے ہی سائیڈ کوٹھی میں گئے اور پھر دھوئیں اور گرد کی آڑ میں نکل گئے۔“..... سلی نے کہا۔

”کیا تم نے سائیڈ روڈ پر پکنگ کر رکھی تھی؟..... کرشاں نے چونک کر کہا۔

”پہلے کرائی تھی لیکن جب آپ آئیں اور فائرنگ شروع ہو گئی تو وہ لوگ بھی ادھر آگئے۔ ہمارے تو تصور میں بھی نہ تھا کہ ایسا ہو سکتا ہے۔..... سملی نے جواب دیتے ہوئے کہا۔

”اوہ۔ ویری بیڈ۔ اس کا مطلب ہے کہ ہمارا مشن ناکام رہا۔ اب انہیں پھر تلاش کرنا ہو گا اور مجھے فوری طور پر چیف کو رپورٹ دینا ہو گی۔ تم جان کارلوس کی لاش ہیڈ کوارٹر پہنچاؤ میں وہیں جا رہی ہوں،“..... کرشاں نے کہا اور مژ کر کار میں بیٹھ گئی۔ چند لمحوں بعد اس کی کار تیز رفتاری سے واپس ہیڈ کوارٹر کی طرف بڑھی چلی جا رہی تھی۔ ہیڈ کوارٹر پہنچ کر وہ سیدھا اپنے آفس میں گئی اور اس نے فون کا رسیور اٹھا کر تیزی سے نمبر پریس کرنے شروع کر دیئے۔

”لیں۔ اے اے ہیڈ کوارٹر“..... رابطہ قائم ہوتے ہی ایک مردانہ آواز سنائی دی۔ اے اے سے مراد اسکارم ایجنٹی تھا۔

”کرشاں بول رہی ہوں۔ چیف کو فوری طور پر انتہائی اہم رپورٹ دینی ہے۔ اٹ از ایم جنپسی“..... کرشاں نے کہا۔

”ہولڈ کریں میں معلوم کرتا ہوں“..... دوسری طرف سے کہا گیا۔

”ہیلو۔ کیا آپ لائن پر ہیں“..... چند لمحوں بعد پی اے کی آواز سنائی دی۔

”لیں“..... کرشاں نے جواب دیا۔

”بات کریں“..... دوسری طرف سے کہا گیا۔

”چیف کرشاں بول رہی“..... کرشاں نے انتہائی مودبانہ لمحے میں کہا۔

”لیں۔ کیا بات ہے۔ کیوں تم نے کال کی ہے۔ جان کارلوں کہاں ہیں“..... چیف کے لمحے میں ناگواری کا عصر موجود تھا۔

”جان کارلوں کو ہلاک کر دیا گیا ہے چیف“..... کرشاں نے جواب دیا۔

”کیا۔ کیا کہہ رہی ہو۔ ہلاک کر دیا گیا ہے۔ کیا مطلب“..... دوسری طرف سے انتہائی حیرت بھرے لمحے میں کہا گیا۔

”چیف۔ جان کارلوں نے اپنے آدمیوں کی مدد سے پاکیشیائی ایجنٹوں کا سراغ لگایا تھا پھر اس کے حکم پر انہیں ان کی رہائش گاہ میں بے ہوش کر دیا گیا۔ اس کے بعد جان کارلوں ان ایجنٹوں سے پوچھ چکھ کرنے وہاں خود پہنچ گیا۔ میں نے ایک ضروری کام کے سلسلے میں وہاں اس سے رابطہ کرنے کی کوشش کی تو وہاں سے کوئی جواب نہ ملا جس پر میں نے اپنی نمبر ٹو سلی کو وہاں پوزیشن معلوم کرنے کے لئے بھیجا تو پتہ چلا کہ وہاں رہنے والے چوکیدار ہلاک کر دیئے گئے ہیں اور جان کارلوں اور پاکیشیائی ایجنت غائب ہیں جس پر میں اور میرا گروپ حرکت میں آگیا اور ہم نے اس پوائنٹ سے قریب ہی ایک دوسری کوئی میں ان کی موجودگی کا

سراغ لگایا اور خصوصی مشینزی سے چینگ کی گئی تو معلوم ہوا کہ انہوں نے جان کارلوس کو بھی گردن توڑ کر ہلاک کر دیا ہے اور اب وہ وہاں سے فرار ہونے کی تیاریاں کر رہے ہیں تو میں نے اس کوٹھی کو گھیرے میں لے کر کوٹھی پر میزائل فائر کرا دیئے تاکہ انہیں ختم کیا جاسکے لیکن جناب جب دھواں اور گردبیٹھی اور فائر بر گیڈ کے عملے نے ملبوہ ہٹایا تو پتہ چلا کہ وہاں صرف جان کارلوس کی لاش موجود ہے۔ ایجنت غائب ہیں۔ انکو اسی کرنے سے معلوم ہوا کہ وہ شاید خطرے کو بھانپتے ہوئے متحقہ کوٹھی میں گئے اور وہاں کے چوکیدار کو بھی انہوں نے گردن توڑ کر ہلاک کیا اور پھر سائیڈ روڈ پر کھلنے والے دروازے سے دھوئیں اور گرد کا فائدہ اٹھا کر وہ نکل گئے۔ ہمارے چونکہ تصور میں بھی نہ تھا کہ وہ ایسا کر سکتے ہیں اس لئے ہم انہیں چیک ہی نہ کر سکے۔ کرشاں نے پوری تفصیل بتاتے ہوئے کہا۔

”ویری بیڈ۔ یہ کیا ہو رہا ہے۔ ہمارا کوئی سیکیشن بھی ان کے مقابلے میں کامیاب نہیں ہو رہا۔ سب کا خاتمہ وہ آسانی سے کر دیتے ہیں۔ ویری بیڈ۔ چیف بروس نے کہا۔

”سر۔ میرا گروپ اب انہیں تلاش کر رہا ہے اور مجھے یقین ہے جناب کہ ہم انہیں ٹریس کر کے ہلاک کر دیں گے۔ کرشاں نے کہا۔

”تم کہاں سے کال کر رہی ہو۔ چیف بروس نے پوچھا۔

”اپنے ہیڈ کوارٹر سے“..... کرشاں نے جواب دیا۔

”اوکے۔ مجھے کچھ سوچنے دو پھر میں تمہیں فون کر کے مزید احکامات دوں گا۔ میرے احکامات کا انتظار کرو“..... چیف بروس نے کہا اور اس کے ساتھ ہی رابطہ ختم ہو گیا تو کرشاں نے رسیور رکھا اور اطمینان بھرا ایک طویل سناں لیا۔ اس کا انداز ایسا تھا جیسے اس کے ذہن سے بہت بڑا بوجھ اتر گیا ہو۔ پھر تھوڑی دیر بعد سلسلی کرے میں داخل ہوئی۔

”کیا ہوا۔ لے آئی ہو جان کارلوس کی لاش“..... کرشاں نے چونک کر پوچھا۔

”لیں مادام“..... سلی نے جواب دیا۔

”بیٹھو۔ اب ہم نے ان ایجنتوں کو ہر صورت میں ٹریس کرنا ہے کیونکہ اب یہ ذمہ داری ہماری ہی ہو گی“..... کرشاں نے کہا۔

”لیں مادام“..... سلی نے کہا۔ پھر اس سے پہلے کہ ان میں مزید کوئی بات ہوتی اچانک فون کی گھنٹی نج اٹھی تو کرشاں نے ہاتھ بڑھا کر رسیور اٹھا لیا۔

”لیں“..... کرشاں نے کہا۔

”چیف بروس صاحب سے بات کریں“..... دوسری طرف سے کہا۔

”ہیلو چیف۔ میں کرشاں بول رہی ہوں“..... کرشاں نے انتہائی مودبانہ لبجے میں کہا۔

”کرشاں مجھے بتاؤ کہ تمہارے سیکشن گروپ میں کتنے آدمی شامل ہیں؟“..... چیف بروس نے پوچھا۔

”مجھ سمتیت بیس ہیں چیف“..... کرشاں نے جواب دیتے ہوئے کہا۔

”اوکے۔ اب جبکہ جان کارلوں ہلاک ہو گیا ہے تو اس کے ساتھ ہی اس کا بلیک اسکواڈ سیکشن بھی ختم کر دیا گیا ہے۔ بلیک اسکواڈ میں جان کارلوں کے ساتھ پچاس افراد کام کرتے تھے۔ میں نے بلیک اسکواڈ ہیڈ کوارٹر ختم کرنے کے احکامات دے دیئے ہیں اور یہ سیکشن بھی ختم کیا جا رہا ہے۔ جان کارلوں کے آدمیوں کو میں نے احکامات دے دیئے ہیں۔ ان کی تعداد اب تمیں ہے۔ باقی سب مارے جا چکے ہیں۔ وہ جلد ہی تمہیں رپورٹ کریں گے اور تمہارے گروپ میں شامل ہو جائیں گے“..... چیف بروس نے کہا تو کرشاں کے چہرے پر مسرت کے تاثرات پھیل گئے کیونکہ وہ یہی تو چاہتی تھی کہ بلیک اسکواڈ کے تمام افراد اس کے گروپ میں شامل کر دیئے جائیں اور اس کا گروپ اور مضبوط ہو جائے۔

”لیں چیف۔ تھینک یو چیف“..... کرشاں نے کہا۔

”میں نے ہیڈ کوارٹر کی حفاظت کے لئے اب اور تھیو کی بلوٹم پہاڑیوں میں اسکارم ایجنٹی کے سب سے بڑے اور طاقتور فاسٹ ایکشن سیکشن کو تعینات کر دیا ہے جس کا کوڈ ایف اے سیکشن ہے۔ ایف اے سیکشن کا انچارج ڈارن ہے۔ تم اپنے گروپ سمتیت فوری

طور پر بلوم پہاڑیاں کے قریب ڈیم پاؤنٹ پر ڈارسن کو رپورٹ کر دو۔ تم نے اور تمہارے گروپ نے اب وہاں ڈارسن کے تحت ڈیوٹی دینی ہے کیونکہ اب ان پاکیشیائی ایجنٹوں کو تلاش کرنے میں وقت ضائع کرنے کی ضرورت نہیں ہے۔ وہ بہر حال مشن مکمل کرنے کے لئے دوبارہ بلوم پہاڑی تک پہنچیں گے اور وہاں تم لوگ ان سے آسانی سے نہت سکتے ہو۔ ڈارسن کو خصوصی احکامات دے دیئے گئے ہیں۔ چیف بروس نے کہا اور اس کے ساتھ ہی رابطہ ختم ہو گیا اور کرٹائن نے رسیور رکھ کر ایک طویل سانس لیا اور پھر اس نے چیف بروس کے احکامات سے سلی کو بھی آگاہ کر دیا۔

”اب تم گروپ کو اکٹھا کروتا کہ ہم فوراً یہاں سے روانہ ہو کر ڈارسن کو رپورٹ کریں اور ان کے تحت کام کریں ویسے یہ اچھا فیصلہ ہے مجھے پسند آیا ہے کہ پاکیشیائی ایجنٹوں کو تلاش کرنا اب وقت ضائع کرنے کے متراوٹ ہے۔ وہ بہر حال وہاں پہنچیں گے اور وہاں ان سے آسانی سے نمٹا جا سکتا ہے۔ کرٹائن نے کہا۔

”لیں مادام۔ سلی نے اٹھتے ہوئے کہا۔

”جب سب لوگ تیار ہو جائیں تو مجھے اطلاع کر دینا۔“ کرٹائن نے کہا اور سلی سر ہلاتی ہوئی واپس مڑی اور کمرے سے باہر نکل گئی جبکہ کرٹائن نے طویل سانس لیتے ہوئے کرسی کی پشت سے سرٹکا دیا۔ اس کے چہرے پر اطمینان کے تاثرات نمایاں تھے۔

عمران اپنے ساتھیوں سمیت اس کوٹھی میں موجود تھا جو اس نے بلیک میں کی مدد سے حاصل کی تھی۔ عمران یہاں موجود جیری کے ساتھ دو کاروں میں ماڈنٹ کراس گارڈن گیا تھا اور پھر وہاں سے وہ سب واپس اس کوٹھی میں آگئے تھے۔ جیری اس وقت کچن میں ان کے لئے کھانے کا بندوبست کرنے میں مصروف تھا جبکہ وہ سب بڑے کمرے میں کرسیوں پر بیٹھے ہوئے تھے۔

”عمران صاحب اس بار معاملات کنٹرول میں نہیں آ رہے اور ہم مسلسل غیر ضروری معاملات میں الحکمت چلے جا رہے ہیں۔ اگرچہ فارمولہ ہمارے ہاتھ آ گیا تھا لیکن وہ ایک بار پھر ہمازے ہاتھوں سے نکل گیا ہے۔۔۔۔۔ صدر نے کہا۔

”ہا۔ اس بار اس کارم ہیڈ کوارٹر کا محل و قوع مکمل طور پر راز میں رکھ کر ہمیں پریشان کیا گیا تھا لیکن اب جبکہ اس کے محل و قوع کا علم ہو چکا ہے اب ہم نے تمام تر توجہ اس نارگٹ کو ہٹ کرنے

پر لگانی ہے۔ فارمولہ یقیناً واپس ہیڈ کوارٹر پہنچ چکا ہو گا۔ ہمیں وہاں سے فارمولہ بھی حاصل کرنا ہے اور اس ہیڈ کوارٹر کو بھی تباہ کرنا ہے۔”..... عمران نے کہا۔

”عمران صاحب۔ جان کارلوس کی ہلاکت کے بعد شاید چیف بروس شاید اس سیکشن کو ختم کر دے اور ہمارے مقابلے پر نئے سیکشنوں کو سامنے لایا جائے گا۔ ہمیں اس پہلو پر بھی سوچنا چاہئے۔”..... صدر نے کہا۔

”تم سب بس سوچتے ہی رہو گے۔ یہ سوچنے کا ہی نتیجہ ہے کہ ہم یہاں احتمالوں کی طرح مارے مارے پھر رہے ہیں۔ اب جبکہ ہمیں اس ہیڈ کوارٹر کے محل وقوع کا علم ہو چکا ہے تو اب سوچنے کی کون سی بات رہ گئی ہے۔ کوئی بھی سیکشن سامنے آئے ہمیں اس سے کیا غرض ہے۔”..... تنویر نے منہ بناتے ہوئے کہا۔

”ویسے عمران صاحب تنویر کی رائے ان حالات میں سب سے بہتر ہے۔”..... صالح نے تنویر کی حمایت کرتے ہوئے کہا۔

”نہیں۔ ہم نے پہلے بھی تنویر ایکشن سے کام لیا تھا۔ نتیجہ تم سب کے سامنے ہے اور اس بار کا اندازہ حملہ الثا ہمارے لئے نقصان دہ بھی ثابت ہو گا۔ ہم رات کے وقت وہاں جا کر دو گروپ کی شکل میں پہاڑیوں کا ایک بار پھر جائزہ لیں اور پھر وہاں موجود مسلح افراد پر حملہ کر کے کسی بھی طرح اس ڈیڈ پوائنٹ پر پہنچ جائیں پھر وہاں سے ہیڈ کوارٹر کا خفیہ راستہ تلاش کرنا ہمارے لئے

مشکل نہ ہو گا۔ خصوصی سائنسی آلات کے ساتھ ہیڈ کوارٹر کی اصل لوکیشن اور اس کے اندرولی حفاظتی انتظامات معلوم کر کے خصوصی اسلحہ سمیت اس ہیڈ کوارٹر میں داخل ہوا جائے اور جہاں تک میرا خیال ہے ہیڈ کوارٹر پہاڑی کھائی کے قریب ڈیڈ پوائنٹ کے نیچے ہے۔..... عمران نے کہا۔

”لیکن اب تو ان پہاڑیوں میں مسلح افراد کی تعداد بڑھا دی گئی ہو گی۔ وہاں جانے پر لامحالہ فائرنگ ہو گی۔ اس طرح معاملات تو بہر حال کھل جائیں گے۔“..... صدر نے کہا۔

”ضروری نہیں کہ ہم وہاں موجود تمام افراد کو ہلاک کریں۔ فائرنگ کے نتیجے میں ہمارا بھی تو نقصان ہو گا۔ اس لئے بہتر ہے کہ بے ہوش کر دینے والی گیس فائر کی جائے۔“..... صالح نے کہا۔

”دنہیں۔ اس کے لئے وہاں یقیناً خصوصی انتظامات ہوں گے۔ ہو سکتا ہے کہ انہوں نے گیس سے بچنے کے لئے گولیاں کھا رکھی ہوں یا گیس ماسک لگا رکھے ہوں اور ویسے بھی گیس کے اثرات کھلی فضاء میں زیادہ کارآمد ثابت نہیں ہوتے ہیں۔“..... عمران نے جواب دیتے ہوئے کہا۔

”تو پھر وہاں خاموشی سے پہنچنے کی کیا صورت ہو سکتی ہے۔“..... جولیا نے کہا۔

”بڑی آسان ترکیب ہے کہ وہاں سائیلینسر لگا اسلحہ استعمال کیا جائے اور میک اپ باکس ساتھ لے جایا جائے اور وہاں موجود اپنی

قد و قامت کے آدمیوں کا میک اپ کر لیں۔ پھر ان کے میں آدمی سے معلومات حاصل کی جائیں۔..... عمران نے مسکراتے ہوئے کہا۔
 ”آپ کی پہلی بات تو درست ہے۔ ایسا ہو سکتا ہے لیکن دوسری بات درست نہیں ہے کیونکہ ضروری نہیں کہ جو گروپ وہاں جائے ان کے قد و قامت کے آدمی بھی وہاں موجود ہوں اور جہاں تک ان سے معلومات حاصل کرنے کی بات ہے تو ضروری نہیں کہ اسکارم ہیڈ کوارٹر کے حفاظتی انتظامات کا انہیں علم ہو۔ میرا خیال ہے کہ اسے انتہائی خفیہ رکھا گیا ہو گا۔..... صدر نے کہا۔

”تم سب اس سوچ بچار کو چھوڑو۔ مجھے اسلحہ دو اور دو تین ساتھی۔ پھر دیکھو میں کس طرح اس ہیڈ کوارٹر کو بتاہ کر دیتا ہوں۔ تم یہاں بیٹھے سوچ بچار کرتے رہو۔..... تنوری سے رہا نہ گیا تو وہ ایک بار پھر بول پڑا۔

”عمران صاحب۔ تنوری درست کہہ رہا ہے۔ اب واقعی سوچ بچار کا وقت نہیں رہا۔ جس قدر ہم تحفظات کا شکار ہوں گے اتنے ہی معاملات ہمارے ہاتھوں سے نکلتے جائیں گے اس لئے ہم سب وہاں جاتے ہیں اور پھر بسم اللہ کر کے جملے کا آغاز کر دیا جائے البتہ ہم وہاں سائیلنسر لگے ہتھیار استعمال کریں گے۔..... صدر نے کہا اور پھر ایک ایک کر کے سب نے کسی نہ کسی انداز میں تنوری کی بات کی تائید کر دی اور سب سے آخر میں جولیا نے تائید کی تو تنوری کا ستا ہوا چہرہ بے اختیار کھل اٹھا۔

”ٹھیک ہے۔ اگر تم سب اس تجویز پر رضا مند ہو تو تم گروپ بھی خود ہی منتخب کر لو۔ اسلئے یہاں موجود ہو گا اور کاریں بھی ہیں اور جاؤ اور جا کر مشن مکمل کرو“..... عمران نے کہا تو جولیا سمیت سب بے اختیار چونک پڑے۔

”کیا مطلب۔ کیا تم یہ مشن مکمل نہیں کرو گے“..... جولیا نے حیرت بھرے لبھے میں کہا۔

”نہیں“..... عمران نے سنجیدگی سے کہا تو وہ حیران رہ گئے۔

”لیکن کیوں“..... جولیا نے حیرت زدہ لبھے میں کہا۔

”کیونکہ میں خود کشی کو حرام سمجھتا ہوں“..... عمران نے انتہائی سنجیدہ لبھے میں جواب دیا۔

”تم صرف اس لئے اس تجویز کی مخالفت کر رہے ہو کہ یہ تجویز تنویری کی ہے۔ کیوں“..... جولیا نے چھاڑ کھانے والے لبھے میں کہا۔

”ظاہر ہے اب رقیب رو سیاہ۔ سوری رقیب رو سفید کی تجویز قبول ہونا شروع ہو گئیں تو مجھے باقی ساری عمر ہجر و فراق پر مبنی غزل لیں ہی سننی پڑیں گی“..... عمران نے منہ بناتے ہوئے کہا۔

”بکواس کرنے کی ضرورت نہیں ہے۔ موجودہ حالات میں یہ بہترین تجویز ہے اس لئے ایسا ہی ہو گا“..... جولیا نے غصیلے لبھے میں کہا۔

”میں نے منع تو نہیں کیا“..... عمران نے کہا۔

”نہیں۔ ہم وہاں اکیلے نہیں جائیں گے۔ تم بھی ساتھ جاؤ گے“

اور بس یہ میرا آخری فیصلہ ہے..... جولیا نے اسی لمحے میں کہا۔
 ”مجھے ساتھ لے جانے کے لئے تنوری سے پوچھ لو پہلے۔ ہو سکتا ہے کہ میرے ساتھ جانے کی بات سن کر وہ اپنی تجویز ہی واپس لے لے۔“..... عمران نے مسکراتے ہوئے کہا۔

”پاکیشیا کے مفاد میں تم کیا میں کسی کے تحت بھی کام کر سکتا ہوں“..... تنوری نے انتہائی سنجیدہ لمحے میں کہا۔

”اب بولو۔ شرم تو نہیں آئی ہو گی تمہیں تنوری کی یہ بات سن کر۔“..... جولیا نے منہ بناتے ہوئے کہا تو سب بے اختیار ہنس پڑے۔
 ”ہاں۔ واقعی یہ تو شرم والی بات ہے۔ کیوں صفر“..... عمران نے مسکراتے ہوئے کہا۔

”عمران صاحب۔ آپ کی بات سن کر پتہ چلتا ہے کہ آپ کے ذہن میں کوئی متبادل پلان موجود ہے۔ آپ وہ بتا دیں تاکہ اگر کوئی سیف پلان ہو تو اسی پر عمل کر لیا جائے“..... صدر نے مسکراتے ہوئے کہا۔

”متبادل پلان تو یہی ہو سکتا ہے کہ اب تمہاری بجائے میں خطبہ نکاح یاد کرنے کی کوشش کروتا کہ چلو تمہاری اور صالحہ کی زندگیوں میں تو بہار لائی جاسکے مسکراتی ہوئی اور کھلکھلاتی ہوئی بہار۔ کیوں میں ٹھیک کہہ رہا ہوں نا“..... عمران نے جواب دیا۔

”یہ احمق آدمی ہے اور احمق آدمی سے اس کے علاوہ اور کیا توقع کی جا سکتی ہے۔ نائنس۔ اس قدر اہم مسئلے میں بھی بکواس

شروع کر دی ہے۔ ننسن،”..... جولیا نے حقیقتاً انتہائی غصیلے لمحے میں کہا۔

”مس جولیا۔ آپ خود کو کنٹرول میں رکھیں پلیز۔ عمران صاحب جان بوجھ کر ایسی باتیں کرتے ہیں تاکہ اصل موضوع گول ہو جائے۔”..... صدر نے مسکراتے ہوئے کہا۔

”ہونہے۔ اس کا احمق پن تو ختم نہیں ہونا۔ جولیا۔ تم میرے ساتھ چلو۔ باقی جو ساتھی ساتھ جانا چاہیں وہ بھی تیار ہو جائیں۔ ہم یہ مشن مکمل کر کے ابھی واپس آجائیں گے۔”..... تنویر نے کہا۔

”رکو تنویر۔ میری بات سنو۔ زیادہ جذباتی ہونے کی ضرورت نہیں ہے۔ عمران صاحب کو چیف دیے ہی ٹیم کا لیڈر نہیں بنادیتا۔ اسے معلوم ہے کہ عمران میں کیا صلاحیتیں ہیں۔”..... کیپشن ٹکلیل نے تنویر سے مخاطب ہو کر کہا۔

”شکریہ۔ شکریہ۔ اس تعریف کے لئے بے حد شکریہ۔”..... عمران نے مسکراتے ہوئے کہا۔

”اوے کے پھر یہاں بیٹھنا ہی فضول ہے۔ جب تم کوئی پلان بنالو تو مجھے اطلاع دے دینا۔ میں اپنے کمرے میں جا رہی ہوں۔“

جولیا نے ایک جھٹکے سے اٹھتے ہوئے کہا اس کے ساتھ ہی تنویر بھی اٹھ کھڑا ہوا۔

”میں بھی اپنے کمرے میں جا رہا ہوں۔“..... تنویر نے کہا۔

”بیٹھ جاؤ تم دونوں اور میری بات غور سے سنو۔“..... اچاک

عمران نے انتہائی سمجھیدہ لبجے میں کہا تو جولیا اور تنوری دنوں بے اختیار جس انداز میں اٹھے تھے اسی انداز میں بیٹھ گئے۔

”ہم اس وقت ایکریمیا میں ہیں۔ اگر تم یہ سمجھ رہے ہو کہ ہمارے خلاف اسکارم ایجنسی کا صرف ایک سیکیشن کام کر رہا ہے تو تم یہ سوچ ذہن سے نکال دو۔ بلیک اسکواڈ تو صرف سامنے ہے ورنہ ہماری تلاش میں یقیناً اسکارم ایجنسی کے تمام سیکیشن حرکت میں آگئے ہوں گے اور چونکہ انہیں یہ معلوم ہو چکا ہے کہ ہمیں اس ہیڈ کوارٹر کے محل وقوع کا علم ہو چکا ہے اس لئے اب لامحالہ انہوں نے اس ہیڈ کوارٹر کے گرد نجانے کتنے حصار قائم کر دیئے ہوں گے انہیں علم ہے کہ اب ہم نے براہ راست ٹارگٹ پر کام کرنا ہے اس لئے جذباتی ہو کر سوچنا صرف اور صرف خودکشی کے مترادف ہے۔ ہمیں تمام حالات کو مدنظر رکھ میش کو مکمل کرنا ہے اور پھر ہم نے زندہ سلامت واپس بھی آنا ہے اور ایکریمیا سے بھی نکلنا ہے۔“

عمران نے انتہائی سمجھیدہ لبجے میں کہا تو جولیا اور تنوری دنوں کے چہروں پر شرمندگی کے تاثرات ابھر آئے۔

”ہونہہ۔ یہ باتیں اسی طرح سمجھیگی سے تم پہلے نہیں کر سکتے تھے“..... جولیا نے کہا۔

”پاکیشیا سیکرٹ سروس کے ارکان اور اس کی ڈپٹی چیف کو میں خود سے زیادہ عقلمند سمجھتا ہوں اس لئے مجھے معلوم ہے کہ تم سب موجودہ حالات کا پوری طرح اور اک رکھتے ہو لیکن تم دماغ سے

سوچنے کی بجائے دل کی بات مان لیتے ہو۔..... عمران نے مسلسل بولتے ہوئے کہا۔

”اور چونکہ تمہارے پاس دل ہی نہیں ہے اس لئے تم صرف عقل تک ہی محدود رہتے ہو۔ ٹھیک ہے آئی ایم سوری“..... جولیا نے کہا تو عمران بے اختیار مسکرا دیا۔

”ویسے مجھے تنوری کی تجویز سے اتفاق ہے“..... عمران نے کہا تو جولیا اور تنوری ایک بار پھر اچھل پڑے۔

”کیا۔ کیا مطلب۔ ابھی اس تجویز کے خلاف اتنی لمبی چوڑی تقریر کی ہے تم نے اور اب کہہ رہے ہو کہ تمہیں اس سے اتفاق ہے“..... جولیا نے حیرت بھرے لبجھ میں کہا تنوری کے چہرے پر بھی حیرت تھی جبکہ باقی ساتھی صرف مسکرا رہے تھے۔

”تنوری کی تجویز یہی ہے ناکہ ٹارگٹ پر ریڈ کیا جائے اور مجھے اس سے اتفاق ہے“..... عمران نے مسکراتے ہوئے کہا تو اس بار جولیا بے اختیار ہنس پڑی۔

”تم سے خدا سمجھے۔ تم سے تو بات کرنا اپنے آپ کو عذاب میں ڈالنے کے متراود ہے“..... جولیا نے ایک طویل سانس لیتے ہوئے کہا۔

”عمران صاحب۔ اگر انہوں نے حصار قائم کر رکھے ہوں گے تو کیا ہمیں پہلے ان حصاروں کو توڑنا ہو گا پھر تو ہم خواہ مخواہ کے چکر میں پھنس جائیں گے“..... صدر نے کہا۔

”ظاہر ہے۔ اسی لئے تو میں چاہتا ہوں کہ یہ حصار دیسے ہی کام کرتے رہیں اور ہم اپنا مشن مکمل کر لیں“..... عمران نے کہا اور اسی لمحے سامنے پڑے ہوئے فون کی گھنٹی نج اٹھی اور گھنٹی کی آواز سن کر سب بے اختیار چونک پڑے۔

”لیں۔ مائیکل بول رہا ہوں“..... عمران نے رسیور اٹھا کر کہا۔

”بلیک میں بول رہا ہوں“..... دوسری طرف سے ایک مردانہ آواز سنائی دی۔

”اوہ لیں۔ کیا معلوم ہو گیا ہے کہ ایکریمیا میں کیا بھاؤ چل رہا ہے“..... عمران نے کہا۔

”بھاؤ میں خاصی تیزی آچکی ہے اس لئے آپ کو اس خریداری کا ارادہ ملتی کرنا ہو گا“..... دوسری طرف سے جواب دیا گیا۔

”کتنے عرصے تک“..... عمران نے منہ بناتے ہوئے کہا۔

”کم از کم دس سے پندرہ دن تک بھاؤ تیز رہے گا اس کے بعد اس میں کمی آجائے گی“..... بلیک میں نے جواب دیا۔

”یہ خیال کس نے ظاہر کیا ہے“..... عمران نے پوچھا۔

”ٹاپ سیکرٹ ذرائع سے معلوم ہوا ہے اور ان کی بات مصدقہ ہوتی ہے“..... بلیک میں نے جواب دیا۔

”اوکے پھر مجبوری ہے شکریہ“..... عمران نے کہا اور رسیور رکھ دیا۔

”کیا مطلب۔ کیا ہمیں دس پندرہ روز مزید انتظار کرنا ہو“

گا”..... جوایا نے منہ بناتے ہوئے کہا۔

”نهیں یہ کوڈ گفتگو تھی تاکہ اگر فون کال چیک ہو رہی ہو تو اس کال کو بھی کاروباری سمجھ کر نظر انداز کر دیا جائے۔ بلیک مین کے ہاتھ بے حد لبے ہیں۔ اس نے جو کچھ بتایا ہے اس کے مطابق اسکارم اینجنسی کی تمام تر توجہ ہیڈ کوارٹر کی حفاظت پر مبذول ہے وس پندرہ دنوں سے اس کی مراد ہے کہ ہمیں میں روڈ پر جانا ہو گا جہاں پر فرانسٹ نامی ہوٹل ہے۔ اس کے نیجر کرمپ سے مانا ہو گا جو ہمیں مزید تفصیل بتائے گا تاکہ ہم تفصیل پلانگ بنائیں۔“ عمران نے کہا تو سب نے بے اختیار ایک طویل سانس لیا۔

”عمران صاحب یہ نیا کوڈ کیا کیا بلیک مین کو بھی اس کا علم تھا اور آپ کو بھی۔ کیا آپ نے پہلے اس سے یہ کوڈ طے کیا تھا۔“ کیپشن ٹھلیل نے کہا۔

”ہاں اور یہ ضروری تھا۔ بہر حال اب مجھے وہاں جانا ہو گا تاکہ مزید تفصیلات حاصل کر کے آج رات کو وہاں ریڈ کر دیا جائے اور واپسی کی بھی کوئی فول پروف پلانگ بنائی جا سکے۔“ عمران نے کہا۔

”تو پھر ہمیں اپنے کمروں میں جا کر کچھ دیر ریسٹ کر لیتا چاہئے کیونکہ آنے والی رات شاید ہمارے لئے مشکل ثابت ہو سکتی ہے اور پھر شاید ہمیں آرام کرنے کا موقع نہ ملے۔“ جولیا نے کہا۔

”ہاں۔ ابھی جا کر ریسٹ کر لو۔ جب میں کہوں تو تیار ہو جانا۔“..... عمران نے کہا تو ان سب نے اثبات میں سر ہلا دیئے۔

اسکارم ایجنسی کا چیف بروس اپنے آفس میں موجود تھا کہ سامنے رکھے ہوئے فون کی گھنٹی نج اٹھی تو اس نے ہاتھ بڑھا کر رسیور اٹھا لیا۔

”لیں“..... چیف بروس نے تیز اور تھکمانہ لبجے میں کہا۔

”کرشنائن کی کال ہے چیف“..... دوسری طرف سے کہا گیا۔

”اوہ اچھا۔ کراؤ بات“..... چیف بروس نے چونک کر کہا۔

”کرشنائن بول رہی ہوں چیف“..... چند لمحوں بعد کرشنائن کی مخصوص آواز سنائی دی۔

”لیں۔ کیسے کال کی ہے“..... چیف بروس نے کہا۔

”چیف۔ میرے ذہن میں ہیڈ کوارٹر کو پاکیشائی ایجنسیوں سے بچانے کے لئے ایک خاص پلان ہے۔ میں نے اسی پلان پر ڈیسکس کرنے کے لئے آپ کو کال کی ہے“..... دوسری طرف سے کرشنائن نے کہا تو چیف بروس چونک پڑا۔

”کیا پلان ہے۔ بتاؤ“..... چیف بروس نے کہا۔

”پلان یہ ہے کہ ہیڈ کوارٹر کے باہر جو سیٹ اپ ہے وہ دیے ہی رہے لیکن ہم میں سے کسی کو ہیڈ کوارٹر کے اندر بھی موجود ہونا چاہئے کیونکہ یہ بات تو لازمی ہو گی کہ راستہ اندر سے کھلتا ہو گا لیکن پاکیشیا سیکرٹ سروس کے ساتھ مافوق الفطرت خصوصیات کا مالک ایجنت عمران موجود ہے اس جیسے شخص کے لئے باہر سے راستہ کھول لینا کوئی مشکل نہیں ہو گا اور اگر وہ کسی طرح اندر پہنچ گیا تو پھر اسے کون روک سکے گا“..... کرٹائن نے کہا۔

”کیوں۔ کیا تمہارے خیال میں عمران اور اس کے ساتھی اس قدر فورس ہونے کے باوجود ہیڈ کوارٹر میں داخل ہو سکتے ہیں“۔ چیف بروس نے چونک کر کہا۔

”نو چیف۔ ایسی بات نہیں ہے۔ میں نے ڈارن کے ساتھ مل کر ہیڈ کوارٹر کی جگات کے لئے خصوصی سائنسی انتظامات مکمل کئے ہیں۔ ہیڈ کوارٹر کے اندر غیر متعلق آدمی کسی صورت بھی داخل نہیں ہو سکتا۔ ہم نے ہیڈ کوارٹر میں ایک پیشل سرچ گک کمپیوٹر ایڈڈ میشین نصب کی ہے جس کا لنک سپر ماسٹر کمپیوٹر سے کر دیا گیا ہے اور ہیڈ کوارٹر میں کام کرنے والے افراد کے مکمل کوائف اور ان کے جسمانی نشانات تک سپر کمپیوٹر میں محفوظ کر دیئے گئے ہیں اور سپر کمپیوٹر ان کی چوبیں گھنٹے خفیہ نگرانی کرتا رہتا ہے۔ سپر کمپیوٹر کی اجازت کے بغیر وہ ہیڈ کوارٹر سے باہر نہیں جا سکتے اور نہ ہی اندر جا

سکتے ہیں اور پاکیشیا سیکرٹ سروس کے یہاں پہنچنے کے بعد ہیڈ کوارٹر کو مکمل طور پر سیلڈ کر دیا گیا ہے اور جب تک یہ لوگ ختم نہیں ہو جاتے اس وقت تک ہیڈ کوارٹر مکمل طور پر سیلڈ رہے گی۔ اس کا راستہ بھی کسی صورت نہیں کھل سکتا کیونکہ وہ بھی سپر کمپیوٹر کے تحت ہے اور وہاں سے رابطہ بھی صرف ذاتی طور پر میرا ہے۔ ڈارن کا بھی نہیں ہے اور میری آواز باقاعدہ وہاں سپر کمپیوٹر میں فیڈ شدہ ہے اس لئے عمران میری آواز کی نقل کر کے بھی وہاں کچھ نہیں کر سکتا اور ویسے بھی اسے وہاں کی فریکوئنسی کا علم نہیں ہو سکتا کیونکہ اس کا علم بھی صرف مجھے ہے۔ میرا سارا گروپ بھی اس سے لاعلم ہے اس لئے ہیڈ کوارٹر کی طرف سے تو مجھے کوئی فکر نہیں ہے۔ ہم نے ہر لحاظ سے اسے ناقابل تسبیر بنایا ہے۔ اس لئے جب بھی عمران اور اس کے ساتھیوں نے وہاں کا رخ کیا وہ لازماً ہلاک کر دیئے جائیں گے۔ کریٹائن نے پورے اعتماد اور تفصیل سے بات کرتے ہوئے کہا۔

”گذشہ۔ پھر تمہارے ہیڈ کوارٹر میں رہنے کی کیا ضرورت باقی رہ جاتی ہے؟“..... چیف بروس نے جواب دیا۔

”احتیاط کے طور پر چیف۔“ میں اس معاملے میں کوئی رسک نہیں لینا چاہئے۔“..... کریٹائن نے کہا۔

”مجھے اس کی ضرورت محسوس نہیں ہوتی۔“ میں نے تمہارے گروپ میں بلیک اسکواڈ کے آدمی بھی شامل کر دیئے ہیں۔ تم ان

سب کے ساتھ ڈارسن سمیت ہیڈ کوارٹر کا محاصرہ کر لو اور اب کسی صورت میں انہیں ٹریس کرنے کے بعد بے ہوش کرنے یا قید کرنے والی کارروائیاں نہیں ہونی چاہئیں بلکہ اگر کوئی مشکلوں آدمی بھی سامنے آنے تب بھی اس کا فوری خاتمہ کر دیا جائے۔ چینگ بعد میں کی جاسکتی ہے۔..... چیف نے کہا۔

”یہ چیف۔ اب ایسا ہی ہو گا۔..... کرٹائن نے کہا تو چیف بروس نے رسیور رکھ دیا۔ پھر اچاک اس کے ذہن میں ایک خیال آیا تو وہ بے اختیار چوک پڑا۔ اس نے جلدی سے ہاتھ بڑھا کر انٹر کام کا رسیور اٹھایا اور یکے بعد دیگرے تین نمبر پر لیں کر دیئے۔ ”راجر بول رہا ہوں۔..... دوسری طرف سے ایک مردانہ آواز سنائی دی۔

”چیف بول رہا ہوں۔..... چیف بروس نے مخصوص لجھ میں کہا۔

”اوہ۔ یہ چیف حکم۔..... چیف بروس کی آواز سن کر دوسری طرف سے راجر نے موڈبانہ لجھ میں کہا۔ راجر اسکارم ایجنٹی کے تحت پورے ایکریمیا میں پھیلے ہوئے مخربوں کے نیٹ ورک کا انچارج تھا۔ اس کے سیکشن کو ٹریننگ سیکشن کا نام دیا گیا تھا اور چونکہ راجر نے چونکہ ایکریمیا سے اس کی خصوصی تربیت حاصل کی ہوئی تھی اس لئے اس سیکشن کا انچارج بنایا گیا تھا اور گذشتہ ایک سال سے وہ اس سیکشن میں کام کر رہا تھا اور اس کے سیکشن کی

کار کر دی گی بے حد اچھی تھی اور ایکریمیا میں ہونے والے جرائم اور خاص طور پر دہشت گردی کی کارروائیوں کے سلسلے میں ٹریننگ سیشن بڑی کامیابی سے سراغ لگا رہا تھا اور چیف بروس کو اچانک خیال آیا تھا کہ اگر ٹریننگ سیشن کو استعمال کیا جائے تو وہ جلد ہی عمران اور اس کے ساتھیوں کا سراغ لگا سکتا ہے۔

”کیا تم پاکیشیا سیکرٹ سروس کے بارے میں کچھ جانتے ہو ہو“..... چیف بروس نے پوچھا۔

”لیں سرا اور یہ بھی مجھے معلوم ہے کہ یہ سروس ان دنوں فلاڈیا میں موجود ہے اور ان کا ٹارگٹ اسکارم ہیڈ کوارٹر ہے اور ایسی ہی دوسری معلومات بھی میرے پاس موجود ہیں“..... راجر نے سمجھیدہ لبجے میں جواب دیا۔

”تو کیا تم نے ان کے خلاف کام کیا ہے“..... چیف بروس نے چونک کر پوچھا۔

”نو چیف کیونکہ اس بارے میں مجھے کوئی حکم نہیں دیا گیا تھا“..... راجر نے جواب دیا۔

”ٹھیک ہے لیکن اب میں نے فیصلہ کیا ہے انہیں ٹرینس کر کے فوری طور پر ہلاک کر دیا جائے اس لئے میں نے تمہیں کال کیا ہے“..... چیف بروس نے کہا۔

”لیں چیف۔ اب ہم اس ٹاک پر کام شروع کر دیتے ہیں“..... راجر نے کہا۔

”کیسے کام شروع کرو گے“..... چیف بروس نے کہا۔

”چیف۔ میں اپنے گروپ کو احکامات دوں گا اور پھر کہیں نہ کہیں سے ان کے بارے میں اطلاع مل جائے گی کیونکہ بہر حال وہ یہاں کسی ایکریمیا مخالف گروپ سے مدد حاصل کر رہے ہوں گے اور تقریباً ہر گروپ میں ہمارے مخبر موجود ہیں۔ وہ جس گروپ سے بھی مدد حاصل کریں گے مجھے ان کے بارے میں اطلاع مل جائے گی“..... راجر نے باعتماد لبجے میں کہا۔

”اوکے۔ ٹھیک ہے جیسے ہی ان کے بارے میں کوئی حقیقی اطلاع ملے مجھے فوراً رپورٹ دینا“..... چیف بروس نے کہا۔

”لیں چیف“..... راجر نے کہا اور چیف بروس نے رسیور کریڈل پر رکھ دیا۔ اس کے چہرے پر اب اطمینان کے تاثرات نمایاں تھے۔ اسے یقین تھا کہ راجر اور اس کا ٹریننگ گروپ عمران اور اس کے ساتھیوں کے بارے میں جلد ہی کوئی نہ کوئی سراغ لے گا اور پھر عمران اور اس کے ساتھیوں کو ہلاک ہونے سے کوئی نہ بچا سکے گا۔

فرانس ہوٹل کے ایک سیکرٹ روم میں عمران اور صدر موجود تھے۔ ان دونوں کے یہاں پہنچنے پر جب عمران نے خصوصی کوڈز بتانے کے بعد ہوٹل کے فلیپر کرمپ سے ملاقات کی خواہش ظاہر کی تو انہیں اس کمرے میں پہنچا دیا گیا۔ انہیں یہاں بیٹھے ہوئے تقریباً دس منٹ ہو گئے تھے لیکن کرمپ ابھی تک نہیں آیا تھا۔

”کافی دیر ہو گئی ہے یہ کرمپ ابھی تک آیا کیوں نہیں۔ کیا وہ ہماری چیکنگ کر رہا ہے؟..... صدر نے منہ بناتے ہوئے کہا۔

”دنہیں۔ ایسی بات نہیں ہے۔ یہ بھروسے کا آدمی ہے۔ وہ یقیناً ہمارے لئے کام کر رہا ہو گا۔ بلیک میں نے اس کے ذمے یہ ڈیوٹی لگائی ہے تو اسے ہر صورت میں ہمیں معلومات مہیا کرنی ہوں گی۔..... عمران نے سبجیدہ لبجے میں کہا اور صدر نے اثبات میں سر ہلا دیا۔ تھوڑی دیر بعد دروازہ کھلا اور ایک ادھیڑ عمر آدمی اندر داخل ہوا تو عمران اٹھ کھڑا ہوا۔ اس کے اٹھتے ہی صدر بھی کھڑا ہو گیا۔

”اوہ۔ آپ تشریف رکھیں۔ میں دیر سے آنے کی معافی چاہتا ہوں لیکن میری خواہش تھی کہ میں آپ کا کام مکمل کر کے آپ سے ملاقات کروں“..... کرمپ نے کہا اور پھر مصافحہ کر کے وہ بھی ان کے سامنے کری پر بیٹھ گیا۔

”آپ کو کیا ہدایت کی گئی تھی اور آپ نے اب تک کیا کیا ہے“..... عمران نے سنجیدہ لمحہ میں کہا۔

”مستر مائیکل۔ کیا میں کھل کر بات کر سکتا ہوں“..... کرمپ نے کہا تو عمران چونک پڑا۔

”ہاں۔ ظاہر ہے اسی لئے تو ہم آپ کے پاس آئے ہیں“۔ عمران نے کہا۔

”مجھے ہدایات ملی تھیں کہ بلوٹم پہاڑیوں کے ڈیڈ پوائنٹ جو ایک کھائی ہے کے بارے میں تفصیلات حاصل کروں۔ وہاں ایکریمیا کی ایجنسی اسکارم کا خفیہ ہیڈ کوارٹر ہے اور میں اس کے کسی خفیہ راستے اور ہیڈ کوارٹر کے اندر کئے گئے حفاظتی انتظامات کے بارے میں معلومات حاصل کروں۔ اس کے لئے میں نے ان افراد کے بارے میں معلومات حاصل کیں جنہوں نے ہیڈ کوارٹر میں حفاظتی سائنسی انتظامات کرنے کے لئے سائنسی آلات مہیا کئے تھے۔ میں آپ کو ان کے نام تو نہیں بتا سکتا لیکن یہ ضرور بتا سکتا ہوں کہ مجھے ایک آدمی مل گیا تھا جس نے اپنی نگرانی میں ہیڈ کوارٹر کے اندر اور باہر سائنسی آلات کی تنصیب کی تھی جس میں ایک سپر ماسٹر

کمپیوٹر بھی شامل ہے۔ بہر حال یہ ہیڈ کوارٹر واقعی ڈیڈ پوائنٹ کے نیچے ہے جسے مکمل طور پر سیلڈ کر دیا گیا ہے اور اب تاحدم ہانی نہ اندر سے کوئی باہر آ سکتا ہے اور نہ باہر سے کوئی اندر جا سکتا ہے اور اس ہیڈ کوارٹر کا راستہ بھی اندر سے بند ہے اور اس ہیڈ کوارٹر کا کنٹرول سپر کمپیوٹر کے تحت ہے۔ اندر کام کرنے والے ہر آدمی کے کوائف حتیٰ کہ ان کے جسمانی نشانات کی تفصیل بھی سپر کمپیوٹر میں فیڈ ہیں اور سپر کمپیوٹر چوبیں گھنٹے ہر آدمی کی نگرانی کرتا رہتا ہے اور یہ راستہ بھی سپر کمپیوٹر کے حکم پر ہی کھل سکتا ہے۔ اس ہیڈ کوارٹر کا رابطہ اب صرف اسکارم اپجنی کے چیف بروس سے ہے اور چیف بروس کی آواز بھی سپر کمپیوٹر میں فیڈ ہے تاکہ کوئی اس کی نقل بھی نہ کر سکے۔ اس کے علاوہ اس ہیڈ کوارٹر کو اس انداز میں بنایا گیا ہے کہ اس پر ایتم بم بھی اثر نہیں کر سکتے۔ وہاں دو ڈیڈ پوائنٹ ہیں اور دونوں کھائیاں ہی ہیں جنہیں ڈیڈ پوائنٹ ون اور ڈیڈ پوائنٹ ٹو کہا جاتا ہے۔ ڈیڈ پوائنٹ ون جو بڑی کھائی ہے پر ڈارسن چیف سیکورٹی آفیسر ہے اور اس کے در، ساتھی ہیں جو سیکورٹی پر مامور ہیں۔ سینکڑ پوائنٹ پر کوئی کرٹائن انچارج ہے اور اس کے تین ساتھی وہاں موجود ہیں۔ کرمپ نے کہا۔

”تو کیا آپ کا کوئی آدمی بھی وہاں موجود ہے؟“..... عمران نے چونک اکر کہا۔

”ہاں۔ اتفاق سے ڈارسن اور کرٹائن گروپ میں میرا ایک“

ایک آدمی موجود ہے،..... کرمپ نے اثبات میں سر ہلا کر کہا۔
 ”لیکن آپ کے آدمی نے آپ کو اس قدر تفصیلی معلومات کیے
 مہیا کر دی ہیں،..... عمران نے حیرت بھرے لبجے میں کہا۔
 ”شیلی فون کرنے اور رابطہ کرنے کی اجازت ہے البتہ اسے
 باقاعدہ شیپ کیا جاتا ہے۔ میرے آدمی اور میرے درمیان انہائی
 خصوصی کوڈ طے ہے جو بظاہر سادہ سی گھریلو بات چیت ہوتی ہے۔
 اس آدمی کو میں جس نام سے کال کرتا ہوں وہ اس کے بھائی کا نام
 ہے جو میرے ہوٹل میں ہی سپروائزر ہے۔ اس کی آواز بھی میری
 جیسی ہے۔ صرف اس کا مخصوص انداز مجھے اپنانا پڑتا ہے،۔۔۔ کرمپ
 نے جواب دیا۔

”گذلیکن آپ کا آدمی وہاں کیا کام کرتا ہے کہ اسے ہیڈ کوارٹر
 کے حفاظتی انتظامات کے بارے میں اس قدر تفصیلی معلومات حاصل
 ہیں،..... عمران نے کہا تو کرمپ بے اختیار مسکرا دیا۔

”میرا آدمی جس کا نام بروج ہے وہاں چیف ڈیزائزر ہے اور
 ہیڈ کوارٹر کا چیف بروس اس کی مہارت اور قابلیت سے بے حد متاثر
 ہے۔ اکثر اسے ہیڈ کوارٹر میں بلایا جاتا تھا لیکن اب ایسا نہیں ہے
 اور چیف بروس نے ہی اسے پہ ساری تفصیل بتائی ہوئی ہے۔ ویسے
 اس کے کوئی بھی سپر کمپیوٹر میں فیڈ ہیں۔ لیکن اب اس کے داخلے
 کے احکامات منسون کر دیئے گئے ہیں اس لئے اب وہ چاہے تو
 بھی ہیڈ کوارٹر کے اندر داخل نہیں ہو سکتا،۔۔۔ کرمپ نے جواب

دیتے ہوئے کہا۔

”ٹھیک ہے آپ کا شکریہ۔ اب ہمیں اجازت دیں“..... عمران نے اٹھتے ہوئے کہا اور کرمپ بھی سر ہلاتا ہوا اٹھ کھڑا ہوا۔

”یعنی ہمارے بیہاں آنے کا کوئی فائدہ نہیں ہوا“..... کار میں

بیٹھتے ہی صدر نے منہ بناتے ہوئے کہا۔

”ہاں بظاہر تو کوئی فائدہ نہیں ہوا لیکن دراصل بے حد فائدہ ہوا ہے۔ یہ بات بھی کنفرم ہو گئی ہے کہ ہیڈ کوارٹر بلوم پہاڑی کے نیچے نہیں ہے بلکہ اس بڑی کھائی ڈیڑ پوائنٹ کے نیچے ہے اور ہیڈ کوارٹر کے بارے میں بھی انتہائی قیمتی معلومات حاصل ہوئی ہیں۔ ایسی معلومات جن کی ہمیں ضرورت تھی“..... عمران نے کار ڈرائیور کرتے ہوئے مسکرا کر کہا۔

”لیکن ان معلومات کا تو یہی نتیجہ لکھتا ہے کہ ہم کسی صورت بھی اندر داخل نہیں ہو سکتے اور نہ باہر سے اندر کسی سے رابطہ ہو سکتا ہے“..... صدر نے کہا۔

”اب آخری صورت یہی رہ گئی ہے کہ ہم وہاں جا کر ریڈ کریں اور کھائی پر قبضہ کر لیں۔ اس کے بعد اس راستے کو کھول کر اندر کام کرنا ہو گا۔ اس کے سوا واقعی اور کوئی راستہ نہیں ہے“..... عمران نے کہا۔

”لیکن راستہ تو اندر سے کھولا جاتا ہے اور سپر کپسیوٹ سے آپ کا کسی صورت رابطہ نہیں ہو سکتا“..... صدر نے کہا تو عمران بے

اختیار نہیں پڑا۔

”یہی تواصل نکتہ ہے۔ آج کے ترقی یافتہ دور میں انسانی دماغ کی بجائے مشینوں پر زیادہ انحصار کیا جاتا ہے اور یہ سب سے بڑی خامی ہے۔ انسانی ذہن ایک ایسا کمپیوٹر ہے جسے اللہ تعالیٰ نے بنایا ہے اس لئے وہ بہر حال انسانوں کی اپنی بنائی ہوئی مشینوں سے زیادہ افضل ہے اس لئے تم فکر نہ کرو۔ اللہ تعالیٰ کوئی نہ کوئی صورت پیدا کر دیں گے اور ہم اپنا مشن ضرور کمبل کر لیں گے“..... عمران نے جواب دیا اور صدر نے اثبات میں سر ہلا دیا۔ کار تیز رفتاری سے بلیک میں کی دی ہوئی رہائش گاہ کی طرف اڑی جا رہی تھی۔ اچانک قریب سے تین کاریں انتہائی تیز رفتاری سے گزریں تو عمران انہیں دیکھ کر چونک پڑا۔

”اوہ۔ یہ اسکارم ایجنٹی کا ڈیتھ سیکشن کہاں جا رہا ہے“۔ عمران نے چونک کر کہا۔

”ڈیتھ سیکشن۔ کیا مطلب۔ آپ کیسے جانتے ہیں“..... صدر نے چونک کر کہا۔

”بلیک میں سے بات کی تھی تو اس نے اس سیکشن اور اس کے مخصوص نشان کے بارے میں بتایا تھا۔ دیکھو ان کاروں پر چھوٹی چھوٹی سیاہ کھوپڑیوں کے نشان بنے ہوئے ہیں۔ اس نشان کے نیچے اے اے بھی لکھا ہوا ہے مطلب اسکارم ایجنٹی“..... عمران نے جواب دیا۔

”اوہ۔ تو پھر یہ سیکشن کسی ایکشن پر جا رہا ہو گا،“..... صدر نے جواب دیتے ہوئے کہا۔

”لیکن ان کا ایکشن کس کے خلاف ہو سکتا ہے،“..... عمران نے کہا اور اس کے ساتھ ہی اس نے اپنی کار کی رفتار قدرے تیز کر دی لیکن اگلے چوک پر جب جاز کالونی کی طرف جانے والے راستے کی طرف جانے والی سڑک کی بجائے ڈیچھ سیکشن کی کاریں دوسری طرف مڑ گئیں تو عمران نے بے اختیار اطمینان بھرا سانس لیا۔ اس کے چہرے پر قدرے اطمینان آ گیا۔

”آپ کا انداز بتا رہا ہے کہ جیسے آپ کوشک تھا کہ یہ ہماری رہائش گاہ کی طرف جا رہے ہیں،“..... صدر نے مسکراتے ہوئے کہا۔

”ہاں کیونکہ کسی بھی وقت ایسا ہو سکتا ہے لیکن بہر حال ایسا نہیں ہوا،“..... عمران نے جواب دیا اور پھر اچانک اس کے ذہن میں ایک خیال آیا تو اس نے کار کی رفتار آہستہ کی اور پھر اسے ایک طرف کر کے روک دیا۔ اس کے بعد اس نے کار کا ڈیش بورڈ کھولا اور اس میں نصب ٹرانسمیٹر پر اس نے فری کیونسی ایڈ جسٹ کرنا شروع کر دی۔

”کس کی فری کیونسی ایڈ جسٹ کی ہے آپ نے،“..... صدر نے حیرت بھرے لجھے میں کہا۔

”میری چھٹی حس مسلسل خطرے کا سارے بجا رہی ہے اس لئے

میں پوری طرح چیک کرنا چاہتا ہوں۔ میں نے فری فریکوئنسی ایڈجسٹ کی ہے۔ اگر آس پاس کاروں میں ٹرانسمیٹر ہوئے ان ٹرانسمیٹر ز پر ہونے والی کالز کو ہم بھی سن سکیں گے۔ یہ خصوصی ساخت کا ٹرانسمیٹر ہے جو ہر قسم کی ٹرانسمیٹر کالز کوچ کر سکتا ہے۔ اب یہ لوگ جب کسی کو بھی کال کریں تو یہ کال ہم بھی سن لیں۔ اس طرح معاملات کنفرم ہو جائیں گے۔..... عمران نے کہا۔

”تو کیا آپ کال سننے تک یہیں ٹھہریں گے۔ کوئی جا کر بھی ہم کالز سن سکتے ہیں۔“..... صدر نے کہا اور عمران نے اثبات میں سر ہلا دیا اور پھر تھوڑی دیر بعد وہ کوئی پر پنچ گئے۔ عمران نے کار میں موجود ٹرانسمیٹر آف کر دیا اور پھر کار سے اتر کر وہ کوئی کی اندر ونی سمت بڑھ گیا۔

”ٹرانسمیٹر کہاں ہے۔ وہ لے آؤ۔“..... عمران نے سنگ روم میں داخل ہوتے ہوئے کہا جہاں باقی ساتھی موجود تھے۔

”کیا ہوا۔“..... جولیا نے چونک کر پوچھا۔

”ابھی تک تو کچھ نہیں ہوا لیکن کسی بھی وقت کچھ بھی ہو سکتا ہے اور یہ سب کچھ ہونے کے انتظار میں عمر گزرتی چلی جا رہی ہے۔“..... عمران نے منہ بناتے ہوئے کہا تو باقی ساتھی بے افتیار ہس پڑے جبکہ صدر اٹھ کر ٹرانسمیٹر لینے چلا گیا۔

”اور اسی انتظار میں تم اپنی قبر تک پنچ جاؤ گے۔“..... تنوری نے منہ بناتے ہوئے کہا۔

”شٹ اپ۔ بغیر سوچے سمجھے جو منہ میں آتا ہے بول دیتے ہو۔“..... جولیا نے یکنہت تنوری سے مخاطب ہو کر انتہائی غصیلے لمحے میں کہا تو تنوری نے بے اختیار ہونٹ بھینچ لئے۔

”ارے ارے۔ واہ۔ ابھی سے کچھ ہونا شروع ہو گیا ہے۔ ویری گڈا۔“..... عمران نے کہا۔

”تم بھی فضول بکواس مت کیا کرو سمجھے تم۔“..... جولیا نے اس بار آنکھیں نکالتے ہوئے کہا۔

”ارے ارے۔ کیا مطلب۔ کیا اس قدر تیز اثر بھی ہو سکتا ہے۔“..... عمران نے چونک کر حیرت بھرے لمحے میں کہا۔

”کس بات کا اثر۔“..... جولیا نے حیران ہو کر کہا۔ وہ شاید عمران کی بات سمجھے ہی نہ سکی تھی۔

”اس کچھ ہونے کا سن کر جب کوئی خاتون کسی پر غصہ ظاہر کرے تو اس کا مطلب ہوتا ہے کہ کچھ ہونے والا ہے۔ میرا مطلب ہے کہ بزرگ کہتے ہیں کہ خاتون کی ہر بات کا الٹا مطلب لیتا چاہئے۔“..... عمران نے کہا۔

”خدا تم سے سمجھے۔ تم ہر بات مذاق میں اڑا دیتے ہو۔“..... جولیا نے زرچ ہونے والے انداز میں کہا۔

”تم اس سے بات ہی کیوں کرتی ہو۔ کیا ضرورت ہے اس سے بات کرنے کی۔“..... تنوری نے موقع سے فائدہ اٹھاتے ہوئے کہا لیکن اسی لمحے صدر نے ٹرانسپلر لا کر عمران کی طرف بڑھا دیا تو

عمران نے ٹرانسپل پرفیوچنی ایڈ جسٹ کی اور اس کا بیٹن آن کر کے اس نے اسے میز پر رکھا ہی تھا کہ یکنہت ٹرانسپل سے کال آنا شروع ہو گئی اور وہ سب بے اختیار چونک پڑے۔
”ہیلو ہیلو۔ چیف بروس کالنگ۔ اور۔۔۔۔۔ چیف بروس کی تیز آواز سنائی دی۔۔۔۔۔

”لیں چیف۔ سالڈن انڈنگ یو۔ اور۔۔۔۔۔ ایک اور مردانہ آواز سنائی دی۔۔۔۔۔

”تم کہاں ہو اس وقت۔ اور۔۔۔۔۔ چیف بروس نے تیز لمحے میں پوچھا۔

”میں پہلے چوک کے قریب ہوں چیف۔ اور۔۔۔۔۔ سالڈن نے جواب دیا۔

”کیا تمہارے پاس کوئی ایسی میشین ہے جس سے پہلے اس کوٹھی کے اندر موجود افراد کو چیک کیا جا سکے۔ اور۔۔۔۔۔ چیف بروس کی آواز سنائی دی۔۔۔۔۔

”لیں چیف۔ ایسی میشین ہمارے پاس موجود ہوتی ہے۔ کیا پہلے ان پاکیشیائی ایجنٹوں کو چیک کرنا ہے۔ اور۔۔۔۔۔ سالڈن نے کہا اور عمران سمیت سب پاکیشیائی ایجنٹوں کے الفاظ سن کر بے اختیار چونک پڑے۔

”ہاں۔ لیکن وہاں جا کر گھیرا مت ڈالنا۔ پہلے ایک آدمی کو بھجوا کر چیکنگ کراؤ اور اگر وہ لوگ اندر موجود ہوں تو پھر کوٹھی کو اڑا

دو۔ سمجھئے۔ اور ”..... چیف بروس نے کہا۔

”لیں چیف۔ اور ”..... سالڈن نے کہا۔

”اوکے۔ میں تمہاری رپورٹ کا منتظر رہوں گا۔ ٹرانسیسٹر پر مجھے کال کر کے رپورٹ دینا۔ اور اپنڈ آل ”..... چیف بروس نے کہا اور اس کے ساتھ ہی ٹرانسیسٹر پر خاموشی چھا گئی۔

”کیا مطلب۔ کیا ہمیں چیک کر لیا گیا ہے لیکن تمہیں کیسے معلوم ہوا ”..... جولیا نے پریشان ہوتے ہوئے کہا۔

”میری چھٹی حس ابھی تک واقعی درست کام کر رہی ہے ورنہ ہم واقعی اس بار مارے جاتے۔ چیف بروس نے جس انداز میں احکامات دیئے ہیں اس سے واقعی ہمیں چیکنگ کا علم ہی نہ ہوتا اور وہ کوئی میزانلوں سے اڑا دیتے ”..... عمران نے کہا۔

”لیکن تمہیں معلوم کیسے ہوا کہ وہ ایسا کر رہے ہیں ”..... جولیا نے کہا تو صدر نے اسے بتا دیا کہ ڈیکھ سیکشن کی کاریں ان کی کار کے قریب سے گزری تھیں اس پر عمران چونک پڑا تھا۔

”پھر اب نکلیں یہاں سے ”..... جولیا نے کہا۔

”ابھی نہیں۔ انہیں چیکنگ کر لینے دو۔ پھر نکلیں گے ورنہ اگر واقعی انہیں کوئی خالی ملی تو وہ یہاں ہمارے انتظار میں موجود رہیں گے اور ہو سکتا ہے کہ ان کے پاس ہمارے بارے میں کوئی اطلاع بھی ہو ”..... عمران نے کہا۔

”لیکن ہمیں کیسے معلوم ہو گا کہ انہوں نے چیکنگ کر لی ہے اور

پھر چیف بروس نے رپورٹ دینے کی بات نہیں کی عمران صاحب۔ اس نے چیکنگ کے بعد فوری طور پر کوئی تباہ کرنے کا حکم دیا ہے۔ صدر نے کہا۔

”مجھے معلوم ہے کہ ایک مشینری سے کیسے چیک کیا جاتا ہے۔ تم فکر مت کرو۔ جب چیکنگ ریز کوئی میں فائز ہوں گی تو ٹرانسیمیٹر جو آن ہے اس میں ہلکی ہلکی گزگڑا ہٹ سنائی دے گی۔“..... عمران نے کہا اور سب نے اثبات میں سر ہلا دیا۔

”وہ جیری کہاں ہے۔“..... عمران نے چونک کر پوچھا۔

”وہ رات کے کھانے کا سامان لینے مارکیٹ گیا ہوا ہے۔“..... جولیا نے کہا۔

”عمران صاحب خفیہ راستے تو کوئی میں موجود ہے۔ وہاں سے نکلا ہو گا ہمیں۔“..... صدر نے کہا۔

”ہاں۔ مجھے معلوم ہے۔ اس لئے تو میں اطمینان سے بیٹھا ہوں۔“..... عمران نے جواب دیا اور پھر تقریباً دس منٹ بعد ٹرانسیمیٹر سے ہلکی سی گزگڑا ہٹ سنائی دی اور چند لمحوں تک سنائی دیتی رہی پھر خاموشی چھا گئی۔

”چلو اٹھو۔ اسلحہ اٹھاؤ اور نکلو یہاں سے۔ چلو جلدی کرو۔“.....

عمران نے تیزی سے اٹھتے ہوئے کہا اور پھر تھوڑی دیر بعد وہ سب اسلحہ کا مخصوص بیگ اٹھائے اس خفیہ راستے سے دو کوئیوں کے عقب میں واقع سڑک پر پہنچ چکے تھے۔

”اب کہاں جانا ہے“..... جولیا نے منہ بناتے ہوئے کہا۔

”یہاں سے علیحدہ علیحدہ ہو کر بلوٹم پہاڑیاں کی دوسری طرف موجود پارک میں پہنچ جاؤ۔ وہاں سے آگے بڑھیں گے۔ ہمیں اب بہر حال یہ مشن مکمل کرنا ہے“..... عمران نے کہا اور سب نے اثبات میں سر ہلا دیئے اور پھر وہ سب علیحدہ علیحدہ ہو کر آگے بڑھتے چلے گئے اور تھوڑی دیر بعد مختلف سڑکوں پر مڑ گئے۔ عمران بھی پیدل چلتا ہوا آگے بڑھا چلا جا رہا تھا لیکن اس کے ذہن میں یہ بات مسلسل کھٹک رہی تھی کہ چیف بروس کو ان کی اس کوئی میں موجودگی کی اطلاع کیسے مل گئی لیکن ظاہر ہے اس کا جواب اس کے پاس نہ تھا اور پھر ایک خالی ٹیکسی کو دیکھ کر اس نے اسے روکا اور اس میں بیٹھ کر اس نے اسے بلوٹم پہاڑیاں کے ساتھ والے پارک میں چلنے کا کہہ دیا اور ٹیکسی ڈرائیور نے سر ہلاتے ہوئے ٹیکسی آگے بڑھا دی۔

چیف بروس اپنے آفس میں موجود تھا کہ سامنے پڑے ہوئے فو کی گھنٹی بج اٹھی اور چیف بروسی جو ایک فائل پڑھنے میں مصروف تھا، نے چونکہ کرسرا اٹھایا اور ہاتھ بڑھایا اور رسیور اٹھایا۔

”لیں“ چیف بروس نے مخصوص لٹھیں کہا۔

”راجر بول رہا ہوں چیف۔ میں نے پاکیشیائی اینجینئر کا سراغ لگایا ہے“ دوسری طرف سے ٹریننگ سسکشن کی انجامات راجر کی آواز سنائی دی تو چیف بروس محاورتا نہیں بلکہ حقیقتاً اچھل پڑا۔ اسے یاد آ گیا تھا کہ ایک روز قبل اس نے راجر کے ذمے یہ ناسک لگایا تھا۔

”اوہ اوہ۔ ویری گڈ۔ کہاں ہیں وہ۔ کیسے معلوم ہوا“ چیف بروس نے انتہائی اشتیاق بھرے لبھے میں کہا۔

”اگر آپ اجازت دیں تو میں خود حاضر ہو جاؤں“ راجر نے کہا۔

”ہاں۔ آؤ جلدی“..... چیف بروس نے کہا اور رسیور رکھ کر اس نے فائل بند کی اور اسے ایک طرف رکھی ہوئی ٹوکری میں اٹھا کر پھینک دیا۔ راجر کی بات سن کر اس کے چہرے پر یکخت ہیجان کے سے تاثرات نمودار ہو گئے تھے اور اس کی نظریں اب کرے کے دروازے پر اس طرح چکلی ہوئی تھیں جیسے لوہا مقناطیس سے چپک جاتا ہے۔ تھوڑی دیر بعد دروازہ کھلا اور راجر اندر داخل ہوا۔

”جلدی آؤ۔ ناسنس۔ ایک تو تم انتہائی ست آدمی ہو۔ گھنٹہ لگا دیا ہے یہاں آتے آتے“..... چیف بروس نے جھلائے ہوئے لبجھ میں کہا۔

”سوری چیف۔ فاصلہ زیادہ تھا اس لئے دیر ہو گئی۔ ریئلی سوری چیف“..... راجر نے کچھ کہتا چاہا۔

”اوہ۔ ناسنس۔ ختم کرو وضاحتیں۔ بتاؤ کہاں ہیں عمران اور اس کے ساتھی۔ جلدی بتاؤ“..... چیف بروس نے تیز لبجھ میں کہا۔

”چیف۔ وہ جاز کالونی کی ایک کوٹھی میں رہائش پذیر ہیں اور اس وقت بھی وہ وہاں موجود ہیں“..... راجر نے کہا۔

”اوہ۔ اوہ۔ کیسے معلوم ہوا۔ جلدی بتاؤ۔ جلدی“..... چیف بروس نے انتہائی بے چین سے لبجھ میں کہا۔

”چیف۔ میں نے آپ کے حکم کے مطابق“..... راجر نے پھر وضاحت کرتے ہوئے کہا۔

”لغت بھیجو میرے حکم پر۔ معلوم کسے ہوا۔ جلدی بتاؤ مجھے“

ساری تفصیل بتاؤ۔ جلدی،..... چیف بروس نے ایک بار پھر اس کی بات کا شتہ ہوئے انتہائی بے چین لجھ میں کہا۔

”میرے مخبر نے بتایا ہے“..... راجر نے جواب دیا۔

”مخبر نے بتایا ہے۔ کیا مطلب۔ کیا تمہارے مخبر کو الہام ہوتا ہے۔ بولو۔ کیا وہ نجومی ہے۔ کیا وہ عمران اور اس کے ساتھیوں کو جانتا ہے ننس۔ میرے مخبر نے بتایا ہے۔ تفصیل بتاؤ۔ کیسے اسے معلوم ہوا۔ جلدی۔ ننس“..... چیف بروس نے کہا تو راجر کے چہرے پر یکخت انتہائی بے بسی کے تاثرات ابھر آئے۔

”اسی لئے تو جناب میں پہلے تفصیل بتا رہا تھا“..... راجر نے بے بسی کے عالم میں کہا۔

”تو بتاؤ۔ وقت کیوں ضائع کر رہے ہو ننس۔ تم میں یہی بڑی خامی ہے کہ وقت ضائع کرتے ہو۔ جلدی بتاؤ“..... چیف بروس نے میز پر مکہ مارتے ہوئے کہا۔

”پاکیشیائی ایجنٹوں نے اس بار ایک انتہائی خفیہ تنظیم سے رابطہ کیا ہے۔ اس کو ٹراؤگم کہا جاتا ہے۔ اس کے صرف ایک سیکشن کے بارے میں ہمیں علم ہو سکا ہے اور وہاں ہمارا آدمی موجود ہے۔ میں نے تمام مخبروں کو ملکوں افراد کو چیک کرنے حکم دیا تو ابھی اس آدمی کا فون آیا ہے کہ اس تنظیم کے تحت جاز کالونی میں بھی خفیہ اڈا ہے۔ وہاں دو روز سے دو عورتیں اور چار مرد جو ایکدیگی ہیں ملہرے ہوئے ہیں اور انہیں براہ راست ٹراؤگم کے چیف بلیک میں

نے وہاں ٹھہرایا ہے،..... راجرنے کہا۔

”اوہ۔ اوہ۔ کیسے پتہ چلا کہ اس کوٹھی میں رہائش پذیر افراد پاکیشیائی ایجنت ہیں۔ وہ کوئی اور بھی تو ہو سکتے ہیں“..... چیف بروس نے اس بار منہ بناتے ہوئے کہا۔ اس کے چہرے پر ابھر آنے والا جوش تقریباً ختم ہو چکا تھا۔

”اس کوٹھی میں مستقل طور پر رہنے والا آدمی جیسی میرے مخبر کا بڑا گھر ادوات ہے۔ وہ خصوصی اسلحہ خرید کرنے مارکیٹ آیا جہاں وہ سیکشن ہے جس میں میرا آدمی کام کرتا ہے تو اس کی ملاقات میرے مخبر سے ہوئی تو وہ دونوں شراب پینے ساتھ والے بار میں جا بیٹھے جہاں باتوں میں جیسی نے بتایا کہ بلیک میں کا خاص آدمی چھ افراد کو اس کی کوٹھی میں چھوڑ گیا ہے تو میرا مخبر تعداد سن کر چونک پڑا اور پھر دیسے ہی اس نے سرسری سے انداز میں باتیں کر کے اس سے ساری معلومات حاصل کر لیں لیکن اس جیسی کو یہ علم نہ ہو سکا کہ میرے آدمی نے جان بوجھ کر اس سے یہ معلومات حاصل کی ہیں اور شاید اس نے اس لئے یہ ساری باتیں اسے بتا دیں کہ وہ ان کے سیکشن کا خاص آدمی ہے۔ جیسی کے جانے کے بعد میرے مخبر نے فون کر کے مجھے ساری تفصیل بتا دی تو میں نے اپنے دو اور آدمیوں کو تصدیق کے لئے وہاں بھیجا یا۔ ان کے پاس جدید ترین سرچنگ مشین ہے۔ اس مشین کے ذریعے انہوں نے چیک کر لیا ہے کہ یہ پاکیشیائی ایجنت ہیں اس لئے میں نے آپ کو

کال کیا تھا۔۔۔ راجر نے تفصیل بتاتے ہوئے کہا۔

”اوہ۔ اوہ۔ پھر تو واقعی تمہاری بات درست ہو سکتی ہے۔ کیا نمبر ہے اس کوٹھی کا اور جاز کالوںی، یہی نام بتایا ہے نا تم نے۔“ چیف بروس نے ایک بار پھر پر جوش لبھے میں کہا اور راجر نے اثبات میں سر ہلا کر کوٹھی کا نمبر بتا دیا۔

”ٹھیک ہے تم جاؤ۔ اب باقی انتظامات میں خود کرا لوں گا۔“ چیف بروس نے کہا اور راجر سلام کر کے واپس چلا گیا تو چیف بروس نے ڈائریکٹ فون کر رسیور اٹھایا اور تیزی سے نمبر پر لیں کرنے شروع کر دیئے۔

”ڈیتھ سیکشن“۔۔۔ رابطہ قائم ہوتے ہی ایک مردانہ آواز سنائی دی۔

”چیف بروس بول رہا ہوں۔ سالڈن سے بات کراؤ۔“ چیف بروس نے تیز اور تحکمانہ لبھے میں کہا۔

”لیں چیف“۔۔۔ دوسری طرف سے اس بار انہائی مودبانہ لبھے میں کہا۔

”سالڈن بول رہا ہوں“۔۔۔ چند لمحوں بعد ایک اور مردانہ آواز سنائی دی۔ اس بار بھی لبھے مودبانہ تھا۔

”سالڈن اپنے ساتھ دس افراد لے کر جاز کالوںی کے عقبی چوک پر پہنچ جاؤ۔ میں بھی وہیں آ رہا ہوں۔ وہاں ایک کوٹھی میں پاکیشیائی ایجنت موجود ہیں اور ہم نے ان کا خاتمه کرنا ہے۔ تمہارے آدمی ہر

قتم کے اسلحے سے لیس ہونے چاہئیں، چیف بروس نے تیز لمحے میں کہا۔

”چیف آپ کوئی نمبر بتا دیں تو ہم اسے گھیر لیں گے تاکہ آپ کے آنے سے پہلے یہ لوگ وہاں سے فرار نہ ہو جائیں“..... سالدُن نے مودبانہ لمحے میں کہا۔

”نہیں بلکہ تمہارے گھیرنے سے وہ نکل جائیں گے۔ تم عقیبی چوک پر پہنچو۔ اس بار میں خود اس آپریشن کی نگرانی کروں گا۔ میں خود سمجھے تم“ چیف بروس نے چیختے ہوئے لبھ میں کہا اور اس کے ساتھ ہی اس نے رسیور رکھا اور انٹھ کر تیزی سے بیرونی دروازے کی طرف بڑھ گیا۔ تھوڑی دیر بعد اس کی مخصوص کار خاصی تیز رفتاری سے جاز کالونی کی طرف بڑھی چلی جا رہی تھی۔ چیف بروس عقیبی سپت پر اکڑا ہوا بیٹھا تھا جبکہ کار ڈرائیور چلا رہا تھا۔

”تیز چلاو نانسن۔ کیا بیل گاڑی کی طرح کار چلا رہے ہو۔ نانسن۔“ چیف بروس نے سخت اور بے چین سے لبھ میں کہا تو ڈرائیور نے کار کی رفتار اور بڑھا دی اور پھر تقریباً آدھے گھنٹے کے بعد کار جاز کالونی کے عقبی چوک پر پہنچ گئی تو ڈرائیور نے کار ایک طرف کر کے روک دی اور چیف بروس نیچے اترنا ہی تھا کہ ایک طرف سے ایک لمبے قد اور چھریرے جسم کا آدمی تیز تیز قدم اٹھاتا کار کی طرف آتا دکھائی دیا۔ یہ ڈینٹھ سیکشن کا انچارج سالڈن تھا۔ اس نے قریب آ کر مودبانہ انداز میں سلام کیا۔

”سنو۔ کوئی نمبر ون ٹو ون کو گھیر کر اس پر میزائلوں کی بارش کر دو۔ ایک لمحہ ضائع کئے بغیر۔ جاؤ اور جلدی کرو۔ میں اس وقت آؤں گا جب تم کام ختم کر چکو گے۔ وقت بر باد نہ کرو نانس۔ جاؤ جلدی۔ نانس۔“..... چیف بروس نے کہا۔

”لیں چیف“..... سالڈن نے کہا اور تیزی سے واپس مڑ گیا۔ چیف بروس واپس کار کی عقبی سیٹ پر بیٹھ گیا لیکن اس نے کار کے شیشے گرا دیئے تھے۔ اس کی عادت تھی کہ وہ ایکشن کے وقت موقع پر خود موجود نہیں رہتا تھا کیونکہ اس کے نکتہ نظر سے یہ اس کی شان کے خلاف تھا اور پھر اس طرح وہ بہت سی قباحتوں سے بھی محفوظ رہتا تھا اس لئے وہ یہیں کار میں ہی بیٹھا رہا تھا۔

اسے معلوم تھا کہ کوئی نمبر ون ٹو ون پہنچنے کے لئے سالڈن اور اس کے ساتھیوں کو لمبا چکر کاٹ کر کالونی کے پہلے چوک سے اندر جانا ہو گا اور اس میں تقریباً میں پچیس منٹ بہر حال لگ جائیں گے کیونکہ وہ نو تعمیر شدہ کالونی تھی اور اس کے گرد باقاعدہ چار دیواری بنائی گئی تھی اور اندر داخل ہونے کا ایک ہی گیٹ تھا جو سامنے والے چوک پر تھا۔ چیف بروس نے اس لئے عقبی چوک کا انتخاب کیا تھا کہ عمران اور اس کے ساتھیوں کو کسی طرح کا شک نہ پڑ سکے کیونکہ ہو سکتا ہے کہ سامنے والے چوک پر وہ سالڈن اور اس کے آدمیوں کو چیک کر لیں کیونکہ ان کاروں پر اسکارم ایجنٹسی کا نام اور نشان کے ساتھ ڈیتھ سیکشن کے الفاظ بھی واضح طور پر

موجود تھے جبکہ اب اسے یقین تھا کہ ان کے سنبھلنے سے پہلے سالڈن اور اس کے آدمی کوٹھی کو تباہ کر دیں گے لیکن اچانک اسے خیال آیا کہ اگر عمران اور اس کے ساتھی ریڈ کے وقت کوٹھی میں موجود نہ ہوئے تو پھر نئے سرے سے ان کا سراغ لگانا پڑے گا۔ اس نے جیب میں ہاتھ ڈالا اور ایک چھوٹا سا ٹرائیمیٹر نکال کر اس پر جلدی سے فریکوئنسی ایڈجسٹ کرنا شروع کر دی۔

”ہیلو ہیلو۔ چیف بروس کالنگ۔ اور۔۔۔۔۔ چیف بروس نے بار بار کال دیتے ہوئے کہا۔

”لیں سر۔ سالڈن ائنڈنگ یو۔ اور۔۔۔۔۔ چند لمحوں بعد سالڈن کی حیرت بھری آواز سنائی دی۔

”تم کہاں ہو اس وقت۔ اور۔۔۔۔۔ چیف بروس نے تیز لمحے میں کہا۔

”میں پہلے چوک کے قریب ہوں چیف۔ اور۔۔۔۔۔ سالڈن نے کہا۔

”کیا تمہارے پاس کوئی ایسی مشین ہے جس سے پہلے اس کوٹھی کے اندر موجود افراد کو چیک کیا جا سکے۔ اور۔۔۔۔۔ چیف بروس نے تیز تیز بولتے ہوئے کہا۔

”لیں چیف۔ ایسی مشین ہمارے پاس موجود ہوتی ہے۔ کیا پہلے ان پاکیشیائی ایجنسیوں کو چیک کرنا ہے۔ اور۔۔۔۔۔ سالڈن نے کہا۔

”ہاں لیکن وہاں جا کر گھیرا مت ڈالنا۔ پہلے ایک آدمی بھیج کر

چینگ کراؤ اور اگر وہ لوگ اندر موجود ہوں تو پھر کوٹھی کو اڑا دو۔
سمجھے۔ اور“..... چیف بروس نے کہا۔

”لیں باس۔ اور“..... سالڈن نے کہا۔

”اوکے۔ میں تمہاری رپورٹ کا منتظر رہوں گا۔ ٹرانسیمیٹر پر کال
کر کے مجھے رپورٹ دینا۔ اور اینڈ آل“..... چیف بروس نے کہا
اور ٹرانسیمیٹر آف کر کے اس نے جیب میں ڈال لیا پھر تقریباً بیس
چھپس منٹ کے طویل انتظار کے بعد اچانک دور سے میزائلوں کے
دھماکوں کی آوازیں سنائی دینے لگیں تو چیف بروس بے اختیار کار
سے نیچے اتر آیا۔

”اوہ۔ اوہ۔ اس کا مطلب ہے کہ وہ لوگ اندر موجود تھے۔
مگر.....“ چیف بروس نے کہا اور پھر جب دھماکوں کی آوازیں آنی
بند ہو گئیں تو چند لمحوں بعد اس کی جیب میں موجود ٹرانسیمیٹر پر کال
آنٹا شروع ہو گئی۔ اس نے جلدی سے جیب سے ٹرانسیمیٹر نکال کر
اسے آن کر دیا۔

”ہیلو ہیلو۔ سالڈن کالنگ۔ اور“..... سالڈن کی آواز سنائی
دی۔

”لیں۔ چیف ائنڈنگ یو۔ اور“..... چیف بروس نے تیز لمحے
میں کہا۔

”چیف۔ ہم نے چینگ کر لی تھی۔ اندر دو عورتیں اور چار مرد
موجود تھے۔ ہم نے آپ کے حکم کے مطابق میزائل فائر کر کے کوٹھی

کو مکمل طور پر تباہ کر دیا ہے۔ اب کیا حکم ہے۔ اور،..... سالڈن نے کہا۔

”گذشو۔ ریلی گذشو۔ تم خود وہیں رکو۔ باقی آدمیوں کو واپس بھیج دو۔ میں اب وہاں آ رہا ہوں۔ اور اینڈ آل“..... چیف بروس نے کہا اور ایک بار پھر تیزی سے کار میں بیٹھ گیا۔

”چلو ڈرائیور۔ جاز کالونی کے اندر۔ کوئی نمبر ون ٹو ون پر جانا ہے“..... چیف بروس نے تیز لمحے میں کہا۔

”لیں سر“..... ڈرائیور نے کا اور کار آگے بڑھا دی اور پھر ایک لمبا چکر کاٹ کر وہ سامنے والے چوک سے کالونی کے اندر داخل ہو گئے اور پھر جب وہ تباہ شدہ کوئی کے قریب پہنچے تو وہاں بے شمار افراد موجود تھے۔ پولیس اور فائر بریگیڈ کی گاڑیاں بھی موجود تھیں۔ ڈرائیور نے کار روکی تو چیف بروس نیچے اتر اور تیز تیز قدم اٹھاتا کوئی کی طرف بڑھتا چلا گیا۔

”کیا ہوا سالڈن۔ لاشیں ملی ہیں“..... چیف بروس نے اپنی طرف آتے ہوئے سالڈن کو دیکھ کر رکتے ہوئے کہا۔

”ملبہ ہٹایا جا رہا ہے سر۔ لاشیں ابھی مل جائیں گیں“..... سالڈن نے کہا اور چیف بروس نے اثبات میں سر ہلا دیا اور پھر وہ پولیس آفیسر کی طرف مڑ گیا۔

”لوگوں کو یہاں سے واپس بھیجو۔ یہاں کوئی تماشہ نہیں ہو رہا۔ سرکاری کام ہو رہا ہے۔ تمہیں یہ تو علم ہو گا کہ یہ کارروائی اسکارم

ایجنٹی کی طرف سے کی جا رہی ہے۔۔۔۔۔ چیف بروس نے تیز لمحے میں کہا۔

”لیں سر“۔۔۔۔۔ پولیس آفیسر نے کہا اور پھر وہ اپنے آدمیوں کو احکامات دینے لگا۔ تھوڑی دیر بعد پولیس والوں نے وہاں موجود لوگوں کو واپس بھجوادیا البتہ دور اکا دکا لوگ کھڑے نظر آرہے تھے۔ سالڈن ملے کی طرف چلا گیا تھا تاکہ لاشیں ملتے ہی وہ واپس آ کر چیف بروس کو رپورٹ دے سکتے۔ چیف بروس خاموش کھڑا تھا۔ ویسے وہ دل ہی دل میں دعا مانگ رہا تھا کہ اس بار عمران اور اس کے ساتھی واقعی ہلاک ہو چکے ہوں تاکہ یہ کریڈٹ اس کے حسے میں آ سکے۔ تھوڑی دیر بعد سالڈن واپس آیا تو اس کا چہرہ لٹکا ہوا تھا۔

”کیا ہوا“۔۔۔۔۔ چیف بروس نے تیز لمحے میں کہا۔

”سوری چیف۔ وہ لوگ ایک خفیہ راستے سے نکل گئے ہیں۔ ملے سے کوئی لاش نہیں ملی البتہ وہ خفیہ راستہ دریافت ہوا ہے۔ وہ دو کوٹھیوں کے نیچے سے باہر جانکلتا ہے اور خصوصی طور پر بنایا گیا ہے۔۔۔۔۔ سالڈن نے ایسے لمحے میں کہا جیسے اس خفیہ راستے کو بنانے اور پاکیشیائی ایجنٹوں کو باہر بھجوانے کا وہ خود مجرم ہو۔ اس کی بات سن کر چیف بروس اچھل پڑا۔ اس کے چہرے پر یکنہت شدید مایوسی کے تاثرات پھیل گئے۔

”اوہ۔ یہ کیسے ہو سکتا ہے۔ انہیں کیسے معلوم ہو سکتا ہے کہ کوٹھی

کو میزائلوں سے اڑایا جا رہا ہے۔ اس لئے تو میں نے تمہیں عقی
چوک پر کال کیا تھا۔ کیا تم نے یہاں آنے اور چینگ کرنے میں
وقت تو ضائع نہیں کیا تھا،..... چیف بروس نے کہا۔ اس کے لمحے
میں حیرت نمایاں تھی۔

”نہیں بس۔ میں نے یہاں پہنچتے ہی ایک لمحہ ضائع کئے بغیر
میزائل فائر کر دیئے تھے“..... سالدُن نے کہا۔

”ہونہے۔ اس کا مطلب ہے کہ تم نے جب چینگ کی تو انہیں
معلوم ہو گیا اور وہ نکل گئے۔ ویری بیٹھ۔ اب انہیں پھر تلاش کرنا ہو
گا۔ چلو واپس“..... چیف بروس نے غصیلے لمحے میں کہا اور پھر وہ تیز
تیز قدم اٹھاتا واپس اپنی کار کی طرف بڑھتا چلا گیا۔ البتہ اس کے
چہرے پر مایوسی کے تاثرات نمایاں تھے کیونکہ اس کے نقطہ نظر سے
عمران اور اس کے ساتھی اس بار اس کے ہاتھوں بال بال پچے
تھے۔ اسے عمران اور اس کے ساتھیوں کے پنج نکلنے کا شدید افسوس
ہو رہا تھا۔ اس کا خیال تھا کہ اس بار عمران اور اس کے ساتھی زندہ
نہیں بچیں گے لیکن ان کی قسمت واقعی اچھی تھی کہ اس قدر خفیہ
انتظامات کے باوجود انہیں کسی طرح سے حملے کی خبر مل گئی تھی اور وہ
پنج کر نکلنے میں کامیاب ہو گئے تھے۔

عمران اپنے ساتھیوں سمیت بلوٹم پہاڑیوں کے قریب حالات کا جائزہ لے کر بلیک مین سے حاصل کی ہوئی دوسری رہائش گاہ پر پہنچ چکا تھا۔ سالٹن پہاڑیاں اور اس کے ارڈگرڈ کا تقریباً دو کلو میٹر کا علاقہ فوج کی تحویل میں دے دیا گیا تھا اور وہاں ہر طرف مسلح فوجی اس طرح پھیلے ہوئے تھے جیسے پہاڑیوں کے ایک ایک پھر پر ایک ایک فوجی کھڑا کر دیا گیا ہو۔ اس کے ساتھ ساتھ چار گن شپ ہیلی کا پڑبھی فضا میں مسلسل پرواز کرتے ہوئے نگرانی کر رہے تھے اور ظاہر ہے ان حالات میں آپریشن کا کوئی سوال ہی پیدا نہ ہوتا تھا چنانچہ عمران اور اس کے ساتھی خاموشی سے واپس اپنی رہائش گاہ پر آگئے۔

”اب کیا پروگرام ہے“.....عمران نے مسکراتے ہوئے کہا۔

”ہمیں اس طرح واپس نہیں آنا چاہئے تھا۔ کوئی نہ کوئی راستہ بہر حال نکل ہی آتا“.....تنوری نے کہا۔

”ہاں۔ تم ٹھیک کہہ رہے ہو۔ ہمیں قبرستان کا راستہ ضرور مل جانا تھا۔ ہم یہاں خود کشی کرنے نہیں آئے۔ مشن مکمل کرنے آئے ہیں۔“..... عمران نے قدرے سخت لبھے میں جواب دیا تو تنوری ہونٹ بھیجنے کر خاموش ہو گیا۔ شاید اسے عمران کی بات سمجھ آگئی تھی۔

”اب یہی ہو سکتا ہے عمران صاحب کہ ہم اسکارم ایجنسی کے ہیڈ کوارٹر پر پوری قوت سے حملہ کر دیں پھر جو ہو گا دیکھا جائے گا۔“..... صدر نے کہا۔

”یہی بات میں نے پہلے کہی ہوتی تو تم سب نے میرے خلاف محااذ بنا لیا تھا۔“..... عمران نے کہا۔

”ہمیں یہ تو معلوم نہ تھا کہ وہاں اس قسم کے حالات پیدا کر دیے گئے ہوں گے۔“..... جولیا نے غصیلے لبھے میں کہا۔

”ظاہری بات ہے۔ ہمارے ایک بار یہاں آنے کے بعد ان کے لئے ہیڈ کوارٹر کی حفاظت کا ایسا انتظام ناگزیر تھا۔ انہیں ہمارے نفع نکلنے کا بھی پتہ چل گیا ہو گا اور چیف بروس یقیناً اس بات پر متفکر ہو گا کہ ہم ایک بار پھر اس علاقے میں آئیں گے اور ہر صورت ہیڈ کوارٹر میں گھنے کی کوشش کریں گے۔ اس لئے اس نے ہیڈ کوارٹر کی سیکورٹی مزید سخت کر دی اور ہر طرف مسلح افراد کا جال پھیلا دیا ہے تاکہ ہم ان کی نظروں سے نفع کر پہاڑیوں تک نہ جا سکیں اور سیکورٹی بھی مسلح افواج کو دی گئی ہے جس کا مطلب ہے کہ چیف بروس کو اپنے کسی سیکشن پر بھروسہ نہیں رہا ہے اور اس نے

چیف سیکرٹری یا پھر ڈیپنچر سیکرٹری سے کہہ کر پہاڑیوں پر مسلح فوج
بلوائی ہے۔..... عمران نے کہا۔

”عمران صاحب۔ اب ہمیں مزید وقت ضائع نہیں کرنا چاہئے
اور کسی نہ کسی انداز میں آگے بڑھنا چاہئے۔..... کیپٹن شکلیل نے
کہا۔

”کیپٹن شکلیل ٹھیک کہہ رہا ہے۔ ہم وہاں ریڈ کر دیتے ہیں۔
بہر حال ڈیتھ سیکشن کے لوگ تو وہیں موجود ہوں گے۔ ہم ان کا
خاتمہ کر کے آگے بڑھیں گے اور ہیڈ کوارٹر کو مشینی سشم سے ٹریس
کر کے اس کا کوئی بھی خفیہ راستہ کھول کر اندر گھس جائیں گے اور
اپنا مشن مکمل کر لیں گے۔..... صدر نے کہا۔

”نہیں۔ ہمیں پہلے یہ معلوم کرنا ہے کہ فارمولہ ہے کہاں۔ ایسا
نہ ہو کہ چیف بروس نے ہمارے ڈر سے اس بار فارمولہ ہیڈ کوارٹر
میں رکھا ہی نہ ہو اور کسی اور جگہ شفت کر دیا ہو۔..... عمران نے
کہا۔ چند لمحے وہ سوچتا رہا پھر اسے ایک خیال آیا تو اس نے فوراً
جیب سے پیش سیلائٹ فون نکالا جو اسے بلیک مین نے مہیا کیا
تھا۔ عمران نے فون آن کیا اور تیزی سے نمبر پر لیں کرنے شروع
کر دیئے۔

”انکواری پلیز۔..... رابطہ قائم ہوتے ہی ایک نسوانی آواز سنائی
دی۔

”ڈیپنچر سیکرٹری صاحب کے پی اے کا نمبر دیں۔..... عمران

نے کہا اور دوسری طرف سے ایک نمبر بتا دیا گیا۔ عمران نے شکریہ ادا کر کے رابطہ ختم کیا اور پھر ٹوں آنے پر اس نے وہی نمبر پر لیں کرنے شروع کر دیئے جو انکو اڑی آپریٹر نے بتائے تھے۔
”پی اے ٹو ڈیفیس سیکرٹری“..... رابطہ قائم ہوتے ہی ایک مردانہ آواز سنائی دی۔

”چیف آف اسکارم ایجنٹسی بروں بول رہا ہوں۔ ڈیفیس سیکرٹری صاحب سے بات کرائیں“..... عمران نے اس بار بروں کے لجھ اور آواز میں بولتے ہوئے کہا۔ اس نے چونکہ ٹرائیمیٹر پر بروں کی آوازن لی تھی اس لئے اس کی آواز کی نقل کرنے میں مسئلہ نہ ہوا تھا۔

”لیں سر۔ ہولڈ کریں“..... دوسری طرف سے موڈبائیں لجھ میں کہا گیا۔

”ہیلو“..... چند لمحوں بعد ایک بھاری سی آواز سنائی دی۔

”بروں بول رہا ہوں سر۔ چیف آف اسکارم ایجنٹسی“..... عمران نے لجھ کو موڈبائیں بناتے ہوئے کہا۔

”لیں۔ کیا بات ہے۔ کیوں کمال کیا ہے“..... دوسری طرف سے قدرے سرد لجھ میں کہا گیا۔

”بلوٹم پہاڑیوں پر واقع ہیڈ کوارٹر اور لیبارٹری کے حفاظتی انتظامات کے سلسلے میں بات کرنی تھی سر“..... عمران نے کہا۔

”آپ کا مطلب ہے پلاسٹ فائن لیبارٹری کے بارے میں۔ کیا

بات کرنی ہے۔۔۔ ڈینفس سیکرٹری نے چونک کر کہا۔

”جناب۔۔۔ وہاں کے حفاظتی انتظامات فوج کے حوالے کر دیئے گئے ہیں جسے یہ اخیال تھا کہ یہ کام اسکارم اچھنسی زیادہ بہتر انداز میں کر سکتی تھی۔۔۔ عمران نے کہا۔

”یہ انتظامات چیف سیکرٹری صاحب کے حکم پر کئے گئے ہیں۔ آپ ان سے بات کریں۔ دیسے بھی آپ کی اچھنسی چیف سیکرٹری صاحب کے براہ راست ماتحت ہے اس لئے اس معاملے میں وہی فیصلہ کر سکتے ہیں۔۔۔ دوسری طرف سے کہا گیا۔

”لیں سر۔۔۔ ٹھیک ہے۔۔۔ شکریہ سر۔۔۔ عمران نے کہا اور اس نے کریڈل دبادیا اور پھر ٹون آنے پر اس نے ایک بار پھر نمبر پر لیں کرنے شروع کر دیئے۔ اس کے ساتھی خاموش بیٹھے عمران کی یہ سب کارروائی دیکھ رہے تھے۔

”لیں۔۔۔“ دوسری طرف سے ایک آواز سنائی دی اور عمران آنک کی آواز پہچان گیا کیونکہ پہلے بھی اس سے بات ہو چکی تھی۔

”پی اے نو ڈینفس سیکرٹری بول رہا ہوں۔۔۔“ عمران نے اس بار ڈینفس سیکرٹری کے پی اے کی آواز اور لجھ کی نقل کرتے ہوئے کہا۔

”لیں سر۔۔۔ میں آنک بول رہا ہوں۔۔۔ ہیڈ کوارٹر انچارج۔۔۔“ اس آنک نے مودبانہ لجھ میں کہا۔

”ڈیپس سیکرٹری صاحب اسکارم ایجنسی کے چیف بروس سے بات کرنا چاہتے ہیں“..... عمران نے کہا۔

”لیں سر۔ وہ ابھی تھوڑی دیر پہلے یہاں تشریف لائے ہیں۔ میں بات کرتا ہوں“..... دوسری طرف سے کہا گیا۔

”ہیلو۔ میں بروس بول رہا ہوں“..... دوسری طرف سے بروس کی آواز سنائی دی۔

”مشر بروس۔ ان دشمن ایجنسوں کا کیا ہوا جنہوں نے بلوم پہاڑیوں پر آپ کے ہیڈ کوارٹر پر حملہ کیا تھا“..... عمران نے ڈیپس سیکرٹری کے لمحے اور آواز میں کہا۔

”ان کی تلاش جاری ہے جناب۔ آپ فکر نہ کریں۔ ہیڈ کوارٹر اور لیبارٹری کے حفاظتی انتظامات انہائی فول پروف بنا دیئے گئے ہیں۔ اگر پاکیشیائی ایجنس اس طرف آئے تو ان کا وہاں سے زندہ نجع کر جانا ناممکن ہو گا“..... چیف بروس نے کہا۔

”وہ لوگ اسی فارمولے کے حصول کے لئے ہی یہاں آئے ہوئے ہیں نا جو آپ نے پاکیشیا سے حاصل کیا تھا“..... عمران نے اسی انداز میں کہا۔

”لیں سر“..... چیف بروس نے جواب دیا۔

”تو کہاں ہے وہ فارمولہ۔ مجھے اپنے ذرائع سے پتہ چلا ہے کہ فارمولہ آپ کے ہیڈ کوارٹر میں تھا اور پھر آپ کے ہی ہیڈ کوارٹر کے کسی آدمی نے فارمولہ وہاں سے نکال کر ان ایجنسوں کے حوالے

کر دیا تھا۔ کیا یہ سچ ہے؟..... عمران نے کہا۔

”لیں سر۔ لیکن فکر کی کوئی بات نہیں ہے۔ میرے سیکشن متحرک تھے۔ انہوں نے ایک مقام پر پاکیشیائی ایجنسیوں کو گھیر لیا تھا اور ان سے فارمولہ واپس حاصل کر لیا تھا جواب پلاسم فائن لیبارٹری میں بحفاظت موجود ہے۔..... چیف بروس نے جواب دیا۔

”اوکے۔ آپ سے پھر بات ہو گی۔..... عمران نے کہا اور اس نے فون بند کر دیا۔

”چلو۔ یہ تو پتہ چل گیا ہے کہ فارمولہ اسی ہیڈ کوارٹر کے نیچے موجود لیبارٹری میں موجود ہے۔..... جولیا نے اٹھیناں کا سانس لیتے ہوئے کہا۔

”ہاں۔ لیکن فوج کی وہاں موجودگی ہمارے لئے خطرناک ثابت ہو سکتی ہے۔..... عمران نے کہا۔

”کچھ بھی ہو۔ ہم نے یہ میشن مکمل کرنا ہے۔ چاہے ایکریمیا کی پوری فوج بھی ہمارے مقابل آ جائے تو ہم ان سے بھی نکلا سکتے ہیں۔..... تنوری نے کہا۔

”مجھے بھی یہی لگ رہا ہے کہ ہمیں ایک بار پھر پہاڑیوں کی طرف جانا چاہئے۔ وہاں موجودہ حالات دیکھ کر فیصلہ کیا جائے گا کہ ہمیں کیا کرنا ہے۔..... عمران نے کہا۔

”تو چلیں۔..... تنوری نے مسرت بھرے لجھے میں کہا۔

”ہاں چلو۔..... عمران نے کہا تو وہ سب اٹھ کھڑے ہوئے۔

تحوڑی ہی دیر میں وہ تیار ہو کر دو کاروں میں سوار ایک بار پھر بلوم
پہاڑیوں کی طرف بڑھے جا رہے تھے۔ آگے والی کار کی ڈرائیورگ
سیٹ پر تنور سائیڈ سیٹ پر عمران اور عقبی سیٹ پر جولیا تھی جبکہ عقب
میں آنے والی کار کی ڈرائیورگ سیٹ پر صدر تھا اور سائیڈ سیٹ پر
کیپشن ٹکلیل بیٹھا ہوا تھا اور اس کار کی عقبی سیٹ پر صالح تھی۔
”کیا اب ہم ڈائریکٹ حملہ کرنے جا رہے ہیں؟“..... تنور نے
کہا۔

”ظاہر ہے ان حالات میں کوئی پلانگ کام نہیں کرے گی اس
لئے یہی بہتر ہو گا کہ ہم بھی کسی دوسرے چکر میں پڑنے کی بجائے
غصیلے مینڈھے کی طرح ناک کی سیدھے میں بھاگ کر ان پر حملہ کر
دیں“..... عمران نے مسکراتے ہوئے کہا۔

”تم مجھ پر طنز کر رہے ہو۔ کیوں؟“..... عمران کی بات سن کر تنور
نے غصیلے لبھ میں کہا۔

”مینڈھے کی بجائے بھینسا کہہ دیتا ہوں۔ پھر تو خوش ہو۔“
عمران نے مسکراتے ہوئے کہا۔

”تمہیں تنور پر طنز کرنے کا کوئی حق نہیں ہے۔ اگر تمہاری
بجائے چیف تنور کو لیڈر بنا دیتا تو پاکیشیا سیکریٹ سروں کے
کارناموں کی تعداد زیادہ ہوتی۔ تم واقعی اصل مشن پر کام کرنے کی
بجائے ادھر بھاگ دوڑ زیادہ کرتے رہتے ہو۔“..... تنور کے
جواب دینے سے پہلے ہی جولیا نے تنور کی حمایت کرتے ہوئے کہا

اور تنوری جس کے گال غصے سے پھر پھرانا نے لگے تھے یکنہت نارمل ہو گئے۔ اس کی آنکھوں میں چمک آگئی اور سینہ کئی انچ مزید پھول گیا۔

”تمہارا قصور نہیں ہے۔ آخر بہن بھائی کی تعریف نہیں کرے گی تو اور کون کرے گا۔“..... عمران نے مسکراتے ہوئے کہا۔

”بکواس کرنے سے تم باز نہیں آؤ گے اس لئے بہتر یہی ہے کہ خاموش رہو۔“..... تنوری سے غصیلے لبجے میں کہا۔

”یہ تو تمہاری عادت ہے کہ ہر عورت کو بہن بنایتے ہو۔“ جولیا نے ہنستے ہوئے کہا۔

”کیا کروں۔ تنوری کی طرح خوش قسمت نہیں ہوں اس لئے مجبوراً بہن بنانا پڑتا ہے۔“..... عمران نے جواب دیا اور جولیا بے اختیار نہیں پڑی۔

کافی دیر مسلسل سفر کرنے کے بعد وہ بلوم پہاڑیوں سے کافی فاصلے پر سڑک کی دوسری طرف درختوں کے ایک گھنے جھنڈ میں پہنچ گئے۔ انہوں نے کاریں درختوں کے جھنڈ میں چھپائیں اور پھر وہ اسلجے لے کر تیزی سے آگے بڑھے چلے گئے۔ درختوں سے نکل کر وہ جھکے جھکے انداز میں ایک پہاڑی کی طرف بڑھے اور پھر وہ سب عمران کے پیچے پہاڑی پر چڑھنا شروع ہو گئے۔ تھوڑی ہی دیر میں وہ پہاڑی کی چوٹی پر موجود تھے۔ چوٹی پر کافی بڑی بڑی چٹانیں تھیں اس لئے وہ سب ان چٹانوں کی اوٹ میں پہنچ گئے اور پھر وہ

چنانوں کی اوٹ سے دور نظر آنے والی ان پہاڑیوں کی طرف دیکھنا شروع ہو گئے جن پر مسلح فوج تعینات تھی۔ ان کی آنکھوں میں شدید امتحن کے تاثرات نمایاں تھے۔

”اب یہ میشن کیسے مکمل ہو گا۔ یہاں تو ہر طرف فوج ہی فوج ہے اور کسی کو اندر نہیں جانے دیا جا رہا۔“..... صدر نے کہا۔

”یہاں ہیلی کا پڑ موجود ہیں۔ ہو سکتا ہے کہ پہاڑیوں کی دوسری طرف کوئی ایئر بیس موجود ہو۔ اگر ہم چیکنگ کریں اور وہاں سے کوئی گن شپ ہیلی کا پڑ حاصل کر لیں تو ان سب کا آسانی سے خاتمہ کیا جا سکتا ہے۔“..... کیپٹن ٹکلیل نے کہا۔

”لیکن یہاں تو فضا میں بھی گن شپ ہیلی کا پڑ مسلسل نگرانی کر رہے ہیں۔“..... صدر نے کہا۔

”اگر مجھے ہیلی کا پڑ مل جائے تو پھر مجھے ان کی پرواہ نہیں رہے گی۔“..... تنوری نے فوراً ہی کہا۔

”عمران نے ٹھیک فیصلہ کیا تھا کہ ہمیں لے کر واپس چلا گیا تھا۔ ہماری وجہ سے یہ دوبارہ یہاں آیا ہے لیکن اب حالات اور زیادہ گبیھر ہو گئے ہیں۔ مسلح افواج کی تعداد بڑھ گئی ہے۔ ایسی کوئی جگہ دکھانی نہیں دے رہی ہے کہ ہم ایک انج بھی آگے بڑھ سکیں۔ بہتر پہی ہو گا ہم پھر واپس لوٹ جائیں۔ جب حالات نارمل ہو جائیں گے تو پھر حملہ کریں۔“..... جولیا نے کہا۔

”اوہ نہیں جولیا۔ ایسی بات منہ سے نہ نکالا کرو۔ ہم نے اپنا

مشن مکمل کرنا ہے چاہے حالات کیسے ہی کیوں نہ ہوں”..... اچانک خاموش کھڑے تنوری نے کہا۔

”لیکن کس طرح۔ ان حالات میں تو یہ صریحاً خودکشی ہے۔“
جو لیا نے کہا۔

”ہاں۔ بظاہر تو ایسا ہی لگتا ہے لیکن ہمیں بہر حال ہر حالت میں کام کرنا ہو گا اس لئے واپسی کی بات مت کیا کرو“..... تنوری کا لہجہ پہلے سے زیادہ سرد ہو گیا تو جولیا ہونٹ بھینچ کر خاموش ہو گئی۔

”میرا خیال ہے عمران صاحب کہ ہمیں بلوٹم پہاڑیوں کے عقبی طرف سے آگے بڑھنا چاہئے۔ مجھے یقین ہے کہ عقبی طرف اس قدر نگرانی نہ ہو گی“..... کیپنٹن ٹکلیل نے کہا۔

”اُدھر وسیع و عریض میدان ہے اس لئے ہم فوری چیک ہو جائیں گے“..... عمران نے کہا۔

”اس کے علاوہ اور کوئی طریقہ نہیں ہے کہ ہم اس بار جنگی طیارہ حاصل کریں اور پھر نگرانی کرنے والے ہیلی کاپڑوں کو تباہ کر کے پیرا شوٹ کے ذریعے نیچے اتر جائیں“..... کیپنٹن ٹکلیل نے کہا۔

”نہیں۔ جنگی طیارے سے پیرا شوٹ سے چھلانگیں لگانے کا سوچنا ہی انتہائی حماقت ہے جب تک ایک آدمی نیچے اترے گا طیارہ نجات کہاں سے کہاں پہنچ چکا ہو گا۔ ویسے بھی اگر یہاں ایز میں ہوا تو ہمارا وہاں بھی پہنچنا ناممکن ہو گا۔ وہاں لازماً ریڈ الٹ ہو گا اور ہم وہاں خواہ نخواہ الجھ جائیں گے“..... جولیا نے سخت لہجے

میں کہا تو تنوریہ بے اختیار مسکرا دیا۔

”تو تم اب بھی واپسی پر بعند ہو“۔ تنوریہ نے مسکراتے ہوئے کہا ”نہیں۔ لیکن ہمیں بہر حال خود کشی نہیں کرنی۔ ہمیں کوئی قابل عمل حل تلاش کرنا ہے“..... جولیا نے جواب دیتے ہوئے کہا۔

”ایک حل میرے ذہن میں ہے“..... اچانک صدر نے کہا تو سب چونک کر اسے دیکھنے لگے۔

”جلدی بتاؤ۔ تم خاموش کیوں ہو“..... تنوریہ نے کہا۔

”فوج کا گھیراؤ بلوم پہاڑیوں کے چاروں طرف خاصے اریئے میں ہے لیکن میرا خیال ہے کہ ایک فوراً اڈے کی طرف سے جہاں سے یہ پہاڑیاں شروع ہوتی ہیں فوج کا اس قدر دباؤ نہ ہو گا اور وہاں ایسے کریک بھی ہوں گے جہاں سے ہم ہیڈ کوارٹر کی طرف بہر حال بڑھ سکتے ہیں اور اگر ہم ان میں سے چند افراد کو شکار کر کے ان کی وردياں حاصل کر لیں تو رات کے وقت یہ یونیفارمز ہمارے لئے ڈھال کا کام کریں گی۔ البتہ جہاں سرچ لائش نصب ہیں وہاں سے ہمیں کوئی اور پلانگ کرنا پڑے گی“۔ صدر نے کہا۔

”اوہ۔ ویری گذ۔ یہ موجودہ حالات میں واقعی قابل عمل تجویز ہے۔ آؤ پھر یہاں سے چلیں“..... عمران نے کہا اور دوسرے لمحے وہ سب کار میں سوار ہو گئے۔ ڈرائیور گ سیٹ پر صدر بیٹھ گیا تھا جبکہ سائیڈ سیٹ پر عمران بیٹھ گیا اور دوسری کار کی ڈرائیور گ سیٹ تنوریہ نے سنبھال لی اور تھوڑی دیر بعد کار سڑک پر پہنچ کر تیزی سے

آگے بڑھتی چلی گئی اور پھر تقریباً آدھے گھنٹے کے سفر کے بعد صدر نے کار ایک ٹنگ سے میدان کی طرف موڑ دی جہاں کچھ فاصلے پر درختوں کا ایک جھنڈ سانظر آ رہا تھا۔ کار کا رخ اس جھنڈ کی طرف تھا۔ تھوڑی دیر بعد کار اس جھنڈ میں پہنچ کر رک گئی۔ دوسرے لمبے سارے لوگ تیزی سے باہر آ گئے۔

”اسلحہ لے لو اور یہ سن لو کہ کسی کے ذہن میں واپسی کا خیال نہ آئے۔ ہم نے بہر حال اپنا مشن مکمل کرنا ہے۔“..... عمران نے کہا اور سب نے اثبات میں سر ہلا دیئے۔ تھوڑی دیر بعد وہ سب اپنی جیبوں میں مخصوص ساخت کا اسلحہ ڈالے اور ہاتھوں میں مشین گنیں اٹھائے اس جھنڈ سے نکلے اور تیز تیز قدم اٹھاتے اس طرف کو بڑھنے لگے جہاں سے بلوم پہاڑیوں کا آغاز ہوا تھا۔ وہ تیز تیز قدم اٹھاتے آگے بڑھے چلے جا رہے تھے۔ ان سب کے چہرے ستے ہوئے تھے لیکن آنکھوں میں حوصلے اور عزم کی تیز چک موجود تھی۔ تھوڑی دیر بعد وہ پہاڑی سلسلے میں داخل ہو گئے۔ وہاں واقعی کوئی فوجی نظر نہ آ رہا تھا اس لئے وہ تیزی سے آگے بڑھتے چلے گئے لیکن پھر اچانک عمران نہ صرف رک گیا بلکہ اس نے ہاتھ اٹھا کر اپنے پیچھے آنے والے ساتھیوں کو بھی رکنے کا اشارہ کیا تو وہ سب بے اختیار ٹھہر کر رک گئے۔

”آگے سرکل میں فوجی موجود ہیں اس لئے اب ہم نے احتیاط سے آگے بڑھنا ہے۔“..... عمران نے آہتہ سے کہا۔

”لیکن اگر انہوں نے ہمیں پچھے سے چیک کر لیا تو ہم چوہوں کی طرح مارے جائیں گے“.....کیپشن شکلیل نے کہا۔

”اوہ ہاں۔ کیپشن شکلیل کی بات درست ہے“.....صادر نے کہا۔

”لیکن اگر ہم نے یہاں فائر کھوں دیا تو پھر ہمیں آگے کسی صورت بھی نہ بڑھنے دیا جائے گا اور فضا میں موجود ہیلی کا پڑا اور یونچ موجود فوج سب ادھر گھیرا ڈال دیں گے“.....عمران نے کہا۔

”اور کوئی چارہ بھی نہیں ہے“.....تلویر نے کہا۔


”نہیں۔ اس طرح ہم کسی صورت بھی آگے نہ بڑھ سکیں گے۔ علیحدہ علیحدہ ہو کر اور انتہائی احتیاط سے آگے بڑھتے چلے جاؤ۔ جب تک حالات ناگزیر نہ ہو جائیں فائر نہیں کرنا“.....عمران نے کہا اور سب نے اثبات میں سر ہلا دیئے لیکن پھر اس سے پہلے کہ وہ آگے بڑھتے اچانک اور فضا میں موجود ہیلی کا پڑا میں سے ایک ہیلی کا پڑا دوسروں سے علیحدہ ہو کر تیزی سے اس طرف آنے لگا جدھر یہ موجود تھے۔ اس کی رفتار خاصی تیز تھی۔

”اوہ اوہ۔ ہمیں چیک کر لیا گیا ہے۔ جلدی کرو۔ اوت لے لو۔ جلدی“.....عمران نے کہا اور اس کے ساتھ ہی وہ سب پہاڑی خرگوشوں کی طرح ادھر ادھر موجود اونچی چٹانوں کی اوت میں ہو گئے۔ ہیلی کا پڑا ان کے سروں کے اوپر سے گزر کر تیزی سے آگے بڑھتا چلا گیا۔ وہ وہاں رکا نہیں تھا لیکن وہ سب اسی طرح اوت میں دبکے پڑے رہے کیونکہ ہیلی کا پڑا کسی بھی لمحے مڑ سکتا تھا لیکن

بیلی کا پٹر واپس آنے کی بجائے آگے چلا گیا۔ اب اس کی مخصوص آواز بھی سنائی نہیں دے رہی تھی۔

”چلو آگے بڑھو“..... عمران نے آہستہ سے کہا اور پھر وہ چٹانوں کی اوٹ سے نکل کر محتاط انداز میں آگے بڑھنے لگے۔ وہاں فوجی موجود تھے لیکن وہ سب چٹانوں پر اس انداز میں بیٹھے ہوئے تھے جیسے انہیں اس طرف کسی کے آنے کی توقع ہی نہ تھی۔ وہ چار کی تعداد میں تھے اور دو چٹانوں پر قریب قریب بیٹھے ایک دوسرے سے باتوں میں مصروف تھے۔ عمران اور اس کے ساتھی محتاط انداز میں آگے بڑھنے لگے لیکن اچانک ان میں سے کسی کا پیر لگنے سے کوئی پھر نیچے لڑھک گیا اور وہ چاروں فوجی لیکنٹ اچھل کر کھڑے ہو گئے۔

”اوہ۔ اوہ۔ یہاں کوئی موجود ہے“..... ایک فوجی کی چونکتی ہوئی آواز سنائی دی اور پھر وہ چاروں ہی تیزی سے اس طرف کو بڑھنے لگے جدھر پھر گرا تھا اور جہاں عمران اور اس کے ساتھی موجود تھے۔ اچانک عمران کے منہ سے پھاڑی کوے جیسی آواز نکلی اور وہ چاروں فوجی لیکنٹ ٹھٹھک کر رک گئے لیکن پھر اس سے پہلے کہ وہ کچھ سمجھتے اچانک تنور اور اس کے ساتھی مختلف اوٹوں سے نکل کر ان فوجیوں پر ٹوٹ پڑے۔ عمران نے جو آواز نکالی تھی اس کا مطلب تھا کہ بغیر فارنگ کے ان کو ہلاک کرنا ہے اور چونکہ ان پر اچانک حملہ ہوا تھا اس لئے وہ سنبھل ہی نہ سکے اور چند لمحوں بعد ہی وہ




مُجھ نہ جائے دل دیا

سعدیہ عابد کا پاک سوسائٹی کے لیے لکھا گیا شاہکار ناول، محبت، نفرت، عداوت کی داستان، پڑھنے کے لئے یہاں لکھ کریں۔




عہدِ وفا

ایمان پریشہ کا پاک سوسائٹی کے لیے لکھا گیا مُفرِّد ناول، محبت کی داستان جو معاشرے کے رواجوں تک دب گئی، پڑھنے کے لئے یہاں لکھ کریں۔




قفس کے پچھی

سعدیہ عابد کا پاک سوسائٹی کے لیے لکھا گیا شاہکار ناول، علم و عرفان پبلشرز لاہور کے تعاون سے جلد، کتابی شکل میں جلوہ افروز ہو رہا ہے۔ آن لائن پڑھنے کے لئے یہاں لکھ کریں۔



شہیدِ وفا

مسکان احزم کا پاک سوسائٹی کے لیے لکھا گیا ناول، پاک فوج سے محبت کی داستان، دہشت گردوں کی بُزدلانہ کارروائیاں، آرمی کے شب و روز کی داستان پڑھنے کے لئے یہاں لکھ کریں۔



جہنم کے سوداگر

محمد جہان (ایم فل) کا پاک سوسائٹی کے لیے لکھا گیا ایکشن ناول، پاکستان کی پہچان، دُنیا کی نمبر 1 ایجنٹ آئی ایس آئی کے اپیشن کمانڈو کی داستان، پڑھنے کے لئے یہاں لکھ کریں۔

آپ بھی لکھئے:

کیا آپ رائٹر ہیں؟؟؟۔ آپ اپنی تحریر پاک سوسائٹی ویب سائٹ پر پبلش کروانا چاہتے ہیں؟؟؟؟

اگر آپ کی تحریر ہمارے معیار پر پُورا اُتری تو ہم اُسکو عوام تک پہنچائیں گے۔ **مزید تفصیل کے لئے یہاں لکھ کریں۔**

پاک سوسائٹی ڈاٹ کام، پاکستان کی سب سے زیادہ وزٹ کی جانے والی کتابوں کی ویب سائٹ، پاکستان کی ٹاپ 800 ویب سائٹس میں شمار ہوتی ہے۔

چاروں فوجی گروہوں تزویا کر نیچے پڑے ہوئے تھے۔

”میرے خیال میں ان کی وردیاں ہمارے کام آ سکتی ہیں۔ اپنی اپنی جسامت کے آدمیوں کو اٹھاؤ اور اس طرف غار کے اندر ہیرے والے حصے میں جا کر لباس بدل آؤ“..... عمران نے کہا تو ان تینوں نے اثبات میں سر ہلانے اور پھر سب سے پہلے صدر ایک فوجی کی لاش اٹھا کر غار کے اندر ہیرے والے حصے میں چلا گیا۔ تھوڑی دیر بعد وہ واپس آیا تو اس کے جسم پر اس فوجی کی یونیفارم تھی۔ اس کے بعد تنور اور پھر کیپشن ٹکلیں بھی فوجیوں کی لاشیں اٹھا کر لے گئے اور تھوڑی دیر بعد وہ بھی فوجی یونیفارم میں واپس آ گئے۔ آخر میں عمران نے لاش اٹھائی اور پھر جب وہ واپس آیا تو اس کے جسم پر بھی فوجی یونیفارم تھی۔ گویہ وردی اس کے جسم پر فٹ نہ تھی لیکن بہر حال کام چل سکتا تھا۔

”ہم دونوں کو بھی وردیاں مل جاتیں تو زیادہ بہتر ہوتا“۔ جولیا نے کہا۔

”فکر نہ کرو۔ تم ہمارے پیچھے رہنا۔ اگر کسی کی نظر پڑ گئی تو ہم تم دونوں کے ساتھ ایسے پیش آئیں گے جیسے ہم نے تمہیں پہاڑیوں میں پکڑا ہو۔ تم دونوں ان پہاڑیوں کی دوسری طرف موجود اور سئی میں رہتی ہو اور تم دونوں سیر کرتی ہوئی غلطی سے اس طرف آ گئی تھیں۔ ہم موقع دیکھ کر فوجیوں کو مار گرا میں گے۔ ان میں سے دو کی وردیاں یقیناً تمہارے کام آ جائیں گی“..... عمران نے کہا تو

ان دونوں نے اثبات میں سر ہلا دیا۔

”لیکن اس طرح ہم کب تک ہیڈ کوارٹر پہنچ سکیں گے؟“۔ کیپٹن شکیل نے کہا۔

”چلو آگے جو ہو گا دیکھا جائے گا“..... عمران نے کہا اور اس کے ساتھ ہی وہ سب نہ صرف سیدھے کھڑے ہو گئے بلکہ اطمینان سے چلتے ہوئے آگے بڑھنے لگے جیسے وہ واقعی وہاں موجود پھرے داروں میں سے ہوں۔ لیکن ابھی انہوں نے تھوڑا فاصلہ ہی طے کیا ہو گا کہ اچانک ایک بڑی سی چیز کی اوٹ سے چار مسلح فوجی نکل کر ان کے سامنے آگئے۔

”ہالٹ۔ کون ہوتم؟“..... ان میں سے ایک نے غراتے ہوئے لبجھ میں کہا۔

”میجر روگن۔ پیشل سرچرز“..... عمران نے انتہائی کرخت لبجھ میں کہا۔

”پیشل سرچرز۔ کیا مطلب سر؟“..... اس بار بولنے والے کا لبجھ نہ صرف نرم تھا بلکہ اس کے ہاتھ میں موجود مشین گن بھی جھک گئی تھی۔

”پیشل سرچرز مشن از سیکرٹ۔ اپنی ڈیوٹی پر جاؤ“..... عمران سے پہلے سے زیادہ سخت لبجھ میں کہا۔

”لیں سر؟“..... فوجی جو شاید باقی تینوں کا انچارج تھا، نے سلیوٹ کیا اور مڑ گیا۔ اس کے ساتھ ہی باقی تینوں بھی اسی طرح

چٹانوں کی اوٹ میں چلے گئے۔

”کم ان“..... عمران نے مڑ کر اپنے ساتھیوں سے کہا اور پھر وہ تیزی سے آگے بڑھتے چلے گئے۔ پھر انہیں سرچ لائش کے دائرے تک پہنچنے کے دوران دو جگہ پر چیک کیا گیا لیکن عمران کے کاندھوں پر موجود میجر کے شارز اور پیش سرچز کے الفاظ اور عمران اور اس کے ساتھیوں کے اطمینان بھرے انداز میں آگے بڑھنے سے وہ مرعوب ہو گئے تھے اس لئے کسی نے ان سے مزید پوچھ گچھ کرنے یا انہیں روکنے کی کوشش نہ کی تھی۔ جولیا اور صالحہ سادہ لباسوں میں تھیں لیکن ان کے پاس بھی مشین گنیں تھیں اس لئے شاید انہیں بھی سادہ لباس میں پیش سرچز گروپ کے ممبرز سمجھا جا رہا تھا اس لئے کسی نے ان کے بارے میں بھی کوئی بات نہ کی تھی کچھ دیر بعد وہ ایسی جگہ پہنچ گئے جہاں انتہائی تیز روشنی موجود تھی اور ظاہر ہے سرچ لائش کے عقب میں موجود افراد انہیں دور سے بھی چیک کر سکتے تھے۔

”رکے بغیر آگے بڑھے چلو۔ اب اس کے سوا اور کوئی صورت نہیں ہے“..... عمران نے کہا اور اس کے ساتھیوں نے اثبات میں سر ہلا دیئے اور پھر وہ روشنی کے اس تیز دائرے میں داخل ہو گئے۔

”ہالٹ“..... اچانک دور سے ایک چیختی ہوئی آواز سنائی دی اور عمران اور اس کے ساتھی یکخت رک گئے۔

”کون ہوتم اور کہاں سے آ رہے ہو“..... ایک چیختی ہوئی آواز سنائی دی۔

”می مجر رون پیش سرچر گروپ“..... عمران نے بھی چیختے ہوئے لمحے میں جواب دیتے ہوئے لہا۔

”یہ غلط لوگ ہیں۔ فائر کرو“..... اچانک ایک اور چیختی ہوئی آواز سنائی دی لیکن اس سے پہلے کہ ان پر فائر ہوتا عمران نے یکخت ہاتھ میں پکڑی ہوئی مشین گن کا ٹریگر دبا دیا اور سامنے موجود سرچ لائٹس تر تراہٹ کی آواز کے ساتھ ہی ٹوٹ کر بکھر گئیں۔ اس کے ساتھ ہی ان سب نے یکخت سائیڈوں میں غوطے لگائے اور اسی لمحے ان کے قریب سے گولیاں باڑ کی صورت میں نکلتی چلی گئیں اور فضا فائر گک کی خوفناک آواز سے گونج اٹھی۔ اسی لمحے عمران نے ایک چٹان کی اوٹ لے کر فائر کھول دیا اور دوسری طرف سے انسانی چھینیں سنائی دیں۔

”چلو“..... عمران نے کہا اور اس کے ساتھ ہی وہ سب اوٹوں سے نکلنے کر تیزی سے دوڑتے ہوئے آگے بڑھتے چلے گئے۔ اب ایک ہیلی کا پڑتیزی سے ان کی طرف بڑھا چلا آ رہا تھا۔

”ادھر دوڑو۔ کریک میں آ جاؤ۔ ادھر“..... عمران نے چیختے ہوئے کہا اور وہ سب تیزی سے اس طرف بڑھے اور چند لمحوں بعد وہ ایک بڑے سے کریک میں داخل ہو کر آگے بڑھے چلے جا رہے تھے۔ گواندر گھپ اندر ہمرا تھا لیکن مسلسل اندر ہیرے میں رہنے کی وجہ

سے ان کی آنکھیں اب اندر ہیرے میں کسی حد تک دیکھنے کے قابل ہو گئی تھیں لیکن اس کے باوجود انہیں یوں محسوس ہو رہا تھا جیسے وہ کریک کی بجائے موت کی سرگ میں آگے بڑھ رہے ہوں۔

”رک جاؤ“..... اچانک عمران نے کہا اور ساتھ ہی وہ تیزی سے مڑا۔

”آگے کریک بند ہے۔ ہمیں واپس جانا ہو گا“..... عمران نے کہا۔

”لیکن عمران صاحب۔ باہر تو اب سخت چینگ ہو رہی ہو گی“..... صدر نے کہا۔

”ہوتی رہے۔ ہم یہاں رک نہیں سکتے ورنہ بے بس چوہوں کی طرح مارے جائیں گے۔ آؤ اس طرح مرنے سے بہتر ہے کہ لڑ کر مرا جائے“..... عمران نے کہا اور سب نے اثاث میں سر ہلا دیئے اور پھر ان کی واپسی کا سفر شروع ہو گیا۔ تھوڑی دیر بعد وہ کریک کے دہانے پر پہنچ چکے تھے۔

”تلائش کرو۔ وہ آگے کہیں نہیں جا سکتے۔ یہیں کہیں چھپے ہوں گے“..... ایک چیختی ہوئی آواز سنائی دی اور عمران نے کریک کے دہانے سے سر باہر نکالا اور پھر ایک بھٹنے سے واپس کھینچ لیا۔

”اوپر یہیں کاپڑ موجود ہے ہمارے یعنی سروں پر۔ ہم نے یہیں کاپڑ پر قبضہ کرنا ہے۔ جو بھی نظر آئے ازا دینا“..... عمران نے اہستہ سے کہا اور پھر تھنٹ کر کر کے سارے کالا مالے کے

پھر وہ پر چڑھ کر تیزی سے اوپر جانے لگا۔ اس طرف کوئی فوجی نہ تھا۔ وہ سب شاید سائیڈوں میں تھے اور چند لمحوں بعد عمران ہیلی کا پڑکے نیچے پہنچ گیا۔ وہ وہاں لیٹ گیا۔ ادھر دور دور تک ٹارچوں کے دائرے حرکت کرتے دکھائی دے رہے تھے لیکن ہیلی کا پڑکے گرد کوئی موجود نہ تھا۔ چند لمحوں بعد ایک ایک کر کے ان کے سب ساتھی اوپر پہنچ جانے میں کامیاب ہو گئے۔

”آؤ“..... عمران نے کہا اور اس کے ساتھ ہی وہ رینگنا ہوا ہیلی پڑکے نیچے سے باہر نکلا۔

ارے ارے۔ کون ہوتا ہے..... اچاک ایک سائیڈ سے ایک حیرت بھری آواز سنائی دی تو عمران نے بھوکے عقاب کی طرح اس پر چھلانگ لگا دی اور پھر ہلکی سی گھٹی گھٹی سی چیخ سنائی دی اور اس آدمی کی گردن کی ہڈی ٹوٹ گئی جبکہ اس کے باقی ساتھی تیزی سے ہیلی کا پڑک میں سوار ہوتے چلے گئے۔ عمران تیزی سے واپس پلٹا اور پھر وہ بھی ہیلی کا پڑک میں سوار ہو گیا۔ صالحہ پائلٹ سیٹ پر بیٹھ کر مخصوص ہیلمٹ اپنے سر پر چڑھا چکی تھی۔

”صالحہ پہلے ان ہیلی کا پڑکوں کو بتاہ کرنا ہے پھر نیچے فائر کھوں دینا۔ اس کے ساتھ ہی ہم نے عین اس جگہ اتنا ہے جہاں پہلے ہم کریک میں داخل ہوئے تھے۔ وہاں تیز روشنی موجود ہے شاید دیوار بنائی جا رہی ہے“..... عمران نے کہا۔

”عمران صاحب اس طرح ہم مارے جائیں گے۔ ہم ہیلی

کا پڑ کھائی میں اتار دیں گے اور جب تک انہیں معلوم ہو گا ہم ہیڈ کوارٹر میں داخل ہو جائیں گے۔..... صدر نے کہا۔

”ٹھیک ہے۔ یہ زیادہ بہتر ہے۔ چلو اڑاؤ اسے“..... عمران نے کہا تو صالحہ نے اثبات میں سر ہلاتے ہوئے ہیلی کا پڑ کا انجن اسٹارٹ کر دیا۔ گن شپ ہیلی کا پڑ میں زیادہ گنجائش نہیں تھی لیکن وہ بہر حال اس میں کسی نہ کسی انداز میں پھنسنے ہوئے تھے۔ چند لمحوں بعد ہیلی کا پڑ ایک جھٹکے سے ہوا میں اٹھا اور پھر تیزی سے گھوم کر اس طرف کو بڑھتا چلا گیا جدھر لائش کا باقاعدہ دائرہ بنایا گیا تھا۔ ”ہیلو ہیلو۔ برائٹ مین کالنگ۔ تم نے کیوں وہاں سے فلاٹی کیا ہے۔ اور“..... اچانک ٹرانسمیٹر سے ایک تیز آواز سنائی دی لیکن ظاہر ہے کوئی اس کا کیا جواب دیتا اس لئے وہ سب خاموش بیٹھے ہے۔

”ہیلو ہیلو ڈرین۔ تم جواب کیوں نہیں دے رہے۔ ہیلو ہیلو۔ دوڑ“..... چھپتی ہوئی آواز سنائی دینے لگی۔

”آف کر دو اسے“..... عمران نے کہا تو صالحہ نے ہاتھ بڑھا کر ٹرانسمیٹر آف کر دیا۔ اس کے ساتھ ہی اس نے ہیلی کا پڑ کی رفتار تیز کی اور اسے تیزی سے نیچے اتارنا شروع کر دیا۔ ہیلی کا پڑ اب نش کے اس دائرے کے قریب پہنچ چکا تھا جبکہ فضا میں موجود ہوں ہیلی کا پڑ اب تیزی سے اس کی طرف آرہے تھے لیکن اس سے پہلے کہ وہ اس تک پہنچتے صالحہ نے ہیلی کا پڑ نیچے ایک چٹان پر

اتار دیا۔

”فائر کرتے ہوئے آگے بڑھتا ہے۔ میگا پاور بم بھی استعمال کرنے ہیں“..... عمران نے کہا اور پھر وہ سب تیزی سے اچھل کر نیچے اترنے لگا۔ سب سے آخر میں صالحہ نیچے اتری۔ وہاں ارگرو فوجی موجود نہ تھے۔

”آؤ“..... عمران نے کہا اور پھر وہ ہاتھ میں پکڑی ہوئی مشین گن کو سیدھا کئے تیزی سے ایک کریک کی طرف بڑھتا چلا گیا جس کا دہانہ قریب ہی تھا جبکہ لائس کا دائرہ وہاں سے کافی فاصلے پر تھا۔ تھوڑی دیر بعد وہ اس دہانے میں داخل ہونے میں کامیاب ہو گئے۔ جبکہ ان کے سروں پر ہیلی کا پڑ مسلسل چکرا رہے تھے لیکن شاید ان کے جسموں پر فوجی یونیفارمز اور کانڈھوں پر موجود شارز کی وجہ سے انہوں نے ان پر فائر نہ کھولا تھا۔ اس کریک سے نکلتے ہی انہیں نیچے کھائی جاتی ہوئی دکھائی دی۔ وہ رکے بغیر کھائی میں اترتے چلے گئے۔ عمودی راستے پر وہ تقریباً پھسلتے ہوئے نیچے جا رہے تھے۔ کھائی میں اترتے ہی وہ سائیڈ کی دیواروں سے لگ گئے۔ وہ کھائی کی جس سائیڈ پر موجود تھے وہاں ایک پختہ دیوار موجود تھی۔ اس دیوار کو دیکھ کر عمران چونک پڑا اور پھر وہ اس دیوار کو چیک کرنا شروع ہو گیا۔

”یہ پختہ دیوار ہے۔ انسانی ہاتھوں کی نبی ہوئی۔ اسے شاید حال ہی میں تعمیر کیا گیا ہے۔ ہو سکتا ہے یہ دیوار ہیڈ کوارٹر کی ہو یا پھر

اس لیبارٹری کی جو ہیڈ کوارٹر کے نیچے ہے،..... عمران نے کہا۔
”تو پھر کیا کرنا ہے،..... جولیا نے پوچھا۔

”میگا پاور بم نکالو اور سنو۔ جیسے ہی دیوار ٹوٹے ہم نے میگا پاور بم اندر بھی فائر کر دینا ہے ورنہ پہلے کی طرح ہم پھر کسی ریز کا شکار ہو سکتے ہیں،..... عمران نے کہا اور سب نے اثبات میں سر ہلا دیئے۔

”فائز،..... اچانک عمران نے کہا تو کیپٹن شکیل نے ہاتھوں میں پکڑے ہوئے میگا پاور بم کی پن دانتوں سے کھینچی اور ہاتھ گھما کر پوری قوت سے اسے دیوار پر دے مارا۔ انتہائی خوفناک اور دل ہلا دینے والا دھماکہ ہوا اور انہیں یوں محسوس ہوا جیسے پوری پہاڑیاں حرکت میں آگئی ہوں لیکن چند لمحوں بعد جب دھماکے کی بازگشت ختم ہوئی تو انہوں نے دیکھا کہ دیوار کا ایک کافی بڑا حصہ مکڑے مکڑے ہو گیا تھا اور اب اندر وہی ایک کمرہ نظر آ رہا تھا اور پھر یکخت سیٹی کے ساتھ ساتھ چینخنے اور بھاگنے دوڑنے کی آوازیں سنائی دینے لگیں۔

”فائز،..... عمران نے ایک بار پھر کہا اور اس بار صدر نے ہاتھ میں پکڑے ہوئے میگا پاور بم کی پن دانتوں سے کھینچتی اور اسے اندر کمرے میں پھینک دیا۔ ایک خوفناک دھماکہ ہوا اور تیز سرخ رنگ کی روشنی ایک لمحے کے لئے کمرے میں دکھائی دی اور پھر اندر ہیرا چھا گیا۔

”آؤ“..... عمران نے کہا اور وہ سب چھلانگیں لگاتے ہوئے ملے کو کراس کر کے اندر ونی کرے میں پہنچ گئے جس کے سامنے والی دیوار ٹوٹ چکی تھی اور اب ایک گیلری دور تک جاتی دکھائی دے رہے تھی۔ عمران نے چھت کی طرف مشین گن کا رخ گیا اور پھر تڑتا ہٹ کی آوازوں کے ساتھ وہ دوڑتا ہوا آگے بڑھتا چلا گیا۔ اس کے پیچھے اس کے ساتھی بھی دوڑ رہے تھے۔ چھت پر موجود نیلے رنگ کے بلب فارنگ سے مسلسل ٹوٹتے چلے جا رہے تھے کہ اچانک وہ سب رک گئے۔ سامنے ایک دیوار تھی۔

”فارن“..... عمران نے چیخ کر کہا اور اس بار تنویر نے میگاپاور بم کی پن کھینچی اور پھر اسے دیوار پر دے مارا۔ ایک بار پھر دھماکہ ہوا اور دیوار نکڑے نکڑے ہو کر ادھر ادھر بکھر گئی۔ دوسری طرف ایک بڑا سا ہال کمرہ تھا جس میں مشینزی نصب تھی لیکن مشینزی بند تھی اور ہال میں کوئی آدمی بھی موجود نہ تھا۔ وہ سب اس ٹوٹے ہوئے حصے سے اندر داخل ہوئے ہی تھے کہ اچانک اس ہال نما کمرے کی ایک سائیڈ سے چنگ کی آواز ابھری اور اس کے ساتھ ہی عمران اس طرح اچھل کر نیچے گرا جیسے کسی نے اچانک اسے زور سے دھکا دے دیا ہو۔ اس کے ساتھیوں کے گرنے کی آوازیں بھی اسے سنائی دیں لیکن پھر جیسے ہر چیز پر تاریکی کی دیزیز تھے ہی چڑھتی چلی گئی اس طرح اس کے تمام احساسات بھی تاریکی کی دیزیز تھے میں دب کر شاید ختم ہو گئے۔

DOWNLOADED FROM PAKSOCIETY.COM

چیف بروں اپنے آفس میں بیٹھا ایک فائل کا مطالعہ کر رہا تھا کہ اچانک فون کی ٹھنڈی نج اٹھی تو اس نے ہاتھ بڑھا کر فون کا رسیور اٹھا لیا۔

”لیں“..... چیف بروں نے مخصوص کرخت لجھے میں کہا۔
”آئزک بول رہا ہوں چیف“..... دوسری طرف سے ایک مردانہ آواز سنائی دی تو چیف بروں چونکہ پڑا۔

”آئزک تم۔ تم بلوٹم پہاڑیوں کے ان فوجی افراں کے ساتھ ہونا جنہیں چیف سیکرٹری کی طرف سے ہیڈ کوارٹر اور لیبارٹری کی حفاظت کے لئے تعینات کیا گیا ہے“..... چیف بروں نے کہا۔

”لیں چیف“..... آئزک نے جواب دیا۔

”کیوں کال کیا ہے۔ کیا کوئی خاص بات ہے“..... چیف بروں نے کہا۔

”لیں چیف۔ میں نے ان پاکیشیائی ایجنٹوں کو پکڑ لیا ہے۔“

دوسری طرف سے آنکھ نے جواب دیا تو چیف بروس چونکہ پڑا۔
”اوہ، اوہ۔ کیسے۔ کہاں ہیں وہ“..... چیف بروس نے چونکتے
ہوئے کہا۔

”وہ لوگ بلوم پہاڑیوں کے عقب سے آئے تھے چیف اور
انہوں نے فوج کے چند افراد کو ہلاک کر کے ان کی وردیاں پہن لی
تھیں۔ وردیاں پہن کر وہ ان فوجیوں میں شامل ہو گئے اس لئے
انہیں پہچاننا تقریباً ناممکن تھا۔ ڈیڈ پوائنٹ کی طرف سے نفری ہٹا کر
فرنٹ پہاڑی کی طرف بڑھا دی گئی تھی کیونکہ یہی خیال کیا جا رہا تھا
کہ وہ لوگ فرنٹ سے ہی ڈیڈ پوائنٹ کی طرف آنے کی کوشش
کریں گے لیکن ایسا نہ ہوا اور پھر ڈیڈ پوائنٹ کے عقب میں
فارمگ ہوئی اور وہاں چند فوجیوں کو ہلاک کر دیا گیا۔ اس کے بعد
کچھ لوگوں کو ڈیڈ پوائنٹ کی طرف بڑھتے دیکھا گیا۔ ڈیڈ پوائنٹ کی
جانب سرچ لائٹ کو انہوں نے فارمگ کر کے توڑ دیا تھا اس لئے
اس طرف کافی اندھیرا ہو گیا تھا۔ اس سے پہلے کہ فوجی ڈیڈ پوائنٹ
کو گھیر کر نیچے جاتے انہوں نے ڈیڈ پوائنٹ کی ایک دیوار کو میگا بم
سے اڑایا اور اندر داخل ہو گئے۔ وہ جس دیوار کو توڑ کر اندر داخل
ہوئے تھے وہ لیبارٹری کا عقبی حصہ تھا جو ایک سال پہلے بند کر دیا
گیا تھا اور اس کی جگہ آگے والے حصے کی طرف مکمل لیبارٹری تیار
کی گئی تھی۔ عقبی حصے میں چونکہ کوئی ورکر نہ تھا وہاں پرانی مشینیں
اور پرانا سامان پڑا ہوا تھا اس لئے انہیں وہاں کچھ نہ ملا تھا وہ

لیبارٹری کے اس حصے میں داخل ہو کر میگا بھوں سے دیواریں توڑتے ہوئے آگے بڑھ رہے تھے۔ میں ہیڈ کوارٹر کے کنٹرول روم میں تھا۔ یونچے ہونے والی دھمک کی آواز سے میں چونک پڑا اور پھر میں نے سرچنگ مشین کے ذریعے جب لیبارٹری کی چینگنگ کی تو وہ سب مجھے لیبارٹری کے پرانے حصے میں دکھائی دے گئے۔ میں نے فوری طور پر وہاں موجود کو اسٹریٹ ریز سٹم آن کیا اور پھر ان پر ریز فائر کر دی جس کے نتیجے میں وہ سب وہیں ڈھیر ہو گئے۔ دوسری طرف سے آئنک نے تفصیل بتاتے ہوئے کہا۔

”گذشو۔ تو کیا وہ ختم ہو چکے ہیں؟..... چیف بروس نے کہا۔“
 ”نو چیف۔ ابھی وہ وہاں بے ہوشی کی حالت میں پڑے ہوئے ہیں۔ میں نے انہیں بے ہوش کرتے ہی آپ کو اطلاع دینا مناسب سمجھا۔ یہ لوگ جن دیواروں کو توڑ کر اندر آئے تھے وہاں ڈبل وال سٹم تھا۔ میں نے ٹوٹی ہوئی دیواروں پر فولادی شرگرا دیئے ہیں تاکہ وہ لوگ ہوش میں آبھی جائیں تو انہیں وہاں سے نکلنے کا موقع نہ مل سکے اور یہ کارروائی چونکہ میں نے خود کی ہے اس لئے باہر موجود فوج کو اس بات کا علم نہیں ہے۔ وہ اب بھی ہر طرف پھاڑیوں میں انہیں ڈھونڈتے پھر رہے ہیں۔..... آئنک نے کہا۔“

”اوہ۔ یہ تو بہت اچھا ہوا ہے کہ یہ کارروائی تم نے کی ہے اور فوج کو اس کی کوئی خبر نہیں ہے۔ کیا تم کسی طرح سے انہیں لیبارٹری

کے پرانے حصے سے نکال سکتے ہو۔ میں چاہتا ہوں کہ انہیں وہاں سے نکال کر کسی اور مقام پر شفت کیا جائے اور پھر میں خود جا کر انہیں اپنے ہاتھوں سے ہلاک کروں۔ اگر ان کی ہلاکت فوج کے ہاتھوں ہو جاتی تو پھر ہمیں ان پاکیشیائی ایجنٹوں کی ہلاکت کا کوئی کریڈٹ نہ ملتا۔ اب جبکہ وہ ہمارے قبضے میں ہیں تو میں یہ چاہتا ہوں کہ ہم انہیں اپنے ہاتھوں سے ہلاک کریں اور چیف سیکرٹری کو بتا سکیں کہ ان کا شکار ہم نے کیا ہے۔ چیف سیکرٹری اس بات سے بے حد برہم ہیں کہ ہم نے ان ایجنٹوں کے خلاف کچھ نہیں کیا ہے اسی لئے ان کے حکم پر خاص طور پر لیبارٹری کی حفاظت کے لئے بلوٹم پہاڑیوں پر فوج تعینات کی گئی ہے۔ اب چب میں خود ان پاکیشیائی ایجنٹوں کی لاشیں چیف سیکرٹری کے سامنے پیش کروں گا تو انہیں ہماری صلاحیتوں پر یقین آ جائے گا کہ ہماری کارکردگی کسی بھی لحاظ سے کم نہیں ہے۔۔۔۔۔ چیف بروس نے کہا۔

”لیں چیف۔ یہی بات میرے ذہن میں تھی اسی لئے میں نے انہیں بے ہوش کر کے لیبارٹری کے پرانے حصے کے تمام راستے بند کر دیئے تھے تاکہ فوجی انہیں ٹریس نہ کر سکیں۔ آئزک نے کہا۔

”گذشہ۔ اب بتاؤ کہ انہیں وہاں سے کیسے نکالا جا سکتا ہے۔۔۔۔۔ یف بروس نے کہا۔

”انہیں وہاں سے نکالنے کی کیا ضرورت ہے چیف۔ آپ میرے ساتھ نیچے چلیں اور ہم نیچے جاتے ہی انہیں ہلاک کر دیتے

ہیں اور پھر ان کی لاشیں اٹھا کر اوپر ہیڈ کوارٹر میں لا کر رکھ دیتے ہیں۔ پھر آپ چیف سیکرٹری صاحب کو کال کر کے بتا دیتا کہ ان کا شکار ہم نے کیا ہے۔۔۔ آنک نے کہا۔

”اوہ نہیں۔ ایسا کیا تو چیف سیکرٹری کا پارہ اور زیادہ بڑھ جائے گا کہ یہ لوگ اندر کیسے داخل ہوئے تھے۔ ہمیں چیف سیکرٹری کو یہ تاثر نہیں دینا ہے کہ یہ لوگ اس علاقے میں پہنچے بھی تھے۔ ہم ان کا شکار باہر جا کر کھلیں گے اور پھر ان کی لاشیں سامنے لا میں گے۔۔۔ چیف بروس نے کہا۔

”لیکن باہر جو ہنگامہ ہوا ہے اس سے کیا چیف سیکرٹری کو علم نہیں ہو گا کہ یہاں کیا ہوا تھا۔۔۔ آنک نے کہا۔

”وہ باہر موجود فوجیوں اور چیف سیکرٹری کا معاملہ ہے۔ باہر کیا ہوا تھا اس سے ہمارا کچھ لینا دینا نہیں ہے۔ فوج کی کمان کر قتل جیرم کر رہا ہے جو مجھ سے دیے ہی خار کھاتا ہے۔ ابھی تک اس نے مجھے باہر ہونے والے ہنگامے کے بارے میں بھی رپورٹ نہیں دی ہے۔ یہ اچھا ہی ہوا ہے کہ پاکیشیائی ایجنسٹ ان کے ہاتھوں ہلاک نہیں ہوئے ہیں ورنہ وہ اپنی کامیابی کے جھنڈے گاڑ کر مجھے نیچا دکھانے میں کوئی سر باقی نہ رکھ چھوڑتا۔۔۔ چیف بروس نے منه بنتے ہوئے کہا۔

”لیں چیف۔ تو پھر آپ کیا چاہتے ہیں۔ انہیں کہاں پہنچایا جائے۔۔۔ آنک نے پوچھا۔

”پہلے تم بتاؤ انہیں وہاں سے نکال کر اور تھیو شی میں پہنچانے کے لئے تم کیا کر سکتے ہو“..... چیف بروس نے کہا۔

”پرانی لیبارٹری کی شامی دیوار میں ایک طویل سرگ ہے چیف جو اور تھیو کے جنگل میں نکلتی ہے۔ وہاں ایک جنگی کے لئے جیپیں بھی موجود ہیں۔ میں اس راستے سے انہیں اس جنگل میں پہنچا سکتا ہوں۔ آپ ایسا کریں کہ وہاں کسی کو بھیج دیں۔ میں ان سب کو آنے والوں کے حوالے کر دوں گا پھر وہ انہیں آپ کے حکم پر جہاں چاہیں لے جاسکتے ہیں“..... آئزک نے کہا۔

”گذشتو تم فوری طور پر انہیں وہاں سے نکال کر لے جاؤ۔ میں کرٹائن کو کال کرتا ہوں۔ وہ ان سب کو تم سے لے کر اپنے ہیڈ کوارٹر پہنچا دے گی اور پھر وہی ان سب کا خاتمہ کر کے مجھے اطلاع کرے گی۔ پھر میں چیف سیکرٹری کو کال کر کے بتاؤں گا اور اگر ضرورت پڑی تو چیف سیکرٹری کے ساتھ کرٹائن کے ہیڈ کوارٹر پہنچ جاؤں گا تاکہ ان کی لاشیں انہیں دکھا سکوں“..... چیف بروس نے کہا۔

”اگر ایسی بات ہے تو پھر انہیں کرٹائن کے حوالے کرنے سے پہلے ہمیں انہیں یہیں گولیاں مار کر ہلاک کر دینا چاہئے۔ کرٹائن ان کی لاشیں لے کر بھی تو اپنے ہیڈ کوارٹر جا سکتی ہے“..... آئزک نے کہا۔

”میں بھی یہی سوچ رہا تھا کہ تم سے کہہ کر انہیں یہیں ہلاک کرَا

دلوں اور ان کی لاشیں کرشائیں کے حوالے کی جائیں لیکن اب میں کچھ اور سوچ رہا ہوں۔ چیف بروس نے کہا۔
”وہ کیا چیف؟ آرزنک نے پوچھا۔

”میں چاہتا ہوں کہ وہ کرشائیں کے ساتھ زندہ حالت میں اس کے ہیڈ کو اڑ جائیں اور جب انہیں ہلاک کیا جائے تو کرشائیں سے کہہ کر انہیں ہلاک کرنے کی باقاعدہ ویڈیو بنائی جائے۔ اگر چیف سیکرٹری میرے ساتھ کرشائیں کے ہیڈ کو اڑ جانے سے انکار کر دیں تو انہیں وہ ویڈیو پیش کر دی جائے۔ وہ اسکارم ایجنٹی سے کافی نالاں نظر آتے ہیں۔ جب تک ان پاکیشی ایجنٹوں کی ہلاکت کی انہیں تصدیق نہ کی جائے گی وہ مجھ پر براہم رہیں گے اور میں ہر صورت میں ان کا غصہ تھنڈا کرنا چاہتا ہوں۔ چیف بروس نے کہا۔

”اوہ۔ تو ٹھیک ہے۔ میں انہیں طویل بے ہوشی کے انجکشن لگا دیتا ہوں تاکہ راستے میں انہیں کسی بھی طرح ہوش نہ آئے اور کرشائیں انہیں بغیر کسی پریشانی کے اپنے ساتھ لے جا سکے اور انہیں ہلاک کرتے ہوئے ان کی ویڈیو بنائے۔ آرزنک نے کہا۔

”ہاں۔ یہی مناسب ہو گا۔ تم جلد سے جلد یہ کام کرو۔ میں کرشائیں کو اور تھیو جنگل میخانے کا حکم دیتا ہوں۔ چیف نے کہا۔

”لیں چیف؟ آرزنک نے کہا تو چیف بروس نے کریڈل پر ہاتھ مار کر ٹوں ٹلیسٹر کی اور پھر تیزی سے نمبر پر لیں کرنے لگا۔

”کرشاں بول رہی ہوں“..... رابطہ ملتے ہی کرشاں کی مخصوص آواز سنائی دی۔

”چیف بول رہا ہوں“..... چیف بروس نے مخصوص لمحے میں کہا۔

”لیں چیف۔ حکم“..... کرشاں نے موڈبانہ لمحے میں کہا۔

”سنو کرشاں۔ تم اور تمہارا گروپ ہواں میں ہی ہاتھ پاؤں مارتے رہ گئے ہو جکہ پاکیشیائی ایجنسٹ بلوم پہاڑیوں میں پہنچ کر لیبارٹری میں بھی داخل ہونے میں کامیاب ہو گئے ہیں“..... چیف بروس نے کہا۔

”اوہ اوہ۔ یہ کیسے ہو گیا۔ یہ کیسے ممکن ہے چیف۔ وہ لوگ اس قدر رخت حفاظتی انتظامات کے بعد وہاں کیسے پہنچ گئے۔ آپ نے ہی مجھے اور ڈارسن کو فوری طور پر وہاں سے ہٹنے کے احکامات دیئے تھے کہ اب ہماری جگہ بلوم پہاڑیوں کی حفاظت کی ذمہ داری فوج سنپھال رہی ہے“..... دوسری طرف سے کرشاں نے بڑی طرح سے چونکتے ہوئے کہا۔

”عمران اور اس کے ساتھیوں کی یہاں آمد کا علم چیف سیکرٹری کو بھی ہو گیا تھا۔ انہوں نے مجھے کال کیا تھا تو مجبوراً مجھے انہیں ساری صورتحال سے آگاہ کرنا پڑا۔ عمران اور اس کے ساتھیوں کا ہیڈ کوارٹر پر مسلسل حملوں کی خبر سن کر چیف سیکرٹری پریشان ہو گئے تھے۔ انہیں ہیڈ کوارٹر کی نہیں بلکہ ہیڈ کوارٹر کے نیچے موجود لیبارٹری

کی فکر تھی۔ انہیں ڈر تھا کہ عمران اور اس کے ساتھی اگر ہیڈ کوارٹر پہنچ گئے تو وہ ہیڈ کوارٹر کے ساتھ ساتھ لیبارٹری بھی تباہ کر دیں گے اس لئے انہوں نے مجھے سختی سے حکم دیا تھا کہ میں اپنے سارے سیکشنوں کو بلوم پہاڑیوں سے ہٹا لوں۔ وہ لیبارٹری کی حفاظت کے لئے اعلیٰ حکام سے بات کر کے فوج کو تعینات کریں گے اور پھر انہوں نے ایسا ہی کیا۔ انہوں نے ایک پوری بریگیڈ پہاڑوں میں بھجوادی جس کی کمان کرنل جیرم کو سونپ دی گئی۔ کرنل جیرم میرا زلی دشمن ہے وہ مجھ سے سخت نفرت کرتا ہے اس لئے میں بھی اس سے دور ہی رہنے کی کوشش کرتا ہوں۔ چیف سیکرٹری کے حکم سے نہ سرف ہیڈ کوارٹر بلکہ لیبارٹری کو بھی مکمل طور پر سیلڈ کر دیا گیا ہے۔ کرنل جیرم مسلح فوجیوں کو لے کر بلوم پہاڑیوں میں موجود ہے اور وہ نے ہر طرف مسلح افواج پھیلا رکھی ہے۔ وہ وہاں کیا کر رہا ہے کہ بارے میں مجھے کچھ بھی علم نہیں ہے لیکن بہر حال اس کے راس کی فوجیوں کے باہر موجود اور سخت حفاظتی انتظامات کے وجود بھی پا کیشیائی ایجنسٹ یہاں پہنچ چکے ہیں۔ چیف بروس نے یہاں اور پھر اس نے آئزک کی بتائی ہوئی تمام باتیں کرٹشان کو بتانا دعے کر دیں۔

”اوہ۔ یہ تو اچھا ہوا ہے آئزک نے ان سب کو پرانی لیبارٹری ٹریس کر کے بے ہوش کر دیا ہے۔ ان ایجنسٹوں کی ہلاکت کا۔ یہیٹ کرنل جیرم کو مل جاتا تو وہ آپ کو چیف سیکرٹری کے سامنے

خاصی تفحیک کا نشانہ بن سکتا تھا۔۔۔۔۔ کرشاں نے کہا۔

”ہاں۔ اسی لئے میں نے فیصلہ کیا ہے کہ انہیں بے ہوشی کی ہی حالت میں یہاں سے نکال کر تمہارے ہیڈ کوارٹر پہنچا دیا جائے اور پھر تم انہیں اپنے پاس قید کر کے انہیں بے ہوشی کی ہی حالت میں گولیاں مار کر ہلاک کر دو اور ان کو ہلاک کرنے کی باقاعدہ ویڈیو بناؤ تاکہ یہ ویڈیو ثبوت کے طور پر جب چیف سیکرٹری صاحب کو پیش کی جائے تو پاکیشیائی ایجنٹوں کی ہلاکت کا سارا کریڈٹ اسکارم ایجنٹسی کو ہی ملے۔۔۔۔۔ چیف بروس نے کہا۔

”ٹھیک ہے چیف۔ اب میرے لئے کیا حکم ہے؟۔۔۔۔۔ کرشاں نے پوچھا۔

”تم اپنے ساتھیوں کے ساتھ اور تھیو کے کنارے پر موجود جنگل میں پہنچ جاؤ۔ آنےکا پاکیشیائی ایجنٹوں کو بے ہوشی کے طویل انجکشن لگا کر وہاں لا رہا ہے۔ تم وہاں سے ان سب کو باندھ کر اپنے ساتھ لے جانا اور اپنے ہیڈ کوارٹر میں پہنچتے ہی انہیں گولیاں مار کر ہلاک کر دینا۔۔۔۔۔ چیف بروس نے کہا۔

”لیں چیف۔ میں ابھی اور تھو جنگل پہنچ جاتی ہوں۔۔۔۔۔ کرشاں نے کہا۔

”اوکے۔ جب تم ان سب کو لے کر ہیڈ کوارٹر پہنچ جاؤ تو انہیں زنجیروں میں جکڑ کر مجھے اطلاع دینا۔ اس کے بعد میں حکم دوں تو انہیں گولیاں مار کر ہلاک کرنا۔۔۔۔۔ چیف بروس نے کہا۔

”اوے چیف“..... کرشاں نے کہا۔ چیف بروس نے اسے چند مزید ہدایات دیں اور پھر اس نے رسیور کریڈل پر رکھ دیا۔

”کچھ بھی ہو کر قتل جیرم۔ میں تمہیں ایسا کوئی کریڈٹ نہیں لے جانے دوں گا جس سے تم میری تفصیل کر سکو۔ پاکیشیا یکرٹ سروس یہاں اسکارم ایجنٹسی کے خلاف کام کرنے آئے تھے اور اب ان کا انجام بھی اسکارم ایجنٹسی کے ہاتھوں ہو گا“..... چیف بروس نے کہا۔

اس کے چہرے پر اطمینان کے تاثرات تھے۔ اسے یقین تھا کہ آئزک، عمران اور اس کے ساتھیوں کو طویل بے ہوشی کی حالت میں لے جا کر کرشاں کے حوالے کرے گا اور کرشاں انہیں ہیڈ کوارٹر لے جاتے ہی ہلاک کر دے گی اس طرح ان کا قصہ ہمیشہ کے لئے ختم ہو جائے گا۔

عراں کی آنکھیں کھلیں تو اسے اپنے جسم میں درد کی تیز لہریں سی دوڑتی ہوئی محسوس ہوئی تھیں۔ اس کے ساتھ ہی اس کے کانوں میں کسی کے چیخنے کی آوازیں پڑیں تو اس کا جیسے سویا ہوا شعور بے اختیار جاگ اٹھا۔ اسی لمحے شرداپ کی آواز کے ساتھ ہی اس کے جسم نے جھٹکا کھایا اور اسے یوں محسوس ہوا جیسے کسی نے اس کے جسم میں آگ سی بھر دی ہو۔

”ہوش آگیا ہے۔ بس رہنے دو“..... ایک بھاری سی آواز سنائی دی اور عمران کو فوراً ہی ماحول کا اندازہ ہو گیا۔ اس نے دیکھا کہ وہ ایک دیوار کے ساتھ زنجیروں میں جکڑا ہوا کھڑا ہے۔ اس کے ساتھ ہی اس کے ساتھی بھی زنجیروں میں جکڑے ہوئے موجود ہیں۔ سوائے صالحہ اور جولیا کے باقی تینوں، صدر، کیپشن شکلیں اور صدر کے جسموں پر زخموں کے نشانات واضح طور پر نظر آ رہے تھے۔ صالحہ اور جولیا دونوں کے چہرے سوچے ہونے دکھائی دے رہے تھے۔ وہ

ہوش میں آنے کی کیفیت سے گزر رہی تھیں۔ عمران کے جسم میں درد کی تیز لہریں بھی مسلسل دوڑ رہی تھیں۔ سامنے ہی چار اوپنی پشت کی کرسیوں پر چار مسلح افراد اکٹھے ہوئے بیٹھے تھے ایک دیو ہیکل آدمی ہاتھ میں کوڑا اٹھائے کھڑا تھا۔ اس کے قریب ایک نوجوان لڑکی موجود تھی جس کے چہرے پرختی اور کرختگی کے تاثرات واضح دکھائی دے رہے تھے۔ اس کے ساتھ ایک اور لڑکی تھی جو خاموش ایک طرف کھڑی تھی۔ کچھ فاصلے پر ایک نوجوان کے ہاتھ میں ہیڈیو کیمرہ تھا۔ اس کا کیمرہ آن تھا جس سے وہ وہاں کی دیڈیو بنا نے میں مصرف تھا۔

”تمہیں ہوش آگیا ہے پاکیشیائی ایجنسٹو۔ اب تم سب کو ہلاک کرنے کی کارروائی مکمل کی جائے گی۔“..... اس لڑکی نے آگے بڑھ کر چیختے ہوئے کہا تو عمران کے لبؤں پر مسکراہٹ آگئی۔

”تمہارا نام کیا ہے۔“..... عمران نے پوچھا۔

”کرشنائی۔ میں کرشنائی ہوں اسکارم ایجنسی کے ٹاپ سیکرٹ گروپ کی بآں۔“..... لڑکی نے تیز لبجھ میں کہا۔

”اور یہ جگہ کون سی ہے۔“..... عمران نے کمرے کا جائزہ لیتے ہوئے کہا۔

”تم اگر یہ سوچ رہے ہو کہ تم اسکارم ایجنسی کے ہیڈ کوارٹر یا اس پرائی لیبارٹری میں ہو جہاں تم پہنچ چکے تھے تو سن لو۔ تمہیں وہاں سے نکال کر یہاں لایا گیا ہے اور یہ میرا ہیڈ کوارٹر ہے۔“

اور تھیو کا ہیڈ کوارٹر جہاں تم سب کو ہلاک کرنے کی کارروائی کی جا رہی ہے۔۔۔۔۔ کرشنائن نے سخت لمحے میں کہا۔

”لیکن تم ہمیں یہاں کیوں لائی ہو۔ ہمارا تعلق تو فوج سے ہے اور ہم بلوٹم پہاڑیوں میں ان ایجنٹوں کو متلاش کرتے ہوئے اس پرانی لیبارٹری میں داخل ہوئے تھے جو ڈیڈ پوائنٹ کی ایک دیوار توڑ کر اندر چلے گئے تھے۔۔۔۔۔ عمران نے کہا تو کرشنائن بے اختیار ہنس پڑی۔

”میں تمہارے کسی چکر میں نہیں آؤں گی عمران۔ تم اس بھول میں نہ رہو کہ تم میرے ساتھ کوئی عیاری کرو گے اور میں تمہاری عیاری کے جال میں پھنس جاؤں گی۔ مجھے تم سب کو بے ہوشی کی ہی حالت میں ہلاک کرنے کے احکامات ملے تھے لیکن اگر میں ایسا کرتی تو اس بات کی تصدیق نہ ہوتی کہ تم پاکیشیائی ایجنت ہو کیونکہ ہم نے تمہارے میک اپ واش کرنے کے سارے جتن کر لئے ہیں لیکن کوشش کے باوجود ہم تمہارے میک اپ واش نہیں کر سکے ہیں۔ تمہیں ہوش میں لا کر تم سے باتیں کر کے یہ بات یقینی بنانا میرے لئے بے حد ضروری تھا کہ تم سے تمہاری اصلیت جان سکوں اور تمہارے انداز اور تمہارے اطمینان نے مجھے یقین دلا دیا ہے کہ تم عمران ہی ہو۔۔۔۔۔ کرشنائن نے کہا تو عمران ایک طویل سانس لے کر رہ گیا۔ اس کے ذہن میں یہ خلش پیدا ہوئی تھی کہ اس طرح پکڑے جانے کے باوجود انہیں ابھی تک زندہ کیوں رکھا گیا ہے

اور انہیں لیبارٹری سے نکال کر واپس اور تھیو کیوں لا یا گیا ہے۔ کرٹائن کی باتوں نے اس کی ساری ڈھنی خلش ختم کر دی تھی۔ اسے اس بات کا افسوس ہو رہا تھا کہ دوسری بار انہیں بلوٹم کی پھاڑیوں سے دور لے آیا گیا ہے۔ اس بار تو وہ لیبارٹری میں پہنچ ہی چکے تھے۔ اس لیبارٹری کے راستے وہ اوپر موجود ہیڈ کوارٹر میں پہنچ سکتے تھے اور وہاں سے فارمولا حاصل کر سکتے تھے لیکن وہاں اچانک ہی چھپت سے ریز فائر ہوئی تھی جس سے نہ صرف وہ بلکہ اس کے ساتھی بھی آن واحد میں بے ہوش ہو گئے تھے۔ ان کی بے ہوشی کے دوران کیا ہوا تھا۔ انہیں وہاں سے نکال کر یہاں اتنی دور کیسے لا یا گیا تھا اس کے بارے میں عمران کو کوئی اندازہ نہ تھا۔

”میں نے کب کہا ہے کہ میں عمران ہوں“..... عمران نے منہ بنتے ہوئے کہا۔

”تم قبول کرو یا نہ کرو لیکن تمہارا اطمینان اس بات کا ثبوت ہے کہ تم انہی تربیت یافتہ ہو اور ہم نے تم سب کو ہوش میں لانے کے لئے انجشن لگانے تھے لیکن سب سے پہلے تمہیں ہوش آیا ہے اور میں جانتی ہوں کہ تمہارے دوسرے ساتھیوں سے زیادہ قوت مدافعت تم میں ہے اس لئے انجشن لگانے کے بعد اگر کسی کو ہوش آیا تو وہ پہلے انسان تم ہی ہو گے“..... کرٹائن نے کہا۔

”ان باتوں سے تم یہ ثابت نہیں کر سکتی ہو کہ میں عمران ہوں اور میرا اور میرے ساتھیوں کا تعلق پاکیشیا سیکرٹ سروس سے ہے۔

میں تمہیں پھر سے کہہ رہا ہوں کہ اپنی حرکتوں سے باز آ جاؤ۔ میرا تعلق اسی فورس سے ہے جسے حفاظت کے لئے پہاڑیوں پر بھیجا گیا ہے۔..... عمران نے کہا۔

”جو بھی ہوتھاری ہلاکت طے ہے اور میں یہ قبول کر چکی ہوں کہ تمہارے میک اپ واش نہیں کئے جا سکے ہیں لیکن میں نے ناراک سے ایک میک اپ سپیشلٹ کو بلوالیا ہے۔ وہ یہاں آئے گا تو وہ یقیناً تمہارا میک اپ واش کرنے میں کامیاب ہو جائے گا۔ اس کے آنے تک ہم تمہیں لاشوں میں تبدیل کر دیں گے تو بھی اس کے کام میں کوئی حرج نہیں ہو گا۔ تمہارے اصلی چہرے سامنے آتے ہی ہمارے پاس اس بات کا پروف آ جائے گا کہ تم پاکیشیائی ایجنت ہو۔..... کرشان نے کہا۔

”تو جو کہو کہتی رہو اس سے مجھے کوئی غرض نہیں ہے لیکن تمہاری یہ بات جھوٹ ہے کہ تم نے ہمیں انگلشن لگا کر ہوش دلایا ہے۔ تم نے ہمیں کوڑے مار کر ہوش دلایا ہے اور جہاں تک میرا خیال ہے کہ تم نے ہماری ساتھی عورتوں کے چہروں پر تھپٹ مارے ہیں۔“..... عمران نے غراہٹ بھرے لبجے میں کہا۔

”ہاں۔ اس لئے کہ تم انتہائی قابل نفرت لوگ ہو۔ تم نے ایکریمیا کی انتہائی اہم اور قیمتی لیبارٹری میں گھنے اور اسے تباہ کرنے کی کوشش کی ہے اور تمہارے ہاتھوں بے شمار فوجی ہلاک ہوئے ہیں۔..... کرشان نے انتہائی غصیلے لبجے میں کہا۔

”تو پھر اس ساری کارروائی کا کیا مقصد۔ ہمیں ویسے ہی گولی مار دو۔“..... عمران نے منہ بناتے ہوئے کہا۔

”تم کہنا کیا چاہتے ہو۔“..... کرشاں نے تیز لمحے میں کہا۔

”سرزا کا فیصلہ تم نے کرنا ہے۔ ویسے مجھے معلوم ہے کہ تم ہمیں کیا سرزا دو گی لیکن مرنے والے سے اس کی آخری خواہش پوچھی جاتی ہے۔ کیا تم ایسا نہیں کرو گی۔“..... عمران نے کہا۔

”کیا ہے تمہاری آخری خواہش۔ بولو۔“..... کرشاں نے کہا۔

”بہت بڑی خواہش نہیں ہے ورنہ میں تم سے کہتا کہ مجھے آزاد کرو اور میرے ساتھ شادی کرو۔ بہر حال میری اور میرے سارے ساتھیوں کی خواہش ہے کہ ہمیں زنجیروں سے آزاد کرو اور البتہ حفاظتی نقطہ نظر سے تم ہمارے دونوں ہاتھ عقب میں گھڑی سے جکڑے سکتے ہو۔ ہمیں کرسیوں پر بٹھاؤ۔ بے شک ہر کرسی کے پیچے ایک مسلح آدمی کھڑا کرو۔ اس کے بعد باقاعدہ کارروائی کرو۔ ہمیں کوئی صفائی کا موقع دو پھر جو سرزا تمہاری جی چاہے ہمیں سناؤ۔ ہمیں کوئی اعتراض نہ ہو گا۔“..... عمران نے کہا۔

”تمہاری درخواست مسترد کی جاتی ہے۔“..... کرشاں نے بڑے نخوت بھرے لمحے میں کہا۔

”میں نے کوئی درخواست نہیں کی اور نہ میں دشمنوں کو درخواست کرنے کا عادی ہوں۔ میں نے تو تمہیں بین الاقوامی قوانین اور ضابطے کے تحت آخری خواہش بتائی ہے۔ اگر تم نہیں

مانتے تو تمہاری مرضی؟..... عمران نے کہا۔

”تمہاری یہ خواہش پوری نہیں کی جا سکتی۔ سلی“..... کرشاں نے پہلے منہ بنا کر عمران سے اور پھر پاس کھڑی لڑکی سے مخاطب ہو کر کہا۔

”لیں مادام“..... دوسری لڑکی نے مودبانہ لبجے میں کہا۔

”میں چاہتی ہو کہ انہیں اپنی طرح ہلاک کرنے کی بجائے باہر لے جا کر شوٹنگ اسکواڈ کے سامنے کھڑا کر کے ہلاک کیا جائے اور اس کا روائی کی باقاعدہ ویڈیو بنائی جائے“..... کرشاں نے کہا۔

”ٹھیک ہے۔ میں اس کا بندوبست کرتی ہوں“..... سلی نے کہا اور پھر وہ مڑی اور تیز تیز چلتی ہوئی وہاں سے نکلتی چلی گئی۔

”ہمیں ہیڈ کوارٹر سے کیسے یہاں لایا گیا تھا“..... عمران نے کہا۔

”ٹرانسپورٹ ہیلی کاپٹر کے ذریعے“..... کرشاں نے جواب دیتے ہوئے کہا۔

”کیا ہماری ہلاکت اسکارم ایجنٹی کے چیف بروس کے سامنے کی جائے گی؟“..... عمران نے پوچھا۔

”نہیں۔ چیف ہیڈ کوارٹر میں موجود ہے اور اسے تم جیسے چھوٹے مولے مجرموں کو ہلاک کرنے کے لئے یہاں آنے کی ضرورت نہیں ہے۔ تمہاری ہلاکت کی یہاں باقاعدہ ویڈیو بنائی جا رہی ہے۔ یہ ویڈیو مکمل ہوتے ہی چیف بروس اور چیف سیکرٹری کو بھیج دی

جائے گی جو تمہاری ہلاکتوں کے زیادہ خواہش مند ہیں۔ جب وہ اپنی آنکھوں سے تم سب کو ہلاک ہوتے اور تمہاری لاشیں دیکھیں گے تو ان کی خوشی دیدنی ہو گی۔ کرشاں نے کہا۔

”تو کیا ہماری گرفتاری کی اطلاع چیف سیکرٹری کو دے دی گئی ہے۔ عمران نے پوچھا۔

”نہیں۔ تمہاری ہلاکت کے بعد ہی انہیں چیف بروس اطلاع دیں گے اور وہ بھی ویڈیو کے ثبوت کے ساتھ۔ کرشاں نے جواب دیتے ہوئے کہا۔ اسی لمحے دروازہ کھلا اور سلی اندر داخل ہوئی۔

”میں نے شوٹنگ اسکواڈ کی ہدایات کر دی ہے مادام۔ کچھ ہی دیر میں سارے انتظامات مکمل کر لئے جائیں گے۔ سلی نے کہا۔

”ٹھیک ہے۔ تم اپنے آدمیوں کے ذریعے انہیں شوٹنگ ریٹریٹ میں پہنچاؤ اور شوٹنگ اسکواڈ کو بھی کال کرلو۔ میں اپنے آفس میں جا رہی ہوں تاکہ چیف کو رپورٹ کر دوں۔ اس کے فوری بعد اس پر عمل کیا جائے گا۔ کرشاں نے کہا۔

”لیں مادام۔ سلی نے جواب دیا۔

”محتاط رہنا۔ یہ انتہائی خطرناک ایجنت ہیں۔ کرشاں نے کہا۔

”لیں مادام۔ آپ بے فکر رہیں مادام۔ سلی نے جواب دیا

اور کر شائن سر ہلاتا ہوا کمرے سے باہر لی گئی۔

”کراڑ“..... سملی نے اس کوڑا بردار آدمی سے کہا جو ابھی تک کوڑا اٹھائے ہوئے تھا۔

”میں انہیں لے جانے کے انتظامات کر لوں۔ تم اس وقت تک یہاں رہو اور محتاط رہنا“..... سملی نے کہا۔

”لیں مادام“..... کراڑ نے جواب دیا تو سملی نے ایک نظر عمران اور اس کے ساتھیوں پر ڈالی اور پھر مڑ کر تیز تیز قدم اٹھاتی ہوئی کمرے سے باہر چلی گئی۔

”ہوشیار۔ ہم نے شوہنگ ایریے میں کارروائی کرنی ہے۔ وہاں سے نکلنے میں آسانی رہے گی“..... عمران نے اپنے ساتھیوں سے مخاطب ہو کر کہا۔

”ٹھیک ہے۔ ہم بھی یہی سوچ رہے تھے“..... صدر نے کہا۔

”یہ تم کیا باتیں کر رہے ہو“..... کراڑ نے غصیلے لمحے میں کہا۔

”مرنے سے پہلے ایک دوسرے کو حوصلہ دے رہے ہیں“..... عمران نے جواب دیا اور کراڑ نے اس طرح اثبات میں سر ہلا دیا جیسے وہ کہہ رہا ہو کہ تمہیں ایسا کرنے کی واقعی ضرورت ہے۔ تھوڑی دیر بعد چھ مزید مسلح آدمی اندر داخل ہوئے۔ ان کے کانڈھوں پر مشین گنیں لٹکی ہوئی تھیں اور ہاتھوں میں کلپ ہھکڑیاں تھیں۔

”میں باری باری انہیں کھول کر ہھکڑیاں لگاتا ہوں۔ تم خیال رکھنا“..... ان میں سے ایک نے کہا اور باقی سب نے تیزی سے

کاندھوں سے مشین گنیں اتار کر ان کی طرف سیدھی کر لیں۔ وہ آدمی آگے بڑھا۔ اس نے پہلے تنویر کے دونوں ہاتھ زنجیروں سے آزاد کئے پھر اس نے جھک کر اس کے پیروں پر موجود زنجیریں کھول دیں جبکہ اس دوران باقی آدمی ان سب کی طرف مشین گنیں کئے بڑے چوکنے انداز میں کھڑے تھے۔ پھر تنویر کے دونوں ہاتھ عقبی طرف کر کے کلپ ہٹھکڑی ڈال دی گئی۔ اس کے بعد باری باری سب کے ساتھ یہی کارروائی دوہرائی گئی۔

”چلو میرے پیچھے آؤ“..... اس آدمی نے جس نے ہٹھکڑیاں ڈالی تھیں دروازے کی طرف بڑھتے ہوئے کہا تو عمران اور اس کے ساتھی خاموشی سے اس کے پیچھے دروازے کی طرف بڑھ گئے۔ سب سے آخر میں مسلح آدمی تھے اور وہ پوری طرح چوکنا نظر آرہے تھے۔ مختلف راہداریوں سے گزر کر وہ اس عمارت کے عقب میں ایک کھلے میدان میں پہنچ گئے جہاں ایک طرف ایک ٹرانسپورٹ ہیلی کا پڑھ موجود تھا۔ اس ہیلی کا پڑھ کے پیچھے ایک چھوٹا سا احاطہ تھا جس میں باقاعدہ شونگ ایریا بنا ہوا تھا جہاں ایک چھوٹی سی دیوار بھی بنی ہوئی تھی۔

انہیں اس دیوار کے ساتھ اس طرح کھڑا کیا گیا کہ ان کی پشت دیوار کی طرف تھی اور ہیلی کا پڑھ ان کے سامنے تھا۔ انہیں لے آنے والے آدمی اب مشین گنیں لے کر ان کے سامنے قطار کی صورت میں کھڑے ہو گئے تھے۔ شاید کنگ سیکشن بھی یہی تھا۔ عمران کو

معلوم تھا کہ کرٹائن ابھی یہاں پہنچے گا اور پھر مشین گنوں کا فائر کھول دیا جائے گا۔ اس لئے جو کچھ انہوں نے کرنا تھا ابھی کرنا تھا۔

”ہھکڑیاں کھول لو اور اچانک ان کے سینوں پر ہھکڑیاں مارو اور ساتھ ہی بھاگ پڑو۔ مشین گنیں چھینو اور ان پر فائر کھول دو۔ اس کے بعد ہم نے اس سیکشن میں موجود ہر آدمی کو ہلاک کرنا ہے۔ ہمارا اسلحہ بھی یقیناً یہیں موجود ہو گا۔ وہ اسلحہ لے کر ہم اس ٹرائپورٹ ہیلی کاپٹر کے ذریعے دوبارہ بلوٹم پہاڑیوں پر پہنچیں گے اور اپنا مشن مکمل کریں گے۔“..... عمران نے اپنی کلاسیوں میں موجود کلپ ہھکڑی کا درمیانی بٹن الگیوں کی مدد سے کھولتے ہوئے اپنے ساتھیوں سے کہا۔ وہ چونکہ پاکیشیائی زبان میں بات کر رہا تھا اس لئے ظاہر ہے سامنے موجود آدمیوں کو یہ زبان سمجھنہ آ سکتی تھی۔

”ہم نے ہھکڑیاں کھول لی ہیں۔“..... اچانک ان سب نے کہا۔ ”ٹھیک ہے۔ میں جیسے ہی ایکشن کھوں تم نے کارروائی شروع کر دینی ہے اور کسی کا کوئی لحاظ نہیں کرنا۔“..... عمران نے کہا اور اس کے ساتھ ہی اس نے یلکھت ایکشن کا لفظ کہا اور اس کے باقی میں موجود کھلی ہوئی ہھکڑی اڑتی ہوئی سامنے کھڑے ایک آدمی کے سینے پر پوری قوت سے پڑی۔ اسی لمحے باقی ساتھیوں نے بھی یہی کارروائی کی اور وہ احاطہ ہلکی سی چیزوں سے گونج اٹھا۔ مسلح آدمی

بڑے اطمینان بھرے انداز میں کھڑے تھے۔ انہیں شاید خواب میں بھی یہ توقع نہ تھی کہ اچانک ایسا بھی ہو سکتا ہے۔ ادھر عمران اور اس کے ساتھی ہٹھکڑیاں مارتے ہی انتہائی تیز رفتاری سے ان کی طرف دوڑ پڑے تھے نتیجہ یہ کہ جب تک وہ لوگ سنبھلتے عمران اور صدر دو مشین گنوں پر قبضہ کر چکے تھے اور پھر ریٹ ریٹ کی تیز آوازوں کے ساتھ ہی احاطے انسانی چیزوں سے گونج اٹھا۔

سلیخ آدمی نیچے گر کر تڑپنے لگے تھے۔ عمران فائر کرتے ہی تیزی سے مڑا اور اس عمارت کی طرف دوڑنے لگا۔ اسی لمحے اس نے دروازہ کھلنے اور چار آدمیوں کو برآمدے سے باہر آتے دیکھا۔ وہ اطمینان سے باہر آرہے تھے۔ شاید وہ یہ سمجھے تھے کہ کنگ سیکیشن نے کارروائی کی ہے لیکن اس سے پہلے کہ وہ سنبھلتے عمران نے دوڑتے ہوئے ان پر فائر کھول دیا اور وہ چاروں بھی چیختتے ہوئے نیچے گڑ پڑے۔

”صرف صدر میرے ساتھ آئے۔ باقی یہاں رکیں اور باہر آنے والوں کا خاتمہ کریں“..... برآمدے کے قریب رک کر عمران نے مڑ کر تیز لبجھ میں کہا اور اس کے ساتھ ہی وہ دوڑتا ہوا برآمدے میں پڑے تڑپتے ہوئے آدمیوں کو پھلاگ کر دروازے پر پہنچا اور دروازہ کھول کر اندر داخل ہوا۔ دوسرے لمحے صدر بھی اس کے پیچے اندر آگیا اور پھر وہاں جیسے قیامت ٹوٹ پڑی۔ جو بھی نظر آیا گولیوں کا ہیکار ہو کر چیختا ہوا نیچے گرتا چلا گیا۔ عمارت کافی بڑی

تھی لیکن اندر صرف چند کمروں میں آدمی موجود تھے اور چند آدمی انہیں راہداری میں ملے تھے۔

”یہ کیا ہو رہا ہے۔ یہ کیا ہو رہا ہے“..... اچانک ایک کمرے کا دروازہ کھلا اور ایک نوجوان نے باہر نکلتے ہوئے کہا لیکن دوسرے لمحے ترڑاہٹ کی آوازوں کے ساتھ ہی وہ چیختا ہوا گھوم کر دھماکے سے نیچے گرا اور ساکت ہو گیا۔

”صفدر۔ باقی عمارت کا ایک چکر لگاؤ۔ کسی کو زندہ نہیں چھوڑنا“..... عمران نے کہا اور تیزی سے دوڑتا ہوا اس دروازے کے سامنے پہنچ گیا جہاں سے یہ نوجوان باہر آیا تھا۔ اس نے ایک جھٹکے سے دروازہ کھلا۔ یہ ایک چھوٹا سا کمرہ تھا جس میں میز اور چند کریاں موجود تھیں جبکہ ایک کونے میں دوسرا دروازہ تھا جس پر میں آفس کی پلیٹ گلی ہوئی تھی اور دروازے کی ساخت بتا رہی تھی کہ یہ کمرہ ساؤنڈ پروف ہے۔ وہ تیزی سے دوڑتا ہوا اس دروازے کی طرف بڑھ گیا۔ اس نے لات مار کر دروازہ کھولا اور اچھل کر اندر داخل ہوا تو وہاں کرٹائیں اور اس کی ساتھی لڑکی کی سلی موجود تھے۔ وہ اس طرح آنکھیں پھاڑ پھاڑ کر عمران کو دیکھنے لگیں جیسے اچانک ان کی پینائی چلی گئی ہو۔

”ہماری زندگی اور موت کا فیصلہ تمہارے ہاتھ میں نہیں تھا اس لئے ہم نیچے نکلے ہیں لیکن تم نے ہماری ساتھیوں لڑکیوں پر ظلم کیا ہے اور انہیں تھپڑ مارے ہیں اس لئے تمہاری سزا موت ہے“.....

عمران نے کہا اور پھر اس سے پہلے کہ وہ سبھلی اس نے ٹریکر دبا دیا اور کرٹائن سمیت سکلی بری طرح چھپتی ہوئی کری سمیت نیچے جا گری۔ عمران نے ذرا سا سائیڈ پر ہو کر ایک بار پھر ان پر فائر کھول دیا۔

”عمران صاحب۔ عمران صاحب۔ جلدی آئیں۔ ہمیں گھیرا جا رہا ہے۔ جلدی باہر آئیں“..... اچاک بہر سے صدر کی چھپتی ہوئی آواز سنائی دی تو عمران تیزی سے مڑا اور پھر کمرے سے باہر آگیا۔

”جلدی کریں۔ آئیں۔ کیپٹن ٹکلیل نے بتایا ہے کہ دور سے بے شمار آدمی دوڑتے ہوئے اس طرف آرہے ہیں۔ جلدی آئیں“..... صدر نے بیرونی دروازے کی طرف دوڑتے ہوئے کہا۔

”وہ اسلئے۔ اسلئے والا بیگ لے لیا ہے“..... عمران نے کہا۔

”ہاں۔ اس کا بیگ مجھے ساتھ دالے کمرے میں پڑا مل گیا تھا۔ وہ میں نے کیپٹن ٹکلیل کو دے دیا ہے۔ آئیں۔ جلدی کریں۔“ صدر نے دوڑتے ہوئے کہا اور چند لمحوں بعد جب وہ برآمدے میں پہنچ تو انہوں نے واقعی تقریباً دو سو گز دور سے بیس پچیس مسلخ آدمیوں کو دوڑ کر اپنی طرف آتے ہوئے دیکھا۔ شاید یہاں سے کوئی فون کیا گیا تھا یا گولیوں کی آوازیں وہاں تک پہنچ گئی تھیں۔ ”آئیں۔ آئیں“..... صدر نے کہا اور پھر وہ دونوں انتہائی

برق رفتاری سے دوڑ پڑے۔

”عمران صاحب۔ جلدی آئیں۔ خطرے کے سارے دور دور تک بجھنے لگ گئے ہیں۔ ابھی چند لمحوں بعد ہی یہاں ہر طرف مسلح آدمی ہوں گے۔ جلدی آئیں۔۔۔۔۔ دور سے کیپشن ٹھکیل کی چینتی ہوئی آواز سنائی دی۔ وہ دونوں تیزی سے دوڑتے ہوئے عقبی برآمدے میں پہنچے اور پھر باہر نکل کر آدمی ہیلی کا پڑکی طرف بڑھتے چلے گئے۔ ان کے ساتھی وہاں موجود تھے۔ البتہ صالحہ ان میں شامل نہ تھی اور پھر اس سے پہلے کہ وہ ہیلی کا پڑک تک پہنچنے اس کا پنکھا تیزی سے حرکت میں آگیا۔

”آؤ۔ جلدی کرو۔ ہم نے فوری لکھا ہے۔۔۔۔۔ عمران نے کہا اور چند لمحوں بعد وہ سب اس بڑے سے ٹرانسپورٹ ہیلی کا پڑک میں سوار ہو گئے تو پائلٹ سیٹ پر بیٹھی ہوئی صالحہ نے ایک جھکٹے سے اسے اوپر اٹھا دیا۔

”اب کہاں جانا ہے عمران صاحب۔۔۔۔۔ صالحہ نے ہیلی کا پڑک کافی بلندی پر لے جاتے ہوئے مڑکر پوچھا۔

”بلوٹم پہاڑیوں پر۔۔۔۔۔ عمران نے کہا۔

”لیکن مجھے تو معلوم نہیں ہے کہ بلوٹم پہاڑیاں یہاں سے کس طرف ہیں۔۔۔۔۔ صالحہ نے کہا۔

”شہر کی طرف لے جاؤ۔ پھر وہاں سے شمال کی طرف لے جانا۔۔۔۔۔ عمران نے کہا اور صالحہ نے اثبات میں سر ہلا دیا۔ ہیلی

کا پھر رات کی تاریکی میں آگے بڑھتا رہا پھر پہاڑیوں کے قریب پہنچتے ہی عمران نے صالحہ کو ایک صاف جگہ پر ہیلی کا پھر اتارنے کا کہا تو صالحہ نے ہیلی کا پھر نیچے اتار لیا۔

”اب ہم پیدل آگے بڑھیں گے“..... عمران نے کہا اور پھر وہ اپنا اسلئے والا تھیلا اٹھا کر ہیلی کا پھر سے باہر آ گیا۔ اس کے ساتھیوں نے بھی ہیلی کا پھر سے باہر آنے میں دیر نہ لگائی۔ عمران انہیں لئے اندازے سے ہی پہاڑی راستوں کی طرف دوڑ رہا تھا۔ اس طرف خاصی خاموشی تھی البتہ دور انہیں پہاڑیوں میں سرچ لائش جلتی ہوئی صاف دکھائی دے رہی تھیں۔

”عمران صاحب۔ یہاں تو ہر طرف امن و امان ہے۔ میرا خیال ہے کہ یہاں کسی کو ابھی تک اس بات کا علم نہیں ہے کہ ہم نے کرشماں کے ہیڈ کوارٹر میں کیا کیا ہے“..... صدر نے کہا۔

”ہاں۔ بظاہر تو ایسا ہی لگتا ہے“..... عمران نے انتہائی سمجھیدہ لمحے میں کہا۔ انہیں ہیلی کا پھر سے چار انتہائی طاقتور نائٹ ٹیلی اسکوپ بھی مل گئی تھیں۔ عمران اور اس کے ساتھی پہاڑی راستوں سے گزرتے ہوئے ایک چھوٹے سے جنگل میں داخل ہو گئے اور پھر جنگل کے سرے پر پہنچتے ہی عمران نے انہیں رکنے کا کہا اور خود تیزی سے ایک اوپنچے درخت کی طرف بڑھا اور پھر چند محوں بعد وہ کسی پھر تیلے بندر کی طرح درخت پر چڑھتا ہوا اس کی شاخوں میں غائب ہو گیا۔

”پہاڑیوں پر تو مکمل امن ہے۔ ادھر تو سرے سے آدمی ہی نہیں ہیں البتہ فرنٹ کی طرف اور سائیڈوں میں کئی جگہوں پر آدمی نظر آرہے ہیں۔ درمیان میں سرچ لائش کا ایک بڑا سا ہرکل موجود ہے۔ واقع ٹاور شمال کی طرف تو ہے لیکن باقی تینوں اطراف میں کوئی واقع ٹاور نہیں ہے البتہ سامنے والی پہاڑی پر چڑھ کر مزید قریب سے جائزہ لینا ہو گا پھر آگے بڑھیں گے“..... عمران نے نیچے اتر کر باقاعدہ رپورٹ دیتے ہوئے کہا اور پھر اسلام کے بیگ اپنی پشت پر لاد کر وہ سب درختوں کے اس جھنڈ سے نکلے اور پہاڑیوں کی طرف بڑھتے چلے گئے۔

”عمران صاحب۔ ہیلی کا پڑی میں مجھے ایک تھیلا ملا تھا جو میں ساتھ لے آئی تھی اور میں نے اسے اب کھول کر دیکھا ہے اس میں بے ہوش کر دینے والی گیس کپسولوں کی پسلکز موجود ہیں۔ وہ پسلکز ہیں اور ہر پسلک میں دس گیس کپسول موجود ہیں“..... صاحب نے کہا۔

”اوہ۔ یہ تو اچھی خبر ہے۔ یہاں ہر طرف فوج ہی فوج موجود ہے۔ ان سب کا خاتمہ ہمارے لئے واقعی مشکل ہو سکتا ہے۔ وہ ہر پہاڑی اور ہر چٹان پر موجود ہیں اور کس طرف سے ہم پر کب حملہ کر دیں اس کا شاید اندازہ بھی نہ لگایا جاسکے لیکن اگر ہم یہاں ہر طرف گیس کپسول فائر کر دیں تو ہمیں اس سے ٹکرانا بھی نہیں پڑے گا اور ہم آسانی سے اسی ڈیڈ پوائنٹ پر پہنچ جائیں گے جہاں

ہم نے دیوار اڑائی تھی اور لیبارٹری کے پرانے حصے میں داخل ہوئے تھے۔ گذشتہ..... عمران نے کہا تو صالحہ نے ایک تھیلا عمران کو دے دیا۔ تھیلے میں واقعی دس پسلو موجود تھے اور سب کی سب لوڑا تھے۔ عمران نے ان سب میں پسلو بانٹ دیئے۔

”یہ لانگ رنچ پسلو ہیں ہم ان سے ہر طرف گیس کپسول فائر کریں گے“..... عمران نے کہا۔

”یہ ٹروپن کپسول ہیں عمران صاحب جس کے اڑات زمین کی گہرائی تک جاتے ہیں۔ ان سے تو ہیڈ کوارٹر اور لیبارٹری کے اندر موجود افراد بھی بے ہوش ہو جائیں گے“..... کیپشن شکلیل نے کہا۔

”ہاں۔ یہ اور بھی اچھا ہو جائے گا۔ اس بار ہمیں لیبارٹری اور ہیڈ کوارٹر سے بھی کسی مداخلت کا سامنا نہ کرنا پڑے گا اور ہم وہاں سے فارمولائکال لائیں گے“..... عمران نے کہا۔

”لیکن اس گیس کے اڑات دیر تک ہر طرف چھائے رہیں گے۔ ہم اتنی دیر تک سانس نہیں روک سکیں گے“..... کیپشن شکلیل نے کہا۔

”اوہ ہاں۔ تو پھر ہمیں والپس ہیلی کا پڑھ میں جانا ہو گا۔ اگر ہیلی کا پڑھ میں یہ گیس پسل گئیں تو وہاں یقیناً گیس ماسک بھی ہوں گے“..... عمران نے کہا۔

”جی ہاں۔ میں نے ہیلی کا پڑھ کے عقبی حصے میں گیس ماسک دیکھے تھے“..... صدر نے کہا۔

”تو تم واپس جاؤ اور جا کر گیس ماسک لے آؤ۔ گیس ماسک کے بغیر ہمارے لئے آگے بڑھنا ناممکن ہو گا“..... عمران نے کہا۔

”میں صدر کے ساتھ جاتا ہوں“..... تنوری نے کہا تو عمران نے اثبات میں سر ہلا دیا اور پھر وہ دونوں تیزی سے واپس دوڑتے چلے گئے جہاں صالحہ نے ہیلی کا پڑ لینڈ کیا تھا۔

شہرہ آفاق مصنف جناب مظہر ہریم ایم اے
کی عمران سیریز کے ان قارئین کے لئے جو
نیاناول فوری حاصل کرنا چاہتے ہیں ایک نئی سکیم

”گولڈن پیکچر“

تفصیلات کے لئے ابھی کال کیجھے

0333-6106573 & 0336-3644440

ارسان پبلی کیشنر ۔ اوقاف بلڈنگ
پاک گیٹ ملتان

چیف بروس اپنے آفس میں بیٹھا ہوا تھا۔ اس کے چہرے پر بے حد بے چینی اور پریشانی کے تاثرات نمایاں دکھائی دے رہے تھے۔ آئنک نے اسے رپورٹ دے دی تھی کہ اس نے پاکیشیانی ایجنسٹوں کو خفیہ راستے سے نکال کر جنگل میں پہنچا کر کرٹھائیں کے حوالے کر دیا ہے اور پھر کرٹھائی نے بھی پاکیشیانی ایجنسٹوں کو اپنی تحويلیں میں لینے اور انہیں اپنے ہیڈ کوارٹر میں لے جا کر زنجیروں میں جکڑنے کی رپورٹ دے دی تھی۔

کرٹھائیں کے کہنے کے مطابق اس نے ہر ممکن کوشش کی تھی گھر وہ کسی طرح ان ایجنسٹوں کے میک اپ واش کرائے لیکن اس میں کامیاب نہ ہوئی تھی اور چیف بروس نے انہیں فوری پر ہلاک کرنے کے احکامات دے دیئے تھے۔ اس نے کرٹھائیم دیا تھا کہ ان سب کو ہلاک کر کے وہ فوری طور پر اسے ملک سے لیکن کافی دیر گزر گئی تھی اور کرٹھائی نے اسے پاکیشیانی الیکٹر

ہلاک ہونے کی اطلاع نہ دی تھی۔ جس کی وجہ سے چیف بروس کی بے چینی اور پریشانی بڑتی چلی جا رہی تھی کہ فون کی گھنٹی نج اٹھی تو اس نے ہاتھ بڑھا کر رسیور اٹھا لیا۔

”لیں“..... بروس نے تیز لمحے میں کہا۔

”کرشاں ہیڈ کوارٹر سے ٹیری کی کال ہے چیف“..... دوسری طرف سے اس کے پی اے کی آواز سنائی دی تو چیف بروس بے اختیار چونک پڑا۔

”ٹیری کی لیکن وہاں کی انچارج تو کرشاں ہے۔ ٹیری وہاں کیسے پہنچ گیا۔ بہر حال کراو بات“..... چیف بروس نے تیز تیز لمحے میں کہا۔

”ہیلو چیف۔ میں ٹیری بول رہا ہوں۔ میں مادام کرشاں کے ہیڈ کوارٹر اپنے ایک دوست سے ملنے گیا تھا تو میں نے اڈے سے ٹرانسپورٹ ہیلی کا پڑکو باہر نکلتے ہوئے دیکھا۔ جب میں نے اڈے کا چھانک کھلا ہوا محسوس کیا تو میں چونک پڑا اور پھر میں نے کار روکی اور اندر گیا تو وہاں ہر طرف لاشیں پہنچی ہوئی تھیں۔ میں نے ہر جگہ چیک کیا۔ ہیڈ کوارٹر کے اندر مادام کرشاں اور اس کی نمبر ٹو سلی کی لاشیں پڑی ہوئی تھیں۔ اب میں وہاں سے کال کر رہا ہوں“۔ دوسری طرف سے ایک مرادنہ آواز سنائی دی تو چیف بروس کو یوں محسوس ہوا جیسے اس کے ذہن میں اچانک دھماکے ہونے شروع ہو گئے ہوں۔

”کیا۔ کیا کہہ رہے ہو۔ کرٹائن کی لاش۔ کیا تم نشے میں تو نہیں ہو۔“ چیف بروس نے یکخت حلق کے بل چینٹے ہوئے کہا۔

”چیف۔ میں درست کہہ رہا ہوں۔ مادام اور سلی کو بے شمار گولیاں مار کر ہلاک کیا گیا ہے اور ہیڈ کوارٹر میں موجود تمام افراد کو گولیاں مار کر ہلاک کیا گیا ہے۔ ہیڈ کوارٹر میں اس طرح قتل عام کیا گیا ہے جیسے یہاں بے شمار مسلح افراد نے حملہ کیا ہو۔“ دوسری طرف سے ٹیری نے کہا۔

”ہیڈ کوارٹر خالی پڑا ہے۔ یہ کیسے ممکن ہے۔ وہاں تو دشمن ایجنت زنجیروں میں جکڑے ہوئے تھے۔ یہ کیسے ہو سکتا ہے۔ کیسے ممکن ہے یہ۔“ چیف بروس نے ایک بار پھر پہلے کی طرح حلق کے بل چینٹے ہوئے کہا۔

”تو چیف۔ یہاں سوائے مادام کرٹائن اور ان کے گروپ کے افراد کی لاشوں کے اور کوئی آدمی موجود نہیں ہے۔“ ٹیری نے جواب دیا۔

”اوہ۔ اوہ۔ تو وہ ایک بار پھر نکل گئے۔ اوہ۔ اوہ۔ ویری سید۔ ویری سید۔“ چیف بروس نے کہا اور اس کے ساتھ ہی اس نے اس طرح رسیور کریڈل پر ٹھیک دیا جیسے دشمن ایجنتوں کے نکل جانے کا اصل قصور فون کا ہو۔

”اوہ۔ ویری سید۔ یہ لوگ کیا ہیں۔ کیا یہ جادوگر ہیں۔ اوہ۔ کاش میں چیف سیکرٹری کو ان کی ہلاکت کا ثبوت دینے کے لئے

انہیں کرشائی کے ہیڈ کوارٹر نہ بھجواتا اور آئزک کے کہنے پر عمل کر کے انہیں یہیں گولیاں مار کر ہلاک کرا دیتا تو ایسا نہ ہوتا۔ اب کیا ہو گا؟..... چیف بروس نے دونوں ہاتھوں سے سر تھامتے ہوئے کہا اور اسی لمحے فون کی گھنٹی ایک بار پھر نج اٹھی۔

”اب کس کا فون ہو گا۔ ہونہہ“..... چیف بروس نے بڑے بڑے ہوئے کہا اور پھر ہاتھ بڑھا کر اس نے رسیور اٹھایا۔

”لیں“..... چیف بروس نے اس بار ڈھیلے سے لمحے میں کہا۔

”چیف سیکرٹری صاحب سے بات کیجئے چیف“..... دوسری طرف سے اس کے پی اے کی آواز سنائی دی۔

”ہیلو مسٹر بروس“..... دوسری طرف سے چیف سیکرٹری کی بھاری سی آواز سنائی دی۔

”لیں سر“..... چیف بروس نے ہونٹ چباتے ہوئے کہا۔

”مجھے اطلاع ملی ہے کہ آپ کے ناپ سیکرٹ سیکشن کی مادام کرشائی نے ان پاکیشیائی ایجنسیوں کو پکڑ لیا ہے اور وہ انہیں اپنے ہیڈ کوارٹر لے گئی ہے۔ کیا یہ اطلاع درست ہے؟“..... چیف سیکرٹری نے بھاری لمحے میں کہا تو چیف بروس کو اپنا سر گھومتا ہوا محسوس ہوا کہ یہ بات چیف سیکرٹری کو کیسے معلوم ہو گئی۔

”لیں۔ لیں چیف۔ میری ابھی کچھ دیر پہلے کرشائی سے بات ہوئی ہے۔ میں نے اسے حکم دیا ہے کہ وہ ان ایجنسیوں کو فوری طور پر ہلاک کر دے۔ ان کی ہلاکت کے بعد میں آپ کو یہ سب بتانے

والا تھا لیکن.....” چیف بروس نے کہا اور پھر کہتے کہتے رک گیا۔

”لیکن۔ لیکن کیا مسٹر بروس“..... دوسری طرف سے چیف سیکرٹری نے غصیلے لمحے میں کہا۔

”سر۔ مجھے افسوس ہے کہ اب ایسا نہ ہو سکے گا“..... چیف بروس نے کہا۔

”کیا۔ کیا مطلب۔ یہ آپ کیا کہہ رہے ہیں۔ کیا مطلب“۔

چیف سیکرٹری کی حیرت بھری آواز سنائی دی۔

”سر۔ وہ دشمن ایجنت اڈے میں موجود کر شاہن اور اس کے تمام آدمیوں کو ہلاک کر کے نکل جانے میں کامیاب ہو گئے ہیں۔ ابھی ابھی مجھے اطلاع ملی ہے“..... چیف بروس نے تھکے تھکے سے لمحے میں جواب دیا۔

”اوہ اوہ۔ یہ کیسے ہو سکتا ہے۔ کیا آپ نے انہیں آزاد رکھا ہوا تھا“..... چیف سیکرٹری کا لمحہ بے حد گبڑا سا گیا تھا۔

”وہ زنجیروں میں جکڑے ہوئے تھے لیکن نجانے وہ جادوگر ہیں یا شعبدہ باز کہ اس کے باوجود نہ صرف آزاد ہو گئے بلکہ میرے آدمیوں کو ہلاک کر کے نکل جانے میں بھی کامیاب ہو گئے ہیں“..... چیف بروس نے جواب دیا۔

”ایسا آپ کی غفلت سے ہوا ہے مسٹر بروس اور اس کے لئے آپ کو بہر حال جواب دہ ہونا پڑے گا“..... دوسری طرف سے انتہائی غصیلے لمحے میں کہا گیا اور اس کے ساتھ ہی رابطہ ختم ہو گیا تو

چیف بروس نے ایک طویل سانس لیتے ہوئے رسیور رکھ دیا۔ ظاہر ہے اب وہ کیا کہہ سکتا تھا۔

”چیف سیکرٹری لازماً میراً کورٹ مارشل کرادے گا اس لئے مجھے اس سے پہلے عمران اور اس کے ساتھیوں کو پکڑ کر ہلاک کر دینا چاہئے لیکن کیسے“..... چیف بروس نے کہا اور پھر وہ مسلسل اس بارے میں سوچتا رہا اور نجات کی تھی دیر گزر گئی کہ اچانک فون کی گھنٹی ایک بار پھر نجٹ اٹھی اور چیف بروس نے ہاتھ بڑھا کر رسیور اٹھا لیا۔ ”لیں“..... چیف بروس نے رسیور اٹھاتے ہوئے کہا۔

”چیف سیکرٹری صاحب سے بات کیجئے جناب“..... دوسری طرف سے کہا گیا۔

”چیف بروس بول رہا ہوں سر“..... چیف بروس نے ڈھیلے سے لجھ میں کہا۔

”مشر بروس۔ آپ اسکارم ایجنٹسی کے چیف کے لحاظ سے بری طرح ناکام رہے ہیں۔ دو بار دشمن ایجنت آپ کے ہاتھوں سے صحیح سلامت نکل جانے میں کامیاب رہے ہیں اس لئے حکومت نے فیصلہ کیا ہے کہ آپ کو فوری طور پر اس سیٹ سے ہٹا دیا جائے لیکن آپ کے سابقہ خدمات کی بنا پر آپ کو مزید کوئی سزا نہیں دی جا رہی ورنہ جس غفلت اور نااہلی کا مظاہرہ آپ کی طرف سے ہوا ہے اس پر آپ کا کورٹ مارشل بھی ہو سکتا ہے اور آپ کو سزا نے موت بھی دی جا سکتی تھی۔ آپ کی جگہ آئزک کو اسکارم ایجنٹسی کا چیف

بنائے جانے کے احکامات صادر کر دیئے گئے ہیں۔ آپ فوراً چارج چھوڑ دیں۔ دوسری طرف سے انہائی سخت لبجے میں کہا گیا اور اس کے ساتھ ہی رابطہ ختم ہو گیا تو چیف بروس نے بے اختیار ایک طویل سانس لیا اور ابھی اس نے رسیور رکھا ہی تھا کہ دروازہ کھلا اور آئزک اندر داخل ہوا۔

”آئی ایم سوری چیف۔ مجھے حکم دیا گیا ہے کہ میں آپ کی جگہ فوری طور پر لوں اور پاکیشیائی ایجنٹوں کے خلاف کام کروں۔“ آئزک نے اندر داخل ہو کر کہا تو چیف چیف بروس اٹھ کھڑا ہوا۔ ”مبارک ہو آئزک۔ بہر حال مجھے خوشی ہے کہ میری جگہ تم ہیں دی گئی ہے۔ رکی چارج بعد میں ہوتا رہے گا تم سیٹ سنجال لو۔ میں جا رہا ہوں۔“ چیف بروس نے اٹھ کر کھڑا ہوتے ہوئے کہا اور اس کے ساتھ ہی وہ سائیڈ سے نکل کر تیز تیز قدم اٹھاتا دروازے کی طرف بڑھ گیا۔

”ایک منٹ چیف۔“ آئزک نے کہا۔

”اب میں چیف نہیں رہا بلکہ اب میرا کوئی تعلق بھی اسکارم ایجنٹی سے نہیں رہا اس لئے مجھے چیف کہنے کی ضرورت نہیں ہے۔“ چیف چیف بروس نے مڑتے ہوئے کہا۔

”آپ پیش ٹرنسپر پر کال کر کے اسکارم ایجنٹی کے تمام ہیڈز کو خود اس تبدیلی کی اطلاع دے دیں تاکہ میں وقت ضائع کئے بغیر دشمن ایجنٹوں کے خلاف کام کا آغاز کر سکوں۔“ آئزک نے

کہا۔

”ٹھیک ہے آؤ آپ لیش روم میں“..... چیف چیف بروس نے کہا اور تیز تیز قدم اٹھاتا ایک بار پھر دروازے کی طرف بڑھ گیا جبکہ آئزک خاموشی سے اس کے پیچھے چلتا ہوا آفس سے باہر آگیا۔ اس کا چہرہ ستا ہوا تھا کیونکہ اسے چیف بننے کی دشمن ایجنٹوں کے خلاف فوری کارروائی کا حکم دیا گیا تھا اور آئزک اچھی طرح سمجھتا تھا کہ اگر وہ اس مشن میں ناکام رہا تو پھر اس کی بھی چھٹی ہو سکتی ہے اس لئے اس کے چہرے پر چیف بننے کی کوئی خوش نظر نہ آ رہی تھی۔ وہ دونوں ابھی تھوڑی ہی دور گئے ہوں گے کہ اچانک انہیں تیز اور انتہائی ناگوار بو کا احساس ہوا۔ اس سے پہلے کہ چیف بروس اور آئزک کچھ سمجھتے اچانک چیف بروس کے دماغ پر اندھیرا چھایا اور وہ لہراتا ہوا گرتا چلا گیا۔ آئزک کے ساتھ بھی یہی ہوا اور وہ بھی خالی ہوتی ہوئی ریت کی بوری کی طرح گر گیا۔

صفدر اور تنوری جلد ہی گیس ماسک لے آئے۔ ان سب نے ایک ایک گیس ماسک لے لیا تھا لیکن ابھی چہروں پر نہیں لگایا تھا۔

”چلو اب گیس ماسک چڑھا کر ہم ہر طرف پھیل جاتے ہیں اور پھر اپنی کارروائی شروع کرتے ہیں“..... جولیا نے کہا۔

”نہیں۔ ابھی نہیں“..... عمران نے کہا۔

”کیوں اب کیا ہوا“..... جولیا نے کہا باقی ساتھی بھی چونک کر اس کی طرف دیکھنے لگے۔

”ہم گیس کپسول فائر کر کے پہاڑیوں پر موجود ہیڈ کوارٹر اور لیبارٹری میں موجود افراد کو بے ہوش کر سکتے ہیں لیکن ان افراد کو نہیں جو ہیلی کاپڑوں میں موجود ہیں۔ دو ہیلی کاپڑ فضا میں ہیں جو پورے علاقے کا نگرانی کر رہے ہیں“..... عمران نے کہا تو ان سب نے بے اختیار ہونٹ بھینچ لئے۔

”تو پھر پہلے ہمیں ان ہیلی کاپڑوں کو نشانہ بنانا ہو گا۔ انہیں

رانے کے بعد ہم ہر طرف گیس پھیلائیں گے،..... تنویر نے
ہوا۔

”ہا۔ ان ہیلی کاپڑوں کا گرایا جانا ضروری ہے ورنہ یہ
انسپیکٹر کاں کر کے مزید نفری منگوالیں گے اور پھر ہمارا یہاں سے
نہ سلامت لکھنا ناممکن ہو جائے گا،..... عمران نے کہا۔

”میرے پاس منی میزائل گن ہے میں اس سے ان ہیلی
اپڑوں کو نشانہ بنائے سکتا ہوں،..... تنویر نے کہا۔

”منی میزائل گن میرے پاس بھی موجود ہے،..... صالحہ نے
ہوا۔

”گڑشو۔ تو تم دونوں دو مختلف سائیڈوں پر جاؤ اور ایک ایک
ہیلی کاپڑ کو نشانہ بناؤ۔ اتنی دیر میں ہم سب بھی مختلف اطراف میں
ہیل جاتے ہیں تاکہ بلوم پہاڑیوں کے ارد گرد ہر طرف گیس
پسول فائر کر سکیں اور ہاں میں تم دونوں کو پندرہ منٹ دیتا ہوں۔
درہ منٹ میں تم دونوں اپنے مورچے سنبھال لو گے اور پھر میں
ہاڑی کوے کی تیز آواز نکالوں گا۔ تم نے آواز سنتے ہی ایک ساتھ
ہیلی کاپڑوں کو نشانہ بنانا ہے تاکہ ہیلی کاپڑوں کو یہاں سے بھاگ
لئے کا موقع نہ مل سکے،..... عمران نے کہا تو ان سب نے اثبات
ل سر ہلا دیئے۔ اور پھر سب سے پہلے تنویر اور صالحہ دو مختلف
اطراف میں دوڑتے چلے گئے۔ پھر عمران اور اس کے ساتھی بھی
یک دوسرے سے الگ ہوئے اور پہاڑی راستوں سے گزرتے

ہوئے ان پہاڑیوں کی طرف بڑھنا شروع ہو گئے جہاں پر فوج تعینات تھی۔ تھوڑی ہی دیر میں وہ سب پہاڑیوں کے مختلف حصوں میں پہنچ گئے۔ عمران نے ریسٹ واج دیکھی اور پھر اس نے منہ پر ہاتھ رکھا اور دوسرے لمحے پہاڑیوں میں دور تک پہاڑی کوے کی تیز آواز لہراتی چلی گئی۔ ابھی چند ہی لمحے گز رے ہوں گے کہ اچانک دو اطراف سے شعلے سے چمکے اور تیزی سے ہوا میں پرواز کرتے ہوئے ہیلی کاپڑوں کی طرف بڑھتے دکھائی دیئے پھر شعلے ہیلی کاپڑوں سے مگرائے اور دوسرے لمحے ماحول یکجنت زور دار دھماکوں سے گونج اٹھا۔ ہیلی کاپڑوں پر منی میزائل فائر ہوئے تھے جن سے ہیلی کاپڑوں کے پرخچے اڑ گئے تھے۔ دھماکوں کے ساتھ ہی ہیلی بکاپڑوں میں آگ لگ گئی اور ان کے ٹوٹے پھوٹے ڈھانچے گرتے چلے گئے۔ عمران نے فوراً دو گیس پسل جو پہلے ہی اس کے ہاتھوں میں تھے کے بٹن پر لیں کرنے شروع کر دیئے۔ سُنگ سُنگ کی آوازوں کے ساتھ پسلوں سے گیس کپسول نکلے اور شعلے چھوڑتے ہوئے دور جاتے دکھائی دیئے۔ عمران اس وقت تک گیس پسل کے بٹن پر لیں کرتا رہا جب تک دونوں پسلوں کے کپسول ختم نہ ہو گئے۔ عمران نے پسلوں کے رخ بدل بدل کر فائرنگ کی تھی تاکہ کپسول اردو گرد دور تک کے علاقے میں گریں اور ہر طرف گیس پھیلا دیں۔

اس کے ساتھیوں نے بھی ہیلی کاپڑوں کو تباہ ہوتے دیکھ کر گیس

کپسول فائر کرنا شروع کر دیئے تھے۔ تھوڑی ہی دیر میں وہاں ہر طرف دیز دھواں پھیلتا دکھائی دیا تو عمران نے جھپٹ کر سر پر رکھا ہوا گیس ماسک منہ پر چڑھا لیا۔ گیس ماسک کے آگے نائٹ شلی اسکوپ نصب تھی۔ عمران نے دیکھا پہاڑیوں اور کھائیوں سے دھواں ہی دھواں اٹھ رہا تھا جیسے وہاں یکخت ہر طرف خوفناک آگ بھڑک رہی ہوا اور اس سے دھواں اٹھ رہا ہو۔ عمران نے خالی پسلل ایک طرف پھینکے اور اس نے جیب میں رکھے ہوئے دو اور گیس پسلل نکال لئے پھر وہ اٹھا اور ان پسللوں سے پہاڑیوں کی طرف مزید کپسول فائر کرتا ہوا آگے بڑھتا چلا گیا۔ وہ گیس کپسول فائر کرتا ہوا اسی ڈیڑھ پونچت کی طرف جا رہا تھا جس میں جا کر اس نے میگا بم سے لیبارٹری کے پرانے حصے کی دیوار توڑی تھی۔ اس نے اپنے ساتھیوں کو بھی وہیں آنے کا کہا تھا۔ تھوڑی دیر میں عمران اس کھائی میں پہنچ گیا۔ اس کے ساتھی بھی تھوڑے تھوڑے وقفے کے بعد وہاں پہنچتے چلے گئے۔

”ہر طرف خاموشی چھا گئی ہے لگتا ہے سب لوگ بے ہوش ہو گئے ہیں“..... جولیا نے کہا۔

”امید تو بھی ہے“..... عمران نے کہا۔

”یہ کیا عمران صاحب۔ یہاں کی دیوار تو ہم نے اڑا دی تھی لیکن اب یہاں دیوار کے اندر وہی حصے میں ایک اور فولادی دیوار دکھائی دے رہی ہے“..... کیپشن ٹھکلی نے کہا۔

”تو کیا ہوا۔ کوئی دیوار بھلا ہماری راہ روک سکتی ہے سوائے ایک دیوار کے جو میرے راستے میں حائل ہے۔“..... عمران نے مسکراتے ہوئے کہا تو وہ سب مسکرانے لگے۔

”اور اس دیوار کا نام تنوری ہے شاید۔“..... صدر نے مسکراتے ہوئے کہا۔

”فضول باتیں نہ کرو اور کام کرو۔ ہمیں اب مشن مکمل کرنا ہے اور بس۔“..... اس سے پہلے کہ تنوری کچھ کہتا جو لیا نے غصیلے لمحے میں کہا۔ اس نے کمر پر لٹکا ہوا تھیلا اتارا اور اس میں سے ایک میگا پاور بم نکال کر اس طرف بڑھ گئی جہاں فولادی دیوار تھی۔ میگا پاور بم ایک بس کی شکل کا تھا۔ جو لیا نے آگے بڑھ کر دیوار کے پاس بس رکھا اور پھر اس کے مختلف بٹن پر لیں کر کے اسے چارچ کرنے لگی۔ میگا بم چارچ کر کے وہ مڑی اور تیزی سے ان کی طرف بڑھی۔

”چیچھے ہٹ جاؤ سب۔ میں نے دیوار کے پاس میگا پاور بم لگا دیا ہے۔ اس سے یقیناً دیوار اڑ جائے گی۔“..... جو لیا نے کہا اور وہ سب تیزی سے چیچھے ہٹتے چلے گئے۔ اسی لمحے ایک زور دار دھماکہ ہوا اور اندر موجود دیوار کے پرخچے اڑتے چلے گئے۔

”آؤ۔“..... جو لیا نے کہا۔

”رکو۔ میں اندر جاتا ہوں۔ میرے گیس پسل میں چند کپسول باقی ہیں میں انہیں اندر فائر کرتا ہوں تاکہ اگر کوئی اب بھی گیس

کے اثر سے بے ہوش ہونے سے بھی نجع گیا ہو تو وہ بھی بے ہوش ہو جائے۔ عمران نے کہا تو ان سب نے اثبات میں سر ہلا دیئے اور پھر عمران اندر آیا اور تیزی سے سامنے موجود راہداری کی طرف دوڑتا چلا گیا۔ اندر جاتے ہی اس نے مختلف راہداریوں میں گیس کپسول فائر کئے اور پھر وہ واپس آ گیا۔

”آ جاؤ سب۔“..... عمران نے کہا تو وہ سب بھی اندر آ گئے۔ اندر ہر طرف دھواں ہی دھواں بھرا ہوا تھا۔ مختلف راہداریاں میں فولادی شرگرے ہوئے تھے شاید لیبارٹری کے اس پرانے حصے کو مہل طور پر سیلڈ کر دیا گیا تھا۔ عمران اور اس کے ساتھیوں نے میگا بھوں سے ان فولادی دیواروں کو تباہ کیا اور پھر وہ لیبارٹری میں داخل ہو گئے۔ لیبارٹری میں سائنس دانوں، انجینئروں کے ساتھ مسلح افراد کی بھی بڑی تعداد موجود تھی جنہیں شاید سکیورٹی کے لئے وہاں پہنچایا گیا تھا۔ عمران کو اس لیبارٹری سے کوئی مطلب نہ تھا۔ وہ لیبارٹری کے مختلف حصوں میں گھومتا رہا اور اس راستے کو تلاش کرتا رہا جہاں سے وہ اوپر موجود اسکارم ایجنٹی کے ہیڈ کوارٹر تک پہنچ سکے اور پھر اسے تھوڑی سی تلاش کے بعد ایک خفیہ لفت مل گئی۔ اس نے دیوار کی ساخت دیکھ کر اس پر ہاتھ پھیرا تو اسے ایک جگہ ابھار سامحسوس ہوا۔ اس نے ابھار کو پر لیں کیا تو دیوار یکنہت دو حصوں میں پھٹ گئی اور ایک لفت تیزی سے آ کر رک گئی۔ عمران نے اپنے ساتھیوں کو بلایا اور پھر وہ سب لفت میں سوار ہو گئے۔ عمران

نے پینل کا بٹن پر لیں کیا تو دروازہ بند ہوا اور لفت تیزی سے اوپر اٹھتی چلی گئی جس سے عمران کو اطمینان ہو گیا کہ لفت اوپر ہیڈ کوارٹر میں جا رہی ہے اور پھر لفت رکی اور دروازہ کھلا تو انہیں سامنے ایک ہال دکھائی دیا۔ ہال میں بھی دھواں موجود تھا اور وہاں بے شمار افراد بے ہوش پڑے تھے۔

”یہ اسکارم ایجنسی کا ہیڈ کوارٹر ہے۔ ہر طرف پھیل جاؤ اور چیف بروس کو تلاش کرو۔ وہ یہیں ہے اور فارمولے تک ہم اس کی مدد سے ہی پہنچیں گے“..... عمران نے کہا۔

”لیکن چیف بروس نے تو بتایا تھا کہ اس نے فارمولہ نیچے لیبارٹری میں بھیج دیا ہے“..... صدر نے کہا۔

”اوہ ہاں۔ پھر ہمیں یہاں آنے کی بجائے واپس لیبارٹری میں جانا چاہئے۔ فارمولہ کہاں ہے یہ لیبارٹری کا کوئی سائنس دان ہی ہمیں بتا سکتا ہے“..... عمران نے کہا۔ وہ سب ایک بار پھر لفت میں سوار ہوئے اور واپس لیبارٹری میں پہنچ گئے۔ لیبارٹری میں سائنس دانوں کو دیکھ کر عمران نے ایک سینٹر سائنس دان کو اٹھایا اور اسے ایک کرسی پر بٹھا دیا۔

”کسی دوسرے سائنس دان کا اپن پھاڑ کر اس کی پیشیاں بناؤ اور اس سے اس سائنس دان کو باندھ دو“..... عمران نے صدر سے مخاطب ہو کر کہا تو صدر نے اثبات میں سر ہلایا اور قریب پڑے ہوئے دوسرے سائنس دان کا سفید اپن پھاڑا اور اسے موز کر

پیاں بنانے لگا۔ پیاں بٹ کر اس نے رسیوں جیسی بنائی اور پھر وہ آگے آ کر بوڑھے سائنس دان کو رسیوں سے باندھنا شروع ہو گیا۔

”تم سب جا کر لیبارٹری اور ہیڈ کوارٹر میں میگا پاور بم نصب کر دو۔ یہاں جو میزائل تیار ہو رہے ہیں یہ زیادہ طاقتور نہیں ہیں کہ ان کی تباہی کے اثرات کسی شہر تک پہنچ سکیں۔ یہ تابکاری میزائل بھی نہیں ہیں۔ ان کی تباہی سے یہاں موجود چند پہاڑیاں تباہ ہوں گی بس۔ میں اب فارمولے کے حصول کے ساتھ ساتھ ایکریمیا کو اس بات کی سزا بھی دینا چاہتا ہوں کہ ہمارے ملک میں کارروائی کی گئی اور فارمولہ حاصل کیا گیا۔“..... عمران نے کہا تو اس کے ساتھیوں نے اثبات میں سر ہلایا اور پھر تیزی سے مختلف اطراف میں دوڑتے چلے گئے۔

”یہاں تو اب تک گیس کے اثرات ہیں۔ اسے ہوش میں لانا مشکل ہو گا۔ ہوش میں آتے ہی یہ گیس سے پھر بے ہوش ہو جائے گا۔“..... عمران نے کہا اور پھر وہ کچھ سوچ کر ایک سٹور روم نما کمرے کی طرف بڑھا اور اس نے اس کی تلاشی لینی شروع کر دی۔

”ہو سکتا ہے کہ مجھے یہاں ہی فارمولہ مل جائے۔“..... عمران نے کہا۔ وہ سٹور روم کی ایک ایک چیز چیک کر رہا تھا۔ سٹور روم کو چیک کرنے کے بعد وہ لیبارٹری کی سائیڈ میں بنے ہوئے کمروں

میں گیا۔ ان میں چند کمرے سائنس دانوں کے رہائش کے لئے تھے جبکہ ایک کمرہ ایسا تھا جسے آفس کے انداز میں قیمتی سامان سے سجا یا گیا تھا۔ عمران نے کمروں کی تلاشی لی اور پھر وہ اس آفس میں آگیا۔ اس نے نہایت باریک بینی سے آفس کی تلاشی لینی شروع کر دی۔ انتہائی تلاش کے باوجود اسے فارمولہ نہ ملا تو وہ میز کے پیچے رکھی ہوئی کرسی پر بیٹھ گیا۔

”اگر چیف بروس نے فارمولہ اس لیبارٹری میں بھیجا تھا تو اس فارمولے کو یہیں ہونا چاہئے۔ اسی آفس میں“..... عمران نے کہا۔ وہ کرسی پر بیٹھ کر آفس کی دیواروں کو غور سے دیکھ رہا تھا۔ اس کا خیال تھا کہ شاید کسی دیوار میں کوئی خفیہ سیف ہو لیکن اسے دیواروں میں ایسا کوئی نشان دکھائی نہ دے رہا تھا جس سے پتہ چل سکتا ہو کہ وہاں خفیہ سیف ہو سکتا ہے۔

”کہاں ہو سکتا ہے فارمولہ“..... عمران نے بڑھاتے ہوئے کہا۔ اس نے میز کی ساری درازیں بھی کھوں کر دیکھ لی تھیں لیکن فارمولہ وہاں بھی نہیں تھا۔ اچانک اس کوئی خیال آیا تو اس نے میز کے نیچے ہاتھ پھیرنا شروع کر دیا۔ جیسے ہی اس نے میز کے نیچے ہاتھ پھیرا اسے ایک جگہ ایک بٹن محسوس ہوا عمران نے فوراً اس بٹن کر پر لیں کیا تو اچانک کٹاک کی آواز کے ساتھ میز کے عین درمیان میں ایک خانہ سامودار ہوا اور اس میں سے ایک باکس س نکل کر باہر آ گیا۔ عمران چمک پڑا۔ اس نے اٹھ کر اس باکس کو

اٹھایا اور اسے غور سے دیکھنے لگا۔ باکس بند تھا اس پر بھی بٹن لگے ہوئے تھے۔ عمران چند لمحے بٹنوں کو دیکھتا رہا پھر اس نے اثبات میں سر ہلایا اور بٹنوں کو باری باری پر لیں کرنے لگا۔ ابھی اس نے تیسرا بٹن پر لیں کیا ہی تھا کہ کھلک سے باکس کا اوپر والا ڈھکن کھل گیا۔ عمران نے ڈھکن اٹھایا تو یہ دیکھ کر اس کی آنکھوں میں چمک آگئی کہ اس باکس میں وہی پن ڈرائیور کی ہوئی تھی جو اسے فیڈرک نے ہیڈ کوارٹر سے نکلا کر دی تھی۔

”تو یہاں چھپائی تھی یہ پن ڈرائیور“..... عمران نے کہا۔ آفس میں اسے پن ڈرائیور چیک کرنے والی مخصوص کمپیوٹر اسے ڈھکن بھی نظر آئی تھی اس لئے اس نے سوچا کہ موقع کا فائدہ اٹھا کر اسے پن ڈرائیور چیک کر لینی چاہئے۔ چنانچہ وہ پن ڈرائیور لے کر اس میشین کے پاس گیا اور اس کا ایک یو ایس پی پورٹ میں پن ڈرائیور ایڈجسٹ کر کے اسے چیک کرنے لگا۔ اسے پن ڈرائیور چیک کرنے میں زیادہ وقت نہ لگا تھا۔ پن ڈرائیور چیک کرنے کے بعد اسے اطمینان ہو گیا تھا کہ اسے اصل فارموں والی ہی پن ڈرائیور ملی ہے۔ تھوڑی دیر میں اس کے ساتھی واپس آ گئے۔ جو لیا نے عمران کو بتایا کہ اس نے ہیڈ کوارٹر اور لیبارٹری میں بلاسٹرز لگا دیئے اور انہیں فری فریکوئنسی پر ایڈجسٹ کر کے اس کی فریکوئنسی ایک ہی ڈی چار جر سے لنک کر دی ہے۔ اب بس اس ڈی چار جر کا ایک ٹھنڈی پر لیں کرنے کی دیر تھی جو یہاں موجود سارے بلاسٹرز ایکٹیو ہو

کر بلاست ہو جاتے اور لیبارٹری کے ساتھ اسکارم اجنبی کا ہیڈ کوارٹر بھی تباہ ہو جاتا۔

”مجھے بھی فارمولہ مل گیا ہے۔ اب ہمیں یہاں سے نکل جانا چاہئے“..... عمران نے کہا تو ان سب نے اثبات میں سر ہلا دیئے۔ وہ سب انہی راستوں سے گزرتے ہوئے اس کھائی میں پہنچ گئے جہاں سے وہ اندر داخل ہوئے تھے۔ کھائی سے نکل کر وہ باہر آئے اور پھر وہ اس طرف بڑھتے چلے گئے جہاں انہوں نے ہیلی کا پڑر چھوڑا تھا ابھی وہ کچھ ہی دور گئے ہوں گے کہ اچانک ایک طرف سے مشین گن گرجی اور عمران کو اپنے اردو گرد سے بے شمار گولیاں گزرتی ہوئی محسوس ہوئیں وہ فوراً زمین پر گر گیا لیکن اس کے ساتھیوں کو شاید دیر ہو چکی تھی کیونکہ جیسے ہی وہ نیچے گرا اس نے جولیا اور صالحہ کی تیز چیختنے کی آوازیں سنیں۔

”عمران صاحب۔ جولیا اور صالحہ ہٹ ہو گئی ہیں“..... صدر کی چیختنی ہوئی آواز سنائی دی۔ عمران نے نیچے گرتے ہی کروٹ بدی اور اس چٹان کی طرف فائرنگ کرنی شروع کر دی جس طرف سے ان پر فائرنگ کی گئی تھی۔ دوسرے لمحے ایک تیز چیختنے سنائی دی اور پھر انہوں نے ایک آدمی کو اچھل کر چٹان سے نیچے گرتے دیکھا۔ اس آدمی کے چہرے پر گیس ماسک تھا۔ شاید اس نے پہلے سے ہی کسی وجہ سے گیس ماسک پہن رکھا تھا اس لئے اس پر وہاں پھیلائی جانے والی گیس کا اثر نہ ہوا تھا اور وہ اتنی دیر یہاں ہی چھپا ہوا تھا

تاکہ یہ لوگ جیسے ہی اس طرف آئیں یہ ان پر فائزگ کر سکے اور اس نے ایسا ہی کیا تھا۔ اس کے برسٹ کے نتیجے میں جولیا اور صالحہ ہٹ ہو گئی تھیں۔

”ارد گرد پھیل جاؤ اور ہر جگہ چیک کرو۔ ہو سکتا ہے کہ یہاں اور لوگ بھی موجود ہوں۔ جو بھی دکھائی دے اسے گولیوں سے اڑا دینا۔ میں ان دونوں کو دیکھتا ہوں“..... عمران نے تیز آواز میں کہا اور اٹھ کر تیزی سے زمین پر گری ہوئی جولیا اور صالحہ کی طرف دوڑا۔ اس کے ساتھی مشین گنیں لئے تیزی سے چنانوں کی طرف دوڑتے چلے گئے۔ عمران نے دیکھا جولیا کو دو گولیاں لگی تھیں ایک اس کے دامیں کا ندھے پر اور دوسری اس کی گردن کو رگڑ کھاتی ہوئی گزر گئی تھی۔ گردن پر زخم تھا جس سے تیزی سے خون بہہ رہا تھا۔ عمران نے فوراً جولیا کے خون سے گیلی مٹی اٹھائی اور اسے جولیا کی گردن کے زخم پر لگانا شروع کر دیا اور پھر اس نے اپنی قمیض کا دامن پھاڑ کر اس کی پٹی بنائی اور اسے جولیا کی گردن پر باندھنے لگا۔ جولیا کے کا ندھے میں گھسنے والی گولی کو تو وہ فوراً نہیں نکال سکتا تھا لیکن زخم سے خون روکنے کے لئے اس نے جولیا کے کا ندھے پر بھی گیلی مٹی لگا دی اور پھر وہ صالحہ کی طرف بڑھا۔ صالحہ کی ٹائگ میں گولی لگی تھی۔ وہ ہوش میں تھی اور اس نے عمران کو جولیا کے خون سے ہونے والی گیلی مٹی لگاتے دیکھ کر خود ہی اپنے خون سے بھیکی ہوئی مٹی لگانی شروع کر دی تھی۔

”تم ٹھیک ہو“..... عمران نے پوچھا۔

”ہاں عمران صاحب اور مس جولیا“..... صالح نے پریشانی کے عالم میں کہا۔

”وہ بھی ٹھیک ہے۔ لیکن تم دونوں کو طبی امداد ملنا بے حد ضروری ہے۔ تم خود کو سننگا لو۔ میں واپس ہیڈ کوارٹر میں جاتا ہوں۔ وہاں میڈیکل ایڈ باکس موجود ہے۔ وہ جا کر مجھے لانا ہو گا“..... عمران نے کہا۔

”مگر.....“ صالح نے کہنا چاہا لیکن عمران نے اس کی بات ان سنی کرتے ہوئے ادھر ادھر دیکھا اور پھر وہ بھلی کی سی تیزی سے کھائی کی طرف دوڑتا چلا گیا۔ پندرہ منٹ بعد وہ واپس آیا تو اس کے پاس میڈیکل ایڈ باکس تھا۔ اس نے میڈیکل ایڈ باکس لا کر صالح کو دے دیا۔

”تم اپنی مرہم پٹی کر سکتی ہو اس لئے جلدی کرلو۔ اس کے بعد تمہیں جولیا کی بھی مرہم پٹی کرنی ہے“..... عمران نے کہا تو صالح نے اثبات میں سر ہلا دیا۔ اسی لمحے انہیں دور سے فارنگ اور دھاکوں کی آوازیں سنائی دینے لگیں۔ دھاکوں اور فارنگ کی آوازیں سن کر عمران نے بے اختیار ہونٹ بھینچ لئے۔ اس نے اور اس کے ساتھیوں نے ہر طرف بے ہوشی کی گیس پھیلائی تھی اور ان کے خیال کے مطابق وہاں موجود تمام افراد کو بے ہوش ہو جانا چاہئے تھا لیکن فارنگ اور دھاکوں کی آوازوں سے لگ رہا تھا کہ

کچھ لوگ بے ہوش ہونے سے فجع گئے ہیں اور اس کے ساتھیوں کے ساتھ یقیناً ان کی مذہبیت ہو گئی ہے۔

”میں جولیا کو اٹھا کر ایک چٹان کی آڑ میں ڈال دیتا ہوں۔ تمہیں بھی اس کے پاس چھوڑ دیتا ہوں۔ تم وہاں آرام سے اپنی اور جولیا کی مرہم پٹی کر لینا۔ پاتی علاج ہم شہر جا کر کر لیں گے۔ میں اپنے ساتھیوں کی مدد کے لئے جا رہا ہوں،“..... عمران نے کہا تو صالح نے اثبات میں سر ہلا دیا۔ عمران نے جولیا کو کانڈھوں سے پکڑا اور اسے کھینچتا ہوا ایک چٹان کے پاس لے آیا پھر اس نے صالحہ کا ہاتھ پکڑ کر اسے اٹھنے میں مدد دی اور اسے بھی اس چٹان تک لے آیا۔

”مشین پسل تمہارے پاس ہے۔ اپنا اور جولیا کا خیال رکھنا۔ میں جلد ہی ساتھیوں سمیت واپس آ جاؤں گا،“..... عمران نے کہا تو صالح نے اثبات میں سر ہلا دیا اور عمران مشین پسل لئے تیزی سے اس طرف دوڑتا چلا گیا جس طرف سے اسے فائرنگ کی آوازیں سنائی دے رہی تھیں۔

فائرنگ کے ساتھ ساتھ دھماکوں کی آوازیں بھی سنائی دے رہی تھیں۔ یوں محسوس ہو رہا تھا جیسے دو گروپس کے درمیان خوفناک جنگ شروع ہو گئی ہو اور عمران سمجھ گیا کہ پہاڑیوں پر موجود آدمیوں نے انہیں گھیر لیا ہو گا۔

وہ تیزی سے دوڑتا ہوا جب اس پہاڑی پر پہنچا جہاں فائرنگ

ہو رہی تھی تو منظر اس پر واضح ہو گیا۔ اس کے ساتھی پھیل کر فائرنگ کر رہے تھے جبکہ ان پر ایک طرف سے فائرنگ ہو رہی تھی۔ ”صفدر، تنویر، کیپشن فکیل۔ میں عمران ہوں“..... عمران نے چیخ کر کہا اور اس کی آواز فائرنگ کے درمیان گونج آئی۔ چونکہ وہ آدمیوں کے عقب میں آ کر اور پھیل کر فائرنگ کر رہے تھے اس لئے چند ہی لمحوں بعد انہوں نے انہیں مار گرایا اور پہاڑیوں میں ہونے والی فائرنگ رک گئی۔

”میں آ رہا ہوں۔ فائرنگ روک دو“..... عمران نے پاکیشیائی زبان میں چیخ کر کہا تو فائرنگ رک گئی اور عمران اوٹ سے نکل کر تیزی سے دوڑتا ہوا آگے بڑھ گیا۔

”عمران صاحب۔ یہاں دس افراد تھے۔ سب دوسرے راستے سے جیپوں میں آئے تھے۔ یہ شاید یہاں دور کہیں راؤنڈ لگانے گئے ہوئے تھے۔ اس لئے گیس سے نجع گئے تھے اور پھر یہاں دھواں دیکھ کر انہوں نے گیس ماسک لگانے تھے جو ان کے پاس یقیناً پہلے سے موجود تھے۔ یہ اس جگہ سرچ کر رہے تھے۔ ہمیں دیکھتے ہی ہم پر انہوں نے فائرنگ کرنا شروع کر دی۔ ہم نے بھی ان پر جوابی فائرنگ کی لیکن یہ چٹانوں کی آڑ میں تھے۔ انہوں نے ہم پر بہم بھی برسائے تھے لیکن اللہ کا شکر ہے کہ ہم نجع گئے۔“ صدر نے کہا۔

”شکر ہے ان میں سے صرف ایک آدمی کھائی کے پاس آیا تھا

اور اسی نے فائرنگ کی تھی جس کے نتیجے میں جولیا اور صالح کو گولیاں گلی تھیں۔ اگر یہ سارے افراد وہاں آ کر ایک ساتھ ہم پر گولیوں کی بوچھاڑ کر دیتے تو شاید ہم سب ہٹ ہو کر عالم بالا میں پہنچ چکے ہوتے۔..... عمران نے مسکراتے ہوئے کہا۔

”مس جولیا اور صالح ٹھیک ہیں۔..... صدر نے بے چینی سے

پوچھا۔

”یہ بے چینی جولیا کے لئے ہے یا صالح کے لئے۔..... عمران نے مسکراتے ہوئے کہا۔

”دونوں کے لئے۔..... صدر نے فوراً کہا۔

”تو فکر کی کوئی بات نہیں ہے۔ دونوں زندہ ہیں البتہ جولیا بے ہوش ہوئی ہے جبکہ صالح ہوش میں ہے۔ میں نے تھیڈ کوارٹر سے اسے میڈیکل ایڈ باکس لا کر دے دیا ہے وہ اپنی اور جولیا کی مرہم پٹ کر رہی ہے۔ ان کا پراپر علاج شہر جا کر ہی کیا جا سکتا ہے۔

عمران نے کہا۔

”یہاں اب سکون ہے۔ اگر تم کہو تو میں جا کر وہ ٹرانسپورٹ ہیلی کا پڑیاں لے آؤں۔..... تنوری نے کہا۔

”ہاں جاؤ۔ جلدی۔ اس سے پہلے کہ کوئی اور ٹیم یہاں آ جائے۔ ہمیں یہاں سے نکلا ہو گا۔..... عمران نے کہا تو تنوری نے اثبات میں سر ہلا کیا اور تیزی سے ایک طرف دوڑتا چلا گیا۔

”آؤ۔ ہم جولیا اور صالح کو اخراجاتے ہیں۔..... عمران نے کہا تو

اس کے ساتھیوں نے اثبات میں سر ہلا دیئے اور پھر وہ واپس گئے اور جولیا اور صالح کو اٹھا کر بڑی چٹانوں کے پاس آ گئے۔ تھوڑی ہی دیر میں تنوریہ ہیلی کا پڑ لے کر وہاں پہنچ گیا۔

”انہیں اٹھا کر ہیلی کا پڑ میں ڈالو۔ کسی بھی لمحے یہاں قیامت برپا ہو سکتی ہے۔ جلدی کرو“..... عمران نے جیخ کر اپنے ساتھیوں سے کہا اور صدر اور کیپٹن ٹکلیل نے بھلی کی سی تیزی سے جھک کر ان دونوں کو اٹھایا اور کانڈھوں پر لاد کر وہ ہیلی کا پڑ کی طرف بڑھ گئے۔ آخر میں عمران اوپر چڑھا۔

”تنوری۔ پنجی پرواز رکھتے ہوئے عقبی طرف جہنڈ کے ساتھ ہیلی کا پڑ اتار دو۔ آگے ہم کاروں میں جائیں گے“..... عمران نے کہا تو تنوری نے ہیلی کا پڑ کو فضا میں بلند کیا اور پھر وہ اسے موز کر تیزی سے پہاڑیوں کی عقبی طرف لے گیا۔ چند لمحوں بعد ہی ہیلی کا پڑ درختوں کے اس جہنڈ کے قریب اتر گیا۔

”آؤ۔ زخمیوں کو اٹھا لاؤ۔ جب تک یہاں جنگی طیارے پہنچیں ہم نے یہاں سے لکھنا ہے۔ جلدی کرو“..... عمران نے ہیلی کا پڑ سے نیچے چھلانگ لگاتے ہوئے کہا اور پھر درختوں کے ایک جہنڈ میں انہیں دو کاریں دکھائی دیں تو عمران انہیں لے کر وہاں پہنچ گیا۔ وہاں دو کاریں نجات کے کس مقصد کے لئے چھپائی گئی تھیں لیکن یہ کاریں اس وقت عمران اور اس کے ساتھیوں کے لئے انتہائی کارآمد ثابت ہو

سکتی ہیں اس لئے عمران نے یہ سوچنے میں وقت بر باد نہ کیا کہ کاریں کس کی ہیں اور یہاں کیوں چھپائی گئی ہیں اس نے کاروں کے دروازے کھول لئے جو لاکڑ نہ تھے اور اتفاق سے اکنیشن میں چاپیاں بھی گئی ہوئی تھیں۔ انہوں نے جولیا اور صالحہ کو کاروں میں ڈالا اور چند لمحوں بعد دونوں کاریں اس جھنڈ سے نکل کر انہتائی رفتار سے دوڑتی ہوئی آگے بڑھتی چلی گئیں۔ عمران نے ٹرانسیور جیب سے نکلا اور اس پر فریکوئنسی ایڈ جسٹ کرنا شروع کر دی۔

”ہیلو ہیلو۔ پُس آف ڈھمپ کانگ۔ اور۔۔۔ عمران نے تیز تیز لجھے میں کال دیتے ہوئے کہا۔

”یس۔ بلیک میں اشنڈگ یو۔ اور۔۔۔ چند لمحوں بعد بلیک میں کی آواز سنائی دی۔

”مسٹر بلیک میں۔ ہم بلوم پہاڑیوں کے عقب میں کاروں میں موجود ہیں۔ ہمارے دوسرا تھی شدید رخی ہیں۔ یہاں قریب ہی کوئی بھی ایسا ہسپتال بتائیں جہاں ان کا آپریشن ہو سکے اور فوج یا اسکارم ایجنٹی اس ہسپتال تک نہ پہنچ سکے۔ اور۔۔۔ عمران نے تیز تیز لجھے میں کہا۔

”اوہ۔ آپ اور سٹی کی طرف آجائیں اور تقریباً دو کلو میٹر کے فاصلے پر بائیں طرف ایک سائیڈ روڈ نکل رہی ہے جس پر ڈارک ڈ فیکٹری کا بورڈ لگا ہوا ہے۔ اس فیکٹری کے گیٹ تک آپ کو پہنچنا ہو گا۔ اس فیکٹری کے نیچے ایک جدید ہسپتال ہے جو یہاں کی مشہور

تنظیم ریڈ کنگ کا ہے۔ میں آپ کے پہنچنے سے پہلے وہاں کاں کر دوں گا۔ یہ انتہائی محفوظ جگہ ہے۔ آپ نے وہاں پنس آف ڈھمپ کا کوڈ بتانا ہے۔ اور“..... بلیک مین نے کہا۔

”اوکے۔ اور اینڈ آل“..... عمران نے کہا اور ٹرانسیمیٹر آف کر دیا۔ اسی لمحے انہیں اپنے سروں پر سے جنگلی طیاروں کی بھیانک آوازیں سنائی دیں تو عمران نے ہونٹ بھینچ لئے۔ پھر انہیں خوفناک دھماکوں کی آوازیں اور فائر گ کی آوازیں سنائی دینے لگیں لیکن وہ خاموش بیٹھے رہے۔

عقبی سیٹوں کے درمیان جولیا کو لٹایا گیا تھا جس کی حالت واقعی انتہائی خراب تھی اور پھر تقریباً دس منٹ بعد انہیں وہ سائیڈ روڈ اور اس پر لگا ہوا بورڈ نظر آگیا تو تنوری نے کار اس سائیڈ روڈ پر موڑ دی۔ عقبی کار بھی ان کے پیچھے ہی مڑ گئی اور پھر انہیں زیادہ دور تک نہ جانا پڑا تھا اور فیکٹری کا بڑا سا گیٹ آگیا جس کے باہر مسلح آدمی موجود تھے جن کے جسموں پر باقاعدہ یونیفارمز تھی اور اس پر سیکورٹی کے بیچ لگے ہوئے تھے۔

”میرا نام پنس آف ڈھمپ ہے“..... عمران نے تیزی سے کار سے باہر آتے ہوئے کہا۔

”اوہ آپ۔ ٹھیک ہے۔ آپ کا ریس اندر لے جائیں لیکن بائیں طرف مذکور فیکٹری کے عقبی طرف پہنچ جائیں۔ وہاں گروں موجود ہو گا۔ وہ آپ کو ڈیل کرے گا“..... ان میں سے ایک آدمی

نے کہا اور تیزی سے پھانک کی چھوٹی کھڑکی کی طرف مڑ گیا اور پھر تھوڑی دیر بعد دونوں کاریں فیکٹری کی عقبی طرف کھلے میدان میں پہنچ گئیں۔ وہاں ایک کونے میں ایک نوجوان موجود تھا۔

”پُرس آف ڈھمپ“..... عمران نے نیچے اترتے ہوئے کہا۔

”میرا نام گروس ہے۔ زخمی کہاں ہیں“..... گروس نے کہا۔

”کاروں میں ہیں“..... عمران نے کہا۔

”اوکے۔ میں راستہ کھولتا ہوں۔ آپ کاریں اندر لے چلیں“..... گروس نے کہا اور اس کے ساتھ ہی اس نے جھک کر ایک جھاڑی میں ہاتھ ڈالا تو دوسرے ہی لمحے ہلکی سی گڑگڑاہٹ کے ساتھ زمین کا ایک کافی بڑا قطعہ کسی ڈھکن کی طرح کھلتا چلا گیا۔ اندر گھرائی میں جاتی ہوئی سرگنگ نما سڑک نظر آ رہی تھی۔

عمران واپس کار میں بیٹھا اور پھر تنوری نے کار اس سرگنگ کی طرف بڑھا دی۔ تھوڑی دیر بعد دونوں کاریں ایک جگہ پر پہنچ کر رک گئیں۔ یہاں اسٹرپچر بردار موجود تھے اور سامنے شیشے کا بڑا ساروازہ تھا۔ عمران اور اس کے ساتھیوں نے نیچے اتر کر جولیا اور صالحہ کو کاروں سے نکالا اور پھر اسٹرپچر برداروں نے انہیں اسٹرپچر پر ڈالا اور تیزی سے شیشے کا دروازہ کھول کر اندر چلے گئے۔ اسی لمحے گروس بھی وہاں پہنچ گیا۔ وہ شاید کسی اور راستے سے آیا تھا۔

”ہمیں بلیک میں نے تفصیل بتا دی ہے جناب اس لئے یہ دونوں کاریں فیکٹری سے دور چھوٹی ہوں گی ورنہ فوج یہاں پہنچ

سکتی ہے۔۔۔ گروس نے کہا۔

”کیا آپ یہاں کے انچارج ہیں؟۔۔۔ عمران نے پوچھا۔

”جی نہیں۔ انچارج ڈاکٹر فرینکشن ہیں؟۔۔۔ گروس نے کہا۔

”لیکن کاریں کہاں جائیں گی اور کون لے جائے گا؟۔۔۔ عمران

نے پوچھا۔

”یہ سوچنا آپ کا کام ہے۔۔۔ گروس نے جواب دیا۔

”میرا خیال ہے کہ انہیں بھیں رہنے دو۔ اول تو فوج کو ان کے بارے میں معلوم ہی نہیں ہے اور اگر معلوم بھی ہے تو یہ بہر حال اندر ہیں۔ اگر آپ کہیں تو میں ڈاکٹر فرینکشن سے خود بات کر لوں؟۔۔۔ عمران نے کہا۔

”ٹھیک ہے۔ آئیے میرے ساتھ۔۔۔ گروس نے کہا اور شیشے والے دروازے کی طرف بڑھ گیا۔ عمران اور اس کے ساتھی گروس کی رہنمائی میں اندر داخل ہوئے اور ایک راہداری میں داخل ہو گئے جس کے آخر میں دو دروازے تھے۔۔۔

”آپ میں سے ایک صاحب ڈاکٹر فرینکشن سے ملیں گے۔ باقی یہاں اس کمرے میں تشریف رکھیں۔۔۔ گروس نے ایک دروازے کو دھکیل کر کھولتے ہوئے کہا۔ یہ چھوٹا سا کمرہ تھا جو سٹینگ روم کے انداز میں سجا ہوا تھا۔

”تم بھیں رکو۔ میں ڈاکٹر فرینکشن سے مل لوں۔۔۔ عمران نے اپنے ساتھیوں سے کہا اور وہ سب سر ہلاتے ہوئے کمرے میں چلے

گئے۔

”آئیں“..... گروس نے کہا اور آگے بڑھ کر اس نے دوسرے دروازے پر آہستہ سے دستک دی۔

”کم ان“..... اندر سے ایک بھاری سی آواز سنائی دی اور عمران یہ آواز سن کر بے اختیار چونک پڑا۔ گروس نے دروازہ کھولا اور عمران کو اندر داخل ہونے کا اشارہ کر کے خود بھی اندر داخل ہو گیا۔ عمران اس کے پیچھے اندر داخل ہوا۔ یہ خاصا وسیع و عریض کمرہ تھا اور اسے واقعی انتہائی شاندار انداز میں آفس کے طور پر سجا�ا گیا تھا۔

بڑی سی میز کے پیچھے ایک ادھیر عمر آدمی بیٹھا ہوا تھا۔ وہ سرے سے گنجنا تھا البتہ اس کے سفید بالوں کی لٹیں جھالر کے سے انداز میں سائیڈوں پر لٹکی ہوئی تھیں۔ آنکھوں پر نیس فریم کی نظر کی عینک تھی اور اس نے گھرے براون رنگ کا سوٹ پہننا ہوا تھا۔ وہ بھاری جسم کا آدمی تھا۔

”یہ بلیک میں صاحب کے بھیجے ہوئے آدمیوں کے انچارج ہیں ڈاکٹر صاحب“..... گروس نے اپنے پیچھے آنے والے عمران کی طرف اشارہ کرتے ہوئے کہا۔

”اوہ اچھا۔ آپ کے زخمیوں کا آپریشن ہو رہا ہے“..... ڈاکٹر فرینکسٹین نے کہا۔

”جناب۔ یہ دو کاروں میں آئے ہیں اور زخمیوں کی وجہ سے“

دونوں کاریں میں انہنس میں لے آیا ہوں لیکن یہ کاریں واپس نہیں لے جانا چاہتے حالانکہ بلیک میں صاحب نے بتایا تھا کہ فوج اور اسکارم ایجنسی ان کے مقابلے پر ہے۔ اگر کسی کو معلوم ہو گیا کہ کاریں بیہاں آئی ہیں تو آپ سمجھ سکتے ہیں کہ کیا ہو گا۔ انہوں نے کہا ہے کہ یہ آپ سے براہ راست بات کرنا چاہتے ہیں اس لئے میں انہیں لے آیا ہوں۔ گروس نے تفصیل بتاتے ہوئے کہا۔

”اوہ۔ گروس ٹھیک کہہ رہا ہوں۔ ہمیں اپنی حفاظت بہر حال مطلوب ہے۔“ ڈاکٹر فرینکشن نے تیز لمحے میں کہا۔

”مسٹر گروس۔ آپ باہر تشریف رکھیں میں ڈاکٹر صاحب سے اکیلے میں بات کرنا چاہتا ہوں۔“ عمران نے کہا اور میز کی دوسری طرف موجود کری پر بیٹھ گیا۔ اس کی بات سن کر ڈاکٹر فرینکشن چونک پڑا۔

”اوکے۔ تم جاؤ۔“ ڈاکٹر فرینکشن نے کہا تو گروس سر ہلاتا ہوا واپس مڑا اور کمرے سے باہر چلا گیا۔

”جناب۔ آپ کو بلیک میں صاحب نے بتایا ہو گا کہ۔“ گروس کے جاتے ہی ڈاکٹر فرینکشن نے بولتے ہوئے کہا۔

”ایک منٹ۔ مجھے بلیک میں نے یہ نہیں بتایا کہ اس ہسپتال کا اچارج ڈاکٹر میڈ ہے۔“ عمران نے کہا تو ڈاکٹر فرینکشن بے اختیار اچھل پڑا۔

”اوہ۔ آپ کہا کہ میں کیا کر سکتا کہاں کیا کہ مطلوب ہے۔“ ڈاکٹر

فرینکشن نے انتہائی حیرت بھرے لبھے میں کہا۔ وہ اب غور سے عمران کی طرف دیکھ رہا تھا۔

”آپ کو میرا نام بتایا گیا ہے یا نہیں“..... عمران نے کہا۔ ”نہیں۔ اس کی ضرورت ہی نہیں تھی۔ بلیک میں صاحب نے معاوضہ ادا کرنا ہے آپ نے نہیں۔ لیکن.....“ ڈاکٹر فرینکشن نے کہا۔

”لیکن ویکن کچھ نہیں۔ بلیک میں نے آپ کو میرا نام نہیں بتایا تو میں بتا دیتا ہوں“..... عمران نے مسکراتے ہوئے کہا۔

”بتائیں“..... ڈاکٹر فرینکشن نے قدرے ناگواری سے کہا۔

”پُس آف ڈھپ“..... عمران نے مسکراتے ہوئے کہا۔ ”کیا۔ کیا۔ اوہ۔ اوہ۔ آپ علی عمران۔ اوہ۔ اوہ نہیں۔

نہیں“..... ڈاکٹر فرینکشن نے یکخت اچھل کر کھڑے ہوتے ہوئے کہا۔ اس کی آنکھیں حیرت کی شدت سے عینک کے پیچھے پھیل گئی تھیں اور چہرے پر انتہائی زثر لے کے سے آثار پیدا ہو گئے تھے۔

”آپ کو اتنا شاندار لقب اور کون دے سکتا ہے ڈاکٹر میدا۔“

عمران نے بھی اٹھ کر کھڑے ہوتے ہوئے کہا اور اب وہ اپنے اصل لبھے میں بات کر رہا تھا۔

”اوہ۔ اوہ۔ پُس آپ اور یہاں۔ اوہ۔ یہ میری خوش قسمتی ہے کہ اتنے طویل عرصے بعد آپ سے ملاقات ہو رہی ہے۔“..... ڈاکٹر فرینکشن نے بھل کی سی تیزی سے میز کی سائیڈ سے نکلتے ہوئے کہا

اور دوسرے لمحے وہ عمران سے اس طرح بغل گیر ہو گیا جیسے صدیوں سے پھرے ہوئے ایک دوسرے سے ملتے ہیں۔

”ارے ارے۔ ڈاکٹر میڈ۔ پلیز میری پسلیاں“..... عمران نے بھینچے بھینچے لمحے میں کہا تو ڈاکٹر فرینکشن ہستا ہوا ایک جھٹکے سے بھینچے ہٹ گیا۔

”پُس۔ تم سے اس طرح اچانک ملاقات واقعی میرے لئے انتہائی مسرت انگیز ہے۔ میں سوچ بھی نہ سکتا تھا کہ ایسے بھی اچانک ملاقات ہو سکتی ہے“..... ڈاکٹر فرینکشن نے انتہائی مسرت بھرے لمحے میں کہا۔


”اور مجھ پوچھو تو مجھے یہ معلوم نہ تھا کہ تم ایکریمیا کو چھوڑ کر یہاں اورس میں اس خفیہ ہسپتال میں پہنچ چکے ہو گے“..... عمران نے بھی مسکراتے ہوئے جواب دیا۔

”میں تمہیں تفصیل بتاتا ہوں“..... ڈاکٹر فرینکشن نے واپس اپنی کرسی پر بیٹھتے ہوئے کہا لیکن اسی لمحے فون کی گھنٹی نج اٹھی تو ڈاکٹر فرینکشن نے ہاتھ بڑھا کر رسیور اٹھا لیا۔

”لیں“..... ڈاکٹر فرینکشن نے کہا۔

”اوکے۔ اب انہیں پیشل وارڈ میں شفت کرا دو اور ان کا انتہائی خصوصی طور پر خیال رکھنا ہے۔ یہ ہمارے وی وی آئی پی گیست ہیں“..... ڈاکٹر فرینکشن نے کہا اور پھر رسیور رکھ دیا۔

”آپ کی ساتھیوں کے حالت اب خطرے سے باہر ہو چکی




مُجھ نہ جائے دل دیا

سعدیہ عابد کا پاک سوسائٹی کے لیے لکھا گیا شاہکار ناول، محبت، نفرت، عداوت کی داستان، پڑھنے کے لئے یہاں لکھ کریں۔




عہدِ وفا

ایمان پریشہ کا پاک سوسائٹی کے لیے لکھا گیا مُفرِّد ناول، محبت کی داستان جو معاشرے کے رواجوں تک دب گئی، پڑھنے کے لئے یہاں لکھ کریں۔




قفس کے پچھی

سعدیہ عابد کا پاک سوسائٹی کے لیے لکھا گیا شاہکار ناول، علم و عرفان پبلیشورز لاہور کے تعاون سے جلد، کتابی شکل میں جلوہ افروز ہو رہا ہے۔ آن لائن پڑھنے کے لئے یہاں لکھ کریں۔



شہیدِ وفا

مسکان احزم کا پاک سوسائٹی کے لیے لکھا گیا ناول، پاک فوج سے محبت کی داستان، دہشت گردوں کی بُزدلانہ کارروائیاں، آرمی کے شب و روز کی داستان پڑھنے کے لئے یہاں لکھ کریں۔



جہنم کے سوداگر

محمد جہان (ایم فل) کا پاک سوسائٹی کے لیے لکھا گیا ایکشن ناول، پاکستان کی پہچان، دُنیا کی نمبر 1 ایجنٹ آئی ایس آئی کے اپیشن کمانڈو کی داستان، پڑھنے کے لئے یہاں لکھ کریں۔

آپ بھی لکھئے:

کیا آپ رائٹر ہیں؟؟؟۔ آپ اپنی تحریر پاک سوسائٹی ویب سائٹ پر پبلیش کروانا چاہتے ہیں؟؟؟؟

اگر آپ کی تحریر ہمارے معیار پر پُورا اُتری تو ہم اُسکو عوام تک پہنچائیں گے۔ **مزید تفصیل کے لئے یہاں لکھ کریں۔**

پاک سوسائٹی ڈاٹ کام، پاکستان کی سب سے زیادہ وزٹ کی جانے والی کتابوں کی ویب سائٹ، پاکستان کی ٹاپ 800 ویب سائٹس میں شمار ہوتی ہے۔

ہے۔ ان میں واقعی خاصی قوت مدافعت ہے۔..... ڈاکٹر فرینکشن نے مسکراتے ہوئے کہا۔

”اللہ کا شکر ہے۔ کیا وہ ہوش میں ہیں“..... عمران نے پوچھا۔
”ہاں۔ ڈاکٹر نے بتایا ہے کہ انہیں ہوش آ گیا ہے۔..... ڈاکٹر فرینکشن نے کہا۔

”تو میں پہلے ان سے ملتا چاہتا ہوں اور تم گروں کو بلا کر کہہ دو کہ کاریں ابھی یہیں رہیں گی“..... عمران نے اٹھ کر کھڑے ہوتے ہوئے کہا۔

”بالکل یہیں نہ ہریں گی۔ آؤ میں تمہارے ساتھ چلتا ہوں“۔
ڈاکٹر فرینکشن نے کہا اور اٹھ کر دروازے کی طرف بڑھ گیا۔ پھر وہ آگے پیچھے چلتے ہوئے کمرے سے باہر آگئے۔ باہر راہداری میں گروں موجود تھا۔ ڈاکٹر فرینکشن گروں کی طرف بڑھ گیا جبکہ عمران دوسرے کمرے میں موجود اپنے ساتھیوں کی طرف مڑ گیا۔

”ان دونوں کی حالت اب خطرے سے باہر ہو چکی ہے۔ آؤ ہم ان سے مل لیں۔ پھر یہاں سے روانہ ہو جائیں گے“..... عمران نے کہا تو اس کے ساتھی سر ہلاتے ہوئے اٹھ کھڑے ہوئے اور پھر عمران اپنے ساتھیوں کے ساتھ ڈاکٹر فرینکشن کی رہنمائی میں مختلف راہداریوں سے گزر ڈاکٹر فرینکشن کی رہنمائی میں ایک کمرے میں داخل ہوئے تو وہاں کمرے میں کئی بیڈز موجود تھے جن میں سے ایک پر جولیا اور دوسرے پر صالح لیٹھی ہوئی تھی۔ ان کے جسموں پر

سرخ رنگ کے کمبل تھے اور انہیں گلوکوز لگا ہوا تھا اور دو ڈاکٹر اور تین نریں وہاں مستقل طور پر موجود تھیں۔

”مبارک ہو جولیا۔ اللہ تعالیٰ نے اپنا کرم کر دیا ہے۔ تمہیں نبی زندگی ملی ہے۔“..... عمران نے جولیا سے مخاطب ہو کر کہا۔
”شکریہ۔“..... تنویر نے مسکراتے ہوئے کہا۔

”اب خالی خولی شکریہ سے کام نہیں چلے گا۔ تم دونوں سے علیحدہ علیحدہ باقاعدہ دعویں کھائی جائیں گی۔ ڈاکٹر فرینکشن آپ بے شک اپنے دفتر چلے جائیں میں اور میرے ساتھی ابھی کچھ دیر یہاں رہیں گے۔“..... عمران نے مسکراتے ہوئے کہا۔

”لیکن آپ ان سے زیادہ دیر باشیں نہ کریں پنس۔ آپ جانتے ہیں کہ۔“..... ڈاکٹر فرینکشن نے جولیا کی طرف ہاتھ کا اشارہ کرتے ہوئے کہا اور پھر فقرہ مکمل کئے بغیر رک گیا۔

”تم فکر نہ کرو۔ میں جانتا ہوں۔“..... عمران نے کہا تو ڈاکٹر فرینکشن سر ہلاتا ہوا واپس مڑ گیا۔

”ڈاکٹر کیا میرے اور میرے ساتھیوں کے لئے کریاں مل سکتی ہیں۔“..... عمران نے ساتھ کھڑے ہوئے ایک ڈاکٹر سے کہا۔

”اوے کے میں بھجوا دیتا ہوں۔“..... ڈاکٹر نے کہا اور پھر اس نے اپنے ساتھی ڈاکٹروں اور نرزوں کو بھی ساتھ آنے کا اشارہ کیا اور دروازے کی طرف بڑھ گیا۔ تھوڑی دیر بعد وہاں پلاسٹک کی کریاں پہنچا دیں گئیں اور عمران اور اس کے ساتھ ساتھ تنویر، صدر اور کیپشن

ٹکلیل بھی کر سیوں پر بیٹھ گئے تھے۔

”تم سب نے مل کر ہیڈ کوارٹر اور لیبارٹری میں بلاسٹر نصب کئے تھے اور جولیا کے کہنے کے مطابق اس نے سب بلاسٹرز کو ایک فریکوئنسی پر ایڈ جسٹ کر دیا تھا جس کا لنک اس باکس کے ساتھ ہے۔“..... عمران نے کہا۔ اس کے ہاتھ میں موجود باکس چوڑائی میں صرف دو اڑھائی انچ اور لمبائی میں تقریباً دس انچ کے قریب تھا۔

”اسے آپریٹ کر کے چیک کرو۔ مجھے یقین ہے کہ یہ کام کر رہا ہو گا۔“..... جولیا نے کہا۔

”یہ تم نے کہاں سے حاصل کیا تھا۔“..... عمران نے کہا۔

”بلاسٹرز اور یہ چار جر مجھے ہیڈ کوارٹر کے ایک شور روم میں ملے تھے۔“..... جولیا نے کہا۔

”عمران صاحب۔ پہلے اسے آپریٹ کریں۔ وقت ضائع نہ کریں۔“..... ساتھ بیٹھے ہوئے صدر نے کہا۔

”یہ مشن جولیا کا ہے اور اس پر کام بھی جولیا نے کیا ہے اس لئے فائل ٹھیک ہی اسے ہی دینا ہو گا۔“..... عمران نے مسکراتے ہوئے کہا۔

”میرے بازو حرکت نہیں کر رہے۔ تم خود اسے آپریٹ کر دو۔ بہر حال یہ مشن پاکیشیا کا ہے۔“..... جولیا نے کہا۔

”صالح۔ تمہارے ہاتھوں میں تو حرکت ہے۔“..... عمران نے صالح کی طرف دیکھتے ہوئے کہا۔

”جی ہاں۔ میرے بازو حرکت کر سکتے ہیں“..... صالحہ نے کہا۔
 ”مطلوب ہے کہ تم تھپٹر مار سکتی ہیں پھر تو مجھے دور بیٹھنا
 چاہئے“..... عمران نے مسکراتے ہوئے کہا تو اس بار عمران اور صالحہ
 ساتھ صالحہ اور جولیا بھی نہ پڑی۔ عمران اٹھا اور سائیڈ سے ہو کر
 وہ صالحہ کی طرف بڑھنے لگا۔

”صالحہ تم اسے آپریٹ کر دو“..... عمران نے باس صالحہ کی
 طرف بڑھاتے ہوئے کہا۔

”نہیں عمران صاحب۔ آپ ہمارے لیڈر ہیں۔ یہ آپ کا حق
 ہے“..... صالحہ نے مسکراتے ہوئے کہا۔

”گذشہ۔ تم یہ سہرا میرے سر پر سجانا چاہتی ہو۔ ریلی گذشہ
 لیکن اس کے باوجود میں چاہتا ہوں کہ تم اسے آپریٹ کرو“.....
 عمران نے کہا اور ڈی چارجر صالحہ کے ہاتھ میں دے دیا۔

”شکریہ“..... صالحہ نے انتہائی مسرت بھرے لبھے میں کہا اور
 پھر اس نے اس کا بٹن پر لیں کر دیا۔ سب کی نظریں ڈی چارجر پر
 جی ہوئی تھیں اور سب نے اس طرح سانس روکے ہوئے تھے جیسے
 کوئی پراسرار واقعہ رونما ہونے والا ہو۔ بٹن پر لیں ہوتے ہی ڈی
 چارجر پر زرد رنگ کا بلب جل اٹھا اور پھر بجھ گیا تو سب کے
 چہرے بے اختیار کھل اٹھے کیونکہ زرد رنگ کا بلب جلنے کا مطلب تھا
 کہ ڈی چارجر کام کر رہا ہے۔

”اللہ تیرا شکر ہے“..... عمران کے منہ سے بے اختیار لکلا اور

اس کے ساتھ ہی صالحہ نے دوسرا بٹن پر لیس کر دیا۔ اس کے ساتھ ہی سرخ رنگ کا بلب ایک لمحے کے لئے جلا اور پھر بجھ گیا۔

”میں معلوم کرتا ہوں کہ کیا رزلٹ رہا ہے“..... عمران نے کہا اور تیزی سے مڑ کر دروازے سے باہر چلا گیا اور کمرے میں ایک بار پھر پر اسرار سا سکوت طاری ہو گیا۔ جولیا نے آنکھیں بند کر لیں۔ اس کے لب تیزی سے مل رہے تھے۔ شاید وہ کامیابی کی دعا میں مارنگ رہی تھی۔ پھر تقریباً آدھے گھنٹے بعد عمران دوڑتا ہوا اندر داخل ہوا۔

”مبارک ہو۔ مشن مکمل طور پر کامیاب ہو گیا ہے بلاسٹرز نے لیبارٹری اور ہیڈ کوارٹر سمیت پہاڑیوں کا ایک بڑا حصہ تباہ کر دیا ہے مبارک ہو“..... عمران نے انتہائی مسرت بھرے لبجھے میں کہا۔

”یا اللہ تیرا لاکھ لاکھ شکر ہے۔ تو نے ہمیں کامیابی دی ہے“۔ جولیا نے انتہائی تشکرانہ لبجھے میں کہا۔

”یہ ہم سب کی مشترکہ کامیابی ہے۔ لیکن خیال رکھنا صرف خالی مبارک باد سے کام نہیں چلے گا۔ دعوت بھی کھلانی پڑے گی“۔ عمران نے مسکراتے ہوئے کہا۔

”ایک دعوت۔ میں تو تمہیں ایک ہزار دعوتیں کھلانے کے لئے تیار ہوں“..... جولیا نے کہا۔

”ارے ارے۔ خدا کا خوف کرو۔ اسلام میں زیادہ سے زیادہ چار کی اجازت ہے اور تم ہو کہ ہزاروں کی بات کر رہی ہو اور وہ

بھی اپنے منہ سے..... عمران نے اس طرح دونوں ہاتھ کانوں سے لگاتے ہوئے کہا جیسے جولیا نے یہ بات کر کے گناہ کبیرہ کیا ہو۔

”چار۔ کیا مطلب۔ تم کیا کہ رہے ہو۔ چار والی بات تو شادیوں کے لئے ہے..... جولیا نے انتہائی حیرت بھرے لمحے میں کہا۔

”میں بھی دعوت ولیمہ کی بات کر رہا ہوں۔ ویسے بھلا عام سی دعوت کھانے کا کیا فائدہ۔ لطف تو دعوت ولیمہ میں آتا ہے کہ دو لہا صاحب سوٹ پہنے بظاہر اکڑے اکڑے پھرتے ہیں لیکن جانے والے جانتے ہیں کہ بے چارہ اصل آزادی کھو کر اب مجسمہ آزادی بننا کھڑا ہے..... عمران نے کہا تو کرہ بے اختیا قہقہوں سے گونج اٹھا۔

”آپ کے دعوت ولیمہ کا اہتمام میں کر دوں گا۔..... صدر نے مسکراتے ہوئے کہا۔

”ارے ارے۔ یہ بات تشویر کے سامنے مت کرو۔ ورنہ دعوت ولیمہ کی بجائے قل خوانی کی نوبت آجائے گی۔..... عمران نے کہا تو اس کی بات پر وہ سب بے اختیار کھلکھلا کر ہنس پڑے۔

Downloaded from
PAKSOCIETY.COM